

కృతి కర్త

శ్రీ గోవింద రామాయణము

పాదుకా పట్టాభిషేకము

(అయోధ్యాకాండ)



శ్లో॥ నిఖిల భువన జన్మస్థేమ భంగాది తితే /
వినత వివిధ భూత వ్రాత రక్షక దేవే /
శృతి శిరసి విదీపై బ్రహ్మణ శ్రీనివాసే /
భవతు మమ పరస్మిన్ శేముషే భక్తిరూపా॥

—(శ్రీభాష్యము నుండి)

కృతికర్త:

ఆత్మకూరి గోవిందాచార్యులు

హైదరాబాదు.

ప్రథమ ముద్రణము
1963

1000 ప్రతులు

మూల్యము :
రూ. 6/—

హక్కులు
కృతికర్తవి

ముద్రణ:
నాగేంద్ర ప్రింటింగ్ ప్రెస్
7112 మహాకాళి స్ట్రీట్
సికింద్రాబాదు

విషయ సూచిక

శుభాకాంక్షలు	పుట 1
శ్రీ బూర్గుల రామకృష్ణరావు గారి పీఠిక (ఆంగ్లములో)	2
పీఠిక - శ్రీ బూర్గుల రామకృష్ణ రావు గారు (తెలుగు)	5
ఆచార్య శ్రీ రాయప్రోలు సుబ్బారావుగారు	12
ఉపోద్ఘాతం - శ్రీ వేలూరి శివ రామశాస్త్రిగారు. శతావధాని	13
సమీక్షలు : డాక్టర్ దివాకర్ల వెంకటావధాని గారు	43
.. శ్రీ సుదాచార్య రఘు నాథ చక్రవర్తి గారు	45
విద్వాన్ శ్రీ గంటి జోగి సోమయాజి గారు	47
కృతికర్త మనవి	48
అయోధ్యా కాండము; వివరములు	1
అంకితము - కృతి సమర్పణము	3
1. ఇష్ట దేవతా ప్రార్థనము	4
2. రామాయణ రచనా ప్రయోజనము	5
3. వాల్మీకి స్తుతి	7
4. భక్త సంస్మరణ	7
5. గురు స్మృతి	7
6. పూర్వ కవి స్తుతి	8
7. కృత్యాది మంగళము	8

రాజ్యా శ్వాసము

1. దశరథ సంకల్పము	1
2. ప్రజల యామోదము	4

3. యువరాజు పట్టాభిషేకము	పుట 6
4. రాముడు - దశరథ హితోపదేశము	7
5. రాముడు - కౌసల్య - ఆశీస్సులు	9
6. రాముడు - వసిష్ఠుడు	11
7. నారదుడు శ్రీరాముని సందర్శించుట	14
8. ఆశ్వాసాంత పద్యములు	18

మాయా శ్వాసము

1. అయోధ్యానగరము - కోలాహలము	21
2. మంథర జన్మ వృత్తాంతము	22
3. కుబ్జ - అయోధ్య శృంగార మును జూచుట	24
4. కైకకు మంథరహితోపదేశము	25
5. కైక - కోపగృహము - దశరథుని పోక	35
6. రాజు కైకను బ్రతిమాలుట	37
7. దశరథ శపథము	39
8. కైక వరంబు లడుగుట	40
9. దశరథుని విలాపము - కైకను తిట్టుట	43
10. కైక సమాధానము	45
11. దశరథుని విలాపము	48
12. కైక దెప్పుడు	54
13. దశరథుని దుర్భరావస్థ	55
14. కైక కడపటి మాట	56
15. దశరథుని వరప్రదానము	58
16. ఆశ్వాసాంత పద్యములు	59

స త్యా శ్వా స ము	పుట		పుట
1. సాకేతము - రామ సందర్శనాభిలాష	61	20. లక్ష్మణునకు హితవు	85
2. పట్టాభిషేక సంసిద్ధత	63	21. లక్ష్మణ సమాధానము	88
3. దశరథుని నిద్రావస్థ - సుమంత్రుడు	64	22. మాతాపితృ సేవా ధర్మ నిర్వచనము	92
4. రాముని దోడ్కొని రా కైక యాన	64	23. భార్యా ధర్మ నిర్వచనము	93
5. సుమంత్రుడు రామ మందిరము జేరుట	66	24. కౌసల్య పరివర్తనము	93
6. రాముడు తండ్రి యింటి కేగుట	68	25. కౌసల్య అంగీకారము	94
7. రాముడు రాజును జూచుట	70	26. కౌసల్య ఆశీస్సులు	94
8. కైక రామునకు సత్యమును చెల్పుట	70	27. కౌసల్య ప్రవృత్తి	98
9. రామునకు కైక పూర్వ వృత్తాంతము, వనవాస గతి చెల్పుట	72	28. శ్రీరాముడు - జనకజ	100
10. అడవి కేగ రాముడు డంగీకరించుట	72	29. సీతకు రాముని హితము	104
11. రాముడు వని కేగ నంగీకరించుట	74	30. జానకి తుది మాట - జ్యోతిషము	106
12. శ్రీరాముడు తల్లిని జూడఁ బోవుట	76	31. సీత దెప్పుట	110
13. కౌసల్య మూర్ఛ బొందుట	77	32. సీత ప్రవృత్తి	113
14. లక్ష్మణుడు కోపించుట	78	33. రాముడు సీతయెడఁ గృపాకుండగుట	114
15. రామునకు కౌసల్య హితము	80	34. భక్త వరదుడు భక్తురాలి ననుగ్రహించుట	114
16. రాముని సమాధానము	81	35. జానకి పశ్చాత్తాపము - క్షమాపణము	116
17. లక్ష్మణునకు రాముని యుపదేశము	82	36. జానకి వితరణము	117
18. రాముడు తల్లి నాశీర్వాదింపఁ గోరుట	83	37. రామ లక్ష్మణులు	117
19. కౌసల్య సంతాపము - ఆత్మానుభూతి	83	38. లక్ష్మణుని వేడికోలు	118
		39. ప్రజల ఆక్రందనము	121
		40. రాముడు దశరథుని యాజ్ఞఁగోరుట	122
		41. దశరథుడు రామునకు సత్యము చెప్పుట	123
		42. సుమంత్రుని మాటలు	126
		43. కైక క్రుద్ధ యగుట	126
		44. రాముడు భూషణ వైన్యాదుల నిరాకరించుట	128

45.	కైక శ్రీరామాదులకు నారచీర లిచ్చుట	పుట 129
46.	వసిష్ఠుని హితోపదేశము	130
47.	రాముడు తల్లినిబిప్పగించుట	132
48.	దశరథ శోకము	132
49.	సీత నగలను ధరించుట	133
50.	రాముడు తల్లుల సెలవు గొనుట	133
51.	లక్ష్మణునకు సుమిత్ర సెలవిచ్చుట	134
52.	రాముడు అడవికి రథము నెక్కుట	138
53.	ఆశ్వాసాంత పద్యములు	138

భక్తాశ్వాసము

1.	శ్రీరామ వన ప్రస్థానము - పౌరులు వెంటాడుట	140
2.	దశరథుఁ డింటికి మరలుట	143
3.	అయోధ్య వివర్ణత	144
4.	స్త్రీల విలాపము	147
5.	దశరథ విలాపము	148
6.	కౌసల్య విలాపము	151
7.	సుమిత్ర యోదార్పు	153
8.	బ్రాహ్మణుల అనుభూతి - శ్రీరామ వన ప్రస్థానము	156
9.	రాముడు-తమసా తీరము	158
10.	రాముడు పౌరులను విడుట	159
11.	పౌరుల విశ్లేషాక్రందనము	161
12.	పురస్త్రీల ఆక్రందనము	165
13.	స్త్రీల అనుభూతి	167
14.	అయోధ్య రూపము	168
15.	జానపదులు	169

16.	జానపదులను మరలించుట	పుట 170
17.	రాముడు జన్మభూమిని జూచుట	170
18.	గంగానదీ తీరము	171
19.	రాముడు - గుహుని భక్తి	172
20.	లక్ష్మణుని సపర్యలు	175
21.	లక్ష్మణుని గస్తు - గుహుడు	176
22.	శ్రీరాముని పవళింపు సేవ	177
23.	లక్ష్మణ సంతాపము	178
24.	శ్రీరాముడు గంగను దాటుట	179
25.	సుమంత్రుడు-భక్తి తత్పరత	180
26.	తల్లిదండ్రులకు రామ లక్ష్మణుల సందేశము	181
27.	సుమంత్రుని ప్రార్థన	182
28.	రాముని సమాధానము	184
29.	గంగా తరణము	185
30.	భక్తవత్సలుండు భక్తుని పరీక్షించుట	185
31.	లక్ష్మణ ప్రపత్తి	188
32.	భరద్వాజాశ్రమము	190
33.	భరద్వాజుని స్వాగతము	191
34.	రాముని సంతోషము-కోరిక	191
35.	భరద్వాజుడు రామునకు నివాస స్థానముఁ దెల్పుట	192
36.	చిత్రకూట పర్వతమునకు ప్రయాణము	192
37.	వాల్మీకి - రాముడు	194
38.	వాల్మీకి స్వాగతము	195
39.	చిత్రకూటము - శ్రీరామా శ్రమము	195
40.	సుమంత్రుడు ఇంటికి మరలుట	196

41. సుమంత్రుఁడు దశరథునకు రామ వృత్తాంతముఁ దెల్పుట	197
42. రామ లక్ష్మణ సందేశము అను దెల్పుట	199
43. ఇంటికి మరలువృత్తాంతము - దారిలో గల దృశ్యములు సుమంత్రుఁడు దెల్పుట	201
44. దశరథ పశ్చాత్తాపము	203
45. సుమంత్రుఁడు కౌసల్య నోదార్పుట	205
46. కౌసల్య అనుభూతి	206
47. దశరథుఁడు ముని బాలుని వృత్తాంతముఁ జెప్పుట	210
48. దశరథ విలాపము - అను సంధానము	212
49. దశరథ మరణము	213
50. భరతుని రాక	216
51. భరతుని కల - దూతలను తేమ మడుగుట	216
52. భరతుని అయోధ్యా ప్రయా ణము	217
53. భరతుఁడు తల్లినిఁ జూచుట	219
54. తండ్రికై భరతుని విలాపము	219
55. భరతుఁడు రాముఁడు లేని వార్త విని విలపించుట	221
56. కైక భరతునకు సత్యముఁ జెప్పుట	221
57. భరతుని విలాపము	222
58. కైక తన వాంఛితముఁ దెల్పుట	222
59. భరతుఁడు తల్లిని దూరుట	223
60. భరతుఁడు కౌసల్యనుఁ జూచుట	226

61. భరతుని భేదము-శపథములు	228
62. కౌసల్య భరతుని విశ్వ సించుట	232
63. శత్రుఘ్నుని విలాపము	234
64. శత్రుఘ్నుఁడు - కుబ్జ	235
65. ఆశ్వాసాంత పద్యములు	237

ప్ర ప న్నా శ్వా స ము

1. రాజ్యకర్తలు-భరతుఁడు	239
2. భరతుఁడు రాజ్యము నిరాక రించుట	239
3. ప్రజాపరిషత్తు-భరతుఁడు	240
4. ప్రజల విమర్శ	243
5. భరతుఁడు - ప్రపన్నుఁడు	245
6. భరతుని రామ సందర్శన యాత్ర	246
7. భరతుఁడు - గుహుఁడు	248
8. భరతుఁడు - భక్తి యోగము	252
9. సౌమిత్రి సంగతి గుహుఁడు చెప్పుట	254
10. గుహుఁడు - సీతా రాముల శయన వృత్తాంతము	257
11. భరతుఁడు - సీతా రామ శయన ప్రదేశము	258
12. భరతుఁడు - భరద్వాజాశ్ర మము	261
13. భరతుఁడు - భరద్వాజుఁడు	262
14. భరద్వాజుని విందు	265
15. భరతుని ప్రపత్తి	267
16. సీతారామ విహారము - చిత్రకూటము	273
17. భరతుని నేన-లక్ష్మణుఁడు	275

18. రాముడు లక్ష్మణుని	పుట
శాంతింపఁ జేయుట	277
19. భరతుని సుహృద్భావము	
రాముడు తలంచుట	277
20. భరతుని రామాన్వేషణము	278
21. భరతుని యభిమతము	279
22. ఆశ్రమపు గుర్తులను	
గాంచుట	280
23. భరతుడు రామా	
శ్రమముఁ జేరుట	281
24. భరతుడు - శ్రీరామ	
దర్శనము	282
25. భరతుడు - రామునకు	
సాష్టాంగ ప్రణామము	283
26. రాముడు భరతుని కుశల	
ప్రశ్నలు వేయుట-రాజనీతి	
ధర్మము	284
27. భరతుని సమాధానము -	
దశరథ మరణవార్తఁ దెల్పుట	290
28. రాముడు తండ్రీకై	
పరితపించుట	292
29. ఎల్లరు రామునిఁ జూచుట	293
ఎల్లరకు రాముడు వాత్సల్యముఁ	
జూపుట	293
30. తల్లులు - రాముడు	294
31. ఆశ్రమము - దర్బారు	294
32. భరతుని పిల్పు-రాముడు	295
33. రాముని సమాధానము	297
34. రాముని వేదాంతోపదేశము	299
35. భరతుని వేడికోలు	301

36. రాముని హితోపదేశము	పుట
	304
37. రాముడు - జాబాలిముని	305
38. రాఘవుని సమాధానము	308
39. వసిష్ఠుడు - రాముడు	310
40. భరతుడు - రాముడు	311
41. రాముని కడపటి మాట	316
42. భరతుడు - పాదుకలు	316
43. భరతుడు పాదుకలను	
శిరసావహించుట	319
44. వసిష్ఠుడు సాముద్రిక	
లక్షణములఁ జెప్పుట	320
45. కైక రాముని శరణు	
చొచ్చుట	320
46. రాముడు-భక్తవత్సలుడు	321
47. భరతుని గృహప్రయాణము	322
48. ఆశ్వాసాంత పద్యములు	323

పాదుకాశ్వాసము

1. భరతుడు-భరద్వాజముని	324
2. భరద్వాజ వాక్యము	325
3. అయోధ్య దుస్థితి	328
4. భరతుడు-నందిగ్రామము	329
5. పాదుకా పట్టాభిషేకము	330
6. భరతుడు-ప్రపత్తి సిద్ధుడు	334
7. పాదుకారాజ్యము-ప్రజలు	334
8. ఫలశ్రుతి	336
9. ఆశ్వాసాంత పద్యములు	336
మంగళము	343

[తపోష్ఠుల పట్టిక - 5 వ పేజీ తరువాయి]

పుట	పద్యసంఖ్య	పంక్తి	తపస్య	ఒప్పు
3	18	3	నివారంబుగ	వివారంబుగ
3	18	4	మిమ్ము	మిమ్ము
30	89	4	నా వరంబులన్	ఆ వరంబులన్
33	90	1	రథ ఘోషణము	రథ చక్రమును
35	102	3	యావ్వనము	యావనము
36	110	2	వాంఛితుడైన	వాంఛకుఁ జిక్కిన
			ప్రియుండు	వాఁడు
37	113	2	సరసీరుహ సామ్య	సరసీజ సమాన
37	116	4	వాంఛితార్థియై	వాంఛితార్థుడై
37	117	1	ఎవరోసీ	ఎవరోసీ
39	127	3	దుర్మితీవహించి	దుర్మితీపరుండు
45	166	2	నాత్మజుఁగంపెను	నాత్మజుకంపెను
52	214	2	సుకృతున్	సుకృతిన్
53	220	2	హితుండు, రతుండు	రతుండు, హితుండు
55	235	2	యంతము	యంతయు
58	253	1	హృది	హృద్
68	50	4	బదింబదిఁ జూతురు	తదేకమతిం గనుచుండి
			భక్తు లెల్లరున్	రెల్లరున్
69	52	3	ద్యుతున్	ద్యుతిన్

పుట	పద్యసంఖ్య	పంక్తి	తపస్య	ఒప్పు
71	65	3	మెఱుంగక	మెఱుంగమి
84	164	4	సంభావించువే	గూర్చన్ జూతువే
88	195	3	మహాభయ	భయంకర
93	225	2	దలఁతు నిన్ను	దలఁచుఁ దల్లి
110	334	1	నాః	యీ
116	371	1	కనులెత్తి	కనులెత్తి
120	408	1	విహితంబుగా	హితంబుగా
129	467	2	నీయ	యీయ
131	482	3	మయోధ్యయగు	మయోధ్యయగును
138	527	3	ఆర్ద్రుడ	ఆర్ద్రుడ
144	27	2	నిన్	నన్
146	42	3	రంజిత	రంజక
154	96	1	కిరణాల	కిరణాళి
161	140	3	నికటంబున్ విడజేసె	నికటత్వంబును బాపె
164	161	4	నరకాంతుండు	మహికాంతుండు
171	207	3	దలంచు మైత్రి	దలంచును మైత్రి
171	209	4	ప్రాజ్ఞుడైన	తపసియైన
175	234	1	జలకంబు	నలిలంబు
175	236	1	జలకంబు	నలిలంబు

(మిగతా - సమీక్షలు 42వ పేజీలో)

శుభాకాంక్షలు

Dr. S. RADHAKRISHNAN,
(President of India)

Dear Sri Govinda Charyulu,

I wish success for your Publication.

New Delhi.

10-4-63.

డా॥ యస్. రాధాక్రిష్ణన్,
రాష్ట్రపతి.

శ్రీ గోవిందాచార్యులవారికి,

మీ ప్రచురణము విజయవంతమగుగాత.
స్వాధీనం.

10-4-63.

“పద్మభూషణ”, “ఆంధ్ర పితామహం”

శ్రీ మాడపాటి హనుమంతరావుగారు
[సభాపతి-లెజిస్లేటివ్ కాన్సిల్, ఆంధ్ర
ప్రదేశ్].

శ్రీ గోవిందాచార్యులవారి సన్నిధికి
తమరు నాకనుగ్రహించిన రామాయ
ణము యొక్క పాదుకా పట్టాభిషేక
భాగమును చదివి చాల చాల ఆనందించి
తిని. మీ విశ్రాంతి కాలమును ఇట్టి
ఉద్గ్రంథ రచనమునకు వుపయోగింప
గలిగిన మీరు నిజముగా ధన్యులు.
అచ్చటచ్చట తమరు యిచ్చిన Foot-
notes విజ్ఞానప్రదములైనవని మనవి
చేయుచున్నాను. భాష ఎప్పటివలె చాల
సులభముగాను, సుబోధకముగను ఉన్నం
దన సామాన్య భాషా జ్ఞానము కల
వారు కూడ చదువుకొని లాభము
పొందగలరు.

విధేయుడు,

మా. హనుమంతరావు.

హైదరాబాదు, 29-3-63.

శ్రీ రాళ్లపల్లి అనంతకృష్ణశర్మగారు
అనంతపురము.

ఆర్యా,

మీరు దయతో పంపిన గోవింద
రామాయణమందలి పాదుకా పట్టాభిషేక
ఖండము ప్రతి అందినది. ధన్యోస్మి.

మీ సహజసిద్ధమైన భక్తి, ధారాళ
మైన శయ్య, కమనీయముగా నున్నవని.
మీ శ్రీరామ కైంకరణము నభినందించు
చున్నాను.

నమస్సులు.

భవదీయుడు,

రాళ్లపల్లి అనంతకృష్ణశర్మ.

3-5-63.

PREFACE

By

Sri Boorgula Ramakrishna Rao Garu, M. P.

(Ex-Governor, Kerala and Uttara Pradesh)

I am grateful to Shri Atmakuri Govindacharyulu Garu, for having done me the honour of asking me to write a preface to his Telugu Kavya "Govinda Ramayanamu". He is one of the stalwarts of freedom fighters who worked in close association with leaders like the late Pattabhi Sitharamayya, the late Andhra Kesari Prakasham Pantulu of Andhra Pradesh. He had the benefit of close association also with Bapuji and all other Indian leaders and courted imprisonment several times. After independence, however, he has more or less devoted himself to the pursuit of literary activities for which he had a flair even from his boyhood. His up-bringing in a family which was famous for its learning and culture and his adherence to the principles of Shri Vaishnava sect of Shri Ramanuja, naturally nurtured in him deep feelings of devotion to God and a philosophy of renunciation at the feet of the Almighty. It is this background which evidently and admittedly prompted Shri Govindacharyulu to compose a poetical work on the life of Shri Rama which has been a perennial source of inspiration to several devoted Indian Poets and writers.

The story of Ramayana is of far greater importance to the people of this country than the Greek and Latin epics to the Western countries. Far greater sacredness is attached to the life and story of Shri Rama, than to the heroes of any other world epic that can be thought of. Shri Rama is not only the embodiment of all noble virtues that are associated with the highest beings but he is also

considered to be the incarnation of Vishnu born as a human being in order to destroy Ravana and the other Asuras who were creating havoc on earth. Poets and Writers, in this country, have always held the belief that writing or hearing the story of Ramayana, is a sure step towards salvation or self-realisation. True to this faith, Shri Govindacharyulu has added one more work on Ramayana in Telugu to the several poetic works which already exist on the theme. The story is the same but its treatment differs from poet to poet and writer to writer. The mental outlook, the religious faith, the extent of learning, and the quality of style, differ from one another. With the background that I have mentioned, Shri Acharyulu has for his object the desire to place at the feet of Shri Rama the feelings of devotion which surge in his heart and bow to them in complete renunciation according to Shri Vaishnava faith. I had no doubt that he has succeeded in his object and presented a work which deserves hearty welcome from the Telugu readers.

The treatment of the story of Ramayana by this author differs from many others, in the main religious outlook which characterises the work. While Shri Rama, is depicted as a man-God or a God-man, he always forgets his Divinity. He has to be reminded of it, so also his mother Kausalya, his brothers, Lakshmana and Bharata, and above all his divine consort, Seeta. All of them forget that Shri Rama is Divine. They pour out their natural human love on him and have to be reminded, whenever occasion demands that Shri Rama, is not only a son, a brother, and a husband to them, respectively, but is God incarnate himself and that he has a purpose behind this human life. When they are reminded of this fact they all become devotees and forget their personal relationships. They fall at his feet and pray to him as to God. They place themselves at his feet in complete renunciation, and

become "Prapannas" i. e. those who have adopted "Prapatti". This is the main difference in outlook which characterises the work of the present author. He follows the style of the famous Bhakta poet Pothana in many places. His work is not a translation nor does he closely follow the narrative of Valmiki. He has divided "Ayodhya-kanda" which is the subject of this preface, into six "Asvasas" or chapters, which indicate the main points which the author desires to stress on his readers. All over there are beautiful stanzas, expressing sentiments of sincere and heartfelt devotion towards Rama, couched in sweet language, containing many appropriate examples of Telugu idioms. The style is flowing and natural and nowhere, has any attempt been made to embellish artificially, the language, at the cost of simplicity and naturalness. I commend this work to Telugu readers and hope that Shri Govindacharyulu will complete the series of the story of Ramayana which he has undertaken to write. May Shri Rama shower all His blessings on him and grant him a healthy and devoted life to complete his mission.

Barkatpura, }
 Hyderabad. }
 15-6-'63. }

B. Ramakrishna Rao.

పీఠిక

డాక్టరు బూర్గుల రామకృష్ణరావు గారు, M. P.

పండితరాజు పంచామృతము - విష్ణుశతకము - సారస్వత వ్యాసావళి

ఇత్యాది గ్రంథకర్తలు;

కేరళ, ఉత్తరప్రదేశ్ మాజీ గవర్నరు.

శ్రీమాన్ ఆత్మకూరి గోవిందాచార్యులవారు భారత స్వాతంత్ర్య సమర యోధులలో నగ్రశ్రేణికిఁ జెందినవారు. సత్యాగ్రహోద్యమములలో పాల్గొని, యనేక సారులు కృష్ణజన్మస్థానము నలంకరించి, కాంగ్రెసు సంస్థ యొక్క అగ్రనాయకు లందఱకును సుపరిచితులై చేదోడువాదోడుగా వారితోపాటు సమర శంఖారావమును పూరించి యువకుల కనేకులకు మార్గదర్శకులై, త్యాగమయ జీవితమును గడిపిన నాయకులు. అనాసక్తియోగము నాచరణపూర్వకముగా నవలంబించిన కర్మయోగులు, మానధనులు. త్యాగముతోపాటు భక్తి వారికి వెన్నతో బెట్టిన విద్య. అనువంశికముగా లభించిన ఆర్ష విద్యావాసనలు, సాహిత్య సంప్రదాయములు, భగవద్భక్తి ప్రపత్తులు, వారి సుగుణగణములలోని మేలిబంతులు. వారు రచించిన ‘గోవింద రామాయణము’ నకు తొలిపలుకు వ్రాయు గౌరవ సౌభాగ్యములు నాకు లభింపచేయుటకు కారణము కేవలము వారి వాత్సల్యభావమే. వారికి సప్రశ్రయముగా నా నమోవాకముల నర్పించు చున్నాను.

ఆదికవినాటినుండి నేటి వరకు శ్రీమద్రామాయణ గాథ భారత దేశమునందు సుస్థిరమగు స్థానము నాక్రమించుకొనుటయే కాక సర్వ ప్రపంచమునందును విశ్వ సాహిత్యమందలి పరమోదాత్తమగు మహాకావ్యమనియు, ఇతిహాసమనియు సువిఖ్యాత మైనది.

యావత్ స్థాస్యంతి గిరయః సరితశ్చ మహీతలే,

తావద్రామాయణ కథా లోకేషు ప్రచరిష్యతి॥

అని భగవానుడగు బ్రహ్మ యాశీర్వాదించి “కురు రామ కథాం పుణ్యాం, శ్లోకబద్ధాం మనోరమాం” అని ప్రాచేతసుల కాదేశ మొసంగినటులు శ్రీమద్రామాయణములో తెలుపబడి యున్నది. (బాలకాండ సర్గ (2) శ్లో॥ 36-37) కనుక రామ కథామృతము నెందఱెన్నెన్ని రీతుల నెన్నెన్ని పాకములలో నందించినను తక్కువే. పద్య కావ్య ములు-ద్విపదలు-పాటలు-గేయములు-సంకీర్తనములు-ఎన్నియో కలవు. ఐనను రామ కథా కథనము ముక్తికారకమనియు, భవతారకమనియు విశ్వసించుచు శ్రీ ఆచార్యుల

వారు 'గోవింద రామాయణ' రచనకు పూనుకొని మూడు కాండములను పూర్తి గావించి యున్నారు. మొట్టమొదట లుత్తరకాండ కథా భాగమును రచించి తరువాత బాలకాండమును వ్రాసి అయోధ్యాకాండమును 'పాదుకా పట్టాభిషేక' మను నామాంతరము నొసంగి మూడవ కావ్యముగా రచించియున్నారు. తమ రామాయణ రచనా ప్రయోజనమును రచయితలే ఈ క్రింది పద్యమునందు తెలిపియున్నారు.

చ॥ చదివిన పాండితీగరిమ + సర్వము చాటగ గాదు, కాదహో !
ముద మలరంగ సత్కవిగ + బూజల నొందగ గాదు, కాదహో !
సదమల సర్వశాస్త్రముల + సారము శ్రీ రఘురాము పూజగా
హృదయ సమర్పణమున, (ద + రింప దలంచి రచింప నెంచితిన్.

ఈ పవిత్రోద్దేశమును నెరవేర్చుకొనుటలో నాచార్యులవారు సఫల మనోరథులై రని నిస్సందేహముగా వచింప వచ్చును.

శ్రీమద్రామాయణము శ్రీ వైష్ణవ సంప్రదాయ ప్రకారము పరమోత్కృష్టమైన పారాయణ గ్రంథము. సకల కల్యాణగుణ సంపూర్ణులైన చక్రవర్తి తిరుమగనార్ (శ్రీరామచంద్రుని) యందు మూర్తీభవించిన సుగుణగణములు మానవజాతికే యాదర్శ ప్రాయములు. ప్రాచీన కాలమునుండి వేదోక్త మానవ ధర్మములను భారతీయ ప్రజలందు ప్రగాఢముగా నెలకొల్పి వ్యక్తిగత సాంఘిక జీవనమును కౌటుంబిక వ్యవస్థల నైతికాదర్శములపై మలచుచు వచ్చినది రామాయణగాఢ. దుష్ట నిగ్రహము-శిష్ట రక్షణ-సత్య వాక్పరిపాలన-పితృభక్తి-భ్రాతృప్రేమ-ఏకపత్నివ్రతము-పాతివ్రత్యము-క్షమ-దయ-శౌచము-శరణాగత రక్షణ మున్నగు మహోదాత్త సుగుణముల కాలవాలములైన రామాయణ మహాపాత్రలు మానవజాతి కాదర్శప్రాయములైన ఉత్తమ వ్యక్తులు.

కోన్వస్మిన్ సాంప్రతం లోకే గుణవాన్ కశ్చ వీర్యవాన్
ధర్మజ్ఞశ్చ కృతజ్ఞశ్చ సత్యవాక్యో దృఢవ్రతః +
చారిత్రేణ చ కో యుక్తః సర్వభూతేషు కో హితః
విద్వాన్ కః కః సమర్థశ్చ కశ్చైక ప్రియదశః॥

'ఏత దిచ్ఛామ్యహం శ్రోతుం' అని నారద మునిపుంగవుని విచారించి వాల్మీకి మహర్షి రామ కథను తెలిసికొనెను. కాబట్టి రామాయణ కథలో మూర్తీభవించిన వ్యక్తులనేక సుగుణముల కాకరములైన మహాపురుషులు-పవిత్రమూర్తులు. వారి చరిత్రల నభివర్ణించుటలో శ్రీ యాచార్యులవారు అదికవి ననుసరించియే గొప్ప యాచిత్యమును ప్రకటించియున్నారు. కరుణారసము పొంగిపొరలుచుండు అయోధ్యాకాండలో సనేక సన్నివేశములం దుదాత్తభావ పరిపోషణము చక్కగా గావించియున్నారు.

ఇందుల కుదాహరణములు గ్రంథమున కోకొల్లలుగా గలవు. గ్రంథ విస్తరభీతిచే వానిని పొందుపరచక సహృదయుల యనుభూతికై వదలుచున్నాను. విశిష్టాద్వైత సిద్ధాంత ప్రకారము భక్తి జ్ఞాన వైరాగ్యములలో భక్తి ప్రధానమైనది. 'యామే భక్తః సమే ప్రియః' ॥

సర్వధర్మాః పరిత్యజ్య మా మేకం శరణం వ్రజ

అహం త్వా సర్వపాపేభ్యో మోక్ష యిష్యామి మాశుచ ॥

అను గీతాంత సమాశ్వాస వచనము భగవద్గీతోపదేశము యొక్క కీలకము - సారాంశము. అందునుండియే 'శరణాగతి' లేక 'ప్రపత్తి'యను ఆత్మ సమర్పణ సిద్ధాంత ముద్ధరింపబడినది. శ్రీమద్రామాయణ మీ సిద్ధాంతములను సోదాహరణముగా నిరూపించుచున్నది. కావుననే యాచార్యుల వారు,

తే॥ భక్తిరసము పునాదిగాఁ బాదుకొలిపి

కట్టెదఁ బ్రపత్తి సౌధమీ కావ్యమందు

యని తమ యుద్దేశ్యమును వెల్లడించినారు. మఱియును

ఉ॥ ధీరమతిన్, బ్రపత్తిని, ద్వదీయ పదాబ్జములందు మ్రొక్కి సంతసార మహాబ్ధితారణము, సర్వశుభాస్పద మంత్ర రాజమాతారకము జపించుచు, సదా హృది నిల్పుచు నిన్ను నీ మహాదార కథా సుధాలహరి, దాండవమాడెద దన్మయుండనై ॥

అని ప్రతిజ్ఞ యొనర్చినారు.

ఆచార్యులవారి రచన యనువాద మసలే కాదుగదా ! కేవల మనుసరణమును కాదు. కథా కథనమును, రచనా విధానమును వీరి "స్వేచ్ఛానుగతిని" చాటుచున్నవి. నన్నయ, తిక్కన, పోతనాదుల విధానము ననుసరించి కథా సామగ్రిని రసావిష్కరణమున కనుగుణముగా నుపయోగించి రసవంతమగు స్వతంత్ర కావ్యమనదగునట్లు రచించియున్నారు. మూలమునం దయోధ్య కాండము (119) సర్గలలో పూర్తియైనది. ఆచార్యులవారు కావ్యరచనాఫక్తి ననుసరించి ఆరాశ్వాసములలో గ్రంథమును విభజించిరి. (1) రాజ్యాశ్వాసము (2) మాయాశ్వాసము (3) సత్యాశ్వాసము (4) భక్త్యాశ్వాసము (5) ప్రపన్నాశ్వాసము (6) పాదుకాశ్వాసము. ఈ యాశ్వాసముల శీర్షికలయోధ్య కాండమందలి కథా విషయములను రచయితలే దృక్పథముతో గమనించిరో చెప్పక చెప్పుచున్నవి. రాజ్యాశ్వాసము మిగుల చిన్నది. వశిష్ట నారదులు రాముని సందర్శించి స్తుతించుటతో నంతమగుచున్నది. మంథర జన్మ వృత్తాంతము నుండి దశరథుడు కైకకు వరము లిడువరకు గల కథా భాగము మాయాశ్వాసమును పేరుతో

గ్రథింపబడినది. శ్రీరాముడు మాయామానుష విగ్రహుడైన నారాయణుడను విషయమును సృష్టికరించుటకై ఈ శీర్షిక నొసంగి నట్లాశ్వాసారంభ మందలి క్రింది పద్యమే తెలుపుచున్నది.

మాయను' సృష్టించుచు, నా

మాయనె జన్మించి, ప్రకృతి మాయకులోనై

ధ్యేయుడవై మనలెడి, నా

రాయణ : త్వ దనంత గుణము, లారయ వశమే॥

ఈ యాశ్వాసమునందు రసవంతములైన ఘట్టము లనేకములు గలవు. సాకేత పౌరుల రామ సందర్శనాభిలాషతో సత్యాశ్వాస మారంభమై శ్రీరామ వన ప్రస్థానము వరకు గల కథలో ముఖ్యభాగమునందు సత్య వాక్పరిపాలనము యొక్క ప్రాధాన్య ముపదేశింప బడినది కనుక నా శీర్షిక యివ్వబడినది. వన ప్రస్థానమునుండి భరత విలాపమువరకు పౌరులు, మునులు, దశరథుడు, మాతలు, సీతా లక్ష్మణులు, గుహుడు మున్నగు వారందఱు శ్రీరాముని యెడలఁ దమకు గల భక్తి విశ్వాసములను వెల్లడించు ఘట్టములు భక్తాశ్వాసము క్రింద చేర్చబడినవి. భరతుడు రాజ్యమును నిరాకరించి భరద్వాజాశ్రమ పథమునుఁజేరి పాదుకల గ్రహించి గృహోన్ముఖుడగు వరకు గల కథాభాగమునందు, భరతుడు శరణాగతుడైన ప్రపత్తి ఘట్టము ముఖ్యమైనది. కావున నీ యాశ్వాసము ప్రపన్నాశ్వాసమను పేరఁ బరగినది. మిగత కొలది భాగమున పాదుకా గ్రహణానంతరము భరతుని రాజ్యపాలనా విధాన మభివర్ణింప బడినది కనుక పాదుకా శ్వాసమను శీర్షిక క్రింద గ్రథితమైనది. ఆశ్వాసాంత పద్యములన్నియు శ్రీ ఆచార్యుల వారి పరమ భక్తి ప్రపత్తుల నుద్ఘోషించుచు శ్రీ వైష్ణవ సంప్రదాయమునకు జెందిన యాశ్వాసాదుల సూక్తులను స్మరింప జేయుచున్నవి. ఆచార్యుల వారిది ధారాళమైన శైలి, ద్రాక్షిపాకము. చంపకోత్పల మాలాది వృత్తములు గంగారురులవలెఁ బ్రవహించినవి. అచ్చటచ్చట ద్విపదలు వింత సౌబగును సంపాదించినవి. సహజములైన భావములు, సరళమైన భాష. ఎక్కడను అలంకారములను కృతకముగా జోడించలేదు.

“చ. వడిగల ధారతో మధురభావ పరంపరలన్, మృదూక్తులన్

గడగడ నిక్షిపానకము గైకొని ద్రావునటుల్ రచింతు”

నని యారంభముననే వచించినారు. మధురభావపరంపరలను వడివడిగా వ్యక్తీకరించు నపుడు సహజముగా బహిర్గతమగు భాష యప్రయత్నముగా నే తొడవులు దొడిగికొని ప్రత్యక్షమగునో యవియే యలంకారములు. గ్రంథమునం దామూలాగ్రము ప్రతి పుటయం దాచార్యులవారి ‘వడిగల ధారకును’ ‘మధురభావ పరంపర’కును, ‘సహజ మృదూక్తులకును’ ఉదాహరణములు కొల్లలుగా కనిపించును.

రామ పట్టాభిషేకవార్త సకలజనులకు సంతసంబు చేకూర్చినను దివిజులకు మాత్ర మది వగ దెచ్చిపెట్టగా వారు వాగ్దేవిని దర్శించి ఈ విధముగా చెప్పుకుంటారు.

ఉ॥ మాకు వరంబునిచ్చి పరిమార్చఁగ రావణు, జన్మ మెత్తియున్ లోక విభుండు, మాయఁబడి, లోకులు మెచ్చ, నయోధ్య రాజ్యమున్ చేకొన నుండె విస్మృతిని”.

చ॥ వనమున కేగకున్న రఘువర్యుఁడు రావణు జంపుపెట్లు? సీతను వని రావణుండు తన ధారుణీకిన్ గొనిపోవు పెట్లు? యర్వినిగల పెక్కు రాక్షసుల పెంపడగించుట యెట్లు? భారతీ :

అని వాపోవుచున్నారు. సహజమైన భావము. సరళమైన భాష. వాగ్దేవియొక్క సమాధానము నట్లే యున్నది.

ఉ॥ మీపని దీర్చ, రాఘవుని మేదినికిన్ యువరాజు సేయఁ బో భూపుని యత్నమున్, విఫలమున్ దొనరింపఁగ నొక్క కుబ్జయే యోపు, నయోధ్య నాపడతి, యుండఁగదా యదె మందరాఖ్యతో నాపెయు కక్షఁ దీర్చికొను, నాతఁడు నేఁ డిల నేలఁజాలునే? —

ఇందులో మంథరా జన్మరహస్యము సహజముగా బైలుపడినది.

దశరథుడు కోపగృహమందు కైకతో ‘నీవు కోరిన ఏ వరమునైన న నిత్తు’నని శపథము చేయుచున్నాడు.

శా. ఏ రామున్ గనకుండ నేనొక క్షణం, బేనిన్ మనం జాలన్
ఏ రాముండు మదీయ ప్రాణమునకే యెంచన్ గడున్ మిన్నయో,
ఏ రాముండు సదా ప్రియుం “దతనితోడే” సుమ్మిదే బాస; నీ
గారాబం బది యేమొ తెల్పుఁగదవే, కంజాక్షి నే తీర్చెదన్.

చక్కని నుడికారము. ప్రియతముడైన రాముని ‘తోడు’గా బాసచేసి దానినే మఱింత బలపరచుటకై నొక్కి చెప్పుచున్నాడు.

చ॥ పరమ హితాశినిన్ సకల బాంధవులన్, మఱి ప్రాణమేనియున్,
భరతుని వాని తమ్ములను బాసినఁ బాయఁగవచ్చుగాని, నా
వరగుణు రామచంద్రు నెడఁబాయఁగఁ జాలను, “వానితోడు” నీ
వర మదియేమొ తెల్పు మిఁక, భామరొ! తీర్చఁగ బాస చేసితిన్.

దశరథుని యాజ్ఞగా వనవాస మాదేశింపబడి యంగీకరించిన రాముడు కుపితుడైన లక్ష్మణుని శోకసంతప్తయైన కౌసల్యను సమాధానపరచి, కైకపై వీరికి సహజముగా జనించు యాగ్రహమును, దొలగించుటకై కర్మ సిద్ధాంతమును ప్రవచించు

పద్యములు (పుట. 86-87 పద్యములు 181-188) రాముని క్షమాగుణమును చక్కగా పరిపోషించుచున్నవి.

ఈ కావ్యమునందు 'భక్తియొక్క పునాదులపై ప్రపత్తి సౌధము' కట్టబడినది. కనుక కౌసల్య, సీత, లక్ష్మణుడు, భరతుడు మున్నగువారు శరీర సంబంధములు కల బంధువులేకాక యాత్మ సంబంధులగు భక్తులు ప్రపన్నులు కూడను. కౌసల్యయందు మానవ సహజమైన మాతృప్రేమ యొకవంక లాగుచు ప్రాకృతములగు సంతాప విలాప భావనల నుద్రిక్త పరచుచుండ, మధ్య మధ్య శ్రీరాముడు మాయామానుష విగ్రహుడైన శ్రీమన్నారాయణుని యవతారమూర్తి యను జ్ఞానోదయమగుటచే, భక్తి ప్రపత్తి భావన లావహించుచు తత్తదుచితములగు చేష్టలందు పరిణతము లగుచున్నవి. కౌసల్య ప్రపత్తి ఈ విధముగా వర్ణితమైనది.

ఉ॥ సకల మంగళరూపంబు స్వాంతమందు
పాదుకొన నిల్పె కౌసల్య భాగ్యమేమొ
పుత్రు తనువున గంధంబు పూసి పూసి
అంబ యంతః బ్రదక్షిణ మాచరించు.

అటులనే—

తే॥ భక్తభక్తుడు విడలేడు భక్తురాలి
భక్తురాలును విడలేదు భక్తవరదుఁ
బోవుచుఁ బ్రదక్షిణంబున మూఁడు మార్లు
సేవ సాయించి సేవించు శ్రీవిభుండు.

మఱియు—

తే. రాము విడనాడఁజాల దా రామమాత
మర్కటకిశోరవిధమున మాత యొప్పు
సంతతిని నోటఁ బట్టు మార్జలగతిని
తల్లి విడనాడి చనలేడు దాశరథియు.

ఈ మర్కటకిశోర మార్జలకిశోర న్యాయములు ప్రపత్తి సిద్ధాంతము యొక్క అంగములు.

సీతయు 'నేను పతివ్రతయగు భార్యను. భర్త విశ్లేషమును భరింపలేను. వనమునకు వెంటదీసికొని పొండ'ని ప్రేమానురాగములను, ధర్మములను వక్కాణించుచు వేమాలులు ప్రార్థించినది. పిదప 'నేను భక్తురాలిని. నా సేవలఁగొని కృతార్థురాలినిఁ జేయు'డని బ్రతిమాలినది. తుదకు ప్రపన్నురాలై

తే॥ “అన్యథా శరణం నా స్తి” యనెను సీత
జన్మధర్మార్థ మెఱిగిన జనక పుత్రి
భక్తవత్సలుఁ డా రామభద్రుఁడంత
కరుణ వెదజల్లి కాంచె నా కాంత సతిని ॥

తే॥ స్నేహ మనన ప్రణయ రాగ చిత్తగతిని
కాంత విశ్లేష విరహ దుఃఖంబుఁ బొంది
యంత అనురాగపూర్ణయై అవనిజాత
మధురభావ మహాభావ మగ్నయగుచు.

శ్రీ సహజములైన ప్రేమానురాగములు మధుర భక్తియందు పరిణతిజెంది సీత ప్రపన్నురాలైనది.

భరతుడు శ్రీరాముని వన ప్రస్థానమును దశరథుని మరణమును తెలిసికొనిన తరువాత తల్లియగు కైకను దూరనెడ (224-225) ప్రకటింపబడిన భావములును ఉపయోగింపబడిన భాషయు భరతుని హృదయమునుండి వెలువడు కోప సంతాపానల జ్వాలలు ఒక్కుమ్మడిఁ గ్రక్కుచున్నట్లు రసవంతములుగా నున్నవి. భరతునికి భరద్వాజ మహర్షి విందు నొసంగినప్పటి చిత్రము మనోహరముగా నున్నది. ముని పుంగవుడొక మహా సౌధమును యోగబలముచే సృష్టించి, యందు మహారాజోచిత మైన విందు నేర్పాటు చేసెను. కాని

చ॥ భరతుఁడు విందునందుగల భక్ష్యము లంటడు, గాన నృత్య సం
భరిత వినోదముల్ గనఁడు, ప్రాంజలి రాముఁ దలంచి ఛత్ర చా
మర మహితాసనంబులకు మాన్యతఁ జూపి, ప్రదక్షిణించి, చా
మరమును బూని కేల, నృప, మంత్రలతో నుపవిష్టుడై సభన్

తే॥ “దాస భూతోఽస్మి” యనుచు లోదలఁచు వాఁడు
రామ కింకరు గతి చామరంబుఁ బూని
రాఘవుఁడు పెద్ద గద్దయ రాజులునటు
లాత్మ భావించి కైంకర్య మంతఁబూనె ॥

ఇట్లు భరతుడుకూడ ప్రపత్తినిఁ బొంది కృతార్థుడై పాదుకలను గొనిపోయెను. రాముడు రాజ ధర్మములను వేదాంతమును బోధించి వాత్సల్యపూరిత మనస్కుడై భరతు నను గ్రహించెను. ఈ సన్నివేశము లందంతటయు శ్రీ ఆచార్యులవారి విశిష్ట దృక్పథము స్పష్టముగా కనుపడుచున్నది.

అచార్యులవారు తారక మంత్రోపాసకులు. తారక మంత్రమున కారక్షరములు. ఈ షడక్షర సంఖ్య కనుగుణముగా నీ కావ్యమును ఆరాశ్వాసములందు విభజించి 2016 పద్యములను రెండు సహస్ర నామార్చనల 1కిందను 294 పద్యములను దక్షిణ 1కిందను జమకట్టి మొత్తము (2310) (6) పద్యములను రచించి కావ్యమును పూర్తి చేసిరి. ఈ సంఖ్య యొక్క కలయిక (6). దీనివల్ల తిరిగి షడక్షర తారక మంత్ర సంకేతము సంపాదితమైనది. ఈ కావ్యము నామూలాగ్రముగ పఠించి కావ్య దృష్టితో విషయ వివేచన మొనరించి సమీక్షించుటకు తగిన విజ్ఞత నాకు లేదు. ఆ కర్తవ్యము సహృదయులగు పండితులది, కవులది, సాహిత్యకులది. అల్పజ్ఞుడనగు నేను నా తోచినయట్లు కొన్ని యభిప్రాయములను వెల్లడించితిని. శ్రీ ఆచార్యుల వారిచే నందింప బడిన ఈ రామ కథామృతము నాంధ్ర పాఠక లోకము చవులూర నారగించి నవనవా నందము ననుభవించుగాకయని కోరుచున్నాను.

బర్కత్ పురము,

హైదరాబాద్.

2—6—63.

}

ఇట్లు,

బుధజన విధేయుడు,

ఋగ్గుల రామకృష్ణరావు

ఆచార్య శ్రీ రాయప్రోలు సుబ్బారావు గారు

కం॥ జనకుని నుడి పాలించిన

అనుజుని శ్రీపాదుకలకు నభిషేకించె

తన రాజ్య చక్ర మఖిల సు

జన నుతుడయి భరతు డెంత నచ్చరితుండో ॥

కం॥ శ్రీ వాల్మీకి ముఖ బ్రా

హ్మీ వైఖరి సంగ్రహించె మేలితెనుగున

గోవిందాచార్య కవి

తా వరివస్య చరితార్థతన్ గని తనియున్ ॥

కం॥ సుందరి జానకి, రాముడు

సుందరుడు, మహర్షి తల్లజుని గీర్వాణ

చ్చందమును సుందరము, గో

విందు ఫణతి సుందరముగ వెల్లువలాయన్ ॥

—రాయప్రోలు సుబ్బారావు.

“ఉ పో ధా తం”

—శ్రీ వేలూరి శివరామశాస్త్రిగారు, శతావధాని.

౧

ఈ గోవింద రామాయణం చదివిన తరువాత వేలు వేలు రామాయణాలు చదువనక్కఱలేదు. అలాగే శ్రీమద్రామాయణానికి ఉన్న వేలువేలు వ్యాఖ్యలలోని విశేషాలుగూడా పరికించే పనిలేదు.

ప్రతిభా వ్యుత్పత్తులు ఈ కవిలో సమంగా కనిపిస్తున్నవి. ఇవి ఎక్కువగా కలిస్తే కవి దుర్బోధుడై పోవడం అక్కడక్కడ చూస్తాం. గోవింద రామాయణానికి వ్యాఖ్యతో అయే పని సున్నా.

గోవింద రామాయణంలో రాముడు మనిషికాడు. ఆచార్యులుగారు మనిషినిగా నిలబెట్టాలని అనుకొంటారుగాని ఆ రాముడో ఇట్టే దేముడై కూచుంటాడు. ఈ కవి జన్మతః వైష్ణవుడు. ఇప్పుడు రామభక్తుడై రామాయణం చెపుతున్నాడు.

రామాయణం దీర్ఘశరణాగతిః : ఇంకేం; కవికి శరణాగతేకాక రామా

యణం చెప్పడమనే దీర్ఘ శరణాగతి దొరికింది. ఆకించన్యం మొదలయిన పంచాంగాలూ, అర్థపంచకమూ మొదలయినవి రామాయణ పాత్రలలో ఉన్నవి. ఇవే కాక ఆచార్యులవారు పంచసంస్కార సంస్కృతులు. ఈ రీతిగా ప్రపన్నుడయినవాడు కవి.

అయితే ఇల్లా భక్తి భక్తి అంటూ శరణాగతి లేక ప్రపత్తి ప్రపత్తి అంటూ వాచ్యంగా కవిత్వం చెపితే కావ్య ప్రయోజనమయిన రససిద్ధి కలుగుతుందా? అనే ప్రశ్న ఎవరయినా వేస్తారేమో! అలవారిని నేను ఈ రామాయణం చదివి ఆనందం కలిగిందో లేదో చెప్పండి అని అంటాను

రెండేసి మూడేసి అక్షరాలు గల

మాటలు, చిన్న చిన్న వాక్యాలు, పొంక మయిన పలుకుబళ్లు ఉన్న

ఈ గోవింద రామాయణం చదివిన తరువాత పానకం అక్కఱలేదు.

ఇతఁడే పరబ్రహ్మ మిదియె రామకథ

శతకోటి విస్తరము సర్వపుణ్య ఫలము

అన్నమయ్య XI-225

పేరు :

అన్ని భాషలలోనూ శతకోటి ప్రవిస్తరంగా రామకథ పెరుగుతూనే వుంటుంది. ఈ గోవిందరామాయణంతో తెలుగు రామాయణాల బలగం పెరిగింది. గోవిందాచార్యులవారు తమ రామాయణానికి గోవిందరామాయణం అని పేరు పెట్టకపోయినా

లోకులు శృంగగ్రాహికగా దీనిని గోవింద రామాయణమనియే అనేవారు. మంచిదే, పేరు ముద్దుగా వుంది.

రా మ్మాయణం

కొంచెం పరిశీలించి చూచేవారందరూ రామాయణ కథ నిజంగా జరిగిందేనా అని ఆలోచింపక మానరు. కారణం అందరకూ తెలిసిందే. ఆ రాకాసులూ ఆ రాబం దులూ ఆ కోతులూ ఆ కొండమచ్చులు, ఆ ఆయుధాలూ ఆ యుద్ధాలూ ఈ మానవుల కథలో ఎలా ఇముడుతవి? త్రేతాయుగంలో వాళ్ళెవళ్ళయినా వుంటే వాళ్ళకు సందేహం కలుగకపోవచ్చునేమో కాని కలియుగంలో వాళ్ళకు? ఈ మహాయుద్ధంలో మానవులనేవాళ్ళు ఇద్దరంటే ఇద్దరే. ఒకడు రాముడు రెండవవాడు లక్ష్మణుడు, ఎదిరి పక్షం అంతా రాక్షసుల సముదాయం. రామబలం చూదామా కిష్కింధాపురపు అగ్రహారీకులు. రావణుడందామా ఒకపెడ బ్రాహ్మణుడు. ఇంకొకపెడ రాజు. - 'అగ్ని హోత్రాశ్చ వేదాశ్చ రాక్షసానాం గృహే గృహే.' ఒకపెడ శివభక్తుడు ఇంకొకపెడ కామభక్తుడు. అంజనేయులను చూదామా ఒకపక్క కిచకిచలూ, ఇంకొకపక్క నవ వ్యాకరణారే కాక—

సా శంగనాట

“హరికి లంకిణీహంత కంతర మిట్టున్నది

కరుణ నింత మన్నించె కమలా విభుడు. ॥పల్లవి॥

విశ్వరూపు చూపినాడు విష్ణుడు దొల్లియట్టై. విశ్వరూ పాంజనేయుడు వీడె చూపెను. శాశ్వతుడై యున్నవాడు సర్వేశ్వరుడు వీడె శాశ్వతుడై యున్నాడు జగములో నితడు.

హరికి ప్రాణవాయు సంబంధి పరమాత్ముడు అట్టై

ప్రాణవాయు నుతుడు పవనజుడు ।

రాణింప రవివంశ్యుడు రామచంద్రుడు తాను

నాణెపు రవిసుతుని నమ్మిన ప్రధాని

॥హరికి॥

దేవహితార్థము చేసెఁ ద్రివిక్రముడు అట్టై

దేవహితార్థమే జలధిలంఘనుడు

శ్రీ వెంకటేశుడు చిన్మయమూర్తి తాను

కోవిదుడు జ్ఞానమూర్తి గొప్ప హనుమంతుడు.

॥హరికి॥

అని అన్నమయ్య చెప్పినట్లు ఈ కవి వట్టి కవియే కాక వృషాకపి అంతవాడు. వాలి చూదామా సగం మృగం. సగం దైవం. జటాయువైతే పిట్టే కాని వేయిమంది పెట్టు.

ఇటువంటి సిబ్బందితో వాల్మీకి రామాయణం అల్లాడు. ఈ కథ ఇట్లా జరిగిందా లేదా అనే సందేహమే ఆయనకు వున్నట్లు తోచదు. పైగా కుశలవులచే పాడించి ఆనాటి యజ్ఞశాలలోకి వచ్చిన వాళ్ళందరికీ వినిపిస్తాడాయె. ఇంతేకాక ఆయన కథా సమకాలికుడు, భారత కథా సమకాలికుడు వ్యాసుడైనట్లు. ఆ ఆదికవికి సందేహమే ఉంటే—

ఉ॥ సీతయు లేదు రావణుని చెల్లెలు లేదల రాముఁ డబ్బిలో
సేతువు గట్టలే దతనిచే దివిజారులు చావలేదు సా
కేత పురమ్ము లేదచటఁ గేకయ పుత్రియు లేదు సర్వమున్
నూతన సృష్టియే.....

అని కొందరంటారని మా గురుదేవులు తిరుపతి వేంకట కవులన్నట్లు రామాయణం అనే మాటే ఉండకపోయేది.

పురాణకాలంలోనే సందేహం

వ్యాసులవారు రామాయణం చదివినటులున్నారు. వారి వధ ఘట్టంలో భారతం కొంత గ్రంథం నడిపింది. ఇంతేకాక ఆరణ్యంలో రామాయణ కథను టూకీగా చెప్పింది. విష్ణుపురాణం—

యః కార్తవీర్యో బుభుజే సమస్తాన్
ద్వీపాన్ సమాక్రమ్య హతారి చక్రః
కథా ప్రసంగే ష్వభిధీయ మానః
స ఏవ సంకల్ప వికల్ప హేతుః

(౪-౪ (424146))

× × × ×
× × × ×

భగీర థాద్యా సగరః కకుత్స్థో
దశాననో రాఘవ లక్ష్మణౌ చ
యుధిష్ఠిరాద్యాశ్చ బభూవు రేతే
సత్యం న మిథ్యా క్వను తే న విద్యుః

(౪-౨౪-IV౪౯)

శత్రువుల నందరనూ చంపి ద్వీపా లన్నీ ఆక్రమించి కార్తవీర్యుడు పుడమి నంతా ఏలాడు. రాచవారి మాటలు వచ్చినప్పుడు 'ఇంతవాడు, అంతవాడు' అని కీర్తింప బడతాడు. అట్టి కార్తవీర్యుడే 'ఉన్నాడా, లేడా' అని సందేహానికి ఆస్పదం (౫౪౬) 'భగీరథాదు లున్నారు, సగరు డున్నాడు, రావణు డున్నాడు, రామలక్ష్మణు లున్నారు, ధర్మరాజాదు లున్నారు. ఇది నిక్కమే కాని కల్లకాదు, వారు (ఇపుడు) ఎక్కడు

న్నారో తెలియదు' అని అంటుంది. ఈ శ్లోకాలు సందేహాన్ని మేలుకొలిపి అసందేహాన్ని స్థూణానిఖనన న్యాయంగా ప్రకటించినవి.

కవులు సహృదయులు

రామాయణం నాటకభేదాలలో రచింప దలచికొన్న కవులందరూ మాత్రమేకాక సహృదయులు కూడా చాలామంది ఏమిటీ పాత్రలు? అని తల తడుముకున్నవారే. తడుముకొన్న మురారివలె 'యాంతి న్యాయ ప్రవృత్తస్య తిర్యం చోపి సహాయతామ్ । ఆపంథానం తు గచ్ఛం తం సోదరోపి విముంచతీ'.

'న్యాయంగా నడచేవానికి జంతువులు కూడా సాయపడతై. అవమార్గంలో పోయే వాణి తోబుట్టువుగూడా వదిలిపెడతాడు' అని వాల్మీకం యథాస్థితంగా నమ్మినవారే. త్యాగయ్యగారున్నా.....కపి వారధి దాటునా? అని అన్నారు. దాటే ననియే ఆయన నమ్మకం.

“ఉమ్మడి కోతులకూట ముదధికి గట్లవచ్చె

తమ్మునిబుద్ధి రావణు తలపోయెను”

అని అన్నమయ్యకున్నా ఇయ్యెడ సందేహంలేదు.

ఎల్లా అయితేనేమి ఆ కోతులు వారధి కట్టినట్టే వారి నమ్మకం. అవకాశం కలిగి నప్పు డెప్పుడో ఒకప్పుడు అందరూ ఇంతో కొంతో సందేహం రాల్చినవారే. నాటక కవులు భాసుడు మొదలుకొని అందరున్నా అవసరం వచ్చినచోట—‘అన్యథా వా ప్రకల్పయేత్’ అనుసరించినవారే. ఉత్తర కథలో పూర్వమీమాంసకులు కొంత చోటు చేసుకొన్నారు. ఎందుకంటే తామనుకొన్న ధర్మం రాముని కంటగట్టడానికి. అందుకని ఆయనకు పునర్వివాహం చేశారు. ఇది కాంట్రాక్ట్ వివాహం. అంటే ఆశ్వమేధం చేయడానికి గాను ప్రక్కన వేసిన పీట నిలపడానికి. ఈలాగే ఐతిహాసికులు కూడా ఉత్తరకథలో తమ సొంతసోది కొంత కలిపారు. ఆలంకారిక పజ్జిన అభినవ గుప్తులు నాట్యవేద భాష్యంలో—వేదం చెప్పినా ఈ ఉత్తరకథ కొంత మేం నమ్మం అని అన్నారు.

‘ఇది త్రేతాయుగంనాటి కథకవా. రావణుడు బ్రాహ్మణుడై పుట్టి రాజ్యం చేయడమేమిటి? కలిధర్మాలకు కాపు కావలసినవాడు త్రేతలో పుట్టడమేమిటి? పద్మా పిప్పలాద చరిత్ర ధర్మానికి హానివృద్ధులున్నటులు చెప్పినా (ఈ కథ ఏ యుగంలో జరిగిందో) నాలుగుపాదాలలో అన్ని పాదాలకూ లంకలో హానా? ఇంకేదో విశేషకారణం వుందని ఊహించుకోవాలి’ అని ఇలాగే కోతులయెడలా కొండలయెడలా (సంజీవి పర్వతం మొదలై నవి) ఖగముల యెడలా మృగములయెడలా (జాంబవంతుడు) సందేహాలు సందోహాలు

లుగా ప్రతిపాదించినవా రున్నారు. పరదేశీయులు నమ్మనే నమ్మరని (అందరూకాదు) అనుకోండి. పై సందేహాలకూ ఇంకా ఈలాంటి సందేహం లెన్నింటికో ఎందరో ఎన్నో సమాధానాలున్నూ చెప్పుకుంటూనే వస్తున్నారు. కాని సంశయాత్ములంతా విని 'రామునికి సీత ఏమవుతుందని' అడుగుతూనే వస్తున్నారు. భారతదేశంలో అందరకూ రామాయణం ఉగ్గుపెట్టడంవల్లనేమో కొందరకు సందేహ మేరాదు. పైగా అన్ని జాతులవారిలోనూ రామోపాసకులూ, ఆంజనేయోపాసకులూ ఎందరో వున్నారు. రావణోపాసకులే ఎక్కువమంది ఉన్నారని అనుకోండి. సహృదయులు కథా శరీరాన్ని తెంకాయలాగా మోచినా తెలియకుండానే లోపలిరసం ఆస్వాదిస్తున్నారు. ఇటీవలి నాటక కవులున్నూ ఔచిత్యాని ఒకకంట కనిపెట్టుకుంటూనే నడక సాగిస్తున్నారు. భవభూతి శంబుకవధ ఘట్టంలో—

రేహస్త దక్షిణ మృతస్య శిశోర్ ద్విజస్య
జీవాతవే విస్మజ శూద్రమునౌ కృపాణమ్
రామస్య గాత్ర మసి దుర్భర గర్భ ఖిన్న
సీతా వివాసన పటోః కరుణా కుత స్తే ?

“నా దక్షిణ హస్తమా? చనిపోయిన బాపన పిల్లవానిని బ్రతికించడానికి, శూద్రమునిమీద కత్తి విసురు : నీవు నిండు చూలాలు సీతను అడవిలో పారేసి రమ్మన్న రామన్న చేతివి కావా? నీకేటి కరుణ?” అని రామునిచేత రాముణ్ణి తిట్టించి ఔచిత్యాన్ని ఎంతో వంతుకూ వాసికీ ఎక్కించాడు.

శ్రీ గోవిందాచార్యులవారున్నూ ఇలా అన్నారు,.....అ

ఆహారము తీరునం బ్రతిఖ యబ్బదు ప్రాణులకెల్ల సృష్టిలో
వారని యోగసిద్ధిగను భవ్యులు మాత్రమె జ్ఞానులౌదు ర
వ్వారల వర్ణభేదమును బట్టి వధింపగ జెల్లునే నృపా :

గీ. అంచు గొందలు దమలోఁ దలంచుచుండ్రు
శంబుకుని చావునందలి సత్యనిరతి
నాత్మ శంకించువారు.

(ఉత్తర-సుతోదయాశ్వాసము 111)

అని చెప్పి - 'ఈ పీడ నాకెందుకు' అన్నట్లు ఈ శంకను లోకులమీద పారవయిచారు. ఇదంతా ఈలాగుండగా శ్రీమద్రామాయణమంతా గట్టున త్రేచిన మహాత్ము లెవరో—

వేద వేద్యే పరే పుంసి జాతే దశరథాత్మజే
వేదః ప్రాచేతసా దాసీత్ సాక్షి ద్రామాయణాత్మనా.

‘వేద వేద్యుడయిన పరమపురుషుడు దశరథునకు కొడుకై వెలయగా వాల్మీకివల్ల
వేదం రామాయణంగా వెలసింది’ అనే శ్లోకం చెప్పారు. ఈ శ్లోకానికి అర్థం ఎలా
పొసగుతుంది? కృష్ణుడు పరమ పురుషుడు కాడా? భాగవతం వోరి భాగోతమేనా,
అని కొందరు ప్రశ్నిస్తారు. ‘శ్రీకృష్ణః శ్యామలాదేవీ, శ్రీరామో లలితాంబికా’ అని
కొందరు సమాధానమున్నూ చెప్పుకుంటూ వస్తున్నారు. ఈ కవి గూడా అచటనచట
‘లలిత స్వరూప’, ‘లలిత రామ’ అనన్య పరాత్మా-106 పుట, లలిత విసీల సుందరి
110 పుట, వాసుదేవుండు 112 పుట, కులకాంత 116 పుట, త్రిపురసుందరి-133
(పుంవద్భావం లేదనుకోండి) ఈ మొదలుగానే కాక—

సీ. సర్వోపనిషదర్థ + సకల స్వరూపంబు
శ్రీనివాసంబుగాఁ + జెలఁగు దీవ
భక్త శిరస్రాణ + పరిధవ శ్రీ రాజ
రాజేశ్వరీ మంత్ర + రాజ మీవ
భువనైక మోహన + మూర్తి శివంకర
త్రిపుర సుందరి దివ్య + తేజ మీవ

(పాదుకాశ్వాసము-86)

అని చెప్పి వారితో కంఠం కలుపుతున్నాడు.

‘సందడిలో సదామియ్యా’ అని శివుడీ ప్రకరణంలో చొరబడడానికి ఇష్టపడడు
గాబట్టి ఆయన తరపున నుండి వచ్చే ఒత్తిడి ఉండదు. పెద్దలు పై నుదాహరించిన
శ్లోకానికి గల సంగతి ఇలా చెపుతారు—

వేదంలో పూర్వకాండ అనిన్నీ ఉత్తరకాండ అనిన్నీ రెండు కాండలున్నాయి.
ఉత్తరకాండకు జ్ఞానకాండ అని నామాంతరం. కర్మకాండ ధర్మాన్నీ అనుష్ఠానాదులనూ
బోధిస్తుంది. దానికి ఫలం చిత్తశుద్ధి. తన్మూలంగా జ్ఞానసిద్ధి. ఆ జ్ఞానాన్ని చెప్పేదే
ఉత్తరకాండ లేక ఉపనిషత్తులు.

అడవికి పోబోయేముందు శ్రీరాముడు తల్లి కౌసల్య కడకు వెళ్ళినప్పుడు
ఆ యమ్మ—

‘యం పాలయసి ధర్మం త్వం ధృత్వా చ నియమేన చ సవై రాఘవశార్దూల
ధర్మస్త్వా మభిరక్షతు’

‘నాయనా : ఏ ధర్మాన్ని నీవు ధైర్యంతోటి నియమంతోటి కాపాడుకొంటూ
వస్తున్నావో ఆ ధర్మమే నిన్ను కాపాడాలి’

అని ఆశీర్వాదిస్తుంది : దీనిని బట్టి చూస్తే రాముని పరిసరాలన్నీ ధర్మంచేత
గారచేయబడినటులు కనిపిస్తుంది. గోవిందాచార్యుల వారు కూడా ఆ ధర్మాన్ని
ఉటంకించారు.

“వెడలి రాదగు రామయ్య విపినమునకు
ధర్మ సంరక్షణార్థమై ధార్మికుండ
నీకు విజయంబె యగు గాక విపిన సీమఁ
గాలము నతిక్రమింపగాఁ గలమె రామ.

(233 సత్యాశ్వాసము)

మరలి రా మహీపతి వౌచు వరలు నిన్ను
గాంచి కనులార ముదమునఁ గ్రాలు దాన
ధర్మ విజయుండవౌ నిన్నుఁ గాంచు దాన
మంగళంబగు రామ సుమంగళంబు.

(234 సత్యాశ్వాసము)

ఇంతాచేస్తే శ్రీరామునికి ఇంకా పాతిక నిండలేదు.

ధ ర్మ ం

ఐతే సరేకాని ధర్మం అంటే ఏమిటి? అనే ప్రశ్న ఇప్పుడు తలయెత్తుతుంది. ‘పరోపకారాన్ని మించిన ధర్మం లేదు. పరాపకారాన్ని మించిన అధర్మం లేదు’ అని మనం సామాన్యంగా అంటూ ఉంటాం. కానీ విచారించి చూస్తే దీనికి మెరుగు పెట్టవలసి వస్తుంది. ఏమంటే ఆకొన్న పులికి ఆవుని బలియిస్తే అది పులికి ఉపకారమే అవుతుందిగాని ధర్మం కాదు. బాలుణ్ణి చదువుకొమ్మని శిక్షిస్తే అది వాని చూపులో అపకారమే అవుతుంది కానీ అధర్మం కాదు. అందుకని ‘వేదచోదితమై శ్రేయస్సాధనమైనది ధర్మం’ అని చెప్పాలి.

‘చోదనా లక్షణో ధో ధర్మః’

అనే జై మిని సూత్రానికి కేవలము వేద చోదితమే కాదు మఱి శ్రేయస్సాధనము కూడా కావాలి అని అర్థం చెప్పారు. అట్టి ధర్మానికి మూలమేమిటి? అని అంటే—

‘వేదోభిలో ధర్మమూలమ్’

వేదమంతా ధర్మమూలమనిన్నీ—

‘తద్విదాం చ స్మృతి శీలే’

వేదవేత్తల స్మృతిశీలాలు గూడా ధర్మమూలమనిన్నీ గౌతమ ధర్మ సూత్రాలు చెప్పుతే.

పరమపురుషుడు - ధర్మావతారం

పైఁజెప్పిన ధర్మాన్ని స్వయంగా ఆచరించి లోకులకు చూపి లోకంలో ధర్మాన్ని నెలకొల్పడానికి “ధర్మం చర” ఎవరి ధర్మం వానిచేత ఆచరింపజేయడానికి

శ్రీరాములవారు అవతరించినటులు కనబడుతుంది. రాముడు శరీరం తాల్చిన ధర్మం - 'రామో విగ్రహవాన్ ధర్మః' అని శ్రీమద్రామాయణం చెబుతుంది. 'ధర్మ సంస్థాపనార్థాయ సంభవామి యుగే యుగే' అనే గీతావాక్యం గుర్తువస్తే ఆ పుట్టేవాడు శ్రీకృష్ణునితో పాటు శ్రీరాముడు కూడా అని స్మృతి పటహం మోతలెత్తుతుంది. కానీ ఏపన్నిదరు మహర్షులకో కాని మిగతా వారెవరికీ రాముడవతారమనే మాట తెలియదట. రాముణ్ణి అడిగి చూడండి. 'నేను మానవుణ్ణి' అని అంటాడు. అందులకే కాబోలు వసిష్ఠుడు శ్రీరామునకు శక్తిపాతం చేయవలసి వచ్చింది (యోగావసిష్ఠం చూచేది). ఇది ఇట్లా ఉండనీండి, వెనుకటి గీతాశ్లోకంలోని 'యుగే యుగే'కు కృతయుగంలో కూడా ఏ విశేష కారణం చేతనయినా ధర్మచ్యుతి కలిగితే ధర్మసంస్థాపన కావలసియే ఉంటుందని కొందరు స్వారస్యం చెప్తారు.

ఇప్పుడు ధర్మానికి వేదానికి, వేదానికి, రామాయణానికి, వేదవేద్యత్వానికి, పరమ పురుషత్వానికి, పరమ పురుషునకూ శ్రీరామునకూ కల చుట్టరికం తెలుసు కొన్నాం. 'రామునివలె మెలగండి, రావణుని వలె మెలగకండి' అని కబ్బం కాంతా సమ్మితంగా చెబుతుంది' అనే మాటలకున్నూ 'వేద వేద్యే' అనే శ్లోకానికిన్నీ ఉన్న చెలిమిన్నీ ఇప్పుడు గుర్తించగలం.

పై జెప్పిన రీతిగా చిత్తశుద్ధి కలిగించి శ్రీమద్రామాయణం జ్ఞానమునకు ద్వార మయినది. కొందరు దీనిని సాక్షాద్వేదముగానే పరిగణించారు. ఆడవాండ్రకు వేదాధికారంలేదు కాబట్టి శ్రీమద్రామాయణం అడంగులకు చదివే అర్హతలేదని అన్నారు. కొందఱు శ్రద్ధావతులు శ్రీమద్రామాయణం పఠింపరని విన్నాను. ఈ రీతిగా ధర్మోపదేశం చేస్తూ రసవంతమయిన ఆదికావ్యాన్ని అదర్శంగా చేసుకొని ఆలంకారికులందరూ కావ్యం అనగా కావ్యంవల్ల ఆస్వాద్యమైన రసం ధర్మోపదేశంద్వారానే వికసించాలని శాసించారు. విభావాదులచే అధర్మాన్నిగూడా రసావస్థకు రప్పించవచ్చు. దీనికి పురాణాలలో మనస్సును చిందు వందుచేసే చీడకథలు అక్కడక్కడ సముద్రంలో చిన్నపొన్న లంకలవలె కానిపిస్తవి. చిననాటినుండి సరియయిన శిక్షణంలేని వారికి 'రసానికి, ధర్మానికి, నీతికి ఏమీ చుట్టరికంలేదు' అని తోచవచ్చును. మరియు అది ఒకవిధముగా నిజమే కావచ్చును. కానీ 'దానివల్ల మనస్సుకు శాంతి ఉండదు. అది విప్లవం తేవచ్చు. సంఘ శాంతి నిర్మూలితం కావచ్చు. అప్పటికి సంతసం కలుగవచ్చు. ఆత్మజ్ఞానానికి అపకారం కలుగవచ్చు' అని చేతులు కాలిపోయిన తరువాత గాని తెలియదు. 'ధర్మాఖ్యాన పురాణేషు వృద్ధాస్తృప్యంతి నిత్యశః' (అశ్వమేధ పర్వ) 'భాషా గానం న గాతవ్యం హరి కీర్తిం వినా నఘ'.

ప ర దే వ త

వాల్మీకి రామాయణం తరువాత సంస్కృతభాషలోనే ఎన్నో రామాయణాలు వచ్చాయి. వీనిలో కథమాత్రం సంగ్రహంగా చెప్పేవి క్షేమేంద్రుడు రచించిన రామాయణ మంజరి, నడిమింటివారి బాలరామాయణం వంటివి కొన్ని. రాముడు అవతారం అని చెప్పనెంచి తదనుగుణంగా మిగతా పాత్రలనుకూడా తమ తమ అధ్యాత్మమార్గాలలో నడిపించినవి కొన్ని. ఏవయినా ఇవి వాల్మీకి రామాయణమంత విపులాలు కావు. కానీ వీదో చమత్కార సౌరభం వెదజల్లేవే. — అహిరావణ, మహిరావణ వంటి పాత్రలను (తెలుగులో ఐరావణ, మైరావణ) సృజించినవి కొన్ని— ‘వాసిష్ఠ’ దేశ్యరామాయణాలు (చూ. గోవిందరామాయణం, బాలకాండ, అవతారాశ్వాసం-17) వాల్మీకి రామాయణంలో గాయత్రి పొదుగబడి వున్నది. అది—

“చరితం రఘునాథస్య శతకోటి ప్రవిస్తరమ్

ఏకైక మక్షరం ప్రోక్తం మహాపాతక నాశనమ్.”

‘రామ చరిత్ర శతకోటిగ్రంథం. దానిలో ప్రతీ ఒక్కొక్క అక్షరమూ పాతకాలను పటాపంచలు చేస్తుంది’ అని కీర్తింపబడ్డది. ఇంతేకాక సుందరాకాండలో నస్త్రకోటి మహామంత్రాలున్నవి అని మంత్రోపాసకు లంటారు. ఇట్లా అయినా ఇంతవరకెవరున్నూ రామాయణంలోంచి మంత్రోద్ధారం చేసినట్టు నేను వినలేదు. ఎవరయినా చేస్తే చేసివుండవచ్చు. వెనుకటి సాత్వతాదితంత్రాలు శ్రీకృష్ణుని శ్రీరాముని తమ అగ్రపీఠాలమీద నిలబెట్టినై, శైవతంత్రాలు పరశివుని శాక్తతంత్రాలు పరశక్తిని నిలబెట్టినట్లు. ఐతే వైదిక తంత్రాలన్నీ వేదంలోంచే మంత్రోద్ధారం చేసినవి. నేటి ఈ గోవిందరామాయణంలో శ్రీరాముడు ఉభయబ్రహ్మము, లేక పరదేవత—“పరస్యాం దేవతాయామ్” లేక పరశివుడు లేక లలితాంబిక. అయితే సీత ఎవరు? ఛాయ. ‘ఛాయే వానుగతా సదా’ (రామాయణమ్) లేక మాయ—‘దేవ మాయేన నిర్మితా’ ఈలాగే అన్నిటికీ తంత్రభాష (సంధ్యాభాష కాదు) అంతర్వాహినిగా సమన్వయం ఉన్నది. లోగడనే పలువురు ఈదారి తొక్కిారు. శ్రీ గోవిందాచార్యులవారు ఆ దారినే నడిచారు, కొంత స్వాతంత్ర్యం చూపిస్తూ కొంత గూఢంగానూ కొంత అగూఢంగానూ వ్యక్తంచేస్తూ. కొన్ని పట్ల అనగా విశ్వామిత్ర శరణాగతి మొదలగు ఘట్టాలలో వాచ్యంగానే చెప్పారు.

చ. ఇలఁ గల యట్టి మంత్రముల నెన్నిటినో జపియించినాఁడ నేఁ
బలుమఱు మంత్రదేవతలఁ బాల్పడినాఁడఁ దరింపఁ జేయఁగాఁ
గల దొకటేని లేదు, రిపుకాండము త్రుంచఁగలట్టి వానితో
ఫలితము లేదు నాకిఁకను బట్టుము వానివి ధారపోసెదన్.

గీ. అన్య లెవ్వరి శరణమ్ము నడుగ నిన్నె
 శరణ మంటి ననుచు మనసారఁ దలఁచి
 గాధి సూనుఁడు రాముని కరము వట్టి
 ధార వోసెను వివిధ మంత్రముల నొకట.

(బాలకాండ-శరణా-139, 140)

ఇట్లే —

అ. కాది హాది సాది వేద విద్యల రూపు
 రామమూర్తి గాఁగ రాత్రి పవలు
 పాదుకా ద్వయిపయి భరతుండు గనుచుండు.

(పాదుకాశ్వాసము-55)

ఇట్టి పద్యాలు సంప్రదాయం తెలిసినవారికి ఉబలాటంగా ఉండవచ్చు. పదాలకు ఉన్న అనేకార్థాలు తెలిసిన సాహిత్యపరులకు శ్లేషార్థాలు కల పద్యాలు సంతోషపెట్టినట్లు మంత్రతంత్రాలు తెలిసిన సాహిత్యపరులకు పరశురామ సంవాదం శివ ధనుర్భంగం మొదలయిన ఘట్టాలలోని కొన్ని పద్యాలు సంతోషం కలిగిస్తవి.

౨

అ భి రు చి

భావమూ రసమూ తెలిసి వానితోపాటయిపోయే అంతరమయిన యంత్రానికి ఈ గోవిందరామాయణమందలి భాషకూ నడుమ ఒక దుబాసీతో పనిలేదు కొన్ని కొలది పట్టులలో తప్ప. కవి ఇట్లా అంటున్నాడు—

చ. వడిగల భాషతో మధుర భావ పరంపరలన్ మృదూక్తులన్
 గడగడ నిఱు పానకము గైకొని త్రావునటుల్ రచింతు నల్
 గడ రసవత్ ప్రపంచమునఁ గాంచుచు మా రఘురాము నాతఁడే
 యెడఁదఁ బ్రతిష్ఠ గైకొనఁగ — (పాదుక-ఇష్టదేవతా ప్రార్థనము-15)

క. ద్రాక్షపాకము నెక్కొన
 దీక్షను గృహజేయు మమ్మ దేవీ

(సీతారామం 8)

కవి యీ రీతిగా అన్నట్లే గ్రంథమంతా ద్రాక్షపాకంలోనే పడ్డది. కవుల కంఠరకూ ఒక్కొక్క అభిరుచి ఉంటుంది. అదే అలవాటయిపోతుంది. ఆ యభిరుచి తమకు తెలియకుండానే పుట్టుకొస్తుంది. పుష్పదంతుడన్నాడు—

‘రుచీనాం వైచిత్ర్యాత్ ఋజుకుటీల నానాపథ జుఘామ్’ అని. ‘పుష్టకౌక బుద్ధిః నాలుక కౌక రుచి’ అనే సామెత ఈ అర్థమే చెబుతుంది. తిక్కన్నగారు తమ అభిరుచిని—‘తెలుగుబడి విశేషణంబు తేటపడంగా’ అనిన్నీ—

‘జాత్యము గామి నొప్పయిన సంస్కృత మెయ్యెడఁ జొన్న’
అనిన్నీ, —అలఁతి యలఁతి తునియలఁగా

హల సంధించిన విధంబు నతుకఁగ వలయున్

అనిన్నీ వెలిబుచ్చారు నన్నయ్యగారు.....

‘పేచోషాదిక శబ్దాన్ ప్రవ్యాహరం తు శబ్దశాస్త్రజ్ఞాః

ఇహ తు ప్రవ్యాహర్యం సంకేతిత సుప్రసిద్ధమేవ పదమ్’

అని శాసించారు. (ఇది అభిరుచి కాదు) తిక్కన్నగారి అభిరుచి తెలుగు భాషకు సమ్మతం. అయితే క్రోధానికి వీరానికి ఈ పంచదార పలుకులూ ఈ దూది పింజలూ ఈ ఇతలీ సంగీతాలూ సంగతం అవుతాయా? “నైకమోజః ప్రసాదో వా రసభావ విదః కవేః”— రసభావా లెరిగిన కవికి ఒకేఒక ఓజోగుణంగాని, ఒకేఒక ప్రసాద గుణంకాని పనికిరాదు అని మాఘు డంటాడు. అచ్చతెలుగు కబ్బాలు వ్రాసిన తెలగన్నా తిమ్మన్నా ప్రభృతులలో ఈ విచారణ చొరబడిన చందం కానరాదు. తిక్కన్నగారు వ్రాసింది అచ్చతెలుగు భారతం కాదుకాబట్టి అవసరమైన చోటులలో ఓజోగుణం కల పద బంధాన్ని ‘భీష్మ ద్రోణ కృపాది ధన్వి నికరాభీలంబు’ ఇత్యాదిగా వాడుకొన్నారు. శ్రీ శ్రీనాథుని అభిరుచి తిక్కనకు విరుద్ధం—

మ. హర చూడా హరిణాంక వక్రతయుఁగాలాంతస్పరచ్ఛండికా
పరుషో ద్గాఢ పయోధర ద్వయతటీ పర్యంత కారిన్యమున్
సరసత్వంబును సంభవించె ననఁగా సత్కావ్యముల్ దిక్కులన్
జిరకాలంబు నటించుచుండుఁ గవిరాజీ గేహరంగంబులన్.

అని భీమఖండంలో చెప్పుకొన్నాడు. వీరు మూవురూ చెప్పినటులే చేశారు. తిక్కన్నగారు గాఢబంధం ఉండవలసిన చోట్లగూడా కొన్నిపట్ల కప్పురపు పలుకల అనే నెట్టుకొని వెళ్ళారు. నాచన సోమన్న శ్రీనాథుడు మొదలయినవారుగూడా మెత్తటి శయ్య పరచవలసిన చోట చంద్రకాంత శిలలు పటచుకుంటూ పరుగులెత్తారు. పోతన్నగారు—

క. కొందఱకుఁ దెనుగు గుణమగుఁ
గొందఱకును సంస్కృతంబు • గుణమగు రెండుం
గొందఱకు గుణములగు నే
సందఱ మెప్పింతు • గృతుల నయ్యయి యెడలన్

అని చెప్పి అందఱనూ మెప్పించారు. కొందఱకు భక్తి అంటేనూ, గ్రాంథిక భాష అంటేను రుచిగా ఉండదు. అట్టివారు యీ కాలానికి యివి 'నన్యవు' అని అంటారు. నేనూ ఒప్పుకుంటాను. ఏమంటారా? అందఱ మెప్పింప (పోతన్నగారి మాటకాదు) బ్రహ్మకై నను వశమే :

అభిరుచి అనేది జన్మాంతర సంస్కారం ఐయుండాలి. అది కవితా ప్రారంభ దశలో కవిని తన కనుకూలమైనవారి సంస్కారంలోకి తీసుకోపోయి పరిపక్వం జొతుంది. కాబట్టి 'నీవు సమాసాలు ఊరకే దొర్లిస్తావేం, డబ్బా వాయిస్తావే?' అని అంటే అది భేరి జోకొట్టినట్లే. కవిత్వం గూడా సంసారం లాటిదే. అదోరకపు సంసారం.

ఆలంకారికులు అగూఢ వ్యంగ్యంగా ప్రసాదగుణంతో చెప్పగలిగిన వాడే మంచి కవి అని అంటారు గాని నన్నెచోడుణ్ణి ఏమనాలి? శ్రీనాథుణ్ణి ఏమనాలి? సోముణ్ణి ఏమనాలి? రాయలను ఏమనాలి? గొప్పవాండ్రే అనక మానరు గాని జుట్టు కూడా లేని నారికేళం అనీ, గూఢవ్యంగ్యం అనీ అంటారు. అన్నా సహృదయులు ఆ ముప్పేట తెంకాయలలోని చిక్కని తియ్యనీటిని రుచి చూడక మానరు. సహృదయులకే కవితాస్వాదం. కాని మూక ఉమ్మడిగా స్వాదావస్థ రప్పించడం ఏ కొలది మందికో చేతనవుతుంది. కాని దానికి ఆమోదం సార్వజనికంగా నూటికి నూఱు వోట్లూ రావు. సంకుసాల నరసింహకవి చెప్పినట్లు—

‘లోకుల రసనలె యాకులుగా’

అనేది ఏ కొన్ని చాటువులకో ఏకొన్ని రసోత్తరపు పద్యాలకో ఏ చమత్కారాలకో కాని అన్నిటికీ కాదు. పుష్పదంతుడు—

‘నృణా మేకో గమ్యస్త్య మసి పయసా మర్ణవ ఇవ’

‘నీరు అనేదాని కంతకూ సముద్రం’వలె నరులందరకూ ‘నీవాకడవే ప్రాప్యడవు’ అని అన్నటులు సులభకవనమే కానీండి కఠిన కవనమే కానీండి వీటన్నిటికీ నారాయణునకు మరో పేరయిన రసమే గమ్యం. ఈ రీతిగా కవులందరూ రసోపాసకులే కాని ఎవరి అభిరుచి వారిది. శ్రీ గోవిందాచార్యులవారు ‘ఉత్తర రామం’ చెప్పి నిలదొక్కుకున్నాక పాదుకలో కవితా సంసారం పెంచుకొన్నారు. వారి అభిరుచి యిది—

ఉ. అన్నది కన్నదే అటుగ నాచితితో రసభావయుక్తమౌ
తిన్నని శయ్యతోఁ బలుకు తీరు నెఱుంగమిచే సమాధి సం
పన్నుఁడు కానివాఁ డుపమవంటి యలంకృతులన్ బిగించు. కా
దన్న సమాస జాలముల దాఁగు గదా కవితాప్రతారణన్

(పాదుక-147)

ప్రతి పదార్థం పొసగించి యీ పద్య పరమార్థం చెప్పడానికి కొంచెం పిండి ఉండాలి. అదిలేని వారు ఏకాగ్రత కలవాడు ఏది అంటే అది రసభావయుక్తంగా తిన్నని శయ్యతో బెచితితో ఉంటుందనిన్నీ ఆ యేకాగ్రత లేనివాడు కావ్యాన్ని కేవలం లంకార ప్రాయంగానో శుష్క సమాస శరీరంగానో చేస్తాడు అని తాత్పర్యం చెప్పుతారు. కేవల అలంకారాలూ సమాసాలూ లేక; రస భావ ధ్వని కవితవ్యమందు వీరికి అభిరుచి అన్నమాట.

ర స ము

తే. భక్తిరసము పునాదిగాఁ బ్రబలఁజేసి
కరుణరస కావ్యసౌధంబు గట్టవాఁడ
జానకీ రామ లక్ష్మణుల్ దీనియందు
కాపురముఁ జేయుచుండ్రు స్వకర్మఁ జిక్కి

అని ఉత్తర రామచరిత మందున్నా—

తే. కరుణ రసవర్తి యీ మహాకావ్యమూర్తి
భవ జలధి దాఁటు గతిఁ జూప భక్తతతికి
భక్తిరసము పునాదిగాఁ బాదుకొలిపి
కట్టెదఁ బ్రపత్తిసౌధ మీ కావ్యమందు.

తే. 'భక్తిరసము ప్రధానమా' ఫణితి యిద్ది

సీతారామ మందున్నా,

తే. భక్తిరసము పునాదిగాఁ బాదుకొలిపి
కట్టెదఁ బ్రపత్తిసౌధ మీ కావ్యమందు

అని పాదుకా పట్టాభిషేకంలోనూ ఉన్నది.

'భక్తి అనేది రస మవుతుందా?' అని ప్రశ్న. సంకీర్తనకాలంలోనూ భాగవతాది శ్రవణ సమయంలో కొందరకు హర్షం కలుగుతుంది, గగురుపాటు కలుగుతుంది, కన్నీరు కురుస్తుంది, రాపాటు పుడుతుంది. శ్రీ చైతన్యప్రభువు శ్రీ రామకృష్ణులు మొదలయినవారు నామం వినంగానే మైమరచి సమాధి పొందేవారు. 'రోజూ ఏడు సార్లు చచ్చి యేడుసార్లు పుట్టేవాడ'ని పేరేవుంది పరమహంసకు. ఇట్టి స్థితిలో భక్తి రసం కాదు అని ఎట్లా అనగలం? ఇదేమిటి? కట్టాలలో భక్తి రసం అవుతుందా అనగా కావ్యాలలో కవి వర్ణించిన భక్తి సహృదయుల మనసులలో పడి రసావస్థకు వస్తుందా? ఈ ప్రశ్నకు ఇది సమాధానమా? సాధనచే చైతన్యాదుల మనస్సు చటు

క్కున తన్మయమై సమాధికి పోగలదుగాని సహృదయులు బ్రహ్మనందసోదరమయిన రసానందం పొందుతారా ?

ఆ: పొందుతారు.

పండితరాయలు

భగవదనురాగరూపమైన భక్తే భక్తిరసానికి స్థాయి, భగవానుడే ఆలంబన విభావం, పులకాదు లనుభావాలు, హర్షాదులు సంచారి భావాలు. ఈలాగా రసానికి ఉండవలసిన సరంజామా యావత్తూ ఉంది. కాబట్టి భక్తిని రసం అని అనవచ్చుగాని భరతముని మిగులు రసాలను కంఠోక్తిగా చెప్పినటులు భక్తివత్సలాలను చెప్పలేదు. పోనీ మన మెందుకు చెప్పరాదు ? పాతదారికి కంపకొట్టి కొత్త పుంత వెయ్యాలి కాబట్టి రసేతరమయిన మరో పేరు పెట్టుకుందాం భక్తికి వాత్సల్యానికీ. పేరులో ఏముంది? 'పేరుకే పేచి' అని పండితరాయ లన్నారు.

లోకంలో మహాభక్తు లెందరో ఉన్నారు. రామాయణంలోనే హనుమ ఎవడు? తమ సంతుషీద జీవుల కన్నిటికీ ఎంతోప్రేమ. రామాయణంలోనే చూదాం. దశరథుడు ప్రాణాలెందుకు విడిచాడు? మొన్న మొన్న మన యీ తెలుగునాడులో తెలింగానాలో గోపన్నగా రెండుకేడేండ్లు చెరలో ఉన్నారు? దీనివల్ల 'పరాభక్తి' అనేది ఒకటి ఉన్నదనిన్నీ చక్కగా వికసింపజేయగలిగితే రసమవుతుందనిన్నీ అనుకొని కూడా పాతపుంతంతా కంతలు పడిపోతుందని పండిత రాయాదులు భరతముని యెడ భక్తితో వినయం అవలంబించారు.

మధుసూదన సరస్వతి

వీరిమాట ఇట్లా ఉండనిదాం. బ్రహ్మనంద సరస్వతిచే—

'మధుసూదన సరస్వత్పాఠం పారంవేత్తి సరస్వతీ' అని కొనియాడబడిన అద్వైతాచార్యుడు మధుసూదన సరస్వతి పదహారణాల అద్వైతి. తిరుగవేస్తే మళ్ళా పదహారణాల భక్తుడు. ఆయన రచించిన గ్రంథాలలో భక్తిరసాయనం అనేది ఒకటి. ఆ గ్రంథం—'లోకంలో మెత్తని మనసులూ ఉన్నవి. మరి నిబ్బరమయిన గుండెలూ ఉన్నై. ఈ రెంటిలో రెండోరకానికి నిర్వేదమున్నూ మొదటి రకానికి భక్తిన్నీ స్వభావం!...భక్తి అంటే సర్వేశ్వరుని ఆకారంపొందే చిత్తవృత్తి. విషయాలనుండి విముఖులైన మహానుభావులు ఉంటారు. సంకీర్తనము భగవత్కథాశ్రవణము భజనము మొదలగువానివల్ల వారి మనోవృత్తి ద్రవించి భగవదాకారం చేకొంటుంది. అట్టి ఆ మనసులో విభావాది భావసంయోగంవల్ల రసం నిష్పన్నమవుతుంది.'

భ క్తి ర స ం

భక్తిరసానికి భగవంతుడు ఆలంబనం. తులసీ చందనాదులు ఉద్దీపనాలు. కనుల మూత, లోజూపు, బయలుచూపు, నిండుచూపు మొదలైనవి అనుభవాలు. నిర్వేదాదులు సంచారులు. వీనిచేత భగవదాకారం వ్యక్తమవుతుంది. రసమని చెప్పబడే స్థాయి భావం అదే. అది పరమానంద సాక్షాత్కారాత్మకం. మరి భక్తియోగమన్నా ఇదే.

బింబాన్నే ప్రతిబింబం అని అంటారు—ఉపాధిలో పడితే, ‘పరమానంద స్వరూపుడైన భగవానుడు మనస్సులో ప్రతిబింబించి స్థాయిభావత్వం పొంది రసత్వం ఆపాదిస్తాడు కాబట్టి భక్తిరసం పరమానందరూపం’ అని అంటే ఎవరున్నా కంయ్ కంయ్ షని అనరు. అయితే ఒకటి—‘ఆలంబనమయిన భగవత్ ప్రతిబింబమూ స్థాయి యైన భగవదాకారక చిత్తవృత్తి ఈ రెండూ ఒక్కటంటే ఒక్కటేనే. మిగతారసాలు వేనిలోనూ ఇలా ఉండవే అని ఎవరయినా కయ్యానికి కాలు దువ్వవచ్చు. మంచిదే. జీవునికి ఈశ్వరునికి వ్యవహారంలో భేదం వుంది. ఆలాగే బింబానికి ప్రతిబింబానికి వ్యవహారంలో భేదం ఉంటుంది. కాబట్టి మనకు నెయ్యంతోనే కాని కయ్యంతో పని లేదు. ఈ రీతిగా భక్తిరసం ఎంతో మహనీయమైనది. దీనిముందు మిగతా రసాలన్నీ దివిటీముందటి దీపాలు’ అని చెప్పుతుంది. తరచిచూస్తే యీ రెండు మతాలకూ పెద్ద తేడా లేదనే తేలుతుంది. సరే శక్తిగల కవి భక్తిని రసం చేయగలడు. ఆచార్యుల వారు భక్తిరసం పునాదిగా కరుణరసపు కావ్యం చేస్తానని ఉత్తరరామంలో అన్నారు. అభినవగుప్తులు— ‘రామాయణే హి ఉపరచయితా’ అని రామాయణం కరుణరస ప్రధానం అని అన్నాడు.

‘సీతాత్యంత వియోగ పర్యంత మేవ’ (వాల్మీకి రామాయణ రచన అని గ్రహించేది) అని వాల్మీకి రామాయణం కరుణరస ప్రధానం అని అన్నాడు. కరుణరస ప్రధానమైన యీ కావ్యానికి అంతర్భాగమైన సీతారామంలో ‘భక్తిరసం పునాదిచేసి ప్రపత్తి అనే మేడ కట్టాను; భక్తులు భవజలధి దాటడానికి’ అని ఆచార్యులుగారు అన్నారు. పూర్వం అశ్వమోషుడుకూడా సౌందరనందం చివర—

అశ్వమోషుడు :

ఇత్యేషా వ్యుపశాంతియే నరతయే మోక్షార్థ గర్భాకృతిః
శ్రోతృణాం గ్రహణార్థ మన్యమనసాం కావ్యోపచారాత్ కృతా
యన్మోక్షాత్ కృతమన్య దత్ర హిమయా తత్ కావ్యధర్మాత్ కృతమ్
పాతుం తిక్త మివౌషధం మధుయుతం హృద్యం కథం స్యా దితి.

‘బెల్లంలో చేదుమందు పొదిగి పెట్టినట్లు ఈ కావ్యంలో మోక్షార్థం పొదిగాను’ అని అన్నాడు. అయితే యీ కావ్య కథేకాక ఇందులో పొదగబడిన భక్తిగూడా మధురాతిమధురం— పోనీండి, ఆ మాధుర్యం సహృదయులైన ముసలివాళ్లకూ ముక్కాళ్లకే అని అందాం. దేనికి తగినవాళ్లు దానికుంటారు. అయితే ఈ కవి — ‘కట్టుదుఁ బ్రపత్తి సాధ మీ కావ్యమందు’ అని అంటాడే — అది స్థాయిభావ మవుతుందా? పరమానంద సాక్షాత్కారక మవుతుందా? అని ప్రశ్నిస్తారేమో. అన్నమయ్య ఇట్లా అంటాడు—

అలౌకికానందం :

‘పట్టినదెల్లా పరమానందమే

గట్టిగా శరణాగతునికిని’.

(VIII - 137)

‘శరణు జొచ్చినవానికి సర్వేశుడు ఆత్మభూతు డౌతాడ’ని (భాగవతం 11-29, 4) చెప్పింది. అయితే ‘దాసోహమని’ కూచున్నంతమాత్రాన ఆనందం కలుగుతుందిటండీ?

ఈ మూడక్షరాలన్నర పలికినంతమాత్రాన కలుగదు. ఈ మూడక్షరాలన్నర తమంత తోచాలి. అట్లా తోచడానికి వెనుకముందు ‘సాధన’ ఉండాలి. ఏమిటా సాధన?

“భక్తుల సేవా, భక్తుల దయకు పాత్ర మవటమూ, భగవంతుని గుణ కర్మల యెడల శ్రదా, భగవద్ గుణశ్రవణంతోగాని కీర్తన- స్మరణ- పాదసేవన- అర్చన- వందన - దాస్య - సఖ్య - ఆత్మసమర్పణాలతోగాని భక్తి మొలకెత్తుతుంది. పిదప స్వరూపాధిగమమూ, ప్రేమవృద్ధి - పరానంద స్ఫురణమూ - కలుగుతుంది. అటు పిదప భగవద్ధర్మ విష్ణు - గుణాభివర్ధనము - ప్రేమ పరాకాష్ఠా - ఏర్పడుతుంది. ఇది: “భక్తియోగం.”

శ్రీమద్రామాయణ కావ్యాదులలోని భగవత్ స్వరూప స్వభావాదులను చదవడం వల్లగాని, వినడంవల్లగాని చిత్తం ద్రవిస్తుంది. అట్టి చిత్తవృత్తి విభావాది సంయోగం వల్ల భక్తిరసాన్ని ప్రతీతియోగ్యంగా చేస్తుంది. అది దేశ- కాల- ఉపాధులకు - అతీతమైన అలౌకికానందం.

ప్రతిభ - వ్యుత్పత్తి

కవితాప్రవాహానికి ప్రతిభావ్యుత్పత్తులు రెండూ రెండొద్దు. వ్యుత్పత్తి అంతగా లేకున్నా లేబరం లేదుగాని ప్రతిభలేకుంటే పాడే. వ్యుత్పత్తి గంధంలేని, వేమన్నను కవిగా జేసింది ప్రతిభే. శ్రీ గోవిందాచార్యులవారి కవితలో రెండూ కనిపిస్తవి. ఆ రెంటిలో అత్యావశ్యమయిన ప్రతిభ గ్రంథమంతటా కనిపిస్తుంది. సీతారామంలో లీలా కృపాశ్వాసము, శరణాగతాశ్వాసము; పాదుకలో, మాయా, సత్య, భక్త, ప్రపన్నాశ్వా

సాలు వ్యుత్పత్తి సంగతాలయినా, ఎక్కువగా ప్రతిభచే ఉన్నీలితారే. ఈ ప్రతిభ భక్తి జ్ఞాన మంత్ర ఉపాసనా వాసితమేకాక భావనోద్దీపితం.

ఉ. ఎందఱు రాములో యిక మఱెందఱు సీతలో యీ వధూవరుల్
వందలుగాఁగఁ దోచెడిని బ్రక్కను ముందును వెన్కనెల్లచో
నిందఱలోన నెవ్వరొకొ యెంచ వధూవరులంచు సభ్యు లా
నందముతోడఁ గాంతు రఘునందను జానకి చెంత దిగ్భ్రమన్.

× × × ×

శా. నా చెంతం గలవాఁడు రాముఁ డనుచున్ నాచెంత నాచెంత నే
దోచెన్, రాముఁ డిదేయటంచు జనమెంతో ప్రేమ నేకాగ్రతన్
జూచున్ సన్నిధి నున్నవానివలెనే చూపట్టు బింబమ్ము దో
బూచుల్ సల్పెడి రామచంద్రుఁ డనఁగా మోదంబు పెంపొందెడిన్.”

శ్రీమద్రామాయణంలోని పదపదార్థాలు రెండుగూడా పైపైకి తేటతెల్లముగా వెలకిలా పడుకున్నట్లుగానూ కానుపించుతూ ఉంటై.

“విశ్వంభరే! భరత్వం మామ్” ఇత్యాదులెన్నో. మళ్ళా ఇట్టిపల్ల భారతంలో గూడా, దృష్టిలోనికి మరలించిన కొలదీ, పదపదార్థాలు రెండు వ్యజ్ఞానాశక్తి అనే అద్దాన్ని మన హృదయమీది కెత్తి పరమార్థాన్ని గోచరింపజేస్తవి.

వాల్మీకి తాను నేర్చుకోనివిద్య — ఈ రామాయణంలో చెప్పిందే చెప్పటం, చెప్పిందే చెప్పటం; దీంతో విసుగుపట్టిస్తాడు. అరణ్యాదికాండలలో అవి ప్రక్షిప్తారేమో! కాదు, ప్రక్షిప్తారే అని అంటే 24 వేల శ్లోకసంఖ్య తగ్గవచ్చు.

దానివల్లనే అభినవగుప్తపాదులు వాల్మీకికి హారతి యెత్తుతారు. ‘అదికవే: పురా , శోక: శ్లోకత్వ మాగత:’ (ధ్వని) అని. ఆ వాల్మీకి భాషాభావాది సౌందర్యమూ చమత్కారమూ చిటిపొటి వ్యంగ్యమూ ‘నిశ్వాసాంధ ఇవాదర్శ:’ మరి ‘దర్శయన్తి శరన్నద్య: పులినాని శనైశనై: | నవసంగమ సప్రీడాజ-ఘనానీ వయోషిత:’ వంటి ఉపమలు గోవిందరామాయణంలో కనబడతవి. విశ్వామిత్రుడు రామలక్ష్మణులను యాగరక్షకు తీసుకొని వెళ్ళేటప్పటిది యీ దిగువ పద్యం—

దొరకరాని దేదొ దొరకిన చందాన

అద్ది విడువ రాని దయిన యటులు

తనువు పొంగ మనసు తత్పరమైయుండ

గాధి సుతుడు నడువఁ గడఁగె ముందు

(శరణాగ—59)

× × × ×

అని యలంకారమే కవితాత్మయంచు
 ధనువు నుత్త్రపేక్ష జేసి రాముని దలంతు
 రితని చారిత్ర మెంతదోయంత దంచు
 నచటి కవులెల్ల నబ్బురమంది యంది.

శరణాగతాశ్వాసంలో వివాహఘట్టం ఒకపట్టాన మరచిపోము. గోవింద
 రామాయణంలో ఘట్టాలన్నీ తంత్ర సంప్రదాయమునో వైష్ణవ సంప్రదాయమునో
 వెంటబెట్టుకొని స్ఫుటమైనవి.

గీ. ధాత్రిజావక్త్ర మల్లవిధాతృ పదము
 శిష్ట వక్షస్థలము సదా శివపదమ్ము
 విమల మధ్యము శ్రీ లనద్విష్ణు పదము
 నాతి ధమ్మిల్ల మది సుమనః పదమ్ము

ఈ పద్యం వినంగానే 'బ్రహ్మ విష్ణు శివాత్మికాయై నమః' అనేది గుర్తువస్తుంది.

అధర మరుణధరమ్మునై యలరు వధువు
 వాణి మధురా పురమ్ము జవ్వని నితంబ
 సీమ కాంచీ ప్రదీప్తము, నిరులపేటి
 యంగన శరీర మెల్ల శ్రీరంగభూమి.

అరుణాచలంలో ఉండే అబ్బయే మధురలోను కంచిలోను శ్రీరంగంలోనూ ఉండే
 అమ్మయే. మాయమ్మ సీతమ్మ యని తోపచేస్తూ సౌందర్య పవిత్రతను ఈ పద్యం
 వెదజల్లుతుంది. మామూలు శరీర సౌందర్య వర్ణనం కంటే ఈ మార్గము ఎంత
 దివ్యంగా భాసిస్తుందో :

వాల్మీకి రాముని చూపి జనకుని చేత—

'ఇయం సీతా మమ సుతా, సహధర్మ చరీ తవ,
 ప్రతీచ్ఛ చైనాం, భద్రంతే, పాణిం గృహ్లాప్స పాణినా'

అని అనిపిస్తాడు. 'ఈయమ నా కూతురు సీతమ్మ. నీవు చెప్పినట్లు వినుకుంటుంది.
 ఈమెను ఏలుకోవలసింది. శుభమస్తు. పాణిగ్రహణం చెయ్యి!' అని సరళార్థం.
 దీనికి వ్యాఖ్యాతలు వ్యంగ్యార్థాలెన్నో వక్కాణించారు. ఆచార్యులవారు వానిని ఉటం
 కిస్తూ ఈ ఒక్క శ్లోకాన్నే ఎనిమిది పద్యాలుగా వివరించారు. ఈ పద్యాలు చదువు
 తుంటే పాఠకులకు విసుకు వచ్చే సమయానికి—'గ్రహియంపుము పాణి పాణిచే'
 అనే మకుటం మంత్రం వేసినట్లు విసుగు పోగొట్టుతుంది.

చ. ఇది సహధర్మచారిణీ త్వదీప్సిత భోగపదార్థ కర్త్రీ నీ
హృదయ సమాన నీదు తను వెంచగ భద్రము కలుగఁగాతః నీ
విదిత కటాక్ష వీక్షణము వీడక యేలగదయ్య సీత యి
య్యదియ మదీయ పుత్రిక సుమా గ్రహియింపుము పాణిఁ బాణిచే'

ఈ పద్యంలో - 'నీదు తనువు' అనేది సౌందర్య లహరిలోని శరీరం త్వం శంభోః అనేదే.

గౌతముని తపోవనం గుండా దారి తీశాడు విశ్వామిత్రుడు. అప్పుడు రాయిగా పడివున్న అహల్య దొర్లుకుంటూ దొర్లుకుంటూ రాముని పాదములకు శరణాగతి చెప్పిందని వర్ణించిన ఆచార్యులవారు, సంసార జీర్ణారణ్యంలో నల్ల సేనపురాళ్లుగా పడియున్న మన దెందాలను గూడా ఆ రాముని పాదాలముందుకు దొర్లించి ఆ రాళ్ళచే ఏరులను పాద్యంగా సమర్పింపఁ జేయలేదా? ఓ గోవింద కవీ! "నీ రామనామమే నిరుపమ నిద్రయై మనియుంటి" నన్న నీవు జడాన్ని నిద్రించే చైతన్యంగా చూచి, మాచే భక్తిరసముగా అనుభవింప చేయలేదా? చాలు! "జయంతి తే సుకృతినో రస సిద్ధాః కవీశ్వరాః"

ఉ. జానగు మోముతో విపుల సారస నేత్రుఁడు శూన్యదుర్గ మో
ద్యానవనిన్ బదమ్ము లిడె నంతఁ దదంఘ్రిరజమ్ము రేగె రా
రా నలిసాక్ష యో యఘవిరామ పవిత్ర పదాబ్జరామ యన్
ధ్యానమునన్ శిలాప్రతిమ తారసిలెన్ భువి దొర్లివచ్చుచున్.

ఆ రాతిబొమ్మ యిలా అంటుంది—

సీ. నీ రామనామమే నిర్మలాహారమై బ్రతికితి నిన్నేండ్లు భక్తవరద!
నీ రామనామమే నిరతపానీయమై జీవమ్ముతోనుంటి దేవదేవ!
నీ రామనామమే నిరుపమ నిద్రయై మనియుంటి నేవేళ వనజ నేత్ర
నీ రామనామమే నిఖిలసౌఖ్యమ్మునై కడపితి నిన్నేండ్లు కమలనాభ!

ఇనకులేశ్వర నీరాక కింతదనుక

భక్తనై వేచియుంటి నీ భస్మమందు

ప్రకృతిఁ జిక్కి విరూపనై పరమపురుష

పడసి యుంటిని స్వస్వరూపంబు నిపుడె

వైదిక వైష్ణవ సంప్రదాయంలో 'దీర్ఘ శరణాగతే శ్రీమద్రామాయణం' అని అనుకొనబడే మాటను గోవిందాచార్యులవారు చెప్పి చూపించారు. వీరు 'సీతారామం' అని ముద్దుపేరు పెట్టుకొన్న బాలకాండలో దశరథ శరణాగతి, అహల్య శరణాగతి,

సీతా శరణాగతి, విశ్వామిత్ర శరణాగతి, పరశురామ శరణాగతి ఉన్నవి. ఈ దశ రథాదులందఱదీ భక్తియోగం. సహృదయులు కూడా ఆయా యీ పాత్రలతోపాటే శరణాగతి చేసినవారై పూర్వార్జితం ఉంటే భక్తియోగులు కాగలరు. ఈ మాదిరిగా కావ్యపరమార్థమైన భక్తిరసం (ధర్మం ద్వారా) భక్తిద్వారా వికసించింది. ఉపేయమైన భక్తి రసరూప పరమానందానుభవానికి ఉపాయంగూడా ఔతుంది. భక్తిరసాయనం చూచేది.

మనం సీతారాముల కల్యాణం కన్నుల పండువుగానూ ఆనందంగానూ చూచి అక్షింతలు వేసికొంటాం. పిదప శ్రీరాములవారిని యువరాజులుంగారినిగా చూదామని అయోధ్యకు మళ్ళా పెండ్లినడకలు నడచుకొంటూ వస్తాం. మిథిలలో ఆ ప్రకృతి-పురుషుల పెండ్లి యేర్పాటులలో పెద్దయెత్తున జీవితం సాగించిన మనకు అయోధ్యలో గూడా జీవనప్రమాణం ఏ మాత్రమూ తగ్గకపోగా మొగ్గు చూపుతుంది. అయోధ్యా-అయోధ్యా ఒక్కసారిగా అమరావత్తై పోతుంది—‘దేవానాం పూ రయోధ్యా.’

అదిగదిగో కోతి : చూడు : ఆ ఏడంతస్థుల మేడమీద : కోతికాదు. మంథర. ఆ మేడ కై కది. ఈ గూని మంథర ఆమె దాసి. మీకు కోతివలె కనిపించింది. ఆదికవి జ్ఞాతి దాసి అని అన్నా డీ మంథరను. ఇంకొకచోట గంధర్వి అని అన్నాడు. ఒక వ్యాఖ్యాత జ్ఞాతులలో ఒకానొక జ్ఞాతికి దాది అని అర్థం చెప్పాడు. ఇంకొకడు అతి జ్ఞానంకల దాది అని అన్నాడు. వీని యన్నింటిని చూస్తే గోవిందులకు ఇలా కనబడ్డది :

“ఎరుక లే దీమెపుట్టుక యిద్ధరిత్రి
ఎక్కడిదో: యెప్పు డెచ్చోట నెటుగఁ బెరిగె
నెటుల కై కను జేరెనో యెరుకకాదు
కై కతోడ నయోధ్యలో గాలువెట్టె.”

పాదుక - మాయాశ్వాసము 21.

పద్మపురాణకర్త యీమె పూర్వజన్మం తిరగేసి చూచి యిలా చెప్పాడు :—
“ఈమె పూర్వజన్మంలో ఒకానొక అచ్చర. రావణ వధకోసం దేవత లీమెను భూలో కంలో పుట్టమన్నారు. ఆమె మంథరగా పుట్టి - నేను మీ రాణివాసంలో దాదిగా ఉంటానని కేకయమహారాజులుంగారి దగ్గరకు వచ్చి కుదురుకుంది. పిమ్మట ఆ మహారాజు కై కను అత్తింటికి పంపుతూ ఈ మంథరను అరణంగా ఇచ్చాడు.” ఇంకో కథ గూడా దీని విషయమై పుట్టింది. ఆ కథనే ఆచార్యులుగారు—

క. గంధర్వీరూపము గొని

మంథర దుందుభి యనంగ మారుచు దసమున్

సంధించెన్ హరిపై గసి

బంధించెన్ గద హృది విధి వరమున్ గోరెన్.

అంటూ ఇంకా కొన్ని పద్యాలలో ఈమె చరిత్రకు మొదలూ తుదలూ తీర్చారు.

వీ రంతా ఎందు కిన్ని పాట్లుపడ్డారు? ప్రపంచానికి వరవడిగా ఒజ్జబంతిగా తీర్పు దిద్దవలయువారుగా ఉండవలసిన మహారాజదంపతులు బుద్ధిపూర్వకంగా అధర్మానికి ఒడిగట్టారని కావ్యంలో చెపితే ఆ మహారాజదంపతులు కావ్యనాయకునకు జననీజనకులుగా ఉండతగరని వారు ఇన్ని పాట్లుపడ్డారు. వీరిని చూచే కావచ్చు, ఇంకో మెట్టెక్కి ఆనందవర్ధనులు ధ్వన్యాలోకంలో—

“విభావ భావానుభావ సంచా ర్యోచిత్యచారుణః

విధిః కథా శరీరస్య వృత్త సోఽత్రేక్షితస్య చ

ఇతివృత్తవశా యా తాం త్యక్త్వాననుగుణాం స్థితిమ్

ఉత్త్రేక్ష్యోవ్యంతరాభీష్ట రసోచితకథోన్నయః.

—(3 - 10, 11)

“కల్పితకథలోనయినాసరే నిజకథలోనయినా సరే విభావాద్యోచిత్యం రసానుగుణంగా చూడాలి. అసలు కథలోనే అననుగుణమయినది ఉంటే తొలగించాలి” అని అన్నారు. ప్రబంధదోషహానమూ అనౌచిత్యపరిహారమూ చేయాలంటూ భోజరాజు—

“తత్ర దోషహాన మనౌచిత్యాదిపరిహారేణ యథా

మాయా కై కేయా దశరథాభ్యాం రామః

ప్రవాసితో న మాతాపితృభ్యా మితి రాజ

శేఖరస్య బాలరామాయణే”.

“రాజశేఖరుడు బాలరామాయణంలో ప్రబంధదోషహానంకోసం మాయా కై కేయా దశరథులను సృష్టించాడు. వారే రాముణ్ణి అడవికి వెళ్ళగొట్టారు కాని అసలు తలిదండ్రులు వెళ్ళగొట్టలేదు” అని శృంగార ప్రకాశికలో అంటాడు.

శ్రీమద్రామాయణంలో వాల్మీకి కైక స్వభావం చాలా దొడ్డదిగా చెప్పాడు. మంథర చెడుతలంపుతో “రామ పట్టాభిషేకం రేపు జరగబోతుంది”దని చెప్పింది. కైక తన సంతోషానికి చిహ్నంగా మంథరకు పసదనాలిస్తుంది. పిదప మంథర దుర్బోధకు లోనై పోతుంది. ఇంతమాత్రం చాలుననే ఆదికవి తలపు.

“ఇది నాటకం కాదు కాబట్టి వాల్మీకి మార్చలేదు” అని ఎవరయినా అంటే అనవచ్చు. అది వేరేసంగతి. మంథర మాటలకు మారిపోయిన కైక మాయాకైక గాక నిజ కైకా? వాల్మీకి రాముని అక్కడక్కడ భగవంతునిగా చూపినా ఉపాధినిబట్టి పొసగే

మానవత్వాన్నే వెనువెంటనే సృష్టిస్తాడు. పాతకుడు మళ్ళా రాముణ్ణి ఆదర్శమానవునిగా గాని, ప్రమాదానికి పాలుకాగల మానవునిగా గాని, (వాలివధ ఘట్టాదులలో) అర్థం చేసుకుంటాడు. అనగా వాల్మీకి రామాయణ కావ్యాన్ని భక్తిరస ప్రధానంగాగాని భక్తిరస ప్రధానంగా భాసించే దానినిగా గాని చేయలేదు. రాముడు భగవంతుడని కొన్నిపట్ల రహస్యంగానూ, వ్యంగ్యంగానూ, కొన్నిపట్ల వాచ్యంగానూ చెప్పాడు. చెప్పినా మానవత్వము మనకు కనబడుతూనే ఉంటుంది. అది వాల్మీకి కౌశలం.

శ్రీ గోవిందులు శ్రీరాముణ్ణి ఎడాపెడా వాచ్యంగానూ ('పర్యంక విద్యాప్రకాశ మూర్తి' సత్యాశ్వాస - 43), వ్యంగ్యంగానూ ('రమణీయ హేమపర్యంకమందున' సత్యాశ్వాస-42), అద్వైతుల బ్రహ్మముగానూ, విశిష్టాద్వైతుల విష్ణువుగానూ, శాక్తుల పరశక్తిగానూ, వెరసి భగవానునిగా చిత్రించి (బాలకాండను-అయోధ్యాకాండను)- సీతారామమును పాదుకా పట్టాభిషేకమును భక్తిరసప్రధానంగా చేశారు. దీనితో ఈ కావ్యానికి ఒక నవ్యత్వం వచ్చింది. దానినిబట్టి దాని అంగాలకూ ఉపాంగాలకూ గూడా నవ్యత్వం చేకూర్చవలసివచ్చింది. అలా చేకూరింది. ఈ పట్టున గోవిందాచార్యుగారు ఆ గూనిదాన్నే బాగా అలంకరించి గ్రంథం నడుపుకొన్నారు. కైకను కౌసల్యా సుమిత్రలతోపాటు చిత్రకూటం పంపి—

“ద్వి. అనెడి వసిష్ఠుని వెనువెంట గైక
జని రాము నేకాంతమున జూచి పలుకు.”

“మన గురుడౌ వసిష్ఠముని • మాన్యుఁడు నేడె వచింప వింటి నీ
జననవిధమ్ము నాదిపురు • షా! యవివేకముజేసి నిన్నిటుల్
వనమున కంపితిన్ బతిత • పావన! దుష్టను గ్రూరురాల నన్
గనవౌ కృపన్ దయాపర! య • కార్యము చేసినదాన బాపనై.”

“మాయామోహిత చేతనన్ బతితనున్ • మానాథ! నారాయణా!
మాయామానుష రూప మూని జగతిన్ • మాయం బడంద్రోయుదే
నీ యీ మోహజలాబ్ధి నీదుటకు నిన్నే • దిక్కుగా జూతు నీ
మాయం దాటగ నాకు శక్య మొకొ! రా • మా! యాపదుద్ధారకా!”

“పొందితి బిచ్చాత్తాపము
వందన మిదె కొమ్మనంత పాపిష్ఠను, బ్రో
వందగు, నన్ను క్షమింపుము
మంధర నుడి వింటి జెడితి మాధవ! రామా!”

“అచ్యుతా! జగన్నాథ! యాద్యంతరహిత!
విశ్వమయ! భక్తవత్సల! ప్రేమమూర్తి!
అమల! నారాయణా! సత్కృపార్ద్రహృదయ!
పాహి మాం పాహి పాహి తుభ్యం నమోస్తు”

అని ఆమెచే శరణాగతి చేయించారు. ఇట్లా చేయగా రాము డంటాడు:

* * * *

“అమ్మ మోక్షంబు నీ వెంచ నంద గలవు
సాధు రక్షణకార్యంబె సలిపి తీవు
దుష్టశిక్షణ దీక్షకు దోడ్పడితివి
సర్వ మీగతి హరిసేవ జేసినావు.”

“నీ వొనరించితే యిటుగ! , నీ వెపుడున్ నను గూర్చి జూడవో
నీవు కులీనపున్ సతివి , నేనయి కొంటి నరణ్యవాసమున్
దై వవిధంబునన్ బృథివి , ధర్మము శ్రేయము నెంచి, యింతకున్
నీవ నిమి తమై జగతి , నింద భరించుచునుంటి వమ్మరో!”

* * * *

ఈ రీతిగా కైక శరణాగతి, శ్రీరాముని అభయప్రదానము—వీనితో కైకమ్మ భక్తురాలుగానూ, శ్రీరాముడు దై వముగానూ మనకు కనబడతారు. పాపం! ఇంతా చేసింది ఆ మంథర. ఆమెమాటే ఎవరికీ గుర్తులేదు. ఈ ఘట్టంలో. పోనీంది. ఈ పాదుకాపట్టాభిషేకమంతా పాదుకాంతదీక్షతో, భక్తిలో ఎన్ని భేదా లున్నాయో కొలది గొప్ప అన్నిభేదాలతోనూ ప్రస్ఫుటమై భక్తిరసానికి ఉదాహరణంగా ఉన్నది.

రాముడు అడవికి పోయేముందు కౌసల్య అనుమతి తీసుకోవడానికి వెళ్లి తన నిశ్చయం చెప్పినప్పుడు ఆమె మూర్ఛిల్లి సేదదేరి కన్నీరు కాలువలుకట్టగా కుమారుని చూచి—

‘లలిత స్వరూప నా లావణ్యమూర్తి
కులకాంత నీతల్లి మోషించుదాని
వీడుచు వని కేగువాడవా! యిపుడె
వీడను నిన్నేను వీడఁగాఁజాల
తమి నుందు నీ సన్నిధానంబునందె
అమితమౌ ఆనంద మదియె నాకెంచ’

—(సత్యాశ్వాస-160)

చ. అనుచు.....నా ర్తిని గుందుచు సారెసారెకున్
 గనుచుఁ దదేక దృష్టి రఘుకాంతునిఁ గన్నుల నీరు నింపుచున్
 వని జనరాదు పుత్ర యను, బ్రాంజలి నుండిన దివ్యమూర్తికిన్
 విను విను నిన్ను వీడ వెనువెంటఁ జరించెద నీదు సన్నిధిన్. 181

మ. కనుపాపన్ జరియించువాడవగుచున్ గంజాక్ష సంశ్లేషమున్
 జననం బాదిగఁ గూర్చి కూర్చి త్రుటిలో సాన్నిధ్య విశ్లేషమున్
 గను మంచున్ హిత మాడఁజూచెదవా : లోకం బెట్లు హర్షించు నీ
 పని నిన్నేగతి వీడుదాన వెత సంభాషింతువే మాతకున్. 181

తే.అతుల రూపు
 కౌగలించుచు మూర్కొని కౌగలించి
 ఆత్మను నివేదన మొనర్చి యమిత తృప్తి
 సేసలను జల్లి చందనసేవఁ జేసి
 మంగళంబగుఁగాత సన్మంగళ మను. 249

తే. సకల మంగళ రూపంబు స్వాంత మందు
 పాదుకొన నిల్పెఁ గౌసల్య భాగ్యమేమొ
 పుత్రు తనువున గంధంబు పూసి పూసి
 అంబ యంతఁ బ్రదక్షిణ మాచరించు. 253

తే. రామ జయరామ శుభరామ లలితరామ
 మరలుమీ వేగ నిటకు నీ మాతఁదలఁచి
 జన్మ ధర్మమ్ము నెఱవేర్పఁ జనుము వనికి
 ననుచు నక్షతలను జల్లె నతని తలను. 254

తే. రాము విడనాడఁజాల దా రామమాత
 మర్కట కిశోరవిధమున మాత యొప్పు
 సంతతిని నోటఁబట్టు మార్జాలగతిని
 తల్లి విడనాడి చనలేడు దాశరథియు. 260

ఈ పద్యాలలో తల్లికొడుకు లొకవిధంగా తల్లికొడుకులుగానూ ఇంకో విధంగా
 భక్తురాలు భగవంతుడుగాను కనఁబడతారు. తల్లి అనే ఉపాధిలోనుండి ఒక భక్తు
 రాలున్నూ, కొడుకు అనే ఉపాధిలోనుండి భగవంతుడున్నూ పయికి నెట్టుకొనివస్తారు.

ఇచట — “తదేకదృష్టి రఘుకాంతుని” చూడటమూ, కన్నుల నీరు నింపడమూ, “నీ వెనువెంట వత్తును”, “కనుపాపం జరియించువాడ వ”ని అనటమూ, కొంగరించడమూ, మూర్ఖునడమూ, వాత్సల్యానికి భక్తికి సాధారణమైన అనుభావాలు, ‘ఆత్మను నివేదించడమూ సేసల చల్లడమూ చందనసేవ చేయడమూ సకల కల్యాణగుణ స్వరూపాన్ని హృదయంలో పాదుకొలపడమూ ప్రదక్షిణం చేయడమూ, ఇవి భక్తికి అనుభావాలు (రామాయణ వ్యాఖ్యాతలు ఈ ప్రదక్షిణం పుత్రస్వస్తికరం అని అన్నారు). ఈ రీతిగా కొసల్యలో వత్సల రస మిశ్రమయిన భక్తిరసము గోచరిస్తూంది. ఈలాగే సీతలో సుంత మధురము కొంత ప్రేయమూ కలిసిన భక్తియున్నూ లక్ష్మణునిలో, గుహునిలో, ప్రేయోరసమిశ్రమైన భక్తియున్నూ, దశరథునిలో వత్సలమిశ్రమయిన భక్తియున్నూ, (సర్వత్ర స్వశబ్దవాచ్యమయినా) చక్కగా కనిపిస్తవి. వీరి కందరకున్నూ మకుటంగా భరతుని భక్తి చెప్పుకోదగినది, ఉదాహరింపనూ దగినది.

భరద్వాజ విందు అనేమాట లోకంలో విశ్రుతం. అది ఎందుకు జరిగింది? భరతుని భక్తి తెలిసికోవడానికి! భరద్వాజుని యోగమహిమచే మేడలు మిద్దెలు ఏర్పడినవి. దివ్యములైన శబ్ద స్పర్శ రూప రసగంధాలు ఆవిర్భవించినవి. కర్ణేంద్రియములను తనియజేసే విషయాలన్నీ ఏర్పడినవి. సేనాంగములన్నీ ‘భాదత మోదతలు’ సోడుముట్టగా సుఖం అనుభవిస్తున్నవి. అట్టి సమయంలో —

తే. సచివ పరివేషితుండు దాశరథి యంత
మౌని కోరుట గనఁబోయె మహితరీతిఁ
జూచుచున్నంత కనుకట్టు చొప్పు దోచ
తమకుఁ దాఁ బుట్టినట్టి సౌధముల సౌరు.

188

ఉ. అందొక సౌధరాజము మ + హారమణీయము సౌఖ్యదాయి, యా
నందమయమ్ము, దివ్యశయ + నమ్ముల నాసన భోజనాదులన్
బొందగు దాని రాజు కొలు + వుండగ నొప్పు సభాగృహంబుతో
నందము చిందుదానిఁ గని + యందునఁ జొచ్చెఁ బురోహితాశితోన్.

189

ఉ. భాసుర సౌధమందున స + భాసదనంబునుఁ జొచ్చి ఛత్రసిం
హాసన చామరద్వయము + నాతఁడు గన్గొని మంత్రియుక్తుడై
యాసన మొంటనుండె సచి + వాళి సమేతము గాఁగ గాని సిం
హాసన మెక్కలేదు హృద + యంబున నిల్పుచు రామచంద్రునిన్.

190

తే. రాచరీవి దనర + రాజ్యాధికారులు
చేరి రెల్ల, సభను + శీఘ్రగతిని

రాజ్ఞాకండె లేడు • రత్నపీఠంబున
విందు వేడ్కలన్ని • వెలయుచుండె.

191

తే. భరతుఁ డుపవిష్టుడై యుండ • వరలఁ జేసె
రత్న సింహాసనము, మౌని • రాజు, కాని
సచివులు పురోహితాశియు • సైన్య పతియు
భరతుఁడును నొక్కవరుసనే • వరలినారు.

192

తే. మౌని యంతట రావించె • మహిత గాయ
కులను నారద తుంబుర • గోపవరుల
రాల గరగించు గానాన • రహిఁ జెలంగు
నృత్యముల మన్ను మిన్నును • నేకమయ్యె,

193

చ. భరతుఁడొ విందు నందుఁగల • భక్త్యము లంటడు, గాన నృత్య సం
భరిత వినోదముల్ గనఁడు • ప్రాంజలి రాముఁ దలంచి ఛత్రచా
మర మహితాసనంబులకు • మాన్యతఁ జూపి, ప్రదక్షిణించి, చా
మరమును బూని కేల, నృప • మంత్రులతో నుపవిష్టుడై సభన్.

194

తే. “దాస భూతోస్మి” యనుచు లోఁ • దలఁచువాఁడు
రామ కింకరుగతి చామ • రంబుఁ బూని
రాఘవుఁడు పెద్ద గద్దయ • రాజులు నటు
లాత్మ భావించి కైంకర్య • మంతఁ బూనె.

195

—(ప్రపన్నాశ్వాసము).

ఈ పద్యాలలో భరతుని నిగ్గు మనకు ప్రత్యక్షమయింది. మహాభారతంలో
అష్టావక్రుని బ్రహ్మచర్య ఋజుత్వం ఈ చందంగానే పరిస్ఫుటమవుతుంది. అనుశాస
నికపర్వం చూచేది.

ఇటు తరువాత భరతుని ప్రేయోరసం వడపోతలోపడి శుద్ధభక్తిరసంగా మారు
తుంది.

తే. ఇదిగో రాజ్యంబు గైకొను మినకులేంద్ర •
లోకముల నెల్లఁ బాలించు నీకు లెక్క
యొక్కొ కోసలఁ బాలింప? దిక్కు నీవె
గావె యని ప్రణమిల్లెఁ గైకమ్మనుతుఁడు.

515

తే. రాము పాదము లంట శిరంబు మోసి
పలు విధంబులఁ బ్రార్థించె భరతుఁ డంత

రాఘవుని పాదయుగ్మంబె రక్ష యనెడి

రీతి నన్యాశ్రయములేని రీతి గాఁగ

516

భరతుఁడు ఇలా చేసినా ఆ రామయ్య అంటాడు — ‘చంద్రుడు చలువ విడిచినా, మంచుకొండ, మంచువిడిచినా సముద్రం చెలియలికట్ట దాటినా నేను నాతండ్రి ముందు చేసిన ప్రతిజ్ఞను దాటేదిలేదు’ అని.

ఈమాటే భక్తుడైన భరతునకు గుచ్చుకొని సాధన రహస్యం తెలుపుతుంది :

తే. అన్న తుదిమాట వినుచుఁ బ్రపన్నుఁడౌచు
భరతుఁడు స్వయంకృషిని వీడి పారతంత్ర్య
మూని గురు వసిష్ఠునివై పు బూని దృష్టి
నాత్మఁ దలపోయసాగె.....

522

×

×

×

×

ఉ. పౌరులు కోరినన్ వినఁడు భక్తుని యాచనఁ బాటిసేయఁ దే
తీరున సుప్రసన్నుఁడగు ? తెల్వి సమస్తముఁ జూపి ధర్మపుం
బో రొనరించితిన్ గృహము ముంగల బండితి, మువ్వరమ్మలున్
గోరిరికాని యొప్పుకొనకుండె నటం చెద నెంచుచున్ ధృతిన్.

524

మ. కనుచున్ రాఘవునిన్, సఖున్, బ్రియుని భక్తత్రాణ దీక్షాపరున్
తన సర్వస్వము రాఘవుం డతని పాదద్వంద్వ మొందే, యుపా
యనమం చాత్మ, ననన్యభక్తి శరణం బంచున్ విశుద్ధాత్ముఁడై
వినతిన్ సల్పి పదంబులన్, విమలుఁడై పృథ్వీకు నర్థించెడిన్.

525

మ. వరదా దివ్యసువర్ణపాదుకలపైఁ బాదంబులన్ మోపుమీ
భరియించున్ ధర నీకు మాటుగను భూపా : పార్థివవ్యంజనం
బరయం దాల్చిన నీదు పాదుకలె నిత్యానందముం జెందుచున్
శిరసా దాల్చెద వాని యాజ్ఞ లవి, శాసింపన్ ననున్ రాజ్యమున్.

526

తే. వరద ! నే నల్పుఁడను నిన్ను శరణ మంటి
పాదపద్మమ్ము లంటి నీ పాదయుగళిఁ
గోరుచుంటి నొదలఁ దాల్చిఁ గోరుచుంటి
అన్యథా శరణం నా స్తి యంటి రామ :

527

ఇహ పర సాధకంగా భరతుడు పాదుకాదీక్ష వహించి అయోధ్యలో అందర
మనస్సులలోనూ ఆత్మరాముడై యున్న రాముణ్ణి పదునాలుగేండ్ల తరువాత అభినవంగా

చూడగలుగుతాడు : ఈ రీతిగా భక్తిరస భరితమై, యీ పాదుకా పట్టాభిషేకం చదువరులను బ్రహ్మానంద భరితులను జేయగలడు.

అయితే ఒక విశేషం ఉన్నది. ఆలంబనమయిన భగవంతుడు సిద్ధుడయితే శ్రీరామరూపంలో అయోధ్యలో అందర ఎట్టెదుటా ఉంటాడు. ప్రహ్లాదుడు మొదలగు భక్తులు కఠోరమైన సాధన చేసి చూడగలిగారు. ఇటీవలి చైతన్యూడూ రామకృష్ణుడూ కన్నప్పా గోపన్నా మొదలయిన వారెందరెందరో కనిపింపని భగవంతుణ్ణి పలువిధములుగా భావించి భావించి కనిపింపజేసికొన్నవారే! అట్టివారి చరిత్రలను కవులు కావ్యాలు చేసినప్పుడు విభావాదుల కలయికవల్ల స్థాయ్యపహితమయిన చిత్తు రసంగా జాతుంది. అనగా భగవదనురాగం సాయి దానిచే ఏకాగ్రమయిన చిత్తే భక్తిరసం అని జగిన్నాడుడుగాని మధుసూదన సరస్వతిగాని అంటారు. భరితుణ్ణి గురించి చెప్పతూ గోవిందరామాయణం, ప్రపన్నాశ్వాసంలో—

క. ప్రేమ తన స్థాయిభావము
గా మది భరతుండు...

47

అని అంటుంది. సహృదయులగు చదువరుల కీయానందం గుత్తకాదా ?

ఇక ఇచ్చట శ్రీరామాని వివాసముచే కలుగు ఎడబాటు వలననే అటు తల్లులకూ తండ్రికీ అర్థాంగికీ తమ్ములకూ స్నేహితులకూ ఒకరేమిటి అయోధ్య కయోధ్యకూ వివిధాకారములుగా ఉన్న ప్రేమ ఉవ్వెత్తుగా ఉలికింది. అదే వారి సాధన. మళ్ళా పన్నులు ఏడ్లవరకూ చేయవలసిన సాధన. ఎదురుగా ఆ భగవంతుడుంటే మాత్రమేమయింది ?

‘భక్త్యా మా మభిజానాతి యావాన్ య శ్చాస్మి తత్త్వతః
తతో మాం తత్త్వతో జ్ఞాత్వా విశతే తదనన్తరమ్’

‘నా నిండు రూపును ఉండు రూపును భక్తిచేత సరిగ్గా తెలిసికొన్న బ్రహ్మవేత్త బ్రహ్మమే అయిపోతాడు’ అని గీత చెపుతుంది.

అట్లాగనుక అయితే ‘ఆత్మారాములయిన భరద్వాజాది ఋషులు రాముని ఎందులకు సేవించారు?’ అని ప్రశ్నిస్తారేమో !

‘ఆత్మరామా శ్చ మునయో
నిర్గ్రథా అప్యరుక్రమే
వహన్త్య హైతుకిం భక్తి
మితం భూత గుణో హరిః’

‘హృదయగ్రంథి మొదలైన గ్రంథులు విడిపోయినా ఆత్మరాములయినా మునులు అకారణంగా భక్తి నవలంబిస్తారట ! ఎందుకు ? హరి గుణములు అట్టివి’ అని భాగవతం చెబుతుంది.

సహృదయులుకూడా శ్రీమద్రామాయణం చదివి కౌసల్యలో కౌసల్యలై దశరథునిలో దశరథులై సీతలో సీతలై భరతునిలో భరతులై, లేక సాధారణీకరణ వ్యాపారంచేత లేక వ్యంజనాశక్తిచేత వ్యష్టి జీవత్వం పోగొట్టుకొని భక్తిరసమనే ఆనందాన్ని అనుభవించగలరు. సంసార ప్రాబల్యం గనుక ఉంటే అదే భక్తియోగానికి దారి తీసి చదువరులను తరింప జేస్తుంది.

య శ్చ రామం న పశ్యేత్తు యం చ రామో న పశ్యతి
నిందిత స్స వసే ల్లోకే స్వాత్మాస్యేనం విగర్హతి.

నిగమనం

ఈ గోవింద రామాయణం వేరు వేరు రామాయణ పోకడలలోని బంగారాన్ని పొదుగుకొన్నది. శ్రీమద్రామాయణానికి గల భిన్న భిన్న వ్యాఖ్యలలోని వెన్న కరగించి పెట్టుకున్నది.

కవిలో ప్రతిభా వ్యుత్పత్తులు మరీ ఎక్కువై వానిని కావ్యంలో జోడింపగల మనుకుంటే ఆ కావ్యం దుర్బోధమైపోతుంది. ఇట్టి అవస్థ తెలుగుభాషలోనూ, సంస్కృత భాషలోనూ కొన్ని కావ్యాలకు పట్టింది. వానికి వ్యాఖ్యాత లెందరితోనో పని ఈ గోవింద రామాయణానికి వ్యాఖ్యాతతో కాగలపని లేదు.

ఈ గోవింద రామాయణంలో ఇంతవరకు ఒక పచనమైనా లేదు. నిర్వచనం చేయడం వీరికి అభిమతమై యుండవచ్చు. వీరికి త్యాగయ్యమీదా గోపయ్యమీదా చాలా ఇష్టం; వీరి ఒకటి రెండు వాక్యాలు అక్కడా అక్కడా చక్కగా వాడుకున్నారు.

శ్రీ గోవిందాచార్యులుగారు—

ఉ కష్టచయమ్ము శల్యగతిఁ గన్నది నేటికి నీదు సత్కృపా
విష్టత శాంతిఁ గొంతఁ గని వీడను నీ స్మరణమ్ము కాని, నా
యిష్ట మదేమి? నీవె రచియింపఁగ జేయుచు నీదు గాథ ను
తక్కుష్టగతిన్ బ్రహ్మార్ణముగఁ దుష్టినిబొంద బుధాళి రాఘవా.

ఉ. చదివిన సంస్కృతాంధ్రముల సాహితీ సర్వము నిన్ స్మరింపఁగా
హృది, మది, నా కుపాధి సుమ! యింక మతేమియు నా కలమ్ము
వ్రాయదు సుమీ !.....

అని వ్రాసికొన్నారు. ఇక మిగిలిన కాండలనుగూడా ఇతోధిక భక్తిశ్రద్ధలతో రచించి ఆంధ్రభాషకూ, భక్తులకూ ఉపకరిస్తారని దేముణ్ణి ప్రార్థిస్తాను.

గోవింద రామాయణంలో రాముడు మనిషి కాదు. ఆచార్యులుగారు శ్రీరాముని మనిషిగా నిలబెట్టాలని అనుకున్నట్లు కనపడతారు. కాని ఆ రాముడో ఉపాధి ఊడ దీసుకుని ఇట్టే దేముడై కూచుంటాడు.

ఈ కవి జన్మతః పూర్వం కూడా శ్రీవైష్ణవుడు. ఇప్పుడు రామభక్తుడై రామాయణం చెబుతున్నాడు. రామాయణం దీర్ఘశరణాగతి కదా ! ఇంకేం, కవికి శరణాగతేకాక, రామాయణం చెప్పడమనే దీర్ఘశరణాగతే దొరికింది. ఆకించన్యం మొదలైన పంచాంగాలూ, అర్థపంచకమూ మొదలగునవి రామాయణపాత్రలలో అటనటా ఉన్నవి. ఆచార్యులుకూడా పంచసంస్కార సంస్కృతులు. ఈ రీతిగా ప్రపన్నుడీ కవి. ఈ రామాయణంలో రస మేమిటంటే కరుణరసం అనిన్నీ, దానికి భక్తి, వత్సలము మొదలైన రసాలు అంగాలు అనిన్నీ కవే చెప్పాడు.

పూలవలె గుబాళించే మాటలతోనూ, హృదయాన్ని పులకరింపజేసే భావాలతోనూ, మోడును చిగిరింపజేసే భక్తితోనూ, ఇనుపగుండ్లను కరగించే కరుణంతోనూ పరుగెత్తే గోవిందరామాయణం చదివాక పానకం అక్కరలేదు.

(తప్పొప్పుల పట్టిక— viii పేజీ తరువాయి)

పుట పద్యసంఖ్య	పంక్తి	తప్పు	ఒప్పు
183	296	4 నొక	దృఢ
184	302	2 పాదముల	పాదయుగ
204	448	4 కేకయీ	కై కయీ
204	448	4 కేలితమ్ము	వ్యాకులమ్ము
252	91	3 కాననకు	కానకు
259	186	3 సంభవ	సంభృత
270	210	3 భీష్మితంబు	భీష్మితంబు
297	375	3 కై కయె	కై కయె
131	482	3 వ పాదము :-	వన మయోధ్య యగును • వన సీమగాఁ దృటి
		4 వ పాదము :-	మారదో యయోధ్య • మారు నిజము

స మీక్షలు :

డాక్టర్ దివాకర్ల వెంకటావధానిగారు,

ఎం. ఎ. (ఆనర్స్) పి హెచ్. డి.

ఉస్మానియా విశ్వవిద్యాలయం, హైదరాబాదు.

పాదుకా పట్టాభిషేకమును నామాంతరముగల శ్రీ గోవింద రామాయణము నందలి అయోధ్యాకాండమును జదివి యానందపరవశుడనై తిని. శ్రీ గోవిందాచార్యుల వారెంత రాజకీయవేత్తలో అంత భక్తిభావధురంధరులు. ప్రపత్తిగా పరిణమించిన యా భక్తి విశేషమే వారి యీ రామాయణ రచనమునకు మూలసూత్రము. అసలు శ్రీరామచంద్రుని గుణగణములను సమగ్రముగాఁ బరిశీలించినవా రెవ్వరుకాని వానిచే నాకర్షింపఁబడకుండఁ జాలరు. ఆ యాకర్షణమే లోకమున రామాయణ వస్తుకములైన కావ్యము లసంఖ్యాకముగా వెలువడుటకుఁ గారణము. ఈ విషయమునే జయదేవుఁడు “స్వసూక్తీనాం పాత్రం రఘుతిలక మేకం కలయతాం కవీనాం కో దోషః స చ గుణ గణానా మవగుణః” అని చెప్పియున్నాడు. ఈ యాకర్షణమునకుఁ దోడు సహజమైన ప్రపత్తికూడ నుండుచో నింక వేఱుగాఁ జెప్పవలసిన యక్కఱ యుండదు.

దశరథుఁడు శ్రీరామునిఁ బట్టాభిషిక్తునిఁ గావింపనెంచుట మొదలుకొని భరతుఁడు శ్రీరాముని దర్శించి తత్పాదుకలను దెచ్చువఱకుఁగల వృత్తాంత మిందు వాల్మీకి రామాయణ కథాక్రమము ననుసరించి వివరింపఁబడినది. శ్రీమాన్ గోవిందాచార్యుల వారు వాల్మీకి రామాయణమునందలి కథా పరిపాటీ ననుసరించినను రస భావ పాత్ర పోషణాదులయెడ స్వాతంత్ర్యము వహించి తమ ప్రత్యేకత నిల్పుకొన్నారు. ఆశ్వాసాంత సద్యములను జదివినచో వారి హృదయ పరిపక్వతయు, ప్రపత్తి పరాకాష్ఠయు బోధపడును.

రామాయణమునకు వైష్ణవ సంప్రదాయమున దీర్ఘ శరణాగతి యని పేరు. బాలకాండమున శ్రీమదాచార్యులవారు విశ్వామిత్రాహల్యాదుల ప్రపత్తిని జక్కగాఁ జిత్రించినారు. ఈ కాండమున ప్రధానముగా భరతుని ప్రపత్తి వైభవము ప్రకటింపఁ బడినది. భరతుని భ్రాతృభక్తి, ధర్మరక్తి నిరుపమానము లైనట్టివి. అతని స్వార్థ రాహిత్య మద్వితీయమై యిట్టివారు లోకమున నెక్కడనైన నుండురా యను ననుమానమును గలిగించుచుండును. అతఁడు పాదుకలతోఁ దిరిగి వెడలినప్పటినుండియు శ్రీరామునే నిరంతర మెదుటఁ గనుచున్నట్లు వర్తించుచు “మంగళంబో రామ మంగళం బనుచు, మంగళంబో సీత మంగళం బనుచు” ప్రపత్తిసిద్ధుడై కాలముపుచ్చ మొదలి

దెను. పాదుకలకుఁ బ్రతినిధియై యాతఁడు కావించిన రాజ్యము రామరాజ్యమునకు మాఱటయై ప్రజల నానందాంబుధి నోలనాడించెను. రాముఁడు భరతుని గూర్చి కావించిన కుశల సంప్రశ్నము రామరాజ్యమునందలి ప్రధానాశయములను చక్కగా వెల్లడించుచున్నది.

భక్తాశ్వాసమున గుహుఁడు, సుమంత్రుఁడు, లక్ష్మణుఁడు మున్నగువారి ప్రపత్తి విశదీకరింపఁ బడినది. సత్యాశ్వాసమున కౌసల్య ప్రపత్తియు నామె గుణగణములను విపులమనోహరముగా వర్ణింపఁబడినవి. శ్రీమదాచార్యులవారు రామాయణస్త పాత్రలను సుస్పష్టరేఖలతోఁ దీర్చి దిద్దుటయందుఁ జూపిన నేర్పు ప్రశంసనీయమైయున్నది. ఆ యా పాత్రల గుణశీల స్వభావములను వారెంత నిశితముగాఁ బరిశీలించి మననము చేసినారో యూహించుట కిదియెంతయు నాదారముగా నుండును.

రసపోషణమున శ్రీమదాచార్యులవారి కౌశలము సాటిలేనిది. వారి భావ మావేశపూరితమగుటచే నే రసమునైన వారు సమగ్రముగాఁ బోషించి పఠితల సంపూర్ణానుభవమునకుఁ దెచ్చుచుందురు. దశరథ మరణఘట్టము కరుణరసమునకుఁ బట్టుఁ గొమ్మ. చివరి యాశ్వాసములు శాంతలీనమైన భక్తిరసమున కాలవాలములు. అప్రధాన ఘట్టములను సైతము శ్రద్ధతోఁ దీర్చిదిద్దుట వారి కలవాటు. అట్లే అప్రధానపాత్రల చిత్రించుటయందును వారెంతో తత్పరత ప్రదర్శింతురు. అదియే వారి కావ్య మాద్యంత రమణీయమై యొప్పురుటకు హేతువు.

ఇంక శ్రీమదాచార్యుల వారి కైలినిగూర్చి మొక్కమాట చెప్పెదను. వారి వలెనే అది నిరాడంబరము నిర్మలము నై నట్టిది. అనవసర సమాసాదులకును, అపరిచిత పదప్రయోగమునకును బ్రయత్నింపక వారు సరళసుందరములైన పదములతోఁ గావ్యమునంతను నిరవద్యముగా సాగించిరి. “రామం దశరథం విద్ధి” మున్నగు రమ్యములైన శ్లోకములకును, వసిష్ఠాది పదములకును వారిచ్చిన వ్యాఖ్యానములు వారి పాండిత్యమును వేనోళ్లఁ జాటుచున్నవి. పండితులవలె సామాన్యులును వారి రామాయణమును జదివి యానందింతు రనుటకు సందియములేదు. మిగిలిన కాండములను గూడ వారచిరకాలముననే రచించి యాంధ్రభాషాయోష కమూల్యాలంకారముల నర్పింతురుగాక యని వేడుచున్నాను.

శ్రీమాన్ శ్రీమదాచార్య రిఘునాథ చక్రవర్తిగారు

గోవింద రామాయణము (అయోధ్యాకాండము) పాదుకా పట్టాభిషేకము

మాతృదేవోభవ - పితృదేవోభవ - ఆచార్యదేవోభవ అని ఉపనిషత్తు చెప్పుచున్నది. ఒకవిధంగా చూస్తే యిది అవతారమూర్తులను ఉద్దేశించి చెప్పబడినదా అని పిస్తుంది. అందును రామావతారమునకు ఇది మిక్కిలి సమన్వితముగా ఉన్నట్లు కనిపిస్తుంది. మాత కౌసల్య, ఆ కౌసల్యకు దేవుడు, తరింపజేసినవాడు రాముడు. తండ్రి దశరథుడు. అతనికి దేవుడు, తరింపజేసినవాడు రాముడు ఆచార్యుడు వసిష్ఠుడు. ఆ వసిష్ఠునికి దేవుడు, తరించుటకు కారణభూతుడు రాముడు. అయితే యిక్కడ ఒక చిన్నవిషయం చెప్పవలసి ఉంది. వైష్ణవుల గురుపరంపర “శ్రీశం, లక్ష్మీం, సైన్యనాథం, శతాం” అని ఈ విధంగా వుంటుంది. కాగా ఆదిగురువు విష్ణువు. ఆయన శిష్యురాలు లక్ష్మీ, ఆమె శిష్యుడు విష్ణ్వేంకట, ఆయన శిష్యుడు శతకోపుడు. ఈ విధముగా గురుపరంపర వుండగా వసిష్ఠుడు శ్రీరామునికి గురువు అని చెప్పటం, అవతారాన్ని అనుసరించియు, లోకసంగ్రహార్థ మనియు అన్వయించుకోవలెను.

ఒకనాడు శ్రీరాముడు ఈ కులములో అవతరించగలడని ఈ కులమునకు పౌరోహిత్యమును అంగీకరించి వసిష్ఠుడు నిరీక్షిస్తూ ఉన్నట్లు చెప్పబడియున్నది. కృష్ణావతారములో కూడ కృష్ణుడు పై ఉపనిషత్తుకు ఉదాహరణభూతుడయ్యే ఉన్నాడు. సాందీపునియొద్ద విద్యాభ్యాస మొనర్చినట్లు చెప్పబడియున్నది. భగవదంశగలవా రందరికిని యిది అన్వయించియున్నది. రామానుజాచార్యులు కూడ ఆచార్యదేవు డైనట్లు వేదాంత దేశికులు పేర్కొన్నారు. “స్వబలా దుద్భృత యాదవ ప్రకాశః” యాదవ ప్రకాశులు రామానుజుల గురువులు, తన గురువు తరించుటకు రామానుజుల మహిమయే కారణము.

గోవింద రామాయణమున బాలకాండము జ్ఞానకాండ. అయోధ్యాకాండము భక్తికాండ. ఇందు ప్రపత్తికూడ చూపబడినది. కలియుగమున సగుణోపాసనము, భక్తియోగము తరణమునకు సులభమార్గములు. వాల్మీకి త్రేతాయుగమున వ్రాసినను కలియుగమునకు ఉపయుక్త మగునట్టి రచన చేశారు. వాల్మీకి రచనను భక్తితత్త్వము తోనే పరిశీలించిన శ్రీమాన్ ఆత్మకూరి గోవిందాచార్యులవారు తమ కావ్యమును ఆ మార్గముననే నిర్వహించినారు.

నన్నయ భట్టారకుడు “ధర్మశాస్త్రజ్ఞులు, ధర్మశాస్త్రంబని” ఏ దృష్టితో పరిశీలించినవారికి ఆ రూపమున సాక్షాత్కరించునట్లు మహాభారతమును గురించి పేర్కొ

నెను. శ్రీమద్రామాయణము కూడ అన్ని విధముల రాణింపగలదియే. రాజశేఖరుడు తన బాలరామాయణము నాటకమును అర్థశాస్త్ర దృష్టితో నిర్మించినాడు.

అలంకారికులలో సాహిత్యదర్పణకారుడు విశ్వనాథ కవిరాజు “వాక్యం రసాత్మకం కావ్యం” అని పేర్కొన్నారు. అనగా రసము ఆత్మగాగల వాక్యము కావ్యము. రసశబ్దవాచ్యుడు పరమాత్మ. శ్రు. “రసోవై సః” ఏ వాక్యములో పరమాత్మ ప్రతిపాద్యుడవుచున్నాడో ఆ వాక్యమే కావ్యము. తత్రాపి ధ్వనికారుడైన ఆనందవర్ధనుడు పేర్కొన్నట్లు రసధ్వనిమే కావ్యోత్కర్ష హేతువని స్వీకరించునప్పుడు కూడ రసశబ్దము పరమాత్మపర మనియే సువచనము. “శృంగార ఏవ మధురః పరమాహ్లాదనో రసః” అనే భోజరాజు నిర్వచనము ప్రకారము శృంగారమే రసమని స్వీకరించినప్పుడు కూడ సహృదయులకు విప్రతిపత్తి కలుగదు. శృంగారమునకు అధిష్ఠానదేవత విష్ణువు. “సహస్ర శీర్షా పురుషః” అన్న శృతి ననుసరించి విషు వాకడే పురుషశబ్ద వాచ్యుడు. జీవాత్మలన్నియు స్త్రీలు. ఈ జీవాత్మలకు ఆ పరమాత్మతోగల భావసంబంధము శృంగారముగానే పర్యవసిస్తుంది. నవవిధభక్తులు గలవు అనే పక్షమున కూడ ఘట్టకుటి ప్రభాతన్యాయము చొప్పున భగవత్ప్రాప్తియే పరమార్థము. అలంకారికులు రసము శృంగారము, దీనికన్న ఒక మెట్టు క్రింద నున్నవి భావములు అని పేర్కొని, మిత్రునకు మిత్రునకు మధ్యగల భావబంధము స్నేహమని, తల్లికి బిడ్డకు మధ్యగల భావబంధము వాత్సల్యమని, భగవంతునకు భక్తునకు గల భావబంధమును భక్తి యని వివరించారు. నవవిధభక్తులలో ఇవి కొన్ని విధములు. మనకు ప్రకృతమైన ఈ గోవిందరామాయణమున కవి భక్తియే రసమనే నిశ్చయమునకు వచ్చి ఈ రచనను ఆ దృష్టితోనే నిర్వహించినాడు. ఇందుకు కారణము మూలగ్రంథమనియే విశదీకరించినారు. అచ్చటచ్చట పద్యపాదములవద్ద రామాయణ సర్గ సంఖ్యయు శ్లోక సంఖ్యయు నీయబడినది. తులనాత్మక దృష్టితో పరిశీలించువారికి అవి ఉపకారములు.

సవాలక్ష గ్రంథమును రచించిన వేదవ్యాసుడు విస్తరించి చెప్పుట చెప్పినదంతయు రసవత్తరముగా ఉండునట్లు చేయుట ఎవరికిని శక్యముకాదని పేర్కొన్నాడు. ఈ గోవింద రామాయణమున “రాముడు - గుహానిభక్తి” రసవత్తరమట్టము. ఇంకను ఇట్టివి అందందు గలవు. ఇందు భోజరాజకృత రామాయణ చంపూచ్ఛాయలుకూడ కన్నట్టును. పండితులకు, పామరులకు సుబోధకముగా నుండవలయుననియే కవి సులభశైలిలో ఈ రచనను నిర్వహించెను. అది యుక్తముకూడ. “కర్తరేవ హిత జాడ్యం శ్రోతాయన్నావ బుధ్యతే” అని పెద్దలు నెలవిచ్చిరి.

ఈ గ్రంథము ముఖ్యముగా ఈ కలియుగమున ముముక్షులగువారికి తరుణోపాయమును తెలుపుటకును, తమ పరిశీలన తమతోనే ఆస్తమించకుండ లోకోపకారకమగుటకును కవి వ్యయప్రయాసలకోర్చి ఇట్టి యుద్గ్రంథమును వెలయించెను.

—ఆచార్య రఘునాథ చక్రవర్తి,
హైదరాబాదు.

*

*

*

*

ఆచార్య, విద్వాన్,

శ్రీ గంటి జోగి సోమయాజి
[[ప్రాఫెసరు, ఆంధ్ర విశ్వకళాపరిషత్తు,
విశాఖపట్టణం.]]

శ్రీయుతులు మిత్రులు, భక్తశ్రేష్ఠులు
నైన ఆత్మకూరు గోవిందాచార్యులవారు
వ్రాసిన గోవింద రామాయణములోని
పాదుకా పట్టాభిషేకమును సాంతము
చదివితిని.

మా మిత్రులు, సర్వ హృదయులు,
భక్తిపరులు. తమ హృదయమున నిరంతర
ప్రకాశమానముగా వెలుంగుచు
దహరాకాశమున స్థిరుడైన సకల కల్యాణగుణ
పరిపూర్ణుని ధ్యానించుచు, నా
మూర్తినే శ్రీరామచంద్రునిగా భావించి
యీ గ్రంథములో కృతికర్తగారు సమన్వయించినారు.
తులసీదాసాది భక్తులు శ్రీరామ చరణారవింద మకరందాస్వాదమున
మత్తిల్లి రామగానము నొనర్చిన భక్తాశిశేఖరులు.
మా మిత్రులు ఆ కోవలోనివారని యీ గ్రంథమును జదివిన

వారి కెల్లరకును విశదము కాగలదు.
ఇట్టి ప్రధానవిషయము గ్రంథమునందలి
ప్రతి ఘట్టమునను గోచరించుచును
యుండుననుట కేవల స్వభావోక్తి.

గ్రంథ రచనా విశేషములలో నీ క్రిందివి పేర్కొనదగినవి. అయోధ్యా
కాండ కథాకాలమును, లౌకిక మార్గమున పరిగణించి
వ్యావహారిక చాంద్రమానమున ప్రదర్శించుట
చదువరులకు మహోపకారకము. కవితాధార, నిరంతర
మాధురీ విలసిత గాంగరురీ తులితము. భక్తిచే ప్రవృష్టమయిన వీరి
రచనాశక్తి అభ్యాసమున ఆరితేరినది.

ఈ గోవింద రామాయణ మంతయును తుదిముట్ట
రచియించి ప్రచురింపగల శక్తిని పరమేశ్వరుడు వీరి కొనంగుగాక.

శుభము.

—విద్వాన్ సోమయాజి.

విశాఖపట్టణము,
14-5-63.

కృతి కర్త మ న వి

అంకితము

శ్రీ శార్వరి సంవత్సర చైత్రశుద్ధ నవమి శ్రీరామ నవమినాడు సీతారామము (బాలకాండ) కావ్యమును భద్రాద్రిరామున కంకితమీయ నా సంకల్పము. కాని దురదృష్టవశమున భద్రాద్రి పోజాలమి గృహ తిరువారాధనయందలి సీతారామునకే అంకిత మీయగల్గితిని.

శుభకృతు శ్రీరామ నవమినాటి కీ కావ్యము వ్రాయుట పూర్తయినది. ఆనాటికి భద్రాద్రికేగి ఈ కావ్యమును శ్రీరామ పాదారవిందముల సన్నిధినుంచ కృతనిశ్చయుడనయ్యు విఫలమనోరథుడనై తిని.

ఈ సంకల్పము శోభకృత్ శ్రీరామ నవమినాటికి సఫలమైనది. ముద్రణము పూర్తయై శ్రీరామనవమినాడే కావ్యమును భద్రాద్రి శ్రీరామునకు సమర్పింప నోచితిని.

శ్రీ పెమ్మరాజు వెంకట్రావుగారు

ఇట్లు నా సంకల్ప మీడేరుటకు చిరకాలమిత్రులగు శ్రీ పెమ్మరాజు వెంకట్రావుగారు M. L. C. (ఆంధ్రప్రదేశ్ కాంగ్రెసు సంఘ కార్యదర్శి) ముఖ్య కారకులు. సకాలమున పుస్తక మచ్చు అగుటకును వీరే ముఖ్యులు. తలవని తలంపుగా శ్రీరామచంద్రుని కృపచే లభించిన వీరి సహకారముననే భద్రాద్రి వెళ్లి శ్రీరామ నవమినాడు కృతినమర్పణ మొనరింపగలిగినాడ. ఈ మిత్రుని సహకారము చిరస్మరణీయము. ఇందులకు వీరికెంతయు కృతజ్ఞుడను.

శ్రీ పైడి లక్ష్మయ్యగారు

శ్రీరామనవమి భద్రాద్రియందు యాత్రాదినము. శ్రీ సీతారామ కళ్యాణ సందర్శనార్థమైన ప్రజలు వేలకువేలుగా తండోపతండాలుగా భద్రాద్రియంతటను నిండియుండిరి. దేవాలయ ప్రవేశముకూడ దుర్లభము. అట్టి తరుణమున శ్రీ సీతారాముని కృపచే దేవాలయ కమీషనరు శ్రీ పైడి లక్ష్మయ్యగారి సహకారము హఠాత్తుగ లభించినది. దైవ సందర్శనమైనది. శాస్త్రోక్తముగా యధావిధిని కృతినమర్పణ కార్యక్రమము నెరవేరినది. ఇట్లుపకృతి సల్పిన మిత్రులు శ్రీ పైడి లక్ష్మయ్యగారికి కృతజ్ఞుడను.

ఈ కృతి సమర్పణ మహోత్సవమును శాస్త్రోక్తముగా నిర్వహించిన దేవాలయ ముఖ్యాధ్యాపకులగు శ్రీమాన్ అమరవాది రామానుజాచార్యులవారికి నా దాసోహం.

వైద్యులు

ఈ కావ్యము వ్రాయుట ప్రారంభించుట తడవుగా ప్రాణాపాయకముగు వ్యాధిచే పీడితుడనై తిని. శ్రీ సీతారాముని కృపచే కావ్యమునంతయు వ్రాయగలిగితిని. ఇందులకు అవసరము ననుసరించి మిత్రులగు వైద్యుల చికిత్స లభించుటయే ఐహికదృష్టితో కారణ మనవలయును. ఆయుర్వేదవైద్య శ్రీ శ్రీరంగం సుబ్బారావుగారు (సికిందరాబాదు), డా॥ కె. ఎస్. శాస్త్రిగారు (నాంపల్లి), డా॥ కస్తూరి నారాయణమూర్తిగారు (నాంపల్లి), డా॥ కె. రంగాచార్యులుగారు (హిమాయత్ నగర్) శ్లాఘనీయముగా వైద్యసహాయ మొనగూర్చిరి. వీరందఱకు కృతజ్ఞుడను.

వ్రాత ప్రతి

నేను అనారోగ్యముగా నుండుటచే వ్రాతప్రతిని అచ్చువేయుట కనువుగా చక్కని అక్షరములతో యితరులచే శుద్ధప్రతిని వ్రాయించుట తప్పని సరియైనది.

మిత్రులు శ్రీ సిద్ధాంతం సత్యనారాయణగారి కుమార్తె చిరంజీవి జానకి (బేగంపేట), మిత్రులు శ్రీ నౌడూరి బాలసుందరంగారి కుమార్తెలు చిరంజీవి సత్యవతి, చిరంజీవి విజయలక్ష్మి, మిత్రులు ఆయుర్వేదవైద్యులు శ్రీ కలగ వెంకట్రామయ్యగారి కుమార్తె చిరంజీవి లక్ష్మి (బొలారం) అచ్చునకు శుద్ధప్రతిని వ్రాసిపెట్టిరి. ఈ చిరంజీవులందఱను శ్రీ సీతారాము డనుగ్రహించుగాత. ఆది నుండియు ఈ కావ్యము అచ్చు పూర్తియగువరకు అత్యంతశ్రద్ధాభక్తులతో కృషి సల్పి నాకు తోడ్పడిన చిరంజీవి సత్యవతికి నా ప్రత్యేకాభినందనములు.

Proofs - పూపులు

ఈ కావ్యము ముద్రింపబడునపుడు పూపులను భక్తిశ్రద్ధలతో శ్రీ పెద్దాడ సరస్వతీదేవిగారు (బి. ఎ., బి.యిడి.) సరిచూచిపెట్టినారు. ఇందుల కామెకు మిక్కిలి కృతజ్ఞుడను.

ఇతర మిత్రులు

చిరంజీవులచే తయారుచేయబడిన వ్రాతప్రతినంతయు మిత్రులు శ్రీయుతులు డాక్టరు దివాకర్ల వెంకటావధానిగారు, శ్రీమదాచార్య రఘునాథ చక్రవర్తిగారు పరిశీలించి తోడ్పడిరి. వీరికెంతయు కృతజ్ఞుడను.

ఈ కావ్యమును వ్రాయ ప్రోత్సహించి పూర్తిగా వ్రాసిన పిమ్మట అమితా నందభరితులై నా కండదండగ నిలిచిన శ్రీ కొమ్మవరపు సుబ్బారావుగారును, శ్రీ శ్రీరంగం సుబ్బారావుగారును మరపురాని మిత్రులు.

దాతలు

నా యందున, గోవిందరామాయణ కావ్యములయందున ప్రత్యేకాభిమానము చూపించుచూ నా కమితప్రోత్సాహ మొసంగిన శ్రీ టి. అనంతరెడ్డిగారికి (Advocate) మిక్కిలి కృతజ్ఞుడను. (నేడు రద్దు అయిన) ఆత్మకూరి సంస్థాన పక్షమున ఆదియందు వీరి ధనసహాయమే లభింపకున్నచో ఈ కావ్యము నింతలో ముద్రింపగలిగినవాడనే గాను. నాకు ధన సహాయముచేసిన ఆత్మకూరి సంస్థాన వంశీకులకు నా కృతజ్ఞతాభివందనములు.

ఈ కావ్యము అచ్చు అగుటకు ధన సహాయము చేసిన తదితరదాతల నామములు వేరొకచో ప్రకటింపబడును. ఈ దాతలందరికి కృతజ్ఞుడను.

గోల్కొండ ప్రెస్సు - నాగేంద్ర ప్రింటింగ్ ప్రెస్సు—

ఈ కావ్యమందలి మొదటి 30 పుటలు గోల్కొండప్రెస్సులో ముద్రించబడినవి. తదుపరి కావ్యమంతయు నాగేంద్ర ప్రింటింగ్ ప్రెస్ (సికిందరాబాదు)లో ముద్రింపబడినది. వ్యవధి చాలకపోయిననూ పరమభక్తితో సకాలమున సర్వాంగ సుందరముగ నా కావ్యమంతయూ ముద్రించిన నాగేంద్ర ముద్రణాలయము యజమానులగు శ్రీ దాచేపల్లి కిష్టయ్య అండ్ సన్స్ వారికిని, అందలి పనివారలకు నా హృదయపూర్వక అభివందనములు. ఈ ప్రెస్సునందు కార్యనిర్వాహకులుగా నుండిన శ్రీ గరికపాటి దక్షిణామూర్తిగారికి నా ప్రత్యేకాభివందనములు.

కావ్య స్వరూపము

ఈ కావ్యము వాల్మీకమందలి అయోధ్యాకాండ ప్రతిబింబమే. అయినను అయోధ్యాకాండ అనువాదము మాత్రము కాదు. అయోధ్యాకాండమందు నిక్షిప్తముగానున్న వాల్మీకి హృదయమును నా శక్తికొలది సంగ్రహించి యిందు పొందుపరచితిని. వాల్మీకమందలి కథా సంవిధానమునకు దోహద మొనరింపగల విషయముల నచ్చటచ్చట యితర రామాయణములనుండి స్వీకరించితిని. అంతియే. వాల్మీకి కథా విధానమునకుగాని, భావమునకుగాని యిం దిసుమంతయు వ్యతిరేకము లేదు.

జాలకాండముననే భక్తియోగమునకు - భక్తి రసమునకు - వాల్మీకి బీజములను వెదజల్లినాడు. తదుపరి కాండలలో యీ బీజములే మహావృక్షములై శాఖోపశాఖలై నవి. వాల్మీకి కోకిల, గానమున కాధారములై నవి. భక్తి ప్రత్యేక మొక రసము. నిర్ణీత పరిణామావస్థలు గలది. ఈ పరిణామావస్థలతో భక్తిరస సంపూర్ణ స్వరూపమును వాల్మీకి చిత్రించినాడు. ఇందుల కయోధ్యాకాండము మూలము. ఇది వాల్మీకమును నే నర్థము చేసుకొనిన రీతి. మా పెద్దలవలన వినిన విషయము. గాన యీ కావ్యమున భక్తియోగమును, భక్తి రసమును బోషింప బడినవి.

ఎల్లరకును రసా స్వాదనమున కనువుగా సులభశైలిలో నీ కావ్యమును వ్రాయ యత్నించితిని. ఈ నా ఆదర్శముల యందెంతవరకు సఫలీకృతుడ నైనదియు నిర్ణయించుటకు పాఠక మహాశయులే అర్హులు.

పండితాభిప్రాయములు

నా కోరికను మన్నించి తీరిక చేసికొని యీ కావ్యమునకు పీఠిక వ్రాసిన శ్రీ బూర్గుల రామకృష్ణరావుగారికిని, ఉపోద్ఘాతము వ్రాసిన శ్రీ శతావధాని శ్రీ వేలూరి శివరామశాస్త్రిగారికిని నా నమస్కారములు. తమ తమ పండితాభిప్రాయములను గృహజేసిన పండితులకు, మిత్రులకు నా దాసోహములు.

దోషములు

అటనట కొన్ని దోషములు దొర్లినవి. తప్పు - ఒప్పుల పట్టికతో నిమిత్తము లేకుండగ అచ్చు అగునట్లు విశేష కృషి సల్పియు విఫలుడనైతిని. అయితే యీ దోషములు కావ్య రసాస్వాదన కడ్డు తగులునవి కావు. అయినను పాఠకులు వానిని గుర్తించెదరుగాక. అందునను జేరని తప్పులెటనైన మిగిలియున్నచో తుంతవ్యూహము. పునర్ముద్రణమున సవరించుకొందును.

ఈ కావ్యమును భక్తితో పఠించు పండితులు, కవులు, భక్తులు నా యీ కృషిని మన్నించి నన్నాశీర్వాదింతురుగాక.

షా పాదుకా పట్టాభిరాముడు మా పాఠకుల నెల్లర అనుగ్రహించి ఆశీర్వాదింతురుగాక.

తుదిమాట

మ. హరినామ స్తుతిజేయు కావ్యము సువ , ర్ణాంభోజ హంసావళి
సురుచి భ్రాజితమైన మానస సర , స్ఫూర్తిన్ వెలుంగొందు ఆ

హరినామ స్తుతిలేని కావ్యము విచి • త్రార్థాన్వితంబయ్యు శ్రీ
కరమై యుండ దయోగ్య దుర్మలిన వ • త్కాకోల గర్తాకృతిన్. 96

మ. అపశబ్దంబులఁ గూడియున్ హరి చరి • త్రాలాపముల్ సర్వపా
ప పరిత్యాగము సేయుఁ గావున హరిన్ • భావించుచున్ బాడుచున్
జపముల్ సేయుచు వీనులన్ వినుచు న • శ్రాంతంబు గీర్తించుచున్
దపసుల్ సాధులు ధన్యులౌదురుగదా • తత్వజ్ఞ చింతింపుమా. 97

—ప్రోతన

(భాగవతము - ప్రథమస్కంధము 96 - 97 పద్యములు)

మకాం 6-3-911/1
శ్రీ సీతారామ నిలయం
ఖైరతాబాదు (పోష్టు)
హైదరాబాదు-4
ఫోన్ నెం. 34233

ఇట్లు,
భక్తభక్తుఁడు,
ఆత్మకూరి గోవిందాచార్యులు

ఓమ్

గో విం ద కా మా య ణ ము

పా దు కా ప ట్టా భి షే క ము

(అయోధ్యాకాండము;-వివరములు)

(సం. 12-1-10 శ్లోకాలు)

(త్రేతాయుగమునం దిరువది నాలుగవ మహాయుగమున

చైత్ర శుద్ధ నవమి శ్రీరామ జననము)

1. 12 విలంబి సంవత్సర చైత్రము మొదలు — సాధారణ సంవత్సర చైత్రమువఱకు బాలకాండ విషయములు.

2. 12 తదుపరి దుందుభి సంవత్సర చైత్రము వఱకు అయోధ్యా వాసము.

3. వెరసి 24 సంవత్సరములు — శ్రీరామునకు 24 వ వత్సర ప్రారంభము.

4. దుందుభి సం॥ చైత్ర శు 4 శ్రీరాముడు పట్టాభిషేకార్థముపవసించిన వ్రత దినము.

చైత్ర శు 5 పట్టాభిషేక విఘ్నము — వన ప్రయాణ దినము.

చైత్ర శు 5 సాయంతనమున సరయూతీర వాసము.

„- 6 „ గంగాతీర వాసము.

„- 7 „ జటాధారణ గంగాతరణము.

„- 8 „ భరద్వాజాశ్రమ ప్రవేశము.

„- 9 „ యమునాతీరము చేరుట.

„- 10 „ చిత్రకూట ప్రాప్తి.

సు మం త్రు ని వి వ య ము లు

దుందుభి సం॥ చైత్ర శు॥ 7 వఱకు గుహుడు సుమంతుడు కలిసి రామునితో నుండుట.

„ 7 మొదలు 10 ప్రాతః } గుహుడు సుమంతుడు కలిసి
కాలము వఱకు } యుండుట.

చైత్ర శు॥ 10 సాయంకాలము సుమంత్రుడయోధ్య-జేరుట.

,, ,, 10 అర్ధరాత్రమున దశరథుడు కాలధర్మము
నొందుట అందరు విలపించుట.

,, ,, 12 ప్రముఖుల సభ భరతునికై
దూతల నంపుట.

,, ,, 13 దూతలు భరతుని కలియుట.

భ ర తు ని చ రి త ము

దుందుభి సం॥ చైత్ర శు॥ 14

చైత్ర బ॥ 5 రాత్రి

,, బ॥ 6

,, బ॥ 30

వైశాఖ శు॥ 1

,, ,, 2

,, ,, 3

,, ,, 4

,, ,, 5

,, ,, 6

,, ,, 7

,, ,, రాత్రి

,, ,, 8

,, ,, 9

,, ,, 10

,, ,, 11

భరతుడయోధ్యకు ప్రయాణ
మొనర్చుట.

భరతుడయోధ్య జేరుట.

కర్మారంభము.

కర్మాంశము-దశాహము.

అశౌచ నివృత్తి.

సాపిండ్యము.

భరతుడు దుఃఖించుట.

భరతుని పట్టాభిషిక్తుని జేయఁ
బూనుట.

వందిమాగధ స్తోత్రము.

భరతుని వన ప్రయాణము.

గంగాతీర వాసము - జటా
ధారణము.

భరద్వాజాశ్రమ నివాసము.

చిత్రకూట ప్రాప్తి - రామ
దర్శనము.

స్నాన తర్పణ పిండ దానాదులు.

పాదుకా దానము. భరతుని

అయోధ్యా గమనము.

భరతుని నంది గ్రామ ప్రవేశము

పాదుకాపట్టాభిషేకము.

శ్రీ గోవిందరామాయణము-
పాదుకాపట్టాభిషేకము
అంకితము- కృతి సమర్పణము



రామా! రఘునందన!

ప్రేరణ సేయంగ నీవు! ప్రేమన్ రావా?

గారాబంబునఁ గృతిఁగొన

రారా వేవేగ దేవ! రాజ లలామా!

1

శా. నీవే దైవముఁగా నిరంతరము నిన్నే ఆత్మలో నిల్చి భక్త్యావిర్భూత విశేషముల్ గల అయోధ్యాకాండమున్ వ్రాసితిన్ జీవాత్మల్ పరమాత్మ వెంటఁబడుటన్ • జిత్రించు నీ కావ్యమున్ గోవిందాఖ్యుఁడొసంగు నంకితముగాఁ • గొమ్మికృపన్ రాఘవా! 2

ఉ. శ్రీ మహనీయమూర్తి! ముని • సేవిత దివ్య పదారవింద! శ్రీ రామ! మదీయ కావ్యమిది • వ్రాసితిఁబట్టినరోజు కాన్కగా స్వామి! త్వదీయ దివ్యపద • పద్మములందు సమర్పితమ్ము కొమ్మి, మధుమాస శుద్ధ నవమిన్ శుభకృద్ భృగువాసరంబునన్. 3

ఉ. ఏ చపలత్వముంగనక • యీప్సిత మిమ్మనకుండ భక్తిమై నీ చరితంబుఁ గావ్యముగ • నే రచియించితి మూఁడుమార్లు నన్ బ్రోచెడివాఁడ వంకితముఁ • బొందుము మూఁడవ మారుగూడ భద్రాచలరామ! భక్తవరఁదా! కరుణాకర! జానకీవరా! 4

ఉ. పట్టినవాఁడ వీవు ననుబట్టిన పట్టును వీడకుండఁ జేఁ బట్టియె యుంచు మీయిటుగ • భక్తి ద్వదీయ మహాచరిత్రలో గుట్టునుదీసి లోకమునకున్ వెదఁజల్లఁగఁ జేయుదాఁక ఏ పట్టునఁగాని నే విడువ • భద్రగిరీశ! త్వదంఘ్రి యుగ్మమున్. 5

ఉ. మూఁడవ కావ్యమిద్ది రఘు • పుంగవ! సర్వ గుణాభిరామ! నీ నీడఁ జరించి నీదుకృప • నీ కథ వ్రాయుచు నున్న నాఁడ, నీ వాఁడ, మదీయ కావ్యరమ • భర్తవు, కర్తవు, నీవే. నీవు నా వాఁడవు, పద్మమాల మెడ • వైచేద; భద్రగిరీశ! రాఘవా! 6

ఇష్ట దేవతా పూర్ణనము

శ్రీ బాలా త్రిపుర సుందర్యై నమో నమః

ఉ. శ్రీ నిధియై యనాది చిద • చిన్మయ దివ్య శుభంకరాంబయై
భాను సహస్ర మండల విభా ప్రతిభాసిత మూర్తి గల్గియున్
జానగు మోమునన్ మధుర • శాంతమృదూక్తులఁ బల్కుబాల నా
మానసమందు నిల్చి యభిమానముతో సుకవిత్వ మిచ్చుతన్. 1

ఉ. ఎన్నికఁగన్న పూర్వకపు • లేగిన బాటలఁ దప్పకుండ వి
ద్యన్నుతిఁ గాంచురీతి పరఃతత్వ సుబోధనముండు భాతి, రా
మన్న కథా విధానము రఃసాస్పదమై మృదు శబ్ద భావ సం
పన్నత వ్రాయు దీక్షనిడు • మాతరొ! బాల! త్రిలోక సుందరి! 2

తే.గీ. ఆ యరుణ కిరణమ్ములా • శాంత మెగయఁ
జీకటులఁ బాపి సద్విద్యఁ • జేతఁబెట్టి
భక్తతతి నోట నడయాడు • బాల! త్రిపుర
సుందరి! కుసుమ పేశల • సూక్తు లిమ్ము.

గీ. త లలిత భావ పరంపరా • లాలితముగ
మాలిక పలుకు పలుకెల్లఁ జనులీను • పలుకు గాఁగ
మధుర మధురమ్ము తామేళి • మాట గాఁగ
శుచి రుచుల తేటతెల్లమౌ • సూక్తిగాఁగ
కులుకు లొలికెడు పండు వెన్నెలలు గాఁగ
దివ్యగంగా సుధా దునీ • తీర్థ మనఁగ
భక్తకోటికిఁ దరణమై • వరలునటుగ
రామచంద్రుని సద్గాథ • వ్రాయవలయు
వ్రాసిపెట్టుము బాల చేపట్టి నన్ను.

ఉ. ద్రాక్ష రసమ్మునన్ మునిఁగి • తద్దయు నిటు రసస్రవంతిలో
దీక్షఁ జరించి, తేనె గిని, • తెల్లని మీఁగడలన్ మెసంగి, నీ

చతురశేష దృష్టిమయ • శాంతపు వెన్నెలలన్ రహించి, త్వ
ద్రక్షణ నున్న లేఖని మఁదంబరొ! పూనుము నా నిమిత్తమై.

6

తే.గీ. త్రిపుర సుందరి! యీ కోర్కె • దీర్పవమ్మ
తేట గీతలఁ బాడుచుఁ • దెనుఁగు నుడిని
చంపకోత్పల మాలల • సౌరభమ్ము
తోడఁ బూజించి మారాము • తృప్తిఁగందు.

7

రామాయణ రచనా పృ యో జ నము

చ. చదివిన పాండితీ గరిమ • సర్వము చాటఁగఁగాదు కాదహో
ముదమలరంగ సత్కవిగఁ • బూజల నొందఁగఁగాదు కాదహో
సదమల సర్వ శాస్త్రముల • సౌరము శ్రీరఘు రాము పూజగా
హృదయ సమర్పణమ్ము నఁదఁరింప దలంచి రచింప నెంచితిన్.

8

ఉ. లోక హితార్థ మౌచుఁ బర • లోకమునందు రమేశు సేవయే
చేకురఁ గావ్య సద్గతిని • సిద్ధి లభింపఁగ భక్తియోగమున్
జేకొని మాధురీ భరిత • చిత్తమునన్ రఘు రాము గాధలన్
వాకొనువాడ భక్తజన • వత్సలుఁడా రఘు రాముఁడౌటచేన్.

9

ఉ. వ్రాసితిఁ దొల్ల జానకినిఁ • బాసిన యుత్తర గాధఁ బిమ్మటన్
వ్రాసితి బాలకాండము, వివాహ మహోత్సవ దర్పశేముషీ
భాసిత జానకీ చరిత • భక్తుఁడనై, భవదీయ శక్తిచే
వ్రాసి తరింపనెంతు నిఁక రాజ్యము పాదుక లేలు రీతులన్.

10

మ. రమణీయార్థ తరంగ పంక్తిరసవా • రాశిన్ మహోత్తుంగమై
విమలంబై మృదు శబ్దరత్నభవమై • విశ్వార్థమై యొప్పు, కా
వ్యము, రామా! రచియింపఁబూనితిఁ ద్వదీ • యాశీస్సు మైమోక్షవం
తమురామాయణమంచు మూర్ధమునఁద్వఃత్పాదంబులన్ దాల్చుచున్.

చ. సకల కళా ప్రశస్తీఁ గొన • సాగిన కావ్యము నేనిమెత్తురే
వికల మటంచుఁ బేర్కొనక • వెంగలులై సమకాలి కాశి;యం
చొక కవి మున్ను వ్రాసెనది • యొప్పుదు, నా కృతు లెన్నసాటి వా
రికి రుచియించె నేఁడె సఫలీకృత కర్ముఁడనై తి నీ కృపన్.

12

ఉ. నిన్ను జపించి, నీ కృతుల • నే రచియించిన, నీ కథా విశే
షోన్నతినై నఁ బేర్వడరొ,కో కవు లెప్పుడుఁ గూడ, నింతకున్

సన్నుతి యేల? కాకవుల • సాకులవేల? తరింపవ్రావాయ, నా
పన్న శరణ్య! నీ దయకుఁ • బాత్రుఁడఁగానొ అతొక్క సద్రతిన్. 13

ఉ. అన్నది కన్నదే అటుగ • నొచితితో రసభావ యుక్తమా
తిన్నని శయ్యతోఁ బలుకు • తీరు నెఱుంగమిచే, సమాధి సం
పన్నుఁడుగానివాఁ డుపమఁవంటి యలంకృతులన్ బిగించు, కా
దన్న సమాసజాలములఁ • దాగుఁగదా కవితా ప్రతారణన్. 14

చ. వడిగల ధారతో మధుర • భావపరంపరలన్, మృదూక్తులన్
గడగడ నితుపానకముఁ • గై కొని ద్రావునటుల్ రచింతు న
ల్గడ రసవత్ప్రపంచమునఁ • గాంచుచు మా రఘురాము, నాతఁడే
యెడదఁ బ్రతిష్ఠఁ గై కొనఁగఁనెప్పుడు మాత్రపురాంబ సత్కృపన్. 15

తే.గీ. భక్తిరసము పునాదిగాఁ • బాడుకొలిపి
కట్టెదఁ బ్రపత్తి సౌధమీ • కావ్యమందు
నవ నవోన్మేష రసముల • నారతంబు
నారగించుచు నిందుండు • మయ్య రామ. 16

శా. ధీరోదాత్తుఁడ వౌచు నా కలముపై • దీపించి దీవింపసన్
రారా! రామ! రమావరా! రఘువరా! • రాజీవ పత్రాక్ష! నీ
గారాబంబునఁ జేసి వ్రాయగమదిన్, • గాంక్షించుచున్నాడ లో
కారాధ్యంబగు నీ పురాణ కథ, దాఁజూపాకమైయొప్పుఁగన్. 17

ఉ. ఆయు వొసంగినన్ దినుట • కన్న మొసంగిన బుద్ధి నిల్పినన్
గాయపటుత్వ మిట్లయినఁ • గాచితివేని ప్రపూర్తిగాగ రా
మాయణ కావ్య మెల్ల నసమానముగా రచియింపనెంతు రా
మా! యికమీదఁగూడభవ • దాశ్రితుగాఁ జరియింపజేయుచోన్. 18

కం. సఫలుఁడ నౌదునొ; యీ కృతి
విఫలుఁడ నౌదునొ? ముగింప • విచ్చల విడిగా
కఫ మలముకొనెడి దాకను
సఫలీకృత నిష్ఠతోడ • సాగింతుఁ గృతిన్. 19

తే.గీ. విద్య జీవనోపాధి గాఁవింపలేదు
పుస్తకము లమ్మి జీవించు బుద్ధితేదు

నీ వొసంగిన విద్యచే • నిన్నె యెంచి

సతము ముక్తినిఁ గననెంతు, జానకీశ!

20

చ. నరులకు నంకితంబిడఁగ • నా మన సొప్పదు పొట్ట కూటికై
పరుల సమాశ్రయంబుఁ గొను • భావము పుట్టదు భక్తకోటికిన్
దరణముగా భవాబ్ధికిది • దాశరథీ! రచియింప నెంచితిన్,
భరమగునే త్వదీయ గుణ • వర్ణన కావ్యములన్ రచించుటల్. 21

ఉ. ధీరమతిన్ బ్రపత్తినిఁ ద్వదీయ పదాబ్జములందు మ్రొక్కి సం
సార మహాబ్ధి తారణము • సర్వశుభాస్పద మంత్రరాజమా
తారకమున్ జపించుచు సదాహృది నిల్పుచు నిన్ను నీ మహా
దారక ధానుధాలహరిఁ • దాండవ మాడెదఁ దన్మయుండనై. 22

వాల్మీకి తే.గీ. తానుతరియించి భూలోక • తారణముగఁ

స్తుతి.

గలుషహర రామచరితంబుఁ • గావ్యరీతి

నాదిగాఁ బల్కి మృతజీవి • యైన మునికి

ఆ చిరంజీవి కెపుడు దాసోహమందు.

23

ఉ. “రామ” పవిత్ర శబ్దము విరామము లేక జపించి, జానకీ
రామ చరిత్రఁ గావ్యముగ • వ్రాసి తరించిన మౌని సత్తమా
నేమముగా స్మరించి నిను • నీ హృది జొచ్చి త్వదీయ భావజా
లామల సత్యవిస్ఫురణ • మంది, రచింతు మదీయ కావ్యమున్. 24

భక్త తే.గీ. సతము శ్రీరామ నామ సంస్మరణఁజేసి

సంస్మరణ.

యనుప మానంద మగున్దై • య మృత జీవి

యైన, రామభక్తుఁడు శ్రీమదాంజనేయు

నాత్మ నిల్పెద భక్తి దాసోహ మనుచు.

25

మ. కవియున్ భక్తుఁడు గాయకుండునగు త్యాగయ్యన్ మహాసిద్ధునిన్
గవినిన్ భక్తుని నిత్యసత్య పదవీ • కాంతా పరున్ బోతనన్
గవియో భక్తుఁడొ సిద్ధుఁడో రఘువరుం • గన్నట్టి గోపన్నునున్
స్తవమున్ సల్పుచు మ్రొక్కెదన్ సతము నన్ • శాసించిదీవింపగన్. 26

గురు తే.గీ. రామ భక్తుండు సత్య, పరాక్రముండు

స్తుతి.

ధార్మికుఁడుగాని సంతత • ధార్మికుండు

భారతీయ స్వరాజ్య సంపాదకుండు

గాంధీ గురునెంచి మోడెదఁ • గరయుగమ్ము.

27

పూర్వ ఉ. నన్నయ తిక్కనాదికవి • నాధులకుం బ్రణమిల్లి, భక్తిబో
 కవి తన్నకు మ్రొక్కి తక్కుగల • యాంధ్ర మహాకవి శేఖరాళికి
 ప్రతి. న్మన్ననఁ దెల్పి సంస్కృతమునన్ రఘురాముని గాధ వ్రాసివి
 ద్వన్నుతిఁ గన్న సత్కవులఁ • బ్రార్థన సేసెద మంగళార్థినై .28

ఉ. మీవలె వ్రాయఁగాఁ గలనె • మిమ్ములఁ బోలిన వారలెవ్వ రాం
 ధ్రావనిఁ? దెన్గుబాసను, మహా కవితన్ రససిద్ధులౌ చిరం
 జీవులు మీ కవిత్రయము • చిత్తమునన్ దలపోయుచున్ మిమున్
 నావలె నే రచింతునిఁక • నా రఘు రాముఁడు చెప్పుచొప్పునన్ .29

మ. లలితామ్నాయ కథావిధాన రచనాఃలావణ్య శ్రీభాస్కరున్
 విలసత్ శబ్ద సమన్వయ ప్రధితు గోపీనాథునిన్ సత్కవిన్
 బొలఁతిన్ మొల్లను, వాసుదాసుఁ దపిసిన్ • బూజ్యుండు శేషాద్రినిన్
 దలతున్ వీరలు భక్తివ్రాయుటను సీతారామ సత్కావ్యముల్ 30

శ్లోకాది తే.గీ. నిన్ను యువరాజుగాఁ జేయ • నెన్నినపుడు
 మంగ అడవులకుఁ బొమ్ము నీవని యన్న యపుడు
 శము సుఖము దుఃఖముఁ గననట్టి • సుగుణమూర్తి
 మంగళము మంగళము జయ • మంగళమ్ము. 31

తే.గీ. తండ్రి సత్య ప్రతిజ్ఞను • దలను దాల్చి
 ఎలమి కైకమ్మ మాట మన్నింపఁ దలఁచి
 చిత్ర కూటాద్రిపై నివసించు రామ
 మంగళము మంగళము జయ • మంగళమ్ము. 32

తే.గీ. భూమిఁ బాలింపఁగా హేమ • భూషితలగు
 పాదుకల నిచ్చి భరతునిఁ • బంపినట్టి
 దండ కారణ్య వాసి! కోదండపాణి
 మంగళము మంగళము జయ • మంగళమ్ము. 33

తే.గీ. సీతయును లక్ష్మణుండును • జెంతనుండ
 ధర్మమును బూని ధర్మార్థ • కర్మనెరప
 గహన సీమఁ జరించు లోకైక నాథ
 మంగళము మంగళము జయ • మంగళమ్ము. 34

శ్రీ వైవర్తా పూర్ణ నామ

9

తే.గీ. రామునకు రామభద్రుకు • రామచంద్రు
నకును రఘునాథునకు నాథునకును వేద
కు, నల జానకీ పతికి భక్తుండు పలుకు
మంగళము మంగళము జయ • మంగళమ్ము.

85



శ్రీ గోవిందరామాయణము
పాదుకాపట్టాభిషేకము

రాజ్యాశ్వాసము



యోగముఁ గనినాడవు .

భూ యోగముఁ బొందు మింక • భూశ్రీ దేవుల్

నీయోగ విలక్షణమా

మాయామయ చిద్విహార • మా పతి రామా.

ద శ ర థ స ం శ ల్ప ము

శ్రీరామున్ సుజనాభిరాము సుగుణున్ • జిత్తంబునంజేర్చి, పెం
పారన్ బ్రేముడి నల్వరన్ సుతులనా • ప్రియంబుగాఁబెంచుచున్
గారాబంబున రాముఁ జీరు సుగతిన్, గాంక్షించుచున్ హృష్టుడై
ఆరాజన్యలలాముఁ డాఘనుడయో • ధ్యాభూపుడే వేశలన్. 2

ఉ. శ్రీలు చెలంగు రాజ్యరమఁచే సుఖయించుచుఁబెక్కు నాళ్లుగా
గాలము పండి పుత్రకుఁడు • గల్గెడి యాశలయింప, యాగముల్
జాలఁగఁ జేసి చేసి తుది • సంతతిఁగాంచి తరింప నున్న భూ
పాలుఁడు మోదముంగనఁడొ • ప్రాజ్ఞుని, జ్యేష్ఠునిఁగాంచినిత్యమున్.

తే.గీ. పుత్ర సంతానమున్నంతఁ • బుడమియందు
సౌఖ్య మబ్బునె యబ్బునె • సంతసంబు!
వర యశోవంతులై వారు • వరలు నపుడె
ధన్యుడగుఁ దండ్రు, వంశంబు • ధన్యతఁగను.

తే.గీ. రావణ వధార్థమైగాదె • రాము జన్మ
రాఘవుండిక సద్గుణ • రాశి యగుట
వింతయే! అట్టి సుకుమారు • వీరు, ధీరు
నతులముగఁ దండ్రుడి గనుచుంట • యబ్బురంబె!

5

చం. తన, సుకుమార రాము, నిజ • ధర్మ పరాయణ వీరరాము, పా
లనమున, లోకులెల్ల సుఖ • లాలితులై మన నోతురంచు, స
జ్జనపతి యాచుఁజేర్వడయు • సత్యపరాక్రమ రాముడంచు మం
తన మొనరించె నాదళర • ధక్షిణినాథుఁడు వృద్ధుఁడౌటచే.

6

తే.గీ. తనకు సరియొచ్చు మాత్రమే • తనయుడుండ
జనకుఁడెప్పుడు ముదమొంది • తనరుచుండు
తనకు మించిన వాఁడుగాఁ • దనయుడుండఁ
బుడమి నేతండ్రుడి సంతృప్తి • బొందకుండు?

7

చం. భరతుఁడయోధ్యకున్ మరలి • వచ్చుటకున్ మునుపే నృపుండు దా
ళరధిని, జ్యేష్ఠపుత్తుని విశాంపతిఁగా నొనరించు పూర్ణిలో
నరమర యేదియో నృపుని • యాత్మఁగలంచెడి రీతి దోచు మన్
మరచిన దేదియో మరల • మానసమందు స్ఫురించుచుండెనో!

8

ఆ.వె. మామ యింటి నుండి • మరలి రాలేదింక
భరతునకును బిలుపుఁ బంపలేదు
జనకుఁగాని కేకయునిఁగాని • పిలువఁడు
దళరధుండు వింత • తలఁపుగాదె!

9

తే.గీ. కాని రాముని యవరాజుఁగా నొనర్పఁ
దనకుదాఁ బూననొల్లక • దళరధుండు
నిండు పేరొలగంబుండి • నేర్పుమీద
ప్రజల హితమెంచఁ బూనె శ్రీ • రాము గూర్చి

10

ఉ. ఆ పరిషన్న హాస్థలి, నృ • పాదరణమ్మును బొందినారలా
యాపుర వాసులున్, జనప • దాళివసించు జనంబు లెల్లరున్
భూపులు, బ్రాహ్మణుల్, మునులు • పూజ్యులు బిల్వఁగవచ్చిరెందఱ్ఱ
ఏ పనియో యెఱుంగమియు • నెల్లరు వచ్చి రయోధ్యక త్తటిన్.

11

- చం. జనపతి, యాసభంగల విశాంపతులంగని పాలితుల్ వినన్
దన మృదు దుందుభిస్వనమునన్ దిశలెల్లయు మారుమోగ ని
ట్లనుఁ బ్రజ నేలినారలుగఁదా రఘునంశజు లింతదాఁక కూ
ర్చిని, సుఖులై నిరంతర మఁమేయ ముదంబున వారలుండఁగన్. 12
- ఉ. పండిన దీయొడల్ పుడమి • పాలనసేయుటయందు, మానసం
బెండినదన్ని భావముల, • నింకవిధిన్ గమనించుచున్ ధరా
మండలమేల జ్యేష్ఠుఁ నసఁమాను మదీయసుపుతు రాము ను
ద్దండ పరాక్రమున్ జన నుతమ్ముగ నే యువరాజుఁ జేసెదన్. 13
- ఉ. శ్రీయుతుఁడౌరమా విభుఁడ • శేషజగత్త్రియుఁడైనయట్లు “రా
మాయనమో” యటన్న జన • మండలినిన్ గృహ బ్రోచునెవ్వఁడా
ప్రాయముగా నతండె తమ • పాలకుఁడంచు, వరింపదే జనం
బీ యిల నీయ రాఘవున • కిప్పుడె, సజ్జన సమ్మతంబుగా. 14
- చ. ముదుసలి నైతి రాజ్యమికఁ • బూన నొడల్ శ్రమకోర్వలేదు చి
క్కదు ప్రమదంబు, పెద్దయును • గాలము నేలితి, ధర్మపాలనా
హృదిని, జితేంద్రియుండెతగు • నీ భువినేల, గుణాన్వితున్ బ్రజల్
ముదమున గోరరే తమ విభుండుఁగఁ కీర్తిఁ గ్రహింప కుందురే. 15
- ఉ. మీ దొర మాటసేసి ప్రియ • మేయని పల్కుఁగరాదు, మీ హితం
బేదొ వచింపఁగాఁ దగు, మహిపతిఁగా రఘురాము సేయఁగా
రాదని యెంతురేని, నివరంబుగ నల్లె వచింపఁగాఁ దగున్
కాదని మీరలన్న మిమ్ము • కాదని యే నొనరింప నేదియున్. 16
- శా. అమ్మాటన్ వినినంతనే సభ, మహా • హ్లాదంబుతో మేఘ రా
వమ్మున్ విన్న మయూరివోలె, నినద • వ్యాస క్తమై పొంగఁగా
సమ్మోహింపగఁ జేసె రామ పదమే • సర్వమ్ము శ్రీరాముఁడే
సుమ్మాయన్ దలఁపె న్రవించె నచటన్ • శుద్ధాత్మ సంజాతమై. 17
- శా. అంతన్మౌని వసిష్ఠుఁడున్ నృపులు, బ్రహ్మజ్ఞాన సంపన్నులు
నృంతోషంబునఁ గోసలేశు నుడి నంతన్ యోజనన్ జేసి భూ
కాంతున్ రామునిఁ జేయనెంచి జన సంఘంబున్ విచారించి సి
ద్ధాంతమ్మున్ వినుమీన్యపా!యని రిటుల్ • ధాత్రీశుఁడుప్పొంగగన్. 18

ప్రజలయొక్క మోదము

- ఉ. లోకులు పౌర జానపదులున్ నృపముఖ్యులు నెల్లవారలున్
రాకొమరుండు రాఘవుడె • రాజ్యము సేయఁగ నర్హుడొచిదే
వాకొనుచున్నవారు, తమ • భావములంగడు స్వేచ్ఛతోఁ బభూ!
ఏకమగున్ త్వదీప్సితము • నీ జన వాక్యము, ధర్మమయ్యదే. 19
- ఉ. ఏలితి వీవు రాజ్యము, న హీన బలాన్విత ధర్మ బుద్ధితో
వేల కొలంది యేండ్లు తగు • వేగఁదమిన్ యువరాజు సేయ, నీ
బాలు, గజంబు నెక్కి రఘువర్యుడు ఛత్రసమన్వితుండురాఁ
బాలిత లోకమెల్ల కను • పండువుగాఁ గననున్నదో నృపా! 20
- చం. అను పలుకుల్ వినంగ హృదయమ్మున సమ్ముద ముద్భవించియున్
జనపతి నెమ్మదిన్ గలుగు • సంతసమున్ వెలిబుచ్చ కుండ ని
ట్లను నృపులార! రాఘవు ని • లాధిపుగాఁ గనఁ గోరుచుంటకున్
బని యదియేది? నాదు పరిపాలన మీ కహితంబొ తెల్పుడి! 21
- ఉ. నల్లనివాఁడు పద్మనయ • నంబులవాఁడు కృపారసమ్ముపైఁ
జల్లెడు వాఁడు సంతతము • సత్యపరాక్రముడైన వాఁడు మీ
చల్లని పిల్లవాఁడు జన • సంతతులన్ దయ నేలువాఁడు మే
మెల్లర మాతఁడే తగు సు • మీ యువరాజుగ నంట వింతయే. 22
- ఉ. మోహనుఁడా ప్రియంవదుఁడుఁమూఁడు జగమ్ముల నేలువాఁడు సం
దేహము లేదు దాశరథి • నిచ్చలు ధార్మికుడైన వాఁడు వై
డేహి విభుండు రాఘవుఁడు • ధీరుఁడు శత్రుభయంకరుండు మే
మా హిమశైల సన్నిభు నిరంతర నిశ్చలునిన్ వరింపమే. 23
- చం. సకల కళావిశారదుఁడు • సత్పురుషుండు రఘూద్వహుండు రా
ణ్ణికరము గొల్వఁగాఁ దగు పునీతుఁడు సర్వ జనమ్ము మెచ్చు పా
లకుఁడు రమావిభుండన నిలన్ సిరి నిల్పఁగఁ జాలు మేటి ఏ
లిక, విజయుండు నిత్య సఫలీ కృతకర్ముఁడు, వానిఁ గోరమే. 24
- చం. జనక సుతాభి రాముఁడు విశాల మహీ స్థలికెల్ల రాముడై
తనరు కరమ్ము లాతనికి • ధర్మము సత్యమునున్, సమత్వమున్
గనికరమున్ గనుల్, పదయుగమ్ము పవిత్రత, నిర్మలా కృతిన్
గన నగు దివ్య తేజము, నృకాండము రాజుగ వాని నెన్నదే. 25

చం. అతి మధురంబు లౌనుడుల • నార్తుల మన్ననఁ జేయుఁ బాలనా
గతుల నెఱుంగుఁ బాలిత సుఖంబరయున్ సతతంబు క్రోధనం
గత మొనరింపఁ డెప్పుహృది • కర్మపరుండు జితేంద్రియుండు సు
తతము పరార్థఃచింతనమునన్ మనురాముఁడు వాని నెన్న మే. 26

చం. సురలును మానవాళియు వసుంధరపైఁ గల రామమూర్తినే
వరములఁ గోరుచుందు, జన • వల్లభుఁడౌచు వరప్రదాతయై
వరలెడి కాలముంగనెడి • వాంఛను వేచితిమింత వట్టు, చా
శరధి, మహాగుణోదధి, విశాంపతి సేయ వరంబొసంగుమా. 27

సీ. మునిరాజు వెనువెంట • వనచారియై చని,
తాటకన్ జంపిన • మేటివాఁడు
రక్కసి మూకల • నుక్కడగించుచు
మౌనికౌశికునిఁ దిక్కినవాఁడు
గౌతమ ఋషి పత్నిఁ • బూతఁగాఁజేసిన
మహనీయ పాదపద్మముల వాఁడు
కరచాలనంబునఁ • గరళకంఠుని విల్లు
రెండౌట పేర్వడ్డ • దండి వాఁడు

తే.గీ. పరశురాము జయించిన • వాఁడు వాఁడు
భక్తి శరణన్నఁగా చెడి • వాఁడు వాఁడు
రామచంద్రుండు మాకుండ • రాజు గాఁగ
అన్యు నెవ్వరి వరియింతు • మయ్య మేము? 28

చం. ఫలముల కాకరంబు తరువైయల రాదునుగాదె; భూవరా!
ఫలముల నారగించి మరు • వంగల మొక్కొ రసాలసాలమున్
సలలిత రామచంద్రుని విశాంపతిగా వరియించు నంత తో
వలగొనియున్న భక్తిమముఁబాయునె నీ యెడ, మూలమీవెగా. 29

చం. అనఁగ సభాసదుల్ దశరథా వని పాలుఁడు మోదమొంది యా
జనతతి కోర్కెఁ దీర్చు దన • సమ్మతినిన్ వెలిబుచ్చి జ్యేష్ఠ పు
త్రుని యువరాజు సేయఁగఁబురోహిత ముఖ్యుల గాంచి పల్కె తో
డనె జయనాదముల్ దివిఁగ • డంగె దిశావలయంబు ముట్టఁగన్. 30

యువరాజపట్టాభిషేకము

- చం. ఇది మధుమాసమెంచ, నవె • యెల్లవనంబులు పుష్పితంబులై
హృది వికసింపఁ జేయుఁగడు • శ్రీ కరమై శుభదాయ కమ్మునై
ముదమొన గూర్చెడిన్ బ్రకృతి; • పుణ్యతమమ్మగు నీనెలన్ దగున్
గద! పనులెల్లఁ దీర్ప రఘుఁకాంతుని, నే యువరాజు సేయగన్. 31
- చం. సలలిత వాగ్ధ్వరీ మధుర • సమ్ము శుభోదయ వాంచితార్థ మా
పలుకులఁ గోసలేశుఁడు సభన్ గల వారల కెల్ల విందుగాఁ
జిలికె. వసిష్ఠమౌని తన • చేరువ నుండిన వామదేవునిన్
గలిసి, నృపాజ్ఞఁ దీర్ప సమకట్టె సుమంత్రుని కెల్లఁజెప్పియున్. 32
- చం. సచివులు మౌని సత్తములు • సద్వచనంబుల నెంచి తోడనే
యుచితగతిన్ మహా విభవ • మొప్పఁగఁ దీర్చిరి సర్వ కార్యముల్
బ్రచురితరీతి రాము యువ • రాజుగఁ జేయఁగఁ గోసలేశుఁడున్
శుచిశుభముల్, జెలంగఁ, గడుఁశోభన లీల నొనర్చె సద్విధుల్. 33
- తే.గీ. దశదిశల రాజు లెల్లరుఁ • దన్నుఁ గొల్వ
నా, ముని ప్రోక్త విధులెల్ల • నాచరించి
ముద్దుల కుమారు శ్రీరామ • మూర్తినంత
సభకు రావించె దశరథ • చక్రవర్తి. 34
- ఉ. సుందర మూర్తి, కోసల వసుంధర నాధుని పుత్రరత్న మా
నంద, నిమగ్నుడై న జననాధుని మోల, నయ స్వరూపుడై
వందన మాచరించుచు నృపా! భవదాక్షిను రామ వర్మ నీ
ముందర, నిల్చినాడనె, నపూర్వ ముదంబున తేడు చూడఁగన్. 35
- ఉ. ఆ సభయందు, మౌని నిచ • యమ్మును, రాణ్ణికరమ్ము; సంతత
శ్రీ సహితుండు, రాఘవుఁడు • చేతుల మోడ్చుచు నిల్వఁ జూచియ
పేసకలమ్ము; జిక్కెనని యెంతయు సంతసమందు చుండి, ర
దే, సుముహూర్త మన్నటుగ • నెల్ల సభాసదులున్ దలంపఁగన్. 36
- తే.గీ. దశరథుండు, రాము • దనివారఁ గని కని
కొఁగిలించి మరలఁ • గొఁగిలించి
యొడలు నిమిరి నిమిరి • యుచితా సనంబిడి
పలుకఁ దొడఁగె నిటుగ • బ్రజలు వినఁగ. 37

రాముడు-దశరథ హితోపదేశము.

ఉ. రామ! జనంబులెల్ల యువరాజుగ నిన్నె వరించినార లీ
వో, మహనీయ సద్గుణమ + యుండవు నాతొలి దొల్త బిడ్డవున్
నామమకారమూర్తివియు + నమ్రుడవౌట నయోధ్య, నా,రమా
రాముడవై, వసింప, యువరాజుగఁ జేసెద నిన్ను రేపటన్. 38

తే.గీ పుష్కమీతార వచ్చెడి + పుత్త్ర! రేపు
అదియె, శుభదంబు యువరాజువగుట కరయ
నీవు సంసిద్ధుడవుగమ్ము + నేల నేల
ధర్మ విధులెల్లఁ దెలిసిన + కర్మవీర! 39

ఉ. నీవె,సమస్త ధర్మములు + నేర్చిన వాడవు, కాని మిత్రుఁగా
భావనఁ జేసి నిన్ను మహిపాలన రీతులు గొన్ని చెప్పెదన్
భావనమూర్తి! నీసచివ + వర్గము తోడనె కూడి మంతనం
బీవెపుడున్ బొనర్పఁదగు, + నేమరకుండ జితేంద్రియుండవై 40

చం. వ్యసనములన్ దృఢించి, వినయమ్ము వహించి నిజారి షట్కము
స్వేస విడనాడి నీహృదిని. + నిర్మలమైన బ్రజాను రక్తితోఁ
గసరక, సైన్య నాథులను + గాంచుచు వారలఁ బ్రేమతో సదా
వసుధకుఁజక్రవర్తివయి + పాలన దాశరథీ! యొనర్చుమా. 41

తే.గీ ధనము, ధాన్యమ్ము సతతమ్ము + తఱుగు లేక
వృద్ధి సేయు నృపాలుండె + పృథ్వి నెల్లఁ
గీర్తివడయును బాలితుల్ + కీర్తి సేయఁ
గూడుఁ గుడ్డయుఁ బ్రజకిచ్చు + వాడె టేడు. 42

ఆ. వె అనెడి తండ్రిమాట + కంజలి ఘటీయించి
గురున కంతమొక్కెఁ + గూర్చి సుతుఁడు
రామమూర్తి హితులు + రాణి కీశుభవార్త
దడవులేక తెలుపఁ గడఁగి రపుడె. 43

తే.గీ పుష్కమిని రేపె మనరాఘవుండు మనలఁ
బాలనముసేయ మొదలిడు + భాగ్యమబ్బుఁ
నంచు సభ్యులెల్లరు ముదమంది వెడలు
నంత, సభ నెల్ల జాలించెనాన్యపుండు. 44

తే.గీ సభను జాలించి దశరథ • చక్రవర్తి
తనదు సౌధంబు నందుండి • తనయు రాము
మరల రావించి ముద్దాడి • మమత దీర
ఆసనంబిడి యేమొ యిట్లనగడంగె.

45

చం. ముదుసలివైతి, నింకఁ గ్రమ • బుద్ధినిఁ బట్టముఁగట్టనీకు నా
యెద తపియించుచున్న యది • యేకవిధంబున చిత్తవృత్తిని
ల్వదు గద యేరికై నను? విలంబన మిట్టి సుకర్మమందు గూ
డదు, యువరాజువై సుఖ • పరంపరలన్ మనుమీ సుపుత్రకా! 46

ఉ. ఉండిరి సూర్య రాహు కుజు • లొక్కట నాదగు జన్మ తార, ని
ట్లుండుట, ప్రాణహాని యనియున్ గడునాపద కాలమంచునున్
ఖండితరీతి విజ్ఞులనఁగా వినియుంటిని. ఇంతెకాదు భూ
మండలమెల్ల దద్దరిలు • మాడ్కిని దుశ్శకునంబు లయ్యెడిన్. 47

చం. భరతుఁడయోధ్యకున్ మరలి • వచ్చుటకున్ మునుపే మదీయ రా
జ్యరమఁ ద్వదీయహస్తము ప్రశాంతముతో గ్రహియించుగాక నా
భరతుఁడు ధర్మవర్తనుఁడు • ప్రాజ్ఞుఁడు, వాఁడు జితేంద్రియుండు. నీ
సరణినిఁ బోవువాఁడు మది • సంతతమున్ దయనిల్పువాఁడెగా 48

ఉ. సందియ మేమిలేదు, కడు • సజ్జన మార్గమువాఁడు, కాని యీ
బొందె లశాశ్వతంబులు, సుబుద్ధులుఁ గూడననిత్య మెంచ, నే
కొందఱొ ధర్మ తత్పరుల • కుంతితరీతి చరింతు, వార లా
నందమునన్ మెలంగుచు, నా నారతమెంతురు మేలె రాఘవా. 49

తే.గీ ఈవు నియతాత్మనుండు మీ • యీ క్షణమ్ము
మొదలు, దర్భ శయనుడవై • పూనఁదగును
భార్యతోఁగూడ నుపవసిం • పంగ వ్రతము
పుష్యమియు వచ్చు రేపె సుపుత్రరామ! 50

తే.గీ ఇట్టి ఘనకార్యమునుఁ జేయు • పట్టునందు
జాగరూకత వలయు, నీ • సహచర తతి
నిన్నుఁగాపాడఁగాఁదగు, నియతితోడ
సుకృతములె విఘ్నపరమౌట, ప్రకృతి గుణము. 51

కం. అనుచున్ హితమును బల్కెడి
జనకుని మృదుభాషణమ్ము • చక్కగ వినయం
బున విని, ప్రణమిల్లి సెలవుఁ
గొని తన, మేడకుఁజనె రఘు • కుంజరుఁ డెలమిన్. . 52

రాముఁడు-కౌశల్య-ఆశీస్సులు.

ఆ.వె తన సుపుత్రుడింక • ధాత్రీశుఁ డగునని
సంతసించుచున్న • జనని కడకుఁ
దడవు సేయకంత • దశరథ సుతుఁడేగి
మ్రొక్కి దీవనలను • బొందుచుండె. 53

ఆ.వె అత్త పిలువనంప • నటకేగె సీతయు
వినయ మొప్ప రాణి • విధులఁ దీర్చ
:: “వత్సరాముఁ” గాంచి • వర్ధిల్ల దీవింప
నా సుమిత్రగూడ, • నచట నుండె, 54

ఆ.వె అన్నఁగాంచి మ్రొక్కి • ఆశీస్సు లందుచుఁ
దనదు విధులఁ దీర్చుఁ దడవు, లేక
లక్షణుండు కడు వి• లక్షణయుక్తుఁడు
రామ చంద్రుఁగూడె • రహితెలంగ. 55

తే.గీ శ్రీకి మ్రొక్కి జనార్దనుఁ జేర్చి హృదిని
రాజ్యలక్ష్మిఁ దలంచుచు • రాఘవునకు
దీవనలొసంగు నామాతృ • దేవికిట్లు
పలుకఁ దొడఁగెను రాముండు • భక్తి తోడ 56

తే.గీ తండ్రి నియమించె నంబ; యీ • ధాత్రీఁ బూని
నే, ప్రజా పాలనాకర్మ • నెఱప, రేపె
జరుగుఁ బట్టాభిషేకమ్ము • జరుపు మింక
ధర్మపథి మంగళప్రద • కర్మ మెల్ల 57

తే.గీ నేను జానకియుంగూడ • నేటి రాత్రి
నుపవసింప విధించి రా • యుర్వి పతియు

:: (వత్సరాము-వత్సే-వత్సమునందు; రామా యన్యనః వత్సరామః
వత్సమునందు లక్ష్మీగల వాడు;)

గురుఁడు ఋత్విజులునుఁ గడు + కూర్మితోడఁ
దల్లి దీవింపుమీ మమ్ము + దంపతులను.

58

ఆ.వె అనెడి రాముఁగాంచి + యా యమ్మ కౌసల్య
హర్ష బాష్పకణము + లట్లే రాలఁ
దాను చాల ఏండ్లు + తలపోయుచున్నట్టి
వాంఛితంబు దీరు + నంచు నెంచి.

59

ఆ.వె ఆసుమిత హితుల, + నటుగ, నా హితతతి
జ్ఞాతి వారి సమతఁ + గనుము సతము
రాజ్య మూని సుత! చిరంజీవి వగుమయ్య
అనుచు నుడువసాగె + నా సుశీల

60

ఆ.వె. + “వత్సరామ” యనుచు + “వైరులు నశియింతు
గాక” యనుచు “దీర్ఘ కాల జీవి”
వెదుగాక యనుచు + నాశీర్వదించెను
శ్రీ సమేతుఁడౌచుఁ + జెలఁగ సుతుఁడు.

61

ఆ.వె. నాదు బాంధవులకు + మోదంబుఁ గూర్పు మీ
యనుచుఁ బలుకసాగె + నది యదేమో!
ఆ సుశీల యపుడె + ఆత్మజు భవితవ్య
తనుదలంచి స్వస్తియనెడు రీతి.

62

ఆ.వె పురిటియింటఁ గన్న + మూర్తి స్ఫురించి యొ
“వత్సరామ” యనుచు + వత్సలతను
గర్భ వతిగనున్న + కాలంపుఁగలలన్ని
యెంచి యోరిపులు నశించు దురను

63

ఉ. పుట్టినవాడవీవు కడుఁ + బూజ్యతమంబగు తారయందుఁజే
పట్టుము రాజ్యలక్ష్మి, నయ + భావములన్ గురుపూజ సల్పుచున్
దిట్టరివౌచు, నాకడుపు + తీపి ఫలించెఁ గదా సుపుత్ర! యి
ప్పట్టున ధన్యనైతి సుమ + పండెను నోచిన నోములన్నియున్ 64
తే.గీ అనుచు దీవించు తల్లికి + నా సుమిత్ర
కంత “దాసోహ” మని మ్రొక్కె + నమితభక్తి

+ (“వత్సరామచిరంజీవ, హతాప్తే, పరిసంధినః” 5 వ వర్గ శ్లో 38. అ)

గనుచుఁ గై మోడ్పుతో నున్న • ననుజుఁ బ్రేమఁ
బలుకు నగుమోముతో రామభద్రుడంత

65

తే.గీ ఈవె రెండవ | పాణ మూ • హించ నాకు
నాదు రాజ్యమ్ము సర్వమ్ము • నీదె సుమ్ము
అనుభవింపుము రాజ్య సౌఖ్యమ్ములన్ని
అస్మదీయాంత రాత్మ యీ • యవని నీదె.

66

చం. అనిచ నె స్వీయ సౌ ధమున • కారఘుకుంజరుఁడాత్మ పత్నితో
జనపతి యకౌటకున్ విహిత • శాస్త్రవిధుల్ నెరవేర్చి నాటి, రే
యిని గురుఁడౌ వసిష్ఠముని • యింటికి వచ్చెడినంచు వేచియుం
డెను నుపవాస దీక్షఁగొన • తీ విగఁ జుక్కల తేనిఁజూచుచున్

67

రాముడు-వసిష్ఠుడు

మ. మరునాడే యువరాజుఁ జేసెడిదినం • బై యుంట, రాజేంద్రుఁడా
గురునింగాంచి సమస్త వస్తుచయముల్ • గూర్చన్ విధించెన్ ఋషి
శ్వరు డచ్చే నెలవిచ్చి మంత్రులకు, కౌసల్యా సుతున్ జేరి; శ్రీ
కరమౌ సద్విధులెల్ల సక్రమముగాఁ • గావింప నేగెన్ వెసన్

68

తే.గీ ఎన్ని ప్రాకారములు గల్గియున్న, నేమి?
ఎట్టి యాటంకములు లేక • యే, గురుండు
జానకీరాఘవులఁ జేరెఁలోని కరిగి.

సంతసిలివారు మునికిఁ “దా • సౌస్వ” యనిరి

69

తే.గీ ఆతఁ డిట్వాకుకులగురుఁ • డౌట వలన
రాఘవుల కెల్ల సంప్రీతిఁ • గ్రాలుచుండె
నంతెకాదు మహామునియై, యనంత
సిద్ధిఁ గని నట్టి శిష్ట విశిష్టఁ డతఁడు
మునిమాన్యుంగని • మోదముతో
వినుతింజేసిరి • ప్రేమ మెయిన్
తనువుల్ నాడహ • ధన్యములం
చని పాదంబుల • నంబువుతో

70

71

తే.గీ కడిగి, శిరసావహించి యా • కంకణముల
వంశగురు వై న మునివరు • పాదశీర్ష

మబ్బె “ధన్యాస్వ”యనిరంత • నమితభక్తి
జానకీరాఘవులు • నమస్కారమిడుచు.

12

ద్వి. చిరునవ్వు మొలకెత్తఁ జేమోడ్పుతోడ
నరవింద పతాకు • నాముని కాంచి
పరమేశ! లక్ష్మీశ! ప్రభవించినావు
ధరపైన రావణుఁ డలలఁ గొట్టంగ.

73

సీ. ఏ పాద జలములఁ నీశుండు తలఁ దాల్చి
శివుఁడౌచు దేవ విశిష్టుఁడా యె
ఏ పాదతీర్థంబుఁ పాపహరంబుగాఁ
దమిఁజేసి మాతాతఁ ధన్యుఁడా యె
ఏ పాద యుగళమ్ముఁ ప్రాపౌట సంసార
సాగర తరణియాఁ సాధుతతికి
ఏ పాదపద్మమ్ముఁ లెంచిన మాత్రాన
సంచితవాసనల్ సమసి పోవు.

తే.గీ అట్టి మహనీయ దివ్య ప • దాబ్జ సీమ
నిలిచిఁయుంటిని ధన్యుఁ డనేన సుమ్ము
నినుఁ బరంధాము, వై కుంత • నిలయ వాసుఁ
గాంచి పూజించి తరియింపఁ గలిగినాడ.

74

కం. నీవే గురుఁడవు, సృష్టికి
నీవే కర్తవును, భర్త • వీవే సుమ్మా
దేవతల కిడిన వరమున
నీ విటు భువిఁ బుట్టినావు • నిజ మిది రామా!

75

ఉ. యోగవిశిష్ట దృష్టి నిను • యోగులు గాంతురుగాని నీదు సం
యోగముఁబొంది సత్కృతులఁ నొందుచు నీ గురుపూజలంద నౌ
యోగముగల్గె నాకె, భువిఁనుంటిని దేహముతోడ నిన్దనన్
సాగర కన్యకాపతి! నిఁ శాచర శిక్షక! సాధు రక్షకా!

76

శా. మాయామేయ జగత్పితామహుఁడవై • మానాధ! లోకార్థమై
మాయాచ్ఛాధిత మానవాకృతిఁ జరింపన్ జానకీ లక్ష్మితో

అయా ధర్మనిరోధి రాక్షసుల సంహారార్థమై పుట్టి నా
వోయీ! మీదు పురోహితుండనయినేనుంటన్ నినున్ గాంచఁగా. 77

ఉ నాయన! రామచంద్ర! రఘునాయక! అచ్యుత! జానకీవరా!
నీయవతారముందెలియ • నేర్చిన, తాపసినేను, బ్రహ్మమున్
నాయెడ కూర్చి మైతెలిపె • నాకనివాసుల, సజ్జనావళిన్
బాయక ధర్మరక్షకుడవై యిలఁ బుట్టెద వంచు నీ విటన్, 78

శా. పురోహిత్యము పాపమంచెరిగియున్ • బాయన్ గదాదాని నే,
శ్రీరాముండొక కాలమందు పుడమిన్ • శ్రీరామతోఁగూడ,లో
కారాధ్యుండయి పుట్టునంచు విని ధ్యేయంబైన యామూర్తి, నా
తామ్రామున్ గనవేచియుంటి నిటుగన్ • “ధన్యోస్మి” నారాయణా! 89

తే.గీ నేనె గురువుగఁ జరియింతు • నీ స్వరూప
మేరికినిఁ జెప్పదలఁప,ర • మేళ! రామ!
భూమి నవతార మెత్తిన • :: “పూర్వసంధ్య”
విజయ మగుగాక దుష్టులు వీగిపోవ. 80

శా. మాయామేయ జగన్నియామకుడవై • మౌనీంద్రులంగూడ, నీ
మాయన్ ద్రోయఁగఁ జూచెదో? ఎరుగుదున్ • మాదేవిగాజానకిన్
కాయంబూని నృపాత్మజుండవగుచున్ • కాసల్య సంతానమై
ప్రాయంబంది భవిష్య దర్థము నటింపన్ జూచు నిన్నెంచెదన్. 81

తే.గీ x అది నారాయణాయ తు • భ్యం నమోస్తు
భక్త సంరక్షకాయ తు • భ్యం నమోస్తు
పతిత జన పావనాయ తు • భ్యం నమోస్తు
అమల భక్త భక్తాయ తు • భ్యం నమోస్తు. 82

ద్వి. అనితెప్ప వాల్చక • యారాముఁగాంచి
చనినాడు సిద్ధుడు • ముని తల్లజుండు 83

తే.గీ పాహి మాం, పాహిమాం, ప్రణవ స్వరూప
పాహి మాం, పాహిమాం, రఘువంశరామ

:: (పూర్వ సంధ్య = పూర్వ ప్రతిష్ఠ)

x (అధ్యాత్మ రామాయణం సర్గ-2)

పాహిమాం, పాహిమాం, వట + పత్రశాయి
పాహిమాం, పాహిమాం, పాహి, పాహి పాహి

84

తే.గీ అనుచు నిజ్వాకు కులగురుఁడంత వెడలె

వేద విధులన్ని దీర్చి దీఁవించి రాము

జన్మసాఫల్య మొందిన + సరణి నెంచి

ధాశరథి భావి కార్యంబుఁ దలఁచి తలఁచి.

85

:: నారదుఁడు శ్రీరాముని సందర్శించుట

మ. లలితశ్యామల దేహవల్లి వెదజల్లం గాంతి పుంజంబులన్
విలసత్ కాస్తుభరత్న భూషణరుచుల్, పెంపొంది మైదీవ రా
జిల, సీతాసతి వీవ చామరముతో + సింహాస నా సీనుడై
లలినుండెన్ జిలు వెన్నెలన్ ముదమునన్, రాముండు లీలాహృదిన్. 86

ఉ. కాలము వేళయున్ మరువఁగాఁగల రీతిగ, మేళవించి, తం
త్రీ లయ బద్ధ గీతఫణిఁతిన్ x మహతిన్, మృదు నాద సంప్లుత
శ్రీలు మనోహరంబుగ, నశేష జగన్మయ మౌచు, రాఘవుం
డాలనసేయ పడ్డమ; మహాగతి భక్తుడొకండు పాడెడిన్. 87

ఉ. హాయిగ వీణ మీటుచు, విహంగ పథమ్మున, రామనామ. సం
ధాయక భక్తి తత్పరత ఁదాశము రాగము మేళవించుచున్
మ్రోయఁగ, గజ్జలున్, జిలుతలున్ భువికిన్ దిగివచ్చు చుండె నా
ప్రాయముఁగాగ నారద మహాముని, నృత్యము సేసి పాడుచున్. 88

తే.గీ అతఁడు శుద్ధ స్ఫటిక కాంతిఁనలరు వాఁడు
మౌని కుల శేఖరుఁడు సిద్ధుఁడైన వాఁడు

:: నారదఃనార దేవీ:-నర స్వేదంనారం. అజ్ఞానం. తత్ దృతి ఖండయతీతి
నారదః. దో అవఖండనే ఇతి ధాతోః యద్వా నరతి సద్గతిం ప్రాప్తయతీతి
నరః పరమాత్మా. శ్లో. నరతీతి నరప్రోక్తః పరమాత్మా సనాతనః. ఇతి
భారత వచనాత్. త్వదిషయక జ్ఞానం నారం తద్దదా త్యుపదిశ తీతి నారదః

నారదుడు:- మనుష్య సంబంధ అజ్ఞానమును ఖండించువాఁడు. నరుడనగా పరమాత్మ.
ఆ పరమాత్మ జ్ఞానము నిచ్చువాడు నారదుడు:-

x (మహతి:- నారదుని వీణ వేరు. సరస్వతి వీణవేరు కచ్చవి. తుంబురుని వీణ
వేరు కళావతి)

దివిని భూమినిఁ దిరుగాడుఁ తేజు వాఁడు
లోకహిత మెంచువాఁడు త్రిలోకచారి.

89

వాసుదేవ! ముకుంద! కేశవ! భక్తవరదా! నమోనమో
ఆసురాంతక! శిష్టరక్షక! ఆదిపురుషా! నమోనమో
కోసలేశ్వర! జానకీప్రియ! గూఢచరితా! నమోనమో
భా సమాన యశో విశాంపతి! వై రిహరణా! నమోనమః

90

క. అనుచున్ బాటను మహతీ
స్వనమున మేళంబుఁజేసిఁచదలు ధ్వనింపన్
జనము కనంగ నయోధ్య కుఁ
జనుదెంచెను ఋషివరుండుఁచంద్రుఁడు వెలుగన్

91

తోవళ వృత్తము శ్రీరఘురాముని • సేవను బొందన్
నారదుఁడంతటఁనమృతఁజొచ్చెన్
సారస నేత్రునిఁసాధములోనన్
గౌరవ మొప్పఁగ • గాంచెను రామున్.

92

పాదప వృత్తము సాగిలి మొక్కుచుఁజూనకి తోడన్
వేగమ రాముఁడుఁవిశ్రుత మానిన్,
యోగ విశిష్ట! సుఁయోగము గల్గెన్
స్వాగత మంచనెఁసంతస మొప్పన్.

93

ఉ. నారద మౌని సత్తమ! యఁనారత లోక హితాభిలాషి! సం
సారులమైన మా కెటుగఁసాధ్యము నిన్నన! నీదు దర్శనం
బారయ పూర్వ పుణ్యము కదా! సఫలీ కృతమాయె జన్మ, సం
సారులుఁగూడ నొక్కతరి • సాధు సమాగమ మొందకుందురే!

94

ద్వి అనునంత రాఘవుంఁడామౌని పలికె
వినుమంచుఁ జిరునవ్వుఁవెలయంగ వేడ్క.

95

ఉ. ఆరయ సర్వలోకములఁకంబవు నబ్బవుఁ నీవ, నీదు సం
సారము పెద్దదే! నిజము సత్యము • సృష్టి కనాది భూతమా
ధీరుఁడవీవ! దానికి నఁతీతుఁడనై చరియించు వాడ నీ
దారయు మాయయే కద? సదా కను నామెయె లోకసంతతిన్.

96

తే.గీ. కట్టి సంసార మీ దంగ • నేరి తరము!

అధ్యునకుఁ దప్ప, లోక హి • తాభి లాష!

సర్వము, నశింప, వట పత్ర • శాయి, వగుచు

విశ్వ లీలల, ఘటియించువేద వేద్య!

97

ఉ॥ నే నహా! నీకుఁ జెప్పఁగలఁనేర్పరినా? భువనత్రయంబు, నీ
లోనఁ, గలట్టిదేకద! యెఱుంగుదు. నన్నిట మోస పుచ్చెదో!

కానని, వాని నూతఁగొనిఁకానఁగ నెంచెడి ప్రాకృతుండు నా

గానఁగ నెంతువే? భువన, కర్తవు భర్తవు నీవు రాఘవా!

98

శర అరయ నీ భువన త్రయంబు మహా గృహంబగు నీకె పో!

లము పర మెఱుంగని యట్టి మాయయెఱపాయకుండెడి జాయ యా

హరణముం గనలేని సృష్టికిఁ, ఆది భూతము మాయె, పో

పరుడవై యిది ఎల్లఁగాంచెడిఁప్రజ్ఞ నీ దగు నిత్యమై.

99

తే.గీ. నీవెగా విష్ణుమూర్తివి • నీదు సీత

లక్ష్మియే కాదె? శివుడవు • రామ నీవు

ఈశ్వరియె సీత, పద్మజుం • డీవె, వాణి

సీత, సూర్యుండ వీవౌదు • సీత ఛాయ

100

తే.గీ. ఇంద్రుడవు నీవు, శచి సీత • యింతి నీకు

అగ్ని వీవు, స్వాహా దేవి • యవని జాత,

రుద్రుడవు, సీత రుద్రాణి, • లోకమందు

దెల్పు స్త్రీ నాచకంబు నీ • దేవి సీత

101

తే.గీ. పురుష వాచక మీ వౌదు • పరమ పురుష

“నా స్తి” మిము మించి లోక త్ర • యంబు నందు

“నా స్తి” రూప మాకారము • నాయుధమ్ము

“నా స్తి” నెలవొండు! పురుషుండ • వౌట నీవు.

102

తే.గీ. = భక్తులకుఁ గోచరింతువు • భ క్త భక్త!

అంతరిక్షంబు విస్తృత • మయ్యు విడువ

బాణములు లేని విలుకాండ్ర • పగిది సుమ్ము

బుద్ధి నశియింప గోవిందు • సుద్దు లనరు

103

= (రామోప నిషత్తు నుండి)

తే.గీ. నీదు సద్గుణ రాశి వ • ర్ణింప నగు నె
శబ్దములు లేమి భక్తుఁడు • స్తబ్ధుఁడగును.
తావకీన పదంబులఁ • దగులు వాఁడు
నీదు పద పద్మములుఁగొల్పు • నియతి వాఁడు

104

తే.గీ. గాంచి జ్ఞానంబు ముక్తినిఁ • గాంచుఁదుదకు
అరయ త్వద్భక్త భక్త కిం • కరుఁడ నేను
మోసపుచ్చక నన్నింకఁ • బోవు మయ్య
రామ! సర్వజ్ఞుఁడవు నీకె • ప్రణుతిఁ జేతు
బ్రహ్మ నిను గూట్చి చెప్పెనో • పరమ పురుష!

105

తే.గీ. దివ్య మంగళ విగ్రహ! • దేవ దేవ!
భవ్య చరితాత్మకా! రామ! • పార్థివేంద్ర!
రమ్య గుణధామ! జానకీ • రామ! రామ
పాహిమాం, పాహి, రామ తుభ్యం నమోస్తు

106

చం. దరహాసితాన నుండగుచు • ధాత్రిజ భర్త రమా విభుండు, సా
దరమున బల్కు మౌనికి యథా విధి, నా శపథంబు, దీరు, నే
ధర నవతార మెత్తిన కథా స్మృతి దప్ప దు, నారదా! హృదిన్
స్థిరమది, రావణాసురు వధించెద నిల్పెద ధర్మ మీ యిలన్. 107

చం. దివిజుల కిచ్చినట్టి నుడిఁదీర్చెదఁ, గాలము కూడి రావలెన్
భువి, జనియించు జీవులకుఁపుణ్యము పాపము పండఁ గావలెన్
అవగుణ రాక్షసావళి వధార్థమె పుట్టితి ధర్మ మూనెదన్
భువిజ, నెపంబునన్ దునుమఁబూనెద దుష్టుల ధర్మరక్షకై. 108

చం. తెలియని దేది లేదు ప్రకృతిన్ సకలంబును నే నెఱుంగనే
యిల జనియించినట్టి పనికేగెద రేపె, ధరా తనూజ తోఁ
గలసి వనీస్థలిన్ దిరుగఁగా యతివేషముఁ బూని, రావణున్
బలిమిని జంపి రక్కసులవర్తనమున్ సరి చేయ నెంచెదన్. 109

తే.గీ. పదియు నాలుగేండ్లువనవాసముంజేసి
నేలఁగూల్తు రావ • ణీయ బలము
సురలు ముదముఁ గాంచఁ • బరిమార్తు ననురుల
ధర్మ రక్షఁజేసి • ధాత్రి యందు.

110

చం. అనిన ప్రతిజ్ఞ వించు సుర • లందఱు సంతస మంది రాదివిన్
మునివరుడో కరంబులను • మోడ్చి శిరంబున రామ పాదముల్
గనుచుఁ బ్రదక్షణించి రఘు • కాంతుని భక్తిని మూడు మారు లా
తని హృదినిల్పుచున్ మహాతిఃతంత్రులమీటుచుఁ బాడుచుంజనెన్. 111

మాలిని. జయము, జయము దేవా • శాశ్వతానంద ధామా
జయము జయము రామా • సత్య సౌందర్య రూపా
జయము, జయము శ్రీశా • సద్గుణోపేత వీరా
జయము, జయము, విష్ణూ • సర్వలోకైక జిష్ణూ 112

చం. అనుచు విహంగ వీధిఁజను • నామునిఁ గాంచి రయోధ్యలో జనుల్
వినతు లొనర్చుచున్ సురలు • వింటిమి నీనుడి రాము మాటయున్
బని యిక దీరునంచనిరి • స్వాగత మిచ్చిరి హృష్ట చిత్తు లై
మునియు నదృశ్యుడై చనెఁబ్రో • మోడముతోడఁ ద్రిలోకచారియై. 113

ఆ శ్వా సాం త వ ద్య ము లు

ఏమిది రాఘవా! కలముఁ నెత్తినవాడ నయోధ్య కాండమున్
నీమముతోడ వ్రాయఁగరు • ణింపవ? వ్రాసిముగింప నోప నా?
“రామ” యటంచు సంస్తుతిని, వ్రాసితి నంతట వామ పార్శ్వ మం
తా మెయిఁబడువాత రుజుదాఁకెను మాటయు రాదు నోటికిన్. 114

చం. గ్రహములు నీదు సృష్టికద • రాహువు కేతువు గూడ స్వేచ్ఛమై
నిహపరదాయకంబులు, త్వ • దిచ్చమెయిన్ గ్రహచారముండుఁగా
గ్రహము లొనర్చు బాధలను • రాగల కీడుల నాపజాలవో
రహి నినుఁగొల్చువారల పు•రాకృత కర్మ నశింపఁజేయుచున్. 115

ఉ. ధర్మముఁబూని కారడ వి • ధాతిఁజగూడి సలక్షణుండవై
మర్మములేక జొచ్చితి వ, మాయకులన్ దయఁజొచ్చు దీక్ష, నా
కర్మఫలంబదేమొ? ననుఁగొవఁగరావు త్వదంఘ్రి యుగ్మమున్
బేర్పినిఁ గొల్చువాడ కద? • వేగముగా రుజుఁబాపు రాఘవా. 116

- మ. కుడిచేతన్ లిఖియింపఁగాఁ గలిగితిన్, గోదండ పాణి! రుజన్
మడియంజేయఁగ రమ్మరమ్మనిన నామాటల్ చెవిన్ సోకె, నీ
యెడ, సంజీవిని చెచ్చియిచ్చి తివొ, వేరే రీతిఁ గావించి తో
వడిగా మూడవనాడె నోరు చెయికాల్ వచ్చెంగదా రాఘవా! 117
- ఉ. నీ దయ యెట్టిదో? యెటుగఁ నెయ్యముఁ జూపెదొ నీగతిన్ గనన్
రాదు, కనంగలేమి చెడురాదు, నితాంతము భక్త సంతతిన్
సాదరదృష్టితోఁ గనెడిస్వామివి, నిన్నిల, నమ్మువారలన్
గాదనవంచు సత్యము దిగంతములంటఁగఁ జాటి చెప్పెదన్. 118
- చ. ఇక కలముం గ్రహించెద, మరే విధమా నవరోధమింకఁ, గాం
చక, భవదీయ సత్కృపనుఁజ్ఞాతలనాధ! అయోధ్యగాథఁ బూ
నిక రచియింపఁ జేతువనినిశ్చల నిర్మల బుద్ధి నీదు. పా
దుకలు లభించుదాక వినఁతుల్ గడుజేయుచు వెంటనుండెదన్. 119
- శా. పూజా పుష్పముగా నొనర్చి తి నొడల్ పూజింప నీ పాదముల్
రోజూ రోజును, గాని యీ తను వహో, రోగంబుచే మృగ్గఁగా
వ్యాజంజేమి? పరీక్షయా? వపువు దేవా! తేజుఁ గోల్పోయి, నీ
పూజార్హంబగు నొక్కో? వాడిన సుమంబున్ బోలదే? రాఘవా. 120
- శా. కాలాం భోధర కాంతి కాంతమగు నీ, కాయంబు సేవించెదన్
హేలన్ నిత్యము కాని యీ మెయికి సుం, తేనిన్ భవత్తేజ మే
లా లాభింపదు? చూచి తృప్తిల వదేలా యందువా? జూచుచున్
బాలాకాలము దేహమున్నిలుపుమా, సత్యా? శివా? సుందరా? 121
- తే. ధర్మసాధన భూత మీతనువె యగుట
బ్రతికి యున్నంత కాలంబు భద్ర గతిని
రుజ విహీనంబుఁగా నైన, తేజు గలిగి
నిన్ను సేవించుటకె మేను నిలువ వలయు. 122
- శా. మాయా మానుష రూపముంగనిన నీమాయా విలాసంబులే
ధ్యేయంబై మనుచుంటయే సుకృతమై యీ జన్మ సాఫల్య మో
కాయం బెంచగఁ రోగపీడితముఁగాఁ గాకున్నచో మాత్రమే
వ్రాయం బాడఁగఁగల్గుదేహి? రఘు వీరా నీదు సత్కవ్యముల్. 123

శా. కొమరులు లేరటంచు భువిఁకొందఱు దుఃఖదవాగ్ని దగ్గు తా
సముచిత భాగ్యభోగ్యములుఁచాలవటం చని కొందఱార్తు తా
అమలుని, శాశ్వతున్ సకలుఁనాద్యుని నిత్యసుఖ ప్రదాత, నా
అమృతమయున్ బరాత్పరునిఁజూడఁ దపింప రేలకో. 124

శా. ధనమునుఁ దోడఁబుట్టువునుఁదల్లియుఁ దండ్రీయు నాలి బిడ్డలున్
జన నుతిఁగన్న కీర్తియు, విశాల ధరా స్థలి పాలనంబునున్
జనక సుతాభి రామ! భవఁసాగర మీదఁగ నావ యానె, నిన్
గనఁగఁ దపంబు సల్పుట సుఖంబగు సత్పథ మొను జీవికిన్. 125

గోవింద రామాయణము — పాదుకా పట్టాభిషేకము-అను

కావ్యమునందు ప్రధమాశ్వాసమగు రాజ్యాశ్వాసము

స మా ప్త ము .

శ్రీ శ్రీ శ్రీ

శ్రీ గోవిందరామాయణము మాయాశ్వాసము

మాయను సృష్టించుచు, నా

మాయనె జన్మించి ప్రకృతిఁ మాయకు లోనై

ధ్యేయుడవై మసలెడి నా

రాయణ! త్వ దనంత గుణముఁ లారయ వశమే. 1

అ యో థ్యా న గ ర ము - కో లా హ ల ము

కం. ఎచ్చటఁ జూచినఁ బ్రజలే

హెచ్చిన మోదంబు తోడఁ హేలాగతి నా

రచ్చల నిండిరి రాఘవు

మెచ్చుచుఁ గాంచుచు నయోధ్యఁ మేలగు సోబగున్. 2

ఉ. ఆ పురపాలకుండు బహుఁశా ధ్వర సంచయ ధర్మ కర్మ దీ

తా పరుడై న వృద్ధుఁడు విశాంపతిఁ గా నుతు జ్యేష్ఠు, సత్య ని

ష్ఠా పరతంత్రు రాఘవునిఁ సల్పఁ దలంచె, నయోధ్య యింక, శో

భా పర దేవ లోకముగఁ నంతనె మారుట గొప్ప వింతయే. 3

ఉ. శ్రీయుత రాజ్య వై భవముఁ చేకుర మౌని వసిష్ఠు నాజ్ఞ, నా

రాయణుఁ బూజ సేసె రఘుఁ రాముఁడు జానకితోడఁ గూడి, నా

రాయణ మంత్ర రాజము విరామము లేక జపించి, వెన్నెలన్

హాయిగ రత్న పీఠి జనకాత్మజ తోడుత నుండె వేడుకన్. 4

తే గీ. రాముఁ డుపవాస మున్న తెఱంగు నెల్ల

నా వసిష్ఠుండు తెల్పుఁగాఁ నాలకించి

దళరథ నృపుండు చేరె నంతః పురంబు

కుశల వార్తఁ బ్రశాంతిమైఁ కునుక రేయి. 5

కం. రామా యను శబ్దం బే
 ధీ మంతులు పండితాళి, తెలియని వారల్
 వ్యామోహంబునఁ బల్కుచుఁ
 గామింతురు గద అలౌక్య, కర్మల రామున్.

6

తే.గీ. మంచి చెడ్డలు రెండును, మహిఁ జెలంగు
 నొకట, నొక దాని వెను వెంట, నొకటి పరఁగు
 నీ డ రాముని గూడ వెన్నాడ దొక్కొ!
 ప్రకృతి నై జము వీడ, దెప్పటికి నై న

7

తే.గీ. అతి మనోజ్ఞమై యొప్పెడి, నయ్యయోధ్యఁ
 గనుచు ముదమొందు వారు రాఘవుని జనము
 లో, న సూయతో మృగ్గడి, లోకు లుండ్రె
 పుట్ట లే దట్టి వారలా, భూమి యందు

8

తే.గీ. అందఱొక రీతి భావించి, యుందు రొక్కొ!
 భరతుడే డిట? రా లేదొ, పట్టణంబు
 మా మ యిలు వీడి పలకో! మరల? డనుచు
 గుస గుసలు సల్పు చుండిరి, కొందరాండు.

9

మంథర జన్మ వృత్తాంతము

తే.గీ. () జ్ఞాతి దాసినీఁ గుజ్జను, జనకుఁ డిచ్చెఁ
 గైక కరణంబుఁగాఁ బెండ్లి, కాలమందు
 రాఘవుని యెడ మది పగ, రాజు చుంట
 కోప ఘూర్ణిత యై యుండెఁ, గుజ్జ యొకతె.

10

తే.గీ. శ్రీ రఘూద్వహ పట్టాభి, షేకవార్త
 సకల జనులకు సమకూర్చె, సంతసంబు
 దివిజులకు మాత్ర మది వగఁ, దెచ్చి పెట్టె
 త్వరగఁ జనినారు వాగ్దే విదరికి వారు.

11

ఉ. మాకు వరంబు నిచ్చి పరిమార్పఁగ రావణు, జన్మమె త్తియున్
 లోకవిభుండు, మాయఁబడి, లోకులు మెచ్చ, నయోధ్య రాజ్యమున్

() జ్ఞాతిదాసి-వాశ్మికము) 10 వ సర్గము జ్ఞాతుల దాసి

జేకొననుండె విస్మృతిని; చేయగలట్టిది లేదొ రావణున్
డికొని చంపగాఁ గల, కడింది మగండు నరుండు రాముడే. 12

చం. వనమున కేగ కున్న, రఘువర్యుఁడు రావణుఁ జంపు టెట్లు? నీ
తను వని రావణుండు తన ధారుణికిన్ గొనిపోవుటెట్లు? లు
ర్వినిగల పెక్కు రాక్షసుల పెంపడగించుట యెట్లు? భారతీ!
పనివడి రాఘవున్ వనికిఁ బంపుటయే తగు కార్యమి త్తటిన్. 13

చం. పలుకు పొలం తిమమ్ములఁ గృపామతి నేలఁ దలంతు వేని నీ
విల కిపు డేగి మంధర మెయిన్ నివసించి, వచింపజేయు మీ
చెలిమినిఁ గైకకున్, హిత వుశ్రీవరుఁబంప నరణ్య భూమికిన్
దొలి, మలి కైకఁజొచ్చి, నృపుతోఁ బలికింపుము కార్యసిద్ధిగాన్. 14

తే.గీ. అటుగఁ గావించి మరలి రావమ్మ దివికి
ననుచు మ్రొక్కగ దివిజు, లాయమ్మ వల్లె
యనుచు భువి కేగు మంధరనావ హింప
బిదపఁ గైకనుఁ జేరఁగామదిఁ దలంచి 15

ద్వి. అని పల్కు దివిజులఁకా బ్రహ్మ పత్ని
కనుడంచు నిటనుఁగఁగల గతుల. 16

ఉ. మీ పని దీర్చ రాఘవునిమేదినికిన్ యువరాజు సేయఁబో
భూపుని యత్నమున్, విఫలమున్ బొనరింపఁగ నొక్కకుబ్జయే
యోపు, నయోధ్య నాపడతి యుండెగదా, యదె మంధరాఖ్యతో
నాపెయె కడుదీర్చికొనునాతఁడు నేడిల నేలఁ జాలునే. 17

తే.గీ. ఆ సురాసుర సంగ్రామమందు మును, వి
రోచన సుత, మంధర సదాకాచి కాచి
సురల వేధించె, మాయలఁ జొక్కి చొక్కి
స్త్రీ యనుచు నింద్రుడో సంహరింపఁడాయె, 18

తే.గీ. అంత విష్ణువు పురికొల్పినతివ పైన
విసిరె వజ్రాయుధమ్ము నాఅసురవైరి
దాన మంధర కుబ్జయై పూనె దపము
హరిని సాధింసఁ గడు నిశ్చలాత్మ యగుచు. 19

ద్వి. పగఁ బూనితా నంతఃప్రతిపక్ష మూని
 వగవోవ విధిఁ గోరెఁవర మొందు గుబ్బ
 తే.గీ. ఎలుక లే దీమె పుట్టుకఁ యీ ధరిత్రి
 ఎక్కడిదో! యెప్పు డెచ్చొటఁ నెటుగఁ బెరిగె
 నెటుల కై కను జేరెనో, ఎరుక కాదు
 కై క తోడ నయోధ్య లోఁగారు పెట్టె.

21

కం. x గంధర్వీ రూపముఁ గొని
 మంధర దుంధుభి యనంగఁమారుచుఁ దపమున్
 సంధించెన్, హరిపై కసి
 బంధించెన్, గద హృది, విధిఁ వరమున్ గోరెన్.

22

ద్వి. దశరథ సూనుడై ధాత్రి జనించు
 యశ మొందు నా విష్ణుఁవా నాడు నీవు.

23

ద్వి. కసిదీర్చు కొనెదవుఁ పసికట్టి యదను
 వసియింపఁ జేతువుఁ వన భూము లందు

24

ద్వి. కైకమ్మ దాసి వైఁ గార్తీలు దీవిలను
 లోకంబు తపియించుఁ పోకడన్ గలిగి.

25

ద్వి. అని తాత వర మీయఁ ఆ కుబ్జ యటుగఁ
 బనిఁ జేయనున్నదిఁ భయ మేమి లేక

26

ద్వి. సురలంత సంతోషఁ భరితులై నారు
 పరమాత్మ దీర్చునుఁ వర మంచు వారు

ద్వి. భువి వైపు చూతురుఁ దివిజు లౌ వారు
 అవతార మూర్తినిఁ అత్మలన్ నిలిపి.

27

కు బ్జ - అ యో ధ్య - శృం గా ర ము ను జూ చు ట

తే.గీ. రామ చంద్రుని లోకై కఁ రాము నపుడు
 కాదనెడి వారు భువి నేరుఁగాన రాదు
 కుబ్జ యొక్కతె కైకమ్మఁ కూర్మి దాసి
 కలతఁ జెందె నయోధ్య లోఁగారిచి సొబగు.

28

x (గంధర్వి; మంధర = వాల్మీకము; 25 వ సర్గలో విశ్వామిత్రుఁడు, రామునితో చెప్పిన విషయము; పూర్వమింద్రుఁడు, మంధరయను విరోచన సుతను నుక్కడగించెను.)

తే.గీ. సాధ రాజంబు వై కెక్కినకల దిశల
గలయఁ జూచి, యయోధ్య శృంగార మెల్లఁ
దోటి దాసిఁ బ్రశ్నించి యా బోటి వినెను
రాము యువరాజు సేయు కాఁర్యక్రమమ్ము,

29

తే.గీ. తలను బంకించి యా కుబ్జ తలచి యేదొ
రివ్వు రివ్వున కై కమ్మ దవ్వుఁ జేరి
కని ప్రశాంతిమై నిదురించు కై క కంత
నిను మడించిన కలతమై ననగ సాగె.

30

కై క కు - మంథర - హితోపదేశము

చం. ఒక పరి, చూడవమ్మ, పురి యొప్పెడి నేడె, వినూత్న కాంతి, నీ
కిక నిట తావు లేదు, భువి నేలెడు కోసల పుత్రిసూనుడే
సకలము. లేపె నీదు చెయిఁజూరెడుగా యువరాజు రాముడై
వికలతఁ గూర్చుండె, సవతి బిడ్డఁడు నీ కెటు, కూర్మిఁ జూపెడిన్. 31

సీ. దాసివై కౌసల్య దాసివై మననగు;
కై కమ్మ నీ కర్మ గాంచవమ్మ
భరతుండు నీ పట్టి చరియింపఁ దప్పదు;
రామ కింకరుడై నిరంతరమ్ము
రాజ్యలక్ష్మీ కరఁగ్రహణ మన్నకు రాగ,
భరతుఁ డన్నకుఁగాళ్లు పట్టునమ్మ
లక్ష్మణుం డన్న చత్రంబుఁ బూనంగ; నీ
భరతుండు తలఁదాల్చుఁ బాదుకలను.

తే.గీ. ఇంతి యే సుమ్మ మీ గతి యింక నమ్ము
కాంచు భరతుని బరిపంధిఁగాఁగ, నతఁడు
వనికిఁ బంపునో చంపునో భరతు నెపుడొ
ఏమి సేయునొ రఘు రాముఁడేరి కెఱుక?

32

తే.గీ. మేల్కొనుము తల్లి యిక నై న మేలు కొనుము
సల్పి తవ మాన మెపుడుఁ గౌసల్య కీవు
రాజు నీ మాట వాడను మోజు చేత
ఆమె మఱచునె నీ కింకఁ బాము లె కద!

33

ఉ॥ వీడగదే పరాకుఁ బృథిఁ వీతల నాధుఁడు నీచు భర్తయే
కీడొనరింప నుండె, మఱిఁకేల్ మొగిడించెదొ, నిన్ను నీవు కా
పాడుకొనంగఁ బూనెదవొ, పైఁబడనున్న దురంత దుఃఖమున్
జూడవొ! రేపె, నీ సవతిఁ సూనున కిచ్చెడి రాజు రాజ్యమున్, 34

అ.వె. అందకత్తె నంచుఁ నా రాజు వలపుల
కుప్పనంచు ముదముఁ గొందు వెపుడు
రామ మూర్తి తల్లిఁ రా రాణి నేటికి
రాజ మాత యగునుఁ రాణి రేపు 35

కం. వలపుల మేటులు మగ వా
రలు వారల నమ్మ, రాదుఁ రాణీ విను మీ
లలి, నీ యంకపు శయ్యను
పలుకాడడె దశరథుండుఁ పలు ప్రేమోక్తుల్. 36

కం. తుదకెట్టులఁ జేసెను పో
మదిఁ బుట్టదొ భరతుని కిడఁమహినిన్ బ్రేమన్
విదితంబే కద నీ ప్రియు
హృదయం బిక? కైక నేనిఁ నెంచడు క్రియలన్ 37

అ.వె. అనెడి దాసిఁ గాంచిఁ యామె గాంచదు తృప్తిఁ
జెవినిఁ బట్ట లేదుఁ చెప్పిన నుడి
అపుడె తాను వింటఁ నభిషేక వార్తను
కొమరు రాముఁదలచిఁ కోరు శుభము. 38

కం. ఈ సంతోషపు వార్తను
దాసీ! చెప్పితివి తొల్తఁదానన్ గొను మీ
వాసింగను భూషణ మిదె
యా సీతా పతికి శుభ మెఁ యా కాంక్షింతున్. 39

తే.గీ. జ్యేష్ఠ పుత్రుండు యువరాజుఁ సేయఁ దగఁడొ
అదియె సంతోష వార్త; యెట్లార్తి యగును?
దాన బహుమతి యిదె కొమ్ముఁ దాసి యనుచు
స్వర్ణ నూపుర రత్న భూషణము నిచ్చె 40

కం. ఏమిటు లాడెదవో నీ

రాముండే నాదు బిడ్డఁ రాజై, నన్నుం

జేమింబున గను సుమ్మి

రాముండే కదా జనాభిఁ రాముఁడు కుజ్ఞా!

41

ఉ. పరహిత మెంచువాఁడు తనఁభ్రాతల బ్రేముడిఁ జూచువాఁడు నె
ల్లర దయఁ గాంచువాఁడు జనఁలాలితుఁడా రఘు రామచంద్రుఁడే
యర మర, లేక చూచు, ముగుఁరమ్ముల నొక్క తెఱంగునన్ జుమీ
స్థిరమగు భక్తివాఁడు గుణఁసింధువు, నేనెటు సేతు దుష్కియన్. 42

ఉ. ఏ యపకారమున్ రఘు వఁరేశుఁడు సల్పెను నీకు మున్ను, లే
బ్రాఁయమువాఁడు, వాఁడు, పరఁభామల మాతృ సమాన భావ ముం
బాయకఁ జూచువాఁడు కులఁవర్ధనుఁడై భువి నేలు వాఁడు కు
జ్ఞా! యిటులాడెదేల? గుణఁవంతుని గూఁటియె, దుష్ప్రలాపముల్. 43

ఉ. ఆనతి సేయుఁ దల్లుల కఁహర్నిశలున్, గురుఁగొల్పు భక్తి మై
మానము వీడఁడెన్నఁడునుఁమాయల మారియుఁగాడు తమ్ములన్
దానుగఁ దన్నుఁదమ్ములుగఁదాఁ దలపోయు ప్రియం వదుండు నే
నా నయనాభి రామునకుఁనడ్డము వచ్చుట యేల చెప్పుమా. 44

చం. తలఁపఁగ రాని చా పని! కుఁతంత్రముఁ బూనఁగ రానివేళ, యీ
యిల శత వత్సరంబులు నఁరేశుఁడుగా రఘు రాముఁడుండి యా
వల తన తమ్మునిన్ భరతుఁబట్టము గట్టఁడె రామచంద్రుఁడే
వలగొను ప్రేమ, నే నిపుడుఁ భ్రాంతికిఁ జిక్కి యశంబు వీడనా? 45

ద్వి. అని పల్కు కై కేయిఁ నా దాసి గాంచి
కనులెట్ట జేయుచుఁ గను బొమ్మ ముడిచి

46

ద్వి. పలుకాడ సాగించెఁ బహు రీతి నంత
నలుకతో ముట్ట దాఁయా భరణమ్ము

47

కం. నీ టేమం జే కోరెడి

పక్షము నా ది, భవదీయఁ భాగ్య మదేమో

యీ టణమే తగు గతి గని

రక్షింపవె నీ తనయుఁ బరాకిక యేలా

48

ఆ. వె వేయిమాటలేల, వినుమింక నామాట-మించిపోవుసుమ్మి, మించియదను
నీకుఁ గీడుగల్గ, నాకునుఁ గీడగు-నీ శుభంబె యెంచ, నాశుభమ్ము⁴⁹

చం. భరతుని మేన మామ కడ, బాంధవ మొందగఁ బంపు టేల? యి
క్క రణినిఁ బిల్వ నంపక యె, కై కరొ! రాముని రాజు సేయఁగా
దొరకొను టేల? మర్మమని, తోచదొ నీకికఁ గూడ? దేవి! యీ
సరణి సహింతువే? యిదె వి, శాంపతికిన్ దగు ధర్మ బుద్ధియా? 50

చం. దొరకిది చెల్లు నొక్కొ కడు, దొడ్డగ మాటలఁ జెప్పునంతనే
యర మర లేక మూఢ వయి, ఆదరణంబున జూతువే పతిన్
పరమ పవిత్ర భావమునఁ, బాలిడి శీతల బాధఁ దేర్చినన్
బరగునె శిష్టయై, కఱచి, ప్రాణము దీయదె పాము పెంచినన్. 51

ఉ. పుట్టవె రాజ వంశమునఁ, బుట్ట వొ కేకయ రాజ పుత్రి వై!
యిట్టుల నేర్పు మై కన వి, సీ! నృపుఁ డాడెడి నేర్పు మాటలన్
గుట్టును, జెట్టఁబట్టియు నృ, కుంజరు, నెంతటి బేల వమ్మ రో!
కట్టడి ధాత నీకు కడఁగండ్ల నె గూర్చెనొ జీవితాంతమున్. 52

ఉ. మాయల మారియై భరతు, మామ కడన్ బడవై చి యెంతో ఆ
ప్యాయముగాఁగ నిన్నుఁ దన, యంకమునన్ దగఁ జేర్చి చేర్చి ఏ
మో యనుచున్ గడున్ మురిపె, మున్ నటించెడి, నాధుఁగొల్చి నీ
వాయన మాట నమ్మెదవో! అంతకు నింతకు నీకె దుఃఖమా. 53

తే.గీ. ఇన్ని యేలను తనలోని, యీప్సితంబు
రాము యువరాజు సేయు, గా, రాము తలపు
తెలుపఁ డేలకొ ముందుగా, దేవి నీకు
రాముడే శ్రేష్ఠుడని యెంచు, రాణి వి, గద! 54

తే.గీ. లక్ష్మణుండుండు శ్రీరామ, రక్షణమున
భరతునే రాము డెంచెడి, యరి విధంబు
భరతు వెంటాడు సౌమిత్రి, భయము వడడు
రాజ్య పే రీతిగను రాని, భాత యతఁడు 55

కం. నీకును నీ కొమరున కే

ప్రాకటముగఁ దోచుఁ బ్రాణఁ భయమే సుమ్మి
కాక వనంబున కంపు నొ

కైక రో! నీదు సుతుని నరిఁ కడ ముట్టుటకై

56

చం. చాలును జాలు నీ పతి, విశాంపతి నీ కొనరించినట్టి యీ

మేలు. బలే తలంపులు సుమీ, యిక సిగ్గిల వేల? వాదులే

లా, లలి తాంగి! నేడె నినులాలనఁ జేయఁగ రాగఁ బొమ్మనన్

జాల వో? చూపవే యలుకఁ జాగికఁ జేయకఁ గోపగింపుమా. 57

ఉ. తోయ జనేత్ర! నీదు భరతుం డొక కింకరుడై మెలంగుటో?

ఆయతమైన రాజ్య రమనాతని కబ్బెడి రీతిఁ జూచుటో?

ఆ యమ కోస లాత్మజ. నరాధి పు మాతగ నుండ, దాసివై

కాయముఁ బాయు దాక మనఁగఁ దలపోయుటో? రాజమాతవై

ధీయుత వై చెలంగుట యొత్తేల్చుకొనన్ సమయం బిదే కదా. 58

కం. పుక్కిలిఁ బట్టెదొ యమృతం

బెక్కువ యని యుమ్మి వేయఁ నెంతువో! నీవే

దిక్కును నా మాటలఁ జెవి

కెక్కఁగ నీయ వ? యివే చు మీ చెడు బుద్ధుల్.

59

ఆ.వె. చేత కాని తనముఁ చెప్పక చెప్పెడి

వీత రాగ బుద్ధిఁ వెలయు కతము,

కలదు మార్గ మొండుఁ కాంక్షింపఁ బనిదీరఁ

దెల్పు మంటి వేసిఁ దెల్పు దాన.

60

ద్వి. బ్రతికెడి తెరవునుఁ బ్రతిమాలి చెప్పితి

శ్రుతి కింపు గాకున్నఁ జెడెదవు చుమ్మి.

61

ద్వి. అను దాసి మాటలఁ కంత మై మరచి

కనుగండ్ల రోషంబుఁ గ్రక్కుచుఁ గైక

62

ది. విని యుంటి సర్వమ్ము, విని యున్న దాన

పనిఁ బూని భరతునిఁ, పార్థివుం జేతు

63

ద్వి. చేత కాదందు వా? చేసి, చూపింతు

ఘాతు కుండన రాజు, కాదన లేను

64

ద్వి. కాని తోచదు యుక్తి, కాంక్ష దీరంగ

ఏ నేమి చేయఁగా, నెంచఁగాఁ దగునొ.

65

ద్వి. తెలుపు మీ మంధర, తేట తెల్లముగ

చెలియరో! యిదె, దీక్ష, చేసి తీరెదను

66

ద్వి. అనునంతఁ గై కమ్మ, ఆ కుబ్జ పొంగి

మనసున నుప్పొంగి, మాటాడఁ దొడఁగె

67

ఉ. సంతస మమ్మ, నీ పలుకు, చక్కగ నున్నది, నిశ్చితాత్మవై

పంతముఁ బూని తేని, నిను, పార్థివు డెట్టుగఁ గాద నంగ నౌ

వంతలు సేరవింక నినుఁ, బ్రాజ్ఞతఁ బొందిన దాన పొట నీ

కంతయుఁ దేటతెల్లము కదా! స్మరియింపఁగదే వరమ్ములన్.

68

ఉ. తెల్పవో! మున్ను నీవె, భవదీయ విభుండు వరమ్ము లిచ్చి సం

కల్పముఁ దీర్చఁ జెప్పెనని, కాయము చేడ్పడ దేవ దానవుల్

సల్పిన యుద్ధమందు, నుపచారము తెన్నియె చేసి ప్రాణముల్

గోల్పడకుండఁ జేయుటను, గోరఁ దగుం గద, నా వరంబులన్.

69

ఉ. మున్నటు నీకు రెండు వరముల్ దయ సేయఁడె జేడు వాని నా

పన్నత, నున్న వానిఁ బరి, పంధుల చేతికిఁ జిక్కు వాని నీ

వెన్నఁగఁ గావవే! యవి యె, యిప్పుడు దీర్పఁగఁ గోరు మీ, త్వ దీ

యొన్నతి, నెంచుచున్, ఫలిత మొందఁగ వేడుము నాటిమాటలన్.

70

చ. పదియును నాలుగేండ్లు వన • వాసము చేయఁగ రాముఁ బంపుటే
మొదటి వరంబుఁగా ననుము • మోదముతో యువరాజుఁగాఁగ నీ
సదమల మూర్తి, నీ సుతుని, • సల్పుట, రెండవ కోర్కెగాదగుం
గద; ఊతి నాధుఁ డేమనును? గైక? వరంబులఁ దీర్చకుండునా? 72

ఉ. నేలఁ బరుండి యొంటిగ, న • నిర్మలవస్త్రమునఁ బూని, కోపముం
జాలఁగఁ జూపుచున్, మగని • చాయకుఁ బోవక శోక మూనుచున్
బలుకక, మేల్ముసుంగున, విభాసుర దివ్యముఖారవిందమున్
దొలఁగకయుంచ, నా దశర • థుండు వగన్ నెరవేర్చు కోరికన్. 73

ఉ. ముందుగ నీ మనంబు వెలి • బుచ్చకు కోర్కెలు దీర్తునంచు, రా
జేంద్రుఁడు పల్కుచున్ సుగతిఁ • జేరుఁగదా, నిను నర్మభాషణన్
విందొనరించుచున్ విభుని • వీనుల కప్పుడు ముద్దుమాటలన్
సుందరి! జేఁడు కాదనని • చొప్పునఁ గోరుము నీ వరంబులన్. 74

ఉ. ఆనతి సేయుమమ్మ విభుఁ • డాజ్ఞనొసంగుచుఁ జెప్పుమన్న నీ
మానసమందునున్న యది • మానకచెప్పఁ దొడంగి, ముందు వా
గ్దానము పొందు, నీ తలఁచు • కార్యము “తప్పక” చేతునంచు, నా
వైన, నసత్యముం, బలుకు • వాఁడను, గానని, నీదు భర్తచే. 75

తే. అతని వాగ్దానముం బట్టి • యంత చెప్పుమ
నీ యభీష్టంబు, నెరవేర్చు • నియతిఁ బూన
ఆడు మాటకుఁ దిరుగాడఁ • డవని విభుఁడు
కాన, జేని ముమ్మారు వా • గ్దాన మడుగు. 76

ఉ. జంకును గొంకులేక మదిఁ, • జంచలతన్ హృదిచేరనీక ఏ
*పంకము నెంచకుండ దృఢ • భావమునన్ విభుఁడేమియన్న నా
టంకములేక యన్నది, వి • డంబనఁజేయకఁ జేయఁగోరుమీ
పంకజనేత్ర యంతట, శు • భమ్ము జయమ్మును గూడ నీకగున్. 77

క. తిట్టిన, భూషించిన, నే
పట్టునఁగాని విడవకుము • ప్రతిన్ రాణి
గుట్టునుఁ జెప్పిన పిమ్మటఁ
బట్టిన నీ పట్టువిడువ • బ్రతుకే భరమా. 78

చ. ప్రజలు, సహింసపరంచనెద • వా ? భయమొందగరాదు, రాముఁడా
విజన, వనీ, నివాసుఁడయి • వీటికి వచ్చున ? వచ్చునంతనే
నిజరమ చేతఁజిక్కునొకొ ? • నీతిమెయిన్, భరతుండు భూమి నే
ల, జనులె కోరువారతఁ డి • లాపతిఁ గాఁదగునంచు నా పయిన్. 79

ఆ. పదియు నాలుగేండ్లు • వనవాస మొనరించి
రాముఁడిటకు మరలి • రాడొ ! అప్పుడు
రాజ్య మతని కీయ • రాదనఁ జెల్లునె
అనుచు సంశయింప • కమ్మ వినుము. 80

ఆ. పాదుకొనునుగాదె • భరతుని రాజ్యంబు
వాఁడు మరలివచ్చు • వరకు, మరియుఁ
గాలగతిని నేరు • గనఁజాలఁగా నగు
నెవ్వఁ డెట్టులగునొ • యేరికెఱుక. 81

ఆ. అనెడి కుబ్జ పలుకు • లత్యంతహితమాయె
కైక కంత రాజ్య • కాంక్ష వొడమి
కుబ్జఁ దనదు హితమె • కోరెడిదానిగా
విశ్వసించి పలుకు • వేడ్క నామె. 82

ఆ. మంచివారుఁగూడ • మాటల నేర్పునఁ
దారుమారుగారొ • దానివలన
సంతసంబుఁ జౌరు • షంబును జనియింపఁ
గైక యుబ్బి పలుకఁ • గడఁగె నిటుల. 83

చ. వినుమిదె నా ప్రతిజ్ఞ, పృథి • వీ పతి నానుడిఁ దీర్చకున్నఁ గా
దని, విభుఁడాడునంతఁ దను • వంతముఁజేసెద వేరుమాట లే
దని, దృఢచిత్తనై పలికి • యల్లె యొనర్చెద సిగ్గుమాలి నే
మన, నటుపైన, భర్తకు స • మస్త మెఱుంగఁగ విప్పిచెప్పెదన్. 84

చ. ఎంతటిదానవోసి, నిను • నింతటిదానిగ నెంచలేదు ర
వ్వంతయు, మున్ను, నా, హితమె • ప్రాణముగాఁ దలపోయు నిన్ను నా
చెంత వసించుచున్ సతము • శ్రేయమెగోరెడి శ్రేష్ఠవైన ని
న్నెంతగ మెచ్చికొందు నను • నిట్టుగ మార్చఁగలట్టి కుబ్జరో. 85

చ. ఎందఱు లేరు మంథర? య • హీనకురూపలు, కుబ్జ లెంచ, వా
రందఱి దొక్కయెత్తు నిను • నట్టుగఁ బోల్పఁగరాదు సుందరీ !
అండిము విందొనర్చు భవ • దద్భుతదేహము, కుబ్జవయ్యు నీ
చందము వేఱు రూపసుల • చక్కదనమ్మున శ్రేష్ఠమే సుమీ. 86

తే. మోము తీరెంచ, చక్కగా • ముద్దులొలుకు
మచ్చలేనట్టి, శశియె, స • మానమగునొ
దాసివేయయ్యు నాపాలి • దై వతమవు
కోమలాంగిరొ ! కొదువేమి • కుబ్జవై న. 87

ఆ. తెల్ల పట్టు బట్ట • దీపించె నీమేనఁ
గ్రొత్తశోభఁగలిగి • కుబ్జ, దాన
రాజహంసవోలె • రాణించుచున్నావు
నాదుముందుఁ దిరుగ • మోదమలర. 88

ఆ. అసురరాజు శంబ • రాసురమాయలు
అంతకంటె మిన్న • యైనవాని
మాటుపరచియున్న • మాయలమారివి
నీదు గూను గొప్ప • నేర్పుగూను. 89

ఆ. అహహా ! రథఘోషణముఁ బోలు • నట్టి గూను
ఎన్నిబుద్ధులఁ దాచెనో ! • యెట్టి రాజ
నీతికి నిలయమో ! కుబ్జ ? • పాతుకొనిన
మాయలకుఁ గుట్టయై గూను • మహితమాయె. 90

సీ. రత్నాలఁ బొదిగిన • రంగైన తిలకంబు
నిడుదు నీ నొసటిపై • నింతి వినుము
మేలైన బంగారు • మాల నుద్దీపింపఁ
జేతు నీ గూనుపై • నాతి వినుము
స్వర్ణకవచమున • సొంతంబుగా గూను
రహి నొప్పఁ గప్పింతు • రమణి వినుము
శుభదుకూలంబుల • శోభాయమానమై
తనువొప్ప నిచ్చెదఁ • దరుణి వినుము.

తే. పలుతెఱంగుల తొడవులు • ప్రమద మొప్ప
బహుమతులనీయఁ గలదాన • భరతుఁ డిలకు
రాజుగానైన నేఁడు; నే • రాజమాత
నైన, హితురాల!, మంథర! • యనుఁగు దాసి!

91

క. సుందర భూషణముల్ గొని •
యందముగా వెలయుదాన • వంతన్ గుఱ్ఱ
అందఱు కుబ్జలలోఁ గడు
సుందరివై వారి రాణి • చొప్పుఁ దలర్పన్.

92

చ. గతజల సేతుబంధనము • గా నగు కైకరొ ఆలసించినన్
పతి, భవదీయ మందిరము • మానకచొచ్చెడి వేశయిదై, నీ
వతిరయమొప్ప వీడఁ దగు • నంతిపురంబుఁ, జొరంగఁ గోపసం
గత గృహమున్ సునిశ్చితము • గా గురిఁ దప్పని కార్యసిద్ధికై.

93

చ. దశరథుఁ డెంచ టక్కరిగ • దా! గమనించితి మిన్నినాళ్లు, నిన్
వశమొనరించుకోఁ దలఁచి • బంగరుకాన్కలు రత్నహారముల్
శశివలె వెల్గు నిగ్గ గనుచు • సారెకుసారెకు నీయఁబోవు నీ
యశము నశించి కోర్కె లడు • గంటు సుమా యవి స్వీకరించినన్.

తే. ఒక్కటేమాట, వేరొక్క • దిక్కులేదు
వరము లీడేర్పఁ బట్టును • బట్టవలయు
విడువఁగారాదు రాముఁడు • విపినసీమ
కరుగు నందాక, నేమర • కమ్మ పట్టు.

95

తే. చెడుగు, చెవికెక్కు ఊణమాత్ర • చెప్పినంత
దాసి నుడువులు తలకెక్కి • దానఁ గైక
వీడి సుఖశయ్య సౌధంబు • వెడలి యంతఁ
గోపగృహముఁ బ్రవేశించె • గుఱ్ఱగూడి.

96

చ. తొడవులు రత్నహారములు • తోడ భువిన్బడవైచి, క్రుద్ధయై
పుడమిపయిన్ బరుండె, యొక • పుత్తడిబొమ్మగ చంద్రమండలిన్
విడి, యిలఁగూలు తారవలె • వెల్గుచు మాసినబట్టఁ గట్టియున్
జడ నవరింపకుండ, సుమ • నంబులఁ బూనక వాలుమోమునన్.

97

తే. భరతునకు రాజ్యమీవలె • పంప వలయు
రాము వనసీమ నివసింప • రాజు బుద్ధి
అర్థమాయెను గద నాకు, • నట్లు కాని
బ్రతుక, దీజీవి, బ్రతుకదు • బ్రతుకుటెట్లు. 98

ద్వి. ప్రాకటంబుగఁ గుబ్జ • పరిశుష్టిఁ గొనఁగ
గైకమ్మ శపథంబుఁ • గావించి యంత. 99

ఉ. మానెద తిండి నిద్దురయు • మాసినచీర ధరించి నేలపై
మేను విదిల్చి కర్మగతి • మేల్ నగలన్నియు దీయుదాన, భూ
జాని తిరస్కృతిన్ సలుపఁ • జచ్చుట కీర్దియె మార్గమౌకదా!
నేను వచించుచుంటి నిదె • నిశ్చితమైన మదీయదీక్షగా. 100

ఉ. ధీరుఁడు సర్వవిద్యల తు • దింగను నా సుగుణాత్మాఁడున్ సదా
చారుఁడు సద్గురూత్తముని • చాత్రుఁడు, ధర్మవిదుండునున్ దురా
చారుల స్నేహితుండయిన • సత్వరమే చెడు, వారె వీరతా
చేరగరాదు దుష్టులనుఁ • జేరినఁ బో నగుఁ గైకరీతిగా. 101

తే. దుష్టచిత్తురాలు • దుష్టబుద్ధిని నేర్చి
కుబ్జ యంత తనదు • కొంప కరిగె;
రూప యౌవనముల • రూపొంది గర్విత
కైక యీర్ష్యవలనఁ • గనల సాగె. 102

కైక — క్రోధగృహము — దశరథునిపోక

ఉ. ఆతఁ డయోధ్యనేత, ప్రజ • లందఱు సౌఖ్యపరంపరాగతిన్
భూతలిఁ బెంపుగాంచ సత • మున్ గృషిఁజేయుచు ధర్మపాలనన్
శ్రీతనరార ధర్మగుణ • శేముషి, శాంతియు, దాంతి వర్ధిలన్
భ్యాతిఁ గడించె నే కొఱతఁ • గాని కనన్, వినలేని రీతిగా. 103

శా. శ్రీరాముం డుపవాసమున్న తెఱఁగున్ • సీతాసమేతంబుగా
సారాచార విధిన్, వసిష్ఠమునిచే • సర్వంబు నాలించి, సం
బారంబుల్ తగఁగూర్చ నాజ్ఞనిడి, భూ • పాలుండు సంహృష్టుడై
చేరెం గైక నివాసమున్ దెలుప రా • జీవాక్షి కీ వార్తలన్. 104

చ. శుక పిక శారికా మధుర • సుస్వనగీతపరీతమున్ లతా
నికర నికుంజ పుష్పచయ • నిర్మిత సుందరకేళికా గృహ
ప్రకరయుతంబునున్ రజిత • రాజిత దివ్యసువర్ణ వేదికా
సుకరమునున్ వనాంతరముఁ • జొచ్చె ధరాధవనాధుఁ డంతటన్. 105

క. ఒప్పుగు ఫలహారంబులు
కుప్పలు కుప్పలుగనుండెఁ • గోరిక లూరన్
గొప్పుగు మృష్టాన్నంబుల
చొప్పులు గల వెన్నొ కైక • సొంపగు వనిలోన్. 106

క. గూనులవారలు, వామను
లైన, కురూపులు, సువర్ణ • రాజిత భూషల్
మేన ధరించిన సొంపగు
చానలు, గలరందు కైక • సద్భమునందున్. 107

తే. కాముకుల వాడయో సుర • కాంత నెలవొ
అనగ నొప్పెడి కైకమ్మ • మనెడి తావు
మన్మథుని మందిర మొ, రతీ • మందిర మొ
అనగ నలరారు కైక, యు • ద్యానవనము. 108

అ. కైక పరమసాధ్వీ • కానున్న శుభవార్త
వినుచు మోదమందు • విహితరీతి
నని తలంచి నృపతి • యామె గృహంబును
జేరి కానఁ డచట • నారి నతఁడు. 109

ఉ. కైకను బ్రేయసిన్ గనఁడు • కాముకుడైన నృపుండు పాన్పునన్
వ్యాకులచిత్తుడాయె ! రతి • వాంఛితుడైన ప్రియుండు, మన్మథో
ద్రేకమునన్; నృపున్ గనుచు • దెల్పెను దాసి యొకర్తు రాణిఁ గ్రో
ధాకరమందిరాంతరము • నందుఁ గనన్ దగునంచుఁ జయ్యనన్. 110

ఉ. కోరికలూరి మీరఁ దన • కూరిమిప్రేయసిఁ జేరి, కాము, క్రీ
డారతిఁ దృప్తిఁజెందగఁ ద • లంచి కృతార్థుఁడుగాక యుంటయే
భారముగాఁగఁ గ్రోధగృహ • వాసమువింట మఱెంత భారమో
తీరని కోర్కె తేడరిగెఁ • దిన్నగఁ గ్రోధగృహంబు లోనికిన్. 111

తే. వెల్లమబ్బల మఱుగున • వేచియున్న
రాహువును డాయఁ జను నిశా • రాజు పగిది
క్రుద్ధయైయున్న కై కమ్మఁ • గూడఁబోయె
విధిని, జవదాటఁ గోసల • విభుని వశమె.

112

రాజు కై కను బ్రతిమాలుట

చ. తన ప్రియురాలు, భూపతిత • తారవలెఁ బుడమిం బరుండె, మా
సిన వసనంబుగట్టి, సర • సీరుహసామ్యముఖంబువాడి, నే
లను, గది, స్వర్ణభూషణము • లన్ నలుమూలలఁ బారవై చె, ఆ
మెనుగని కాముకుండయిన • మేదినినాధుఁడు దుఃఖతాత్ముఁడౌ. 113

మ త్తకోకిల. మెల్లమెల్లనఁ గై కఁజేరుచు • మేదిని విభుఁడంత, సం
పుల్ల పద్మసమానమౌ, ముఖ • ముఁ గనఁ దలపోసియుఁ
వెల్ల నౌ బహుదుఃఖపూరిత • భీతదృక్కుల కై కనే
యుల్లమెల్లను బ్రద్దలౌనటు • లున్నదానినిఁ గాంచుచుఁ.

114

ద్వి. సోకెనా దయ్యంబు • సుందరీ యనుచుఁ
బ్రాకటంబుగ రాజు • పలుకాడఁ గడఁగి.

115

చ. తన మృదుపద్మహస్తములఁ • దన్విని, మై నిమురున్, ముసుంగుఁ దీ
యును, శిరమెత్తి, యంకమున • నుంచికొనున్, బ్రతిమాలు, సుందరీ
తనువు, రుజప్రకోపమునఁ • దాపముఁగాంచెనౌ, తెల్పుమీ యనుఁ
జనపతి కోసలేంద్రుఁడు వి • షాదపరీతుఁడు వాంఛితార్థియై. 116

మ. ఎవరోసీ యపకారముఁ సలిపి రీ • వీరితి దుఃఖంప, వా
రెవరో తెల్పుఁగదే ప్రియా, యిపుడె • శిక్షింతుఁగదా వారలఁ
భవదీయుండను సుమ్మి, నీ నుడినిఁ దీ • ర్పంబూననే, యింతిరో!
అవరోధం బొనరింప నేరికగు ? నీ • యాంతర్యముం దెల్పవే. 117

చ. లలితమృణాలతుల్యము, వి • లాసిని నీ మెయిదీవ, రమ్యకో
మలతనువుఁ, ధరాస్థలి య • మంగళరీతిగఁ ద్రోసియుంటివే !
యిల కఠినత్వ మీవెటు, స • హించితివో ! సుమశయ్య వీడి ? నీ
తలఁపు నెఱుంగఁజెప్పుమికఁ • దాని నొనర్తునుమీ, ప్రియంవదా! 118

ఆ. చంపదగనివాని • చంపింతు, నిడిచెదఁ
జంపదగినవానిఁ • జంపకుండ
అదియె నీదుకోర్కె • యైనచోఁ జెప్పుము
తడవదేల? తలఁపు నుడువ వేల?

119

తే. ధనవిహీనుని భాగ్యవం • తునిగఁ జేతు
భాగ్యవంతుని ధనహీనుఁ • బగిదిఁజేతు
గలరొ యేరైన నీమది • కాంత చెపుమ!
అట్లై యొనరింతు నీ కో • ర్కె ననుసరించి.

120

ఉ. ఏయది నీదుకోర్కె? యది • యెట్టిదియేని, ఫలింపఁజేసెదన్
నా, యవనీతలంబె, దిన • నాధుఁడువెల్గు పదేశమంతయున్
జాయరొ! యీ స్థలాంతరము • నంగల దేనినిఁగాని, కోరినన్
బాయకఁ గూర్చువాడ నది, • ప్రాణము నొడ్డెద నీనిమిత్తమై. 121

ఆ. అస్మదీయ జీవ • మర్థింతువా? తెల్పు
మదియుఁగూడ నీయ • బెదరిపోను
అతివ, నాదు, ప్రేమ • యందనుమానమా?
ఎఱుఁగవొక్కొ? వలపు • మఱచినావో?

122

మ. లలనా! సూర్యుఁడు పోవుమేర భువి నా • రాజ్యంబు; పాటించు నా
సెలవున్; వంగ, కళింగ, మత్స్య, కురు, కా • శ్రీరాది దేశంబులన్
గలవేవైన లభింపఁ జేయఁగల, నా • ష్మానాధు లేవేళ, నా
పలుకెల్లన్ శిరసావహింపఁగల, రా • ప్తాయంబుగా నమ్రులై. 123

ఉ. నేల బరుండి యుంట తగు • నే! సతి మంగళరూపిణీ యిటుల్!
జాలి జనింప, వంతకు వ • శం వదవౌట నెఱుంగనెప్పు, నా
పాలిట ప్రేమమూర్తి, వ్యధ • పాలయి కుంద సహింపలేను, నా,
జాలిన యంతవట్టు నిడఁ • జాలుదు తెమ్మిక కోర్కెఁదీర్చుమి! 124

మ. అను నాకోసలనాధు, కాముకుని వా • క్యార్థంబు గుర్తించి “నా
మనసున్ విప్పెగఁ గోరెదన్ వరము సం • భావించుచున్ మారు మా
టన, నంచున్ శపథంబు సేయు నెడ, రో • గార్తీన్ లవంబేని, గుం
దను, లేరెవ్వరు వైరులున్, బసిడియున్ • నా కేల ప్రాణేశ్వరా! 125

ఉ. భూతము సోకలేదు ! రుజ పొంతకుఁ జేరుటకాదు, భాగ్యమున్
జేతముగోరఁబోవ, దవ • నీపతి పత్నికి నెగ్గుసేయఁగా
జూతురె యేరుకాని, హృది • స్రుక్కెడి నొండు తలంపుగూర్చి, నీ
చేతఁగలట్టిదే, యదియ • సేయఁగ బాస నొనర్తువే నృపా !” 126

ద శ ర థ శ ప థ ము

తే. ఏమనిననేమి ? కాముకుం • డెంచ తేఁడు
దాని నూతగఁ గొని పల్కెఁ • దన్ని కై క
కాముకుఁడు కామినీహస్త • కంకణమ్ము
సార్వభౌముడె యగుఁగాక • సకలగతుల. 127

ఉ. చేతము కామదీప్తికి వ • శీకృతమౌచుఁ బ్రసన్నుఁడాయెఁ, గా
మాతురుఁడై న తేఁడు, విను • మాసఖ ! ఆడినమాటఁ దప్పు దు
ర్నితవహించు తేఁడెపుడు • లేడు రఘూత్తమవంశమందు, సం
జాతుఁడు కాఁడు, నా నుడి ని • జంబు త్వదర్థము ప్రాణమిచ్చెదన్. 128

చ. పురుషులలోఁ బ్రియుండు, నరఁముఖ్యుఁడు రాముఁడె; స్త్రీసమూహమం
దరయఁగ, బ్రేమమూర్తివి క • దా; సరి యెవ్వతె నీకు? నా హృదం
తరమునఁ బాదుకొంటివి, క • దా? నినుఁ బ్రేముడిఁ జూతునంచు, నీ
వెరిగియు నీ గతిన్ మెలఁగ • నేల ! హృదీశ్వరి ! మూర్ఖురాలవై . 129

ఉ. రాముఁడు సర్వలోకనుత • రాముఁడు శ్రేష్ఠుఁడు, రాఘవుండు, నా
రాముఁ డజయు్యుఁడున్, సత మ • రాతి భయంకర సద్గుణాత్ముఁడో
రామ ! మహాత్ముఁ డాతఁడు స • రాసరి “యాతని తోడు” కోరుమీ
ఏమొ త్వదీప్సితమ్ము, విను • మీ ! యిదె తీర్పఁగ బాససేసెదన్. 130

శా. ఏ రామున్ గనకుండ నేనొక ఊణం • బేనిన్ మనంజూలనో
ఏ రాముండు మదీయప్రాణమునకే • యెంచన్ గడున్ మిన్నయో
ఏ రాముండు సదా ప్రియుం “డతనితో • డే” సుమ్మిదే బాస; నీ
గారాబంబది, యేమొ తెల్పఁగదవే • కంజాక్షి నే తీర్చెదన్. 131

చ. పరమహితాశినిన్, సకల • బాంధవులన్, మఱి ప్రాణమేనియున్
భరతుని వానితమ్ములను • బాసినఁ బాయఁగవచ్చుఁగాని నా
వరగుణ రామచంద్రు నెడఁ • బాయఁగజాలను “వానితోడు” నీ
వర మదియేమొ, తెల్పుమిక • భామరొ ! తీర్పఁగ బాసచేసితిన్. 132

ఉ. చేసిన పుణ్యసంచయము • చేడ్చడు నీ కిడు మాటఁ దప్పినన్
 బాస యొనర్చినాఁడ రఘు • వర్షుఁడు రామునిమీఁదఁగూడ వ్య
 త్యాసము చేయఁబోను, శప • ధంబిదె పూనితి, నాదుప్రాణమై
 భాసిలు జ్యేష్ఠపుత్రకుని • పై, భవదీప్సిత మిచ్చెదన్ సఖి. 133

చ. మును సఖలోనఁ గౌశికుఁ డ• పూర్వముగా నని యున్నవాక్యముల్
 తన హృది నిల్చియుండెనొకొ • ధాత్రిజ ధర్మముఁ ద్రుంపియుంటయున్
 మనమున నిల్చియుండె నొకొ • మార్గమునందునఁ గ్రూరతాటకన్
 దునుముట యాగరక్షణము • నున్ స్మృతియందు వసించుచుండెనో.

తే. గౌతమసతి యహల్యను • గాచు ప్రజ్ఞ
 పరశురాము జయించిన • ప్రతిభఁగూడ
 దశరథుని యాత్మరాముని • తత్త్వమెఱుఁగఁ
 దోడువడె; వాని స్మృతిదప్పి • లేడు తేడు. 135

ఉ. ఆతఁడు ముఖ్యుఁడంచనె, మ • హాత్ముఁడు రాఘవుఁడం చనెన్ సతీ
 చేతముఁ జొచ్చురీతిఁ గడుఁ • జెప్పెను రామునిగూర్చి; ధర్మసం
 పాతముఁబూనెఁ గైక యను • భావము, ముందుగనే ఘటించెనా?
 భూతలనాధుఁ డేమి కత • మో శపథం బొనరింప రాముపై. 136

తే. తనదు ప్రేమమూర్తి • తనయులలోఁ బెద్ద
 ప్రధితదివ్యమూర్తి • రామమూర్తి
 అతని “తోడ”నంగ • ఆ కైక వినరాని
 వరము లడుగదని నృపుని • భావమేమొ? 137

కైక వరంబు లడుగుట

సీ. కౌశికు యజ్ఞంబుఁ • గాపాడి దైత్య సం
 హరణార్థియైన మ • హాత్ముఁ డతఁడు
 పదధూళిమాత్రాన • పాపంబు విదళించు
 పూజింపఁదగు రాఘ • వుం డతండు

వీరు లెత్తఁగలేని • వింటినిద్రుంచి; య
జయ్యుడై భువివెల్లు • సకలుఁ డతఁడు
మునికోటు లెల్లరు • మోదంబుతోఁగను
వేదవేద్యుఁడు, సదా • ప్రియుఁ డతఁడు

తే. జ్యేష్ఠపుత్రుండు, తానెపు • దెవనిఁబాసి
ఒక ముహూర్తంబయేనైన • నుండలేడొ
అట్టి రామునితోడని • యనినమాత్రఁ
దొలి స్మృతినిఁ గైక గనునని • తలఁచె నేమొ ! 138

తే. సత్యరూపుండు రాముఁడు • సత్యవేత్త
సత్యవాక్పాలకుండు కౌ • సత్యవిభుఁడు
సత్యమునుఁబాసి యెట్లుండు • తుణమె యైన
నీడ పాయునె సూర్యుని • నేడనైన. 139

మ. పరుఁడున్ సత్యపరాక్రముండు సుతుఁడై • ప్రాదుర్భవింపంగ, ఆ
పరమార్థంబు సభన్ మునీశ్వరులు సం • భాషింప నాలించియున్
ధరపై రాముని దివ్య సత్కృతుల సం • ధానంబు వీక్షించియున్
మఱపుం, గాంచునె, కోసలేశుఁడు సదా • మాయావశుండయ్యునున్.

తే. అతనిపై నొట్టుఁబెట్టిన • యంత మాత్ర
కైక నమ్ముట విధియని • కానిపోని
వరము లాశింపదనుచు • భూవరుని తలఁపొ !
కైకయునుఁగూడఁ బ్రేమించు • కతన రాము. 141

ఆ. కాని టేని మాట • కైకమ్మ హృదిఁజొచ్చె
అగ్నికణ మనంగ • నాహుతిఁ గొన
రామునియెడ రాజు • రాగంబు నెంచుచు
అతివ మదిని మిగుల • నాగ్రహించి. 142

తే. తనదు కోర్కెను దెల్పెడి • తరుణమంచు
టేని బంధించి సత్యవా • క్యాన కైక
ములుకులనఁ జెల్లు పలుకుల • ముంచ విభుని
శంక, దక్కదు; కాని, ని • శృంకఁ గనదు. 143

తే. ఘోరతర వరమ్ముల నాధు • గోరనుంట
రామునెడ తేనికింగల • రాగమెంచి
వరమిడుదు నన్నమాట ను • స్థిరము గాఁగ
మరలఁ బలుకాడు కై కమ్మ • మగనిఁ గాంచి.

144

ఉ. కామిని, మానవేశ్వరుని • గై వశముంగొని “ప్రాణనాథ” ని
న్నేమని మెచ్చుదాన, నిజ • మే పలుకాడెడి ధర్మమూర్తివై
ఈమెయి నొట్టుఁబెట్టితి వి • దే కృతకృత్యను, సంతసంబు, నీ
“రామునితోడు” మాట విని • రా, దివిజుల్ మఱి అగ్నిహోత్రుఁడున్.

ఉ. రాముని ‘తోడు’ఁ బెట్టుచుఁ బురాకృత, పుణ్యము; ‘తోడు’ఁగూడ, నా
స్వామి! వచ్చించినావు, రవి • చంద్రులు, నాకసమున్ గ్రహంబులున్
భూమియు రేల్, బవల్, దిశలు • భూతములున్ సురరాక్షసాదు లా
యా మహనీయ లోకతతిఁయన్నియు సాక్షులు నీ ప్రతిజ్ఞకున్. 146

ఉ. ఓ సురలార ! ధార్మికుఁడు • నుత్తమవీరుఁడు సత్యసంధుఁడున్
భాసురమూర్తి, సాధుపథ • వర్తి, సమాహిత చిత్తుఁడున్, గుణో
ల్లాసి, విలాసవంతుఁడు, ని • లాపతి, నాప్రియనాథుఁడీ, మహా
కోసలరాజు నా కిడిన • కోర్కెలదీర్చు వరంబు వింటిరే. 147

మ. అనుచున్ ధీరుఁడు కామమోహితుఁడు ధ • ర్మాయత్త చిత్తుండు నౌ,
తన భర్తం గను, దేవదానవుల యు • ద్ధంబందు రక్షించితిన్
నిను; నాఁడియవె నాకు రెండువరముల్ • నేఁడా వరంబుల్ సుమా!
పనిగల్గెన్ గృహసేయు, మిప్పుడనుచున్ • బ్రార్థింతుఁ బ్రాణేశ్వరా!

ఉ. ఓపికతోడ నావరము • లుంచితి నీకడనే; నిగూఢ, ని
తేపమువోలె; నేనడుగ • కేయవి, రాజును, భర్తవున్ నిజం
బే పలుకాడు వాఁడవని. • యే నెపుడెట్టుగఁ గోరినన్ వెసన్
భూపుఁడొసంగు వాని నను • బుద్ధిని, నేడవె కోరుచుంటిఁగా. 149

చ. పదిలము సేయవే వివిధ • వస్తువులన్, యువరాజు సేతకై
యిదె, సుమూహూర్తమౌ, భరతు • నే యువరాజుగఁ జేయుమిప్పు నా
మొదటివరంబు నిచ్చి, రఘు • పుంగవు రాము వనీనివాసిగా
పదియును నాలుగేండ్లు పను • పందగు రెండగు నావరంబునన్. 150

తే. దండకారణ్యమున రాముఁ • డుండ వలయుఁ
గానన నివాసముం జేయు • కాలమందు
పరగి మునివేషమున జటా • వల్కలములఁ
గండ మూలాదులను దిని • గడవవలయు.

151

దశరథుని విలాపము - కైకను తిట్టుట

ఉ. దారుణ వాక్యశూలములఁ • దాడనమై హృది, శోకమగ్నుఁడై
భూరమణుండు నేలఁబడె • మూర్ఛమెయిన్ స్మృతిదప్పి; సంస్మృతిన్
భోరున నేడ్చుచున్ మరల • పొందుచు మూర్ఛను విస్మృతిన్ గనున్
సారెకు సారెకున్ దలఁచు • శాంతుని దాంతుని రామునిన్ స్మృతిన్.

శా. ఈ మాటల్ సుదతీ లలామ సతియే • యెట్లాడెనో? ఆడెనా?
రామున్ కాననసీమ కంపుమని, ఘో • రమ్మిద్ది నా కైకయే!
బాముల్ రామున కెంచునా? ని • ర్భాగ్యుండుగా జేయునా?
స్వామిన్, జ్యేష్ఠుని ప్రేమమూర్తిని విడన్ • శాసించి భాషించెనా! 153

ఉ. బెబ్బులిఁగన్న లేడిగ, వి • భీతమనంబునఁ జంచలాత్మఁడై
అబ్బురపాటుఁ జెందుచు, మ • హా విషసర్పము బుస్సుకొట్టుచున్
గబ్బున మంత్రకుండలినిఁ • గట్టున నుండిన భాతి కైకకున్
దబ్బరమాడలేక, వసు • ధాపతి, చేష్టలఁ దక్కియుండెడిన్. 154

తే. కొంతవడి యిట్టులుండియుఁ • గూరుచుండి
అశ్రుధారలఁ దడఁబడు • నంతరాత్మఁ
బొక్కుచుండెఁ గర్తవ్యతా • మూఢుఁడగుచు
పలుక నేరక విభ్రాంతిఁ • బడుచుఁ బడుచు. 155

మ. కలయో, నిక్కువమో, పురాకృత మొ, నేఁగన్నాడనో, భ్రాంతియో;
చలితాత్ముండనో, రోగపీడితుఁడనో • చాంచల్యయుక్తుండనో,
కలదానిం గనలేక మూతవడెనో • కన్నట్టు, మున్నెన్నఁడి
ఫలితంబున్ గన, జీవితాంత్య దశలోఁ • బ్రారబ్ధమెట్లుండునో! 156

చ. కనులవె యగ్నిగోళములు • కాల్చున కైకను వీతపాపగా
ననుగతి నెట్టనై కనలు • నగ్నికణంబుల భీకరాకృతిన్
గనుచు, దురాత్మురాల! రఘు • కాంతుని వంశవినాశినీ! నినున్
జనువున, నేలితిన్ దులువ, • సర్పముగాఁ దలపోయ నైతిగా. 157

మ. అరరే ఘోరవిషాహి నిన్ బడసి నే • నాత్మీయగేహంబునన్
జొరఁగాఁ దెచ్చితిఁ బ్రాణసంకటముగాఁ • జోద్యంబహో! కైక! ఏ
పరమార్థంబు ఘటించు మౌని నుతునిన్ • భక్తిన్ త్వదీయాంఘ్రులన్
నిరతమ్మున్ దగు పూజసల్పెడి సుతున్ • నీవిట్లు ద్వేషింపఁగన్. 165

చ. అనవరతంబు నీనుడి, నహ • ర్నిశలున్ శిరసావహించి, నీ
కనుపమ సమ్మదంబిడుచు • నాత్మజుఁగంటెను మిన్నయైన, పు
త్రుని సకలావనీ వినుతు • దోర్బలవంతుని రామచంద్రునిన్
గినుకవహించి యేల వని • కిన్ జనుమీ యనె దీవు కైకరొ! 166

చ. విమలుఁడు దానధర్మముల • వీరుఁడు, వీరుఁడుగా దయన్ సదా
సముచిత కార్య తత్పరుఁడు • సత్యపరాక్రమ వీరుఁడున్, గదా
ప్రమదమునన్ గురున్ హితులఁ • బాలితులన్ మిముఁ దల్లులన్ గడున్
సమతవహించి కాంచు రఘు • చంద్రునిపైఁ గృపఁ జూపుమీ దయన్.

చ. ముదుసలి నై తి చావు కడు • ముందుగనున్నది దుఃఖమూర్తి నై
తుదిఁ గననుంటి; దిక్కగు సు • తున్ వనికంపుట పాడియానె? నీ
కిది ఘనమే? బుధుల్ నగరె? • యీర్ష్య వహింతువె? తల్లివీవ, నా
హృదయవిదారణమ్ముఁ గనుమీ కరుణార్హుఁడఁ గావుమీ కృపన్. 168

చ. భరతునిపట్ల నాకుఁగల • భావము నీ వెఱుగంగ నెంచియా
దొరకొనినావు నీ విటుగ • దుర్భర దారుణ కర్మమూనఁగా!
వరములపేర నిట్లడుగ • వచ్చునె? దుర్మతివై తి వీవు నీ
చరణము లంటువాఁడ శిర • సా, నతి సల్పెడివాఁడఁ బ్రోవుమీ. 169

కైక సమాధానము

చ. పలుమా రీగతిఁ బల్కుచున్ బరుషముల్, • ప్రార్థించుచున్ దిట్టుచున్
జెలివంచున్ బ్రయురాలవంచు గనుచున్ • జేడ్పాటుఁ జేమోడ్పుతో
నిలపైఁగూలుచు మూర్ఖలోబడెడి ధా • త్రీశుండు, కైకమ్మయున్
దలఁ బంకించెడి తోకఁ ద్రొక్కినగతిన్ • ద్రాచో యనన్ గ్రుద్దయై.

ద్వి. అను వాక్యజాలంబు • లాలించు కైక
మనమున జాలినిం • గనదుగా సుంత.

మ. అరరే ఘోరవిషాహి నిన్ బడసి నే • నాత్మీయగేహంబునన్
జొరఁగాఁ దెచ్చితిఁ బ్రాణసంకటముగాఁ • జోద్యంబహో! కైక! ఏ
పరమార్థంబు ఘటించు మౌని నుతునిన్ • భక్తిన్ త్వదీయాంఘ్రములన్
నిరతమ్మున్ దగు పూజసల్పెడి సుతున్ • నీవిట్లు ద్వేషింపఁగన్. 165

చ. అనవరతంబు నీనుడి, నహ • ర్నిశలున్ శిరసావహించి, నీ
కనుపమ సమ్మదంబిడుచు • నాత్మజుఁగంటెను మిన్నయైన, పు
త్రుని సకలావనీ వినుతు • దోర్బలవంతుని రామచంద్రునిన్
గినుకవహించి యేల వని • కిన్ జనుమీ యనె దీవు కైకరా! 166

చ. విమలుఁడు దానధర్మముల • వీరుఁడు, వీరుఁడుగా దయన్ సదా
సముచిత కార్య తత్పరుఁడు • సత్యపరాక్రమ వీరుఁడున్, గదా
ప్రమదమునన్ గురున్ హితులఁ • బాలితులన్ మిముఁ దల్లులన్ గడున్
సమతవహించి కాంచు రఘు • చంద్రునిపైఁ గృపఁ జూపుమీ దయన్.

చ. ముదుసలినై తి చావు కడు • ముందుగనున్నది దుఃఖమూర్తి నై
తుదిఁ గననుంటి; దిక్కగు సు • తున్ వనికంపుట పాడియానె? నీ
కిది ఘనమే? బుధుల్ నగరె? • యీర్ష్య వహింతువె? తల్లివీవ, నా
హృదయవిదారణమ్ముఁ గనుమీ కరుణార్హుఁడఁ గావుమీ కృపన్. 168

చ. భరతునిపట్ల నాకుఁగల • భావము నీ వెఱుగంగ నెంచియా
దొరకొనినావు నీ విటుగ • దుర్భర దారుణ కర్మమూనఁగా!
వరములపేర నిట్లడుగ • వచ్చునె? దుర్మతివై తి వీవు నీ
చరణము లంటువాఁడ శిర • సా, నతి సల్పెడివాఁడఁ బ్రోవుమీ. 169

కైక సమాధానము

చ. పలుమా రీగతిఁ బల్కుచున్ బరుషముల్, • ప్రార్థించుచున్ దిట్టుచున్
జెలివంచున్ బ్రయురాలవంచు గనుచున్ • జేడ్పాటుఁ జేమోడ్పుతో
నిలపైఁగూలుచు మూర్ఖతోఁబడెడి ధా • త్రీశుండు, కైకమ్మయున్
దలఁ బంకించెడి తోకఁ ద్రొక్కినగతిన్ • ద్రాచో యనన్ గ్రుద్దయై.

ద్వి. అను వాక్యజాలంబు • లాలించు కైక
మనమున జాలినిం • గనదుగా సుంత.

చ. మును పల దేవదానవుల • పోరున నా పరరక్షణంబునన్
మనిన దినంబులన్ మిగుల • మాన్యను! నాకు వరంబులిచ్చి దీ
వనలిడువేళ ప్రేయసిని, • పాణి గ్రహించెడినాఁడు నా సుతున్
జనపతిసేయ నియ్యకొనఁ • జక్కని సుందరినై తి నీ కహో! 172

చ. వరములనిచ్చి ప్రేముడిని • బాసల సేసియుఁ దీర్చినేఁడు నా
వరముల గోరునంతటనె • పార్థివ! క్రూరను దుష్టనైతినా?
వరగుణహీననై తినొకొ • బాసల సేసియు వాని మీరఁగా
దొరకొనువారు ధార్మికులొ • దోషులు గారొకొ! నీవె చెప్పుమా.

చ. నరవరు లెందఱో యెఱుఁగ • నాకు వరంబుల నిచ్చియుంటి, వా
వరములఁ గైక కోరె నొకొ • పార్థివ! కోరిన నేమికోరె? నీ
వరమరవీడి దీర్చితివె? • యంచు నినున్ దమిఁ బ్రశ్న వేయుచో
ధరణిపులేరుగాని, సము • దంబున మారుగ నేమి చెప్పెదో? 174

చ. వరము లొసంగలేదనుచుఁ • బల్కెదో? కోరదు కైక వాని నం
చరమరవీడి పల్కెదవో? • అర్తిని గుందుచుఁ ద్రోసిపుచ్చితిన్
వరముల నందువో? యెటుగఁ • బల్కిన కీర్తి గడింతువో? కదా!
స్థిరమగు బుద్ధియోజనను • దేల్చుకొనం దగు నీవె భూవరా! 175

చ. మరచితివొక్కొ మున్ను శిఖి • మాంసము డేగ కొసంగడొక్కొ? మున్
శరణముఁ గొంట పావురము • సత్యవిదుండు నలర్కుఁడున్ గనుల్
వరమిడి గ్రుడ్డివాని కిడె! • బాయఁడు సాగరమూర్తి పారమున్
సురల కొసంగినట్టి వర • శుద్ధి గణించి స్మరింపు వీరలన్. 176

చ. కులము సముద్ధరింపఁబడు • గోత్రము వన్నెకు వచ్చు శీలమే
నిలచెడి శాశ్వతంబుఁగ బు • నీత మనంబున స్వర్గధామమున్
గలుగు యశస్సు పెంపుఁగనుఁ • గాంచిన సత్యము, సత్యసంగర
స్థలి విజయంబుపొంద నృప! • జన్మము సార్థకమయ్యెడిన్ జుమీ. 177

తే. సత్యధర్మ పరిత్యాగ • సరణి తగునె
కైక నెటొత్తోసి రాముని • కరముఁబూని
రాజ్యరమ నిచ్చి కౌసల్య • రాగమొంది
కులుక నుంటివె యామెతోఁ • బలుకులేల? 178

చ. మును పల దేవదానవుల • పోరున నా పరరక్షణంబునన్
మనిన దినంబులన్ మిగుల • మాన్యను! నాకు వరంబులిచ్చి దీ
వనలిడువేళ ప్రేయసిని, • పాణి గ్రహించెడినాఁడు నా సుతున్
జనపతిసేయ నియ్యకొనఁ • జక్కని సుందరినై తి నీ కహో! 172

చ. వరములనిచ్చి ప్రేముడిని • బాసల సేసియుఁ దీర్చినేఁడు నా
వరముల గోరునంతటనె • పార్థివ! క్రూరను దుష్టనై తినా ?
వరగుణహీననై తినొకొ • బాసల సేసియు వాని మీరఁగా
దొరకొనువారు ధార్మికులొ • దోషులు గారొకొ! నీవె చెప్పుమా.

చ. నరవరు లెందఱో యెటుఁగ • నాకు వరంబుల నిచ్చియుంటి, వా
వరములఁ గైక కోరె నొకొ • పార్థివ! కోరిన నేమికోరె? నీ
వరమరవీడి దీర్చితివె? • యంచు నినున్ దమిఁ బ్రశ్న వేయుచో
ధరణిపులేరుగాని, సము • దంబున మారుగ నేమి చెప్పెదో? 174

చ. వరము లొసంగలేదనుచుఁ • బల్కెదో? కోరదు కైక వాని నం
చరమరవీడి పల్కెదవో? • అర్తిని గుందుచుఁ ద్రోసిపుచ్చితిన్
వరముల నందువో? యెటుఁగ • బల్కిన కీర్తి గడింతువో? కదా!
స్థిరమగు బుద్ధియోజనను • దేల్చుకొనం దగు నీవె భూవరా! 175

చ. మరచితివొక్కొ మున్ను శిఖి • మాంసము డేగ కొసంగడొక్కొ? మున్
శరణముఁ గొంట పావురము • సత్యవిదుండు నలర్కుఁడున్ గనుల్
వరమిడి గ్రుడ్డివాని కిడెఁ! • బాయఁడు సాగరమూర్తి పారమున్
సురల కొసంగినట్టి వర • శుద్ధి గణించి స్మరింపు వీరలన్. 176

చ. కులము సముద్ధరింపఁబడు • గోత్రము వన్నెకు వచ్చు శీలమే
నిలచెడి శాశ్వతంబుఁగ బు • నీత మనంబున స్వర్గధామమున్
గలుగు యశస్సు పెంపుఁగనుఁ • గాంచిన సత్యము, సత్యసంగర
స్థలి విజయంబుపొంద నృప! • జన్మము సార్థకమయ్యెడిన్ జుమీ. 177

తే. సత్యధర్మ పరిత్యాగ • సరణి తగునె
కైక నెటొత్తోసి రాముని • కరముఁబూని
రాజ్యరమ నిచ్చి కౌసల్య • రాగమొంది
కులుక నుంటివె యామెతోఁ • బలుకులేల? 178

దశరథుని విలాపము

మ. అవనీనాథుఁడు *దుఃఖశోకమయుఁడై + ఆ ఘోరవాక్యంబులన్
విని, పత్నీ శపథంబు నెంచు, సుతుతో + విశ్లేషమూహించు, రా
ముని రాజ్యచ్యుతియున్, వనీగతియు సం + బోధాత్ముఁడై వ్యాకులం
బున, నిశ్చేష్టితుఁడై భువింబడుచు నొప్పున్ భిన్న భూజంబనన్. 185

చ. జనపతి పిచ్చివాని గతిఁ + జంచల చిత్తుని రీతి వ్యాధిచేఁ
దనువుకృశించు వానివలె + దాల్చి నశించిన చొప్పు, తేజమున్
మనమును గోలుపోయిన, స + మాహిత చిత్తము లేనివాని భం
గిని బొరలాడుచున్ బలుకు + గీడ్పడు సర్పమువోలె కట్టునన్. 186

ఉ. చిన్నతనంబునందు, ననుఁ + జేరిననాటను నీ విలక్షణం
బెన్నికఁగన్న దీవిటుగ + నిప్పుడు లజ్జ పరిత్యజించి నా
మున్నెవచింప సాగితి వ + పూర్వముగా, విపరీత భాషణల్
సన్నుతిఁగన్ననీకు సహ + జంబిదియా ? తలక్రిందులౌటకున్. 187

ఉ. భూతమొ యేమొ నిన్ను, వశ + ముంగొని నాలుకపై నటించెడిన్
ఘాతుక వాక్యముల్ పలుకు + కారణమయ్యెది యేమొ ! కానిచో
వీతభయానురాగములఁ + బ్రేయసి నీవిటు కోరనెంచ, వీ
రీతి యపూర్వమేకద ! వి + రించి విధమ్ము నెఱుంగ శక్యమే. 188

ఉ. కారణమేమి ? నీ విటు ల + కారణ వైరముఁ బూన రాముపై
నేరొకొ యీహితంబును వ + చించిరి ? మేలని నీకు నెవ్వరే
గారడఁ జేసినార లిటు + గా, భయమేమి ? త్వదీయ సూనుఁడే
భూరమణుండు గాఁగఁ దల + పోయఁడు రాముని వీడి కై కరో !

చ. అవగుణమెంచఁ డా భరతుఁ + డన్నకుఁజోడగు తమ్ముఁడేసుమా
చివరకు నీకు దక్కునవి + నీ ! యపవాదము లోకనింద, నీ
ధవు మరణంబు, నియ్యదియ + దక్క మఱొండు ఫలంబులేదు, రా
ఘవునకు మిన్న నీ సుతుఁడు + కర్మల ధర్మగుణ ప్రధానుఁడై. 190

ఉ. రాముఁడు *రాఘవుండు సుమి + రామరొ ! కారణజన్ముడుంగదా !
కాముకులై నవారలకుఁ + గానఁగరాని మహాత్ముఁడున్ సుమా !
నీమము నీతియుంగల పు + నీతుఁడు దివ్యగుణాకరుండు, నా
రాముని బంపుటా వనికి ? + రాగల లాభము లేదు నమ్ముమీ. 191

ఉ. ఏమని చెప్పువాఁడ వని + కేగుము రామ యటంచు ! కల్మషం
జేమియు లేని రాము, ముఖ + మేగతిఁ జూడఁ గలాడ ? దోషినై
యేమియుఁ జెప్పకుండఁగనె + యేగును రాముఁడు వన్యభూమికిన్
నామది యిట్టిదంచు విని + నన్, గడు వీరుఁడతండు ధీరుఁడై . 192

తే. తండ్రిమాటను జవదాటఁ + దలఁపఁబోడు
నీదు కోరిక వినునంత + నే యయోధ్య
వీడు, తల్లి హితముఁ దీర్చు + వాఁడు, వాఁడు
వినయ సంపన్నుఁ బంపుదే + విపినములకు. 193

చ. తలఁచినచో నతండొకఁడె + ధాత్రిని సర్వముఁ గేలఁ బట్టఁగా
గల, వర ధార్మికుం డటుగఁ + గర్తగనై నిజరాజ్య మూనుచున్
వెలసి, మదాజ్ఞ మీరుటయె + ప్రీతియ, నాకని రాముఁడాత్మలో
దలపఁడు శుద్ధవర్తనుఁడుఁ + దామది నెంచఁడు లోకరీతులన్. 194

తే. రాము నడవికిఁబంపి యా + రాము సతిని
జానకినిఁ జూడఁగలనె ? య + శాంతి మయుఁడఁ
బ్రతికియుండునె ఊణమైనఁ + బతినిఁ బాసి
మామ, మరణంబు వినియును + మహిజ, యింక. 195

తే. ప్రాణసముఁడై న రామునే + పంపె వనికి
నాదు లత్ముణు గతి యింక + నేదియగునొ
అని సుమిత్రయు, భయమొంది + ఆర్తిఁగనదొ
చంచలాత్ముఁడు రాజని + యెంచదొక్కొ. 196

తే. సకలగుణధాము శ్రీరామ + సార్వభౌము
జనని, రాఘవుంగాంచిన + సాధ్వీ, యమల,
మునితతుల గౌరవాస్పద + పూతచరిత
నెప్పుడును గాని నీవలె + నెలమిఁ గనను. 197

తే. అకట కౌసల్య కేమని • యనఁగ నోతు
ప్రియ ప్రియంవద, భార్యయుఁ • బ్రేమమూర్తి
దాసియునుఁగాఁగ మెలఁగెడి • తన్వి యామె
సర్వ సుఖముల నొనఁగూర్చు • జనని వోలె.

198

తే. కై కకోపించు నను భయ • కారణమున
సత్కరింపను కౌసల్య, • సరసిజాక్షి
కేమిచెప్పుదు రాఘవుం • డేడి యనిన!
కట్టి కుడువదొ! నాపాప • కర్మ నన్నె.

199

తే. రామువిడి లక్ష్మణుండును • రాముమాత,
ఆ సుమిత్రయు వేవేగఁ • నమరపురికి
ఒకరి వెనువెంట నొకరుగా • నుర్వివీడి
చనరొ? ఆ పైన విధవవై • సాకు మిలను.

200

తే. ఎందఁజెందఱొ హితులును • బందుగులును
రామవిశ్లేష దుఃఖ భా • రమ్ము కతనఁ
గుంది గుందుచు మరణింప • కుందురొక్కొ
జీవతతి సర్వమును వెతఁ • జెంది కుందు.

201

ఉ. బాలుఁడు జ్ఞాన హీనుఁ డహిఁ • బాణినిఁ బట్టినరీతి నిన్ను నే
లీలగఁ బూనినాను, పురు • డించెడి పు త్తడిబొమ్మవంచు, నా
కేల, మహోరగంబవని • *కింజుఁడనై తలపోయనైతి, నీ
మూలమునన్, గుటుంబము స • మూలముగా నళియించు నక్కటా.

ఉ. మౌనులు సర్వలోకనుత • మాన్యులు, రాజులు సాధు సజ్జనుల్
కానగ రామచంద్రునకుఁ • గట్టెదఁ బట్టమునంచుఁ బల్కియున్
గానకు రాజుగాఁగ రఘు • కాంతుని బంపిన సాటివారిలో
న్యూనతగాదె! సత్యపద • మూనక వీడిన గేలి సేయరే.

203

ఉ. లోకము తిట్టిపోయదొక్కొ • లోలుఁడనై సతి చెప్పుచేతలన్
జేకొని యాచరింప, నెటు • చెప్పెద? నేర మొకింతలేకయే
నీకిక రాజ్యమీయనని, నిండు • సభన్ యువరాజు సేయగా
వాకొని, రామమూర్తి కటు • పల్కుగనొనె యసత్యవాదినై.

204

ఉ. ఏమని చెప్పువాడ మను • జేశ్వరులందఱు ప్రశ్న వేయుచో
రాముని కేల యీయవని • రాజ్యము? నేరము మోపుటెట్లు? శ్రీ
రాముడు నింద్యుడందున? ప • రాజితుడందునా? దోషియందునా?
కామినికి వశంవదుడ • కాంతయె దీనికి హేతువందునా? 205

ఉ. గోతికి నూతికి నడుమ • గుందుచునుంటిని నెట్లుపోయిన
బాతము నిశ్చయంబు, వన • వాసిగఁ బంపినఁ బంపకున్న, నా
సేత, వరంబు లిచ్చుటకుఁ • జేతము వెన్కకుదీసె నేనియు
ఘాతకురీతి, రాఘవునిఁ • గాననసీమకుఁ బంపినన్ సుమా. 206

తే. అన్యతదోషంబు వాటిల్లు • నటుగ నిటుగ
సత్యవాదిగ మననగు • సరణి లేదు
సత్యమునువీడి బ్రతుకఁగాఁ • జాల నిలను
వంశ మిల అపయశమును • బడయదొక్కొ! 207

తే. రాజవీధుల మొగమెత్త • రాదు రాదు
ప్రజలు ననుజూచి నవ్వరా? • పడతికొరకు
జ్యేష్ఠపుత్రుని వనికంపె • సిగ్గుమాలి
యనుచు, దుష్టుండు స్త్రీలోలుఁ • డనుచు నన్ను. 208

చ. అతఁడు మహాత్ముడంచని దు • రాత్ముడు తండ్రియటంచు కోవిదుల్
సతతముఁ బల్కుచుందు రిక • చచ్చిన చావకయున్న నేమి? యీ
బ్రతు కిక దూషితంబగును • రాఘవ, వంశము కీర్తిఁ బాసెడిన్
సుతుడొ! చరించు, ఘోరవని, • స్రుక్కెడి నాదగు సత్యనిష్ఠయున్.

ఉ. కైకరొ! నీకతంబున, వి • కావికలై చను వంశకీర్తి, నా
ప్రాకటశుద్ధవర్తనము • బాయుదుఁ బాయుదు సత్యసంధతన్
లోకవిశిష్టులై న జను • లున్, నిను, నన్నును దిట్టిపోయరే
ఏకరణిన్ మనంగనగు! • నీగతిఁ బాపు మివే ప్రణామముల్. 210

ఉ. ముందెప్పుడో, వరద్వయము • ముద్దులకై క కొసంగియుంటి, నే
డందున రామునిన్ వనికి • నంప, విధించె వరంబొకండు నన్
సుందరమూర్తినిన్ విడిచి • స్రుక్కుచునుంటి, సతీవశుండవై
యందున? శిష్టరక్షకుడ • నయ్యుఁ ద్యజించితి ధర్మమందునా? 211

ఉ. దుష్టుల శిక్షకుండనయి • దోర్బలవంతుడనై నృపుండనై
యిష్టములేని దుష్కృతి స • హించితి సూన్యతమూని యందునా?
కష్టపరంపరాగతికి • గాయము ద్రెళ్లఁగ నొప్పగించి, ని
శ్చేష్టితుడై నృపాలుఁడు వ • శీకృతుఁ డాయెను గర్మకందునా?

ఉ. ఏమనువాఁడ? దుష్టకు వి • ధింపక శిక్షను, బ్రాలుమాలి, మా
భూమిధవుండు, రాఘవునిఁ • బొమ్మనెఁ గానకునన్న నాప్రజల్?
ఏమనువాఁడ? మున్ సభ వ • చించియు రామునకీయ రాజ్య, మీ
వేమని త్రోసిపుచ్చితివ • నే ప్రజ కేమని మారుపల్కెదన్? 213

శా. నోరెట్లాడెనో కై కకున్! దనదు సూ • నున్ రాజుగాఁ జేయఁగా
గోరం గోరగవచ్చుఁగాని సుకృతున్ • గోదండపాణిన్ మహా
ఘోరారణ్యములన్ జరింపుమనుచున్ • ఘోషింపఁగానేలనన్
మారాడంగల మాటయేమొ చెపుమా • మాన్యాశికిన్ సుందరీ. 214

ఉ. హా! యెటువంటి దుఃఖము! మ • హా తుభితాత్ముడనై తి సత్యముం
బాయఁగవచ్చె రాఘవునిఁ • బాయఁగవచ్చె, మహాత్ము పుత్రునిన్
బాయఁగవచ్చె, వంశమును • బాయఁగవచ్చె సుకీర్తి, సద్గతుల్
బాయఁగవచ్చెఁ బ్రాణమికఁ • బాయుదు! బ్రోవగదే సతీమణి. 215

ఉ. సాగర సంవృతాఖిల వి • శాల ధరాస్థలి నాది, సర్వమున్
రాగమువీడియిచ్చెద, వి • రామములేని మదీయదుఃఖమున్
వీడగఁజేయుమీ శరణు • వేడెద నీ చరణంబు లంచెదన్
వేగ తమించి బ్రోచి రఘువీరునిఁ, • గీర్తిని నాకు నిల్పుమీ. 216

ఉ. స్త్రీ లహా! స్వార్థమే తలతు • రేపని నై నను, దుష్టబుద్ధులౌ
స్త్రీలె గణింప, పెక్కురు స • తీ తిలకంబులుఁ గూడ లేరనం
జాల, సతీమతల్లులకు • సాగిలి మ్రొక్కగ వచ్చుకాని, నిన్
బోలెడి కై కలందఱను • బ్రువ్వగదిట్టినఁ బాపముండునే? 217

ఉ. నాదు సమస్త రాజ్యముఁ గొ • నందగుఁ గైకరొ, నీవ యిప్పుడే,
సాదరరీతి, నే శరణ • మంటఁ గృపామతిఁ బ్రోవుమంటఁగా;
నీదగు రాజ్యముం దిరిగి • నీవె దయన్ తమియించి రామునిన్
గాదనకుండ నిచ్చి కల • కాలము కీర్తి వహింపుమీ సఖ! 218

ఉ. హా! సుకుమార బాల! విపి + నాంతరమందుఁ జరింపనోపుదే!
వాసియు వన్నెయుం గనిన + వంశమునం దుదయించి, రాజువై
భాసిల నొప్పు నీవు వన + రాజుగ నుందువె? యెట్టికర్మమో!
దాసుఁడు నిన్నువీడి, యిక + తాల్మి నశించి కృశించి పోవఁడే! 219

తే. సర్వ సుఖముల కాణాచి + సకల విదుఁడు
అతులమృష్టాన్న భోజన + హితుఁడు, రతుఁడు
కందమూలంబులం, దినఁ + గలుగు నొక్కొక్క
వెదకి, వెదకుచుఁ గని వాని + విపిన మందు. 220

తే. హయ గజ రథమ్ము, లే వాహ + నాళి గాఁగ
సరళమగు బాటఁ దిరుగాడు + పరహితుండు,
పుట్టగుట్టలఁ బట్టుచుఁ + బోవుచుండి
అడుగులను వేయఁగలఁడొక్కొక్క! + అడవియందు. 221

తే. సౌధరాజమ్ము లందున + సతత ముండు
చారుతరమూర్తి యా తరు + చ్ఛాయ లందు
అలపులను వాయఁ బవళింపఁ + గలుగు నొక్కొక్క
కఠినతర భూమియే పాన్పు + గాఁగ, నింక. 222

తే. దాశరథి వౌటఁ గష్టంబు + దాపరించె
శ్యామ సుందర రామ వి + శాల నేత్ర!
దండకాటవి వసియింపఁ + దరమె నీకు
కఠిన చిత్తయుఁ గడు దుష్ట + కైక నిజము. 223

మ. ముని వేషంబున నారచీరల మెయిన్ + బూనంగ నీ కౌనొక్కో!
కొని కృష్ణాజనమున్ జరింపనగునే + ఘోరాటవిన్, దండకన్
దినఁగా నోపుదె కందమూలముల ధా + త్రిన్ శయ్యగాఁ గొందువే
తనువెల్లం గనలుంగదా? యెటుగ నా + తండ్రి మనంగల్గుదో. 224

ఉ. కైకరొ! వీడు వాఁడ నిను + కాంతను పత్నిని; నాదు భార్యవై
నా కపచారమూనఁ దగు + నా? నిను వీడిన బాప మేమియున్
సోకదు నన్ను; రాఘవునిఁ + జూడక నుండఁగలాడ నొక్కొక్క? నీ
కో, కఠినాత్మ! బాసనిడఁ + గుండగఁ జేతువె భర్త నీగతిన్. 225

తే. ధాత్రిజా భర్త వని కేగ + దశరథుండు
చచ్చటయె నిక్కువంబగుఁ + జనిన పిదపఁ
జేయు కర్మల భరతుండు + సేయరాదు
మీర లిర్వురు విడనాడు + వారు గాన.

226

మ. అనుచున్ భూమికిఁ గ్రుంగునట్టి విభు నా + అబ్జాక్షి కై కమ్మ గాం
చును, మోముం బెడవై పు ద్రిప్పు నలుకన్ + జోద్యంబుగాఁ జూపు; వే
తన పాదంబుల వెన్క కీడ్చు పతిచే + తన్ దాఁకగానీక అం
తన గొంతెత్తుచు, నిశ్చితాభిమతమున్ + ధాత్రీశుతోఁ బల్కెడిన్.

కై క దెప్పుడు

చ. వరము లొసంగునాఁడు, మరి + బాసలఁ జేసిననాఁడు, నేఁడు నీ
వరములఁ దీర్చువాఁడ నను + బ్రజ్జలఁ గొట్టకముందు నీ కహో
కొరవడెనా వివేకము? న + కుంతిత సత్యపరాయణత్వమున్
విరమణమూన, నంచనిన + విశ్రుత వాక్యము లన్ని వీడితో. 228

ఉ. ఏమిటు లంగలార్చఁ దగు + నే, నృపస త్తమ! అన్నమాటనే
నీతియు నీమముం గలిగి + నిల్చుకొనందగు నంట పాపమా?
రాముఁడు గీముఁ డంచు, విన + రాదిక నాడు వరంబు లీయుమీ
బాములు గీము లన్నియునుఁ బాయును సత్యమువీడ నొల్లవేన్. 229

ఉ. ఆడినమాటఁ దప్పఁడు ధ + రాధిప ముఖ్యుఁడు రాజరాజు నా
వాఁడు నృపాలుఁడంచు బహు + భంగులఁ బ్రేముడిఁ జూచు నంచు, నీ
నీడఁ జరించితిన్ మనసు + నిల్పఁ గలట్టి వదాన్యుఁ డెంచ నా
తేఁడని విశ్వసించితి న + రే! మగవారల నమ్మరాదొకో. 230

చ. వరము లొసంగుమీ యనుచుఁ + బ్రార్థనఁ జేసినదానఁగాను మున్,
స్థిరమతి లేనివానిగ, ని + నీ! విభు నెంచిన దానఁ గాను, నే
పరముఁ దలంచియే మును స + పర్యలఁ జేసినదాన భర్తకున్
వరగుణ సత్యసంధుఁడను + భావమునన్, సరి, తేలె నేటికిన్. 231

ఉ. ఇచ్చితి నీ వరద్వయము + నిచ్చమెయిన్ నెరవేర్చు నెంచి; ఏ
పొచ్చెముగాని లేనియెడ + పో, నని ముందుగఁ జెప్పవై తివే
యిచ్చెద కోరుమీ శపథ + మియ్యది యంచని యిప్పుడే గదా
యిచ్చక మాడినావు నృపుఁ + డేమన, నయ్యదె సత్యమానొకో. 232

ఆ. వరము లీయనేల ? • పదపడి యీ రీతి
ఆడితప్ప నేల ? • యతివతోడ
దశరథుండు ప్రకృతి • వశుఁడౌచు సత్కిర్తి
నేలఁ ద్రోయుచుంట • నే సహింప.

233

ఆ. నీదు ధర్మపత్ని • ని సుమ; నృము మదియ
దాన నీ యశమ్ము • దలఁచి తలఁచి
సత్యసంధుఁడవను • శాశ్వత కీర్తిని
పాదు కొల్పెడి విధి • నాది కాదె !

234

చ. అతఁడు మహాత్ముఁ డంచనవె • అతఁ డజయ్యుఁడు నంచు బల్కవే
అతఁ డిలఁ బుట్టినట్టి పని • యంతముఁ దీరెడి రీతి నాతఁడే
సతముఁ జరింపఁ గాఁగలఁడు • సత్యము వీడఁగ నేల నీకు, నీ
సుతుఁడను భావమున్ మఱచి • స్రుక్కుట వీడుము సత్యసంధుఁడా.

తే. ఇది అపథ్యంబుఁగా నెంచు • దే, నృపాల ?
కర్మ తెఱఁగును మఱతువే • కర్మవీర ?
వరములను దీర్చుటయె, నీదు • పరమ హితము !
అడిగి విడుచుట సూన్యత • మగునె నాకు ?

236

తే. అనుచు ధ్రువమొనరె • నా కైక తన కోర్కె
ఆమె నోట వాణి • అమరిన గతి
మారు మాటలేక • మమతలోఁ బడి రాజు
తనయు నెంచి శోక • తప్పుఁ డగుచు.

237

దశరథుని దుర్భరావస్థ

తే. కుపితుఁడై కొంత తడవుండి • కోప ముడుగఁ
గైక కనసాగె రాజు దుః • ఖమ్ము పొంగ
మనుజపుంగవ రాముఁడు • వనికి నేగ
నేను మరణింతు సుఖముల • నీవె గనుము.

238

తే. హాసమును, లజ్జ రాగంబు • నభినయమ్ము
పెడమొగము, చూచి, చూడని • వీక్షణములు
లలితమధురోక్తి నీర్వ్య వి • లాసములును

బ్రణయ కలహమ్ములును జవ + రాండ్ర చైదు
లివి ప్రయోగించి పురుషుల + నేలుఁ బడఁతి.

239

తే. స్త్రీల హావభావంబులు + లీల లెంచఁ
బురుషులకు బంధనమ్ములే + పొలఁతి కనులె
పురుషు నాడించుఁ, గోతిఁ జేఁ + బూనినట్లు
కీలుబొమ్మలు మగవారు + స్త్రీల కెపుడు.

240

తే. చేయఁగా రాదు స్నేహంబు + స్త్రీలతోడ
వలదు వైరంబుఁగూడ జ + వ్యనులతోడ
మోదమో భేదమో యెట్టి + పొందుఁగాని
స్త్రీలతో సల్పు, మగవారు + చెడుట నిజము.

241

ఉ. బిడ్డలు లేక లేక పృథివిం + గల జన్మము లెన్నోచేసి యీ
దొడ్డ కుమారుని గనితి + దోర్బలవంతుని దీర్ఘజాహు, నీ
*గడ్డ భవాబ్ధిఁ ద్రోవఁ గను + గడ్డ సుమా “మహిమోన్నతుండు” నీ
†జడ్డు త్యజించి ప్రోవుమిక + సారసనేత్రుని రాము సత్కృపన్. 242

తే. అనుచుఁ గోసలేశుఁ + డవనివైఁ బడె మూర్ఖుఁ
తెల్లవారవచ్చె + నెల్ల దిశలు
కైక తహ, తహఁ బడెఁ + గర్తవ్య మరయక
చదలఁ జుక్క గూడ + వదలుచుంట.

243

ఉ. చుక్కలగుంపు, భూధవుని + శోక దవానల దగ్గుఁ గాంచుచున్
బక్కున నవ్వుచుండె నన + భాసీలి, వీడుచు వీడుచున్ జిగిన్
గ్రక్కునఁ బోవసాగె, రఘు + రాముఁడు కారణజన్ముఁ డంచుఁ దా
నిక్కరణిన్ వెతంబడగ నేల + నృపుండని లోఁదలంచుచున్. 244

కైక కడపటిమాట

తే. తెల్లవారునంత + కల్లయా తన వాంఛ
రామచంద్రుఁ డగును + రాజరాజు
అనుచుఁ గైక దలఁచి + యవనీశునకుఁ జెప్పు
సత్యసంధ కనుము + సత్య నిరతి.

245

తే. నిత్య సత్యదీక్ష • నింగిని సూర్యుండు
పొడువనుండెఁ గనుము • పూజ్యుఁ డతఁడు
సూర్యవంశజుండ ! • సూర్యునిఁ గనియైన
ఆడి తప్పఁ దలఁప • కమలచరిత !

246

ఉ. ఆడిన, నాడవచ్చు వివి • దార్థములం దలపోసి కల్లలన్
జేఁడు; సతీలలామ యర • రే యటుపల్కుదు రెండు మాటలన్
గూడునె సత్యసంధునకుఁ • గుందగ? సత్యపథానువర్తియౌ
వాఁడవు ధర్మవీరుఁడవుఁ • బ్రాజ్ఞుఁడవున్ విలపింపఁ జెల్లునే ?

247

ఆ. ఆడఁ దలఁచితేని • ఆదుమీ యొక కల్ల !
శోకమేల ? యిటుగ • స్రుక్కనేల ?
ఆడి తప్పఁజాల • నడిగిన వరముల
మార్పు లేదను, మాట, ము • మ్మాటికందు.

248

ఉ. నీ కహ! కల్ల లాడుటకు • నె మ్మది యొప్పదుగాని నన్ను నీ
కైకనుఁ బల్కియున్న నుడి • కాదని పల్కగఁ బ్రోత్సహించెదే
సోకును నాకు పాప మటు • స్రుక్కఁగఁ జేసిన సత్యవాక్కు, నే
నా కరణిన్ సహింప విను • మా! విడుమా! యిక దీన వృత్తినిన్.

చ. అడిగిన, నాదు మాటయును • నల్లె యొనర్చెదనన్న నీ నుడిన్
దడయకఁ దీర్ప నిర్వురముఁ • దప్పిన వారముఁగాము సత్యమున్
విడువుము పుత్రమైత్రి నని • వీడఁగ రామునిఁ గౌశికుండు మున్
నుడివిన సత్యమెల్ల స్మృతి • నుండి తొలంగెనొ ధర్మతత్పరా !

250

ఉ. చాలును జాలు శోక మిఁక • చయ్యనఁ జెప్పవొ ఒక్కమాట వే
యేల? యధర్మమార్గము, వ • హింతువో? ధర్మమె పొంద నెంతువో
కాలము మీరకుండఁ గల • కాలము నిల్పెడిమాట యేదొ, భూ
పాల! త్రిలోకబాంధవుఁడు • ప్రాగ్దిశఁ దోచెడి యంతలోపునన్.

251

తే. అనుచు నేమేమొ కైకమ్మ • అవని విభుని
స్మృతి విహీనుని మూర్ఖులో • నేడ్చువాని
కఠినవాక్కుల ములుకోలఁ • గాంతి యుడుగఁ
దాడనము సేయసాగె, ని • తాంత వృత్తి.

252

తే. హృది విచారణమైన, యా • సుదతి చెయిది
కమిత వృద్ధుండు రాజు 'హా • తోస్మి' యనుచు
దానవృత్తికిఁ బలియైన • వాని బలిని
నాత్మఁ దలపోసి దుఃఖించు • నమితముగను.

253

చ. అడుగులు మూఁడె కోరుటను • నంతెకదా యని దాన మిచ్చుటన్
మడియఁగఁజేసె వామనుఁడు • మాయ మెయిన్ బలిచక్రవర్తినిన్
పడతి! అధర్మవర్తనకుఁ • బాల్పడకుండమి యెప్పుఁ డెప్పుడో
నుడివిన, నీ వరద్వయము • నున్ బలివేదికయయ్యె నాకహో.

254

దశరథుని వర ప్రదానము

తే. కనుల నీరు నిండఁ • గాంచుచుఁ గైకను
కుంటువడగ మాట • గొంతునెత్తి
పలుకఁ దొడఁగె కైక • బద్ధుండనై తిని
ధర్మగతికి సత్య • తత్పరుండ.

255

ఉ. చిక్కితి ధర్మపాశమునఁ • జిక్కితి నీదు వివేకహీనతన్
జిక్కితి సంచితార్థమునఁ • జిక్కితి ఆగమకర్మ కీగతిన్
జిక్కితి కామ మోహములఁ • జిక్కితిఁ జేడియ పల్కులన్ గడున్
స్రుక్కెద లోకబాంధవునిఁ • జూచిన పిమ్మటఁ దెల్లవారగన్.

256

ఉ. ఓ యుదులార! మీరయిన • నుండరె? మీకును జాలి లేదొకో!
పోయెదరేల? రేపె రఘు • పుంగవునిన్ వనికంపు నీమె, నేఁ
బాయుదు శుద్ధవర్తనునిఁ • బ్రాజ్ఞుని జ్యేష్ఠఁ బ్రభాతమైన, నా
కాయతమోను దుష్కృతి, ని • శా, కరుణింపుము కొంతవేళయేన్.

ఉ. ఈ యపరాధిఁ గాంచనగు • నే యని పోవఁ దలంతువేని నే
నీయమఁ జూచు దుర్గతియు • నేగెడి; నా కనుగండ్లఁ జూడఁ గై
కా! యిక నిన్ నృశంస! రఘు • కాంతుని మాత్రమె కాంచ నెంచెదన్
నాయన! రామ! నిన్ను విడ • నాడి మరేనినిఁ గాంచ వీ కనుల్.

చ. అవిగో! ప్రభాతరేఖలు, ది • శాంతరముల్ కడు నెట్టవాటె, భూ
ధవుడగు నాపయిన్ గినుక • దాల్చెనొ వంశకరుండు; లోకబాం
ధవుఁ డదె తోచు స్వీయకుల • ధార్మికు వర్తనఁ జూడనెంచి; ఓ
రవికుల సార్వభౌమ! రఘు • రామ! మనోహర! రమ్ము చెంతకున్.

తే. అనుచు రాముండు తన చెంత • నలరినట్లు
పలుకు పలుకున విభ్రాంతిఁ • బడుచు రాజు
వందిమాగధ, సంస్తుతి • వలదటంచుఁ
గైకఁ గని పల్కె రప్పింపఁ • గమలనేత్రు. 260

తే. కర్మవశ కైక; దశరథ • ఊ విభుండు
కాముకుండు; సురవార • కాంక్షఁ జిక్కి
మాయ సుడిఁ బడి యీదు, ర • మా విభుండు
విధిని జవదాటఁ గలఁడె • పృథ్వీశుఁ డైన. 261

ఆశ్వాసాంత పద్యములు

చ. లలిత మనోజ్ఞ సత్కవిత • లాలనఁ జేయుచుఁ బాటఁ బాడఁగాఁ
గలిగినవాడ గానుగద • గాత్రమొ శ్రావ్యముగాదు, జంత్రమొ
అలవడలేదు, తాళగతి • యా యిసుమంతయు రాదు నీ చెవుల్
వలపుఁ గొనన్ సునాదమునఁ • బ్రార్థన సేయమి మెచ్చకుంటివో. 262

తే. భక్తి వై రాగ్యముల జ్ఞాన • పరిణతిఁ గని
సరస సాహిత్య సంగీత • సకలగతుల
నిన్నుఁ దనియించి నీ కృప • నే వహింప
త్యాగరాజునుఁ గానుఁగా • దశరథసుత. 263

శా. నాదోపాసనఁ జేసి షణ్ముఖిని “ఓం” • నాదంబు నాలించియున్
నీ దారిం గనఁజాలమిన్, హతము నెం • తే దీక్షమై పూని, నిన్
సాధింపం దలపోసినాడ నదియున్ • సాఫల్యముం గూర్చమిన్
'నాథా' యంచుఁ బ్రణామమున్ సలిపి కా • నం జూతు నిన్ భక్తిమై.

మ. తిరువారాధన, నిత్యమున్, సలిపి, నీ • తీర్థంబు సేవింపకే
పరమాన్నం బగుగాక యేది యయినన్ • భక్షింప నే నాఁడు నీ
తిరుపాదద్వయి నారగింపిడక • నేదేనిన్ గ్రహింపన్, గదా!
పరమాత్మా! రఘునందనా! వరద • భక్తున్ కృపన్ జూడుమీ. 265

శా. సాలగ్రామముఁ జేరె నన్వేదకుచున్ • షట్పక్రరామంబు, నా
యుల్లాసం బహ శబ్ద జాలములతో • నుత్తేషగాఁ జెప్పఁగాఁ
జాలన్ రాఘవుఁ డిట్లయాచితముగా • సంప్రాప్త మంచెంచి నీ
లీలామాయకు మ్రొక్కుచుంటి నిదె నీ • లీలన్ గనన్ శక్యమా. 266

శా. కాలం బొక్క తెఱంగునన్ గడువఁగన్ • గామింపగా నానె నీ
 వే లీలన్ భవదీయులన్ గనుదువో! • ఏ కాలమం దెప్పుడో
 జాలిం జెందక యుందువే? కృప మెయిన్ • సాకంగ రాకుందువే?
 ఏలా జీవి వృధా ప్రలాపములు! నీ • వే దిక్కనం జాలదో? 267

గోవింద రామాయణము—పాదుకా పట్టాభిషేకము అను కావ్యమున—
 ద్వితీయాశ్వాసమగు మాయాశ్వాసము—నమాప్తము.

గోవిందరామాయణము

పాదుకా పట్టాభిషేకము



సత్యాశ్వాసము

క. శ్రీ కారణ జన్మండవు
నీకొక్కో చిటుతగద్దె • నీ గతి యేదో
ఏ కాలజ్ఞుఁడు గననగు
లోకాధిప ! నిత్య సత్య • లోకాతీతా !

1

సాకేతము - రామ సందర్శనాభిలాష

ఉ. బాలురు వృద్ధులున్ బడుచు • వారలు స్త్రీ పురుషాదు లెందఱో
కాలము మీఱకుండ రఘు • కాంతుని రాము మదేభ వాహనున్
బాలకుఁ గాంచ నెంచి కడు • భక్తిని జేరి రయోధ్యకున్, బ్రజల్,
పాలిత వారముల్, విడిది • పట్టులుగాఁ గొని రెల్ల రథ్యలన్.

2

చ. వినఁదగు మేళతాళములె • వీధుల, వీధుల, రథ్య లన్నిటన్
గననగు మూఁగియున్న జన • కాండములన్, రఘురాము కీర్తనన్
మునిఁగిన భక్త సంఘములు • మోద మొకండె నయోధ్య నెల్లెడన్
దనరెడి పండువో యనఁగ • దాశరథిన్ గన వేచి రెల్లరున్.

3

తే. మల్లె మొగ్గల తీరున • వెల్లనగుచు
రామ పట్టాభిషేకంబు • రండి యనుచు
దివిజులం బిల్వఁ బోయిన • దెరఁగు నొప్పు
నా, అయోధ్య సౌధ వితతి • యంచె మిన్ను.

4

తే. తుడువఁబడి రథ్య లన్నియుఁ • దడువఁ బడుట
బహుజనంబులుఁ గూడియు • బాటలందు
అపరిశుభ్రత యను మాట • యచట లేదు
చోటు లేకుండుటయు లేదు • బాటలందు.

5

తే. వేడుకలు పండువో యన • వెలయుచుండె
 గృహము గృహమెల్ల సొబఁ • గుల నీనుచుండె
 ఎచటఁ జూచిన భూపులె • యింట నింటఁ
 బురము పురమెల్ల నొక పెద్ద • పూలతోట.

తే. జానపదులును బౌరులు • వేనవేలు
 గూడి రీనాఁడు రామునిఁ • జూడఁ గోరి
 ముదుసలులుఁ గూడ ఆ రామ • మూర్తిఁ జూడ
 వచ్చియుండిరి పురమెల్లఁ • బ్రజల మయము.

తే. భూసు రాశీస్సు లవి మిన్న • ముట్టఁ గడఁగె
 బ్రజల కోలాహలం బదె • పర్వె దిశల
 రథ్యలన్ని, యలంకార • రాసులయ్యె
 బండుగను మించె నీనాఁడు • పట్టణంబు.

చ. కులసతు లెందఱో పురినిఁ • గూరిమితోఁ దులదూఁగినారు, 'వా
 రల కొమరుండె నేఁడు యువ • రాజుగ నొనని'; బాల బాలికల్
 లలిత మనోజ్ఞ రీతులఁ జె • లంగఁ గడంగిరి సోదరుండె మా
 యిల కథినాథుఁ డంచు; జన • మెంచిరి రాఘవు వారి వానిగా.

తే. లోక బాంధవుఁ డనుపేర • లోకమెల్లఁ
 బాలనము సేయు నా కీవు • ప్రతిగరాగ
 మిన్నకుందునె యను నట్లు • మింటియందుఁ
 బ్రజ్వరిల సాగె మహిత మా • ర్తాండుఁ డంత.

సీ. పూలబంతులు పూని • పురుషావతంసుని

మూర్ధంబుపై వేయ • మురియువారు
 పుష్పమాలలఁ గొని • పూజ్యుండు రఘురాము

మెడ వైచి తరియింపఁ • గడఁగువారు
 కుంకు మగరుబొట్టుఁ • గూర్మితో శ్రీరాము

నెమ్మోము నుంచఁ జిం • తించువారు
 పలు తెఱంగుల నొప్పు • బంగారు భూషణ

యువరాజున కొసంగ • నున్నవారు

తే. చెలిమి రామునిఁ గన నెంచు • చిటుతవారు
కులుకు లొలుకగఁ బలుకాడఁ • గూడువారు
లలిత రాముని హృది భక్తిఁ • దలఁచువారు
రథ్య రథ్యల నిండిరి • రాము కొఱకు. 11

తే. మనుజ సంఘమ్ములే మార్గ • మార్గ మందు
సంఘ సంఘమ్మునన్ రాము • సంస్తుతు లవె
తన్మయత్వమ్ము సంస్మృతిఁ • దనరుఁ, బరఁగు
సచ్చిదానంద భావమే • సకల గతుల. 12

ఉ. పచ్చని తోరణంబుల వి • భాసిలు సౌధ గృహంగణంబులున్.
హెచ్చిన భక్తిమై మెలఁగు • నింతులు వారల నృత్యగీతముల్
మెచ్చగు బ్రాహ్మణోత్తము, ల • మేయ ముదంబున జెప్పు స్వస్తులున్
రచ్చల నన్ని తావుల వి • రాజిలు చున్న వయోధ్య యందునన్. 13

క. “రామా” యను శబ్దంబే
ధీమంతులు, పండితాళి • తెలియని వారల్
వ్యామోహంబునఁ బలుకుచుఁ
గామింతురు కద అలౌక్య • కర్మల రామున్. 14

తే. రామ నామముఁ జపియించు • రాజధాని
అంద చందాల నిలయమై • యలరు నేఁడు
రాముఁ డింకను రాడేల • రాజ వీధి
మద గజం బెక్కి యధికార • మాన్యతఁ గన. 15

పట్టాభిషేక సంసిద్ధత

ఉ. ఏమి ? ముహూర్త మీ యుదయ, మే కద ! యింకను రాఘవుండు రా
డేమి ? యటంచుఁ గోట దరి • కేగిరి రాజులు మౌనులున్ బ్రజల్
భూమిధవుండు వృద్ధుఁ గనఁ • బూజ్యుఁడు మౌని వసిష్ఠుఁడున్ వెసన్
నీమము లన్నియున్ నెరపి • నిల్చెను వేచుచుఁ గోట వాకిటన్. 16

ఆ. తనదు రాకఁ దెలుప • దశరథ నృపునకు
మౌని కోరె నా సు • మంత్రు నంత
వర; ముహూర్త వేశ • పట్టాభిషేకంబు
జరుప, మేల్కొలుపుము • సార్వభౌము. 17

చ. వలసిన వస్తు సంపదయు • వార్నిధి నీరము గంగ తోయమున్
విలసిత రత్న సంచయము • వేదవిధిన్ సమకూర్చినాడ రా
జులు మునులున్ బ్రజాళియును • జూపలు లెందఱొఁ గూడినారు వీ
రలఁ గనుమీ సుమంత్ర ! మన • రాజున కీ వెలుఁగంగఁ జెప్పమీ. 18

చ. అనెడి వసిష్ఠ వాక్యముల • నాలనఁ జేసి సుమంత్రుఁ డంత రా
జును గనఁ గోట లోపలికిఁ • జొచ్చి వినమ్రతఁ బల్కు, దేవరా!
యినుఁ డుదయించె రాఘవు మ • హీపతిఁగా నొనరింప వేళకున్
మునివరులున్ వసిష్ఠుఁడును • బూనిరి నిల్చిరి కోట ముంగలన్. 19

దశరథుని నిద్రావస్థ - సుమంత్రుఁడు

చ. ఇనకుల సత్యసంధ ! ధర • ణీశ్వర పుంగవ ! కోసలాధిపా!
జను లరుదెంచి నారలు వి • శాంపతిఁగా రఘురాముఁ జూడఁ బ
త్తన మది మేళ తాళములఁ • దాండవ మాడెడి పండువో యనన్
జనపతు లెన్నొ కానుకల • సాదరణంబునఁ దెచ్చినారహో. 20

తే. మేలుకొను మిఁక దశరథ • మేలుకొనుము
అవని ఆఁబోతు లేనట్టి • యావుల గతి
కాపరియె లేని పశువుల • కరణి; శశినిఁ
గాంచని నిశగ, నాయకుఁడు లేని నై • న్యంబు వోలెఁ
బరగు నే రాజ్యమైన భూ • పాలుఁ గనమి. 21

చ. మతిమంతుండు సుమంత్రుఁ డా దాశరథ • త్మానాధు కీర్తించుచున్
స్తుతి వాక్యంబుల మేలుకొల్పెడిని, సం • ట్తోభించి శోకించి దుః
ఖతుఁ డౌచున్ గను లెఱ్ఱజారిన తరిన్, • కీర్తించు వాక్యంబు, లా
క్షితినాధుం డతి దీనుఁడై వినఁడు పా • చ్చెన్ శోకమే కీర్తనన్.

ద్వి. కై కేయి మాటలఁ • గడు దుఃఖతుండ
నాకేల సంస్తుతుల్ • నాకేల యనుచు 22

రాముని దోడ్కొనిరా కైక యాన

తే. శోక సాగర మగ్నుఁడై • తుభిత హృదిని
మాట లాడు నృపుఁ గని సు • మంత్రుఁ డంతఁ

జింతలోఁ బడి నిలిచె ని • శేష్టుఁ డగుచు
నా సుమంతుని కంతఁ గై • కమ్మ చెప్పు.

24

తే. “రామ హర్షోత్సు” కుం డొట • రాజు రేయి
లేశమైనను నిదురింప • లేదు సుమ్ము
దాన నిదురించు చున్నాఁడు • దశరథుండు
రాము నికఁ దోడికొని రమ్ము • రాజ మంత్రి.

25

తే. రామ పట్టాభిషేకంబె • రాజు సలుప
నిర్ణయించిన యెడఁ గుంద • నేల తేఁడు
అతని మాటగఁ గైకమ్మ • యనఁగ నేల
అని సుమంతుఁడు దలఁచెనా • యిపు డదేమొ !

26

ఉ. కుందుచు నున్న వానిని ది • గుల్ పడి దీనతఁ బల్కువాని, రా
జేంద్రునిఁ, గాంచి యీతఁ డెద • నెంచడు సత్యము; కైక మాట కా
నందము నొందెగాని రఘు • నందనుఁ బిల్వగఁ బోడు సంశయం
బొందెనొ, రాముఁ బిల్వగ, నృ • పుండు దలంచెనొ లేదొ యంచెదన్.

తే. కోట బైటను బ్రాహ్మణుల్ • గూడినారు
రాజవరు లెల్ల గూడిరి • రాజుఁ గనఁగ
నై నికాధ్యక్షులౌ వీరు • లై న వారు
పౌర ముఖ్యులుఁ జేరి ర • పృట్టు నందు.

28

తే. రాజు రాడేల ? కనమేల ? • రాజు సుఖుఁడె ?
చేయునే నేఁడు పట్టాభి • షేక మరయ ?
అన్నియును సిద్ధమై యుండె • యతఁడె రాడు
అనెడి పలుకు సుమంతుండు • వినుచు నచట.

29

తే. రాజు సుఖుఁడు, నే నిపుడెపో • రాజుఁ గాంచి
లేపి వచ్చెద రారాజు • లేచి వచ్చు
నని సుమంతుండు నృపుఁ గాంచఁ • జనెను మరలఁ
జేరె శయన మందిర సీమ • శీఘ్ర గతిని.

30

తే. శయన మందిరముం జేరి • జయ మటంచు
ఆ సుమంతుండు రఘు వంశ • మంతఁ బొగడి

సకల దిక్పాలకులు నిన్ను సాక్షుఁ గాఁత
యనుచు మేలుకొలిపెడి నా , యవని విభుని.

31

ఆ. నిదుర లేచి తేఁడు , నీ వేలఁ బోలేదు
రాముఁ బిలువ నింక , రాముఁ దెమ్ము
గణన సేయవై తి , కైకమ్మ మాటల
నృపతి యాన మీటి , తేల యిట్లు.

32

క. అనుచున్ బలుకాడెడి నృపుఁ
గనుచున్ సెల వొంది రాజ , కార్యార్థముగా
జననుతుఁడు సుమంత్రుం డే
గెను రఘు రామునిఁ గనంగఁ , గెరలుచు దోడన్.

33

సుమంత్రుఁడు రామ మందిరముఁ జేరుట

చ. అటు సని కాంచె సూతుఁడు మ , హోద్యుతి మంతము సౌధ రాజమున్
బటుతర బాహు విక్రమ వి , భాసుర సై నిక రక్షితంబునున్
జటుల మణి ప్రభాసితము , చారు మృగాంచిత పక్షి యుక్తమున్
నటనిచయాభి రామ సుమ , నః ప్రకరాన్విత రామ సౌధమున్.

34

తే. అంతఁ జారుల నంపి రా , మాజ్ఞఁ బొంది
మూఁడు ప్రాకారముల దాఁటి , పోయి యచట
మందిరాంతర సీమ సు , మంత్రుఁడు గనె
రామచంద్రుని స్వర్ణ ప , ర్యంక మందు.

35

ద్వి. జనపతి యాజ్ఞ మై , తన విధిఁ దీర్చి
ముని చనె గత రాత్రి , మోదంబుతోడ.

36

ఇన వంశ జాతుండు , తన పనిఁ దలఁచి
జనకజాయుతుఁడౌచు , సలిపె సద్విధుల.

37

మధుసూదనునిఁ గొల్చె , మహిజయుం దాను
నిదురించె దర్భల , విధి విధానమున.

38

నియతాత్మ నుపవాస , నిరతితో నుండి
ప్రియురాలితోఁ గూడ , లేచి వేకువనె

39

తే. పూర్వ సంధ్య నుపాసించు • పూన్కెతోడ
వీర రాముండు నెరవేర్చి • విహిత కర్మ
భక్తి నారాయణునిఁ గొల్చి • భార్యతోడ
వేచియుండెను జనకుని • పిలుపు కొఱకు.

40

తే. తండ్రి యాన కెదురు చూచు • తనయుఁ గాంచి
వృద్ధ మంత్రి సుమంత్రుండు • విమల భక్తి
మ్రొక్కి సాష్టాంగముగ రామ • మూర్తి నల్లె
జూచు నేకైక దృష్టి వి • శుద్ధ వృత్తి.

41

సీ. రమణీయ స్వర్ణ ప • ర్యంక మందున సుఖా
సీనుండు నీలంపు • మేనివాఁడు

రక్తవర్ణ పు సుగంధ • లిప్త తనూ దీప్తి

ఘమఘమ వాసనన్ • గ్రాలువాఁడు

వెడద యురంబున • విలసిల్లు తెల్లని

స్వచ్ఛమౌ ముత్యాల • సరమువాఁడు

జానకీదేవి విం • జామరన్ వీచుచు

ప్రక్క నిల్చిన కృపా • పరమువాఁడు

తే. చిత్ర వెలుగొందు శశివోలె • చెలఁగువాఁడు
సతత వరదుండు సహజ తే • జంబువాఁడు
రశ్మిమంతుని సరికాంతి • రగులువాఁడు
సర్వలోకైక విభుఁడు సా • ఊత్కరించె.

42

తే. కట్టెదుటఁ గాంచుచుండి లో • కైక విభుని
గనుచుఁ బర్యంక విద్యా ప్ర • కాశమూర్తి
నమిత భక్తిని కుశలంబు • నడిగి తెలిపెఁ
బ్రాకటంబుగఁ గేకయీ • భర్త పిలుపు.

43

ఉ. రామునిఁ జేరి సూతుఁడు ధ • రాపతి యాన నెఱుంగఁ జెప్పఁగా
రాముఁడు సీతకుం దెలిపి • రాజును గైకయుఁ బిల్వనంపుటన్
రాముఁడు సద్గుణాన్వితుఁడు • రాజ గృహంబును జేరెఁ ద్రోవలో
రామ “నమో నమో” యనుచుఁ బ్రాంజలినున్న జనమ్ముఁ గాంచుచున్.

ఆ. రామ ! కౌసల్య సుప్రజా • రామ, వరద
నిన్ను గొనిరాగఁ, గైకయు • నీ గురుండు
నన్ను బంపిరి పోదమ • యన్న నుడి
జాగు సేయక పాలించె • జన నుతుండు.

45

రాముఁడు తండ్రియింటి కేగుట

ఆ. ఛత్ర చామరముల • సంతోషమునఁ బూనె
లక్ష్మణుండు కడు వి • లక్షణుండు
రథము నెక్కి, యన్న • రాజునుఁ, గై కేయిఁ
జూడఁ బోవువేళ • శుద్ధబుద్ధి.

46

తే. సీత, విభునకుఁ బట్టాభి • షేక మగుటఁ
తథ్యమే యని తలపోసి • తనివినొంది
సాగనంపె భర్తకు నాశి • పంబు లిడుచు
రథముపై రాముఁ డేగుట • రమణు లరసి
విరుల వానలు గురియించి • మురిసినారు.

47

తే. కైక తనపట్లఁ బ్రేమతోఁ • గ్రాలునంచుఁ
దాన కబురంపె ననుచు ము • దమ్ముఁ గాంచుఁ
దనదు పట్టాభిషేకంబు • తథ్య మనుచుఁ
బ్రజలు విశ్వసింపఁగఁ దోచు • రాఘవుండు.

48

తే. అగరు ధూపావృతంబుగా • నా యయోధ్య
యింద్రలోకమ! కై లాస • మిదియ! యనఁగఁ
బ్రమద మూర్తిగఁ దోచె నా • పట్టునందు
మురియుచుండెను బ్రజ, రామ • మూర్తి నెంచి.

49

ఉ. మాయలమారి గారడి సు • మా యిది యంచుఁ దలంతు మౌను లా
ప్రాయముఁ గాగ, రాము రఘు • వర్యునిఁ గాంచుచు, హృష్టచిత్తులై
ఆ యమరుల్ కథా విధిని, • నారయ, నిల్చిరి యంబరస్థలిన్
ధ్యేయుని నిర్వికారునిఁ బ • దింబదిఁ జూతురు భక్తు లెల్లరున్.

50

తే. ఆమె కౌసల్య నోచిన • నోము పండె
ఎట్టి పూతాత్మయో కాంచె • నిట్టి పుత్రు

ధరణిజాదేవి మున్నెట్టి • తప మొనర్చె
బొందెఁ బతిఁగాఁగ రఘురాముఁ • బురుషసింహు.

51

మ .మనముం గూడఁ దపస్సుమై సుమ,యిటుల్ • మానాధుతోఁ దుల్యునిన్
జనవంద్యున్ సుగుణాలవాలుఁ డిల రా • జ్యంబూను కాలంబునన్
జననంబంది కనంగ నోచితి మహా • శ్యామ ద్యుతున్ సుందరున్
ముని సంస్తుత్యుని మోహనాంగు, వరదున్ • పుల్లాబ్జ పత్రాతునిన్. 52

తే. అనుచుఁ దమలోనఁ దా మెంచు • కొనుచుఁ బ్రజలు
నశ్య గజ వాహనాసీను • లైన వారు
రథ్యలం దున్నవారలు • రథము వెంటఁ
బరువులెత్తిరి రాజమం • దిరము వలకు.

53

తే. తేరు సాగిపోవఁ • దెల్లఁ బోయెడివారు
రథము వెంటఁ జనఁగ • రానివారుఁ
గాంచఁ గలుగువలకుఁ • గను రెప్పవేయకఁ
జూచుచున్నవారు • సుందరాంగు.

54

ఆ. తన్నుఁ జూడకుంటఁ • దానును జూడని
పరమపురుషు .దృష్టిఁ • బడయనట్టి
వారి జన్మమేల? • వ్యర్థజీవులు కారె
చూడవలయు నేఁడె • సుందరాంగు.

55

ఆ. ఆత్మ నెంచుచుఁ గీర్తించి • యతనిఁగాంచు
వారె ధన్యాత్ములౌ, వారు • పరమభక్తి
త్రికరణంబుల రాముని • దివ్యతేజుఁ
దలఁచి కీర్తించి సేవింప • వలను పడునె !

56

క. అనుచున్ జూడని వారలుఁ
గనుచున్ సంతృప్తి నంతఁ • గాంచని వారల్
మనములఁ దల పోయుదు రహ
జనవంద్యునిఁ బ్రేమమూర్తి • సారసనేత్రున్.

57

రాముడు రాజునుఁ జూచుట

తే. రాజమందిరముం జేరి + రామమూర్తి
కై క కడనున్న తండ్రినిఁ + గనుచు మ్రొక్కి
పిదపఁ గై కమ్మ పదముల + వినతిఁ జేసి
కనులఁ దడిఁబెట్టు తండ్రినిఁ + గాంచి కాంచి.

58

తే. ప్రశ్న సేసెను గురుని య + వస్త నెంచి
'ఏమి? నా తండ్రి కెపుడైన + నెట్టిదైన
అపకృతినిఁ జేసి యుంటినా? + అమ్మ చెపుమ
ఏల? నా తండ్రి దుఃఖించు + నిటుగఁ దల్లి.

59

ఉ. ఏమిటు దుఃఖితుండు గురుఁ + డేల ననున్ బ్రయమారఁ బిల్వఁ, 'ఊ
రామ' యటంచుఁ, బల్కి మరి + రాగముఁ జూపఁడు మున్నువోలె, నా
నామమె దుఃఖ కారణమ + నాయనకున్ మఱి హేతువేమి? సు
త్రాముని తుల్యఁ డీతఁడు వె + తంబడు టేల? తపింప నేటికిన్. 60

ఉ. మేరు సమాన ధీరుఁడు న + మేయ బలాన్విత రాజరాజె, యీ
తీరున దుఃఖివార్నిధి ని + దే తలమున్కలుగాగనుండె ఏ
కారణమో, త్వదీయుఁడను + గాదె, నివృత్తినిఁ జేయనెంతు, నా
కారయఁ దెల్పుమీవ, కృప + నంబరొ నా సుముఖుండు తేఁడు గాన్.

తే. తమ్ము లందఱు సుఖులొక్కొక్క, + తల్లు లరయ
సౌఖ్యమున నున్న వారలె? + సార్వభౌముఁ
డెన్న వ్యాధి పీడితుఁ డొకొ? + కన్న తల్లి !
తెల్పుమీ నీవె దుర్భాషఁ + బలికినావొ.

62

తే. జనని మున్నెన్నఁడును దండ్రి + గనఁడు వంత
నన్నుఁ గను నంత ముద మొందు + చున్నవాఁడు
అంకమునఁ జేర్చి ప్రియ మాడు + నట్టివాఁడు
ఏల, నేఁడు మౌనమ్ము వ + హించినాఁడు ?'

63

కై క రామునకు సత్యమునుఁ దెల్పుట

ఉ. ఏమని చెప్పుదాన విభుఁ + డేమియుఁ జెప్పఁగలేక నీ కహో
రామ ! వ్యధాంబురాళిఁ బడె + తా జిసుమంతయుఁ గోపిగాఁడు నిన్

ప్రేముడిఁ జూచువాఁ డగుట • వేటొక అప్రియవార్తఁ జెప్పి, శ్రీ
రాముని, బాయలేక వెత • రాజు కృశించెడి ప్రాకృతుండనన్. 64

ఉ. మున్నొకనాఁడు నాకు వర • ముల్ గృహ సేసినవాఁడు ప్రేముడిన్,
సన్నత సత్యసంధుఁడు వి • శాంపతి నేఁ డవి దీర్ఘనౌట నా
పన్నతఁ బొందుచుండెడి, ను • పాయ మెటుంగక గల్గలాడ, ఏ
మన్న ఫలంబికేమి? వర • మర్థి కొసంగి కృశించు పిమ్మటన్. 65

తే. రామ సత్యమె ధర్మ కా • రణము గాదె
నీకుగా సత్యమును వీడ • నీదు తండ్రి
తలఁచి దుఃఖించుచున్నాఁడు, • దాశరథివి
నీవె నీ తండ్రి సత్యంబు • నిలుప వలయు. 66

తే. శుభమొ అశుభమో నీ తండ్రి • చొప్పు నరసి
సఫల మొనరింతునందువా, • సకల మిపుడె
చెప్పుదానను, నది నీకు • చెడుగె యైన
దండ్రి శపథంబు నెరవేర్పఁ • దలఁతువేని. 67

చ. జనకుని మాటఁ దప్పక వి • శాంపతినిన్ గడు సత్యవాదిగా
నొనరుప నెంతువేని, యిపు • డూనెద వేని ప్రతిజ్ఞ దానికిన్,
జనవునఁ జెప్పుదాన, రఘు • చంద్రమ, నీ కిపుడే సమస్తమున్
గనఁదగు నీవె ధర్మమును • గర్మము సత్య మసత్యమున్ దగన్. 68

ఆ. తండ్రిమాట దాట • తనయుండ కానంచు
నెఱిఁగియుండి సంశ • యించు నేఁడు
తల్లి యనుచు వంతఁ • దగులుచు రాముండు
వాకొనంగసాగెఁ • గైక కంత. 69

శా. తల్లి నాల్కలు రెండు లేవు సుమ, నా • తండ్రేది శాసించునో
యుల్లం బేవిధి సంతసించు నది నే • నుత్సాహవంతుండనై
చెల్లంజేయుదు సుమ్ము, నే శపథముం • జేతున్ గదా నమ్ముమీ
కల్లో లాబ్ధిని గ్రుంకెదన్ జితిని దూ • కం జాలుదున్ దండ్రికై. 70

ఆ. విసము నైనఁ దినఁగ • వెరవను గురు నాజ్ఞ
తండ్రి మాట మీరు • తనయుఁ డేల!

బ్రతికి యుండనేల ? • పలుమాట లేటికి
తల్లి చెప్పు మింక • తండ్రి హితము.

71

రామునకు కైక పూర్వవృత్తాంతము, వనవాసగతిఁ దెల్పుట

చ. అను రఘునందనున్ గనుచు • నాబిడ కైక రవంతయేని శం
కను గనకుండఁ బల్కు భువి • కాంతుని సన్నిధి నిల్చి, రాఘవా!
మును విను దేవ దానవుల • పోరున స్రుక్కెడి నీదు తండ్రికిన్
మనదగు నట్లు చేసితిని • మాన్యత నన్ గణించె నాధుఁడున్. 72

ఉ. నాయెడఁ దృప్తుఁడై న జన • నాధుఁడు రెండు వరంబులిచ్చె నా
కా యెడ; నేను కోరకయె; • ఆ వరముల్ గృహసేయఁ గోర, నేఁ
డి యవనీవిభుం డిటుగ • నెంతయొ దుఃఖితుఁడాయె, రామ? ము
న్నీయఁగ నేల? యిప్పు డవి • యే, నెరవేర్పగఁ గుందనేలకో. 73

చ. భరతున కిచ్చి రాజ్యరమఁ • బట్టముఁ గట్టఁగ నేఁడె, కోరితిన్,
వరగుణ రాఘవున్ విపిన • వాసము సేయఁగఁ బంపుమంటి, నీ
వరమర వీడి తండ్రి హిత • మారసి సత్యము నిల్పఁగోరుదే
గురువును నీవు సత్యమున • కున్ దలలొగ్గెడి వార లౌటచే. 74

చ. పదియును నాలుగేండ్లు వన • వాసమునందు జటాజినమ్ములన్
ముదమునఁ దాల్చి యుండఁదగు • భూసుతనాథ, త్వదీయ ధర్మమే
గద యిది, నేఁడె పోవలయుఁ • గాదనకుండఁగ; దీనిఁ జెప్పి, నిన్
వదలగలేక దుఃఖిపడు • పార్థివ ముఖ్యుఁడు సత్య సంధుఁడై. 75

చ. హృదయము నీకె యర్పణము • వృద్ధుఁడు కోసల తేఁడు చేసి, కో
విదుఁడును నీ తెఱంగుల వి • వేకియునయ్యు సుతేచ్చఁ జిక్కి సం
పదఁ దలపోసి కారడవిఁ • బట్టు మటంచు వచింపలేక, నె
మ్మది దిగులొంది, ని న్గనఁడు • మాన్యుఁడు, సంతత సత్యసంధుఁడై.

అడవి కేగ రాముఁ డంగీకరించుట

తే. మరణ వార్తకు సరియగు • మాత మాట
చెవికి సోక రాముని హృది • చెదరలేదు
సుఖము దుఃఖము నొకటిగాఁ • జూచు పాఁడు
నిశ్చలుఁడు నిర్మలుఁడు తెల్పు • నిశ్చయంబు.

77

తే. తల్లి దండకారణ్యమున కేగఁ + దలఁతు నేఁడె
జటల గృష్ణాజినముఁ బూన + జాగుఁ జేయ
భరతుఁడే నేఁడు రాజ్యంబుఁ + బడయుఁగాక
దండ్రి యానకు మించిన + ధర్మమేది ?

78

ఆ. హితుఁడు గురుఁడు నృపతి + యేది చెప్పినఁగూడఁ
జేయువాడ వెనుక + దీయ నెపుడు
నే నొనర్చు మంచి + యిసుమంతయే నైన
బరమతుష్టిఁ గనెడి + వాఁడు తేఁడు.

79

తే. తల్లి కోపంబు వలదు; నీ + యుల్ల మిపుడె
సంతసింపంగ నీముందె + జటలఁ దాల్చి
నారచీరల ధరియించి + కారడవికిఁ
బోవు చున్నాఁడ సంప్రీతి + బొందు మమ్ము.

80

చ. భరతుని రాజుసేయఁ దగు + భావము నేరును జెప్పకుండ నా
దరమున నేనె యీయఁగల + ధాత్రిని; ధాత్రియెకాదు ప్రాణమేన్
సరకుగొనం జుమా, యిడఁగ, + జానకిసేన్ భరతాజ్ఞ చొప్పునన్
బరఁగ, నొసంగఁ గల్గుదును, + భ్రాతకు సంతసమొంది తల్లిరో. 81

చ. అది యటులుండ నిమ్మిపుడె + అమ్మరొ నీకుఁ బ్రతిజ్ఞ సేయనే,
విదితముఁ గాఁగ, నీ నుడిని + వీడొనరింపగఁ దల్లి తండ్రులే
యది యన దానిఁ జేయుటయె + ఆత్మజు ధర్మము జన్మకారకుల్
గద! బుణ మిట్ల దీర్పఁ దగుఁ + గా? నపుడేగద పుత్రుఁ డాతఁడౌ.

చ. వనమున కీవు పొమ్మనుచు + వాకొన నర్హుఁడుగాడె తండ్రి యా
ననమును వంచి భూమిఁ గను, + నన్ గన నొల్లఁడు కోపమేమి? యా
తని యనుకంపనే గొనఁగఁ + దాలిమి నుండిన వానికిన్ బ్రయం
బును బలుకాడఁ డేల యిదె + పో యిక పొక్కగ నాకు హేతువౌ.

చ. భరతుని రాజుసేయు తన + భావము ముందుగఁ జెప్పియున్నచో
నరమరలేక వల్లె యన + నా? యిటు దుఃఖముఁ బొందనేల, నే
స్థిరమతిఁ గల్గువాడ నని + సిద్ధుఁడఁ దీర్పగఁ దండ్రి యాన నం
చరసియు మున్నె నాకు హిత + మారయఁ జెప్పఁ డదే విచారమౌ.

చ. ఎగ్గును జెప్పలేక శిర • మీ గతి నంచి తపించు చుండెపో
సిగ్గున, నంతె రామ, కడు • శీఘ్రముగా వనికేగు మింక, నీ
దగ్గర నెంతకాల మిటు • తండ్రి చరించునొ, అంత కాఁమున్
ప్రగ్గడి వేధచే గుడువ • మానెడి త్రాగడు నీరమేనియున్. 85

తే. అనుచుఁ దొందరఁ బెట్టు, కై • కమ్మ మాట
హృదయమున శూలమై చొచ్చి • పడ్చి మూర్ఛ
నపుడె పడె టేడు పేమ ప • ర్యంకమందు
నేను దహియింపఁ బడుగాక • నేడె యనుచు. 86

రాముఁడు వనికేగ నంగీకరించుట

తే. మూర్ఛకుం జిక్కి పడు తండ్రి • ముందుఁ జేరి
యెత్తి పట్టుచు జనకుని • బత్తితోడ
త్వరితగతి వని కేగగాఁ • దలఁచి యంత
కై కతో బల్కు దుఃఖంబుఁ • గాంచకుండ. 87

ఉ. పుట్టినవాడఁ గాను ధన • ముం దరిఁ జేర్పఁగ, భాగ్య భోగముల్
గుట్టగఁ బెట్టఁ జూచు కృషి • కుండనుగాను, జనంబు నేలఁగా
దిట్టరిఁగాను, నేమియు మ • దిం దలపోయను, ధర్మ మొక్కటే
పట్టి చరించువాడ, బుషి • భావమునన్ మనువాడ దల్లిరో. 88

చ. జనకుని సేవఁ జేయుటకుఁ • జాలిన ధర్మము లేదు లేదహో
తనకుఁ దనంతఁదాను, వగ • దండకకున్ జను మంచు పల్కుకు
న్నను జనకుండు, నే, నిదె, జ • నం దలపోసితి తల్లివైన నీ
వనుటయె చాలు, నీ నుడిని • యాచరణన్ శిరసావహించెదన్. 89

చ. ఇనకులు నీప్సితార్థ మది • యే యగుచో శిరసావహింతు నో
జనని త్వదాజ్ఞ యేనియును • జాలుఁగదా? శిరసావహింప, నే
జనెదను దండకాటవికిఁ • జయ్యన వే రవరోధ మేమియుం
గన నిది స్వల్పకార్యమగుఁ • గా పితృవాక్య సుపాలనంబునన్. 90

తే. కాని నీదు హృదయ • కాంక్ష నా కెఱిగింప
వేల? మున్నె జెప్పి • తేని, యిలను
భరతున కిడి వనికి • నరిగెడి వాడను
నాదు హృదయ మింత • నమ్మవై తి. 91

చ. వరములఁ గోరనేల నృప • వర్యుని? మాన్యుఁడు సత్యసంధుఁడున్
వరదుఁడు ధార్మికుం డిటుగ • బంధుర దుఃఖముఁ బొందనేల? నే
బరుగున బోవువాఁడ వనిఁ • బట్టుచు నేఁ డిదె పోయి వచ్చెదన్
జరిపెడి వాఁడ నీ హితము • చయ్యన మున్నె యెఱింగి యున్నచో.

ఉ. చెప్పిన రీతిఁ జేసెద, ని • నీ యది కష్టమ! వన్యసీమలో
నొప్పుగ శాంతిమై మనుట; • నూనితి వీవహ పక్షపాతమే
యిప్పుడు నా యెడన్, జనుల • నేలెడి భారము కుఱ్ఱవానిపై
ఒప్పులకుప్ప మూర్ధమున • నుంచితి వమ్మరొ, నేనె ధన్యుఁడన్. 93

ఆ. సకల భువన భార • సంశ్రితుఁ జేయవే
భరతుఁ దమ్ముఁ గుఱ్ఱ • వాని, నన్నుఁ
బక్షపాతమూని • వనికి మాత్రమె యేగ
మనవొ పరమ శాంతిఁ • గనఁగ నచట. 94

చ. ఏమనుకొందు నీ దయకు • నింతగఁ బాత్రుఁడనైతిఁగా, వనీ
భూమి ప్రశాంతిమై తపసుఁ • బొందఁగ నొగద యన్యచింతతో
నేమరకుండు సాధన ల • భించుఁ, జరాచర జీవరాశితో
నీ మెయి లీనమై హృదయ • మెప్పుడు పొందు నతాక్యసద్రతిన్. 95

ఆ. భరతుఁడు రాజ్య పాలనము • భారముగాఁ దలపోసి పల్కెనా?
కర మనురక్తిఁ దండ్రి నుడిఁ • గానకుఁ బోనని పల్కియుంటినా?
పరమ పతివ్రతామణివి • భర్తకు సేవ లొనర్చుచుండ నీ
ధరణి విభుండు నేఁ డిటుగ • దారుణ దుఃఖము బొంద నేటికో. 96

తే. భరతు రావింపవమ్మ భూ • పాలనమ్ముఁ
గొనఁగఁ దండ్రికి శుశ్రూషఁ • గూర్చుచుండ
ననుచుఁ దలదండ్రులకు మ్రొక్కి • యరిగె నంత
నంతి పురమును వీడి రా • మయ్య వెలికి. 97

ఆ. సర్వ జీవ రాశి • సాఁకెడి రాముని
బుద్ధిహీనుఁ డగుచుఁ • బుడమి తేఁడు
సకల భూతచయము • సంక్షోభ మొందంగ
వంపుచుండె వనికిఁ • బ్రాణ మాలి. 98

తే. ఎవఁడు నిత్యమ్ము మమ్ము ర + ఊంచుచుండు
ఎట్టి యాదేశమును విభుం + డీయకుండ
ఎవఁడు ప్రేమానురూపుండు + నెపుడుఁ గాని
కోప మనుమాట లేనట్టి + కోవిదుండు.

99

తే. అట్టి రఘురాము నడవికి + నెట్లు చుండె
పట్టముం గట్టకుండంగఁ + బ్రభు వటంచు
బిట్టుగా నేడ్వసాగిరి + ప్రేమ మయులు
రాజ మహిషులు నంతి పు + రంబువారు.

100

తే. దశరథుండును రాముండుఁ + దక్కిన ప్రజ
యెల్లరు వినంగ ఘోషించి + యేడ్చువారు
సర్వమును రాముఁ డాలించి + శాంతి నుండు
పొంగి పొరలెను దుఃఖంబు + భూమి పతికి.

101

తే. తండ్రి మాటను బాటించు + ధర్మ మతినొ
జన్మకారణ ధర్మమ్ము + సలుపు హృదినొ
అంతరాత్మ ప్రవృత్తియే + యదియొ కాని
రాఘవుఁడు హృష్ట చిత్త వి + రాజితుండు.

102

శ్రీరాముఁడు తల్లిని జూడఁబోవుట

చ. తన యభిషేక భాండముఁ బ్ర + దక్షణఁ జేసి సలక్షణుండుగా
జనము రథంబునున్ విడిచి + ఛత్రము చామరమున్ త్యజించి మా
తనుఁ గనఁబోయెఁ గైకయును + తండ్రియుఁ జెప్పిన యాన తెల్పుఁగా
మనసున కించలేని ముఖ + మండల దీప్తులు ప్రజ్వలింపగాన్. 103

చ. తన యభిషేచనమ్మును ము + దంబునఁ గాంచఁగ నున్న పౌరులున్
జనములు మిత్రులున్ గడు వి + చారము నొందుటఁ జూచి లక్షణుం
డునుఁ గుపితాత్ముఁ డౌటయుఁ గ + డుంగని చూపడు సుంతయేని వం
తను సకలేంద్రియంబులును + తాల్మి వశంబుగఁగొన్న మౌనిగా. 104

చ. తన సుకుమార రాఘవుఁడు + ధారుణి భర్తగ నొనటంచు నె
మ్మనమున విశ్వసించుచు ర + మాధవు పూజల సల్పి సువ్రతం
బును నెరవేర్చుచుండె రఘు + పుంగవుఁ డామెను జూడ వచ్చుటన్
విని యెదురేగి తల్లి కను + విందుగఁ గౌఁగిటఁజేర్చు బుత్రునిన్.

తే. శిరము మూర్క్కను సవరించుఁ , జెక్కిఁకులను
సత్యసంధుఁడు నీ తండ్రి , జన విభుండు
చేయు నభిషేచనంబును , జెప్పిన గతిఁ
దాని గనులారఁ జూచెడి , దాన నేను. 106

తే. వ్రత సమాప్తియు నాయెను , వచ్చినావు
కొమరు బంగారు పీటపైఁ , గూరుచుండు
మదిగొ భుజియించు తరియాయె , ననుచు నామె
యాత్మ సంతోషమగ్నమౌ , అంత కంత. 107

ఉ. ఆమమకార మూర్తికి, ని , జాత్యజుఁ గౌఁగిటఁ జేర్చు తల్లికిన్
నీమము లన్ని సల్పి యవ , నీపతి గాఁగ సుతుండు, ప్రేముడిన్
రామ భుజింపుమీ యనుచు , రాగమునన్ బలుకాడు మాతకున్
రాముఁడు చెప్పనోపునె వ , నంబునకున్ జననున్న యత్నమున్. 108

ఆ. మనసుఁ గూడఁదీసి , మమకారమును వీడి
తల్లి కంత మ్రొక్కి , తనయుఁ డనును
హేమపీఠ మేల? , యిఁక నాకు తల్లిరో
విందు భోజనమ్ము , వీడవలయు. 109

ఉ. నీకు సుమిత్ర సూతి కవ , నీజకు ముప్పు ఘటిల్లు, రాజ్యమున్
నా కిడకుండఁ బొమ్మనె, వ , నంబునకుం నను, దండ్రీయాన, నే
నాకుల కంద మూలముల , నాఁకటికిం గొని దండకాటవిన్
బ్రాకటమౌ జటాజిన వి , రాజిత మౌనిగ నుండఁ దల్లిరో. 110

తే. పదియు నాలుగేండ్లు , వనవాస మొనరించి
బ్రతికి మరలి వచ్చు , వాఁడఁ దల్లి
భరతుఁ డేలు భువినిఁ , బాలించు మిమ్మెల్ల
సమతఁబూని తనదు , జనని వోలె. 111

కౌసల్య మూర్ఖుఁ బొందుట

క. అను సుతు వాక్యంబుల నా
జనని వినఁగ జాలదాయెఁ , జయ్యనఁ బడె, పృ
థ్విని నరికిన ఘన వృక్షం
బన హా రఘు రామ యనుచు , నార్తికి లోనై. 112

- ఆ. తల్లి లేవ నెత్తి • తనయుండు రాముండు
నొడలి దుమ్ము దుడిచి • యొప్పు గాఁగ
కమలనేత్ర తల్లి • కౌసల్య కన్నీటఁ
బలుక దొడఁగె సుతుని • వైపుఁ గాంచి. 113
- ఆ. నిన్నుఁగాంచి యుంట • నేనిట్టి బాములఁ
బొందుచుంటి రామ • పుడమి యందు
నీవు పుట్టుకున్న • నేనొక గొఱ్ఱాల
ననెడి తలపు మాత్ర • మనెడి దాన. 114
- చ. వయసునఁ బ్రేముడిం గనఁడు • పార్థివుఁ డెంచఁగ నన్నుఁ గైకకున్
బ్రయుడయి కైక దాసివలె • రేపును మాపును బ్రొద్దు పుచ్చుచున్
భయమున నుంటి జ్యేష్ఠుడగు • బార్థివ పుత్రుఁడు నాదు బిడ్డ రా
జయి వెతఁబాపు నెప్పొయని • ఆ దినముం గన వేచి యుంటిఁగా. 115
- ఉ. నేఁడు ఫలించు గోర్కె యనిఁ • నెమ్మది సంతస మొందుచుంటి నీ
నాఁడిటు లాయె, దైవ విధి, • నన్నిక హీనఁగ జూచుఁ గైక ఎ
వ్యాడిక రక్ష నీయఁగల • వాఁడిట, నీవు వనంబుకేగ, బల్
దాడి యొనర్చుఁగా సవతి • దాని భరింప వశంబె రాఘవా. 116

లక్ష్మణుఁడు కోపించుట

- ఉ. అంత మొనర్తు నింకఁ జెడు • గాడిన వారల రాఘవేయ, వే
దాంతము కట్టిపెట్టఁ దగు, • ధారుణి నేతకుఁ జెల్లునే, యిటుల్
సుంతయు నీతి లేక నినుఁ • జోద్యముగా వని కేగుమంట! గో
రంతయు ధర్మముం గనని • యానను మన్నన సేయు మందువే. 117
- మ. ధరణీ రాజ్యము నీది నీకిడుటకే • తానెంచెఁగాఁ దొల్ల నే
కరణిన్ ధర్మము గాదనంగ నగు నీ కార్యంబు నిప్పట్టునన్
స్థిర బుద్ధింగని యోజనన్ సలుపుమీ తీవ్రంబుగా, ధర్మమే
ధరపై ధర్మము నిల్పుఁ దండ్రీ నుడిలో • ధర్మంబు లేదేమియున్.
- మ. అనుచున్ బల్కెడి లక్ష్మణుండు కడు, రో • షాయ త్త చిత్తంబునన్
గను దో యెట్లుగనై మహా కుపితుఁడై • కౌసల్యనుం జూచుచున్,
వనితా కాముకుఁడై న వాఁ డెటుగనేన్ • బల్కాడ వెన్ దీయునే
మన మా మాటల లెక్క సేసి వనికిం • బారంగ ధర్మమృగో! 119

ఆ. పూనలేక యింటఁ • బొరు గింటఁ బూనుదే
ధర్మ మీవు రామ ? • ధర్మ విదుఁడ
ధీర వృత్తి వీడి • భీరువు చందాన
అడవి కేగు దొక్కొ • అమల వీర.

120

మ. భవదీయంబగు రాజ్యమెల్లను ద్రుటిన్ • బాణిన్ గ్రహింపంగనౌ
జవముం జూపఁగ ధర్మ రక్షణకుఁగా • జంకేల ? నెవ్వారు ని
న్నవరోధింపఁ గలారు ? లక్ష్మణుఁడు నీ • యండన్ విలుంబూని శా
త్రవ వారంబుల దున్నుచుండఁ రఘు నా • ధా! పూనుమీ ధర్మమున్.

చ. భరతుఁడు వాని బందుగులు • వాని హితుల్ నృపుడున్ మరె
వ్వరయిన, నడ్డు రాఁగలుగు • వా రెవరుందురు ? వచ్చిరేని, చ
త్తురు, కఠినత్వమూనఁ దగుఁ • దొయ్యలి మాటను లెక్క సేసి భూ
వరుఁ డనిఁ జొచ్చెనేని పను • పందగుఁ గాలుని యింటి, కాతనిన్.

ఉ. కాదని యందు వేని విను • కైక విభున్ జెరసాల కంపి, వే,
నీదగు రాజ్య మీవు గొను • నేర్పరివై, తరుణంబు, మించఁగా
రాదిక, దుష్టబుద్ధి యగు • రాజ వరుండును దండనార్హుఁడే
వాదము సేయఁబోను రఘు • వీర, యిదే సుమి ధర్మమౌ సదా.

ఉ. అపకారంబను మాటయే యెఱుఁగ వా • ర్యా! దుష్టుఁడై రాజు నీ
కపచారం బొనరించె, స్వీయ వచన • వ్యాఘాతముం జేసి, నీ
కపకారుల్ భువి నేరు, లేరు, పరిశు • ధ్ధాత్మా! త్రిలోకంబులన్
గృహ నేలంగల ధర్మ రూపుఁడ వహో • కాంక్షింపవే ధర్మమున్. 124

చ. సుతుని మహా పరాక్రముని • శుద్ధ చరిత్రుని యోగి వంద్యునిన్
పితరుల నిత్యముం గొలుచు • వీరుని నింద్రియ నిగ్రహున్ సదా
హితమతి యైన వాని నెవఁ • డీ గతి వీడు! నధర్మ వృత్తిమై
యతని నుడిన్ వినంగఁ దగు • నా ? అదె ధర్మమ ? ధర్మపాలకా!

ఉ. రాముని గొల్చువాఁడ నను • రాగమునన్ భవదీయ పుత్రుఁ డే
ధామమునన్ వసించినను • దాన వసించుచు నుందు నేను, నే
కామినిఁ గాను కాని నృప • కర్మఁ ద్యజింపఁ దలంప ధార్మికుం
డే మనునో! సరే యనిన • నిప్పుడె తెచ్చెద రాజ్య మన్నకున్. 126

తే. తల్లిరో జ్ఞాతి నని నన్నుఁ • దలఁప కమ్మ
అగ్ని గుండమునం బడ • మన్న యన్న
నటుగ నొనరించు వాఁడ స • త్యమ్ము సుమ్మ
అన్న యాజ్ఞనుఁ దలఁ దాల్చు • చున్న వాఁడ.

127

మ. విలు సారించి గుణధ్వనుల్ సలుపుచున్ • విశ్వంభరా మూర్తియా
లలిత శ్యాముఁడు రాఘవుండు సుజనో • ల్లాసుండు ధర్మార్థమై
నిలువన్; శాత్రవమూని ఎవ్వఁ డెదురౌ • నిర్మూలమై పోవఁడే
బల ధర్మంబుల రెంటికిన్ జెడిన భూ • పాలుండు చే మోడ్పఁడే.

128

తే. దినకరుం జూచి పరువెత్తు • తిమిర మట్లు
బాణముం గొని నే నిల్వఁ • బారి పోవు
వైరి వర్గంబు రాజ్యంబు • వదలి యెటకొ
తల్లి కౌసల్య! నీ వంత • డుల్లు నంత.

129

తే. అన్న జను త్రోవయే నాదు • తెన్నుఁ గూడఁ
నడవికో అగ్నికో ఆతఁ • డరుఁగు గతియె
నాదు ధర్మంబు కర్మంబు • నమ్ము మమ్మ
సత్య దాన ధర్మంబులె • సాక్షి సుమ్మ.

130

రామునకు కౌసల్య హితము

తే. అనుచు రామానుజుఁడు పలు • కాడు నంత
ముదము నొందుచు రాముని • మోముఁ గాంచి
రామ వినఁదగు లక్షణు • రాజ నీతి
అదియ-ధర్మంబు సత్యంబు • నాచరింప.

131

ద్వి. తగు నెంచుఁ గౌసల్య • తనయున కసెను
జగడంబుఁ బూనంగ • జంకదా రాణి.

132

తండ్రి మాటను దప్పు • ధర్మంబు చెడిన
తండ్రితో సమ కాదె • తల్లియుం బుత్ర.

133

వనమున కేగుట • వలదంటి నేను

దగనవొక్కొ వామాట • గౌరవం జెనఁగ

134

మాత మాటకు మారు • మాటాడఁ దగునె
నీతియా? ధర్మమా? • నీ కది పుత్ర ? 135

మాత్య సేవకు సాటి • మహిత ధర్మంబు
మాత్య శుశ్రూషయే • మరి వేరు లేదు. 136

వినవొక్కొ కాశ్యపు • విహిత చరిత్ర
జనని సేవించియే • స్వర్గంబుఁ గనెను 137

తనయింటఁ దానుండి • తపసు ఫలంబు
గనలేదె గావించి • జనని శుశ్రూష. 138

నీవు లేకున్నచో • నేనింకఁ బ్రతుక
కావుమీ నాయింటఁ • గాపాడు నన్ను. 139

నీకుఁగా దుఃఖించి • నే చావుఁ గనిన
తాఁకదే పాపంబు • తనయ నీకెంతొ. 140

నీరుఁ బ్రదాగక దిండి • నే విడు దాన
మారు లోకంబున • మన నేగుదాన. 141

ఎట్టి దుర్గతి నిన్ను • బట్టునో రామ
యిట్టి దాననుఁ దల్లి • నీగతి వీడ. 142

రాముని సమాధానము

తే. అనుచు విలపించు కౌసల్య • నంబఁ గాంచి
ధర్మ హృదయాను రక్తుండు • తమినిఁ బలుకు
అడవి కేగియు మరలి రాఁ • బుడమి నేల
అమ్మ దీవింపు మమ్మ దా • సోహ మమ్మ. 143

తే. తండ్రి మాట దాఁటు • తనయుండఁ గానమ్మ
వెడలనిమ్ము తల్లి • యడవి కిప్పుడె
చంపె గోమాతఁ గండుండు • జనకు నాన
మౌనియునుఁ బండింతుండు నా • మనెడి వాఁడు. 144

తే. వన్నె కెక్కెను మున్నె ము • ద్వంశ మెల్ల
తండ్రి యాననుఁ దలఁదాల్చు • ధర్మమందు

సాగరముఁ ద్రవ్వి మడియరే • జనకు నాన
సగర సుతు తెంచ వారు ప్ర • శస్త్రీఁ గనరొ! 145

తే. పరశురాముండు మును తండ్రి • వాక్య సరణిఁ
దల్లి యగు రేణుకం జంపి • ధర్మముఁ గనె
తండ్రి మాటను దలఁదాల్చు • ధర్మ మరయ
ధర్మముల యందు నుత్తమ • ధర్మ మగును. 146

తే. విధి వశంబునఁ బ్రాప్తించె • విపిన సీమ
తండ్రి యాననుఁ దలఁ దాల్చు • ధర్మ మబ్బె
పూర్వులగు నాదు పెద్దలు • పూనిన గతి
నే గ్రహించితి దోషం బ • దేమి జనని? 147

తే. నాకు ప్రాప్యంబె, శోకంబు • నీకుఁ దెచ్చె
ఇందులకు కర్త జనకుఁడు • నేను గాను
దోసమేమిక నాకు ని • ర్దోషి నమ్మ
ఎట్టి దుష్కృతి నీకుఁ గా • వింప లేదు. 148

లక్ష్మణునకు రాముని యుపదేశము

ద్వి. అని తల్లి నోదార్చి • యా రాఘవుండు
వినుమోయి లక్ష్మణా • వినుమంచుఁ బలుకు. 149

చ. అతుల పరాక్రమాన్వితుఁడు • నంచిత తేజుఁడు లక్ష్మణుండు నా
హితుఁడనియే నెఱుంగుదు మ • హింగల ధర్మవిదుండ వీవ స
న్మతి ధృతి శాంతి దాంతులఁ గ • నందగుఁ గ్రౌర్యమువీడి సత్య సం
ధత పరమార్థ ధర్మము గ • దా? విడనాడఁగ నొనె సోదరా?

తే. తల్లి! కాసల్యః స్త్రీ, సత్య • ధర్మ నిర్వ
చన మరయు నొక్కొ, పుత్ర వా • త్సల్య గరిమ,
ఆమె భక్తికిఁ బ్రేమకు • నంతు గలదె
అమ్మ దుఃఖాబ్ధిలోఁ బడె • నగునె మనకు. 151

ఆ. తండ్రి యాజ్ఞఁ జేసి • తాఁ జెప్పె కైకమ్మ
నీవు చెప్పు దాని • నే నొనర్తు

నంచ జనని కంటి, • నబ్బయు నమ్మయు
బ్రాహ్మణ సములై న, • వార లవని.

152

ఆ. మాట దాటఁ దగదు • మాన్యంబు గాదది
ధర్మ మొల్ల దటుగ • ధర్మ వేత్త
జాత్ర మిపుడు వలదు • సత్య ధర్మంబులె
పూను మీవ యరసి • ముందు గతుల.

153

రాముఁడు తల్లి నాశీర్వదింపఁ గోరుట

తే. అనుచు లక్ష్మణునకుఁ జెప్పి • అమ్మను గని
ప్రణతి సల్పుచుఁ బ్రాంజలిఁ • బలుకఁ దొడఁగె
రాముఁడామెకు గద్గద • రావమునను
తల్లి యాశీర్వదింపుమీ • తనయు నింక.

154

మ. వనికిం బోవఁగ నిశ్చయించితిని నిన్ • బ్రార్థింతు ధర్మంబె నే
కొనసాగింపఁగ నాశిషంబు లిడుమీ • కూర్మిన్ వనిం బట్టి నా
జనకుం డాడిన రీతిమై మరలిరా, • ధాత్రీశు నాజ్ఞన్ శిరం
బునఁ దాల్చందగు దీవు లక్ష్మణుఁడు భూ • పుత్రీ సుమిత్రాంబయున్.

కౌసల్య సంతాపము - ఆత్మానుభూతి

ద్వి. అని రాముఁ డాడంగ • నమిత దుఃఖంబు
గని తల్లి మూర్ఛిలై • కర్తవ్య మేమి ?

156

కన్నీరు గాల్వలై • కౌసల్య మరల
తిన్నగా రఘురాముఁ • దేరి జూచుచును

157

లలిత స్వరూప నా • లావణ్యమూర్తి
కులకాంత నీ తల్లి • ఘోషించు దాని

158

వీడుచు వని కేగు • వాడవా యిపుడె
వీడను ని న్నేను • వీడగాఁ జాల.

159

తమి నుందు నీ సన్ని • ధానంబు నందె
అమితమౌ ఆనంద • మదియె నా కెంచ.

160

చ. అనుచుఁ బ్రపత్తిలోఁ బడుచు, • నార్తిని గుందుచు, సారె సారెకున్
గనుచుఁ దదేక దృష్టి రఘు • కాంతునిఁ, గన్నుల నీరు నింపుచున్
వని జనరాదు పుత్ర యను, • బ్రాంజలి నుండిన దివ్యమూర్తికిన్
విను విను నిన్ను వీడ వెను • వెంటఁ జరించెద నీదు సన్నిధిన్. 161

శా. ధర్మాధర్మ విచక్షణన్ సలుపుదే • తండ్రి ననున్ వీడ నా
కర్మం బింతదే! నిన్నుఁ గాంచితికదా! • కన్నార నిన్ జూచుచున్!
మర్మం బేమియులేక నీదరి వసిం • పన్ నోచనా రామ? ఏ
ధర్మార్థంబును గాంతునోయి రఘునా • ధా నీ వియోగంబునన్.

తే. ప్రాణి లోకంబు రామునిఁ • బాయఁ గలదె
క్షణమె యైనను నీ పజ్జ • శాంతి గలుగు
విడువ నొల్లను రఘురామ • వీరరామ
కంటికిని రెప్పవలె నను • గాచు రామ. 163

మ. కను పాపన్ జరియించు వాడ వగుచున్ • గంజాక్ష సంశ్లేషమున్
జననం బాదిగఁ గూర్చి గూర్చి త్రుటిలో • సాన్నిధ్య విశ్లేషమున్
గను మంచున్ హితమాడఁ జూచెదవా! లో • కం బెట్లు మార్పించు నీ
పని! నిన్నే గతి వీడుదాన! వెత సం • భావించువే మాతకున్. 164

తే. దుఃఖ పరవశులగు మాతఁ • దోడుఁ గాంచి
నడు గిడఁగ లేడు వారల • నచట విడిచి,
భక్తవశుఁ డైన పరమాత్మ • భంగి నిలిచె
ధర్మవరుఁ డైన రాముండు • తల్లి ముందు. 165

తే. అశ్రువులు కాల్యలై పారు • నట్టి వారి
సోదరునిఁ దల్లినిం గాంచి • సాదరమున
ధర్మ ముపదేశ మొనరింపఁ • దలఁచినాడు
రాఘవుండు ధర్మవేద్యుండు • రామమూర్తి. 166

మ. జనకుండున్ స్తవనీయ పాలకుండు నా • చార్యుండు వృద్ధుండునున్
మన కెద్దానిని నానతిచ్చినను, కా • మంబో మహాకోపమో
మన ఉల్లాసమొ, యేది హేతు మయినన్ • మన్నించి యాడెప్పుటే
మన ధర్మంబగు నాకు నీకు సతికిన్ • గాదందువే లక్షణా! 167

తే. సతిగఁ గౌసల్య, మన మెంచ సుతులము గను
దశరథుని మాటఁ దలఁ దాల్చుఁ , దప్పదు గద
పతిని విడనాడ ధర్మమై , సతికి నెందు
వనికి నావెంట రారాదు , వలదు తల్లి. 168

తే. రాజు జీవించి యుండఁగా , రాణి యెటుగ
విధవ వలె పుత్రు వెనువెంట , వెడలు వనికి
భర్తయే సర్వధర్మంబు , భార్య కెంచ
భర్త శుశ్రూషయే భార్య , పరమ సుగతి. 169

మ. జననం బందిన ప్రాణికిన్ సహజమౌ , సంశ్లేష విశ్లేషముల్
తనువుం బొందిన వాని కిట్టి గతి, ని , త్యంబే సుమా, తల్లి ప్రే
మనుఁ, గూడన్ విడి, ధర్మ మూనఁదగు ద , మ్మా దై వ సాన్నిధ్యమున్
గొన; విశ్లేషముఁ గోరి పోవుటకు నే , కూరుండఁ గా నమ్మరో. 170

ఆ. పదియు నాలుగేండ్లు , ప్రకృతి చక్రంబునఁ
రెప్పపాటు మాత , తెప్పరిలుము
విష్ణుదేవుఁ దలఁచి , వీడుమీ యీ వగ
మరలి వత్తు నమ్మ , మాతఁ జేర. 171

తే. ధర్మము యశమ్ము వీడి య , ధర్మ వృత్తి
రాజ్యముం గొన బుద్బుద , ప్రాయమైన
జీవిత సుఖంబులం గోరు , చెనఁటిఁ గాను
మాత దీవింపు మమ్మ నే , మరలి రాగ. 172

లక్ష్మణునకు హితవు

ఉ. నా కిటు కష్టమాయె నని , నాయనవైఁ బగఁ బూనరాదు, నే
తౌకిక వృత్తి నొల్లను, వి , లక్షణ లక్షణ నీ వెరుంగవే ?
ప్రాకట రాజ్య మెంచి ఊణ , భంగుర జీవితకాల మెంచవే ?
నాకికఁ గూర్చుమీ చన వ , నంబునకున్ దగు నారచీరలన్. 173

తే. తల్లి, శోకంబు విడనాడు , ధర్మ గతులఁ
జెప్పఁగాఁ దగు నామెకుఁ , జెప్పి భయము
వాపుట మనకు ధర్మంబు , వన నివాస
కాల మరయంగఁ ద్రుటిగాఁగఁ , గడచి పోయె. 174

ఉ. పుట్టినదాది తల్లులకుఁ • బూజ్యుఁడు తండ్రికి సేవసేయు నె
 పుట్టునగాని వారియెడఁవై రముఁ బూనఁడు నిస్సహ లేనివాఁడు, బి
 దిట్ట పరాక్రమంబున, మ • దిన్ దలపోయఁ డసత్య మెప్పుడున్
 దట్టె భయంబు నేఁడె తన • తండ్రియె సత్యము బాసి నట్టెదన్. 175

తే. దానిని నివృత్తిఁ జేయ నే • తలఁచినాడ
 తండ్రి దుఃఖమ్ము వాపుట • ధర్మ మగుట
 సత్యసంధుని సత్కిర్తి • సమయకుండ
 వనికిఁ జనుటయె నావిధి • జనకుని యెడ. 176

తే. కై క కిడినట్టి వరములు • కాదనంగ
 రాదు, మన తండ్రి వాని దీ • ర్పంగవలయు
 'నయ్యె ఆడిఁ దప్పితిని నే' • ననెడి బాధ
 బొందఁగా రాదు జనకుండు • పుత్ర మైతి. 177

తే. దాన నేఁ జేరఁగా వలె • కాననమ్ము
 నిపుడె యిట నుండియే వని • కేగువాఁడ
 భరతునకు బుత్రునకు నడ్డు • జరుగకుండఁ
 జేయు కై కమ్మ పట్టాభి • షేక మంత. 178

తే. కై క శాంతించుఁ దండ్రికిఁ • గలుగు సుఖము
 ధర్మవిధి దీర్చి సంతృప్తిఁ • దనరు వాఁడ
 నార చీర జటాజిన • ధారి నగుచు
 గూర్పుమీ వాని శాంతించి • కూర్పు మింక. 179

తే. అతిగ దుఃఖించి దుఃఖించి • యార్తిఁ దగిలి
 సత్య సంరక్షణార్థంబు • జనకుఁ డిప్పుడు
 నన్ను వనికంప స్థిరబుద్ధి • నున్న వాఁడు
 అతని వెతఁదీర్చి వనమున • కరుఁగు వాఁడ. 180

తే. అమితముగఁ బ్రేమ నున్న కై • కమ్మ, నేఁడె
 నా ప్రవాసమ్ము సౌఖ్య వి • నాశములకు
 కారణం బందునా కాదు • కాదు కై క,
 దైవ విధి మాత్రమే యిది; • తప్ప దింక. 181

తే. తమిని వాత్సల్యమునఁ జూచు • తల్లి కై క
ఒక్క తృటి మాత్ర శత్రుత్వ • మూను నొక్కొ
నన్ను బాధింపఁ దలఁచునే • తెన్ను మీటి
దైవ విధి యిది; కైకమ్మ • తప్పు గాదు. 182

తే. తల్లు లందఱు నొక బుద్ధిఁ • దలఁతు నేను
కైక తన పుత్రు నను నొక • కరణిఁ గాంచు
అట్టి కైకకుఁ బుట్టునే • యిట్టి తలఁపు
దైవ విధి యిది; కైకమ్మ • తప్పు గాదు. 183

తే. రాకుమార్తెయు రారాజు • రాణి కైక
అతుల గుణవతి దుర్భాష • లాడఁగలదె
ప్రాకృతాంగన గతిఁ దన • భర్త యెదుట
దైవ విధి యిది; కైకమ్మ • తప్పు గాదు. 184

తే. సిగ్గు భయమును విడి భర్త • చెంత నిలిచి
పుత్రకుని నన్నుఁ బీడించు • బుద్ధిఁ జెప్పనె
మున్నిటుగఁ జెప్పెనా, లే ద • పూర్వ మిద్ది
దైవ విధి యిది; కైకమ్మ • తప్పుగాదు. 185

తే. దైవ మెట నుండె? నేఁ డని • తలఁతు వేని
కర్మ ఫలమందె నాతఁడుఁ • గనఁగ నౌను
పురుష యత్నంబు విఫలంబుఁ • బొందు కర్మఁ
గోచరింపఁడె దైవంబు; • గోచరించు. 186

తే. ఒప్పుఁ జేసిన నొకపట్ల • తప్పె యగును
తప్పుఁ జేసినఁ గూడను • నొప్పె యగును
సఫల విఫలంబులకుఁ గర్త • సన్నిహితుఁడు
దైవ మొక్కండెగా యని • తలఁప వలయు. 187

తే. పుట్టుకయుఁ జూపు; సుఖ దుఃఖ • ములు భయమ్ము
క్రోధమును లాభము నలాభ • కూటములును
కారణముఁ దేల్చ లేనట్టి • కర్మలన్ని
దైవకృత కర్మలని యెంచఁ • దగును జమ్మి. 188

తే. దైవ విధివల్లఁ దపసులు • తన్నివ వలలఁ
బడుచు భవితవ్య మెఱుంగక • భ్రష్టులై రి
కామమునఁ గ్రోధమునఁ జిక్కి • కాంచలేరు
దైవ విధి, దాని నెవ్వారు • దాటఁ గలరు ? 189

ఉ. దైవబలంబె యప్రతి హ • తంబుగ నా కెదురైన దిష్టు, నే
నా విధి నెంచియే యిదె వ • నంబునకుం జన నుంటిఁ, గానలో
దైవ విధం బదెట్టిదియొ • కాఁగల కార్య మదెట్టిదో వనీ
జీవిత మేలకో యెఱుక • శ్రీహరికే యగుగాని తప్పునే. 190

ఉ. దైవ కృతంబు సర్వము వి • ధాత రచించెడి ఫాలసీమపై
జీవి జనింప గర్భమునఁ • జేరెడి నాఁడె పురాకృతంబు; నే
జీవియెగాని దానికి వ • శీ కృతుడై మను, జీవ యాత్రలో
దైవగతిన్ గ్రహించి విది • తంబగు దానినిఁ బట్టి పోదగున్. 191

చ. ఎడద విచార మేమియును • నేఁ గనకుంటిని దానఁ జేసి, కా
రడవి నివాస కాలమున • నబ్బు తపంబు, స్వరాజ్య మేలుచో
నెడతెగనట్టి భారము వ • హింప వలెన్; పితృవాక్య పాలనన్
గడఁగుట యొండు; పెచ్చయిన • కార్యము నా సుకృతం బిదే వనిన్.

ఉ. ఏలికగా నయోధ్య వసి • యింపక పోవుట కెంతమాత్రమున్
జాలి వహింపఁగాఁ దగదు • సర్వ గుణాన్విత లక్ష్మణా ! వనీ
పాలన ధర్మపాలనము • పాటిలె దైవ విధంబునన్ గతం
జేల ? ప్రశాంతమై భగవ • దిచ్చగ సర్వము నెంచగాఁ దగున్. 193

శా. దైవ ప్రేరణఁ జేసి కై క పలికెన్ • ధర్మార్థమున్ లక్ష్మణా
నీవున్ దాని గ్రహింపుమీ పరమ శాం • తిన్ బొందుమీ, తేనిపై
లావుం జూపకుమీ యిదే యగు నిగూ • ధం బంచు, లో నెంచుమీ
దైవాయత్త ఫలంబులం గనుచుఁ జిం • తన్ విడుమీ సోదరా. 194

192

లక్ష్మణ సమాధానము

చ. అచలిత రామభద్రుఁడు మ • హాత్ముఁడు తమ్మునిఁ గాంచి ధర్మ ని
ర్వచనము సేయఁ, దాన, నని • పారణ శోషకషాయ నేత్రుడై
అచల బిలస్థ రోషిత మ • హాభయ పన్నగ రీతిఁ గ్రుద్దుడై
రుచిర విహీనుడై పలుకు • రోయుచు లక్ష్మణమూర్తి యన్నకున్.

తే. ధర్మ తత్పరు రాము సో • దరునిఁ గాంచి
ఆత్మ నొక వంక మెచ్చు; రా • జ్యంబు వీడి
వనికిఁ బోనుంట కొక వంక • వనటఁ గుందు
ఆ సుమిత్రాత్మజుఁడు కుపి • తాత్ముఁ డగుచు.

196

ఉ. అన్న తలంపెరింగి కడు • నార్తికి లోనయి, దై వ తత్వ సం
పన్నతఁ గూడి పల్కు రఘు • వర్యుని మాటల నీసడించు; రా
మన్న ! స్వకీయ బాహు బల • మారయ లేనటువంటివాఁడె దై
వోన్నతి నెంచి దీనుఁడగు • నొందఁడుపో విజయంబు నెప్పుడేన్.

తే. తండ్రి మాటను బాలించు • ధర్మము విడ
జనముఁగూడ ధర్మము వీడు • ననెడి తలఁపు
భ్రాంతియే సుమ్మ, కాకున్న • పగలు గెలువఁ
గలుగు వాఁడిట్టి మాటలఁ • బలుకఁ బోడు.

198

ఉ. ధీరుఁడు శూరుఁడంచుఁ గుల • దీపకుఁ డీ రఘువర్యుఁ డంచు నో
రారగఁ బల్కుచుండెఁ, బ్రజ, • రాజ్యము వీడి పరాజితుండనన్
పారఁగ నొనె కారడవిఁ • బట్టఁగఁ; జేయునె త్తత్రియుం డిటుల్
వీర ! స్వకీయ బాహుబల • వీర్యములన్ దలపోయ వేలకో.

199

ఉ. దై వమె సర్వమంచు విధి • తప్పదటంచును బల్కెదే నృపా ?
దేవుఁడె సర్వమంచుఁ గడు • దీనుఁడెపో పలుకాడు చుండెడిన్
జేవయుఁ దేజముం గలుగు • శ్రేష్ఠుఁడు పౌరుషమూను సర్వదా
నీవొకొ వీడి రాజ్యము వ • నిం, దిరుగాడెదొ, సిగ్గు చేటుగా.

200

ఉ. సంచిత కర్మ సున్న, విధి • శాసన మన్నది సున్న, స్వీయపౌరుషం
బంచిత మెన్న, ధీర హృద • యాంతర సీమ చలింపకున్న వే
రెంచునె యన్న ! భీరువె చ • రించెడి దై వమటన్న పేర, ఆ
*కించులు మాత్రమిట్లు విధి • కిన్ దల యొగ్గెద రెన్న వ్యర్థులె.

ఉ. దేవునిపేర స్వీయబల • ధీగుణ సంపదలన్ దృఢించి
దేవ, పరాత్పరా, యనుచు • దేబలవోలె కృశించు వారికిన్
దేవుఁ డెవండొ, యున్నను, ప • దింబది తోడుగ రాడు వాఁడు, న
స్థాపు మటంచు వేడఁదగు • వా ఫరుఁ బౌరుషమున్ దృఢించుచున్.

*కించులు = అల్పులు

ఉ. కేకయి ఆమెకుం బ్రయుఁడు • గీడె తలంచుచుఁ గుట్రఁ బన్న; లో
కై క విభుండు తత్కపట • కామిని కుట్రకు మోసపోయి, నీ
లోకము మెచ్చు నంచుఁ బర • లోకమునన్ సుకృతిన్ గణింపనా
పోకడ యంచు ధర్మగతి • పో యిది యంచు వనీ నివాసుఁడౌ. 203

చ. భరతుని స్వీయ పుత్రకు నృ • పాలకుఁ జేయు తలంపుతో మహీ
వరు నెటొ కూడఁ గట్టుకొని • పన్నెఁ గదా యొక పెద్దయెత్తు దా
శరథినిఁ బంపఁగా వనికిఁ • జయ్యన ధర్మ మిషంబుఁ జేసి, ఎ
వ్వరు సహియింపఁగా గలుగు • వారలు, చూడవ కుట్ర రాఘవా.

చ. వరము లొసంగె నంట! మును • పార్థివుఁ డెప్పుడొ, కై క నేటికిన్
స్థిరముగ వాని నుంచె నటఁ! • జెల్లఁగ లేదట! యింతదాక! ఆ
వరములఁ దీర్ప భర్తను నృ • పాలునిఁ గోరిన దంట! రాజు తా
వరదుఁడు దీర్పఁగా బ్రతికిన • వాకొనె నంట! యిదెంత వింతయౌ.

ఉ. ఇచ్చెను పో వరంబుల, మ • హీపతి, తీర్పడె నేటిదాక, దా
నిచ్చిన వాని, సత్య పరుఁ • డిట్టుగ నేటికిఁ దీర్పకుంట, ఏ
పొచ్చెము లేక రాఘవుని • భూపునిఁ జేయు దినంబనాఁడె ము
న్నిచ్చిన వాని సేయఁ దమ • కించుట యన్నియుఁ గుట్ర కావలెన్.

తే. కై కయు దశరథుండును • గలసి మెలసి
లోకమును మోసపుచ్చెడి • పోకడ నిటు
పూని నారలు; వారల • పూన్క నీవు
విజయ మొనరించు చున్నావు • వీర రామ.

207

ఆ. తండ్రి యానఁ జెప్పఁ • దలదాల్తు వీవని
వార లెఱిఁగి కుట్రఁ • బన్నినారు
ధర్మమన్న నీదు • తనువెల్లఁ బులకించు
నంచుఁ గుట్ర నిటుగ • నెంచినారు.

208

తే. దుష్టులగు రాజుఁ గై కేయి • యిష్టు లనుచు
మోసపోయెద వేలకో • పురుష సింహ
కష్ట మొనరింప నుంకించు • దుష్టు లెపుడు
నిజముఁ గప్పి పుచ్చెద రహ • నిర్మలాత్మ.

209

ఉ. కొందఱు ధర్మమూర్తులుగఁ • గొంపలు దీయ నటించుచుండ్రు వీ
రందఱు ప్రేమనే యభిన • యం బొనరింతురు నట్టి వారె నీ
ముందు నటించుచుండిన ప్ర • భుండును గైకయు, వారి యాజ్ఞ నా,
సుందరమూర్తి నీవు వనిఁ • జొచ్చుట యియ్యదియే సుధర్మమా.

తే. నీవు ధర్మార్థ మెఱిగిన • నిశ్చలుడవు
కాని మమకారమును వీడ • లేని గతిగ
తండ్రియని తల్లియని వారిఁ • దలఁతు వీవు
వారు పాపులు వినరాదు • వారి మాట.

211

తే. పాప మిసుమంతయును రాదు • పార్థివేయ
దశరథుని మాటఁ దప్పిన • ధర్మవీర
కామ వశవర్తు నాజ్ఞను • గాదటన్న
కిల్బిషం జేమి? రామన్న • కీర్తి మూర్తి.

212

తే. బాహువుల శోభకై గాదు • ప్రథిత ధనువు
భూషణార్థంబె యొరఁ గత్తి • పోదు నిదుర
అమ్ము పొది బాణములు గాంచ • నగునె త్రుప్పు?
నరులఁ బరిమార్చుటకుఁ గాదె • వరలు నివియ.

213

తే. చేసికొనఁ దగుఁ బట్టాభి • షేక మింక
పూను మిక రామ! రాజ్యంబుఁ • బూను తెఱఁగు
విఘ్న మొనరింపఁగాఁ గల • వీరుఁ డెవఁడు
దైవ విధి యొండె నెదురంచుఁ • దలఁతు వీవు.

214

తే. పురుష యత్నంబుఁ బూని య • ప్పరమ పురుషు
విధిని వెడలఁ గొట్టెద నిదె • వీర గనుము
ధనువు చేబూన లోకముల్ • దద్దరిల్లు
మనుజులై నను సురలై న • మడియ రొక్కొ!

215

మ. భవదీయాంఘ్రుల నిత్యమున్ గొలుచు సే • వా సక్తుఁడున్ రామ, నీ
కవరోధం బొనరించు శాత్రవులఁ గ • య్యంబందు నిర్జించి నీ
కవనిన్ బట్టముఁ గట్టు యత్నమున సి • ధ్ధాత్ముండనై వేడెదన్
జవమున్ జూపెద ధర్మమూని యిక నా • జ్ఞాపింపుమీ కింకరున్.

మాతా పితృ సేవా ధర్మ నిర్వచనము

తే. అనుచు నశ్రుధార • ననుజుడు పదములఁ
గడుగఁ దొడఁగె నన్న • కాళ్లు పట్టి
తమ్ము లేవనెత్తి • తమి దీర రాముండు
కంట నీరు దుడిచి • కౌఁగిలించి.

217

తే. కాంచి రామానుజునిఁ గాంచి • కన్నతల్లిఁ
బలుకు వేదాంతమంత సు • వ్యక్తముగను
కర్మ తెఱఁగుల సంచిత • కర్మ గతుల
దేహమును జీవి వేఱంచుఁ • దేట పరుప.

218

తే. పాము నోటను సగముండి • ప్రక్క నున్న
జలచరంబులఁ దిను కప్ప • సరణి జీవి
కాల సర్పంబు నోటిలోఁ గాలు పడిన
గతి నెఱుంగక భోగ భా • గ్యంబు లెంచు.

219

ఆ. కంట నీరు నింపు • కమలాక్షిఁ గౌసల్యఁ
గాంచి వినయ పూర్వ • కంబుఁ గాఁగ
మనవి సేయ గడఁగె • మాతతో రాముండు
ధర్మ విధులఁ దీర్చ • దశరథునకు.

220

చ. భరతుఁడు ధర్మమూర్తి, యను • వర్తనతో నను గొల్పు నిత్యమున్
పరహితమే తలంచెడి వి • భాసుర దివ్య గుణాకరుండు, స
త్యరతుఁడు సర్వభూత హిత • ధర్మపరుండు ప్రియంవదుండు, సు
స్థిర మతి ధైర్యమూని పతి • సేవలఁ జేయుచు నుండుమీ పురిన్.

తే. శ్రేష్ఠుఁడు, గురుండు విద్యోప • దేష్ట యగుట;
జ్ఞాన మిడుచుంట, నాచార్యుఁ • డైనవాఁడు
గురుని కంటెను బదిరెట్లు • గొప్పవాఁడు;
ఈతనికి నూరు రెట్లగు • నెంచ తండ్రి.

222

తే. తనువు నిడు కర్త యాటచే • తండ్రి కంటె
తల్లి వేయిరెట్లను బుధ • తతి నిజంబు
కనియుఁ బెంచియుఁ బెద్దగా • మనుచు కతన
అనెడి శాస్త్రోక్తి తెలియదే • అమ్మ నాకు.

223

భార్య ధర్మ నిర్వచనము

తే. కాని తండ్రి యాన • కాదంటి వీవమ్మ
భర్త యాన మీర • భార్య కగునె
దాన నీదు మాట • ధర్మంబు కాదాయె
నై న నీ యనుజ్ఞ • నభిలషింతు.

224

తే. తల్లి మాటను జవదాటు • తలఁపు లేదు
తండ్రి కంటెను మిన్నగాఁ • దలఁతు నిన్ను
నెవరి యానను మీఱగా • నెంచ లేని
రాఘవుఁడు తల్లి పదముల • వ్రాలె నంత.

225

ఆ. అపు వెంట దూడ • అంబా యనుచు నుండు
దూడ నెపుడు గోవు • వీడ కుండు
తల్లి వీడ లేదు • తనయుండు రాముండు
తనయు వీడి యుండఁ • దలఁప దామె.

226

తే. ప్రేమమై వీడఁగా లేదు • ప్రియుని సుతుని
వీడకుండిన ధర్మంబు • వీఁగిపోవు
తాను వెనువెంటఁ జననుంటఁ • డగదటంచు
పుత్రకుఁడుఁ జెప్పు ప్రణమిల్లి • పుణ్యవతికి.

227

కౌసల్య పరివర్తనము

తే. ధార్మికుఁడు తల్లి పదములఁ • దాఁకి తాఁకి
అమ్మ నాశీస్సు లిడుమని • యడుగు నంత
మార్పు జనియించె కౌసల్య • మనమునందు
పూర్వ సంస్మృతి పుట్టె నా • పుణ్యవతికి.

228

చ. కొమరుని సద్గుణాన్వితునిఁ • గోమలు ధర్మవచో విలాసు శ్రీ
రమణునిఁ గాంచి కాంచి హృదిఁ రంజితమై యుడిఁజేర్చి మూర్ఖునున్
దమి శిరమున్ గరంబుల, య • ధా విధి; మెత్తగ నొత్తు, మేను, మో
దము దళుకొత్త రాఘవ సు • ధామయ దృష్టిని దృష్టిఁ జేర్చుచున్.

ఆ. ఒడలు పులకరింప • నెడద యుప్పొంగఁగ
పరమ దృష్టినంతఁ • బడసె నామె
కాంచి పెంచి పెద్దఁ • గా నొనర్చిన తల్లి
త్రుటి నలొక్క తృప్తి • తోఁ జెలంగె.

230

తే. పాదధూళి సోకిన మాత్ర • పతిత వనిత
పూతయై మించె మును, రామ • మాత పూత
పుత్రు సంశ్లేషమున మాయ • వోయి పరమ
సంస్మృతిఁ దగితె విస్మృతి • చనఁగ నంత.

231

కౌసల్య అంగీకారము

తే. రాఘవా! దైవ బల మెంచ • రాని దదియ
నిన్ను బ్రేరేపణము సేయు • చున్న దిపుడు
కాల గర్భంబు నందేమి • కలదొ నీకె
యెఱుక సుమ్మి మహాత్మ పొ • మ్మింక వనికి.

232

తే. వెడలి రాఁదగు రామయ్య • విపినమునకు
ధర్మ సంరక్షణార్థమై • ధార్మికుండ
వీకు విజయంబె యగుఁగాక • విపిన సీమఁ
గాలము నతిక్రమింపఁగాఁ • గలమె రామ.

233

తే. మరలి రా, మహీపతి వౌచు • వరలు నిన్నుఁ
గాంచి కనులార ముదమునఁ • గ్రాలు దాన
ధర్మ విజయుండవౌ నిన్నుఁ • గాంచు దాన
మంగళంబగు రామ సు • మంగళంబు.

234

కౌసల్య ఆశీస్సులు

ఉ. ఓ మునివర్యులార! పురు • షోత్తముఁడున్ రఘురామచంద్రుఁడున్
నా మమకార సింధువు వ • నంబులకుం జనుదేర నుండె, మీ
రాముఁడు వీఁడు సర్వ గుణ • రంజిత రాముఁడు వీఁడు మీ వనీ
భూముల మౌనిగాఁ దిరుగుఁ • బూనుచు ధర్మము *స్వస్తిఁ జెప్పరే.

* స్వస్తి = మూఁడులోకములలో వ్యాధి, వ్యసనములు లేక లభించు సుఖము. కోరికలు ఫలించుచుండుట - దీనినే 'స్వస్తి' యందురు.

ఉ. ఓ సురలార మీ హితుఁ డ • హో రఘురాముఁడు నేఁడె కానకున్
వాసము సేయఁ బోయెడి శు • భాస్పద మీతని పోక మీకు; కా
దే? సహవాసులై మెలఁగ • రే నిరతంబు, జయ ప్రధానుఁడై
వాసికి వన్నె కెక్కు రఘు • వర్యుఁడు చెప్పరె, స్వస్తి వానికిన్. 236

ఉ. ఓ దిక్పాలకులార! మీ ప్రభువు ధ • ర్మో పాసనాసక్తుఁడై
భూదేవీ పరిపాలన వ్రత మహా • త్ముండై వనీ వాసియా
ఆ దాంతున్ మహనీయ వర్తనుని మా • యామానుషాగ్రేసరున్
మీ దిక్కుం గనువాని రాఘవుని స్వా • మిన్ గావరే సర్వదా. 237

సీ. ఒకనాఁడు మీరూప • ముదకంబులం బొంది

చెలిమిమై నున్న మీ • స్నేహితుండు

ఆనాఁడు మీరూప • మందుచుఁ గనె కీర్తి

నీనాఁడు మీ వాడ • నెలమి నుండు

మీవలె నిల నింగి • మీపైన నిరతంబు

తిరుగాడుచుండు మీ • వర సఖుండు

గాలి మేతరి పాన్పు • లీలగాఁ గొనువాఁడు

నిరతంబు మిముఁ గను • నిర్మలుండు

తే. జలచరంబులార! • జంతు సంతతులార

పతులార! యెల్ల • పాములార

మిమ్ముఁ జేరనుండె • మీ రామ భద్రుండు

రక్ష నీయ రొక్కొ • రక్షకునకు.

238

చ. అరయ నదీనదంబులును • నబ్దులుఁ గొండలుఁ జెట్లు చాములున్
ధరణీయు నింగియున్ దిశలు • ధర్మము తప్పని కాలమానమున్
వరుస విరామముం గనని • వత్సరముల్ నెలలున్ దినంబులున్
బరహిత మూర్తి రాఘవుని • భద్రముగా దయఁబ్రోచుఁ గావుతన్.

చ. రవియును చారకల్ శశియు • రాత్రియునున్ బడలున్ ద్రిసంధ్యలున్
రవి సుతుఁడున్ గురుండు బుధ • రాహు కుజుల్ కవి కేతువుల్ ద్విజుల్
దివిజ విభుండు వాయువు స • తీ తిలకంబులు వీతిహోత్రుఁడున్
శివుఁడు విధాతయున్ సతముఁ • జెప్పుచు నుందురు గాత స్వస్తినిన్.

తే. తల్లి దండ్రుల శిశూష • ధర్మ శక్తి
సత్య వాక్పరిపాలన • సత్య శక్తి
సర్వభూత హితంబగు • సకల శక్తి
'స్వస్తి' జేసెడి గావుత • స్వస్తి రామ.

241

తే. నీవు పోయెడి దారులు • నిత్య సుఖము
సర్వసంపద లిడి నిన్ను • సాక్షుఁగాక
అనవరతము పరాక్రమ • మధిక మగుచు
వైరుల జయించుఁ గావుత • స్వస్తి రామ.

242

క. శ్రీమన్నారాయణుఁడే
రాముం డనఁగాఁ జరా చ • రంబుల నెల్లన్
బ్రేమన్ స్వస్తినిఁ జెప్పగఁ
జేమోడ్చున వేడెఁ దల్లి • చిలుకుచు భక్తిన్.

243

తే. దశరథాత్మజ రామ భ • ద్రాయ స్వస్తి
రామ కౌసల్య సుప్రజా • రామ స్వస్తి
జానకీరామ శ్రీరామ • స్వస్తి స్వస్తి
అనుఁ బ్రపత్తిమై కౌసల్య • అంత కంత.

244

తే. సప్త ఋషి గణమ్ము • స్వస్తిఁ జెప్పుచు నిన్ను
సాక్షుఁ గాత, రామ • స్వస్తి యనుచు
నారదుండు నీకు • నారదుం డగుగాక
'వత్స రామ' నీకు • స్వస్తి యనుచు.

245

తే. రాక్షసాళి విశాచాళి • రాత్రి పవలు
భయముఁ గలిగింప కుండంగ • భద్రమగుత
క్రూర కర్ములు నిను జేర • కుంద్రు గాక
సతము విజయం బ గుంగాక • స్వస్తి రామ.

246

ఆ. కాంచి ముందు గతులఁ • గౌసల్య శుద్ధాత్మ
తన్మయత్వ మొందు • తనయు నెంచి
పూర్వ రూప సేవఁ • బొంది ప్రపత్తిమై
పలుకు మంగళంబుఁ • గులుకు చిలుక.

247

- దండకము (1): శ్రీరామ! నారాయణా! భూమి జన్మింపవే, లీలమై, దుష్టులంగొట్టఁ దత్కార్య సాఫల్యమౌ, మంగళంబౌఁ జుమా రామ సన్మంగళం బౌ సదా
- (2) శత్రుండు వృత్రుండు చావంగ నింద్రుండు మున్నెట్టి సన్మంగళం బొందెనో అట్టి సన్మంగళంబే యగున్ గాత నీకున్ సదా
- (3) దాస్యంబు నందున్న తల్లిన్ విముక్తిన్ గనంజేయు దీక్షన్ సుపర్ణుండు తేఁ బో, సుధన్, దల్లి దీవించె నద్దాన వాఁడెట్టి సన్మంగళం బొందెనో అట్టి సన్మంగళంబే యగున్ గాత నీకున్ సదా
- (4) దుస్సాధమౌ కార్యముం బూని సాధించి వారించెఁగా తల్లి కష్టంబు నంతన్ సుపర్ణుండు; తానే సుధన్ దెచ్చి; యారీతి నా కష్టమున్; బిడ్డ; వారింపగా, దివ్య సన్మంగళంబే యగున్ గాత నీకున్ సదా
- (5) క్షీరోదధిన్ జిల్కు కాలంబునన్, *దల్లి, దీవింప, దేవేంద్రుఁ డే మంగళం బొందెనో; అట్టి సన్మంగళంబే యగున్ గాత నీకున్ సదా
- (6) ఇష్టార్థముం బొందె నింద్రుండు దివ్యామృతంబుం గొనెన్, నీవునున్, నీ యభీష్టంబు నే పొంద సన్మంగళంబే యగున్ గాత నీకున్ సదా
- (7) మున్నా బలిన్ దాన మర్పించి పాదత్రయిన్ లోక మెల్లన్ గొనన్ గల్గు నాఁడా మహా విష్ణు వే మంగళం బొందెనో అట్టి సన్మంగళంబే యగున్ గాత నీకున్ సదా.
- (8) ఏ సర్వ లోకాధిపత్యంబు సాధించెనో వామ నుండిప్పు డాసర్వ లోకాధిపత్యంబు నీకున్ లభించున్ గదా అట్టి, సన్మంగళంబే యగున్ గాత నీకున్ సదా.

తే. దివ్య మంగళ విగ్రహా , దీప్తి మంత
సకల లోకంబు 'స్వస్తి' వా , చకము పలుకు
దీర్ఘ బాహుండ ! సంతత , దివ్య తేజ
అనుచు స్మృతిఁ దెచ్చు , జన్మ వృత్తాంత మెల్ల.

248

తే. అంతః దా ప్రపత్తినిఁబడి , అతుల రూపు
కౌగలించుచు మూర్ఖుని , కౌగలించి
ఆత్మను నివేదన మొనర్చి , అమిత తృప్తి
సేసలను జల్లి చందన , సేవఁ జేసి
మంగళంబగు గాత స , న్మంగళ మను.

249

తే. రక్షః గట్టెద శ్రీరామ , రక్ష యనుచు
మంత్రమున విశల్య కరణి , మాత కట్టె
లోక రాముని కరమూని, , లోక వినుత
మంగళం బగు శ్రీరామ , మంగళ మను.

250

ద్వి. బ్రాహ్మణుల్ మంత్రముల్ , పఠియించినారు
బ్రహ్మాది దేవతల్ , స్వస్తి యనంగ
వేదవిహిత కర్మ , విప్రులుఁ దీర్చి
మోదంబుతో వారు , పొందిరి ధనము.

251

252

కౌసల్య ప్రపత్తి

తే. సకల మంగళ రూపంబు , స్వాంత మందు
పాదుకొన నిల్చె కౌసల్య , భాగ్య మేమొ
పుత్రు తనువున గంధంబు , పూసి పూసి
అంబ యంతః బ్రదక్షిణ , మాచరించు.

253

తే. రామ జయరామ శుభరామ , లలిత రామ
మరలుమీ వేగ నిటకు నీ మాతఁ , దలఁచి
జన్మ ధర్మమ్ము నెరవేర్చు , జనుము వనికి
ననుచు నక్షతలను జల్లె , నతని తలను.

254

తే. తల్లి తనివార దీవింప , నుల్ల మలరి
తనయుఁ డెలమినిఁ బ్రణమిల్లి , తల్లి కంత

మొక్కి మొక్కుచు విడనాడి • పోవలేక
చేయును బ్రదక్షిణంబు స్వ • శ్రీ చెలంగ.

255

తే. *మూడు తాపంబులను దాటు • పూన్కి యనంగ
మాత కంతట మొక్కె ము • మూరు సుతుడు
మాయలోఁ బడు రీతి ర • మా విభుండు
ప్రకృతిని, నిసర్గమన రామ • భద్రుఁ డపుడు.

256

తే. భక్త భక్తుడు విడలేడు • భక్తురాలి
భక్తురాలును విడలేదు • భక్త వరదుఁ
బోవుచుఁ బ్రదక్షిణంబున • మూడుమార్లు
సేవ సాయించి సేవించు • శ్రీ విభుండు.

257

ఉ. ఓయి! కుమార నీ వరుగు • మోయి, మహాత్ముడవై, పరార్థమై
పోయి, వనీ నివాసమునఁ • బూనఁ గదోయి స్వకీయ ధర్మమున్
ధ్యేయము నీ స్వరూపమె సు • మీ భవదాగమనాభిలాషిణిన్
నీ యభిషేకముం గనఁగ, • ని న్గన, రాఘవ, రాజ రాజుఁగా. 258

క. అనుచున్ మాయకు లోఁబడు
వనితా రత్నంబు మరల • వత్సను తమిమై
కనులన్ నీరము నింపుచుఁ
గను, మాయాతీతు లెవరు • కాఁగల, రవనిన్.

259

తే. రాము విడనాడఁ జాల దా • రామ మాత
మర్కట కిశోర విధమున • మాత యొప్పు
సంతతిని నోటఁబట్టు మా • జ్జాల గతిని
తల్లి విడనాడి చనలేడు • దాశరథియు.

260

తే. కృపను బ్రసరింప నగు మోము; • కెరలు హృదిని
రాఘవుండు, పరావృత్తి • రాగ మొప్పుఁ
దల్లి దృక్కులఁ దన దృష్టి • దమిని నిల్పు
జనకజ గృహంబుఁ జేరఁగాఁ • జనుచుఁ జనుచు.

261

శ్రీరాముడు - జనకజ

చ. జనని గృహంబు వీడి నిజ • సౌధముఁ జేరఁగఁ బాదచారియై
చనుచు రథమ్ము సైన్యతతి • ఛత్రము చామరమున్ త్యజించి వె
టను భటు లేరు లేకయె హుటాహుటఁ బోయెడి రామచంద్రునిన్
జనములు రథ్యలందుఁ గని • చాలఁ దపించి కృశించి రత్తఱిన్. 262

చ. జనకజ కేమి చెప్పెద! వి • శాంపతిగా ననుఁ గాంచ వేచి యుం
డును గద, యంచు రాముడు కడుంగడు లోఁ దలపోయుచున్ సతిన్
గనె, దన ముందు; మైథిలియుఁ • గాంతు వివర్ణముఖంబుఁ గాంచి యా
తనిఁ దెలుపంగఁ వేడెను వె • తంబడి కుందెడి హేతు వంతయున్.

చ. ఇదిగద వేళ? రాజ్యరమ • నీవు గ్రహింపఁగఁ; బుష్ప మెంతొ సం
పదకరమౌ ముహూర్తమని • పల్కిరి శిష్టులు పండితోత్తముల్,
ముదమును వీడెనేల నగు • మోము? రథాదులు వందిమాగధుల్
వదలఁగ నేల? వీర! రఘు • వంశ నరోత్తమ! పూరుషోత్తమా!

ద్వి. అని పలుకాడెడి • జనకజ కపుడు

వినుమంచు రాముండు • విశదంబు సేయు.

265

చ. జనకజ! కర్మవీర సుత! • సర్వము నెప్పెద నాలకింపుమా
జనకుడు సత్యసంధుడు వి • శాంపతి నన్నడవిన్ జరింపఁ బో
మ్మనె; భరతుం డయోధ్యను జ • నాధిపుడై పరిపాలన క్రమం
బును గొను; దండ్రీ యాన వన • భూమికి నిప్పుడె పోవఁగా వలెన్.

చ. భరతుడు రాజ్యమేల; వన • వాసిగ, నేఁ జన, నేడె; కైక యీ
వరములఁ గోరె రెండిటిని, • పార్ధివ ముఖ్యుడు సత్యసంధుడై
వరదుడుఁ గాగ; నే నటవి • వాస మొనర్చెడి నిశ్చయాత్మతో
బరఁగుచు నిన్నుఁ జూడ నిటు • వచ్చితి నీ కిది చెప్పి పోవఁగన్. 267

ఆ. పదియు నాలుగేండ్లు • వనవాస కాలంబు

క్షణము గాగఁ జరుగు • కాల గతిని

నన్నుఁ బోవడ వలదు • నా భరతుని కడ

రా జతండు మనుము • రాజ గతుల.

268

తే. భరత శత్రుఘ్నులఁ గను సో • దరుల భంగి
ఎన్నఁ డాత్మలో నపకార • మెంచ వలదు
అత్త మామల పరిచర్య • నత్తి యిచట
కాలమును బుచ్చుమా, సీత • కలిసి మెలసి.

269

తే. భామినివి నీవు; కొంపోవ • వనికి నిన్ను,
యిట నయోధ్యనె యుండుమీ • యెవరికేని
కోపతాపంబు లుదయింప • కుండ నెపుడు
నిదియ నా మాట వని కింక • నేగు వాడ.

270

మ. అనుచున్ బల్కు ప్రియంవదున్ గనుచు నా • యజ్ఞాక్షి సీతమ్మ; కా
నన మేగన్ దలపెట్టు నాధు నుడిఁ గా • నంబోదు, విభ్రాంతి భీ
తిని, లేశం బయినన్ దలంప దెద; ధా • త్రీ పాలనా లక్ష్మిఁ జే
కొన లేదంచు రవంత యేని వెత సం • ఊభింప దెప్పట్టునన్. 271

ఆ. కాని స్త్రీవి నీవు • కానకు రారాదు
వెంట నంటు తలఁపు • వీడు మనిన
విభుని మాట సీత • విననొల్ల కంతటఁ
గోప తాపములను • గూడి పలుకు.

272

తే. భర్త విడనాడ నెపుడేని • భార్య కగునె
భార్య అర్థాంగి కాదెపో • భర్త కెపుడు
నిన్ను నీ తండ్రి వని కేగు • మన్న యాన
యిర్వరకుఁ గూడ వర్తించు • నినకులేశ!

273

ఉ. ఏ మిటు మాటలాడఁ దగు • నే! లఘు వాక్యములన్ నృపాత్మజా
రాముఁడె యీ గతిం బలుక • రామలుఁ గూడ హసింప కుందురే
భామకుఁ దల్లి తండ్రి సుత • బంధువు లందఱు భర్తయే కదా
భూమిని, స్వర్గమందు, గతి, • పూతకు భర్తయే కాదె రాఘవా. 274

ఉ. నే నిదె ముందు పోవుచు వ • నిన్ గుళ కంటక మార్ శుద్ధిఁ జే
బూనెద; తావకీన పద • ముల్ గడు సున్నితముల్ గదా; మహా
కానన సీమ నీ చరణ • కంజము లెప్పుడు వాడకుండ నే
నూనెదఁ బావనాంఘ్రముల మ • హోత్తమ సేవ సతంబు రాఘవా!

ఉ. పావన తావకీన పద • పద్మ నిరంతర సేవ లభ్యమా
తావలమౌ గదా వనము; • దానికి మించిన దెద్ది నా కిలన్
దేవర! సౌధ రాజములు • నింగిఁ జరించు విమాన యానముల్
కావు గదా సమానములు • కాంతు పదార్చన కెంచ రాఘవా. 276

ఉ. నీవు పరాక్రమాన్వితుఁడ • వెందు భయం బొక యింతలేదు, న
నీవు త్యజించి పోవఁ దగు • నే, ననుఁ బోలేడి, పెక్కు స్త్రీల, వే
గావఁగఁ జాలువాఁడవు, మృ • గంబులకున్, వెరపొందు వాఁడవే
దేవర వారి సత్కృప, యి • దే యొకొ! న న్విడనాడ రాఘవా.

ఉ. కోపము, నీర్వ్యయున్ గనక, • కోమలి మాటల నాలకింపుమీ
పాప మొకింతయున్ గనని • భార్యను న న్విడనాడఁ జెల్లనా
నీ పరమైన స్వాంతమున • నీ, కుపకారమె సేయుఁదాన, నే
నోప వియోగమున్ విను మ • యోధ్య వసింపఁ, దలంప, రాఘవా.

ఉ. చెప్పిరి శాస్త్రకోవిదులు • చిన్నతనంబున ధర్మరీతి, నా
అప్పయు, నమ్మయున్ దెలిపి • రాధ్యుల వర్తన మింటి యందె, నే
నిప్పుడు, మున్నెటింగి నది • యే, యగు ధర్మముఁ బూన నెంతు, ఏ
ముప్పు ఘటించు ధర్మమును • బూనుచు నీ దరినుండ రాఘవా. 279

ఉ. దుర్గమ కాననాంతరము • దుష్ట మృగాకుల వన్య భూమి, నై
సర్గిక పుణ్య తీర్థమగు • శాంతిమెయిన్ వసియింప; భర్తృ స
న్మార్గమునం జరింపఁ గల • తన్నికి, నీ దరిఁ బాసి యుందునే
స్వర్గము నందెయైనఁ బ్రియు • సన్నిధి వీడను వీడ రాఘవా. 280

చ. ఫలముల వన్య మూలముల • భక్షణముం గొని బ్రహ్మ చర్యమున్
సలుపుచు భూస్థలిన్ గొనుచు • శయ్యగ, నీ వశవర్తి నై సదా
మెలఁగుచు నీదు ధర్మమె సు • మీ ఫలియింపగఁ జేయు దాన; నే
నిలువ గృహమ్ము నందు, నను • నిల్పఁగ శక్యముగాదు రాఘవా. 281

ఉ. నీ వెనువెంట నుండఁగ వ • నీస్థలి నెయ్యది గాని సౌఖ్యమే
ధీవర! శూర! వీర! యొక • స్త్రీ కహ రక్షణ మీయఁ జాలవే
భూ వలయంబు నెల్లఁ ద్రుటిఁ • బ్రోవఁగఁ జాలెడి వాఁడ వీవెగా
చావది-మేలు నీదు పద • సన్నిధిఁ బాయుట కంటె రాఘవా. 282

చ. జనకుని యింట నున్న గతి • సంతస మొందుచు నుందు వెంట; నే
వనిని, అనన్య చిత్తను భ • వత్పద పద్మ సముద్భ వామృతం
బును గొను పూన్కి దానఁ గృపఁ • బూనుము నేలుము భ కురాలి నీ
పని కెటువంటి కష్టమును • బాల్పడఁ జేయను జమ్ము రాఘవా. 283

మ. వివిధానేక లతా నికుంజ తరులన్ • వీక్షించుచున్ శైల సం
భవ దివ్యోరు నదీ నదంబులఁ జరిం • పం గల్గుచున్ మున్నుచున్
స్తవనీయంబగు పద్మినీ విభవ కా • సారంబులన్ జంటమై
అవనీశా! యభిషేకమున్ సలిపి య • త్యంతంబు నిన్ గొర్చెదన్.

చ. సలలిత సుందరాకృతుల • చారు వసంత సుగంధ పుష్పమా
లల మెడ వైచి కాంతు నిను; • సర్వ రసాత్మక దివ్యమైన తే
నెలఁ గొని యారగింపిడుదు • నిచ్చలుఁ దృప్తినిఁ జెంద నీవు నిన్
గొలిచెద స్వస్తి వాక్యము ల • కుంతిత భక్తినిఁ బల్కి రాఘవా. 285

చ. కుశలను గూర్చెదన్ ²సమిధఁ • గూర్చెద నీ నిరతాగ్నిహోత్రమే
దిశలకు వెల్గుఁ జూపు; భవ • దీయ శివంకర దివ్య మూర్తికిన్
కుశలము గాఁగ తద్ద్యుతిని • కొమ్మని హారతిఁ బట్టుదాన, నీ
యశము గణించి, నీ పద స • మార్చనఁ జేసెడి దాన రాఘవా. 286

తే. నిన్ను, జలకమాడఁగ వేడి • నీటిఁ గోర
షడ్రసోపేత భోజన • సరణిఁ గోర
పండుకొనుచుండుటకుఁ బట్టు • పాన్పుఁ గోర
కట్టుకొనుటకుగాఁ బట్టు • బట్టఁ గోర.

287

తే. దాస దాసీ జనంబుల • కాస లేదు
బంధు మిత్రుల చెలిమికై • భ్రాంతి లేదు
పూలతోటల విహరించు • బుద్ధి లేదు
హర్షముల యందు వసియించు • నాశ లేదు.

289

తే. సర్వమును రామచంద్రుండె; • సకల విభుని
సన్నిధానంబె సకలంబు; • సమసి పోవు

నఖల దుఃఖమ్ము నీ యంఘ్రు + లంటు నంత;
వనమె నీపాద సేవమై + స్వర్గ మగును.

289

మ. అని మోదంబు వనీ ప్రయాణమున కా + అజ్ఞాఢీ అర్థాంగి చూ
పెను; దానిన్ గ్రహియింపఁ డా విభుఁడు; పృథ్వీ జాత కైంకర్యమున్
గొన నొల్లండొ! వనీస్థలిన్; భయదమున్ + గ్రూరంబునౌ వన్య భూ
మిని స్త్రీ యుండఁగ రాదటంచు సతికిన్ + మేలెంచుచున్ బల్కెడిన్.

సీతకు రాముని హితము

తే. పరమ ధర్మజ్ఞుఁడును ధర్మ + వత్సలుండు
సీత కుపదేశ మొనరింపఁ + జెలఁగి నాడు
వనమునం గల దుర్భర + బాధ లెంచి
వెంటఁ గొని పోవ నొల్లఁడు + విపినమునకు.

291

తే. బాష్పదూషిత లోచన! + పరమ సాధ్వీ!
శక్తి జనకపుత్రీ!, కులీన!, వి + చార మేల?
ధర్మ మాచరింపనగు స్వ + ధర్మ మూని
నాకుగాఁ జేయు ధర్మంబు + నాకె చెందు.

292

తే. ఇట వసించుచు ధర్మంబు + నేల లేవొ
వనము నందెన్నొ బాములు + ప్రాప్తమగును
నాడు మాటను కాదన + రాదు నీవు
వనికి పు తైంచు యత్నంబు + వలదు వలదు.

293

తే. నిన్ను భరియింప శక్తుండ + నే, నిజంబు
నీదు హిత మెంచి చెప్పెద + నెలఁత వినుము
దుఃఖమే ప్రాప్తమగు వని + దుఃఖమె సుమ
సౌఖ్యమను మాట సున్న ని + శృయము వనిని.

294

సీ. సెలయేళ్ల నాదంబు + సింహగర్జనలును

గూబ బ్రద్దలుఁ గొట్టు + కోమలాంగి

కార్దుల మత్తేభ + సహజ దుష్టత్వంబు

నరులఁ జంపెడి గద + హరిణ నయన

సంకిల మగ్నమౌ • వాహినీ జలముల
జలక మాడఁగ నొనె • జలరుహోక్షి
కంట కావృత మార్గ • గహనాంతరంబుల
నడుగిడ నేర్తువే • అలరుబోణి

లే. తలలఁ దాఁకెడి కొమ్మల • ములుకులై న
మోడులను దాటఁ గల వొక్కొక్క • మోహనాంగి
భయద నాదంబు, భీకర • లయ విధంబె
వినఁగఁ గానఁగ నయ్యెడి • విపిన మందు.

295

సీ. పూలఁ గోయఁగరాదు • పూజల కొఱకై న
భువి రాలు పూలనే • పొంద వలయు
పండ్లైన తుదాభధఁ • బాపఁగా నోపవు
భువిరాలు పండ్లనే • పొంద వలయు
ఆకు పాన్పునకై న • ఆకులు కొఱవడు
భువి రాలు నాకులఁ • బొంద వలయు
మధువుఁ గైకొని తృప్తి • మనఁ జూచిననుఁ గూడ
భువిరాలు కణములఁ • బొంద వలయు

తే. తేనెటీగలు, దోమలు • పూని కుట్టుఁ
గుట్టుఁ గ్రిమి కీటకాదులు, • పుట్ట విడిచి
విచ్చల విడిగ దిరుగాడు • విపినమందు
కొండ చిలువలుఁ ద్రాచులు • మెండుగాఁగ.

296

తే. భీకరార్భట సంతతుల్ • వినుచు చెవులఁ
గష్టతర దుఃఖ దృశ్యముల్ • గనుచుఁ గనుల
నల్లి బిల్లిగఁ బెరిగెడి • అడవి లతలుఁ
దనువుఁ బెనఁగొన నడుగిడ • తరమె సీత.

297

ఆ. విపుల విపిన సీమ • వేసారి పోయెదు
కష్ట గతులె సతము • గడలు కొనును
దుఃఖ కష్టము లవి • తుల తూగు నొండొంట
ఏల నీకు సకియ ? • యిట్టి గతులు.

298

తే. అన్నిటిని మించు యమ నియం మాది విధులు
పూనఁగా వలె నుపవాసం ముల వెలంది
నారచీరలఁ గట్టఁగఁ గోరు దేల ?
దుఃఖమయమగు వనియందుఁ దుష్టిఁ గనుదు.

299

తే. నీటి కోళ్లును నక్రముల్ నీటి యందు
కొండ చిలువలు తేళ్లునుఁ గూడ నేల
పక్షి మృగ సంకులంబులు వనము నెల్ల
భయముఁ జేకూర్చ శాంతి, వి భ్రాంతి కాదె.

300

ఉ. ఎంతని చెప్పువాడ వని నింతకు నింతకు మించి మించియే
వంతలు గల్గు, నమ్ము సఖి పార్ధిపు నాజ్ఞ వనిన్ వసించి, నే
నింతట వచ్చువాడ నిను నిచ్చటఁ గూడెడివాడ శాంతిమై
చింత వహింపకుండఁగ, వ సింపు, మయోధ్య నభీత చిత్తవై. 301

జానకి తుది మాట - జ్యోతిషము

ద్వి. అని రాముఁ డాడంగ నా సీత పలుకు
కనుల నింపిన నీరు కాల్యలై పార

302

తే. కష్ట సుఖములు కావటి కడవ లరయ
శాశ్వతం బేదియును గాదు సకల విదుఁడ
ఏవి కష్టంబులని యిపు డెంచి నావొ
అవియ సుఖతరమ్ముగ మారు నాత్మ వృత్తి.

303

ఉ. నీవు ప్రసన్న బుద్ధిఁ గమ నించితివేని, త్వదుక్త కష్టముల్
రావు; సమస్తమున్ సుఖత రంబుగఁ దోచెడి నీకె యిప్పుడే,
నీ వహా; అప్రసన్న మతి నే కన, నెల్ల సుఖంబులున్ త్రుటిన్
లేవు, ప్రసన్నతన్ గనుము లీల; ననన్య పరాత్మనౌ సతిన్. 304

తే. నీదు సహవాసమున నుందు నియత బుద్ధి
నిన్నుఁ గనుచుందు నీ సేవ నే, చరింతు
సతత మేకాంత సేవ సంసక్త నగుదు
ఇంక కష్టంబు భయము నే నెట్లుఁ గందు.

305

ఉ. ఈ *యపురూప సేవ లభి • యించినఁ గష్టము దుష్ట ముండునే
వాయు, ¹నదృష్ట రూపుఁ గని • వన్య మృగంబులు సర్వదుష్టమున్,
ధ్యేయ ²మదృష్ట పూర్వ నిజ • తేజము, తొల్లి ³యదృష్ట రూప మా
ప్రాయముగాఁ గనన్ భయము • పారదె పారు ⁴నదృష్ట సంతతుల్.

శా. ఘోరారణ్య నివాస దుష్ట మృగముల్ • ఘూర్ణిల్లునే, †రాఘవున్
మారాకార వినూత్న సత్పురుషు; స • స్మానించునే, కాని; ప్రే
మారాధ్యుండు జనింపఁ జేసెడిని, ప్రే • మంబే సదా; ప్రాణులన్
శ్రీరామా కనినావొ విస్మృతిని స్వ • శ్రీ శేముషిన్ బుట్టవే. 325

ఆ. కాల గతినిఁ బట్టి • కారాని దేమొకో
కాల గతిని మీఱఁ • గలమె మనము
భావి కష్టములను • భావింతు నా పట్ల
కనవు నీదు భావి • కర్మ మేమొ. 326

తే. పూజ్య! యిపుఁ డీవు ననుఁ గొని • పోవకున్న
నాకుఁ బ్రతికెడి పనియేమి, • నాధు వీడి
మనసు; సంశ్లేషమున, మన • మహిత కర్మఁ
దీర్చనగు నిర్వురముఁ గూడ • దివ్యతేజ. 309

తే. భర్త భరియింప నోపని • భార్య పుడమి
బ్రతుకఁగా నేల బ్రతికిన • బాములె గద!
నీదు విశ్లేష మే నోర్వ, • నిన్ను విడిచి
జీవముల, నుండఁ జాలను • జీవితేశ. 310

తే. నేను నీ సమీపము నందె • నిలిచి యున్న;
నమర విభుఁడైనఁ దన పరా • క్రమము వలన
నెంచఁ డవమాన మొనరింప • నెప్పుడేని
భర్త విడనాడ, నిల్లాలు • బ్రతుక నేల? 311

*యపురూపము = పూర్వములేనిది, అర్చుదైనది.

1. చూడని ఆకారము. 2. చూడనటువంటి అనాది సహజ తేజము.

3. సంపత్కర్మమైన రూపము. 4. జలాదులవల్ల కలుగు కష్టములు.

† రాఘవుఁడు = సర్వజ్ఞుఁడు.

(వినయవృత్తము) అని నీ - వనవే - మును నే - వినఁగా 312

(బింబవృత్తము) కాననమున్ - జానకిరో - కానఁగ నీ - కా, ననరే. 313

(భద్రకవృత్తము) జ్యోతిషంబుఁ గని బ్రాహ్మణుల్

తాత యింట మనుచుండగన్

పడ చేతియందుఁ గల రేఖలున్

భయజ్యోతిషమ్ము ధ్రువమే యనెన్. 314

ఉ. ఎంతని చ్చెడితుల్ ప్రాజ్ఞులున్ • బలికిన రీతి

వంతలు గఁ కాటవి నుంట • తప్పునే రామ. 315

నింతట వచ్చఁడు వింటినో • యీ మాట రామ

చింత వహిఁటి నుండియు • నడవిఁ జూడంగ 316

గోరిక యుదయింపఁ • గోర నే మున్ను

గారామునన్ నీవు • కాదన లేదు. 317

విధి యిట్టు లుండఁగా • వే యేల ? మనకు

ప్రధితుండ ! తప్పునే • వనవాస మెంచ. 318

వనవాస మందున • బాములు గలుగు

నని నాకుఁ దెలియదే • యైన దప్పు నొకొ. 319

వెరచునే పురుషుండు • విధినెంచి రామ

స్థిరబుద్ధిఁ బ్రాప్తంబుఁ • జేఁ బూన వలయు. 320

కన్యగా నుండిన • కాలంబు నందె

వన్య నివాసంబు • ప్రాప్తించు ననుచు 321

సాధు వృత్తిని నున్న • సచ్చీల యొకతె

బోధించె విన తల్లి • పూర్వమే సుమ్మ. 322

తే. కొన్ని జన్మల నుండియుఁ • గూడి యున్న

సంచిత విధంబు దాంపత్య • సరణి గాదె

నేటి సంసర్గమే కాదు • నీవు నేను

దాశరథి జన్మ జన్మల • దంపతులము. 323

తే. నీకు నాకును నొక్కచే • నియతి సుమ్మ
ధర్మ మొక్కటి దీర్పంగ • ధాత్రి యందు
జన్మ మెత్తితి మా ధర్మ • సరణి మనము
విడి వడఁగ నిర్వహింపంగ • వీలు పడదు. 324

తే. నేను పతితోడ ననురాగ • మూని మెలఁగుఁ
దానను బతివ్రతను, వీడి • కాన కరుగఁ
జెల్లునే? సుఖ దుఃఖములను • జెరి సగమ్ము
ననుభవింపఁగ వలయుఁగా • మనము రామ. 325

తే. సహజ ధర్మము వీడుచు • సతినిఁ బాసి
అడవి కీ వేగ భువి వీడ • నగును నాకు
విషమొ జలములో అనలమో • విధి యదేమొ
చావునకు మార్గముల్ గనఁ • జాలఁ గలవు. 326

తే. అనుచు దుఃఖాశ్రు పూర్ణయై • యవని జాత
ఎంతో మొరపెట్టు కొనుచుండఁ • గాంతుఁ డామె
నూరడింపంగఁ జేయఁగా • నుద్యమించు
విజన సీమకుఁ దానొండె • వెడల నెంచు. 327

ఉ. ఆ యమ భక్తురాలు సతి • ఆత్మపతిన్ విడనాడ నెంచ, దా
ప్రాయముఁగా వనీస్తలి, ని • వాసమొనర్పఁగ నిశ్చితాత్మయై
ధీయుత చెప్పె, శాస్త్రవిధి • తెల్ల మొనర్చియు, జన్మ ధర్మమున్,
గాయముఁ గూడ వీడనగు • కర్మగతిన్ వివరించి యంతటన్. 328

తే. కుపితయై నిష్ఠురంబులఁ • గూడఁ బలికె
వినమి రాముండు గొనిపోవ • వివినమునకు
విసివి వేసారి భక్తులు • వేయిసోళ్ల
దిట్టుటయుఁ గూడ సహజమే • గుట్టు విడిచి. 329

తే. “వినవో? రామాయణంబుల • వీర రామ
పూర్వ రామాయణంబుల • పోకడఁ గన
సీత విడనాడి రాముండు • చెలఁగె నొక్కొక్క
స్వీయ ధర్మంబు నెరవేర్చ • సీత వలదె”. 330

సీత దెప్పుట

ఆ. సకల విదుఁడ రామ + *శైలూషుని విధాన;

యావనవతి భార్య + నబల సతిని

ఎవని కప్పగించి + యేగె దీ వడవికి

వెంటఁ గొనుము సీతఁ వెంట నంటు.

331

తే. ప్రకృతి మాయను దాటెడి + వాఁడు గలఁడొ

పూర్వ సంస్మృతిఁ బుట్టు + టపూర్వమె సుమ

నీకుఁగా జెప్పుచుంటిని, + నీదు ఘనత

వన్నెయుఁ దొలఁగు సీతను + వదలితేని.

332

ఉ. సీతను వీడుచున్ వనికిఁ + జేరిన; సత్యపరాక్రముం డొక్కో

కేర పూత చరిత్రుఁ డొక్కొ, రఘు + పుంగవుఁ డంచును లోక మెంచి నీ

భ్యాతికి మచ్చఁబెట్టు ననుఁ + గాంచిన నా జనకుండు వీరుఁడే

సీతను వీడెనా యితఁ డి + సీ! పురుషాకృతి వాఁడె పోయనున్. 333

చ. లలిత వినీల సుందర వి + లాస తనూ విభవంబు పేర్చి నా

లలన నొసంగితిన్ ద్రిపుర + లాలిత సుందరి మోహనాకృతిన్

వలపులఁ జూపి పొందెఁ దన + భార్యగఁ బూరుష వేషమూని యీ

యిలఁ గల దెంతో మోసమని, యెంచఁడొ నా జనకుండు రాఘవా!

చ. జనకుఁడు కర్మయోగి జన + సత్తముఁ దెప్పుడుఁ బత్ని వీడఁ డా

జనకుఁడు నల్లు వాని, సహ + చారిణినిన్ విడనాడు వాని నిన్

గని, మది నెంత కుందు నొక్కొ + త్మా తనయన్ విడి వన్య భూమికిన్

జన, మగవాని వేషమునఁ + జాన లభించె, నటంచు, రాఘవా! 335

(* వాల్మీకము) శ్లో. 8: స. 30- స్వయంతు భార్యాం కామారీం చిర మద్యు
పితాం సతీమ్ । శైలూష ఇవ మాం రామ వరేభ్యో దాతు మిచ్ఛసి,

శ్లో. 9: స.-30- కిం త్వా మన్యత వై దేహః పితామే మిథిలాధిపః

రామ జామాతరం ప్రాప్య స్త్రియం పురుష విగ్రహమ్.

ఈ శ్లోకమునకు వివిధార్థములు గలవు. ఈ అర్థముల వివరణమే 333 నుంచి
343 వఱకు గల పద్యములు.

చ. అతులిత నై ప్రికుండు మిథి • లాధిపుడున్ బ్రజ కెంతమందికో
సతతము రక్షణం బొసగు • సాధు వతంసుడు నాదు తండ్రి, •
క్కతె సతి నేలలేక విడి, • కానకు నల్లుడు పోవ, నాతనిన్
వెతఁ దలపోయఁడే పురుష • వేషమునం గల, స్త్రీగ రాఘవా! 336

ఉ. జనకుడు పాలితావళికి • సార్థక నాముడు నాదు తండ్రి, నన్
బెనిచిన వాడు; భర్త నను • వీడి వనీ గతుఁ డాయె నంచు; నిన్
గనిన గురుండె పుత్రకునిఁ • గానన సీమకుఁ బంపఁ గారకుం
డనుచు వినంగ, నెంతగ హృ • దంతర మందుఁ దపించు రాఘవా!

ఉ. రామ “అయోనిజన్ సుగుణ • రాజిత నుంచితి రాము పాణిలో
రాముడు, నామమాత్ర మగు • రాముడు, కోసల పుత్రి సూనుడున్
గామము నర్థ ధర్మములఁ • గైకొని ‘నాతి చరామి’ యంచు, నేఁ
డామెను వీడి పోయె; వని” • కంచను, నా జనకుండు రాఘవా!

ఆ. కన్నతల్లి గాని • కై కమ్మ కతమున
నింత ముప్పు దాప • రించు ననుచు
జనకుఁ డెఱుంగఁ డాయె • జనకజ నీ కిడ
ధర్మ వీరుడ వని, • తలఁచె నతఁడు. 339

ఆ. ఆడు దొకతె సుంద • రాకృతిఁ జూపించి
పురుష వేషమూనిఁ • బొందె సీత
జనక చక్రవర్తి • జామాత, యొక, రామ
అనరె ప్రజలు రామ • అబల వీడ. 340

తే. రామ! జామాత పురుష వి • గ్రహము రామ
ప్రాప్తమాయె నంచు జనక • పార్ధివుండు
ఆత్మఁ దలపోయు న స్వీడి • యరుగ నిన్ను
స్త్రీగ నెఱిగిన నన్ను నీ • చేతి కిడునె? 341

ఆ. నేతి బీరకాయ • నీ నామ మనరొక్కొ
రామ! వీడి చనెను • రామ నంచు
నన్ను వీడుదే? య • నన్య పరాయణ
పంక యకము నెల్లఁ • బా డొనర్చి. 342

తే. వాసుదేవుండె పురుషుండు • వాస్తవముగ
వాసుదేవాన్య మెల్లను • బ్రకృతి కన్య
యనుచుఁ దత్త్వఁబు నెఱిఁగిన • జనక విభుఁడు
నిన్నుఁ గని మోహమున నాదు • తెన్ను మరచె. 343

తే. తల్లిఁ దలపెట్టఁ దండ్రినిఁ • దలఁపఁ బోను
ఇంటి మాటనె యెత్త నే • నినకులేశ
ఫలమొ మూలమొ పుష్పమో • బ్రతుకఁ దినుచు
మనెద నీ పాదముల చెంత • మానవతిని. 344

తే. ఇంత విశ్లేష కాలంబు • నెటుగ నుండు!
పదియు రెండును రెండేడ్లు • బాపఁ గలనె!
ఒక్క ఊణమైన నినుఁ బాసి • యుండఁ గలనె!
కృప వహింపుము రాఘవ! • కృప వహింపు. 345

తే. లోక బాంధవుఁడో యన • కీర్తి గనుము
రామచంద్రుండుఁ గోల్పోయె • రశ్మి నంచు
జనులు పల్కంగ విన నొల్ల • జానకీశ!
దీప్తి రహితుండ వౌదువే • దీన వరద! 346

తే. నేను కుల పాంసనను గాను • నిశ్చితాత్మ
ధర్మ నిర్వహణార్థంబు • ధర జనించి
యుండిన పతివ్రత నెఱుఁగు • మోయి రామ!
అనుచు నిజ భక్తి రాముండు • వినఁగఁ బలికి. 347

ఉ. లోకులు నిన్ దలంచి యిటు • లోటులఁ బల్కుచు మాటలాడఁగా
నాకు వినంగ శక్యమొకొ • నాధుని కీర్తి గణించు దాన, నన్
జేకొని పోవుమీ వనికిఁ • జేడ్పడకుండ యశంబు ధర్మమున్
సాకులు చెప్పుదేని యిక్కఁ • జచ్చెద నీ మునుముందె రాఘవా!

తే. *పురుష †విగ్రహ! అచ్యుత! • పరమ పురుష
రామ! జామాతగాఁ గొని • రహిఁ జెలంగె
మిథ్య యని యైహికం బెంచి • మిథిల విభుఁడు
నీవ నన్వేతఁ బెట్టుదే • నిరుపమాన. 349

క. అని రాముని శ్రీ పాదము
లను బడి కన్నీటను, గడిగి • లలిత పదంబుల్
పెనగొను భక్తిని హృదయే
శునిఁ గట్టిగఁ గౌఁగిలించి • శోకించు వ్యధన్.

350

తే. *మున్ను సావిత్రి పెనిమిటి • తెన్నుఁ బట్టి
క్రిచనిన చందాన నీ వెంట • మనెడి దాన
నీదు వశవర్తినిని గాదె • నీరజాక్ష
మంగళమగుఁ దాన శ్రీరామ • మంగళమగు.

351

సీత ప్రపత్తి

తే. “అన్యథా శరణం నా స్తి” • యనెను సీత
జన్మ ధర్మార్థ మెఱిఁగిన • జనక పుత్రి
భక్త వత్సలుఁ డా రామ • భద్రుఁ డంత
కరుణ వెదజల్లి కాంచె నా • కాంత సతిని.

352

తే. స్నేహ మనన ప్రణయ రాగ • చిత్త గతిని
కాంత విశ్లేష విరహ దుః • ఖంబుఁ బొంది
యంత అనురాగ పూర్ణయై • అవనిజాత
మధురభావ మహాభావ • మగ్న యగుచు.

353

తే. హృదిని హృది నుంచి కౌఁగిలి • నదిమి పట్టి
కాంతు, దృష్టిని లీనమా • గతిని నిలిపె
శుద్ధ కంజాత నేత్ర వి • శుద్ధ దృష్టిఁ
గనుల కాటుకఁ గన్నీరు • కడిగి వైవ.

354

తే. పరమ దుఃఖితయై సీత • పట్టు వదలి
చేష్టలను దక్కి పతి పాద • సీమఁ బడెను
పొంగి దిగ మ్రింగు దుఃఖంబు • పొరలి రాగ,
సీతఁ గరములఁ గౌఁగిటం • జేర్చు విభుఁడు.

355

*వాల్మీకము-శ్లో. ద్యుమత్యేన సుతం వీర ! సత్యవ్రత మనువ్రతామ్ ।
సావిత్రి మివ మాం విత్తి త్వ మాత్మ వశవర్తివీమ్ ॥

రాముడు సీతయెడఁ గృపాళుఁ డగుట

తే. సతిని మాధుర్య భావ సం • సక్త నంత
మహిత రాముండు మన్మథ • మన్మథుండు
ముదిత మాధుర్య భావ సం • పూర్ణ మూర్తి
కౌగిలించుచుఁ బ్రేమంబుఁ • గనుల నింపె.

356

తే. నే, ననన్య పరాయణ • నిన్ను వీడ
నని ప్రపత్తిఁ దన్మయతమై • ఆత్మ విభుని
కాత్మ నిడి కౌగిలించిన • యంత సీత
ప్రేమ రూపంబుఁ దాల్చిన • విధము దోచె.

357

తే. పరమ భక్తినిఁ బ్రార్థించె • భక్త సీత
సఖ్య భక్తినిఁ బ్రకటించె • సకియ సీత
మధుర భక్తిని వెదజల్లె • మగువ సీత
అతుల విశ్లేష దుఃఖంబు • నందె సీత.

358

తే. ధర్మ కర్మార్థములఁ బల్కె • ధాత్రి తనయ
జన్మ గతిఁ దెచ్చె స్ఫురణకు • జనక పుత్రి
నిత్య సంసర్గ విధిఁ దెల్పె • నిర్మలాత్మ
సంతతానందుఁ డంత ప్ర • సన్నుఁ డాయె.

359

భక్త వరదుడు భక్తురాలి ననుగ్రహించుట

తే. భక్త వరదుండు వరదుండు • భార్య కపుడె
హృదయ సీమయె నీయది • ఎలమి నందె
రాజిలుచు నుండు దానవే, • రామ నీవు
నిన్ను విడనాడు పెట్లనె • విమల వృత్తి.

360

ఆ. నీ మనంబు నెఱుంగ • నే నింత యంటిని
వేఱు గాదు సీత • వీడు భయము
ఎట్టి కష్టమేని • ఏ నిన్ను జాయను
యశము వీడి యుండ • నట్లు లబల.

361

తే. ఈవు సహధర్మ చారిణి • వెటుగ విడిచి
వనికిఁ జనువాడ రమ్మింక • వనికి వెంట
నీదు నిశ్చితాభిమతము • నే నెఱిగి
యియ్య కొంటిని వనికి • నిందువదన.


362

తే. నన్నుఁ గవఁ గూడి విపినంబు • నందు మెలఁగ
అస్మ దర్థమ్ము నిన్ను నా • యజ్ఞ భవుడు
సృష్టి జేసెను విడఁజాల • సీత, యిపుడె
వెంటఁ గొని యేగువాడ నిన్ • విపినమునకు.

363

తే. స్వర్గమున నేని నీదు సం • స్వర్గము విడి
మనఁగఁ జాలను జానకీ • మనఁగఁ జాల
వనికిఁ గొంపోదు జానకీ • వనికి రమ్ము
దీర్ప సహధర్మమున్ ధర్మ • దీప్తి వీవు.

ఆ. తండ్రి యాన మీఱఁ • దలపెట్ట నెప్పుడు
గురుని కంటె దైవ • మరయ లేడు
దాన వనికిఁ జనుట • తథ్యంబు వెడలంగ
జాగు సేయ నేల • జనక పుత్రి!



365

తే. సుప్రసన్నుండు రాముండు • చూడఁగలఁడె
భక్త, దుఃఖించి, విలపించు • ప్రాణసఖిని
నీవు శోకింప స్వర్గమ్ము • నే వరింప
ననుచుఁ బలుకాడి యేలె నీ • తమ్మ నంత.

366

తే. పూర్వ సంధ్య రాముడు మర • పూనలేదు
వనములోఁ గల్గు బాములు • ప్రకటితముగ
జనకజకుఁ జెప్పి తో • డొకని పోఁ దలంచె
పూర్వ సంస్మృతిఁ బుట్టించి • పురుష వరుడు.

367

తే. జానకీ రాము లిర్వరు • జన్మగతుల
మఱవకుండియు మఱచిన • మనుజుల వలె
నొండొరులకుఁ జెప్పిన మాడ్కి • నొప్పి రపుడె
కలసి మెలసియె వని కేగఁ • దలఁచినారు.

368

కవిరాజవిరాజితము :-

జనకజ వేగమె సల్పగ నౌ గద , శాస్త్రవిధిన్ దగు దానములన్
గనకము భూసురకాంతల కీదగు , కాదనకే మరి లేదనకన్
పనివడి భిక్షుక పంక్తులఁ దేల్పుము , పావనమౌ గద జన్మ మిఁకన్
పను లొనరించెడి వారికి నింటను , వాడెడి వస్తువు లీయఁ దగున్.

జానకి పశ్చాత్తాపము - క్షమాపణము

ద్వి. అని పల్కు ప్రాణేశు , కనులెత్తి చూచి
తనలోన సిగ్గుఁ దా , గనుచుండి యంత

370

పలుకాడె సీతమ్మ , భర్తతో నిటుగ
లలిత స్వరూప ! , రాఘవా వినుము.

371

క. నిష్ఠురముల నంటిని మది

కష్టముఁ గలిగించినానొ? , గ్రక్కున, ధర్మా

విష్ట మనంబున బుట్టుక

భ్రష్టము గాకుండు కొఱకు , రాఘవ రామా.

372

అ. జన్మ కర్మగతిని , సాఫల్య మొందింప

నీదువెంట వనికి , నాదు రాక

తప్పదంచు దాని , దశరథపుత్రకా

మఱచితేమొ యంచు , మాట లంటి.

373

తే. నీవు రాఘవ ! సత్సేమ , నిలయ మంచు

ధర్మరూపుండ వీవని , ధాత్రియందు

మఱచి ప్రాకృతభావాన , మాటలంటి

నై న ఊమియించినావు నీ , యంత నీవె.

374

తే. రామ ఊమియించి సర్వాప , రాధను నను

నిటుగ నవ్యాజ కృపఁ జూపి , పలినావు

యీప్సిత్పార్థంబు ఘటియించె , నింక ధన్యు

రాలను సతము నీ సేవ , లభ్య మగును.

375

ద్వి. నీ మాటమై యిద్దె , నే నాచరింతు

రామ, దానాది ధ , ధార్మ్య విధుల

376

జానకి వితరణము

మేఘవిస్ఫూర్జితవృత్తము :-

ధరానాథుం డా రాఘవుఁడు పలుకన్ • ధాత్రిజారామ యెంతో
పరాకాష్ఠన్ దానప్రతతి సలిపెన్ • భర్త సంప్రీతిఁ బొందన్
వరానే కామూల్యాభరణచయముల్ • బ్రాహ్మణుల్ తృప్తిఁ జెందన్
గరంజా సాకేతంబునఁ గల జనుల్ • గాంచి మెచ్చంగ నిచ్చెన్. 377

రామ లక్ష్మణులు

సుంగధివృత్తము :-

సీత వాదు సేయ భర్త • చెప్పియున్న మాటలన్
పూతుఁ డైన లక్ష్మణుండు • పొంత నుండి వింటచేఁ
జేత మెల్లఁ బొక్కి భ్రాతఁ • జేరి మ్రొక్కి కోరెడిన్
బ్రీతి తోడఁ దానుగూడ • వెంటరా ననుజ్ఞకై. 378

ద్వి. మునుముందుఁ జనువాడఁ • బూనుచున్ విల్లు
 $\frac{31}{4}$ వనమందు భయమేమి • ప్రాప్తింప కుండ 379

$\frac{31}{4}$ సహచారి నై యుండు • సర్వకాలంబు
మహనీయ నీ సేవ • మనుచుండి సతము. 380

$\frac{31}{5}$ అమరత్వమే యైన • నై శ్వర్యమైన
భ్రమియింపఁ బోను, నే • రామానుజుండ. 381

నీ వెట నుండిన • నే నట నుందు
నీవహో సర్వంబు • నీ వెంట నుందు. 382

నీ వెంట నుండ ము • న్ని విడి యాన
నీ విట్లు వలదందు • వేలకో యిపుడు. 383

అను లక్ష్మణుం గాంచి • యనురాగ మొప్ప
వినుమంచు రాముండు • ననుజుని కనును 384

చ. ప్రియుడవుఁ బ్రాణతుల్యుడవు • వీరుడ! సత్పథవర్తనుండ ధ
ర్మయుతుడ! నీవు స్నిగ్ధుడవు • భ్రాతవు వశ్యుడవున్ సఖుండవున్
బాయఁగలాడ నొక్కొ నిను; • వచ్చితివా వని నాకె సౌఖ్యమౌ
ధీయుత యోజనన్ సలుపు • దే గురుఁ డెప్పుడు కామబద్ధుడే. 385

ద్వి. సవతియౌ కై కమ్మ , చాటున బ్రతుక
భవదీయ మాతయు , భయ మొందుచుండు.

388

కౌసల్య నాతల్లి , కంపించు చుండె
వేసారి సవతితో , విలపించు చుండె.

387

భరతుండు రాజ్యాధి , పత్యంబుఁ బూన
బెరుగు బాధ లటంచు , భీతిల్లు వారి

388

రక్షింప నుండుమీ , దీక్ష నయోధ్య
దతుండ నీవౌదు , తల్లుల కింట.

389

మన తండ్రి సేవించి , మనఁగనౌ నిచట
వనికి రాఁ బనియేమి , జనకుని వీడి.

390

తల్లుల సేవించు , ధర్మంబు గలుగు
నుల్లంబు సతము రం , జిల్లుగా నీకు.

391

నామాట విని భక్తి , నాయెడఁ జూపు
వే మాట లేల సం , ప్రీతిమై మనుము.

392

లక్ష్మణుని వేడికోలు

తే. దివ్య తేజుండ నీవు నీ , తేజమునకె
భయము నొందుచు, మాతల , భద్ర గతిని
భరతుఁ డెప్పుడుఁ బూజించు , భయము వలదు
అరయ కౌసల్య కెట్టి భ , యంబు లేదు.

393

తే. వేయి గ్రామాదు లున్నవి , వేనవేల
ప్రజల నను బోలు వారల , పట్టు కొమ్మ
ఆమె నా తల్లినిం గూడ , నాదుకొనును
వారి రక్షింపఁ బరులేల , వనజ నేత్ర.

394

తే. న న్ననుచరునిఁగాఁ గొమ్ము , నిన్నుఁ గొల్చి
నే కృతార్థుండ నౌదు, వ , నీ నివాస
మం దుపకరించెద సుమ రా , మయ్య వినుము
గొనుము నను గూడ నీతోడ , వనికి నేడె.

395

ఆ. తప్పుగోల గంపఁ • దగఁ దాల్చి నీముందు
 31 చనెడి వాడఁ ద్రోవఁ • జక్కఁ జేయ
 31 తెచ్చి యిచ్చువాడఁ • దిన మూల ఫలములఁ
 దాపసులకుఁ దిండి • తగిన రీతి. 396

తే. కొండ నెత్తమ్ములన్ నీతఁ • గూడ నీవు
 31 సర్వ కార్యంబుల సమస్త • సమయములను
 నియతిమై నేనె చేతు పు • నీత రామ
 చేసి నీ సేవ సంతృప్తి • జెలఁగు వాడ. 397

ఆ. సఖ్య దాస్య భావ • సంకలితాత్మతో
 నన్న వేడెఁ దోడ • నరుగ వనికి
 శాంత భావమూర్తి; • శరణాగతుల ప్రాపు
 సమ్మతించెఁ దోడు • చనఁగ వెంట. 398

ఉ. నీవికఁ బోయి నీ హితుల • నెమ్మినిఁ గూడుము దాన ధర్మముల్
 వావిరిగా నొనర్చి గురు • వర్యుని చెంత సురక్షితంబులౌ
 నా వివిధాయుధంబులఁ గొ • నందగు, మున్ జన కాధ్వరంబునం
 దా వరుణుండు తండ్రి కిడె • నవ్వి వసిష్ఠుని చెంత నుంచితిన్. 399

ద్వి. అని రాఘవుం డను • నంత లక్ష్మణుఁడు
 గని మోదముం జనె • గావింప విధుల 400

రాముని యాన స • రాసరి సల్పి
 సౌమిత్రి యాతని • సన్నిధి నిలిచె. 401

ఉ. పూజ లొనర్చినారు రఘు • పుంగవుఁడున్, సతి, లక్ష్మణుండు న
 వ్యాజ కృపామతిన్ ధనము • స్వర్ణము గోవులు వాహనంబులున్
 వాజులు దాన మిచ్చిరి శు • భంబని బ్రాహ్మణకోటి కెల్ల ఆ
 రోజున బీద సాదలు సి • రుల్ గని దృప్తినిఁ గాంచి రెల్లరున్. 402

చ. గురు సుతుఁడౌ సుయజ్ఞ నకుఁ • గూరిమి నిచ్చిరి రామ దంపతుల్
 వర మణులున్ సహస్ర గజ • వారము రత్న మయంపు పాన్పులున్
 స్థీరమగు భూమి దానములఁ • జేసిరి వస్త్రములున్ విభూషలున్
 గర మనురక్తి సేవక ని • కాయముఁ బొందెను నాఁడు వేడుకన్.

తే. త్రిజటుఁ డను బీద బాఁవఁ డ • ర్థించు నంత
కఱ్ఱ విసిరిన మేఱకుఁ • గలుగు నేల
నుండు గో, గణంబుల నిచ్చె • మెండు గాగ
బ్రాహ్మణుఁడు భార్యయుఁ • దృప్తి వరలు నట్లు.

404

తే. దాత యన రాఘవుఁడె దాత • దాత సుమ్ము
బీదవారల పాలిటి • పెన్నిధి యన
రాముఁ డా నాఁడు దాన వి • రాజితుండు
సలిపె గోదాన భూదాన • సంచయమ్ము.

405

తే. గౌరవమొ గోవులో డబ్బొ • కాంచనంబొ
పౌరులును జానపదులును • బడసినారు
ద్విజుఁడు హితుఁడు భృత్యుండు, న • ర్థియును లేరు
లేరు దానముల్ పొందని • వారు నాఁడు.

406

తే. పూర్వ యుగ మందు శిబి నృప • పుంగవుండు
తగునుఁ బోల్చుఁగ రాఘవు • దాన మందు
నని యయోధ్యను గొనియాడి • రర్థలెల్లఁ
గరముఁ జాచంగ మిగులఁ డొ • కండుఁ గూడ.

407

ఆ. సకల ధర్మవిదుఁడు • శాస్త్ర విహితంబుఁగా
నిర్వహించినాడు • సర్వవిధుల
*తాత యానఁ బొంది • తరలంగ వని కంత
వెడలినాడు తండ్రి • వీటి కపుడు.

408

సీ. మదగజా రూఢుఁడౌ • మార్తాండ తేజుఁడా
పాదచారిగఁ బోవుఁ • బాట లందు
ప్రథిత ఛత్రాన్విత • పట్టాభి రాముఁడా
భటవర్గ రహితుఁడై • బరఁగుచుండె
సర్వారి జయవీర • సామ్రాజ్య దతుఁడా
రాజ్యంబు విడనాడు • రాజు నాజ్ఞ
సకల జగత్పిత • సజ్జనావనమూర్తి
కాన కేగెడు నేఁడు • కర్మ వశత

తే. స్త్రీ వశుండగు జనకుఁడు • చెప్పు మాటఁ
దలను దాల్చుచు వని కేగు • ధర్మమూర్తి
అఖిల లోకై క సత్య ప • రాక్రముండు
ధర్మ వీరుండు వని కేగుఁ • దాత నుడిని.

409

ప్రజల ఆక్రందనము

తే. రాము పట్టాభిషేక వి • రాజ మానుఁ
గాంచ నుండిన జనములు • కనుల నీరు
నింపుచుఁ గనిరి రథ్యల • నిలిచి యుండి
నడచి చనుచున్న లోకాధి • నాధు రాము.

410

ఉ. జిందర వందరై ప్రజలు • చేరిరి, చేరిరి గుంపు గుంపులై
కొందఱు సౌధ రాజములఁ • గొందఱు చెట్లను గోపురంబులన్
గొందఱు రాజ వీధులనుఁ • గొందల మందుచు బాదచారినిన్
సుందరమూర్తి రాఘవునిఁ • జూడఁగఁ గన్నుల నీరుఁ గార్చుచున్.

ఉ. ప్రాకట *షడ్గుణాన్వితుని • రాముని వీరునిఁ బూరుపోత్తమున్
గైక కతాన వీడు నహః • త్మాపతి యెంతటి దుష్టచిత్తుఁడో
లోకము బ్రువ్వ దిట్టునని • లోఁ దలపోయఁడొ సుంతయేనియం
చాకుల పాటునం బ్రజలు • నార్తిని నొందొరుతోడఁ బల్కెడిన్. 412

తే. జలము లింకిన చెరువున • జల చరములు
వేసవిని పీడ నొందెడి • విధము గాగ
సర్వ సద్గుణ సంపన్న • సకలవిదుఁడు
రాఘవుఁడు పీడ నొందుట • ప్రజయుఁ గుందు.

413

తే. పుష్ప ఫల పత్ర శోభిత • భూజములను
మూలవిచ్ఛేద మొనరింపఁ • గూలు రీతి
సర్వ జగతి జగత్పతి • సకలవిదుఁడు
రాము నెడఁబాయఁ జాలక • ప్రజయుఁ గుందు.

414

*షడ్గుణములు :- 1. అహింస 2. దయ 3. విద్య 4. సత్యభావము
లము) 5. ధమము (ఇంద్రియ నిగ్రహము) 6. శమము (కోపము లేకుండుట)

తే. పుష్ప ఫల పత్ర శాఖలే • పుడమి జనులు
 १३ మూలమగు రాఘవుండె యా • భూజమునకు
 మానవుల కెల్ల మూలమౌ • మా విభుండు
 బాములకు జిక్కెనంచని • ప్రజయుఁ గుండు.

415

తే. సిరిని సర్వంబు నద్ధులఁ • జేతఁ బెట్టి
 సర్వ ధర్మ సారంబు, ర • సజ్జ మూర్తి
 రామచంద్రుండు, వీడునే • రాజు వీనిఁ
 దయ్యమేదియొ సోఁకెనో • దశరథునకు.

416

తే. ఆ యతివ “అసూర్యం పశ్య” • అడుగు లిడుచు
 १४ రాచబాటల వెడలెడి • రాము వెంటఁ
 గర్మగతి యెంత గట్టిదో • కాంచలేము
 కాని నేఁడహ *మా మాతఁ • గాంచినాము.

417

చ. మన జనరాము వీడి మన • మా మనజాలము, కాని, తండ్రియా
 నను జవదాటుమోయి రఘు • నాయక యంచనఁ బాటిసేయఁ డా
 అనుపమ రామచంద్రుఁ డక • టా! యిక చేసెడి, దేమి? యీ యయో
 ధ్యను విడనాడి రాఘవు ప • దంబుల వెంబడి పోవనౌ గదా. 418

చ. జనము త్యజింపఁ బాడయి శ్మ • శానముగా నగు నీ యయోధ్యలో
 వనచరముల్ చొరంగ నగుఁ • బాములు స్వైర విహారమూను దీ
 నిని భరతుండు కైక సుతు • నిన్ బరిపాలన సేయనిమ్మహో
 మనకు వనీ నివాసము స • మంచితమౌ మన రాము వెంబడిన్. 419

క. అనుచున్ బౌరులు నిశ్చల
 మనమునఁ జనినారు రాము • మార్గము వెంటన్
 జన విభు సౌధముఁ జేరిరి
 మనసుల దుఃఖించి వేరు • మార్గము గనమిన్.

420

రాముఁడు దశరథుని యాజ్ఞఁ గోరుట

తే. రాజ సౌధంబుఁ డాసిన • రామచంద్రుఁ
 గాంచుచు సుమంత్రుఁ డంత శో • కంబు నొంది

*మా మాత = మా తల్లిని = లక్ష్మీదేవియగు తల్లిని. (మా = లక్ష్మి)

యశ్రుధారల వర్షించు • నతఁడు, తోడ
దశరథ నృపాలునకుఁ జెప్పె • దనయు రాక. 421

ఆ. గ్రహణ మందు నున్న • రవిబింబ మాయన
నీరులేని చెరువు • తీరువోలె
భస్మమందు నున్న • పావకు చందాన
దశరథుండు కాంతి • దక్కియుండె. 422

తే. రాముఁడు సలక్షణుండయి • రామఁ గూడి
తన్నుఁ గన వచ్చెనంచును • దశరథుండు
వినిన తోడ్పాట భార్యలఁ • బిలువనంపె
వారు మున్నూరులకు మించి • వచ్చినారు. 423

తే. హస్తముల మోడ్చి నమ్రుండై • అడుగు లిడుచు
దన్నుఁ దరిఁజేరుచుండిన • తనయుఁ జూచి
దశరథుం డంత నెదురేగి • దారి యందు
మూర్ఛకుం జిక్కె దుఃఖ ప్ర • పూర్ణుఁ డగుచు. 424

తే. జానకీ రామ లక్ష్మణుల్ • చయ్యన జని
జేని నెత్తి సుఖాసనా • సీనుఁ జేయఁ
గొంతవడిఁ, దెప్పరిలి నీరు • గార్చు కనుల
రెప్పవేయకఁ గనసాగె • తేఁడు సుతుల. 425

చ. జనక ! త్వదాజ్ఞమై యిపుడె సాంద్ర • మహా వనవాస యాత్రకున్
జనుచుఁ ద్వదీయ పాదజల • జంబుల సన్నిధి మ్రొక్క వచ్చితిన్
జనకజ ! లక్ష్మణుండు మన • సారగ వెంబడి వచ్చువారు వా
రిని గొనిపో ననుజ్ఞ నిడ • తేనిని వేడెడి వాఁడ రాణ్మాణి. 426

దశరథుఁడు రామునకు సత్యముఁ జెప్పుట

క. పోయదొ పుత్రకా వనికి ! • మోసమునం బడినాను కైకచే,
నా యభిమాన సూనుడ వ • నారత మీవెగ, వన్య భూమికిన్
ద్రోయఁ దలంపు లేదు, విధి • ద్రోసుక వచ్చె వరాల పేరిటన్
నీయది రాజ్యమెల్లఁ గొను • నేర్పున నన్నిక, నిగ్రహించుచున్. 427

ఉ. పోయదొ పుత్రకా! వనికిఁ • బొయెదొ బాములఁ గుంద, సత్యమున్
బాయని కీర్తి నాకిడగఁ • బాసెదొ రాజ్యము సర్వసౌఖ్యముల్
నీయది కాదె రాజ్యరమ • నేనొక వ్యర్థుడ, నిగ్రహించి, నన్
ధీయుత! రాజ్యముం గొనుట • తేకువ, ధర్మపరాక్రమాన్వితా. 428

ఉ. నీ మతిఁ ద్రిప్ప నేర్వ, యవ • నీ స్థలి సత్య పరాక్రముండవౌ
రామ! సుధర్మ తత్పర! ప • రమ్ము నిహంబుల కీర్తి మంతమా
నీమము వీడ కుండుట వ • నిం జరియింపగఁ బోయి రమ్మహా
నా మమకార మూర్తి రఘు • నందన నిత్య శుభ ప్రదమ్ముగాన్. 429

తే. సత్య మిది నమ్ము శ్రీరామ • చంద్ర! కై క
ఎప్పుడొ అన్న వరముల • నిప్పు డడిగి;
బాస చేయించి వంచనఁ • జేసె నన్న
సత్యమే నీకు వనవాస • సరణి యయ్యె. 430

తే. కై క వంచన మది కేను • కై వశుండ
నైతి, నీవును రాఘవా • ఆమె హితమె
సఫల మొనరించుచుంటి వా • శ్చర్య మదియె
వంశ గౌరవ నాశిని • వనిత యీమె. 431

తే. మంగళకరంబు ఊమమౌ • మార్గ మరసి
పోయి రాదగు నాయనా • పోయి రమ్ము
కాని యీరేయి నాయొద్దఁ • గడుపు మిచటఁ
గాంతు కనులార నిశనై నఁ • గలిసి యుండి. 432

తే. నేను నీ తల్లియుం గూడ • నిన్నుఁ గలిసి
గడువ నెంచెద మీ నిశఁ • గన్న తండ్రి
కామ్యములఁ దీర్చి కడతేరఁ • గలము రామ
యనెడి వాత్సల్య భక్తిమై • నవని విభుఁడు. 433

ఉ. నాయన నీ వొసంగు మృదు • నవ్య పథార్థములన్ గ్రహించుచోఁ
బాయఁగఁ జాల నా మధుర • భక్షణ సంస్మృతిఁ; గాననంబు నం
దీ యభిమాన మెట్లు లభి • యించెడి రేపటి నుండి; తండ్రి! నేఁ
బోయెదఁ గామ్య మెంచు తలఁ • పుల్ కడు వ్యర్థములే కదాయికన్.

మ. ధన ధాన్యంబులు రాజ్యమంతయును దాతా! యిమ్ము కైకమ్మ సూ
నునకున్, దావక సత్య వాక్య గతి సం • తోషించుఁ గైకమ్మ; నే
వనవాసంబున కేగు నిర్ణయమునే • పాటించెదన్; మాతకున్
మనవిం జేసిన రీతి, యీమె హితమే • మన్నింతు సత్యార్థినై. 435

ఉ. కోరను రాజ్యమున్ సుఖముఁ • గోరను, మైథిలినై నఁ గోర, నేఁ
గోరను కామ్య మేదియునుఁ, • గోరను స్వర్గము నేని, ప్రాణమున్
గోరను, నిన్ను సత్యమునె • గోరెద, నంచెదె బాసఁ జేసెదన్
మారదు నా ప్రతిజ్ఞ తుణ • మైనను, నిల్వఁ దలంప, నిచ్చటన్. 436

తే. శాంతి గను మింక, దుఃఖంబు • సమసి పోవ,
నీదు సత్య వ్రతంబు, నే • నిల్పువాఁడ
ప్రకృతి సౌందర్య సీమలోఁ • బరఁగు వాఁడ
బరగి పదు నాలుగేండ్లును • మఱలు వాఁడ. 437

తే. అనెడి రాముని మాటల • నాలకించి
పుత్రకుని గౌరవించుచు • మూర్ఖ నొందె
బరమ వాత్సల్య రతుఁడగు • దశరథుండు
ధర్మ సత్య రతుండగు • దశరథుండు. 438

తే. అంతి పురమునఁ గల కాంత • లందఱు పుడు
గొల్లుమని యెడ్వ సాగిరి • గొంతు లెత్తి
అచటి పరివార జనములు • నార్తిఁ బడిరి
రోదన మయంబు తేని పే • రోలగంబు. 439

తే. వృద్ధుఁడు సుమంత్రుఁడుం గూడ • వెతకుఁ జిక్కి
మూర్ఖ వోయెను నెల్లరు • మూర్ఖఁ గనిరి
రోష భీషణ రోదన • భాషణములఁ
గైక మాత్రము ధీరయై • గ్రాలు చుండె. 440

తే. కొంత వడి సుమంత్రుఁడు మహా • కుపితుఁ డగుచుఁ
గరిన వాక్కులఁ బల్కెను • గైకఁ గాంచి
ఆమెయును ఆమె తల్లియు • ననుచితముగ
శర్మ మరణ కారణములౌ • భార్య లనుచు. 441

తే. భరతుఁ డేలెడి గాక యీ • పట్టణంబు
రాముఁ డుండని పరిసర • ప్రాంత భూమి
బ్రాహ్మణుం డొక్కఁ డేనియు • వరలఁడు సుమ
నేనునుం గూడఁ బోయెదఁ • గాన కిపుడె.

442

తే. పరుల మాటల నిటు సేయఁ • బాడి యగువె
రామ పట్టాభిషేకంబు • గ్రాలఁ జేసి
యశము గనుమమ్మ; యపయశ • మంద కమ్మ!
రాణి; రారాజు భార్యవై • గ్రాలు చుండి.

443

తే. జ్యేష్ఠ పుత్రుండు ధర్మ వి • శిష్ట మూర్తి
సర్వ జీవైక రక్షణ • సకల విదుఁడు
రాఘవుఁడు రాజుగా • నుంట ప్రజల హితము
కానియెడ యోగ్యు నెవ్వనిఁ • గాన మిచట.

444

సుమంత్రుని మాటలు

ద్వి. అనెడి సుమంత్రుని • హాకార వాక్కు
విని కైక మనసేమి • వెతనొందదాయె.

445

తే. మంచి మాటల కైకమ్మ • యెంచఁ బోదు
కఠిన వాక్కుల హృది ఊభ • కలుఁగ లేదు
వాడ లేదామె మొగమైన • వర్ణ ముడిగి
అచటఁ గల యెల్ల జనతతి • యామెఁ గాంచు.

446

ఉ. మానవ నాథుఁ డంతట సు • మంత్రునిఁ గాంచి పదార్థ సంతతుల్
నై నిక బృందముల్ భటులు • సర్వసుఖాస్పదమా గతిన్ వనిన్;
బూనికఁ జేసి వంపు రఘు • పుంగవు వెంబడినంచుఁ బల్కుగాఁ,
గాననసీమ కేగుట సు • ఖంబునకా యనె కైక క్రుద్ధయై.

447

కైక క్రుద్ధ యగుట

ఆ. సగర చక్రవర్తి • జాలి బొందెనొ మున్ను
జ్యేష్ఠపుత్రు వని వ • సింపఁ బంపఁ
ద్రవ్యుగోల మాత్ర • తనయున కిడలేదె
ఏల సంపద వని • నేల సేన?

448

తే. సగరుఁ డెంచగ మీదు వం • శంబు వాఁడె
ఆతఁ డెటుగ నసమంజు • నడవి కంపె
నటుగ శ్రీరాముఁ బంపుమీ • అడవి కిపుడె
సత్యసంధుండ నను కీర్తి • సత్య మగుత.

449

ఆ. వరము లిచ్చినట్లు; • భాసిల్ల నెంతువు
ఫలిత రహితమైన • వరము లేల ?
భరతుఁ డెట్లు శాంతిఁ • బాలించు రాజ్యంబు
ధనము సేన రాఘ • వుని కొసంగ.

450

ఆ. రాముఁ డూరకున్నె • రాజ్యంబుఁ జేకొను
నైన్య బలముఁ బూని • సంగరమున
అదియ నీ యభీష్ట • మరయంగ దశరథ !
సత్యసంధుని కగు • సరణి యిదియ !

451

చ. అడవి నయోధ్య సేయ జను • లందఱఁ బంపఁ దలంచితోక్కొ యి
క్కడఁ బురి పాడొనర్చుచు వి • కావికలై చనురీతి నైన్య మీ
విడఁ దలపోయనేల? రఘు • వీరుఁడు నైన్య బలంబుతోఁ బురిన్
విడిచియు స్వేచ్ఛమై మరల • వీడు జయింపగఁ గోరుచుంటివా ? 452

ఆ. జన విహీనమైన • సాకేత నగరంబు
భరతుఁ డేలఁబోడు • పార్థివేంద్ర
వరము లిచ్చి వాని • ఫలితంబు నశియింపఁ
జేయఁ దలఁపా? యైనఁ • జెప్పు మట్లు.

453

ద్వి. అను కైక మాట కా • అవనీశుఁ డంత
విని దుఃఖభరితుఁడై • వేసారి పలుకు.

454

మును కోర వీరితి • వని కేగు వానిఁ
బనిఁబూని దుష్టవై • బాధింపనేల.

455

చనువాడ శ్రీరాము • వెనువెంట నేనుఁ
గనుమింక మోదంబు • కాంతరో యిటను.

456

భరతుండు నీవునుఁ • బాలింపవచ్చు
ధర నేల నడ్డేమి • దగులకుండంగ

457

ద్వి. మాటలు దడబడ • మౌనంబు చాల్చు
మేటియా రారాజు • మేదిని విభుఁడు.

458

అటనున్న సిద్ధార్థుఁ • డను వృద్ధ మంత్రి
కటువైన మాటల • కై కమ్మ పలుక

459

నెలుగెత్తి కోపించి • పలుకాడఁ దొడఁగె
కులవంశ విఖ్యాతి • కూలద్రోసెదవా !

460

తే. రాము నెడ; కై క! క్రోధ కా • రణ మదేమొ
అడవినిం గూడ సౌఖ్యంబుఁ • బడయరాదొ
రాజ్యమును బాసి వని కేగు • రామునిఁ గనఁ
గనులు చల్లగ లేవొ ! కై • కమ్మ యింక ?

461

తే. పురుష పుంగవు మన రాముఁ • బోలె దొక్కొ
బాల ఘాతుకు నసమంజ • పాపి తోడ
రాముఁ డొనరించె నే తప్పు • రాణి చెప్పమ !
సత్య పరిపాలనార్థమై • చనఁడొ వనికి.

462

ఉ. రాముఁడు లేని చో టడవి, • రాఘవుఁ డుండెడి తా వయోధ్యయా,
ప్రేమయై చిందులాడు రఘు • వీరుఁ డహో ! చరియించు చోట శ్రీ
రామునిఁ జూడ నోచెడి చ • రాచర జీవచయంబు ధన్యమా,
మేమును రాము వెంటఁ జన • మే యిట సజ్జను లుండ నెంతురే. 463

రాముఁడు భూషణ నైన్యాదుల నిరాకరించుట

క. తనకై విలపించెడి ఆ
జనకునిఁ గని రాఘవుండు • చయ్యనఁ బలుకున్
వినఁగా కై కయు మాతలు
జనమును, సచివుల్; వెతఁ గొన • సర్వ జనంబుల్.

464

ఉ. భోగము లన్నియున్ విడిచి • పోయెడి నాకు, వనీ నివాసమున్
రాగ విహీనమై గడుప • రామను దొడ్కొని పోవు నాకు, సం
యోగ మదేల యైహిక సు • భోద్భవ వస్తు చయంబుతోడ ? నే
భోగ పరాయణత్వమునఁ • బోయెద నొక్కొ వనీ నివాసిఁగా. 465

చ. భరతున కిమ్ము సర్వము, వి + భాసుర రాజ్య రమా ప్రదీప్తుడై
ధర నిక నేలగాఁ దగిన + తమ్మున కిమ్ము సమస్త భోగముల్
వరద! మదీయ వాంఛితముఁ + బల్కెద, నిమ్మిక నారచీరలన్
ధరఁ బెకలించి మూలములఁ + ద్రవ్వెడి గుద్దలిఁ బేటికన్ నృపా. 466

తే. కంద మూలంబులం దినఁ + గాననమున
నివ్వియే జాలు వేరేల + నీయ వలయు
పై న్య నివహంబు నాకేల + వన్య భూమి
వివిధ వస్తువు లెల్ల న + ప్రీయమె నాకు. 467

తే. దుఃఖముఁ ద్యజింపుమీ తండ్రి + దుఃఖ మేల
కర్మ వీరుండ! సత్య వా + గృరిత ధీర
సత్యమునుఁ బాలనం జేయు + సమయ మందు
వెతకుఁ డావుండఁ దగునె? పృ + ధ్వీశ! తండ్రి! 468

ఉ. కొండలఁ గుట్టలన్ దరు ని + కుంజ లతా సుమ సుందరాంగి, కొ
ల్వుండ, విహంగ సంతతి మ + హోద్ధతిఁ జారుముతంబు సల్ప, ను
ద్దండ మృగ ప్రకాండము, స + తంబుఁ జరింపఁగ నాట్య రీతి, నే
నుండఁ దలంతుఁ గానన మ + హోజ్జ్వల సుందరిఁ బూజ సేయుచున్.

ద్వి. అని రాముఁ డను నంత + నచ్చటి వారు
వినలేక పోయిరి + వీరుని మాట. 470

హారామ హారామ + యనుచు దుఃఖించు
హారామ హారామ + యనుచు శోకించు 471

హారామ నామమే + యచట వ్యాపించె
శ్రీరామ నాదమే + యందెల్ల నిండె. 472

కైక శ్రీరామాదులకు నారచీర లిచ్చుట

తే. కాని నారచీరలఁ దెచ్చి + కైక యంత
రామ లక్ష్మణ జానకీ + రామల కిడె
ఎంచ కేమియు వాని ధ + రించినారు
సోదరులు మౌను లై నారు + చూచు నంత. 473

తే. కట్టఁ దలపెట్టి యత్నించి • కట్టలేక
నారచీరను సీతమ్మ • తేరి చూచుఁ
బతిని, రాముండు తాఁ గట్టెఁ • బత్ని కంత
నచటఁ గలవార లెల్లరు • నార్తిఁ గుంద.

474

తే. కై క యిడ నారచీరను • గట్టునంతఁ
దశరథ నరేశు కోడలు • ధాత్రి జాత
జనకు పుత్రిక కోమలి • సాధ్వి సీతఁ
జూచి సహియింపఁ • జాలరు చూచువారు.

475

అ. అంతిపురము వార • లాత్మాభి రాముని
రాముఁ గాంచి; వనికి • రాదు సీత
వరములందు లేదు • భార్యతో వని కేగ
విడుము సీత ననిరి • వెతకుఁ జిక్కి.

476

*వసిష్ఠుని హితోపదేశము

తే. దశరథు గురుండు వృద్ధుండు • తాపసియును
నగు వసిష్ఠుండు కై కమ్మ • నంతఁ గాంచి
కఠిన వాక్కులఁ బలుకాడఁ • గడఁగె నృపుఁడు,
నన్ములై యెల్లవారు వి • నంగ వెతను.

477

తే. అధికముగ మాటలాడఁగా • నగునె కై క
ఏల దుర్బుద్ధి? యిఁక వీడ • వే? నృపాలు
వంచన మొనర్చి వరములఁ • బడసినావు
అంతతోఁ దృప్తిఁ గనవొకొ, • అవనిజాత

478

తే. కేల నారచీరల నిడి • తీవు చెపుమ
రాఘవున కెంచ వారసు • రాలు సీత

*వసిష్ఠుఁడు: శబ్దార్థము:—“వసుమంతుల యందు నేను శ్రేష్ఠుఁడను గావున
వసిష్ఠుఁడను. గృహస్థాశ్రమ మందుండు వారిలో నెల్ల నేను శ్రేష్ఠుఁడను గావున
వసిష్ఠుఁడను”— అని వసిష్ఠుఁడే వసిష్ఠ శబ్దార్థము నిర్వచించెను. భారతము: అను.
147. అధ్యాయ :- వాయువు పృథివి మొదలగునవి స్వాధీనమందు గలవాఁడు
వసుమంతుఁడు.

రాముఁ డడవికి నేగిన • రాజ్యమూని
పాలనము సేయఁగా దగు • ప్రభియి యీమె
వనికిఁ జనరాదు సీతమ్మ • వనికి రాదు. 479

చ. విను మిదె చెప్పుచుంటి రఘు • వీరుఁడు సీతయు లేని యీ పురిన్
జనము వసింపఁ బోదు సుమ • నై నిక యోధులుఁ గూడఁ బోవు రా
ముని వెను వెంట; నీ ప్రియత • ముండగు, పుత్రుఁడు గూడఁ, బోవఁడే
వనికి, నయోధ్య వీడి తన • భ్రాతను వీడి చరింపఁ డాతఁడున్. 480

తే. దశరథుఁడుఁ గూడ వని కేగఁ • దలఁచుచుండె
దాస దాసీ జనంబులు తరలి • రాగ
పనునుం గూడఁ బోయెదఁ • గాన కిపుడె
యిట నయోధ్య వసింపఁ బో • రెవరు గాని. 481

ఆ. పాడువడు నయోధ్యఁ • బాలింపుమీ కై క
చెట్లు చేమల జతఁ • జేరి నీవ
వన మయోధ్య యగు కా • నన సీమగా తృటి
మారదో యయోధ్య విను నా • మాట నిజము. 482

తే. దశరథ సుతుండు భరతుండు, • తండ్రి ప్రితి
తో నొసంగని రాజ్యంబుఁ • బూను నొక్కొ
తల్లి మాటల హిత మెంచి • ధర్మ గతిని
మీలు వాఁడొకొ భరతుండు • మీఱఁ డెపుడు. 483

తే. వంశ విఖ్యాతిఁ గనువాఁడు • భరతుఁ డీవు
గగన సీమకు నెగిరిన • గంతు లిడిన
మాత్ర తల్లినిఁ బాటించి • మహినిఁ గొనఁడు
నిన్నె యరిఁగాగఁ దలపోయ • కున్నె సుతుఁడు. 484

చ. కను మీఁక ఆల మందలు మృ • గంబులు పడులు పాదపంబులున్
జనము చరాచరంబులు వ • నంబున కేగెడి రాము వెంటనే;
చనియెడు నా యయోనిజకు • జానకి కిత్తువె నారచీరలన్
బనుపఁ దగున్ దుకూలముల • స్వర్ణ విఘాషణ లిచ్చి మైథిలిన్. 485

తే. భర్త వెనువెంటఁ జననున్న • భార్య యీమె
జానకి చలింప దిసుమంత • మౌని నుడిని
ఈ ర్వ్య బానిన కైక యో • యింత యేని
జాటి సేయదు కులగురు • పరమ హితము.

486

రాముఁడు తల్లిని ఒప్పగించుట

తే. ఎవరు చెప్పిన నేమి ? సుం • తేని వినదు
విడువ దా కైక తన పట్టు; • ప్రియ సుతుండు
అడవి కేగుట తథ్యంబ • యనుచు నెంచి
దశరథుండు దుఃఖతుఁ డయి • ధాత్రిఁ బడియె.

487

తే. భూమిపైఁ బడి తలవంచి • పుత్ర శోక
మనుభవించెడి తండ్రికి • నప్పగించె
దనదు తల్లినిఁ, బ్రియపుత్రు • వనికిఁ బంపు
భర్త, నొకమాట నన నట్టి • భార్య యనుచు.

488

తే. ముసలి సతి, యీమె పుత్రుండు • పోవ వనికి
పరమ దుఃఖతయౌ సుమ • పార్థి వేంద్ర
ఎటుగ మన్నించి కాపాడు • దీవౌ రాజ !
మరలి వచ్చెడి దాక నా • మాత నిచట.

489

దశరథ శోకము

ద్వి. అనెడి పల్కులు విని • యా రాజరాజు

490

కనులెత్తి కాంచుచు • ముని వేషధారి

పెనగొను కూర్మినిఁ • బెద్దగా నేడ్చి

కనె మూర్ఛ; స్మృతిఁ గాంచి; • కన్నీటఁ బలుకు.

491

ఉ. ఎంతటి ఘోరకృత్యముల • నే నొనరించితి ! నేరి పాపలన్
సుంతయుఁ జాలిలేక మును • స్రుక్కగఁ జేసితి నో కదా ! రమా
కాంతునిఁ బోలు నీ సుతునిఁ • గానకుఁ బంపుచు దుఃఖతాత్మతో
వంతల పాలు కావలసి • వచ్చెనుగా ! విధిదాట శక్యమే.

492

ఉ. కాయముఁ జాసి చచ్చుటకుఁ • గాంత జనించిన నేమి ? ప్రాణమున్
బాయఁగనొనె కాలమని • వార్యము; నయ్యది రాకమున్నె ? యీ

కాయ మికేల ! సత్యమహా ! • కారణమై వని కంపుచుంటి లే
బ్రాయపు వారలన్ సుగుణ • వర్గమె వంతకు చారిఁ దీసెఁగా. 493

చ. వరదుడనై వరంబులనె • ప్రాపిల దుఃఖముఁ గుందుచుంటి నా
వరములుఁ గైకయుం గలిసి • బాములఁ గూర్చెఁ బ్రజాళి కెల్ల, దా
శరధిఁ దలంచి వీరలు వి • చారమునం బడియున్నవార లే
కరణిఁ ద్యజింపనౌ విధి వి • కావికలౌ పురుష ప్రయత్నముల్. 494

తే. అనుచుఁ దనలోన దా నార్తి • నదుము కొనుచుఁ
దన ధనాధ్యక్షునకుఁ జెప్పెఁ • దగిన రీతి
వస్త్రములు స్వర్ణ భూషణ • ప్రతతిఁ దెచ్చి
జానకి కొసంగ నా రీతి • సలిపె నతఁడు. 495

సీత నగలను ధరించుట

ద్వి. వనజాక్షి సీతకు • పదునాలు గేండ్లు
సనఁ జాలు భూషణ • సంచయం బొసఁగె. 496

తే. వాని ధరియించి వెలుగొందెఁ • బ్రథిత దీప్తి
చంద్రికాభాతి శ్రీరామ • చంద్రు భార్య
కర్మయోగ పరాయణ • ధర్మమూర్తి
సుందర తనూద్యుతిఁ ద్రిపుర • సుందరి యన. 497

తే. అత్త కౌసల్యఁ దరిఁ జేర • ఆమె యపుడు
తెలుప సాగె సతీ ధర్మ • ముల తెఱంగు
జానకియు వాని విని యల్లె • సలుషనెంచి
నత్తకుఁ బ్రణామ మొనరించె • నమిత భక్తి. 498

రాముడు తల్లుల సెలవు గొనుట

తే. ధీరయై తన్ను వని కంపు • వీర మాత
పాద పద్మము లంటుచుఁ • బరమ భక్తి
సలుపుచుఁ బ్రదక్షిణంబును • సకల విదుఁడు
రాఘవుఁడు పల్కుఁ దల్లికి • రాజ్ఞి కంత. 499

చ. పదియును నాలుగేండ్లు ఊణ • భంగురమై చన, నే నయోధ్యకున్
సుదతినిఁ గూడి వచ్చెద వ • సుంధర నేలెడివానిఁ జూడ నో

చెదవు, ప్రశాంతమై నిదురఁ • జెంది తటాలున లేచునంతలో
బదియను నాలుగేండ్లు వన • వాసము తీరెడిఁ జుమ్ము తల్లిరో. 500

తే. అనుచు నోదార్చు మాటల • నంబల కని
ఎల్లరకు మ్రొక్కు; వీడ్కోలు • నీయ వేడు
వినయ మొప్పంగ నిజ ధర్మ • వీరుఁ డపుడు
తల్లు లందఱు శోక సం • తప్త లైరి. 501

తే. పుత్ర విశ్లేష దుఃఖంబుఁ • బొంది యుండు
తండ్రి, సేవించుచుండు మీ • తల్లి, సతము
వెడలి వచ్చెద వనికిఁ దీ • వింపు మమ్మ
అనుచు రాముండు సెల • వొందె అంబల కడ. 502

లక్ష్మణునకు సుమిత్ర సెలవిచ్చుట

తే. లక్ష్మణుండుఁ గూడ • లక్షణ యుక్తుండు
తల్లిఁ జేరి మ్రొక్కెఁ • దన్నుఁ బంప
నన్నతోడ వనికి, • నంత సుమిత్రయుఁ
గొమరు నెంచి పలికెఁ • గూర్చి మీఱ. 503

చ. పటుతర శాహు విక్రమ వి • భాసుర రాఘవ రాముఁ గొల్వఁగా
40 నటవికిఁ బోయి రమ్మ సుత, • అన్ననుఁ గొల్చుట సర్వధర్మమౌ
నటవి నయోధ్యగా; దశర • థా వని పాలునిగాఁగ రాము, ని
చ్చటఁగల నన్నుఁగా, సతము • జానకినిన్, గనుమీ, కుమారకా. 504

చ. *దశరథుఁడౌ గురుం డనుచు • దాశరథిన్ గనుమీ, వనీస్థలిన్,
యశముఁ దలంచి యెంచుము సు • మా, ననుఁ బోలిన మాత సీతగా

శ్లో. 9:— స.40— రామం దశరథం విద్ధి మాం విద్ధి జన కాత్మజామ్।

అయోధ్యా మటవీం విద్ధి గచ్ఛ తాత యథా సుఖమ్॥

503 మొ॥ 520 వఱకుఁగల పద్యములు పై శ్లోకమునకుఁగల వివిధార్థసంపుటి.

*దశరథుఁడు = కన్న తండ్రియగు దశరథుఁడు.

దశరథుఁడు : దశ = పక్షి; (దశ: “పక్షివిహంగమ” అని నిఘంటువు)
రథుఁడు = వాహనముగా గలవాఁడు-విష్ణువు; పదియవతారముల నెత్తిన వాఁడు;
దశ = పది; రథ = దేహము. [“దధోదేహేపి” (నానా.) “దాశార్థో దశరూప
భృత్” అని అమరుఁడు.] దశరథుఁడు = పది యవతారముల నెత్తిన విష్ణువు.

నశన నివాస సౌఖ్యములఁ + గానన మెంచు మయోధ్యగా, సదా
భృశ తప ముండి గొల్వఁ దగుఁ + జ్యేష్ఠుని లక్ష్మణ పోయి రాదగున్.

ఉ. రాముని పక్షివాహన వి + రాజిత విష్ణువుగా నెఱుంగుమీ
ఆ మహిజన్ రమా సతిగ + నాత్మ నెఱుంగు, *మయోధ్యయే పరం
ధామముఁగా నెఱుంగుము, వ + నస్థలి; రాఘవ దంపతుల్, వనీ
భూమిఁ జరింప వారి బహు + పూజలఁ దన్ని తరింపుమీ సుతా. 506

సీ. దశరథు స్మరియించి + తమిఁ జూచి రాముని;

ఘనుఁ డెంచ రాముఁడే + యనెద వీవు

జననిని నన్నెంచి + జానకి సేవించి

అర్చింపఁ దగు సీత + ననెద వీవు

ఈ అయోధ్యను వీడి + ఆ అటవిఁ జరించి

అడవియే సుఖమని + యనెద వీవు

పరిపాలనము కంటె + పురికంటె వన భూమి

అర్హమౌ శాంతి కం + చనెద వీవు

తే. స్వీయ బుద్ధిని రాముని + చెంత వనిని

కాపురము సేయఁ బుట్టితో + కమల సేవ

జన్మ తరియింపఁ బుట్టితో + సకల మూర్తి

పోయిరా! లక్ష్మణా! సుత + పోయి రమ్ము.

507

శా. “శ్రీరామ శ్చరణ మ్మృ”టంచు బలుకన్ + జెల్వొందు నష్టాక్షరిన్
నోరారన్ జపియించుచున్; హృదిని మున్ను న్నేడు, శ్రీ రాఘవున్
ధీరోదాత్తుఁడ వౌచు నిల్పిన నినున్ + దివ్యాత్మునిన్ గంటి నో
శ్రీరామానుజ! పోయి రమ్ము వనికిన్ + సేవించుచున్ రాఘవున్.

శా. తల్లిన్ భార్యను దండ్రునిన్ బరిని మి + త్ర శ్రేణినిన్, వీడఁగా
జెల్లున్; రాఘవ పాద పద్మయుగళిన్ + సేవింపఁగా నెంచి; నీ
యుల్లం బొల్లదు రామునిన్ విడువ, సం + ఊభింపదే, వీడుచో;
దెల్లం జెల్లయుఁ బోయి రాదగు సుతా + దీవించెదన్ జేర్చిమై. 509

ఉ. ఏమటపాటు లేక త్రుటి + యేనియు, రాముఁడు వన్య సుందరి
కాముకుఁ డై నచో, బ్రకృతిఁ + గాంచుచు నందు విలీనుఁ డై నచో,

*“దేవానాం పూరయోధ్యా” - ఈ శ్రుతి అయోధ్యయే వైకుంఠ మనుచున్నది.

రాముని జానకీ సహితు • రక్షణ సేయఁగ వారి సన్నిధిన్
నీమముతోడ వీడక, వ • నిన్, వసియించెడి దీక్ష నుండుమీ.

510

తే. దశరథుండు †సోపాధిక • తాత యయ్యు
బుత్తులకుఁ గష్టములఁ గూర్చె • పుత్ర; రామ
చంద్రుఁడు *నిరుపాధికుఁడై న • జనకుఁ డయ్యుఁ
జేమమై ప్రోచు నతని సే • వింపు మయ్య.

511

తే. నే జననిని సోపాధిక • మైన దాన
నిన్ను రక్షింపఁగాఁ గల • తెన్నుఁ గనను
జానకియొ స్వభావముననే • జనని నీకు
సల్పి నంతనె ప్రణతిఁ • బ్రసన్న యగును.

512

తే. అరయ వై కుంత ధామమే • యగు నయోధ్య;
వని యయోధ్యయౌ రాముని • యునికి నచట
తల్లి దండ్రులఁ బురిఁ బాసి • తరలి పొమ్ము
జానకీ రాఘవుల సేవ • సలుప వనిని.

513

తే. జానకీ రాఘవులఁ జూచు • చందముననె
నన్ను దశరథుఁ గనుమయ్య • నందనుండ
రాఘవుని వోలె *గురుని మ • ర్యాదఁ గనుము
తండ్రి యెడ దోష మెంచుట • తగదు తనయ.

514

తే. సకల భువనైక మోహన • చక్రవర్తి
పార్థి వాత్మజుఁ డిప్పుడు • పాదచారి
మరల రాజాధి రాజుగ • మరలు వాఁడు
వివిధ వాహనారూఢుఁడై • వెలయు వాఁడు.

515

చ. స్థిరమగు శాగ్య భోగములు • చెందని వాఁడని యెంచ బోకు, దా
శరథిని; వీటికిన్ మరలి • శశ్వ దనంత సుఖానుభూతులన్
వరలెడి వాఁడు, వీడె రఘు • వర్యుఁడు, కావటి కుండలో యనం
బరఁగెడి కల్మిలేముల ప్ర • మాణము నెంచకు రాము సేవలో. 516

†సోపాధిక తాత = అతనికి జన్మించుట వలన తండ్రి

*నిరుపాధికము = అతనికి జన్మించక పోయినను స్వాభావికమైన తండ్రి

*గురుఁడు = తండ్రి

తే. ఎచట కరిగిన రాఘవుఁ • డెచట నున్న
నెట్టి త్రోవను జనుచున్న • నట్టిత్రోవఁ
దోడు నీడగఁ బొమ్ము సం • తుష్టి తోడ
వీడకుము నీదు కైంకర్య • వృత్తి నెపుడు.

517

తే. కూర్చుమీ యథా సుఖమ్ము న • కుంతితముగ
భావమునఁ గర్మమున నీదు • పలుకు లందు
ఏగతి వహింప సుఖము ల • భింపఁ గలదొ
రామునకు, నాగతిఁ జరించి • రమ్ము తనయ.

518

తే. కైక పుత్రేచ్చ నవకీర్తిఁ • గాంచెను గద
పుత్ర! నేనట్టి యవకీర్తిఁ • బొందఁ దలఁప
భాగవతునకుఁ దల్లినౌ • భాగ్య మబ్బె
తాత! నీ గతి వర్తించి • ధన్య నౌదు.

519

తే. †దశరథాంశను బుట్టిన • ధర్మమూర్తి
రాఘవుని సఖ్య భావ పు • ర స్సరముగ
దాస్య భావ సంబంధ వి • ధంబు నొంది
నిరత మడవిని సేవించి • మరలి రమ్ము.

520

తే. కంటఁ దడిఁ బెట్ట దా తల్లి • కాన కరుగు
సుతుని దీవించుఁ బోయి రా • సుత యటంచు
రాఘవ పరాత్ముఁడౌ పుత్రు • రామ భక్తుఁ
గాంచి తరియించితి నటంచు • నెంచు హృదిని.

521

ఉ. ఎంతటి పుణ్య మూర్తి యొకొ • యీ పరిపూత సుమిత్ర? వల్క దొ
క్కింతయుఁ జెడ్డ మాట, హృది • నెంచదు భర్తనుఁ గైకఁ గూర్చి, కా
సంతయు వైర భావము, బ్రియంవద యౌచుఁ బ్రసన్నయయ్యె లో
కాంతమునన్ వెలింగిడె మహా మహుఁగాఁ గ్రహియించి రాఘవున్.

తే. వనికిఁ బోవు మాట • విని నంత రాముండు
జననిఁ గాంచి, కాంచె • సతినిఁ గూడ
నీ సుమిత్ర సుతుఁడౌ • ఏగ డేడకుఁ గాని
అన్న యాన లేని • తెన్నుఁ గనఁడు.

523

ఆ. హితులఁ జూచి రాగ • నేగుమీ యని పల్కి
జనని సతినిఁ జూడఁ • బనుపఁ దలఁప
డన్న రాముఁ డనుజు • నది యేమి హేతువో
అన్న సర్వ మతని • కరయ జగతి.

524

రాముఁడు అడవికి రథము నెక్కుట

తే. మహిపుఁ డాన నిడుట నా సు • మంత్రుఁ డపుడు
రథము నాయత్త పరచె నా • రాఘవునకు
జానకీ రామ లక్ష్మణుల్ • చయ్యన రథ
మెక్కి రంత బ్రజాఘోష • దిక్కులఁ గన

525

ద్వి. ఎటనున్న జనవార • మట నిల్చియుండె
నటవికిఁ జనుచున్న • యా రాముఁ గనుచు.

526

ఆశ్వాసాంత పద్యములు

క. నీవే సత్యము శివమును
నీవే సుందరము నీవె • నిఖిలుం డవునున్
నీవే ఆర్యుఁడ వమలుఁడ
వీవే మూలంబ సృష్టి • కెల్లను రామా !

527

క. సత్య పరాక్రమ రామా
సత్య పరుండవును, సత్య • సంధానమునన్
నిత్య పరాక్రముఁ • డవు గద
సత్యమె, నీ విక్రమంబు • జగతి నియంతా !

528

ఉ. మాయ సృజించి నీ విటుగ • మానవులన్ బడఁద్రోసి దాన, దా
దా యను భేదమూర్తులగు • దాసుల బాముల వేడ్కఁ జూతువే
న్యాయమ ? యైన వారి కిటు • నాకులఁ, గంచము కాని వారి కీ
వీయఁ దలంతువే, అదియ • యెంచుట నా పని గాదు రాఘవా. 529

తే. బండబారిన హృదయ, ము • ద్దండ గతిని
గట్ట సుఖములఁ బెనఁగొనఁ • గలుగుఁ గాదె
మానవుఁడు చేయఁగల దెద్ది ? • మహితు నెంచి
కరముఁ జోడించి కాలమ్ముఁ • గడుప వలయు.

530

ఉ. *“శ్రీయతమైన దివ్యమణి • చేతికిఁ జిక్కఁగఁ బారవై చి, త
 చ్ఛాయ యొకింత యున్నిఁ గని, చాలఁ” గృశింతురు గాఙు పూసకై
 ధీయుతులై న వారును వి • ధిం జవదాటఁగ లేరు, సృష్టిలో
 మాయకుఁ జిక్కుచున్ మమత • మ్రగ్గెడి జీవులఁ గావ నీవెకా. 531

ఆ. సత్యసంధుఁడయ్యు • చక్రవర్తి యొకండు
 కాటి కాపరి యగు • కర్మగతిని
 గరిటఁ జేతఁ బూనె • త్మాతలీంద్రుఁ డొకండు
 సతిని వీడి కర్మ • గతినిఁ బట్టి. 532

తే. ధర్మమూర్తియయ్యుఁ • దమ్ములఁ దన్నినిఁ
 గూడి యడవి కేగె • టేఁడొకండు
 కర్మ గతిని మీఱ • గలుగునె యెవఁడైన
 కాలమొక్కరీతిఁ • గడువఁబోదు. 533

తే. నీకు అవ్యాజకరుణయే • లేకయున్న
 సంచితాగామి ప్రారబ్ధ • సర్వకర్మ
 లేనికిలఁ బోవు ? కర్మార్ధ • మెటుల సమయు
 అనుభవింపక తప్పునే • హరి ! రమేశ ! 534

ఉ. అన్యుల మాటయేల ! జల • జాక్ష ? భవాబ్ధినిఁ దాటఁ జేయు సౌ
 జన్మఁడ వయ్యుఁ గర్మగతి • సాంద్ర మహాటవి సంచరింపవే
 వన్య మృగాళిఁగూడి సతి • భార్య చరింపఁగ వెంటనంటి సా
 మాన్యుల మాటయేల ? అస • మాన్య కృపన్ హరి ! బ్రోవఁగా వలెన్.

గోవింద రామాయణము—పాదుకా పట్టాభిషేకము అను కావ్యమున—

తృతీయాశ్వాసమగు సత్యాశ్వాసము — సమాప్తము.

గోవింద రామాయణము

పాదుకా పట్టాభిషేకము

భక్తాశ్వాసము

క. నీవే నారాయణుడవు

నీవే శ్రీశుండ వరయ , నీవే హరివిన్

నీవే గురుడవు హితుడవు

నీవే మా తోడు నీడ , నిజముగ రామా.

1

శ్రీరామ వన ప్రస్థానము - పౌరులు వెంటాడుట

అ. తేరు పార సాగె , దెల్ల పోవుచు బ్రజ

చేతు లెత్తి ప్రణతి , చేయు చుండి

స్యందనమ్ము వెంట , జనుచున్న వారహ

తల్లి వెంట బడెడి , పిల్లలట్లు.

2

అ. గోవు లేగ వెంట , బోవు విధంబున

పరువు లెత్తు రథము , బట్టి జనము

పైకి లేచి ధూళి , యాకసం బంటెడి

త్రోవ గనక రథము , తొట్టు వడగ.

3

తే. వృద్ధులు తలలు నెరసిన , బ్రాహ్మణ తతి

తలలు కంపింప, వణకెడి , తనువు తోడ

తేరు వెంబడి పరువెత్తు , వార లెట్లా

కరములు మొగిడ్చి శిరముల , గనగ రాము.

4

చ. ఏ యపకారమున్ సలిపె , నీ రఘురాముడు మీ కహో, వడిన్

బోయెడి; కాన మార్గమున , బోవగ నింక తిరస్కరింపరే !

యీయన సర్వ భూత హితు , డే, యనుకంప గలాడు మీపయిన్

జాయ దలంతురే, ప్రభుని , వాసము, గుఱ్ఱము లార మీఱున్. 5

5

క. అనుచున్ బరువిడి వచ్చెడి

జనతతిఁ గని రాఘవుండు • సంప్రీతి ననున్
చనుడి మీర లయోధ్యకు
మనఁగా నిజ ధర్మ సత్య • మార్గము నందున్.

6

ఉ. వీడుచు నగ్నిహోత్రముల • వీడఁగ నౌ నొకొ తల్లి దండ్రులన్
వీడుట న్యాయమా సతుల • వీడఁగఁజెల్లునె పుత్ర పౌత్రులన్
వీడుట ధర్మమా హితుల • వీడుచు స్వీయ గృహోంగణంబులన్
బాడియె నన్నుఁ బట్టి వనిఁ • బట్టుట మీరలు బ్రాహ్మణోత్తముల్. 7

చ. భరతుఁడు ధర్మ తత్పరుఁడు • పాలన జేసెడి మిమ్ము మీ కికన్
బరఁగు విభుండుఁగా, సుజన • వర్గము భీతిల నేల? పౌరు లా
దరమున వానిఁ గొల్వఁ దగు • ధర్మము మీ కది, చేరు డిండ్ల కం
చరమర లేక రాముఁడు దయామయుఁ డయ్యును బల్కె వారికిన్. 8

తే. దాశరథి పల్కు పల్కులఁ • దాము వినియు
మరలి వెడల రయోధ్యకు, • మానరైరి
పరువు లెత్తుచుఁ దేరు వెం • బడినిఁ బోవ,
పౌర సంతతి బ్రాహ్మణ • వర్గ మెలమి.

9

తే. తమకు సర్వస్వ మా రామ • ధరణి విభుఁడె
యనుచు శరణార్థులై యున్న • జనము వారు
వీడఁగా లేక రామునిఁ • బ్రేమ మీటి
పలుకరింపంగ రథము వెం • బడినిఁ బడిరి.

10

క. వడి వడి పోయెడి తేరును

పుడమి యొడయఁ డరసి యరసి • పొక్కుచు మదిలోన్
వెడలకు నిలు నిలు మని పో
యెడి త్వరితంబుగ రథంబు • నేగెడి రథ్యన్.

11

శా. ఓ రామా! రఘు నందనా! ప్రియతమా! • ఓ సత్యవాక్పాలకా!
ధీరోదాత్త! సమస్త లోక విభవా! • దివ్య స్వరూపా! మమున్
వీరా! యీ గతి వీడిపోదువె యిటన్ • వేరెవ్వ రొక్కో? కృపా
పారీణా! యిక దిక్కు మాకు ప్రజలన్ • బాటింపవా? రాఘవా! 12

ఉ. అను ఘోషన్ వెను వెంటనే చనిరి, లో • కారాధ్యునిన్ జూడఁగా
జనముల్ కొందఱు, కొందఱులై భువి మూర్ఛంగూలి రాత్రిన్ వ్యథన్
వనికిన్ బోకుము రామచంద్ర యనుచున్ • వారించుచున్ గొందఱా
ననముల్ పైకెగయంగఁ జూచెదరు సంఘతాపంబునన్ గ్రుంగుచున్. 13

ఉ. ఆపుము సారథీ ! రథము • నాపుము వాజులఁ దోలకుండ, మా
ప్రాపగు రామచంద్రుఁడు ని • వాస మొనర్చునొ వన్య భూమిలో
ఆపుము చూచి పోదు మిపు • డార్త శరణ్య మరొక్క మారు, సం
తాప మహోగ్ని దగ్ధులము • దాశరథీ కృపఁ జూడవో మమున్. 14

క. అటు పలుకాడెడి తండ్రిని
నిటు వెంబడి వచ్చు జనుల • నీక్షించుచునే,
దిటవరియై చను వని కహ
కటకట ! రాముండు ధర్మ • కర్మమె తలఁచున్. 15

ఉ. సారథియౌ సుమంత్రుఁడు వి • శాంపతి కోర్కెను దీర్చ నెంచియున్
దేరు వడిం జనంగ నగు • తీరున వాజులఁ దోలు, రాముఁడే
కోరిన రీతి, నెల్ల ప్రజ • కుయ్యిడి కుందుచుఁ జూపు మేరగా
దూరము నుండి కాంచెఁ గడుఁదొందరగాఁ జను, స్యందనంబునన్. 16

తే. తేరు కనుమేర దాఁచె పృ • థ్వీశుఁ డంతఁ
జేష్ఠులను దక్కి రాముపై • దృష్టి నిలిపె
రాఘవుం డోర కంటను • రాజుఁ గాంచుఁ
దన్ను వెంటాడు తండ్రినిఁ • దాల్చి తోడ. 17

తే. తేరు సాగఁగ వెడలుచు • నోర గంట
తల్లి ధండ్రులఁ గాంచెడి • దాశరథియు
వత్స రాముండు వాత్సల్య • వంతుఁ డగుచుఁ
గాంచి జననీ జనకుల క • గమ్యుఁ డయ్యె. 18

తే. తన్ను వెంటాడు చుండు నా • పన్నులఁ గని
ప్రజను మాతా పితల స్త్రీల • బాంధవులను
నెల్లరను బాసి రాఘవుం • డేగు వనికె
దనను గొండాడు మాటల • వినియు వివక. 19

దశరథుఁ డింటికి మరలుట

తే. ఆ రథోద్ధాతమౌ దుమ్ము + నల్లె చూచుఁ
జూచు చున్నంత నంతలో + జూపు మేర
నదియుఁ గనిపించ లేదు శూ + న్యమ్ము గాగ
జగతి సర్వమ్ముఁ దోచె భూ + జాని కపుడు.

20

తే. తనకుఁ దా నాత్మ శంకించుఁ + దన యకృతికిఁ
బ్రకృతి కోపించి దారుణ + రక్త వర్ణ
యయ్యెనా యన దుమ్ముచే + నలము కొనిన
అతల కుతలంబులే చూడ + నాయె టేడు.

21

ఉ. కన్నుల నీరుఁ గార్చెడిని, + కాల్వలుగాఁ జెలరేగు ధూళి యా
తెన్నును గూడఁ గప్పెను, స + తీమణు లెల్లరు సేయు ఘోష, హృ
ద్భిన్నము గాదె, కోపమునఁ + దేజముఁ బాసి చనంగ నుండెనా
యన్న తెఱంగుఁ దోచు రవి, + యంత నృపాలున కేమి కన్పడున్. 22

తే. రాముని రథంబు వోయిన + రథ్య వైపుఁ
గాంచి రారాజు రజమైనఁ + గాన రాక
నిస్సృహుండయి క్రుంగెను + నేల కంతఁ
గాల్వలై కారఁ గన్నీరు + కడవ పోత.

23

తే. నేలఁబడి యెడ్చు రారాజు, + కాల మహిమ !
అంత కౌసల్యయును గైక + నతని ముట్టి
పట్టి యెత్తుచుఁ జేర్పఁగాఁ + బ్రభుఁ గృహంబు
పూని నంతనె కోపించి + పుడమి టేడు.

24

తే. కైక తను ముట్ట నొల్లక + కసరి భర్త;
ఇహ పరంబుల రెండింట + నేను నిన్ను
విడిచి పుచ్చితి నాత్మీయు + వీడ హేతు
వైన నిన్నింక నొల్ల న + టంచుఁ బలికె.

25

తే. కేవలార్థమై కోరు కై + కేయి నిన్ను
ధర్మమును వీడి యుండిన + దాన నిన్ను
వీడుచున్నాఁడ నిన్నిచే + వీడువాఁడ
కైక ! దుస్సహమా యెవీ + కరము నాకు.

26

ఉ. ఎంచవు ధర్మ మార్గము, వ + రింతువు స్వార్థము, దుష్ట చిత్త! నిన్
గాంచఁ దలంచఁ బోను, దరిఁ + గానఁగ నొల్లను, ముట్టఁ బోను, నిన్
వంచనఁ జేసి ఆత్మ విభు + బాలుని వీడఁగఁ జేసినావు, నీ
పంచ తుణబయేని నిలు + వన్ హృది యొప్పుదు ప్రాణ ఘాతకి. 27

తే. రాజ్య మేలు మింక విధవ + రాలి వగుచు
జానకీ రామ లక్ష్మణుల్ + గాన రారు
బ్రతుకఁ జాలను తుణమేని + బ్రతుకఁ జాల
నిలువఁ జాలను నీ చెంత + నిముసమేని. 28

తే. నీదు కోరిక నెరవేరె + నేల నేల,
భరతుఁడే సంతసంబున + బాలనంబు
సేయఁ బూనిన, నాతఁడు + సేయు నపర
కర్మ, చెంద కుండెడి గాత + కైక నాకు. 29

తే. అనుచు మంత్రుల హితమెంచి + యవని విభుఁడు
మరలె శూన్యమ్ముగాఁ దోచు + పురికి, సతులు
తోడుగా రాగఁ బుత్రులు + వీడి చనిన
వీటి కేగెను నిర్జన + వాటి కపుడు. 30

అయోధ్య వివర్ణత

శా. హాహాకార విజృంభమాణ భయ శో + కార్తుల్ దివంబంట, వ్యా
మోహాత్ముల్ రఘు నందనున్ దలఁచుచున్ + మూర్ఖుల్లి రెల్లన్ దిశల్
స్వాహా నాదము లెల్ల మాటు మడగెన్ + సంక్షోభ సంకీర్ణమై
దేహంబుల్ దిరుగాడు దత్పురములో + దేజో విహీనంబుగన్. 31

ఉ. రాముఁ డయోధ్య వీడి చన + రథ్యల రామలు బాల బాలికా
స్తోమము వృద్ధులున్ హయ త + తుల్ గజముల్ తిరుగాడు చుండె వే
రేమి తలంపు లేక పృథి + వీశుఁడు రాముఁ దలంచు చుండె ఆ
రామము లన్ని పాడు వడె + రమ్యత వోయె, నయోధ్య కత్తరిన్. 32

సీ. పాపలు పాలకై + ప్రాకులాడఁగఁ బోరు
తల్లులు పాలియ + నొల్లరె రి
పోరు వెట్టిన భంగి + పొర్లాడు పొత్తి
పసి కూనలును + శాంతి బడయరె రి

చరియింపఁ జాలని • ధరణీజములుఁ గూడ

ఉరవడి పోవగా • నూగులాడు

హృదిఁ గల తలఁపుల • నెఱుక సేయఁగ లేక

పతులు రొద సేయుఁ • బాటి పాటి

తే. మోర లెత్తుచు గోవులు • పారి పోవు

తల్లులను వీడి లేగలు • తరలు నెటకొ

కలగుచుఁ జరాచరావళి • గతులఁ బాసె

జానకీ రామ విశ్లేష • జలధి మునిగి.

33

ఉ. మాయలమారి కుబ్జ తన • మాయకు లోఁబడఁ జేసి, మార్చె కై
కేయిని దుష్ట చిత్తగఁ, బ్ర • కీర్ణ తమోమయ మూర్తిగా, మమున్
బాయఁగఁ జేసె రాఘవుని • భక్త జనావను భక్త భక్తునిన్
ధ్యేయుని, నీదు సన్నిధి వి • ధిన్ విడ నాడఁగ వచ్చె రాఘవా. 34

ఉ. హీన గతిన్ జరింపనగు • నే, రఘు రాముని పట్ల రాజ్యముం
బూనఁ దలంచి కై క, తన • పుత్రుఁడు రాముని కంటె మేటియా?
యైన రమా విభూతిఁ బడ • యం దలపోయఁగ వచ్చు, నంతతో
మానక, కాన కంపుటొకొ • మాన్యుని మా రఘురామ సద్విభున్. 35

ఉ. రామ ! ప్రియంవదా ! సుజన • రామ ! త్వదీయ మనోహరాకృతిన్
నీమము తోడఁ గాంచుచు, బు • నీతులమై చరియించుచున్న, మ
మ్మో మహితాత్మ ! వీడి చనుదో ! మరి యెన్నడు నిన్ను జూతు
మో మమకార మూర్తి యిట • నుందుము ప్రాణము బట్టి యెట్టులో.

తే. సీత కృత కృత్య రామునిఁ • జెట్టఁ బట్టి

$\frac{40}{24}$ వనికి నేగెడు విశ్లేష • భయము లేక

పూర్వ సంధ్యను విస్మృతిఁ • బొంద లేదొ

మాయకుం జిక్కి యుండి మా • మాత సీత. 37

తే. లక్ష్మణుం డెంత సుగుణ వి • లక్షణుండు

దాశరథి పరిచర్య ని • తాంత మూను

నతఁడె సిద్ధార్థి తాపసి • యతఁడె యతఁడె

స్వర్గమని యెంచు రాఘవు • సన్నిధి నెద. 38

తే. సఖ్య భక్తిని రాఘవు • సహచరుండు
దాస్య భక్తిని శ్రీరాము • దాస వరుండు
ప్రథిత రాఘవ సేవా ప్ర • పన్నుఁ డతఁడు
లక్ష్యణుండు తరించు వి • లక్షణుండు.

39

తే. కఠిన హృదయురాలు • కౌసల్య; కొమరుండు
కానకేగ హృదయ • గహ్వరమ్ము
భిన్న భిన్న మౌచు • ప్రీగదొ; అటు కాదు
ఆమె సుప్రసన్న • అనఘు, మాత.

40

తే. కాముకుని దుర్గతినిఁ బొంది • కంట నీట
మూర్ఛిలుచు దేలుచున్నాఁడు • భూ విభుండు
రాహు నోటను బడియున్న • రవి విధంబుఁ
బ్రభల గోల్పోయి జీవశ్చ • వంబు వోలె.

41

ఉ. రామ ! జయంబు నీ కగుఁ; బ • రాత్పర! మౌని మనో విహార! శ్రీ
రామ ! జయంబు; దుర్జన వి • రామ జయంబు; సుధర్మ పాలనా
రామ జయంబు; భక్త జన • రంజిత సర్వ గుణాభిరామ, మా
రామ జయంబు; మంగళకారా! జయ మంగళ మౌత; రాఘవా. 42

క. అనుచున్ బలు రీతుల రా
మునిఁ దలపోయుచు నయోధ్య • పురజన మెల్లన్
మనముల శ్రీరామార్పణ
మొనరించిరి వానిఁ; గన న • యోధ్యన్ మరలన్.

43

తే. గ్రహణమున నున్న శశివోలె • రవియు వోలె
యోగమును వీడి యొప్పు న • యోధ్య యెల్ల
నడవి యందలి జంతు వి • హార సరణి
యోజ విడనాడి యొప్పు న • యోధ్య జనము.

44

తే. తన్వి తొలి చూలు నందు బు • త్రకునిఁ గాంచి
సంతసింపదు రాఘవు • సరణి నెంచి
గృహిణులుం గూడ వంటల • నెంచఁ బోరు
రాము నెడబాటు సహియింపు • రానిదగుట.

45

తే. లోక బాంధవుఁ డస్తాబ్ధి • లో మునింగె
చీకటులు గ్రమ్మెఁ బురి వీడ • శ్రీ కరుండు
కాంతి విడనాడి చుక్కల • గమియు నుండె
భూ-నభోంతర మెల్ల వా • పోవఁ గడఁగె.

46

శ్రీల విలాపము

తే. అంతిపుర మెల్ల రోదనా • క్రాంత మయ్యె
స్వీయ పుత్రకుఁ బాసిన • విధము గాగ
నేడ్య సాగిరి దశరథు • నింతు లపుడు
భూధవుఁడు వించు నా ఘోషఁ • బొక్కి పొక్కు.

47

ఉ. వ్రతముల సల్పి సల్పి హరిఁ • బ్రార్థనఁ జేసియుఁ జేసి చేసి స
ద్రవ్యతు రఘురామ చంద్రుఁ గనిఁ భక్తిని, బ్రేమను బెంచి పెంచి యీ
గతి నెడబాటుఁ బొంది కడుఁ • గాసిల దొక్కొ సతీలలామ, ఏ
గతి యొనఁగూడునో సుతుని • గాంచితి నేనని తల్లి యెంచెడిన్. 48

తే. చిటుతఁడగు రామచంద్రుని • జేర్చి యుడిని
ముద్దు లాడితిఁ దల్లిఁగా • మున్ను ప్రేమ
వీడు విడనాడి వనికేగి • నాడె నేడు
ఉద్ధరించునె యీ పాపఁ • దుర్వి నన్ను.

49

ఉ. ఎచ్చటి కేగెదో రఘుప • తీ! పర దుఃఖమె నీకు దుఃఖమౌ
పొచ్చుగఁ, గోపమూనక స • హింతువు నిందల మోపువారలన్
బొచ్చెము లేక కోపమును • బొందిన వారల నూటడింపవో
సచ్చరితా! మహాత్మా!, మముఁసంతత మెంతువు స్వీయ మాతగా. 50

ఉ. రాముఁ డనాథ నాథుఁడు శ • రణ్యుఁడు దుర్బల కోటి కెల్ల; మా
రాముఁడె తాపసాళికి శ • రణ్యుఁడు గూడ జన ప్రకాండమే
రాము సతమ్ము నెమ్మది వి • రామము లేక తలంచుఁ బ్రాప్య సం
ధామము గాఁగ సద్గతికి, • దాశరథి యెటకేగ నుంటివో. 51

తే. సర్వ జనులకు జగతికి • సత మెవం డ
హో పరిత్రాత అవ్వఁ డ • యోధ్య వీడి
అడవి కేగెడు కైకమ్ము • యభిమతమ్ము
తలను దాల్చిన టేని హి • తంబు నెంచి.

52

తే. అనుచు నెలుగెత్తి యేడ్చిరా • అవని నాధు
భార్య లెల్లరు శ్రీరాము • వత్స నెంచి
వారి రోదనమ్మును విని • వల్లభుండు
కనులు చిల్లులు వోయెడి • కరణి నేడ్చె.

53

దశరథ విలాపము

ఉ. నా సుకుమార పుత్ర ! సుమ • న స్థలి నిత్య విహార ! వన్య భూ
వాసము సేయు దొక్కొ పరి • వార జనావృత సేవ్య మూర్తివై
భాసిలు నీవు, ఘోర మృగ • వార పరీవృత కాన నంబునన్
గాసిలు చుందు వొక్కొ, రఘు • కాంతుఁ డహో వనవాసి యయ్యెనా.

సీ. సౌధ రాజ విహార • సామ్రాజ్య నాథుఁడే
వనవాసియై నేఁడు • పరఁగు నొక్కొ
మృష్టాన్న సంతృప్తి • మెలఁగు భూమిశుఁడే
కంద మూలంబులఁ • గ్రహిశుఁ డొక్కొ
సుకుమార పర్యంక • శోభిత లలితుఁడే
ఇల నింతితో పవ • శించు నొక్కొ
మద గజాశ్వ రథాధ్య • మహనీయ మహితుఁడే
ఘోరాట విని బాద • చారి యొక్కొ

తే. సుఖము దుఃఖమ్ము • సమముగాఁ • జూచు వాఁడు
41 ధర్మ సత్య పరాక్రమ • కర్మ పరుఁడు
సతము భార్యా సమేతుండు • సానుజుండు
జీవలోక ప్రియుండు వ • సించునె వని.

55

తే. చందన మలందికొని సువా • సనలఁ గూర్చు
సుందరాంగన లెందఱో • సురటి వీవ
హాయిగాఁ బవ్వళించు లో • కాధినేత
ఎట్లు తరుమూలమున నిదు • రించు వాఁడొ.

56

తే. కరమొ రాయియొ రప్పయో • శిరముఁ జేర్చి
42 దిండుగాఁ బవ్వళించెడి • దీనుఁ డగుచు
లోక నాథుం డనాథుఁడై • లోకముఁగన
నేటి రేయిని నతఁ డేడ • నిద్రపోవు.

57

తే. అనుచు గద్గద స్వరమున • నవని విభుఁడు
తనదు పరివారమునుఁ జేరి • తన్నుఁ జేర్చు
మనియెఁ గౌసల్య చెంతకు, • నంత వారు
మహిపుఁ జేర్చి నారలు రాము • మాత కడకు.

58

తే. కనులు గానరావు • కౌసల్య విభునకు
కనులు మూసి రాముఁ • గాంచు నెదుటఁ
గనగఁ నొల్లఁడేరిఁ; • గాంక్షించు రామునే
యింద్రియంబు లైదు • నేకగతిని.

59

తే. కాంచుఁ గాంచు నెదుటఁ • గమలాక్షు రూపంబు
దశరథుండు రామ • తత్పరుండు
కనగఁ జాలఁడంత • గౌసల్య సతిఁ గూడ
గనఁ డనన్య పరాయణ • గాంక్ష నొరుల.

60

మ. నిదురం జెందఁడు రాజ రాజు మది నుం • తేనిన్ బ్రశాంతంబుగా
కుదురుం జెందదు రామ రామ యని సంఘోభించు హా రామ యం
చెదురన్ రామునిఁ గాంచుచున్న గతి నెం • తే బిట్టుగా నేడ్చెడిన్
హృదయాంతర్గత శోక వహ్ని వశుఁడై • యే రీతి నిద్రించెడిన్. 61

ఉ. కన్నులు కానరావు రఘు • కాంతుఁడు రాముని వెంబడించె నా
కన్నులఁ జూపు నిన్నయినఁ • గానఁగఁ జాలవు; నీ స్వరంబు రా
మన్నకుఁ దల్లి వంచు గుఱు • తయ్యెడి; రాదిక నాదు దృష్టి ఓ
సన్నత శీల నాదరికిఁ • జయ్యన రమ్మిక మేను దట్టఁగా. 62

తే. రమ్మ దరి రమ్మ పరిపూత • రాము మాత
సర్వ లోకై క రంజితు • జనని వీవు
నీదు చల్లని కరమున • నాదు మేను
దట్టుమీ తాప మంతటఁ • దగ్గునేమొ.

63

చ. సతతము రామచంద్రుఁ గని • శాంతి మెయిన్ రహిఁ జెందు దృష్టి నేఁ
డతనిని వీడి యుండఁ గల • దా! పరుగెత్తెను దేరు వెంట సం
తత గుణరామ సింధువునఁ • దన్మయమైన మదీయ దృష్టి ఏ
కతమున వేరు గాఁగలదు! • కన్నుల చూపిక రాదు వెన్కకున్. 64

తే. కోటి చంద్రులు సరిరాని , కోమలుండు
సుందరాంగుండు నభిరాముఁ , జొచ్చె దృష్టి
నాదు చూడ్కులు మఱి రావు , నాకు, రాఘ
వుని మనోహర రూపమే , పొందె వాని.

65

తే. సురతతికి మానవాళికిఁ , జూడ్కియైన
రాముఁ డేగఁగ వెను వెంటఁ , బోమె మేము
అనెడి గతి దృష్టి యేగె రా , మయ్య వెంట
సుందరాకృతి మఱిగిన , చోటు విడదు.

66

తే. ఆరు వే లేండ్లు పుత్రార్థి , యైన దృష్టి
నిత్యమును రాముఁ గాంచెడి , నియత దృష్టి
చూచి నంతనె యుప్పొంగు , చుండు దృష్టి
స్థిరముగాఁ బొందె రాముని , స్నేహ మిపుడు.

67

తే. పృథివి నధిపులు నూతన , ప్రియులు గారె
క్షణము క్షణమునఁ గ్రొత్తయై , క్రాలు రాము
దివ్య సౌందర్య లహరిలోఁ , దేలి యాడు
దృక్కు లిక రావు మరలి నా , దిక్కు రావు.

68

తే. నా యదియె దృష్టి యని, తల , పోయ రాదు
నాది నాకడ నుండుఁగా, , నాది కాదు
రాఘవుని దైన దృష్టి యా , రాముఁ జేరె
దాని మమకారమునఁ జేసి , తలఁచు చుంటి.

69

తే. దుష్ట, ధర్మ విహీన, ని , కృష్ట జీవ,
కైక, నికఁ జూడ నొల్లక , కదలి పోయె
మరలి రాదింక నా దృష్టి , మరలి రాదు
జన్మ రహితంబుఁగా రాము , సంక్రమించె.

70

తే. దానఁ జేసియె నిన్నైనఁ , గాన కుంటి
లోక భర్తను గనినట్టి , నీకు నేనె
దుఃఖ మొనఁ గూర్చి యుంటిని , దోషి నౌట
నన్ను ముట్టఁగ రాదని , యెన్న వలదు.

71

తే. రాముడే వచ్చి తాకినఁ • బ్రాణ ముండు
రాదుగా వాడు నిలువదు • ప్రాణ మింక
కొంత తడవై న నిలచెడి, • కూర్మి నీవు
రాము మాతరొ తను వంట, • రమ్ము రమ్ము.

72

తే. భాగవతులు స్పృశించిన • భార ముడుగు
ననుచు నడిరేయి విలపించు • నతివఁ బిలుచు
కాళ రాత్రిగ నుండిన • కాల గతిని
దళరథ నృపుండు శ్రీరామ • తత్పరుండు.

73

తే. అంత కౌసల్య భర్త ప • ర్యంక మూని
రాము నెడఁ బాటు సహియింప • రానిదయ్యు
విభుని సంతాప మగ్ను సే • వించు చుండి
తగిన యుపచర్య నొనరించుఁ • దాప ముడుగ.

74

తే. ఆమె యిల్లాలు తన మృదు • హస్త యుగళి
భర్తను స్పృశించుఁ • బరితాప భారముడుఫఁ
దానుఁగూడ విలాపించు • తరుణ మందు
భర్త దరిఁజేరి నడిరేయి • భార్య యగుట.

75

కౌసల్య విలాపము

తే. పుత్ర శోకార్త కౌసల్య • పుడమి తేని
దుఃఖితునిఁ గాంచి పలుకాడఁ దొడఁగె నంత
రాజ! కైక చేసెను జేయ • రాని కీడు
పురుష సింహంబు శ్రీరామ • నర వరునకు.

76

తే. కుబుసమును వీడి పన్నగి • కూడె నింట
ఎట్టి యిక్కట్టులను నన్నుఁ • బెట్టునొ కద!
వనికిఁ బంపుట కంటె నా • వత్స రాము
భరతునకు సేవ సేయుచుఁ • బురము నందె

77

తే. బిచ్చ మెత్తుచు బ్రతుకంగ • నిచ్చ గించి
యుండ నిచ్చిన నాముందె • యుండు వాడు
కైక వర మట్టిదే యైనఁ • గన్న బిడ్డ
కనులు కెడఁబాటు గాకుండ • మనెడి వాడు.

78

ఉ. *సవ్వడి లేదు యౌవనులు + జానకియున్ రఘురామ లక్ష్మణుల్
జవ్వన మందుఁ బొందు సుఖ + సంపదలన్ విడనాడి యెట్లహో
అవ్వని కంద మూలము, ల + హర్షిశలున్ భుజియించి యుందురో
నొవ్వక; దండ్రి చేతకుఁ ద + నూ విభవంబులఁ గోలి పోదురో. 79

ఉ. ఎన్నడు చూతునో రఘు వ + రేశుని మోము, మనోజ్ఞ కాంతి సం
పన్నము, నంబుజాకుని, శు + భ ప్రద బింబము, సుప్రసన్న భా
వోన్నతి సంప్రయుక్తము, ప + యోధర నీల విలాస వంతమున్
సన్నుతమున్ శివంకరము + స్వర్ణ విభూషణ దీప్య మానమున్. 80

శా. రారా! నా సుకుమార సుందర తనూ + లావణ్య విభ్రాజితా
ఈ రాజుం గనుమోయి; విహ్వలుఁడు, పో + నీ నన్ను జూడంగ రా;
నీ రాజ్యంబున నున్న నీ ప్రజల నే + నిం, జూడఁగా, రమ్ము; వీ
రా! రాముండవు; పేరు సార్థకముగాఁ రారా కృపా మూర్తివై. 81

ఉ. నిన్నెడఁబాసి రామ! జన + నీ జనకుల్ కడుఁ గుందుచుండి రా
పన్న శరణ్య! జీవతతి + పాయఁగ నొల్లదు నీదు పొందు; నీ
వెన్నఁడు వచ్చి నా యొడి ర + హించెదొ! బాలకు రీతి నుండెదో
మన్నన ముద్దు లిచ్చెదవొ + మాతకు? మా పతి వీవ రాఘవా. 82

ఉ. రాముఁడు లక్ష్మణుండును ధ + రాసుతయున్ దన వెంట రా వనీ
సీమకుఁ బోవుచుండె ననుఁ + జేర నయోధ్యకు వచ్చు టెన్నఁడో
సామజ యానుఁడై; సతత + సర్వ శుభంకర మూర్తిగాఁగ రా
రామలు రామ రాయల, శి + రంబున సేసలఁ జల్లు టెన్నఁడో. 83

ఉ. ధీరుఁడు వీరుఁడయ్యుఁ గడ + తేరఁడు రాజ్య రమా విభూతి, గం
భీరుఁడు లక్ష్మణాన్వితుఁడుఁ + వీడెను రాజ్యము సర్వమున్; ధను
ర్ధారి! సతీ సమేతుఁడయి + తాత నుడిన్ వని కేగుచుండె; నా
మార సమాన కాంతి సుకుమారుఁడు రాముఁడు పాదచారియా. 84

తే. సర్వ శాస్త్ర విశారద + సద్గుణుండు
దీర్ఘ బాహుండు, వీరుండు + ధీయుతుండు
రాముఁ, డేనాఁడు వచ్చునో + రామునిఁ గన
బ్రతికి యుందున యీ దుఃఖ + భార గరిమ.

తే. ఏక పుత్రుని విశ్లేష • శోక వహ్ని;
మండు వేసవి సూర్యుని • యెండ వలన
దగ్ధమౌ భూమి వోలె హృ • దంతరమ్ము
కాల్చి వేసెడి భరియింపఁ • గలిగి బ్రతుక.

86

ఉ. అంకమునన్ మెలంగి తమ • యమ్మల పాలను ద్రావు పాపలన్
గొంకక వేటు చేసితి నొ • కో ! తుధ బాధను వార లేడ్చినన్
జంకక పాలగుబ్బలనె • శస్త్రమునన్ బెకలించి యుంటినో
యింక మఱేమి చేసితి నొ • యే భవమందునఁ, బుత్రుఁ బాయగన్. 87

ఉ. వారలు పుణ్యవంతులు శు • భ ప్రద రాఘవ రాముఁ డీ పురిన్
జేరి, వనాంతరంబు విడి, • శ్రీకర రాజ్యరమా కరంబుఁ, జేఁ
జాఱిన దానిఁ గైకొనఁగఁ • జాలిన, పర్వ దినంబుఁ జూచు, న
వ్వారలు; నేను జీవములఁ, బాయక యుందునె యంత కాలమున్. 88

ఉ. మంగళమో శుభాకర ! సు • మంగళ మో యఖిలావనీ విభూ!
మంగళమో మునీంద్ర నుత • మంగళమో సుకుమార రాఘవా!
మంగళమో మహాత్మా జన • మాన్య, సుమంగళమో నృపాల యన్
మంగళ వాక్యముల్ బలుకు, మాతగ నెన్నఁ డయోధ్య నుందునో. 89

మ. అనుచున్ ధారణ సేయ సాగె రమణున్; • ధ్యానించు గౌసల్య రా
ముని, చత్రాన్వితు, రాజ రాజు సుతునిన్, • పుత్రున్, సతీయుక్తునిన్
వనవాసం బొక రేయి యందుఁ గలయై • ప్రాణేశ్వరిన్ లక్ష్మణున్
గొని రాముం డరుదెంచు దృశ్యము గనున్ • ఘోషన్ విలాపించుచున్.

సుమిత్ర యోదార్పు

తే. అనుచు విలపించు కౌసల్య • కా సుమిత్ర
పలుకఁ దొడఁగెను మధుర సం • భాషణములఁ
పూర్వ జన్మ సుకృతమొ! యే • పుణ్య ఫలమొ
రామ తత్త్వం బెఱింగిన • రామ యామె.

91

ఉ. ఏల? విలాప మీ పగిది, • నే నెడఁ బాయనె లక్ష్మణున్ సుతున్
బాలురు రామ లక్ష్మణులు • పాయని కూర్చి వనీ నివాసులై
లీలఁ జరించి వత్తు రవ • లీల నయోధ్యకు, రాజ మాత కాఁ
బాలుదు వమ్మ నీవు, రఘు • చంద్రుఁడు తేమముగాఁగ వచ్చెడిన్.

తే. దోర్బలుండయ్యుఁ దాను ని • ర్దోషి యయ్యు
దశరథుని జాస సత్యమై • తనర, వనికి
ధర్మ మార్గ చరుండు నీ • తనయుఁ డేగె
నతని వెంటాడె లక్ష్మణుం • డనఘ మతిని.

93

తే. స్వీయ ధర్మంబు నెఱవేర్చు • శ్రేష్ఠుఁ డతఁడు
అతని వెంటాడి నిజ ధర్మ • మాచరించు
లోకులకు మార్గ దర్శియై • నా కుమారుఁ
డనఘుఁ డదె, లాభమౌ వాని • కనవరతము.

94

ఉ. కానన సీమ యందుఁ గడ • గండ్లఁ దలంపక పోదు సీతయున్,
గాని స్వకీయ ధర్మమె సు • ఖంబుగ నెంచిన దౌట భర్తతో
దానుఁ జరింపఁగా వనికి • ధర్మ గతిం జనె, వీరు మువ్వురున్
బూనిన వారు ధర్మమునె • పొక్కఁగఁ జెల్లునె వారి నెంచుచున్. 95

ఉ. ఎంతటి వాఁడౌ రాఘవు డ • హీన గుణుం డపరాజితుండు నీ
42 వింతగ నేడ్చెదేల? యతఁ • డే పురుషోత్తముఁడైన వాఁడు, లో
కాంతము ధర్మ సత్యములె • యాతనికిన్ ధనమైన వాఁడు, సృ
ష్ట్యంతమునన్ వెలుంగు పరమాత్ముఁడు రాముఁ డనంతుఁ డాద్యుఁడున్.

సీ. తన తీవ్ర కిరణాలఁ • దపియింపఁ జేయఁడు

రవి యెన్నఁడేని శ్రీ • రామ విభుని

శశి శీత కిరణాల • వై త్యోపచారియై

రహిఁ గౌఁగిలించు శ్రీ • రామ విభుని

యుక్త శీతోష్ణ సం • యుక్తుఁడౌ ననిలుండు

నోమెడి వాఁడు శ్రీ • రామ విభుని

ధర్మ రక్షణ దీక్ష • ధర్మంబు తోడయి

రక్షించు చుండు శ్రీ • రామ విభుని

తే. అడవిఁ బెరిగిన వృక్షంబు • లాకుల గమి
తరుణ కిసలయ మిళిత శీ • తాంశు తతియు
గంధ వాహను మందమౌ • గతియు సతము
రంజితునిఁ జేయు ధార్మికు • రామ విభుని.

97

మ. పురుష వ్యాఘ్రము, స్వీయ బాహు బల దుర్బోపేతుఁడున్, శూరుఁడున్
వరదఁడున్, రిపు సూదనుండు, బహు ది + వ్యాస్తాన్వితుండున్, వనీ
చరుఁడౌచున్ బదు నాలుగేడ్లు గడుపున్ + సంపత్కరుండౌచు నీ
ధర శాసించెడి వాఁడు రాఘవుఁడు న + త్యంబిద్ది కాసల్యరో. 98

తే. పంచ భూతాత్ముకుండైన + ప్రభు వరుండు
సకల లోకైక దైవంబు + సర్వ విదుఁడు
నఖిలుఁడు ననంతుఁ డాది నా + రాయణుండు
రాఘవునిఁ గంటి వీవు శ్రీ + రామ జనని. 99

తే. వనికి వెంటాడి జానకి + చనిన యట్లు
 $\frac{44}{15-16}$ రాజ్య లక్ష్మీయు వెంటాడె + రామ విభుని
దుర్లభం బేమి లేని యీ + దోర్బలుండు
మా విభుం డయోధ్యా పతి, + మరలి వచ్చు. 100

చ. *రవికిఁ బ్రభాకరుండు, సుర + రాజునకున్, సురరాజు, భూమికిన్
 $\frac{44}{15-16}$ భువి, యనలుండు వహ్నికిఁ, బ్రభుండు నియంతకుఁ, గీర్తి కీర్తికిన్,
దివికి దివంబు, శ్రీకి సిరి, + దివ్యుఁడు, దైవత దైవతంబు, రా
ఘవుఁ డపరాజితుండు కడఁగండ్రను గాంచునె? యెప్పుడేనియున్.

ఉ. వచ్చెడి వాఁడయోనిజయు + భ్రాతయు వెంబడి రా, నయోధ్యకున్,
సచ్చరితుండు, నీదు పద + సన్నిధి, గేల్ మొగిడించు వాఁడు; రా
లచ్చి, ధరా, ధరాత్మజలు, + లాలన చేయఁగ నేలువాఁడు, నీ
మెచ్చిన కూర్మి పుత్రకు, న + మేయునిఁ, గాంతువు రాము మాతరో.

తే. కనుల పండువుగాఁ, గనఁ + గలుగు దీవు
రామ నరపాలు రాజ్య వి + భ్రాజమాను
సర్వ లోకైక రంజిత + సార్వభౌము
వగవఁ దగు నొక్కొ నీ విటు + పరమ శీల. 103

చ. అనుచు సుమిత్ర పల్కిన, మ + హా వచనంబుల నాలకించి, నె
మ్మనమున శాంతిఁ బొంది, వ్యధఁమానుచుఁ గంటను నీరు, గార్చ దా

*“తస్య నామ మహద్యశా”, “తం దైవతానాం పరమం చ దైవతం”
“యస్మిన్ ద్యౌః పృథివీ చాంతరిక్షంచ” “ఏకోవిష్ణు ర్మహాభూతం ప్రథగ్భూతాన్య
నేకశ” అను శ్రుత్యర్థము లిట సుమిత్ర నోటి నుండి వాల్మీకి చెప్పించెను.

జననుత రాము మాత, అల + శంబర మీయని శారదాభ్రమో
యను గతి దుఃఖవర్జిత, ము + ఖాబ్జమునన్, హృది నిల్పు రాఘవున్.

బ్రాహ్మణుల అనుభూతి - శ్రీరామ వన ప్రస్థానము

తే. తల్లి దండ్రులు తనయునిఁ + దలఁచి తలఁచి
యిటుగ విలపించుట సహజ + మెంచఁ బ్రకృతిఁ
గాని యా అయోధ్యను వ్యధఁ + గననివార
లెవ్వరును లేరు రాఘవు + హృదిఁ దలంచి.

105

చ. పుర జను లెందఱో విమలుఁ + బూజ్యుని వీడఁగ లేరు, వెంబడిన్
బరు విడుచున్న వారు కని + బ్రాహ్మణ వృద్ధుల నాగు మాగు ము
చఱచుచు వచ్చువారి రథ + మంతట డిగ్గియు వారు మువ్వరున్
మరలరు వెన్కకున్ వనము + మార్గమునం జను పాదఱారులై.

106

తే. సత్త్వగుణ మూర్తులా ద్విజ + సత్తమాళి
పరువు లెత్తుచుఁ దన వెంటఁ + బడుచు రాగ
రథముపై నుంట తప్పని + రాముఁ డెంచెఁ
గాని వ్రత భంగ మనుచు వె + న్కకుఁ జనండు.

107

తే. దూర మందున్న బ్రాహ్మణ + వార మెల్ల
తన్నుఁ జేరంగ మెల్లఁగాఁ + దరలు చుండె
వృద్ధులును జ్ఞాన మూర్తులుఁ + బెద్దలు నగు
వారు కలిసెడి గతి భక్త + వత్సలుండు.

108

తే. రాముఁ జేరంగ గబ గబ + బ్రాహ్మణ తతి
నడువ నుంకించి పదముల + నిడుచు వేగ
దాశరథి సద్గుణంబుల + దలఁచి తలఁచి
పొందు నాత్మానుభూతినిఁ + బొక్కు మిగుల.

109

ఆ. *నిన్నుఁ బాయ మాకు + తెన్నేది రాఘవ
కన్న తండ్రి మమ్ము + కరుణఁ జూడు

*80-85 $\frac{45}{15-17}$ (నాయమాత్మా ప్రవచనేన లభ్యః నమేధయాన భిషు
నాశ్రుతేన "యమే నై పవృణుతే తేనలభ్యః." ఇతి శ్రుతి వాక్యము-ఆత్మ వేదా
ధ్యాయనమున లభింపదు. బుద్ధి బలమునను, విశేషశ్రుతి వలనను లభించునదికాదు.
ఎవరు తన్ను వరింతురో వారికే లభ్యము.)

మరలి రాగదయ్య • మమ్మేల రామయ్య
నీవు లేని చోట • నిలువలేము. 110

ఆ. బ్రాహ్మణులము మేము • బ్రహ్మణ్యుడవు నీవు
జీవితాశయంబు • చేడ్చడంగ
నిన్ను వీడఁ గలమె • నీవుండు వని మాకు
సౌఖ్యధామము గద • సత్యశీల. 111

ఉ. ఎవ్వని నామ సంస్మరణ • మెప్పుడు జ్ఞానులు సేయు చుందురో
ఎవ్వని పాద పూజలఁ ద • రింప భవాబ్ధిని భక్తులెంతురో
ఎవ్వని సేవకై సత మ • హీన తపంబున మౌనులుందురో
అవ్వనజాతు వీడఁ గల • మా? నిను వీడఁగలేము రాఘవా! 112

ఆ. అఖిల కర్మ తతియు • యజ్ఞంబు యాగంబు
అగ్నిహోత్రములును • నా యనంతుఁ
గనఁగ గాదె, నిన్నుఁ • గాంచి యీ జన్మనె
పూర్వ సుకృతి; వీడి • పోవఁ గలమె? 113

తే. వాజపేయంబు సల్పిన • పరమ ఛత్ర
ము లివె, తగుల కుండఁగ నెండ • పూజ్య మేము
పట్టఁగా వెంట నున్నవి; • పరమ పురుష
నీదు సంశ్లేషమును వీడ • రాదు రామ. 114

తే. వృద్ధులము మాదు మాటల • వినుము రామ
మరలి ర మ్మయోధ్యకు రామ • మరలు మింక
బ్రాహ్మణుల, మమ్ము, నీ యను • రక్తుల మము,
పౌర జనముల వీడుట • పాడి యగునె? 115

చ. నిగమము లన్నియున్ బలుకు • నిత్యు డనంతుఁడు సృష్టిమూలమౌ
సగుణుడ వీవ నిన్ వలచి • సంతసమున్ నినుఁ జాయకుంటయే
సుగతిగనెంచు భక్తులము • చూపుము నీ యనురాగ మింక, మా
కగు గతి వీవ కర్మముల • కందవుగా శరణన్నఁ జాలుఁగా. 116

చ. భువిజము లేడ్చుచున్న యవి • బోరున, ఘోషవినంగ నెంచవో
యవి చరియింపఁ జాలక, త్వ • దాశ్రయముం గొని వెంట నుండఁ అ

వై విహంగముల్ చరింప వహా • వీటికి రమ్మని పిల్చుచున్నవా
రవము వినంగ నొగద చ • రాచర రక్షక దీనరక్షకా ! 117

తే. సర్వ భూతానుకంప య • శః ప్రకాశ !
వత్స ! విను, మా విలాపంబు, • వనికిఁ బోవ
వలదు వలదింక రమ్మింక • పట్టణమున
కనుచు రాఘవు వెంటాడి • రా, జనమ్ము. 118

తే. బ్రాహ్మణుల నూరడింపకఁ • బరగ నొనె
ఆగు మాగుము రామన్న • యన్న తెఱఁగు
నంత తమసా నదీ తీర • మడ్డు వచ్చె
రవియు రాఘవు గతి నెంచి • భువిని వీడె. 119

ఆ. తనదు విధులఁ దీర్చి • తమసా నదీతటి
విశ్రమించె రామ • విభుఁడు నాఁడు
రథము దారిఁ బట్టి • బ్రాహ్మణ వర్గము
పొర తతియుఁ జేరి • నారు రాము. 120

రాముఁడు - తమసా తీరము

ద్వి. వనవాస దీక్షకుఁ • బ్రారంభ దినము
జన రాముఁ డా రేయి • జలకంబె త్రావి 121

తన తమ్మునిం గాంచి • తగు రీతిఁ బల్కుఁ
బెనగొను వాత్సల్య • మును బొంది యంత 122

చ. వనమున కేగి యుంటి నని • వార్ధక మందున తండ్రి దుఃఖమున్
గను, మిత్రమీరు శోకమునఁ • గన్నులు చిల్లులు పోయి దృష్టిఁ జా
యును గద ! తల్లి భేదమున • కుందునె యంతు; తలంప వారి, నీ
కును వ్యధ గల్గు; నా భరతు • కూర్మి శమింపగఁ జేయు వారలన్.

ఉ. ఇంటిఁ దలంపఁ బోకు మిక • నీ పదునాలుగు వత్సరంబులున్
జంటగ నుండఁగోఁ గలుగు • సౌఖ్యము నీ వొనఁగూర్చి నావు నే
నొంటరినై చరింపఁగల • నొక్కొక్క ! ధరాత్మజ రక్షణార్థ మీ
వుంటివి తోడు రాగ వని • నుంటిని ధైర్యముఁ బూని లక్షణా

చ. అని నయ వాక్యముల్ పలుకు • నా రఘురాముని కంత లక్షణుం
డనుపమ భక్తి గూర్చె నపు • డాకుల ప్రక్కలు మంత్రుఁ గూడి పా
వన *తమసా నదీ తటిని • భద్రగతిన్ జనకాత్మజాయుతుం
డినకుల వంశజుండు పవ • శించె సుఖాస్పద నిద్ర పొందుచున్. 125

తే. లక్షణుండు సుమంత్రు వి • లక్షణముగ
ధాత్రి నిదురించు శ్రీరామ • దంపతులను
కలుపు దీరంగఁ గనులార • గాంచి రాము
శయన సీమ విభూతిఁ బ్ర • శాంతిఁ గనిరి. 126

తే. తనివి దీరక యొక మారు • దాశరథిని
జానకీదేవి నొక మారు • సంభ్రమమునఁ
గాంచి, నిర్దుర నొక్కటఁ • గనెడి వారు
పూర్ణ సౌందర్య విభవాను • భూతిఁ బొంద. 127

ఉ. శ్యామల దేహకాంతులు ది • గంతములన్ ప్రతిబింబితంబుఁగా
వ్యోమతలానఁ జుక్కలకు • నుజ్జ్వల కీర్తినిఁ జక్కచేయుచున్
రామను గూడియున్న రఘు • రాముని దివ్యతనూ విలాసినిన్
భూమిని పవ్వళించిన వి • భున్ గని కాంతు రతౌక్య సద్రతిన్. 128

ఉ. సీత పదాబ్జ మంజుల రు • చిన్ గనుచున్, హృదయానుభూతిమై
చేతము పల్లవింపగ, ని • శన్ దిరుగాడుచు గన్తి, రాము వి
ఖ్యాత గుణానుభూతియును • గాంచెడి లక్షణుఁ డా సుమంత్రుతో
పూత చరిత్రు రాఘవు న • పూర్వ గుణంబులఁ జెప్పి చెప్పుచున్.

రాముడు పౌరులను వీడుట

ఆ. తెల్లవారు జాము • తెలివొంది రాముండు
చెట్ల క్రింద నిదుర • చెందు ప్రజలఁ
దన్ను వీడలేక • వెన్నంటి వచ్చిన
పౌర తతినిఁ గాంచి • పల్కు నంత. 130

*తమసానది గంగ కుపనది. ఇప్పుడది Toas అని పిలువఁబడుచున్నది.

చ. మనలఁ దృఙ్గింప లేక యిటు • మానక వచ్చిరి, నాదు మాటలన్
వినక, వనీ నివాసమునఁ • బెద్దయుఁ గాలము పెక్కు చిక్కులన్
గనుట సమంజసంబె మన • కర్మము వెంబడి వచ్చి వీరలున్;
గను మదె వృక్ష మూలములఁ • గాంచిరి నిద్దుర, వీడి వాడలన్. 131

ఉ. బత్తిని వచ్చువారి విడి • పాటుట ధర్మమె! వీరి రక్షణా
యత్తుల మౌచ నిత్యము వ • నాంతర సీమఁ జరించు టెట్లు? వీ
రి త్తరి వారి పట్టు విడ • నెంచ రయోధ్యకు రమ్ము రమ్మటం
చొత్తిడి సేయు వార లహ • హా, నిరపేక్షులు వీర లెత్తురున్. 132

ఉ. తల్లులుఁ దండ్రులున్ సతులు • తమ్ములు నిండ్లును మిత్ర వర్గమున్
గల్గ యటంచు నన్ను విడఁ • గా మది నొల్లక వెంట నంటు వీ
రెల్లరు, స్వీయ గేహముల • కేగుట కేయది మార్గ మెంచ? నే
నొల్ల, నయోధ్య కేగుట క • హా! మరలించుట యెట్లు వీరలన్. 133

ఉ. వారలు గాంచకుండ జన • వాసము లన్నియు దాటిపోఁ దగున్
దారి గ్రహింప లేని గతిఁ • దాటఁగ నెను నదీ నదంబులన్
వేరగు రథ్య తేరు నడి • పించుచుఁ జూపుచు నన్య మార్గమున్
బౌరుల వెంటఁ గొంట తగు • నా! యది ధర్మముగాదు లక్షణా.

ఉ. పుర జను లెల్ల సౌఖ్యమును • బొందెడి రీతిఁ జరింపఁగాఁ దగున్
ధరణి విభుండు, వీర లెటు • ధారుణివై శయనించి నారహా
శిరముల క్రిందఁ జేతు లిడి, • చెచ్చెర నిండ్లకు వీరి బంపుటే
పరమ పవిత్ర ధర్మము, శు • భ ప్రదమౌ, మనకున్, జనాశికిన్. 135

ఆ. నిదుర లేవకుండ • నిదురించు వారలు
గానకుండ, మనము • గడఁగ వలయు,
ననిన వెంటఁ దేరుఁ • బనిచె సుమంత్రుండు
నుత్తర దిశ కరిగి • యున్న తెఱఁగు. 136

తే. అడవి కేగిన ధర్మంబు • విడువ లేక
భక్త తతి మోహనార్థంబు • భక్త భక్తుఁ
డయ్యు దక్షిణ దిశఁ బట్టి • యరుగఁ బూనె
రాఘవుఁడు తేరువై వెల్గు • రాక మున్నె. 137

తే. భక్త కోటి సురలు • వడసిన వరమును
జన్మ కారణమును • సఫల పరుప
రాముఁ డరిగె వనికి • రాకుండ వెలుతురు
పౌర జనుల కాంక్ష • భంగ పఱచి.

138

పౌరుల విశ్లేషాక్రందనము

ఆ. తెల్లవారె నంతఁ • దెలి వొందె దిక్కులు
పౌర జనము గూడఁ • బాసె నిదుర
రాత్రి యందుఁ గనిన • రాఘవు నిప్పుడు
గాన లేక జనులు • దీనులై రి.

139

మ. అకటా! నిద్రను జోగియున్న మము భ • క్తాళిన్ విసర్జించి పో
సుకరం బయ్యెన రామ! మా నిదురయే • శుద్ధాత్ము సంశ్లేషమున్
నికటంబున్ విడఁ జేసె, దుర్గతిని సుం • తేనిన్ గనఁ జాలమే
యికఁ జూడం గల మొక్కొ! చూడక ఊణం • బే యైన జీవింతుమా.

ఉ. కానగ రాదు నీదు రథ • గమ్యము ధూళియుఁ గానరాదుగా
కానన సీమ నిన్నెటుగ • గాంతుమొ? ఎచ్చటఁ గాంతుమయ్య! నీ
యానన సుందరామృత మ • హోబ్ధి మునుంగుచుఁ దేలు మా కికన్
దీనుల మోములన్ గన, ని • దే చననౌ గద! నీ యయోధ్యకున్.

ఉ. ఏటికి పాడు నిద్దుర? అ • రే! మము నిట్టుగఁ బాడుసేసె, ఏ
నాటికి దీర్ఘ బాహు, రఘు • నాధుని మే మికఁ గాంచ నోతుమో
మాటలు వేయు నేల, రఘు • మాన్యునిఁ గానక, యింటి కేగుటా?
నీటనొ మంటనో దుముక • నేరమొ ఎట్టులొ చచ్చుటే తగున్. 142

ఉ. భూజములార! మీ దరి వి • భుం డొరిగెన్ గద రాత్రి నిద్రకై,
వ్యాజము లేక మమ్ము విడి, • భక్త జనావన రక్షకుండు, న
వ్యాజ కృపాంతరంగుఁడు, ప్ర • భాకర తేజుఁడు, రామచంద్రుఁ డా
రాజ కులావతంసుఁడు ప • రారిగ పోయిన దారిఁ దెల్పరే. 143

శా. మోమున్ జూడక పోయినన్ సరె, సరే • పూజార్థు పాద ద్వయీ
ధామంబందున నిల్వకున్నను, సరే • త్వద్భక్త బృందమ్ములన్
స్వామీ ప్రోవ దలంప వేనియును, నీ • పాదాబ్జ చిహ్నంబులేన్
రామా చూడఁగ నోచమైతిమి కదా • రామయ్య చూపింపుమా. 144

తే. గగన మందున్న ఓ విహం • గమ్ములార
దాశరథి పోవుచున్నట్టి • దారిఁ గనరొ
చూపుడి మాకు మా రామ • భూపు నెలపు
పోయి వత్తుము కొనిపోవఁ • బురికి వాని.

145

ఉ. పూత నదీ నదంబు లవి, • పుణ్యము నెంతఁగఁ జేసి యున్నవో
స్నాతుఁడు కాగలండు రఘు • నాధుఁడు వాని జలంబులందు, వి
ఖ్యాత నగ్రముల్ పసిడి • కాంతుల నీనుచు నాశ్రయంబులె
సీతకు, రామ భద్రునకుఁ, • జేసినవో యవియుం దపంబులన్. 146

తే. అడుగు నడుగున వేయుచు • నడవి నెంత
దూర మేగితివో యంత • మేర పుడమి
పూతమై ధన్యతను గాంచు • పో! పురాణ
పురుష! నీవె మమ్ముల వీడి • పోవఁ దగునె!

147

ఉ. మోస మెటుంగ నేరపు న • మో యను వారల బ్రోవువాడ, హృ
ద్వాసముసేయు వాడ, యిటుఁ • బాయఁగ నీకెటులాయె మమ్ము నీ
దాసుల; నీ గుణంబులు, స • దా యనుభుక్తములే స్వరూపమున్
వాసము దూర మాయె పుర • వాసుల కేమని పల్కఁగాఁ దగున్.

తే. నిర్వికల్ప సమాధి, ని • ర్ణిద్రుఁ గాంచు
యోగి; యేమరి నిద్రలో • జోగి చెడును
నీదు సాన్నిధ్య మందుండి • నిన్నుఁ గనక
నిదురఁ జెందిన మాగతి • యదియ కాదె.

149

తే. దీర్ఘ కాల సంశ్లేష సం • తృప్తి పెచ్చు
పెరిగి, నిర్లక్ష్యమున నిద్ర • మరగి నారు
భక్తులంచని నీమోహ • వశులుగాఁ బ్ర
ప్రతి స్థిరముగా విశ్లేష • బాధ నిడితొ!

150

తే. నిన్ను నిర్లక్ష్య మొనరించి • నిదురఁ బోవ!
వారి నిర్లక్ష్య మొనరించి • పాటి నావు
భక్తులము తుమార్దులమును • భక్త భక్త
ఏడనున్నావు? తమియించి • జాడఁ జెపుమ.

151

ఉ. మాయలమారి వై తివొకొ • మత్తునకున్ గురిసేసి మమ్ము వే
జాయఁ దలంచితో నిదురఁ • జాయడు పౌరు డొకండుగూడ మా
దాయల వీడి వీడి ధన • ధాన్యములన్ బురి నిండ్ల సర్వ మీ
వేయని మేము రా వనికి • నీ విటు మమ్ము బరిత్యజించెదే ! 152

తే. లేదు మోసంబు, నీ యెడ • లేదు లేదు
నిన్నుఁ గనకుండ నిదురించి, • నిన్ను మేమె
వీడి నారము, మము నీవు • వీడలేదు
ఏమరిన దోషమునఁ గల్గె • నీ యవస్థ. 153

ఉ. ఏడి రఘూద్వహుం డనుచు • నేడ్చెడి ఆండ్రకుఁ బిల్లవాండ్రకున్
వీడితి మాతనిన్ వనిలొ • వేడుకతో జనినాము వెంట, నం
చాడగ నోరు రాదు, నిజ • మాడిన వారు సహింతురే మమున్
వీ డెటఁ బోవు?, రాము వని, వీడుచు వచ్చిరె యంచు దెప్పరే. 154

తే. రామ విశ్లేష దుఃఖంబు • రామల కహ
ఇంతయని చెప్పఁ గల వార • లెవరు లేరు
ఏడి రాముం డనంగ మే • మేమి యనుట
ఎటుగ నోదార్చఁగఁ గల • మేము వారి. 155

తే. మున్ను విరజా నదిని దాఁటి • పుడమిఁ బుట్టి,
యిపుడు తమసా నదిని దాఁటి • యేగి నావొ
ఘోర కానన సీమ వై • కుంత మనఁగ
మా సతీ నాధ? జానకి • మాతఁ గూడి. 156

మ. అనుచున్ బౌరులు భక్తి తత్పరులు స • ఖ్య స్ఫూర్తి భావింతు రా
ముని, విశ్లేషము నోర్వ లేక యపుడే • మూర్ఖిల్లుచున్ లేచుచున్
గనలేమిం దమ రాము సత్పురుషునిన్ • గాంతాయుతున్ రాఘవున్
వనజాతున్ భువనైక సుందరుని ది • వ్యానంద సంధాయినిన్. 157

ఉ. దై వము దూరి కొంత వడి • దై వ విధిం తలపోసి పోసి, వా
పోవుచుఁ, దేరు జాడల న • పూర్వగతిన్ గమనింప లేక, స
ర్వావయ పీడకున్, దగిలి • అంతకు మించి చరింపలేక, “దే
వా! పరదా! కృపా పర! దయన్ గనుమీ కరుణాపయోనిధి” 158

ద్వి. అని యిట్లు దుఃఖించి • యా పౌరు లెల్ల
చనినారు మరలుచు • సాకేత పురికి.

159

చ. వెల వెల లాడుచున్న పుర • వీధులు, నిర్జన రథ్య లెల్ల వ్యా
కులతను జాటు చుండెఁ దమ • కొంపల కేగఁ దలంపరై రి పా
రులు కడు వాడి పోయిన స • రోరుహమా; శశి లేని రాత్రియా?
జల రహితాబ్ధియా? యనఁగ • జాలు నయోధ్యను జూచి యేడ్చుచున్.

చ. ధనమున కాట పట్టులు, ని • తాంత సుఖాస్పద స్వీయ వేశ్మముల్
కని కని యెట్టులో తుదకుఁ • గాంతలఁ బుత్రులఁ జేరిరా ప్రజల్
మనముల కెక్కు రాఘవుని • మాన్య గుణంబులు, సంస్మరించుచున్
గనులకుఁ గట్టు రామ నర • కాంతుని బింబము నందు లగ్నులై . 161

సీ. వనమును విడనాడి • భవనంబులం జొచ్చి
ప్రమదంబు నొంద రీ • పౌర జనులు
ఇండ్ల కేగియుఁ దమ • యిల్లాండ్ర గురుతించి
పలుకాడఁ జాల రీ • పౌర జనులు
బంధు మిత్రుల తోడఁ • బరిచయ వాక్యముల్
నోరార పలుక రీ • పౌర జనులు

$\frac{47}{19}$ ధన ధాన్యములు సంప • దలు గల్గినను వాని
భరియింప నెంచ రీ • పౌర జనులు

తే. దాశరథి లేని పురము, సీ • తమ్మ లేని
యిల్లు, సౌమిత్రి లేనట్టి • యీ పురాన
రాఘవుడె సర్వముగ నెంచు • ప్రజకు నీ ప్ర
పన్నుల కెటుగ శాంతి సం • ప్రాప్త మగును?

162

ఉ. రామ పదాబ్జ మంజుల ప • రాగ పరీవృత చిత్త బంధర
 $\frac{47}{19}$ స్తోమము లీ పురీ జనులు, • చూడరు, చూచియు గుర్తు పట్ట రా
భామల స్వీయ పత్నులను, • బంధువులన్, సుత మిత్ర వర్గమున్
బ్రేమను, బిల్వ రెవ్వరిని, బెన్నిధి ముట్టరుగా విరక్తులై .

163

తే. ఎటుగ రాఘవేతర మాత్మ • కెక్కు నొక్కొ
 $\frac{48}{1-4-5}$ ఆత్మ నాధుని విశ్లేష • మతిశయించె

48 అంతకును మించి భార్యలు • నార్తి గుందు
చుండిరి రఘు రాముఁ దలఁచి • చూడ లేమి.

164

పురస్త్రీల ఆక్రందనము

ఉ. వంటలు లేవు భార్య లహా • వండరు పెట్టరు భోజనమ్ము, వెన్
వెంటను బోయి రాఘవుని • వీటికిఁ దోడ్పొంది రాక ఊరకే
ఒంటరిగా నిటుల్ మరలు • తొప్పునె? ఓ మగవారలార! ఎ
ట్టింటికి వచ్చినారు? తగు • నే? యెటు వీడిరి రామచంద్రునిన్. 165

తే. ఇల్లు నిల్లాండ్రు సిరియు వే • రెటకుఁ బోవు?
మరలి నారొకొ రాముండు • మరల కుండ?
నెట్టి దురదృష్ట మని పల్కి • యేడ్చు సతుల
మాటలు ములుకు లై నవి • మానసముల. 166

ఉ. రాముని వెంట భర్తలు స • రాసరి వెళ్ళిన వారలౌట నా శ్రీ
రాముని వెంటఁ దోడ్పొనుచు • రాగల రంచని వేచియున్న ఆ
రామ లయోనిజాపతి ప • రాయణ చిత్తలు, నిస్పృహోత్మలై,
వేమరు, ప్రశ్న *వేకు రెటు • వీడిరి రాఘవు నంచు భర్తలన్. 167

తే. అన్న వెనువెంట వనికేగి • యచట సతము
జానకీరాము పదసేవ • సలుపఁ గలుగు
ఆతఁ డొండె సత్పురుషుఁ డీ • యవని యందు
ధన్యుఁ డా లక్ష్మణుం డిల • ధన్యతముఁడు. 168

ఉ. కానన సీమ యందు తరు • కాండములున్ గడు పుణ్యవంతముల్
జానగు మోము రాముఁ దమ • ఛాయల ఛత్రము వట్టు పూలతో
వాని పదార్చనన్ సలుపుఁ • బండ్ల నివేదన మూను, దావి సం
ధాన మొనర్చు ధూపమును, • దాల్చి వసించుచు జానకీశుతో. 169

తే. పద్మినీ కన్య యెంతటి • ప్రమద వతియొ
జానకీ రాఘవులఁ గూడి • జలక మాడు
ఆ వనీ నదీ నదముల • యందపూర్వ
గతిని, మును జన్మనాటి స • త్కర్మ ఫలమొ. 170

ఉ. రాముఁడు స్నాన మాడెడి పు , రాణ నదీ నద వారి పూరముల్
నోముల నెన్ని నోచిన, వ , నూన గతిన్ భువనైక సుందరీ
రాముఁ డరణ్య వాసుఁ డయి , రాఁ దమ చెంతకు, జన్మమూలహ
ఆ మహనీయ రాఘవ ప , దాజ్ఞము లంటదె గంగ నేడిటుల్ ? 171

ఉ. కొండలు లోయలున్ గుహలు , కొండకొనల్ ఫల పుష్ప శోభితా
ఖండల సుందరాకృతులఁ , గానన మందున, విందుసేయు, వే
దండ చయంబులున్ నెమలి , తండములున్ విహగంబు లెల్ల రా
ముండు లభించె నంచు ముదఁ మొందుచు, వానికిఁ, గూర్పు మోదమున్.

ఆ. ఇవియు నవియు ననఁగ , నేల ప్రకృతి యెల్ల
'రామ ! రామ ! రమ్ము , రామ ! రామ !'

48/11 యనుచుఁ బిలిచి కెరలి , అర్చన సల్పెడి
అతిథి గాగ నెంచి , యమలు రాము.

173

తే. ఎచట రాముండు వసియించు , నచట భయము

48/12 లేదు, లేదు పరాభవ , మేది గాని

అతఁడు వీరుండు శూరుండు , నతుల మూర్తి
అతని చెంతనె నివసింప , నగును మనకు.

174

తే. జాగు సేసిన బహు దూర , మేగు నతఁడు

48/13 శీఘ్ర గతిఁ బోయి రామునిఁ , జేర వలయు

ఆ మహాత్ముని పదసేవ , అఖిల సుఖ క

రమ్ము నాతండె నాధుండు , సుమ్ము ప్రజకు.

175

తే. అతఁడె గతి, పరమగతియు, , నతఁడు సుమ్ము

48/14 జనకజా సేవ సేయుచు , మన మేము

జనకజా పతి సేవించి , మనుడు మీరు

జనకజా రాఘవులఁ గాంచ , జనఁగ నౌను.

176

తే. అడవియం దుండియును, రాముఁ , డనవరతము

48/15 మిమ్ము దీవించు మీతేమ , మే తలంచు

సీతయును మమ్ము దీవించి , తేమ మెంచు

భక్త భక్తుండు మరచునే , భ క తతుల.

177

ఉ. రాముఁడు లేని రాజ్యమున • రా దిక సౌఖ్యము, పోదు దుఃఖమున్,
రామునిఁ బంపెఁ గైక వన • రాజ్యము నేలఁగ దుష్ట బుద్ధియై
మేమిక నుండ జాల మిట • మీరును మేమును బోవఁగాఁదగున్
సోమ నిభాననున్ గలియ, స్త్రుక్కఁగ నొనె యయోధ్య నీగతిన్. 178

తే. రాము లడ్డుణు సీతను • రాజు వనికి
నక్రమంబుగఁ బంపించి • వక్రగతిని
ఆవును గసాయి వానికి • నప్పగించి
నటుగ భరతుని చేఁ బెట్టె • నిటుగ మనల.

179

స్త్రీల అనుభూతి

తే. పూర్ణ చంద్ర నిభాస్యఁడు • పూజ్యతముఁడు
శ్యామ వర్ణుండు శత్రు సం • హారకుండు
పద్మ పత్రాక్షుఁ డాజాను • బాహు బలుఁడు
సత్య సంధుఁడు మధుర సు • భాషణుండు

180

తే. విమల పూర్వాభిభాషియు • విక్రముండు
సౌమ్యఁడును సర్వజనులకు • చంద్ర సముఁడు
పురుష సింహుండు లోకైక • పురుష మూర్తి
ఆ మహా రథుఁ డటవీ వి • హరుఁ డగుట
నెంతొ కాంతార సీమ శో • భించుఁ గాదె!

181

తే. ననుచు రాముని వనవాస • మాత్మ నెంచి
కొంత వడిఁ గుందు చుందురు • కొమ్మ లెల్ల
సఖ్య వాత్సల్య భావ సం • స్మరణ మూని
పరితపింతురు విశ్లేష • భావ గరిమ.

182

తే. రాఘవు గుణానుసంధాన • రంజితాత్ము
లగుచు నుందురు కొంద రా • యతివ లపుడు
రామ సంశ్లేషమునె కోరు • రామ లతని
మోము సౌందర్య మాత్మాను • భూతి బొంది.

183

తే. కైక దుర్బుద్ధిఁ దలపోసి • కైకఁ దిట్టి
దశరథునిఁ దూలి నిరసించి • తమ్ముఁ డాము

రామ విశ్లేషమున దుఃఖ • రాశులై రి
రాఘవుఁ దలంచి వా రను • రాగమయులు.

184

తే. రామ విశ్లేష వహ్నియే • రాజి రాజి
దిక్కులకుఁ బ్రాకె, దివి, రక్త • దీప్తిఁ గాంచె
ననఁగ, సాంధ్య రాగంబు ను • వ్యాప్త మాయె
దినకరుం డంతలోఁ జనె • తేజుఁ బాసి.

185

చ. తన కుల గౌరవంబు సత • తంబు వహించిన రాఘవాన్వయం
బున కిపు డెట్టి చే తొదవె • పో యని, సర్వ గుణాభి రామునిన్
జనకజ నెంచి వారిఁ గనఁ • జయ్యనఁ గానన సీమ కేగెనా
యన రవియుం, జనెన్, విడిచియంత, నయోధ్యను, నుగ్రమూర్తియై.

ఉ. పొంగిన శోక వాహిని, న • పూర్వముగాఁ దలమున్క వేయుచున్
భంగ హృదంతరంగ బహు • భారమునన్ విలపించు చుండె నె
బ్బంగిని, రామచంద్రు వన • వాసమునన్ విడియుంట యంచు వే
భంగుల, నాయయోధ్యఁ గలఁ ప్రాణి సమూహము దుఃఖరూపమై. 187

తే. దినకరునిఁ గాంచనట్టి దు • ర్దిన మనంగ
శశియు నక్షత్రములు లేని, • నిశ యనంగ
చివరవర కెండిపోయిన • చెట్టనంగ
పాడు గుడివోలె నుండె నా • పట్టణంబు.

188

తే. రెండవ దినంబు వనికేగి • తేని సుతుఁడు
కాని విశ్లేష దుఃఖమ్ము, • పోను పోను
వృద్ధి యగుచుండెఁ బ్రజలకు • వెనుక కింక
రాఁడుగా, రాముఁడని తోఁచె • బ్రజకు నేఁడె.

189

అయోధ్య రూపఱుట

తే. రాము జగతీ పతినిఁ బాసి • రా, యయోధ్య
పౌరులు, హృదయ వేదనఁ • బాయఁగలరె
మరలఁడా రాముఁ డని విని, • మరులు గొన్న
ప్రజలు తిరుగాడు చుండిరా • రథ్యలందు.

190

చ. వెలవెల లాడు నల్లిశలు, • వేడి వెలుంగును దీప్తిఁ బాసె, చు
క్కలు గ్రహముల్, త్యజించినవి • కాంతిని, చీకటియే ప్రకోపమై
కలకల లాడుచుండు పురి • కాంతునిఁ బాయుట, శోక సాగరం
బిలను, నయోధ్యయే యనఁగఁ • బెంపటి రూపటియుండె నెంతయో.

తే. శశ్య దిత్వాకు వంశశ్రీ • శంకుతార
బుధుఁడు గురుఁడు కుజుండును • మొదలుగాగ
గ్రహము లన్నియుఁ జంద్ర సం • గతిని బొందె
గలసియో దృష్టిన్ వక్ర • గతినొ యిపుడు.

192

తే. సకల కోసల తార వి • శాఖ, దివిని
ఉండెగా, విధి నటుగ, న • యోధ్య కరయ;
దశరథుండైన గ్రహ గతి • దాటఁ గలఁడె
రాజరాజైనఁ గాకున్నె • గ్రహ వశుండు ?

193

తే. అటవికిం జనె రఘు రాము • నంటి వెంట
ఆ అయోధ్య యందుండెడి • యతుల శోభ
వనినిఁ గల, వృక్ష, మృగ పక్షి • వర్గ మెల్ల
సలిపెనా తపమును బూర్వ • జన్మలందు ?

194

జాన పదులు

ఆ. కోడి కూత వేళ • వీడుచుఁ బ్రజలను
వెడలి నారు వార • లడవి త్రోవ
జనపదంబు లెన్నొ • చర చర దాటిరి
ఆల మంద ధూళి • యలము చుండ.

195

ఉ. కోమలుఁ డీ ధరాధిపుని • కూరిమి పుత్రుఁ డతుల్యుఁ డెంచఁ దా
నీమము నీతియుంగల పు • నీతుఁడు, ధార్మికుఁడున్ జితేంద్రియుం
డీ మహి కెల్లఁ బ్రాజ్ఞుఁడు, న • హీన పరాక్రమశాలి రామునిన్
గామ వశుండు, తండ్రి యిటు • కానన సీమకుఁ బంపు టొప్పునే. 196

మ. అనుచున్ నీల తనూ విలాసు, గుణ రూ • పానంద మూర్తిన్ మహా
ఘనునిన్ వీరుని జానకీ యుతుని లో • క త్రాణ దతున్ మహా
త్ముని సంసర్గము గోరు జానపదు లెం • తో కూర్మిమై రామునిన్
గనుచున్ బోవుచు నున్న వారు, రథ మా • ర్గంబందు, వెంటాడుచున్.

అ. దుష్ట చిత్త కైక + దుర్బుద్ధిఁ గోరెఁ బో;
యిటు ప్రవాస మంప + నేల నృపుఁడు
ఎవఁడు వీడుఁ బుత్తుఁ + నీ దృశుఁ బుడమిపై
దశరథుండు కామ + వశుఁడు కాక !

198

చ. జనక తనూజ, సాధ్వీ, సతి, + సౌధనివాసిని, సుందరాంగి హా
వనమున కేగు చుండె, సుఖ + వంతముగా మను సీత కష్ట జీ
వన మిక నే విధిన్ గడుపు ? + భర్తను వీడక వెంటనంటె; పూ
తను వని కిగతిన్ బనుప + ధర్మమె, కైక కతాన భూపుడేన్. 199

జనపదులను మరలించుట

ద్వి. అని జనపదముల + జనులాడు చుండ
వినుచుండి రథముపై + వెడలు రాముండు 200

పల్లె పట్టుల నెన్నొ + పట్టణంబులను
మెల్ల మెల్లగ దాటు + మేదిసీశుండు. 201

అకు మళ్ళను దాటు + నందందు జనము
రా కుమారుని గాంచి + రథము వెంటాడు. 202

రాముండు ప్రజలట్లు + రాకుండ వెంట
పలుకాడు సత్ప్రేమ + చిలుకరించుచును. 203

చ. నాయెడ నాదు రాజ్యమున + నా ప్రజ చూపు మహానురాగమున్
బాయఁగఁ జాల ! నే తలఁతు + పాలిత లోక సుఖంబె సర్వదా
నా యటవీ, ప్రవాసము చ + నన్, మిము నేల నయోధ్య జేరెదన్
భాయము మీర లిండ్ల కరు + గందగు నింక సుఖాభిలాషులై. 204

రాముఁడు జన్మభూమినిఁ బాయుట

ఉ. పౌరుల వీడి జానపద + వర్గములన్ మరలింపఁ జేయుచున్
తేరునఁ బోవు కానన గ + తిన్, వడి, దాటు నదీ నదంబులన్
వీరవరుండు రాఘవుఁడు + పేర్మి దలంచుచుఁ దండ్రి యాననున్
భూరమణిశు నాజ్ఞఁ దన + పూర్వుల నెల్లర, సత్యసంధులన్. 205

ఉ. కోసలరాజ్యమున్ సుమ ని + కుంజ, లతా రమణీయదేశమున్
భూసురకోటియుక్తము ప్ర + పూతము గోకులసేవితంబునున్
దాసజన, ప్రకీర్ణ ధన + ధాన్య సుమంచిత దానపూర్ణమున్
వాసిని గన్న స్వీయధరఁ + జాసెను, రాముఁడు దాఁటి యెల్లలన్.

ఉ. పాయుచు జన్మభూమి హృది, + భారమునొంద, నయోధ్యవంక కా
ప్రాయముగాగఁ జూచు, సుమ + వాటికలన్ దలపోయు, ప్రేముడిన్
రాయలనెంచు, భక్తి; హిత + రాజిఁ దలంచు మైత్రి; కానకున్
బోయెద వచ్చెదన్ మరలఁ మ్రొక్కెద నీకిదె నా యయోధ్యరో. 207

తే. అని అయోధ్యకు మ్రొక్కుచు + నట వసించు
దేవతఁ దలంచుచు మ్రొక్కు + ధీరవృత్తి
మానవాకార మూనిన + మహితమూర్తి
లోకవిధి గాఁగ, మానవ + లోకసరణి. 208

ఆ. జనని జన్మభూమి + స్వర్గతుల్యము గద
ఎంతవారికైన + నీ ధరిత్రి
వాని వీడ నెవఁడు + వంతకు గుఱికాఁడు
తనువు దాల్చువాఁడు + ప్రాజ్ఞుడైన.

209

తే. పసిఁడి వన్నె చీరను దాల్చి + భక్తి దూర్పు
కన్నెపట్టిన హారతి + గాగ నుదయ
కాంతి చూపట్టు పొలములఁ + గాంచి కాంచి
పల్లెపట్టుల దాఁటెను + బ్రభువరుండు.

210

గంగా నదీతీరము

తే. దాఁటి, తమస, వేదశ్రుతిని + దాఁటి, దాఁటి
గోమతిని, స్యందికను దాఁటి + కూర్మిఁ గనిరి
పూత గంగానదీతీర + పుణ్యభూమి
శృంగిబేర పుర సమీప + గంగవాటి.

211

మ. హరి పాదోద్భవమై మహాశివుని మూ + ధాలంకృతంబై సదా
సుర సంసేవితమై మునిప్రకర సం + స్తుత్యంబునై శుద్ధమై
పరమానందకరమ్మునై ధవళమై + పాపఘ్నమై పారు శ్రీ
కర గంగాతటి విశ్రమింపఁ దలఁచెన్ + జ్ఞానాధుఁ డారేయికిన్. 212

తే. గంగ ఒడ్డున విపులమై • క్రాలుదాని
ఇంగుదీ వృక్షమూలంబు • నెంచిన్నారు
అలపులను వాయ విశ్రమ • స్థలముగాగ
తేరు దిగి చెట్టు క్రిందకుఁ • జేరిన్నారు.

213

రాముఁడు - గుహుని భక్తి

ఉ. ఆ వనరాజు, రాఘవుని • యాత్మసఖుండు, గుహుండు, వించు స్వీ
కైకీ యావని గంగయొడ్డునఁ బ్రి • యాన్వితుఁడై రఘురాముఁడుంట, వే
క్షోవనుబట్టె మంత్రితతి • తోడ సఖాంధవ సేవకుండునై
పావన జానకీశు, భవ • బంధ విమోచను, రాముఁ గాంచఁగన్. 214

చ. కరములఁ జేర్చి యాదల నె • కాయకి వచ్చెడి పాదచారినిన్
చిరసఖు నా నిషాదకుల • సేవితుఁ గాంచుచు, దూరమందు, సో
దర సహితుండు రాఘవుఁడు • తా నెదురేగుచు, భక్తభక్తుఁడై
యరమర వీడి వేగఁ జని • యా గుహుసన్నిధి నిల్చు నంతటన్. 215

మ. తన ముందుం గల రామచంద్రుఁ గని చిం • తం జిక్కి వెన్వెంటనే
*మనసారన్ దమిఁ గొఁగిలించి పలుకున్, • మా పట్టణం జేను నా
జనముల్ సర్వము నీ యధీనమె చుమా • సాగింప నీయాజ్ఞలన్
వినుమీ భక్తుఁడ కింకరుండ నిను నే • ప్రేమింతు రామప్రభూ! 216

మ. అకళంకా! భవదీయమూర్తి కిట దా • సోహమ్మనన్ గల్గి నీ
నికటం బందున నిల్చి నిన్నతిథిగా • నేఁ గొల్వఁ గానైన, నా
సుకృతం బెట్టిదొ! పూర్వజన్మమున దా • నుం డెంతో పుణ్యంబు చే
యక, లభ్యంబగునే మదీయ వని ని • న్నర్చింపఁగా రాఘవా! 217

ఉ. స్వాగత మో రఘూత్తమ, వి • శాంపతి సత్తమ! లోకనేత! సు
స్వాగత మయ్య, మా విభుఁడ • వై, మము నేలగదయ్య రామ నా
స్వాగతమున్ గ్రహింపు మిదె • సర్వము నాయది నీదికాదె, అ
భ్యాగతి వోలెనై న గొను • మయ్య, మదీయ సవర్యలన్ బ్రభూ! 218

* "స్నేహపూర్వ మనుధ్యానం భక్తి రిత్యభిధీయతే." స్నేహపూర్వకధ్యాన మునకే భక్తి యని పేరు.

తే. ఆరయు మయోధ్యగా శృంగి • బేరపురము
నేనో నీ కింకరుండను • స్నేహితుండ
అప్య మిదె గొమ్ము పడ్రసా • హారము లివె
రాజ రాజేంద్ర ! కొనుమయ్య • రామచంద్ర !

219

తే. ఆరగింపుము దేవరా • ఆరగింపు
హృదయ నై వేద్యమున వీని • నిచ్చుచుంటి
దెచ్చియుంటిని సుఖశయ్య, • దెచ్చినాడ
వాజులకు మేతయునుగూడ • భక్తితోడ.

220

ఉ. భక్తుడ, కింకరుండ, భవ • బంధ విమోచక రామ, త్వత్పదా
సక్తుడ, నాదు రాజ్య రమ • సర్వము నీకిదె యిచ్చినాడ సం
సక్తుడ రామనామమున, • జానకినిన్, గనబోవునాడు, నిన్
రక్తిని నాదు నావను స • రాసరి గంగను దాటఁ జేయనే.

221

ఉ. నాటికి నేటికిన్; నిను మ • నంబున నిచ్చలు నిల్పుచుంటి, నే
పూటఁ ద్వదీయ పాదముల • మోపితివో, దయ నాదు నావలోఁ
దాటఁగ గంగ, నేను వన • ధాత్రికి రాజుగనైతి నంత, నీ
పాటి యెవం డహో భువి కృ • పాపర ! ప్రాణసఖుండు బంధువున్.

ఉ. నావికుడన్ నిషాదుడ, వ • నంబున, గంగదరిన్, వసించుచున్
నావ యుపాధిగాగ మని • నాడను మున్నొక కాలమందు, నా
నావలో గంగ దాటితివి • నాడు మునీశ్వరుఁ గూడి సీతకై
యీవు, తదాది గాఁగ నిట • నీ వన రాజుగ నైతి నీ కృపన్.

223

ఉ. నీదు కృపా విశేషమున • నే, లభియించిన రాజ్య సర్వమున్
నాదగునే? త్వ దర్చనము • నన్ మనుచుండిన నాకదేల ! నీ
పాద సమాశ్రితుండ, నిదె • భారము వీడితి, భోజనార్థమై
నీదగు సంపదే యిపుడు • నే గొని దెచ్చితి నారగింపుమా !

224

ద్వి. అని యా గుహుం డన • నానంద మొంది
జనకజా ప్రియుఁ డంత • సరసోక్తిఁ బలుకు.

225

ఉ. ఓ వనరాజ! నీ పలుకు + లొల్లమి సేతునె! పాదచారివై
నీ విటు మమ్ముఁ జూడఁగ వ + నిన్ దయ చేసిన వాడె వౌట, సం
భావన సేతు నీ హితము; + పార్థివ ముఖ్యుఁడు తండ్రి యానచే
నే, వని కంద మూలముల + నే తిని యుండఁగనౌ తపస్విగన్. 226

తే. వాజు లవి, దశరథ రాజ + రాజ వరుని
ప్రేమ పాత్రంబు లెంచగా, + వేయఁదగును
మేత; వచ్చిన వెంతయో + మేర యిటకు
నిదియ నినుఁ గోరువాడె నా + కిదియ చాలు. 227

తే. తురగములు మేయు నంతనే + తుష్టిఁ గందు
అంతియే చాలు వేటు నే + నభిలషింప
దాన నే సుపూజితుడ న + దాన నర్చి
తుండ నౌదు నిజముగ, హి + తుండ వినుము. 228

ఉ. నీదు సవర్య లన్నియును + నే గ్రహియించితి నంచు నెంచుమీ
50 మోద మొసంగె నీ పలుకు + ముఖ్య సఖా! భవదీయ పాలితుల్
భేదము నొందరంచు విని + క్లేశము లేని నినున్ ద్వదాప్తులన్
నీ ధర గాంచి తృప్తి గనినాడ, నివే కడుఁ దృప్తి హేతువుల్. 229

ఉ. నిన్ను మదీయ ప్రాణ సఖు + నే వన రాజుఁగ గాంచఁ గలుఁచే
సన్నతి నాకు, నీ ధరయు + సంపద, కోశము, సైన్యముల్, సదా
తిన్నగ నుంచి కొమ్ము విను + తిం గనుమీ పరిపాలనంబునన్
మన్ననఁ జూచు వాడె, నిటు + మామక రాజ్యముగాఁ, ద్వదీయమున్.

మ. అనుచున్ గౌఁగిటఁ జేర్చు నా గుహు నలౌ + క్యా నందునిన్ భక్తునిన్
50 ఘనుఁడా రాజ కులీనుఁడా సుగుణుఁడా + కంజాతుఁడా రాఘవుం
డిన వంశోద్భవ రామచంద్రుఁడు నిషా + దేశుండౌ భక్తిన్ బ్రప
త్తిని ధన్యోస్మి యనున్ విభున్ గనుచుఁ దృప్తిన్ రాము సేవించుచున్.

ఉ. పావన మైతిమో పతిత + పావన, నేను, మదీయ, వంశమున్
భూవలయంబు నందొరులు + పొందని రీతిఁ ద్వదీయ సత్కృపన్
నీ విటు చిల్కినావు, నను + నెయ్యమునన్ గని, కౌఁగిలించి, రా
జీవ దశాక్ష! కింకరుడఁ, + జేయఁ గలట్టిది, యానతిగదే. 232

తే. అనుచు గుట్టములకు మేఠ • నపుడె వెట్ట
 గుహుఁడు తెల్పుట పరిచార • కులు ఊణాన
 మేఠ నిడి పాలు పోసిరి • మిగులఁ బ్రీతి
 భక్తవత్సల రాముండు • ప్రమద మొంద.

233

లక్ష్మణుని సపర్యలు

ద్వి. సౌమిత్రి జాహ్నవీ • జలకంబు దెచ్చి
 రాముని పదములఁ • బ్రేమతో కడిగి

234

తడి యొత్తె నంతట • ధర్మ తత్పరుఁడు
 వడి వడిఁ జనుచున్న • భాస్కరున్ గనుచు

235

సౌమిత్రి దెచ్చిన • జలకంబుఁ బూని
 రాముండు నెఱవేర్చె • సాంధ్య సద్విధుల

236

దివి జాప్తుఁ డా గంగ • తీర్థంబుఁ ద్రావి
 రవి యస్తమింపంగ • రాత్రి, తా రాఁగ

237

భూజా సమేతుఁడై • భూ తల్పమందు
 పవళించి సుఖ నిద్ర • పడయ యత్నించు.

238

తే. దివ్య మంగళ విగ్రహ • దీప్తి తోడ
 పవ్వళించిరి రామ దం • పతు లయోధ్య
 స్వీయ సౌధ రాజంబుగా • వృక్ష మెంచి
 సుఖము దుఃఖమ్ము • నొకటియకా చొప్పు దోష.

239

ఉ. ఎంత మహాత్ముఁడైన నిదు • రింపఁ గలాడె తృణాశిశయ్య, గో
 రంత శరీర కష్టము ధ • రం గనఁజాలని రాచబిడ్డ! భూ
 కాతుండు కార్య తత్పరుఁడు • కర్మ మెఱింగిన వాఁడు గాన, ముం
 దెంతయొ, కార్య భారము వ • హింపఁగ నుండుట, నిద్రపట్టునా! 240

తే. నాట నుండియు వని గమ • నంబు గాన
 జన్మ కారణ మాత్మ సం • స్మరణ గలుగు
 నా మహాత్మునకు దశర • థాత్మజునకు
 నిశ వెడలె చాల నని తోచు • నిదుర లేక.

241

లక్ష్మణుని గస్తు - గుహుఁడు

ఉ. ధర్మముఁ బూని లక్ష్మణుఁడు • తా నిదురింపక రేయి యెల్ల, స
త్కర్మఁ జరింపనున్న రఘు • కాంతునకున్ జనకాత్మ జాతకున్
దుర్మతు లౌచు నెవ్వరును • దుష్కృతి సేయఁగ రాని రీతిగా
సర్వ జగత్పితన్ మమత • సారెకు సారెకుఁ గాంచు గస్తుగా. 242

తే. గస్తు తిరిగెడి లక్ష్మణుఁ • గాంచి కాంచి
వికలతను బొంది గుహుఁ • డంత విన్న వించె
లక్ష్మణా! సుఖనిద్ర వి • లక్షణముగఁ
బొందఁ దగు నయ్య యిదె, శయ్య • పొందుమయ్య. 243

తే. నిదురఁ జెందుము లక్ష్మణా! • నేనె రాము
51/4 కాచి యుండెద, మేల్కొని • కాచువాఁడ
ఏరి నై నను నెదిరించి • పోరఁ గలను
కలదు నా పైన్య మీవనిఁ • గాపుకాయ. 244

తే. నమ్ముమీ నమ్ముమీ లక్ష్మ • ణా! నిజంబు
దాశరథి కంటె వేఱుగాఁ • దలపఁ బోను
అతని కంటెను బ్రయతముం • డవని లేఁడు
బాస సల్పెద సత్యమే • బాస సుమ్మ. 245

తే. ఆతని ప్రసాద మొక యింత • అబ్బె నేని
51/4-5-6 యశము నర్థంబు ధర్మమ్ము • లలము కొనును
ఆ ప్రయ సఖుని ఆ రాము • నమిత నియతి
ఆ వ్రతతిఁ గూడి కాపాడ • నగును నాకె. 246

తీ. జానకీ రాఘవుల ధను • ప్పాణి నగుచు
నేనె సేవించి రక్షింపఁ • బూను వాఁడ
వన నివాసిని, నే వన • పాలకుండ
నిట రహస్యంబు లన్నియు • నెఱుక నాకు. 247

ద్వి. నాస్వామి రక్షింప • నాదు ధర్మంబు
ఆ స్వామి రక్షించు • నర్పించు; జనుల. 248

శ్రీరాముని పవళింపు సేవ

ఉ. ఎవ్వరు నోచి యుండిరి, ర • మేళుని రామునిఁ గౌఁగిలింపఁగా!,
నెవ్వరు దేవ దేవుని మ • హేశ్వరు కౌఁగిట నుండ నోచ, నా
అ వ్వనజాక్షి జానకియె • అట్టి మహా మహితాత్మ; అన్యు లిం
కెవ్వరు కాని యీ సుకృతి • నీగతిఁ బొందిరె ? నేనె పొందితిన్.

చ. అతులిత రామచంద్రుని, మ • హాత్ముని కోసల పుత్రి పొత్తిటన్
సతి, తన కౌఁగిటన్ బడయఁ • జాలె, మదీయ మదెట్టి పుణ్యమో
అతనిని కౌఁగిలించితిని • నాతఁడు నన్నును గౌఁగిలించె, శా
శ్వత సుఖదాయకం బిదియ • సర్వ సుఖంబులు నిర్వికల్పమై. 250

ఉ. ఈ పవళింపు సేవఁ గన • నేరికి లభ్యమగున్ గృతార్థుఁడన్
నాపయిఁ గూర్చి నా సఖుఁడు • నా వని, నిట్లుగఁ బవ్వళించె, నా
పాపము వోయి నా సుకృతి • పండిన దిప్పుడు, ధర్మమూనుచున్
గాపరి నౌచు రక్షకునిఁ • గా జరియింపగ నిమ్ము లక్షుణా. 251

తే. అని ప్రపన్నుండు గుహుఁ డాడి • యమిత భక్తి
లక్షుణుని గూడి విల్లుని, • సూక్ష్మ దృష్టి
నతులితానందకర సుంద • రాకృతులను
జానకీ రాఘవులఁ గావఁ • బూను భక్తి. 252

తే. దివ్య సుందర విగ్రహ • దీప్తి గనుచు
తనివిఁ దీరక సౌమిత్రి • వినఁగఁ బలుకు
జానకీ పతి సద్గుణ • సరణి గుహుఁడు
రాఘవ గుణాను సంధాన • రంజితుండు. 253

తే. లక్షుణుండు విని వి • లక్షణ గుణములఁ
బరితపించు, నేలఁ • బాన్పుఁ గొనిన
కర్మవీరు రాముఁ • గాంచుచుఁ గాంచుచు
మాటు పలికె గుహుని • మాట కంత. 254

తే. అనఘ! ధార్మిక మూర్తి వీ • యటవి మమ్ము
రక్షణము సేయఁ బూనుదె • రాదు భయము
లేదు భీతి యొకింతయు • నీదు చెంతఁ
బరమ పావన మా కిటఁ • బరగు సుఖమె. 255

లక్ష్మణ సంతాపము

ఉ. సంతస మందినాడ సుఖ + శయ్య నమర్చితి వెంతొ కూర్చి, భూ
కాంతుఁ డజేయ వీరుఁ డిటు + కానన వృక్షము చెంత నేలవై
నింతినిఁ గూడి పండుకొన + నేనెటు జీవిత సౌఖ్య నిద్రలన్
గాంతు నహో! సఫర్యలకుఁ + గా నొక కింకరుఁడన్ తదీయుఁడన్. 256

తే. సంతత పరార్థ రతులకు + సత్య వాక్యె
యబ్బు; వారలే చుమ సుమ + హాత్ము లరయ
ఆత్మ సంబోధనము సేయ + ననవరతము
కాల విజ్ఞానముం బొందఁ + గలరు వారు. 257

మ. ఒక వంకన్, రఘు రామ దంపతుల, నెం + తో భేదముం బొందుచున్
వికలాత్మన్ గను; భూమి తల్పమున; బృ + ధ్వీనాథుఁడౌ తండ్రి జ్యే
ష్ఠ కుమారున్, సుకుమార రాము విడుటన్ + సంక్షోభితాత్ముండుగా
సకలంబున్ ద్యజియించినాఁడౌ యనుచున్ + సౌమిత్రి దుఃఖాత్ముఁడౌ.

ఉ. ఎంతటి దుర్దశన్ బడె న + రే, నృపుఁడెంచ ! నయోధ్య పట్టణం
బెంత కృశించి పోయెనొ! న + రేశుఁడు ప్రాణము వీడకుండునే
వంతల పాలు చేసి రఘు + వర్యుని రాముని జానకి సతిన్;
సుంతయు నోచ లేదు, దివిఁ + జొచ్చెడి తండ్రికి చెంతనుండఁగన్. 259

తే. తండ్రి గతియింప, బ్రతుకునా + తల్లు లరయ?
వర పతివ్రత కౌసల్య + బ్రతుకఁ గలదె?
వదలి పుత్రుని భర్తను + బాసి పుడమి
ప్రాణములు వీడకుండునా + పరమ సాధ్వీ? 260

తే. తనదు కడ వేరు సుతుఁడొండు + దనరు చుంట
నాదు జనని సుమిత్ర వి + నాశ మొంద
దేమొ! రామ లక్ష్మణులకై + యెద ప్రశాంత
మూని యున్నను బతిఁ బాసి + యుండ గలదె? 261

తే. విభుని దశరథుఁ గోల్పోయి + విధవ యగును
గాదె, యీ భువి సతులెల్ల + కాంతుఁ బాసి
విధవలై దుఃఖతలు గారె + వేడ్క దొలఁగి
మా, యయోధ్యా పురము మాటు + మడఁగి పోవు. 262

తే. తండ్రి కవర కర్మలఁ జేయు • ధర్మ గతికి
నోచి యుండమొ! ఏమొ! మా • నోము లింతె
దూరమున నుండి విలపించు • దుఃస్థితి యిది
ఎట్టి వారికి లభియించు • నట్టి సుకృతి ? 263

తే. వనిని పదు నాలు గేండ్లు ని • వాసముండి
మఱలి అయోధ్యకు వెడలుట • జరుగు నొక్కొక్క
తండ్రిఁ గని భక్తి మ్రొక్కెడి • ధన్యులమొకొ!
కన్న తల్లుల సంప్రీతిఁ • గాంచఁ గలమె ! 264

శ్రీరాముడు గంగను దాటుట

ద్వి. అని యిట్లు సౌమిత్రి • అమిత దుఃఖమ్ము
గనుచుండు నంతలో • గడిచె నారేయి 265

కానన ప్రస్థానఁ • గతుని శ్రీరాము
గానంగ వచ్చిన • కరణిగా నినుఁడు 266

పూర్వ దిక్కున కాంతి • మొదలిడునంత
పూర్వ సంధ్యను గర్మ • మున్ నెర వేర్ప 267

మొదలిడు సమయమే • యుదయించె నపుడు
అదె కోకిలా రావ • మధుర గానమ్ము 268

అదె బర్హి నిర్హోష • మది యెంత యింపొ
హృదయంబు రంజించు • నీ దృశ్యమునను 269

వడి వడి జాహ్నవి • పాతెడి గనఁగ
తడయక దీనిని • దాటఁగ వలయు 270

అని పల్క శ్రీరాముఁ • డనుజున కపుడు
విని దాని గుహునకు • విశదంబు సేసి 271

వినుచుండ సూతుండు; • వేవేగ మరలి
గనె లక్ష్మణుం డంత • కాకుస్థ వరుని. 272

తే. దేవ నీయాజ్ఞ నెరవేర్చి, • తీర్చి దిద్ది
నావ సమకూర్చినాడ జా • హ్నవిని దాట

దృఢతమంబగు నందంపు • పడవ యిదిగొ
సెల వొసంగుము మరియేమి • సేయ వలయు.

273

ద్వి. అని కోరు గుహునకు • వన జాతుడంత
పని దెల్పె నావలో • పని ముట్లుఁ జెట్ట.

274

తే. బిగియఁ గట్టిన సీతమ్మ • నగల మూట
దిట్టమగు నాయుధమ్ముల • కట్ట నంత
నావ కెక్కించి గుహుఁడంత • దేవ దేవు
సన్నిధిని నిల్చె దాసుఁడై • సఖ్య భక్తి.

275

తే. నావ రప్పించి దీర్చితి • వీవు కోర్కె
నైతి కృతకృత్యుడను నింక • అవలి కేగు
వాడనని, రాజ్య పాలన • గూఢ విధుల
దెలిపె రాముండు గుహునకు • లలిత రీతి.

276

చ. స్ఫటిక నిభాంబు గంగ దరి • చారు తరాంగులు దివ్య సుందరుల్
పటుతర బాహు విక్రమ వి • భాసుర మూర్తులు రామ లక్ష్మణుల్
కటువగు నార చీరలను • గ్రాలుచుఁ బూనిరి మట్టి పాలతో
జటల, వనిన్ జరింప; ముని • చందము రూపముఁ బొంది రంతటన్.

తే. రాజ్యమును, వీడి సామంత • రాజ్య తతిని
దాటి వన రాజధానిని • దాటునుండె
గింకరుఁడు గాగ వనరాజు • కెరలి కెరలి;
రాఘవుఁడు నిల్చె రామ సా • మ్రాజ్యము వని.

278

సుమంత్రుఁడు-భక్తి తత్పరత

తే. జాహ్నవిని దాటి యి • క పాదచారి యగుచు
విజనమగు చోట నడవిలో • విశ్రమింపఁ
దలచు రాము, సుమంత్రుండు • ప్రేమ తోడఁ
జేరి, సెలవేమి, యనుచు కై • జేర్చి మ్రొక్కు.

279

ఉ. మాన్యతముండు సారథి సు • మంత్రుఁడు వృద్ధుఁడు బద్ధ హస్తఁడై
అన్యుల గొల్వ లేని హృద • యంబున సన్నిధి నిల్చు నంతనే,

వన్య తలంబునన్ విజన • వాటిక నుండెద నింక, నీవు సా
మాన్యుడ వయ్య పెద్దవగుఁమంత్రి, వయోధ్యకుఁ బోయి రాఁదగున్.

తే. తేరుతో బని లేదు నా • తీరున కింక
పాదచారిగ నుందు నే • వనము నందు
రాజు గడు మెచ్చు వాఁడవు • రాజ హితమె
కోరు వాఁడవు పురి కింక • జేరఁదగును.

281

తల్లి దండ్రులకు రామ లక్ష్మణుల సందేశము

తే. అనుచు దక్షిణ పాణితో • నతని భుజముఁ
దట్టి సఖ్య భావానంద • ముట్టి పడఁగ
భక్త వరు ముట్టి రాముండు • భక్త భక్తుఁ
డౌచుఁ, దన నిశ్చితార్థంబు • నన గడంగె.

282

మ. తొలిగాఁ బుట్టిన నన్నువీడి యెటుగన్ • దుఃఖించునో తండ్రి, మం
త్రులలో వృద్ధుఁడవున్ హితుండవును సం • తుష్టిన్ నృపుండుండు రీ
తుల, నోదార్పుము జేసి, నీ పలుకు లెంతో మోదముంగూర్చు, భూ
తలనాధాగ్రణి కందజేయుము సుమంత్రా! నా ప్రణామంబులన్. 283

చ. అమ్మల కీవు మా, వినతు • లందఁగఁ జేయుము; భక్తి తోడఁ గై
కమ్మకు మ్రొక్కి యుంటిమనిఁయామెకుఁ దెల్పుము, దెల్పుమయ్య తే
మమ్మని యా సుమిత్రకును • నంబకు; జెప్పుము పౌర ధర్మముల్
వమ్మునరింప రాదనుచుఁ • బౌరులకున్ హిత మందజేయుచున్. 284

చ. అడవికిఁ బంపెఁ దండ్రి యని • యారట బొందుట లేదు, రాజ్యమున్
విడువగ నాయెనంచు విల • పించుట లేదు, పగన్ వహింప బోన్,
గడిపెద మీవనిన్ సుఖము • గా త్రుటిఁగాఁ బదునాలుగేండ్లు, పైఁ
దడయ కయోధ్యలో గురునిఁదల్లులఁ జూతుమటంచుఁ దెల్పుమీ! 285

చ. భరతునిఁ బిల్చి కూర్చి మెయిఁ • బట్టముఁ గట్టుట నాదు కోర్కెగా
గురునకుఁ దెల్పుమీ, కినుక • కున్ బని లేదని యంటినంచు నీ
వెలుక యొనర్చుమీ, సుఖము • నే, వనిఁ బొందఁగలారమంచు, నా
కొఱకు హృదిన్ వెతన్ గనుట • కున్, ఫలముండ దటంచుఁ జెప్పుమీ.

- ఉ. కైక నిమిత్తమై యెటుగ • త్మా పతి యాజ్ఞ లొసంగినన్ సరే
నీ కహితంబులైన నవి • నేర్పునఁ జేయుచు తేనికిన్ హితం
బే కలిగింపుమీ సఖుడ • వీవు నృపాలుని కెప్పు డెంచ, ని
త్యాకుల టేమమే తలఁచు • స్వామి పరుండవు నీవ, యాటచే. 287
- ఉ. తమ్ముఁడు కైక సూనుఁడు స • ధర్ముఁడు ప్రాజ్ఞుఁడు సత్యసంధుఁడై
యిమ్మహి నేలు వాని కను • మీ జనకున్ గనురీతి భక్తితో
నమ్మల నందఱిన్ సమత • నాదరణమ్మునఁ జూడు మంచు, మో
దమ్మున రాజ్య మేలఁదగు • దంచు సుమంత్ర మదీయ వాక్కుగా.

సుమంత్రుని ప్రార్థన

- చ. అని పలుకాడు రాఘవుని • నంచిత మూర్తిని గాంచి కాంచుచున్
గనుగవ నీరు నిల్చి యను • కంపయు దుఃఖము పొంగి పొర్ల, భ
క్తుని నుడి యాలకింపుము, ర • ఘూత్తమ! నిన్నెదిరించి పల్కు వా
డన? అని యా సుమంత్రుఁడు విడన్ దలపోయఁడు రామచంద్రునిన్.
- మ. వనవాసంబె సుధర్మ మంచనెడి, నీ • భావంబు మార్పంగఁ జా
లను, నిన్నీ వని వీడి నే మరలఁ జా • లన్, బ్రహ్మ చర్యాది స
ద్గుణ జాలంబు వృధా ప్రయోజనము • గాఁ దోచున్ గదా! నీకె పో
వనవాసంబు ఘటిల్ల సద్గుణచయ • ప్రాప్యంబులా కష్టముల్. 290
- ఉ. నిన్నెటు వీడి నట్టడవి, • నే పురికిన్ జనువాడ, నీవు లే
కున్న నయోధ్యలో మనుట • యొప్పునె, కైకను గొల్చు వాడనై
తిన్నగ నీ హయంబు లికఁ • దేరు, నయోధ్యకుఁ జేర్చు నొక్కొ! రా
మన్నను వీడి! వానిఁ గను • మా యెటులున్నవో భక్తవత్సలా! 291
- ఉ. నీవు రథంబు నెక్క నవి • ని న్నెడబాయఁగ లేక ప్రేముడిన్
ద్రోవను దెచ్చె నిన్నిటకుఁ, • ద్రోసి వనిన్ నిను; నీవు లేకయే
పోవునె తేరు నీడ్చుకొని; • పొమ్మని నన్ దయమాలి మమ్ము, నీ
త్రోవఁ జరించుచున్ బర గ • తుల్ గన నున్నవి భక్తవత్సలా! 292
- ఉ. నేను హయంబులున్ రథము • నిన్నెడ బాయక వన్య వాసమున్
బూనఁగ నాజ్ఞ నిమ్ము, రథ • మున్ నడిపించుచు నీదు వెంట నీ
కానన సీమ, దుష్టులు, మృ • గంబులు, దుష్కృతి సేయకుండ వి
ల్లాని, యయోధ్య కేగఁ దుది; • నుందును వెంబడి భక్తవత్సలా! 293

ఉ. పౌరులఁ జూడవో, రథము • పారుచు నుండగఁ బర్వులెత్తుచున్
జేరిరి నిన్ను దుఃఖమునఁ, • జేరిన వారల వీడి యెట్టు లీ
తీరముఁ జేరి యుంటి మహా! • తేరున నిన్నుఁ గనంగ లేక నీ
వారలు దుఃఖ మగునులయి • బాధనుఁ బొందరె భక్తవత్సలా! 294

ఉ. రాముఁడు లేక యుండిన, పు • రం బిక నుండదొ భీకరాకృతిన్
సోమునిఁ జుక్కలన్ గనక • సొంపటి యుండెడి కాల రాత్రిగా
నేమని పోవుదున్ బురికి • నేనెటుఁ జూడఁగలాడ దాని, నే
నేమను వాడ నిన్ను విడి • యేడ్చెడి వారికి భక్త వత్సలా! 295

చ. బ్రతికితి నిన్నినాళ్ళు బహు • వత్సరముల్ భవదీయ సేవకై
పతితులఁ గావఁగాఁ బతిత • పావన నీ విలఁ బుట్టుదంచు, స
దతులఁ దలంచి తావక ప • దాంబుజ పూజ లొనర్చు చుండి నీ
జత మెలఁగన్ దలంచు నొక • సఖ్యుడ భక్తుడ భక్తవత్సలా! 296

ఉ. నీ సహవాస మొందితిని • నిన్ను రథంబునఁ దెచ్చి కానకున్;
నీ సరి వారు లేరనఁగ • నెయ్యముఁ జూపితి వింతదాఁక, నిన్
బాసి మనంగ జాలుదునె! • భక్తుడ నన్ విడనాడఁ జెల్లునే
దాసుడ నీ వియోగ మెటు • తాళగఁ జాలుదు భక్తవత్సలా! 297

శా. రామున్ బుత్తుని వెంటఁ గొంటివి కదా • రాజీవ నేత్రుండు నా
రాముం డేడని నీదు తల్లి యడుగన్ • రాగంబునన్, మారుగా
నేమందున్, నిను మేనమామ గృహ మం • దేడించినా నందునా?
స్వామీ! నిన్ వనమందు వీడి యటులన్ • సత్యేతరం బందునా? 298

తే. కానఁగ, నగోచరుండవై • కాననమున
దూర మందున్న నినుఁ గాంచు • వారు జనులు
ధ్యేయ మూర్తివి భూకుటి • తేజమందు
నిన్నుఁ గాంచుచు విలపించు • చుంద్రు వారు. 299

తే. నిన్ను విడనాడి పోవ వా • రెన్నో గతుల
మన్ను మిన్నును ముట్టెడి • మహిత రీతి
శోక తప్తులు గారొ; య • శో విశాల?
భక్తవత్సల సత్పరి • పాలకుండ. 300

అ. ఇంద్ర లోకమైన , నే నుండఁ దలపెట్ట
 నీవు లేని చోట , దేవ దేవ
 నీదు సేవ దప్ప , నే నేదియుం గోర
 బ్రతికియుంటి , దానిఁ బడయు కొఱకె.

301

శా. ఆర్తత్రాణ పరాయణా ! అఘ విదూ , రా ! రామచంద్ర ప్రభూ !
 ౩౧౨ ఆర్తుండన్ భవదీయ పాదముల సే , వా సక్తుడన్ భృత్యుడన్
 గీర్తింతున్ భవదీయ నామమె సదా , క్లేశంబు వోవన్ దయా
 మూర్తీ నన్ను రథంబు గుఱ్ఱముల గొంఁపొమ్మిచ్చి సంశ్లేషమున్. 302

అ. పదియు నాలుగేండ్ల , వనవాస కాలంబు
 తుణము గాగ దేవ , సమసి పోవు
 కాక వేయి యేండ్ల , గానైన గణియింప
 నీదు సేవ కంటె , లేదు సుఖము.

303

రాముని సమాధానము

చ. అనుచుఁ గరద్వయిన్ గలిపి , యార్తిని సత్కృపఁ గోరు భక్తునిన్
 దన కడ సేవ సేయఁగ స , దా నృపు నాజ్ఞను గోరు భృత్యునిన్
 జన పతి సఖ్యునిన్ హితుని , సత్యవచోనిరతున్ సుమంతునిన్
 గని యనుకంప పూని రఘు , కాంతుఁడు దెల్పు సుధామృదూక్తులన్.

తే. పరమ భక్తుండవున్ భృత్య , వరుడ వంచు
 నెఱుకయే నాకు నిన్వీడ , నెంచఁబోను
 కాని నాకును దశరథ , ఙ్గా విభునకు
 హితము నొక దానిఁ దలఁచి ని , న్నేగ మంటి.

305

ఉ. అంతయు వింటి, నీ వనిన , దంతయు హృద్యమె, కాని యెట్లు భూ
 ౩౦౬ కాంతుని కైక నమ్ము నొకొ , కానకు వచ్చితి నంచు, సర్వ వృ
 త్తాంతము నీ వయోధ్య విశ , దం బొనరింపనిచో, సుమంతుఁడా
 వంతఁ ద్యజించి పొమ్మిక నృ , పాలునిఁ గొల్వఁగ భర్తృవత్సలా. 306

అ. కడచి పోవు త్రుటిని , కానన వాసంబు
 మరలి వచ్చి మిమ్ము , పురము నందె
 కలసి మెలసి యుందుఁ , గైకొని రాజ్యంబు
 తరలు మింక వేరు , తలఁపకుండ.

307

గంగా తరణము .

ఆ. అనుచుఁ గవచ మూని • అంబుల పొదిఁ దాల్చి
దాల్చి వింటి, ఖడ్గ • ధారు లగుచు
గంగఁ జేరినారు • కాకుస్థవరు లంత
ధాత్రిజాతఁగూడి • దాఁట నదిని.

308

తే. సీతఁ దొలు దొల్త నావ నా • సీనఁ జేసి
లక్ష్మణుం డెక్కె నావ, వి • లక్షణుండు
గుహునకు, సుమంత్రునకు వీడి • కోలు సలిపి
నావలోఁ జేరె రాముఁడా • నదిని దాఁట.

309

తే. తెడ్డు వేయుట తడవుగా • నొడ్డు వీడి
పొంగి పొరలుచుఁ బ్రవహించు • గంగ యందు
చెలగి చెలగాట లాడెడి • లలిత రీతి
కెరటముల మీదఁ బోవ సా • గించె నావ.

310

ద్వి. వనవాస కాలంబు • జనఁగ టేమముగ
జనకజ పూజించె • జాహ్నవీ నదిని

311

గంగకు మువ్వురు • కై మోడ్చి రంత
భంగమ్ము కాకుండ • వనవాస దీక్ష.

312

తే. భద్ర గతి నావ దిగి నారు • పయనమైరి
జనకజకు ముందు సౌమిత్రి • వెనుక భర్త
నడువ సాగిరి సీతమ్మ • అడలకుండ
భాస్కరుఁడు దీప్తి విడనాడు • వఱకు వనిని.

313

తే. రాత్రి వచ్చు నంత • రాచ బిడ్డలు వారు
వృక్ష మూల మందు • విడిసి నారు
విజన భూమి యందు • విపిన మధ్యంబున
తోడు గాన నట్టి • తొలి దినంబు.

314

భక్త వత్సలుండు భక్తుని పరీక్షించుట

ఆ. లక్ష్మణుండు వినఁగ • రాముండు పలుకాడు
మానవుండు వోలె • మాయ నేమొ!

భక్త తతిని దలచు • వరదుని గతి నేమొ
యైహిక గతిఁ దలచు • నతఁడదేమొ!

315

తే. మనల రక్షించు వారేరు • గనఁగ లేరు
మనకు మనమే గదా రక్ష • మనఁగ వలయు
తనకుఁదా సీత రక్షించు • కొనఁగ లేదు
కనుక రేల మన మిఁక మే • లొనఁగఁ దగును.

316

తే. పర్ణశయ్యలఁ గూర్పంగఁ • బవలు కాదు
పండుటాకుల పవళింప • వలయు మనము
ఎట్లొ యీ రాత్రి యిట నుండి • యేగ వలయు
నంచు రాముండు సౌమిత్రి • కవుడు పలుకు.

317

చ. జనకుఁడు దుఃఖ మగ్నుఁడయి • చక్కగ నిద్దురఁ జెందు వాఁడొకో
మన గతి నిద్రఁ బొందఁడు సుమా! యిఁక కై కయె యొక్కతేకడుం
గను సుఖ నిద్రఁ బుత్త్రకుఁడు • గాంచెడి రాజ్యము నంచు, దృష్టిమై
తన పతి ప్రాణ సంకట వి • ధానము మాను నటంచు నెంచెదన్. 318

చ. గురుఁడు దివంగతుం డగుట • కున్ మన మీ గతి వన్య భూమిలో
దిరుగుటకున్ బరీ జనులు • తీరని యార్తిని మ్రగ్గుచుంటకున్
భరతుఁడు రాజ్య మేలుటకుఁ • బార్ధివ పత్నులు శోక వార్షిధిన్
బరగుటకున్ గతంబు; గురు • పత్నిగఁ గైక యయోధ్యఁజేరుటే. 319

అ. కనక కనక సుతులఁ • గాంచి వృద్ధుఁడు జేఁడు
పంపె మనల నిటులు • వనికి నేఁడు
దాన కామ మొందె • ధర్మార్థముల కంటె
దృఢతరమ్మగుటయె • తెల్లము గద!

320

తే. తండ్రి మాటనుఁ దలఁదాల్చు • తనయు నెవఁడు
మూర్ఖుఁడై నను వనికంపఁ • బూను నొక్కొ
మతి, భ్రమించినదని యెంతు • మనుజ పతికి
కాక మన కిట్టి కష్టముల్ • గలుగు నొక్కొ.

321

ఉ. కైకకు చిక్కి యుండె గద • జ్ఞాతల నాధుఁడు; భూతలేశుఁడై
చేకొనుటన్ సుతుండు ధరఁ • జెడ్డ తలంపు వహించు నేమొ! ఆ

కైకయె, నాదు తల్లి యెడ ! • కీ దొనరించునొ నీదు తల్లికిన్
నాకును నీకు మేలుగఁ జ • నందగు వెన్నకు నీ వయోధ్యకున్. 322

ఉ. కాముక వృద్ధ రాజు సతి • కైకకు లోబడి యుంట వింతయే
రాముఁడు లక్ష్మణుండు మఱి • రారిక నం, చధికార దుష్టయై
యేమి యొనర్చునో సవతు • లిర్వురకున్ భరతాంబ, మాతలన్
తేమము గాగఁ జూడ నతి • శీఘ్రగతిన్ బురిఁ జేరు లక్ష్మణా. 323

చ. భరతుఁడు ధర్మ వర్తనుఁడు • ప్రాజ్ఞుఁడు చూచు మదీయ మాతనున్
కరమనురక్తి నా జననిఁ • గైక సుతుం గని యొప్పగింపుమీ
పరమ సుఖంబుగా భువికిఁ • బాలకుఁ డౌచు సతీ సమేతుఁడై
స్థిర యశముం గడింపుమని • చెప్పుము లక్ష్మణ ! నాదు మాటగా. 324

తే. ఎంత కష్టించి కని పెంచు • నింతి సుతుల
ముసలితనమున వారలు • పుత్రు లగుచు
సౌఖ్య మొనగూర్తురని కాదె • జనని తలఁచు
ఏనో, తల్లిని విడనాడి • యిటుగ నుంటి. 325

తే. పండిన ఫలంబు చేతిలోఁ • బడెడి వేళ
కాకులో గద్దలో దానిఁ • గైకొను గతి
తల్లి కౌసల్య సుఖమునఁ • దనర నుండ
నడవి ప్రాప్తించె నాకిటు • లామె కుంద. 326

తే. గొడ్డురాలికిఁ గలిగెడు • దొడ్డ బాధ
పుత్రు లుదయించ లేదను • బుద్ధి యొకటె
జనని నను గాంచి పొందిన • సౌఖ్య మేమి ?
సతము నన్నెంచి దుఃఖించు • సరణిఁ దప్ప. 327

చ. విడిచి భయమ్ము నన్ను వని • వీడుము లక్ష్మణ; నాదు రక్షకై
యడవిని నీవు గూడ కడు • నార్తినిఁ బొంద నగత్య మేమి? నే
నెడద నొకింత భీతిఁ గన • నెప్పుడు, క్రుద్ధుఁడనైతి నా, త్రుటిన్
బుడమి సమ స్తమున్ గెలుతుఁ • బో యొకరుండ; నయోధ్య లెక్కయా.

ఉ. కాని యధర్మ మార్గమునఁ • గాలిడ నొల్లక వీడి శౌర్యమున్
గానకు వచ్చి నాఁడ మనఁ • గల్గియు రాజ్య రమా విభూతిమై
లోనఁ దలంచుచున్ బరము, • లోకము సాటిఁ జరింప లేదు, నే
బూనఁగ లేదు కోసలకు • భూపతిగా నభిషేక మొందఁగన్. 329

ద్వి. వని నుండఁగా నేల • ననుఁ బట్టి నీవు !
జననికి దుఃఖంబు • సమకూర్చ నేల? 330

జనకజతోఁ గూడి • మనువాఁడ వనిని
జను మయోధ్యకు నీవు • జనకు సేవింప. 331

లక్ష్మణ ప్రపత్తి

ఉ. అన్న తలం పెటింగి కడు • నార్తినిఁ గుందుచు లక్ష్మణుండు; రా
మన్న, డణంబు వీడము, సు • మా; నిను నేను ధరాత్మ జాత, నీ
సన్నిధి వీడి నీదు పద • సారస సేవ త్యజించి పోవుచో
తెన్నిక నేది యీ, వసుమతిన్ మనఁ జాలమటంచుఁ బల్కెడిన్. 332

ఉ. కాలము దేశ మేల! కల • కాలము నిన్నెడఁ బాయకుంటయే
చాలును మాకు, నీదు పద • సంస్మృతి, సేవలె చాలు మాకు, నీ
లీల లవెట్టి వైన, నెట • లీలఁగ నీవు వసించి యుండినన్
మేలగు మాకు నీదరి, న • మేయ ముదంబున నుంట రాఘవా! 333

మ. వనమైనన్ బురియైనఁ జిచ్చయిన, దే • వా! వార్దియేయైనఁ గా
ని, నినున్ వీడము, స్వర్గమే అయిన కా • నీ పాప లోకంబె కా
ని, నినున్ బాయగలారమే యెట నహో • నీ వుందు వచ్చోటనే
మనఁగా నెంతుము, నీ పదార్చనమునన్ • మా కయ్యదే సౌఖ్యమా.

తే. జలము విడనాడి మత్స్యంబు • చచ్చెడి గతి
రాఘవుని వీడి మేమును • బ్రతుక లేము
తల్లి దండ్రులఁ జూడఁగా • దలపు లేదు
భ్రాంతిఁ గనఁ, జూడ శత్రుఘ్ను • స్వర్గమైన. 335

ఆ. నీవు లేని తావు • నిజమగు శర్వరి

యిపు డయోధ్య నిశయె • యెటుల పోదు

శశి విహీనమైన • నిశయందు వసియింప,

నిపు డయోధ్య మాట • యేల నాకు.

336

తే. నీదు అర్థాంగి వై దేహి • నిన్ను విడునె

$\frac{53}{37-34}$ జనకజకు వోలె ననుఁ గూడఁ • గనుము రామ

వేడు చున్నాఁడ విశ్లేష • *భీరువనయి

యిడుము సంశ్లేష సౌఖ్యంబె • యెపుడు నాకు.

337

తే. “అన్యథా శరణం నాస్తి” • యని సుమిత్ర

పుత్తుఁడు ప్రపత్తి సిద్ధుఁడు • పూత చరితుఁ

డనుట తడవుగ మోదంబు • నందె నంత

భక్త భక్తుండు మఱి యేమి • పలుకఁ గలఁడు?

338

తే. రాఘవు పరీక్ష నిల్చిన • రామదాసు

మర్కట కిశోర రీతిగా • మసలు వానిఁ

దనదు విశ్లేష దుఃఖమ్ముఁ • గనెడు వాని

రహిఁ జెలంగుచుఁ గాంచె †ప • రంతపుండు.

339

ఉ. శ్రీ రఘురామ ! ఓ పురుష • సింహ ! మహాత్మ ! పరంతపా ! విడన్

దీరునె నాకు బ్రాకృతుని • తీరున, కించ సహింప, నంచు నో

దారుపు మాటలన్ బలుకు • తమ్ముని రాముఁడు మెచ్చునంత సాం

ద్రారుణ దీప్తి వైభవము • నం గనఁగల్గిరి వారు సూర్యునిన్. 340

*“పునర్విశ్లేష భీరుత్వం పరమా భక్తి రుచ్యతే”— పరమేశ్వర విశ్లేష భీరుత్వమే పరమభక్తి. “భక్త్యా పరమయావాపి, ప్రపత్యా వా మహామునే ప్రాప్యోహం, నాన్యథా ప్రాప్యః మమ కైంకర్య లిప్యభః”—పరమభక్తిచే గాని, ప్రపత్తిచే గాని, నా కైంకర్యపరులకు నేను ప్రాప్యఁడను. ఇతరమార్గముల నేను లభింపను.

†పరంతపుఁడు = పరులనుఁ దపింపఁ జేయువాఁడు- శత్రువులను జయించు వాఁడు- భక్తులను దఱచువాఁడు.

తే. అరుణ కిరణుండు దీపించు + నంత వార
 లడవి మార్గాన పయనమై + యరిగి యరిగి
 యమున గంగను గూడు ప్ర + యాగఁ జేరి
 యట *భరద్వాజ ఋషి వాటి + కటిగి నారు.

341

భరద్వాజాశ్రమము

తే. బ్రహ్మచర్య వ్రతావలం + బకుని మౌని
 పక్షి మృగ శిష్య ముని యుత + పరమ ఋషిని
 రాగలుఁగు కాల మెఱిఁగిన + యోగి వరునిఁ
 గనుచు రాచ బిడ్డలు వారు + కై మొగిడ్చి

342

ఉ. కోసల రాజ పుత్రులము + కూరిమి తండ్రి, యనుజ్ఞఁ గానలో
 వాసము సేయ వచ్చితిమి + బ్రహ్మమునీశ్వర! రామ లక్ష్మణుల్
 దాసులు వీరు యోగులకు, + ధాత్రిజ యీమె మదీయ భార్య! మీ
 వాసము మిమ్ముఁ జూడ నిటు + వచ్చిన వార మివే ప్రణామముల్.

చ. జనకజ, పూత, సీత, విడఁ + జాలమి నా వెనువెంట వచ్చె, ని
 వ్వని విజన ప్రదేశమె ని + వాస మటంచు నెఱింగి యుండి, ల
 క్ష్మణుఁ డనుజ ప్రియుండు దృఢ + సద్రవతుఁ డీతఁడు సోదరుండు తో
 డనఁ జనుదెంచె, ధర్మము ని + రంతర మూనుచు నుండ నీవనిన్. 344

* భరద్వాజుఁడు :- జనన కారణంబగు రేతస్సును బదిలముగా భరించిన వాఁడగుట భరద్వాజుఁ డన బడుచున్నాఁడు.

వాజము = వీర్యము. భరద్వాజుఁడు - అష్టలిత బ్రహ్మచారి. "భరద్వాజోహ వైత్రిభిరా యద్భి ర్బ్రహ్మచర్య మువాస". శ్రుతి - ఋగ్వేదారణ్యకము.

శ్లో॥ భరేసుతాన్, భరే షోష్యా, నృరే దేవాన్, భరే ద్విజాన్, భరే భార్యా మహం వ్యాజా, ధృరద్వాజోస్మి శోభనే. (అను. 142వ అధ్యాయం.)

నా పుత్రులు గానివారిని - మదాసీనులను - దీనులను - ద్విజులను - భార్యను - భరింతును; దాన నా పేరు భరద్వాజుఁడు అని ఆయనయే తన నామార్థ నిర్వచన మొనరించినాడు.

భరద్వాజుని స్వాగతము

తే. అనఁగ రాముండు వారలఁ • గనుచు మౌని
ఉచిత మర్యాదలం జేసి • యొప్పిదముగ
నర్హ్య మిడి యర్చనం జేసి • యతుల గతిని
కంద మూల ఫలాదుల • విం దొనరె.

345

తే. నిదురకై వారి కొక చోటు • నిర్ణయించి
అతిథుల సుఖోపవిష్టుల • నంతఁ గాంచి
పక్షి మృగ శిష్య ముని బృంద • పరివృతుండు
స్వాగతము పల్కె రాఘవ • స్వామి కపుడు.

346

ఉ. వింటిని, రామచంద్రుఁడు ప • విత్తుఁడు, జానకి, లక్ష్మణుండు, రా
వెంటఁ, జరించు నంచు నట • విన్, గురు నాజ్ఞ నకారణమ్ముగన్
గంటిని దానఁ జేసి చిర • కాలము నాటికి నేటి కిచ్చటన్
జంటగ మీ సతీపతులఁ • జాలఁగ వేచితి మిమ్ముఁ జూడగన్.

347

ఉ. రోజును జ్ఞాన చతువు ప • రుంగను, మాంసపు కన్నుదోయి, వి
భ్రాజిత దివ్య సుందరుని • రామునిఁ గాంచగ నోచె నేడె, అ
వ్యాజ కృపాపరుండవయి • వచ్చుట నిచ్చటి కీవు రామ, శ్రీ
రాజిల వెంట నిన్ను, గన • రాఘవ, వేచితి, నింత కాలమున్.

348

మ. యమునా గంగల సంగమ స్థలము పు • ణ్యంబున్ మహా రమ్యమున్
గమనీయంబును, గాన నావృతము, సౌ • ఖ్యం బొందఁగా, మీ ప్రవా
సము, నిచ్చోటనె, వెళ్ళఁ బుచ్చనగు, విశ్రాంతిన్ సదా, నా మహా
శ్రమమే వాసము గాగ, రాఘవ వరా • సన్మౌనులం గూడుచున్.

రాముని సంతోషము - కోరిక

ద్వి. ఈ మాట లాలించి • యిన వంశజుండు
తా మాట మారాడె • దపసి మెచ్చంగ

350

ఉ. పొందితి నీ సపర్యల సు • పూజల స్వాగతమున్ మునీంద్ర! ఆ
నందముఁ బొందితిన్, సతము • నన్గన పౌరులు గ్రామ వాసులున్
వందలు గాఁగ రాఁగలుగు • పట్టున నుండె ద్వదాశ్రమంబు నే
బొందఁగఁ జాల శాంతి నిటఁ • బోయెద దూరము గాఁగ నేడకో.

351

చ. మునివర తెల్పుమీ యెచట • మువ్వరమున్ వన మందు శాంతిమై
మనఁగల వారమో; విజన • మై ముని వాడగ నుండు తావు, నీ
జనక నృపాత్మజాత రహి • సౌఖ్యము సంతసమున్ గనంగ నే
యునికి, రహస్యమౌ నెలవు, • నొప్పిదమున్, గడు వాస యోగ్యమున్.

భరద్వాజుఁడు రామునకు నివాస స్థానముఁ దెల్పుట

ద్వి. సర్వ కాలజ్ఞుఁడా • సంయమిండుండు

$\frac{5}{2}\frac{4}{3}$ సర్వ హితరతుండు • జానకీ విభుఁడు

353

ఒండొరు గ్రహియించి • యుండుటం జేసి

నిండు మనంబుల • నెమ్మి మీఱంగ

354

ముని భరద్వాజుండు • మోదంబు తోడ

ఉనికి గాఁదగు తావు • మనసారఁ జెప్పె.

355

తే. గంధమాదన సన్నిభ • భ్యాతిఁ గనిన

చిత్రకూటం బనే కొండఁ • జేరు మయ్య

ఇటకు పది కోసులు సుమ నీ • వేగ వలయు

దాని గను నంత నఘ చింత • తరలి పోవు.

356

తే. చిత్రకూటమ్ము సౌందర్య • చిత్రితమ్ము

పక్షి మృగ వృక్ష ఫల పుష్ప • వర్షనమ్ము

సిద్ధ యోగీంద్ర ముని బృంద • సేవితమ్ము

వాన రావళి నివసించు • పర్వతమ్ము.

357

తే. అందు మును మౌను లెందఱో • అమిత తపము

పూని శీర్షాసనంబుల • మేని తోడ

స్వర్గమున కేగి యుండిరి • సకల గతుల

వాస యోగ్యంబు నీకుఁ బ్ర • వాస మందు.

358

చిత్రకూట పర్వతమునకు ప్రయాణము

తే. అనుచు సర్వోపచారంబు • లన్ని చేయ

ధర్మ విదుఁడు భరద్వాజ • తపసి; వార

లాశ్రమంబున నారేయి • యంతఁ బుచ్చి

ప్రాద్దు పొడుచుట తడవుగా • మునికి మ్రొక్కి

359

తే. నెలవుఁ గైకొని పయనంబుఁ • జేసి రంత
తనయులను వీడఁ జాలని • తండ్రి వోలె
వారి వెన్నాడి యా మౌని • దారి వెంటఁ
జిత్రకూటంబునకు దారిఁ • జెప్పి మరలె. 360

తే. మౌని నుడి నెంచి వారలు • కాననమున
పడమరగఁ బోయి యమునా స్ర • వంతిఁ బట్టి,
కొంత దవ్వున నొక తెప్పఁ • గూర్చి కొనిరి
యమున దాఁటిరి పట వృక్ష • మచటఁ గనిరి. 361

తే. చెట్టు చుట్టుఁ బ్రదక్షిణఁ • జేసి సీత
వనిఁ బ్రవాసమ్ము సుఖముగాఁ • బరగు రీతి
చెట్టు నాశీర్వాదింపఁగాఁ • జే మొగిడె
అమల యమునా నదీ మాత • నడిగి నటుగ. 362

మ. పట వృక్షంబును వీడి వారు చను త్రో • వన్ ముందు సౌమిత్రిఁ బి
మ్మట సీతమ్మను నామె వెన్క రఘు రా • మయ్యన్ గనన్ దోచు నా
తటి వెంటన్; నిజ భక్త తత్పరుఁడు భ • క్త త్రాణ సంసిద్ధుఁడై
యటవిన్ వారల వెంబడించె నన, ర • ఊ యత్త చిత్తంబునన్. 363

ద్వీ. యమునా నదీ తటి • నా రేయిఁ గడిపి
సుమనో మనోహరుల్ • సూర్యుండు రాఁగ 364

వడి వడి నడచుచు • వాసమ్ముఁ జేర
నడవి సౌందర్యమ్ము • నంత చూచుదురు. 365

పూల గుత్తుల సొంపు • పొదరిండ్ల సొబగు
వ్రేలాడు ఫలముల • ప్రియమైన తీరు 366

కొండతో ఢిక్కొనఁ • గొండెక్కు చెట్లు
మెండుగాఁ దరు లెక్కు • మేలై న లతలు 367

మత్త గజంబుల • మంద యానములు
పుత్తెంచి పరుగెత్తు • మురిపెంపు లేళ్ళు 368

శారికా శుక పిక • శ్రావ్య సుస్వనము
కేరించు చుండు మ • యూర నృత్యములు 369

కొమ్మ కొమ్మకు దూకు + కోతుల గములు
అమ్మొయిఁ గనుచు వా + రా వనంబునను

370

చిత్రకూటాద్రిని + జేరిరి వారు
చిత్ర విచిత్రమౌ + సిరి కల దాని.

371

వాల్మీకి - రాముఁడు

తే. చిత్రకూట సమీపంబుఁ + జేరు నంత
రామ శబ్దంబు విన వచ్చె + రాఘవునకు
ఏరొ, తన్ను రమ్మని నట్టి + తీరు వినుచుఁ
గనఁగ నుంకించు నవ్వారిఁ + గాననమున.

372

తే. అడు గిడఁగఁ జుట్టు శ్రీరామ + యనెడి రవమె
చెట్టు పుట్టలఁ గుట్టలఁ + జెవికి సోకు
మంద మారుత తుందిల + మధుర రామ
రవమె విన నయ్యె నతఁడె, నా + రాయణుఁ డన.

373

ఉ. ఏడ జనించె, నీ రవ మ + దే, నలు మూలలు నిండి యుండె, ఎ
వ్వారు జపించుఁ దారకము + వ్యాప్తముగాఁగఁ జరాచరంబులన్
నేఁడు మదర్థమై, యొక, ము + నీశ్వరుఁ డుండవలెన్ దపస్వియై
చూడఁగ వచ్చు నంచుఁ దలఁ + చున్ మది రాఘవుఁ డాతనిన్ వనిన్.

క. తన భావం బొరు లేరును
గనఁ జాలని రీతిఁ జనుచుఁ + గాంచెన్ జెంతన్
ముని వాల్మీకిని యాశ్రమ
మును భక్త పరాయణుండు + మోదము తోడన్.

375

తే. ఆ వసంత సాయం సమ + యమ్ము నందు
ప్రకృతి సౌందర్య, మనుభూతిఁ + బడసి వారు
చనిరి వాల్మీకి యాశ్రమ + స్థలికి; నచట
ముని పదములకు మ్రొక్కిరి + మోద మలర.

376

తే. కనుచు వాల్మీకి రఘు రాము + కమల విభుని
సుందర తనూ విలాసు వి + శుద్ధ చరితు
జానకీ లక్ష్మణాన్వితు + జటలధారిఁ
నాత్మఁ దలపోయు “ధన్యోస్మై” + యనుచు నంత.

377

వాల్మీకి స్వాగతము

చ. అతిథుల పూజఁ జేసి ముని + హర్షముఁ దెల్పుచు వారి కంత స్వా
గత మిడుచున్ ముదంబుఁ గనెఁ + గానకు వచ్చిన గాధ, జానకీ
పతి వివరించి తెల్పి సుఖ + వంతముఁగా వని వాస యోగ్యమౌ
గతిఁ గల వాడఁ దెల్పుమనఁ + గా, ముని వల్కెడి మందహాసుడై .

చ. సకల జనావనుండ హరి ! + సర్వ జగత్పిత ! రామచంద్ర ! నీ
కొక నిలయంబు గావలయు + నోయి ! విచిత్రము నీదు మాట ! నే
నొకొ ! భువనత్రయీ మయునొక్కొక్కొ ! నివాసముఁ దెల్పువాడ, సృ
ష్టికిఁ గతివై న నీవహ ! వ + సింపవె సర్వ చరాచరంబులన్ . (అ) 379

ఉ. ఎవ్వఁడు రామ నామము ర + హిన్ జపించుచు వీత రాగియా
ఎవ్వఁడు నీవె దిక్కునునొ + ఎవ్వఁడు ద్యంద్యము దాటి యుండునో
అవ్వరణీయు సద్భూది, ని + రంతరమున్ భవదీయ వాసమౌ
ని వ్వనిఁ గూడ నుండఁ దగు + దీవు ముని ప్రకరాత్మ వాసివై . (ఆ)

(అ. ఆ. ఆధ్యా. రా. సర్గ 6)

ఉ. రామ జపంబు సేయుచు వి + రామము లేక మహర్షి నైతి, ద
ఆధ్యా. రా. న్నామ మహత్త్వ మెట్టిదొ, వి + ధాతకునై న వచింపనొనె ! శ్రీ
స. 2-6 రామ, కిరాత వృత్తి మెయి, రాత్రుల దారులఁ గొట్టు దొంగనై
నీ మహిమన్ దరింప నయి + నేఁ డిట నిన్గన వేచి యుంటిఁగా. 381

ద్వి. ముని మాటలన్ విని + విననలై యుండి
జనకజా ప్రియుఁ డంత + చల్లగఁ బలుకు.

382

చ. జల ఫల జంతు సంతతుల + సర్వ సమృద్ధిగఁ గూడి యుండి, మౌ
నుల కిరవై న వాడగ, న + నూన లతా సుమ శోభితంబునై
చెలఁగెడి చిత్రకూటము, వ + సించెడి తావుగ స్వీకరింపఁగా
వలదొ ! ప్రశాంతిమై నిటఁ బ్ర + వాసముఁ బుచ్చగనొనె సన్మునీ.

చిత్రకూటము - శ్రీరామాశ్రమము

ద్వి. అనెడి రాముని కంత + నా, నాకుజుండు

వనిఁ జూపె నొక చోటు + భద్రమౌ దాని. (అధ్యా. సర్గ 6) 384

ఆ. సకల శాస్త్ర విదుఁడు , సౌమిత్రి యంతట
నన్న యానఁ జేసి , అమరిచె నొక
పర్ణశాల రామ , భద్రుండు సతిఁ గూడి
సలిపె వాస్తు పూజ , శాస్త్ర రీతి.

385

ద్వి. మాల్యవతీ తటి , మహనీయ వనము
మాల్యవతీ తీర , మహదాశ్రమంబు.

386

ఉ. కోసలరాజ పుత్రకుఁడ , కుంతిత తేజుఁడు రాఘవుండు, స
న్న్యాసి యనంగ నుండిన మ , హాత్ముఁడు కారణ జన్ముఁ డౌటచే
వాసము సేయ నీ వనికి , వచ్చినవాఁడు, స్వరాజ్య సౌఖ్యముల్,
దాసుల, భక్తులన్ విడిచి , దాస జనావనుఁ డుండె నేఁ డిటన్. 387

తే. జనన మరణంబు లెన్నియో , గనుచుఁ గనుచు
యోగ మూనియె, తప మూని , యో, కనంగ
నైన రాఘవుం డిచటనే , గాన నయ్యె
నంచుఁ గెరలుచు మునివరు , లతనిఁ గాంతు.

388

తే. చిత్రకూటమ్ము ముని జన , సేవితమ్ము
సహజ వాసంబుగా రామ , చంద్రుఁ డెంచి
వీడియు నయోధ్య, యీ క్రొత్త , వీటి యందు
దివ్య సంతుష్టిఁ గనెడి వై , దేహిఁ గూడి.

389

తే. కష్ట సుఖములు రెండు నొ , క్కటిగ నెంచి
ధర్మపరు లౌచు మనరె వే , దాంతు లెపుడు
కష్ట సుఖములు మఱచుచు , కార్య పరులు
సర్వమును శివంకరమ్మని , శాంతిఁ గనరె.

390

సుమంత్రుఁడు ఇంటికి మరలుట

చ. బిర బిర నావ సాగినది , బిక్కమొగంబుల వైచి యొడ్డునన్
బరఁగు నిషాదరాట్ గుహుఁడు, , భక్తజనాశి, సుమంత్ర సూతుఁడున్
కర మనురక్తి గాంచెదరు , గంగను దాఁచెడి నావ, వే, యగో
చర మగుదాఁక నొండొరులఁ , జయ్యనఁ జాయఁగలారె సత్ప్రియుల్.

తే. జన్మకారణ దీక్షమై • చనెడి విభుని
గాంచలేమిని కన్నీరుఁ • గార్చుచుండి
మరల రండను, నేమొ, యన్ • మమతఁ దగిలి
మరలి పోలేరు, గుహుఁడు సు • మంత్రుఁ డపుడు. 392

ఆ. అవ్వలి దరి నావ • నవ్వారు దిగుదాఁక
చూపు మేర గాంచి • చూడలేక
మరలి చని గుహుఁడు సు • మంత్రియు నిర్వురు
వేచియుండిరి గుహు • వీటియందు. 393

ఉ. మూఁడుదినంబు లేగ వన • భూపుని చారులు వచ్చి రాముఁడున్
దోడును సీతయున్ జనిన • ద్రోవయు, వారలు మౌనివర్యులం
గూడి సపర్య లందుటయుఁ • గోమలమూర్తులు చిత్రకూటమున్
వీడుగఁ గొంచు నచ్చటనె • ప్రీతిగ నుండి రటంచుఁ దెల్పఁగన్. 394

ద్వి. ఆ మాట లాలించి • యా సుమంత్రుండు
రాముండు తన్నింక • రమ్మను ననెడి 395

ఆశల విడనాడి • ఆ గుహు వీడి
దేశంబునకుఁ బోవఁ • దేరు సాగించె. 396

పల్లెపట్టుల నెన్నొ • పట్టణంబులను
మెల్లగా దాటుచుఁ • గల్గోలహృదిని 397

జేరె నయోధ్యకుఁ • దేరుతోఁ గూడ
మారాము సేయుచు • మరల గుఱ్ఱములు. 398

ఉ. చొప్పటియున్న పట్టణముఁ • జూచియుఁ జూడఁగలేక మంత్రి పెన్
ముప్పు ఘట్టలై నే నెటుగ • భూపతిఁ గాంచి, యుదంత మెల్లనున్,
జెప్పెద! దుఃఖితాత్ముఁడ, న • శేష జగత్పిత, రామచంద్రు, మా
యప్పను వీడితిన్ వని న • టం చని పల్కగ, నోరు వచ్చునే. 399

సుమంత్రుఁడు దశరథునకు రామ వృత్తాంతముఁ దెల్పుట

మ. అని దుఃఖించుచు నా సుమంత్రుఁడును సా • యంవేశ భూపాలునిన్
గని “రాముండు వనీ నివాసుఁడు గదా • కాంతారసీమన్ మహా

మును లాతిధ్య మొసంగి కొల్చిరి సుమా • పూజించి నేవించె నా
వన పాలుండును, జిత్రకూటము వసిం • పన్ దావనెన్ ఖన్నుడై.

ఉ. సూతుని మాటలన్ వినుచు • స్రుక్కుచు మూర్ఛితే తేడు, తోడనే
చేతుల లేవనెత్తి రటఁ • జెంతనె నిల్చిన పత్ను లిర్వురున్
జేతము గూడఁదీసికొని • శీఘ్రముగా, నరనాథుఁ డేడ్చెడిన్,
పూతచరిత్రుఁడే యడవిఁ • బొందె నటంచుఁ దలంచి మాటికిన్. 401

ఉ. ఎగ్గొనరించి రాఘవున • కీ విటు గుండఁగ నేల, కై క నీ
దగ్గరలేదు పుత్రుని యు • దంతము సర్వము నాలకింపుమీ
సిగ్గిల నేల! చేత మిటు • చేడ్పడ నేల! భయమ్ము వీడుమీ
మొగ్గగు సత్య సత్ఫలము • పుత్రుని వీడిన నేమి భూవరా! 402

తే. అనుచు కౌసల్యయును గాంచు • నంత మూర్ఛ
అంతిపురమందు స్త్రీలెల్ల • నయ్యె అయ్యె
అని విలాపింప, నారావ • మలముకొనియె
పురము పుర మెల్ల శోక సం • ప్లుతముగాఁగ. 403

ద్వి. సూతు సుమంత్రునిఁ • జూచుచు నేడ్చు
భూతలనాధుండు • పొక్కుచు హృదిని. 404

ఉ. హా! రఘురామ! హా! జనక • జా! అబలామణి! లక్ష్మణా వనిన్
జేరుచు చిత్రకూటగిరిఁ • జెట్టుల గుట్టల నుండ నెంతురో
చారుతర ప్రశాంత సుఖ • సౌధము లాయెనె వన్యభూములే
కారడవిన్ వసింతువొకొ • కాంతను లక్ష్మణుఁ గూడి పుత్రకా. 405

మ. జనశూన్యంబగు నా వనాంతరము శే • ష వ్రాత సంచార కా
నన భూమిన్ బహుభూర జంతుమయ కాం • తారంబునన్ నేలపై
తనువున్ మోపుచు నిద్రఁ జెందెనొకొ, నాధర్మాత్ముఁ డే మూలముల్
దినుచుండెన్ సుకుమారుఁ డే యడవిలో • దీక్షించి యున్నాడహో.

ఉ. మూ రఘురాముఁ డేమనియె? • మా జనకాత్మజ యేమి చెప్పె? ఏ
తీరునఁ బల్కె లక్ష్మణుఁడు • తెల్లముగా వివరింపుమీ, వినన్
గోరుదు నో సుమంత్ర, రఘు • కుంజరుఁ జూచినరీతి నుండు న
వ్వారల మాటలన్ వినినఁ • బ్రాణము నిల్చెడి కొంతకాలమేన్. 407

ఉ. చేతము దుఃఖభాజన వి • శీర్ణముగాఁ దలపోయుచున్ సుతున్
బూతచరిత్రునిన్ బురుష • పుంగవు సుందరమూర్తి రాఘవున్
సూతుని దెల్పఁ గోరెడి, వ • సుంధరనాథుఁడు, పుత్రువార్త సా
కేత పురంబువీడి వని • కిన్ జనియుండిన రీతు లన్నియున్. 408

శా. పద విన్యాస పవిత్రతాఖిల జగ • త్పాలుండు రాముండు స
త్పథముంబట్టి వనీ తలంబునకుఁ బో • దారిన్ జనానీకముల్
ప్రథితున్, శ్యామవపు ర్విలాస విభవున్ • భార్యాయుతున్, సానుజున్
గని “ధన్యాస్మై” యటంచు వారని, రతౌ • క్యానందముం బొందుచున్.

ఉ. వేనకువేలు పౌరు లహ • వెంబడి రా, రఘురామచంద్రునిన్
గానకు, వారుఁగూడ నటఁ • గాలముఁ బుచ్చఁగ, వారి నెల్లరన్
మానధనుండు తప్పికొని • మారుతవేగముతో రథమ్ము గం
గానదిఁ జేర నచ్చట ను • ఖంబుగ నుండిరి మువ్వు రా నిశన్. 410

ఆ. వీరి రాక వినుచు • విపిన భూనాథుండు
గుహుఁడు బంధు మిత్ర • కోటితోడ
వచ్చి దాశరథికిఁ • బ్రణమిల్లి భక్తిమై
విందు సేయనెంచె • విహితరీతి. 411

ఆ. విందుఁ గుడువలేదు • వీరుండు రాముండు
గంగ జలము ద్రావి • గడిపె రేయి
తెల్లవార గుహుఁడు • తెప్ప నమర్చంగ
గంగదాఁటి చనుచుఁ • గాంచి నన్ను 412

రామ లక్ష్మణ సందేశములను దెల్పుట

ద్వి. నీ సుతు లాడిరి • నీ తోడఁ జెప్ప
బాసల కొన్నింటి • పార్ధివా వినుము. 413

క. జననీ జనకుల కెఱఁగితి
ననుమీ కుశలంబె యంచు • నటవిన్ మేమున్
మనవి యొనర్చుము మఱి మఱి
వినతు లొనర్చితి నటంచు • వివరింపఁ దగున్. 414

ఉ. అమ్మలకెల్ల నా వినతు • లందఁగఁ జేయుము వారికెల్ల జే
మమ్ముగ నుంటి మంచు వన • మందున దెల్పుము భర్త సేవయే
చుమ్ము మహా సుధర్మమని • స్రుక్కెడి తల్లికిఁ జెప్పు, కైకతో
నిమ్ముగ నుండఁ గోరితిని • నే నని యామె కెటుంగఁ జెప్పమి. 415

చ. భరతు కుమారకున్ సతము • భద్రముఁగాఁ గనిపెట్టి యుండుమీ
వరలగఁ గీర్తి మంతుఁడయి • పట్టపు తేలికగా సతమ్ము, నా
కొఱకు దిగుల్ పడం దగదు, • కూరిమిమై కను సాటి వారి, నే
యఱమర లేక నెల్లయెడ • నంచని, నా నుడి, దెల్పు మమ్ముకున్.

చ. భరతుని తోడ నా నుడిగఁ • బల్కుము, రాజ్యము నూని, ధర్మమున్
నెరపుచు నెప్పు తాత నుడి • నే పరిపాలన సేయఁగాఁ దగున్
బరమ హితంబు నా కదియ, • భద్రముగా మువ్వరమ్మలన్, సదా
గురుతర భక్తిఁ జూడుమను • కోరికఁ గోరితి నంచుఁ దెల్పుమి. 417

తే. పుత్రవిశ్లేష దుఃఖమ్ము • పొందు జననిఁ
జూడుమీ నీదు తల్లినిఁ • జూచురీతి
ననెను రాముండు భరతున • కశ్రుధార,
విన్నవించితి నీ రాముఁ • డన్న నుడుల.

418

తే. ఇంక సౌమిత్రి మాటల • నెల్ల వినుము
వేడి నిట్టూర్పులన్ వీడి • విడుచుచుండి
అమిత సంక్రుద్ధుఁ డౌచు తా • ననఁ, గడంగె
నెఱ్ఱవాఱఁగఁ గను గవ • యెల్లరు విన.

419

ఉ. రాముఁ డొనర్చినట్టి యప • రాధ మదేమి ? ప్రవాస శిక్షకున్ !
భూమిధవుండు పుత్రు నిటు • పొమ్మను కారణమేమి ? కైకయీ
రామ యనుజ్ఞమై నిటుగ • రాజె యొనర్చె నకృత్యమున్ మమున్
బాముల పాలు సేయుచు నృ • పాలుఁడు దుష్కృత మాచరింపఁడే.

చ. దశరథు నింక నేఁ దలఁపఁ • దండ్రుగ బుద్ధి విహీనుఁ డౌటయే
విశదము, యోజనన్ విడిచి • వీరునిఁ గానకుఁ బంపి, పిమ్మటన్
యశము నశించు నంచు నన • యంబు కృశించుచు నున్నవాఁడు, దు
ర్దశ నధికార గర్వమునఁ • దప్పొనరించిన వాఁడు తేడె పో! 421

తే. రాజ్య లోభమ్మె హేతువు, * రాజు, సుతుని
అడవి కంపుట కందుమా * అదియుఁ దప్పు
కైక కిడి నట్టి వరములే * కారణ మన
అంతకంటెను దుష్కృత * మసలె లేదు. 422

ఉ. అన్నయు, భర్తయున్, గురుఁడు, * నా పుఁడు, సర్వము నాకు రాముఁడే
అన్ని జగంబులన్ బ్రయుఁడు * నందఱకున్ హిత మూనువాఁడు, నా
పన్నశరణ్యుఁడున్ బ్రజల * బాంధవుఁడున్ రఘురాము పిడి, ఏ
తెన్నున రాజ్య మేలెదు, ప * దే పదె లోకము దిట్టి పోయదే! 423

ఉ. మాట యొకింతఁ బల్కుదు సు * మా జనకాత్మజ సీత, దుఃఖమే
మాటగఁ గట్టి బ్రహ్మ భువి * బుట్టగఁ జేసెనొ! ఆ తపస్వినిన్,
గాటుక కంటి నీరు కడుఁ * గార్చుచు దయ్యము సోకెనా యనన్
మాటయు మంతి లేక యస * మానముగాఁ బతి చెంత నుండెఁగా.

చ. జటల ధరించి రాఘవులు * చయ్యన నావనుఁ జేరి జాహ్నవీ
తటమును పిడి దివ్యనది * దాఁటిరి, పోయిరి పాదచారులై
యటవినిఁ బోయి పోవుచుఁ బ్ర * యాగను జేరిరి ప్రొద్దుగ్రుంక నే
నట గుహుఁ జేరి యాతని గృ * హంబున నుంటిని మూఁడునాళ్ళుగా.

ఉ. ముందుగ లక్ష్మణుండు విలు * పూనుచుఁ బోవగ దారిఁదీయుచున్
సుందరి జానకీ తనయ * శుద్ధ యశస్విని వెన్కఁ బోవు, సా
నందుఁడు రామచంద్రుఁడు వ * నంబున నిర్వురఁ గాచు రీతిఁ గన్
విందుగ వెంటనుండ ముని * వీటికిఁ జేరిరి మువ్వు రా నిశన్. 426

ఇంటికి మరలు వృత్తాంతము - దారిలో గల దృశ్యములు
సుమంత్రుఁడు దెల్పుట

తే. రామచంద్రుండు కానన * సీమలోన
అడుగిడుటఁ జూచుచుండియు * నతని తోడ
వెడలఁ జాలక వచ్చితి * వీటి కిటుఁగ
నే పరాధీనుఁడున్ గాదె * భూపవర్య. 427

తే. రాముఁ డేమైన, మరల రా * రమ్మను నని
కబురు పంపునా యను నాశఁ * గలిగియుంటి

బహు దినంబులు గుహు నింటఁ • బామరుఁ గతి
ఆశ లడుగంట మరలితి • అవనినాధ.

428

ద్వి. అదలించినను, లాగ • వశ్యముల్ రథము
బెదరవు పాటవు • విడుచు కన్నీరు

429

సీతమ్మఁ దలపోసి • శ్రీరాము నెంచి
చేతమ్మునన్ మ్రొక్కి • చేరితి నిటకు.

430

తే. రామ విశ్లేష వహ్ని, లో • రాజుచుండ,
నెంత అదలించుచున్నను • సుంతయైన
బెదరలే దా, హయమ్ములు • వేచి వేచి
వేడి కన్నీరు గార్చెను • వీడుఁ జేర.

431

తే. దశరథ నృపాల! తెల్పెద • దారియందు
గనిన దంతయు, రామునిఁ • గాన లేక
నీదు రాజ్యంబు సర్వంబు • నెగడుచుండఁ
బాసి సౌందర్య మంత వి • వర్ణతఁ గని.

432

తే. రామ విశ్లేష దుఃఖ ప • రమ్మె యగుట
వృక్షములుఁ గూడ మొదలంట • నెండుచుండె
మొలకలును మొగ్గలును నెండి • పుష్పచయము
గానఁగా, రాదు, నీ మహో • ద్యాన వనుల.

433

తే. ఇక నదీ నదంబుల నీర • మింకె నకట
వేడి నీరంబె యెటనై నఁ • జూడనగును
ఎండి చెల్లెల్ల మ్రోడులై • యుండె రాజ
ప్రకృతి త్యజియించె సౌందర్య • పరిధవమ్ము.

434

చ. వనతతులందు క్రూరమ్మగ • వర్గముకూడ త్యజించె హారమున్
దన కెదురొచ్చు వచ్చినను • దాఁకదు వేరు మృగంబు నేదియున్,
ధ్వని వినిపించ దింతయు, ని • తాంతము కాననసీమయందు, రా
ముని విడనాడుటన్ విపిన • ముల్ కృశియించెడి శోభ వీడుచున్.

ఉ. చూడు మయోధ్య యెల్లెడల • సొంపటియున్నది, ఒక్కఁడేనియున్
జూడఁగరాఁడు సంతసముఁ • జూపెడివాఁడు, రఘూత్తముం డహో

ఏడఁ జరించువాఁ డనచు • నేడ్చెడి వారలె తేరుఁ జూచుచున్
మేడల మిద్దెలన్ నిలిచి • మిక్కిలి యేడ్చి రహా వధూతతుల్. 436

తే. సకలజీవులు సంతాప • జలధియందు
మునిగి తేలుచునున్నారు • జనవిభుండ!
పట్టణంబెల్లఁ గాంచుమీ • ప్రమదము విడి
పుత్తుఁ బాసిన కౌసల్య • పోల్కె నుండె. 437

క. వినుచున్ సూతుని మాటల
జననాథుఁడు దీనుఁడౌచు • సరసిజ నయనున్
వనచారిని రామునిఁ బు
త్తుని లోఁ దలపోసి సూతు • తోడన్ బలుకున్. 438

దశరథ పశ్చాత్తాపము

ఉ. యోజన సేయనై తి, నవ • యోగమునన్ సుతు నంపువేళ, వి
భ్రాజిత ధర్మతత్పరత వి • రాగులు మౌనులతోడ, మిత్రులౌ
రాజుల పౌరులన్, సచివ • రాజినిఁ బిల్చియు, రామచంద్రు న
వ్యాజ కృపాంతరంగు వనిఁ • బట్టగఁజేసితి బుద్ధిహీనతన్. 439

ఉ. కామినికిన్ వశం వదుఁడఁ, • గాముకుఁడన్ వని కంపియుంటి శ్రీ
రాముని స్త్రీ నిమిత్తముగ • రక్కసి కైక కతమ్మునన్, బరం
ధాముఁడె స్వేచ్ఛతోడ, భవి • తవ్యము నెంచియె, యిట్లు చేసెనా?
నా మహనీయవంశము వి • నాశన మొందునొ కర్మ మెట్టిదో! 440

ఉ. నీ కుపకార మేదయిన • నే నొనరించినవాఁడ నేని మున్,
నా కిపు డొండు సత్కృతి నొ • నర్పఁగఁ గోరెడివాఁడ, రాఘవుం
డే కడనుండెనో యటకె • యీ కడువృద్ధునిఁగూడ జేర్చుమీ
నే కనులార నాదు సుతు • నిన్ గనకుండిన ప్రాణముండునే. 441

ఉ. శ్యామల దివ్యదేహ, రుచి • రాస్పదు, పద్మదళాయతాతునిన్
గోమలు వృత్త దంష్ట్ర మణి • కుండల మండితమోహనాననున్
22-23 బ్రేమమయున్ గృపాపరు, న • భీతమహాబల దీర్ఘ బాహు, కాం
24-26 తామణి జానకీ సహితు • దాశరథిన్ గన నోచనా యికన్. 442

చ. బ్రతుకఁగఁజాల నొక్క త్రుటి • రాముని, *రాఘవుఁ జూడకున్నచో
 $\frac{59}{25-26}$ బ్రతుకు లయింపఁ, జూడకయె • రాముని నేను, యమతయంబునన్
 బతితుఁడ నౌదు; రాఘవ! శు • భాకర! తావక దర్శనార్థినిన్
 న్మతి చెడినట్టి వృద్ధుఁ గరు • ణామతిఁ గానఁగ రావదేలకో! 443

ద్వి. హా రామ; రామాను • జా! ధాత్రిజాత!
 ఘోరాటపీవాస • కారకుండ నొకొ 444

పొమ్మని వని కంపి • పొక్కుచు నుంటి
 మిమ్మెట్లుఁ గన నెంతు • మేనితో నింక. 445

తే. “ప ననాథునివోలె దుః • ఖించుచుంటి
 చచ్చుచున్నాఁడ నయ్యె! యీ • చావువార్త
 మీ రెఱుంగరుగద” అని • మితిఁ దొలంగి
 పరమ శోకాబ్ధి మునిఁగెడి • పార్థివుండు. 446

తే. రామ విశ్లేష శోక నీ • రధిని బడితి
 సీత విరహంబె పారమౌ • సింధు విదియ
 సతము శ్వసితోర్మి కావర్త • సంకులంబు
 బాష్ప ఫేన జలా విల • ప్రకటితమ్ము. 447

తే. బాహువితేప మీనౌఘ • వర్ధితమ్ము
 దుర్భరాక్రందన స్వన • తుందిలమ్ము
 ఆ ప్రకీర్ణకై శిక శైవ • లాన్వితమ్ము
 కేకయా బడబాముఖ • కీలితమ్ము. 448

తే. కుబ్జవాక్య మహా గ్రహ • కూటయుతము
 కైక యీ వరద్వయ జలా • కరము కరము
 రామ వనవాస భీతి దై • ర్వ్యంబు వనధి
 మామ కీయాశ్రు వేగ సం • భవ మహాబ్ధిఁ
 బడితి తరియించి నే నింకఁ • బ్రతుకఁ గలనె. 449

తే. ఈ మహా శోక సాగర • మెవరితరము
 తరణముం గాంచ దిక్కొక్క • దాశరథియె

అతనిం గాంచ కుండిన • నంత మొంద
దొక్కొ నా బ్రతుకింతతో • దిక్కు లేక.

450

తే. రాము నికఁ జూడకున్నచో • బ్రాణము లివె
పోక నిలుచుట దుస్తర • ము గద! దేవి
రామ లక్ష్మణులనుఁ జూడ • రాని బ్రతుకు
ఇంతకంటె, నశోభన • మేమిగలదు!

451

సుమంత్రుడు కౌసల్య నోదార్చుట

తే. అనుచు విలపించి విలపించి • యా నృపుండు
మూర్ఛితుండాయె; కౌసల్య • పుత్రు నెంచి
భేద మొందుటయే కాక • మోదముడిగి
భర్త కేమి గల్గునొ యను • బాధ నొంది

452

తే. మూర్ఛకుం జిక్కి తెలివొంది • మోమునెత్తి
కాంచుచు, సుమంత్రుఁ గన్నీరు • గార్చుచుండి
రామ లక్ష్మణ జానకీ • రామ లున్న
వనకి ననుఁ గూడఁ జేర్చుమీ • యనుచుఁ బలికె.

453

తే. వారి విడనాడి తుణమేని • బ్రతుకఁ జాల
రథము మరలించి దండకా • పథముఁ బట్టి
రాముకడఁ జేర్చుమీ నన్ను • రయము తోడ
అతనిఁ గనకున్నఁ జనెద, య • మాలయంబు.

454

చ. కనుగవ నీరు గ్రమ్మఁ గడు • గద్గదికంబున, సూతుఁడంత, రా
ణిని గని కై మొగుడ్చుచు, వ • నీస్థలి టేమము గాఁగ నుండె నీ
తనయుఁడు, వీడు మోహమునుఁ • దల్లిరొ దుఃఖము సంభ్రమంబును
గనఁ బనిలేదు, రాఘవుఁడు • గాంచెడి సౌఖ్యమె వన్యభూములన్.

మ. అనుగుం దమ్ముఁడు లక్ష్మణుం డెపుడు ధ • ర్మాయత్త చిత్తుండు రా
ముని పాదంబులఁ గొల్చుచుండు సతమున్ • మోక్షంబు కాంక్షించి యా
వనమే యిల్లుగ నెంచి, సీత విజనం • బైనన్ భయంబొందకే
మను రామున్ హృది నిల్పి, నిల్పి హృదయం • బా రాము పాదద్వయిన్.

మ. వనవాసం బొక యింతయేని గణియిం + పం బోదు వై దేహి, లో,
మనమందేనియు దుఃఖమొంద దహా ! రా + మా ధీన చిత్తంబునన్
వని యుద్యాన వనంబు భాతి విహారిం + పం జాలి సీతమ్మ తు
ష్టినిఁ గాంచున్ సతతంబు బాలిక గతిన్ + సేవించుచున్ రామునిన్.

తే. రాము విడిచి, యయోధ్య నా + రామ యున్న
అడవి పాలై న రీతిగా + నార్తిఁ గనదొ
రాముఁడే, హృది ప్రాణ మా + రామ కెపుడు
రాఘవుని వీడి యుండ దా + రమణి యెపుడు.

458

తే. అనుచు నేమేమొ సీత వా + క్యాను సరణిఁ
జెప్పఁ బోవుచు మానుచుఁ + జెప్పకుండ
మధుర వచనంబులం బల్కి + మంత్రి యపుఁడు
వారి నోదార్చి యూఱడిం + పంగఁ దలఁచు.

459

చ. పులుగులు వచ్చుఁ గాక గజ + ముల్ కనిపించెడి గాక సింహముల్
పలుమరు డాయుఁ గాక పెను + బాములు దారుల నుండుఁ గాక, ఆ
అలికులవేణి మోమున, భ + యం బొక యింతయుఁ దోచదెప్పు, కాం
తిని, లవమైన వీడదు ప + తివ్రత రాఘవ సంశ్రితాత్మయై.

460

చ. తగదు విచారముం గనఁగ + దాశరథిన్ దలపోసి, లక్ష్మణున్,
సుగుణవతీ లలామఁ గడు + సుందరినిన్ మది నెంచి, యీ, కథా
నిగమము శాశ్వతం బగుచు + నిల్చెడి ధాత్రిని, దండ్రి యానకున్
వగవక పుత్రు లిట్లు వనిఁ + బట్టుట వింటిమె యెన్నఁ డేనియున్.

తే. జానకీ రామ లక్ష్మణుల్ + కాననమునఁ
బ్రకృతి సౌందర్య సీమలోఁ + బరఁగు వారు
దుఃఖ వర్జితులై వారు + తుష్టిఁ గనుచు
ధర్మ తత్పరులై యున్న + ధర్మ యుతులు.

462

కౌ స ల్య అ ను భూ తి

తే. అను సుమంత్రుని మాట లా + యమ్మ వినుచుఁ
గొంత తనివొందియును గూడ + వంత విడదు
పుత్ర విశ్లేష శోకార్తి + పోవు నొక్కొ
సకల గుణధాముఁ గనియుఁ + గౌసల్య యెడ్చు.

463

తే. రామ ! రఘురామ ! ధర్మ ప • రా ! సుపుత్ర !
 వనము నందుంటివోయి నా • వరకుమార !
 చిన్ననాటను సుఖములఁ • గన్న నీవు
 అనుచు నేడ్చుచుఁ బతిఁ గని • యబల పలుకు.

464

ఉ. ఎంతయొ కీర్తి పొందిన, మ • హీపతివై, యపకీర్తిఁ బొందినా
 వెంతయొ, అంతెగాక వెత • కీ గతిఁ జిక్కితి వీవు, జానకీ
 కాంతయు లక్ష్మణుండు రఘు • కాంతుఁడు ఘోర వనిన్ వసింపఁగా
 వంతల పాలుచేసి యప • వాదము నొందవె ? శాశ్వతంబుగన్. 465

ఉ. శ్యామల కోమలాంగి, జన • కాత్మజ, ఆ తరుణి లలామ, ఆ
 రామ విహారమున్ సలుపు • రామ, సుఖోచిత, సీతయే, వనీ
 భూమిఁ జరించుచున్న దొకొ ! • భూపుని కోడలు, భూపు పుత్రియున్
 భూమిజ, కందమూలముల • భోగ్యతతో, మనుచుండెనా వనిన్! 466

ఉ. వీనుల విందుగా విమల • విశ్రుత గీతము లాలకించుచున్
 జానగు మోమునన్ గులుకు • జానకి పద్మదళాయతాక్షియే
 కాననసీమ భీకర మృ • గంబుల ఘోర నినాదమే వినున్
 దీనగ, సౌధరాజమె స • తీ తిలకంబునకా, వనం బహో. 467

తే. పద్మ వర్ణంబు పద్మాక్షి • బంధురమ్ము
 పద్మ నిశ్వాస సహితంబు • పద్మ ముఖము
 ఆ సుకేశాంతముల గ్రాలు • నట్టి రాము
 మోము నేనాఁడు చూచెడి • భాగ్య మబ్బు. 468

ఉ. కరుణ యొకింత లేక కడ • గండ్లకుఁ బాలొనరించి తీవు దా
 శరధిని లక్ష్మణున్ జనక • జన్, బదునాలుగు వత్సరంబులున్
 జరిగిన, వారు, రా, మరలి • చయ్యన రాజ్యము నిచ్చువాఁడె, యీ
 భరతుఁడు రామచంద్రునకుఁ ! • బాయనె రాజ్యము కోశ మెవ్వఁడెన్.

ఉ. ఇచ్చెడుఁ గాక రాజ్య రమ • నిచ్చిన యంతనె రాఘవుం డహో
 మెచ్చి, పరిగ్రహించునొకొ • మేదిని ? బెబ్బలివంటి వాఁడు, తా
 స్వేచ్ఛ మృగంబుఁ జంపి తిను • బెబ్బలి. యొండు మృగావశిష్టమున్
 మెచ్చునె ! ముట్టునే ! దరికి • బోవునె ! యెంగిలి నారగించునే !

ఉ. కోపము రాదు రాఘవున • కున్ మరి వచ్చినయేని తోడనే
భూప కులంబె కాదహా ! న • భోమణి చంద్రుఁడు తారకావళుత్
భూపతనంబు నొందు, భువి • భోరునఁ గ్రుంగదె వార్నిధిన్, మహా
తాపము నొంది స్వర్గమును • దప్పక కూలెడి భిన్నభిన్నమై. 471

ఉ. ఏ యవమాన మేనియు న • హింపఁడు రాముఁడు కాని సత్య వా
క్యాయిత ధర్మమున్ గురుని • యాజ్ఞను మన్ననఁ జేసి భూమిపై
న్యాయము ధర్మమున్ నిలుప • నాత్మఁ దలంచిన వాఁడు, దాననే
పోయె వనీ స్థలంబునకుఁ • బుత్తుని నెంతటి వాని వీడితో! 472

ఉ. మానవనాథ ! స్త్రీకిఁ బ్రథ • మంబగు భర్తయె, రెండు పుత్తుఁడౌ
మానక మూఁడు జ్ఞాతులగు • మారొక నాల్గవదేది లే దిలన్
గానఁగ మూఁడిటన్ సవతి • కైక పరం బయినావు నీవు నా
కే, నొక దానినే మిగిలి • యీ గతి నుంటిని రాము వీడుటన్. 473

ఆ. నిన్ను వీడి వనికి • నేఁ జన ధర్మంబె
పుత్తు విడిచి భర్త • పొంత లేక

$\frac{62}{24-25}$ జ్ఞాతి యింటనుంట • సరియగు పని యొక్కొ
సర్వగతుల నన్నుఁ • జంప వొక్కొ ! 474

చ. హత మొనరించినావు సక • లావని రాజ్యము రాష్ట్ర యుక్తమున్,
హత మొనరించినావుగద ! • అందటి మంత్రులఁ నాత్మహత్యమై,
హత మొనరించినా వహా ని • జాత్మజు పుత్తుని, బౌర సంతతిన్
హత మొనరించి కైకకుఁ బ్ర • హృష్టమతిన్; విలపింతు వేలకో!

తే. అనెడి కౌసల్య మాటల • కవని విభుఁడు
నమిత దుఃఖార్తిఁ గుందుచు • నతివఁ జూచి
పలికెడి పతివ్రతా ధర్మ • ములను సతికిఁ,
దనకుఁ దానాత్మఁ గ్రుంగుచు • ధర్మ విధిని. 476

ఉ. సూటిగ పోటు గాఁగ సతి • సూక్తులు నాటుటచే హృదిన్ గడున్
మాటలఁ బల్కు లేక యవ • మానితుఁడో యనఁ, గై మొగుడ్పుచున్
పాటవ మెల్ల వీడిన నృ • పాలుఁడు పల్కెడి యంత, లోపమున్
బాటి యొనర్ప రాదనుచు • భార్యకు కన్నుల నీరు నింపుచున్. 477

తే. భర్త కైమోడ్పుఁ గనుచు నా • పరమ సాధ్వి
కోపమును బాసి తమియింపఁ • గోరె పతిని
పుత్ర శోకార్తి నంటి, న • పూర్వ గతిని
ధైర్యము నశించె దుఃఖాన • దశరథ నృప.

478

తే. విద్యయును ధైర్యమును గూడ • పీగి పోవు
సర్వ సద్గుణ రాశియు • సమసి పోవు
శోక సమమగు నది లేదు • చూడ భువిని
ఇంతయే, యైన నార్తి స • హింప లేము.

479

తే. శత్రు వొక దెబ్బఁ గొట్టిన • సాహసమున
గొంత వడి బాధ పెట్టెడి • నంత పోవు
దుఃఖ మొనఁగూడ, నయ్యది • తొలగు టరిది
మునియు దుఃఖాన మూఢుడై • మనుట నిజము.

480

తే. రాము నెడఁ బాసి పంచ రా • త్రంబులైన
పంచ వర్షంబులుగ నెడ • బాటు దోఁచెఁ
దలఁచినంతనె దుఃఖమ్ము • తరగల గతి
నెడతెరిపి లేక నను సోకి • యేచుచుండె.

481

తే. అనుచు కౌసల్య పలికెడి • యంతలోన
రాత్రి యరుదెంచె దశరథ • రాజరాజు
ఆర్తి నలయుట నిద్రించె, • నపుడె మరల
మేలుకొని పూర్వ సంస్మృతి • పాలఁ బడెను.

482

తే. ఆఱవ దినంబు నడిరేయి • నానృపుండు
తా నొనర్చిన దుష్కృతిఁ • దలఁచి తలఁచి
పుత్ర శోకంబునం జొక్కి • పొక్కుచుండి
దుఃఖమయ యగు కౌసల్య • తోడఁ బలుకు.

483

ఉ. మంచియొ, చెడ్డయొ యెటుగ • మానవుఁ డీ భువి కర్మ సేయునో
ఎంచగ నట్టిదే ఫలిత • మెప్పుడొ పొందెడి వాఁడు, కర్మ, గా
వించెడి పట్ల నేరు తల • పెట్టరొ సద్గుణ దుర్గుణమ్ములన్
గొంచెముఁ గాని వారలనె, • కోవిదు లందురు మూఢు లంచెలన్.

ఆ. పూవు చిన్నదయ్యు • భూరి ఫలంబుల
నీయదొక్కొ మామి • డెంచ మనకు!
పూవు పెద్దదయ్యు • మోదుగ యొసగునే
తినగ నొప్పు పెద్ద • తీపి పండు.

485

తే. సుందరాకృతి పుష్పంబుల • జూచునంతఁ
ఫలముల నాశించి మామిడి • బగులఁ గొట్టి
మోదుగును పెంచి ఫల మెంచు • మూర్ఖుని గతి
కర్మల విచక్షణము లేక • గడఁగు వాఁడు,

486

తే. కర్మ ఫలములఁ దుదిని దుః • ఖమ్ము నొందు
అమ్రములఁ గొట్టి మోదుగు • నమిత శ్రద్ధ
పెంచి యుండిన మూర్ఖుని • విధమె నేను
వేటకుం జని మృగముల • వేటఁ గొనక,

487

తే. వాని శబ్దంబు గురి గాగ • వేటఁ జనితి
ఫలిత కాలాన దుఃఖమ్మె • ప్రాప్తమాయె
రాముని త్యజించి శోకించు • బ్రతుకు వచ్చె
ఆ ధనుష్పంతుఁ డను పేరె • ఆపద లిడె.

488

తే. పిన్నతనమైనఁ దెలియక • విషము ద్రావ
చంపకుండునె! బాలుండు • జచ్చెడి గతి
బాల్యమునఁ జేసి యుండిన • పాప మిదియ
కట్టి కుడువదొ కర్మ భూ • కాంతునై న!

489

దశరథుఁడు ముని బాలుని వృత్తాంతముఁ జెప్పుట

ఉ. పాపుఁడఁ జంపినాఁడ ముని • బాలకునిన్ సరయూ నదీ తటిన్
మాపటివేళ దుర్భ్రమను • మత్తగజ ధ్వని యంచు, నీటికిన్
బ్రాహ్మ గురేవునందు జల • భాండము ముంచెడి ఘోషవించు నే
తూపును వీడినాడ నటు, • తూలె భువిన్ ముని బాలుఁ డంతతో. 490

తే. అయ్యయో అయ్యో అన ముని • యాత్మజుండు
వినుచు నా కుయ్య నట కేగి • కనితఁ, బాలు
దేహమున గుచ్చఁబడి తూపు • తీవ్ర బాధఁ
బొందుచును నేల కొరిగిన • కందు నతని.

914

ఉ. ఆ ముని సూతుఁ డంతట భ • యంబగు చూపులఁ జూచి పల్కె నీ
కేమి, యసత్కృతిన్ సలుప • నెప్పుడు నీటినిఁ బట్టు నన్ వనీ
సీమ తపస్వి నై న నను • జెడ్డ తలంపొక యింతలేని న
న్నేమని చంపినావు ఫల • మేమి లభించు దయావిహీనుఁడా. 492

ఉ. కన్నులు గానరావు గద • కాటికి కాళ్ళను జూచియున్న మా
నాన్నకు నమ్మకున్ హితులు • నందనులున్ మఱి యేరు లేరు, నన్
గన్న ఋణంబుఁ దీర్చు దగు • కాలమునన్ మరణించుచుంటి, నా
పన్నులు వారి కెవ్వరు స • పర్యలఁ జేతురు! దిక్కులేదుగా! 493

తే. నన్నుఁ జంపిన కతమున • నన్నుఁ గన్న
కన్నుఁ గనరాని వార లే • తెన్నులేని
వారు మాతా పితలుఁ జంపఁ • బడిన యల్లె
ఎట్టి దుష్కృతి కీ వొడి • గట్టినావు! 494

ఉ. తల్లియుఁ దండ్రి వృద్ధులు, వె • తన్ గడుఁ గుందెడివారు, నా గతిన్
దెల్లము గాఁగ వారలకుఁ • దెల్పుము, దాహముఁ దీర నీటికై
అల్లదె వేచియుందు రహ • అంతయు సత్యముఁ జెప్పి వారలన్
మెల్లగ వేడికొమ్ము నిను • మేదిని నాధ ఊమింతు సత్కృపన్. 495

ఆ. శరము నూడఁ బెటికి • శాశ్వత శాంతిని
గాంచనిమ్ము వెత స • హించలేను
ఎంత విద్యయున్న • నేమి ఫలంబగు
కర్మ తెఱఁగుఁ బట్టు • కాల గతులు. 496

క. అని పల్కెడి ముని బాలుని
గనుచున్ మారాడలేక • ఊమియింపంగా
మనవి యొరర్చితి, గజమని
ధ్వని నెంచితిఁ జమ యటంచు • పల్కితి నంతన్. 497

తే. జూలిఁ బుట్టించె నొక వంక • బాలుని గతి
భీతిఁ గలిగించె దుష్కృతి • చేత మిగుల
సాయకము నూడఁ బెటికిన • సమయు నతఁడు
ఉంచి యుండిన బాధకు • నోర్వ లేడు. 498

తే. చేయఁగల దేమియును లేక • చేష్ట లుడిగి
కొంత తడవుండి సాయక • మంతఁ దీసి
ముదుసలుల నెంచి యాశ్రమ • భూమి కేగి
ప్రణతి సల్పుచు వారి కె • ల్లయునుఁ జెప్ప

499

తే. కదలలేని వారు • కనలేని వారలు
సుతుని చావు వినుచు • సోలినారు
వారి దుఃఖ మెంతో • వారికే తెలియును
జెప్ప నలవి యగునె • చెప్పఁ గలనె.

500

ఉ. కానని వారి కూత నిడి • కానన సీమ శవంబు చెంతకున్
దీనులఁ దెచ్చితిన్, సుతుని • దేహము చేతులఁ దాకి తాకి సం
తానము గల్గ నేమి ఫలి • తంబని యేడ్చుచు నేడ్చి యేడ్చి ధ
ర్మాను గుణమ్ముగాఁ దుదకు • నగ్నికి నర్పణఁ జేసి రా సుతున్. 501

తే. దిక్కు లేనట్టి మాకింక • దిక్కెవండు
సుతుఁడు మరణింప మేమింక • బ్రతుకఁ గలమె
యనుచు నుభయులు నొక చితి • నగ్నిఁ బడిరి
నాటి పాపమ్మె యీ గతి • నాకుఁ దెచ్చె.

502

శా. ఆనాఁడే శపియించి రా, ముసలి, వా • రార్తిన్ ననున్, బుత్త శో
కానన్ నేనునుఁ జచ్చువాఁడ ననుచున్, • గాంతా నిజంబయ్యెడిన్
గానంజాలను నిన్ను గూడ గనులన్ • గానం గదా రాఘవున్
సూనుం జూడమి, నేఁడె శాప విధిమై • ఊభించుచున్ జచ్చెదన్. 503

తే. మువ్వర జీవంబు లానాఁడు • పుచ్చికొంటి
మువ్వర కొఱ కేను నేఁడిట్లు • పొక్కుచుంటి
బుద్ధి కర్మానుసారంబె • పుట్టుచుండు
కట్టి కుడువదె కర్మ భూ • కాంతునై న.

504

దశరథ విలాపము - అనుసంధానము

ఆ. తండ్రి యాన నెవఁడు • తలదాల్చి వని కేగు
రాఘవుండె తక్క, • రాముండె తగు
నిట్లొనర్ప పుత్రు • నీ గతి వని కంపఁ
దగదె నాకె పాపి • నగుట వలన.

505

తే. కొడుకు దుష్టుండె యైనను • గ్రూరకర్మ
నతని వని కంపు తండ్రి యీ • యవని లేడు
పూజ్యుడగు పుత్రు ధార్మిక • పురుషసింహు
వనికి నెట్టిన పాపిష్టి • జనకుఁ డితఁడె.

506

తే. వనికిఁ బొమ్మని చెప్పిన • వాని తండ్రి,
గౌరవించెడి పుత్రుండు • కలఁడె భువిని
కోపగించక యటు సేయు • కొడుకుఁ గలఁడె
రాఘవుఁ డొకండె యిటుఁ బుట్టె • ప్రకృతి యందు.

507

ఉ. కంటికి దృష్టి పోయినది • కాలుని దూతలు వచ్చినారు, వెన్
 $\frac{65}{76}$ వెంటనె రమ్మటం చదిగొ • పిల్చుచు నుండిరి, శక్తి యార్తి యన్
మంటను గాలె, విస్మృతుడ • నాధుని, సత్య పరాక్రమున్ సుతున్
గంటినిఁ గాంచఁజాల నిఁక • కాంతరొ కాలముఁ దీరె నా కిఁకన్.

చ. సురుచిర శారదేందు సమ • సుందరమున్ వికసాజ్జతుల్యమున్
 $\frac{64}{75}$ వర మణికుండ లాన్వితము • భాసుర సుందర నాసికా ప్రభా
కర కమనీయ దివ్య ముఖ • కంజము వానిని నాదు నాధునిన్
మరల నయోధ్యలోఁ గనెడి • మానవు లెంతటి పుణ్యవంతులో. 509

తే. ఈ అనాధుఁ డచేతనుఁ • డమిత దుఃఖ
 $\frac{64}{75}$ వశమున నశించు చుండెఁ బ్ర • వాహ గతినిఁ
గట్టు చెడి కూలు రీతిగా, • గాలి వలన
వృక్షమును నేలఁ గూలెడి • విధముఁ గాఁగ.

510

తే. ఓయి ! రామ ! మహా భుజ ! • ఓయి నాధ !
 $\frac{65}{76}$ ఓ పితృ ప్రియ ! రాఘవ ! • ఓయి పుత్ర
ఓయి ! ఆయాస నాశన ! • ఓ మహాత్మా
ఎచట నుంటివి ? నీ వెట • కేగినావు ?

511

దశరథ మరణము

తే. అయ్యో ! కౌసల్య, అయ్యోయో ! • హా సుమిత్ర
ఓసి కుల పాంసనీ కై క ! • ఓ అమిత్ర
ఓ నృశంస యిదె నశించు • చుంటి నిపుడె
అనుచుఁ జనిపోయె దశరథుఁ • డంతలోన.

512

తే. రామ సంస్మరణాబ్ధిలో • లయముఁ గాంచె
పుత్ర శోకార్తిఁ గృశియించి • పుడమి తేఁడు
రాఘవుఁ దలంచి యా యర్థ • రాత్ర మందు
కాల ధర్మముఁ గనె రాముఁ • గనని వ్యథను.

513

తే. పుత్ర విశ్లేష దుఃఖాబ్ధి • పొంగి పొరల
నేడ్చి యేడ్చుచు నిదురించి • రింతు లపుడె
సతులు కౌసల్యయు సుమిత్ర • పతి గతించె
నంచెఱుంగరు రవి యుద • యించు వఱకు.

514

ఉ. దాసజనమ్ము ప్రొద్దుట, య • ధావిధి వచ్చిరి మేలుకొల్పులన్
భాసిలె రాజమందిరము • పల్మరుఁ బాడిరి వందిమాగధుల్
కోసలరాజు మేల్కొనఁడు • కూరిమిఁ బౌరులఁ గానరాఁడు వ్య
త్యాసము దోచె నిత్యవిధి • నందఱు విభ్రమ మందునట్లుగన్.

515

తే. అంత పరివార జనతతి • యంతిపురముఁ
జొచ్చి నృపుఁ జూచి యాతండు • చచ్చె ననుచు
వివిధరీతుల గ్రహియించి • పేర్మి సతుల
నిదుర లేపిరి, తెల్పిరి • నృపుని చావు.

516

తే. అంత కౌసల్యయు సుమిత్ర • అవనినాధు
తాకి మృతి నొందె నంచెంచి • ధరణిఁ బడిరి
కై కయును వచ్చి దుఃఖంప • గడఁగె, నంతి
పురము దుఃఖమయమ్ముగాఁ • బొడమె నపుడు.

517

తే. అగ్ని చెలరేగి పరిసర • మలము రీతి
నంతిపురపు జనుల దుఃఖ • మలమె పురము
స్వీయవంశజు మరణమ్ము • వినుట గనఁగ
నరుగుదెంచెన యన రవి • యపుడె దోచె.

518

ఉ. పౌరులు మంత్రులున్ మునులు • బ్రాహ్మణులున్ బరివార వర్గమున్
వారని దుఃఖమున్ గనిరి • పట్టణమంతయు శోకతప్తమే
బారులు దీర్చుచున్ బ్రజలు • ప్రాణము వీడిన రాజుఁ జూడగన్
జేరిరి రాజమందిరము • శీఘ్రగతిన్ విలపించుచున్ గడున్.

519

తే. కొంతతటి లేచి కాసల్య • కోసలేశు
శిరము నొడి నుంచుకొని యేడ్చు • పరమగతిని
కైకఁ గని, యింతకు న్నివె • గా, కతంబ
వనుచు విలపించుఁ బతినిఁ బు • త్రునిఁ దలంచి. 520

చ. నలుగురు పుత్రులుండియును • నందనుఁ డొక్కఁడుఁగూడఁ దండ్రికిన్
దలకడలేడు చావుదరి • తన్వలు పత్నులు మువ్వు రుండియున్
గులసతి యొక్కతేని రఘు • కుంజరు పజ్జను చావువేళకున్
నిలువఁగ నోచలేదు కడు • నిద్దురలోఁబడి రాండ్రు నేడ్చుమై. 521

చ. కొమరులు లేరటంచుఁ గడుఁ • గుందుదు రేల గృహస్థు లెందఱో
కొమరుల నల్వరన్ గనియుఁ, • గోసలరా జవసానవేళ తా
మమత నశించె, నెవ్వరు కు • మారకు లెవ్వఁడు తండ్రి; జీవుఁ డే
సమయమునన్ శరీరము వి • సర్జన సేయునొ? ఏడ కేగునో! 522

తే. ఎల్లరును శోకతప్తులై • యేడ్చి యేడ్చి
తుదకు నృపుని శరీరమ్ము • పదిల పరుపఁ
దై లమందుంచి రంతట • దశరథుండు
కాలగతి శాంతిఁ బొందెను • తై లమందు. 523

తే. అపరకర్మల నొనరింప • నపుడు సుతులు
లేరు, జ్యేష్ఠులు వని నున్న • వారు, కాక
భరత శత్రుఘ్నులూ, లేరు • పట్టణమున
వార లరుదెంచియే పూన • వలయు కర్మ. 524

తే. కైక కతమున నృపునకుఁ • గర్మ సేయ
గూడ జ్యేష్ఠుండు రాముండు • లేఁడు నేఁడు
భరతుఁడును గూడ లేఁడని • పౌరు లెల్ల
దూర సాగిరి కైకను • దోష మెంచి. 525

చ. భరతుఁ డయోధ్య వీడక, నృ • పాలుని కైకను, వీడకున్నచో
బరగునె కైక యీ గతిని, • బాడువరంబులఁ గోరి యుండునే
వరములఁ గోరియుండినను • పార్థివుఁ డిచ్చెడివాఁడె? యిచ్చినన్
భరతుఁడు రామతత్పరుఁడు • వల్లె యటంచని పల్కియుండునా! 526

చ. భరతుని యం దపోహ వృద్ధిఁ • బట్టె, యయోధ్య నృపాలుఁ డాతనిన్
బురమును వీడఁజేసె రఘు • పుంగవు రాజుగఁ జేయ నెంచుచున్,
శిరమునఁ దెచ్చి పెట్టికొని • చిక్కునుఁ దాన నశించెఁ, గర్మకున్
భరతుఁడు గూడ లేని గతిఁ • బట్టుట, స్వీయకృతాపరాధమే. 527

తే. అనుచు నేమేమొ తలపోసి • జనము పలుకు
మృతుని మది నెంచి రాముని • గతిఁ దలంచి
ఏడదీ కుబ్జ! యెటు దాపు • రించె మనకు
అగ్నిఁ బుట్టించె నిత్యాకు • నన్వయమున. 528

తే. రామచంద్రుండు వనిఁ బట్టె • రాజు మృతుఁడు
కోసలావని విధవయై • క్రుంగుచుండె
ఈ అరాజక రాజ్యంబు • నేలుదురొకొ!
కై కయు సుతుండు వీడి లో • కై క విభుని. 529

భ ర తు ని రా క

చ. మరుసటినాఁడు మౌనులు, స • మాహిత చిత్తులు, గూడి, నిర్ణయిం
చిరి, త్వరితంబుగా భరతుఁ • జీరఁగ, రాజ్యముఁ బూని తండ్రికిన్
జరుప ననంతర క్రియలు; • చయ్యన దూతల మంత్రులంత బం
పిరి, మృత వార్తఁ దెల్పకయె, • వేగమ, తోడ్కొని రాగ, నాతనిన్.

చ. చని చని దూత పంచకము, • సాంద్రవనీ, నద, వాహినీ, గిరుల్
గనుచు, గజేంద్ర సింహములఁ • గాంచుచు, వ్యాఘ్రు చయంబుఁ జూచుచున్
జనిరి, గిరివ్రజంబు పురి, • సాధు హయంబుల నెక్కి రివ్వనన్;
దినకరుఁ డేగి యర్ధనిశఁ • దెల్పెను కాలము భీకరమ్ముగన్. 531

భరతుని కల - దూతలను క్షేమ మడుగుట

చ. చని యట మేనమామ కడ • సౌఖ్యముగా మను కై క సూనునిన్
గనుచు, వసిష్ఠ మౌని, నినుఁ • గర్మ మొకం, దొనరింప, వెంటఁ, దో
డ్కొని, యరుదేర, పంచె నిటఁకున్, మము; రమ్మిక రాకుమార! యం
చని పలుకాడి దూతలు న • యంబునఁ దెల్పిరి మౌని వాక్కులన్.

ఉ. దూతలు త న్నయోధ్య కటుఁ + దోడ్కొన వచ్చిన రాత్రి వేళనే,
తాత, నగంబునుండి, పడి + ధాత్రిని గోమయమందుఁ, బొర్లుచున్
జేతుల నూనెఁ బూసికొని + చేడ్పడు చందము, తైల మగ్నుఁడై
భీతిలియున్న, దృశ్యమును + బెన్వెతమై, కలఁ గాంచె, నాతఁడున్.

చ. జలనిధు లింకినట్లు, కుల + తైలము లన్నియుఁ గూలినట్లు, భూ
స్థలి, చలియించినట్లు, శశి + తారలు, నేలకు డుల్లినట్లు, వ్యా
కులమున, సర్వ సృష్టియును + గుందగఁ, జీకటి గ్రమ్మినట్లు, కో
సలపతి తేరు, దక్షిణ ది + శన్, ఖరముల్ గడు, లాగినట్లుగాఁ
గలఁ గని కైకనందనుఁడు + గందరగోళముఁ బొందె, నాత్మలోన్.

ఉ. ఈ కల వేకువన్ గనుట + నింటను మృత్యువు దాపరించు నం
చాకుల పాటునన్ భరతుఁ + డత్తరి దూతలఁ బ్రశ్నఁ జేయు సౌ
ఖ్యాకరమౌ అయోధ్య పురి + నందటి టేమము, లో దలంచుచున్
లోకము తోడి సాటిగ గ + డున్ భయ మొందుచు దుష్టమౌ కలన్.

ఉ. రాముఁడు టేమమే కద! అ + రాజక మేమియు లేదుగా! సుధా
ధామునిఁ బోలు లక్ష్మణుఁడుఁ + దల్లులుఁ దండ్రియు, టేమమే కదా!
టేమమే ఆత్మకామి యగు + కేకయ పుత్రి మదంబ చన్ది యం
చా మహనీయుఁ డా భరతుఁ + డప్పుడు దెల్పఁగఁ గోరు దూతలన్.

క. ఎల్లర టేమముఁ గననగు
నుల్లము రంజిల్ల, లక్ష్మి + నొందుచుఁ ద్వరలో
సల్లలితాత్మ! అయోధ్యకుఁ
జల్లగఁ జనుదేర నీవె + సంశయమేలా!

537

క. అను దూతల పల్కుల విని
కనకుండియు మోద మంత + కాదనకుండన్
మనవి యొనర్చెను తాతకుఁ
జన నెంచి యయోధ్య కపుడె + శాంతిన్ గనగన్.

538

భరతుని అయోధ్యా ప్రయాణము

ఉ. తాతయు మేనమామయును + దాశరథిం గని ప్రేమ మీర సం
ప్రీతినిఁ గాన్క లిచ్చి జను + మీ యని యాజ్ఞ నొసంగు నంత, నా

దూతల వెంట నంటి, భర • తుండు, సహోదర సంయుతుండు సా
కేత పురోన్ముఖుండు, పరి • కించెడి దుశ్శకునంబు లెన్నియో. 539

ఉ. పంపెను వెంట, కేకయ నృపాలుఁడు గో, గజముల్ శునుల్ కడున్
సొంపగు సొమ్ములున్ ధనము • చొక్కపు, టశ్వములున్, ఖరమ్ములున్
బెంపగు సైన్య వాహనులుఁ • బేర్చి, నయోధ్యను గైక సూనునిన్
దింప, నమాత్య యుక్తముగ, • దేరు లొసంగి, హుటాహుటిన్ జనన్.

ఉ. తాతయు, మేనమామ ప్రమ • దంబున నిచ్చిన కాన్క లేవియున్
బ్రీతినిఁ గొల్పవాఁడె, గల • భీతిని స్వీయ గృహమ్మునందె ఏ
ఘాతుకమో ఘటిల్లునని, • కారణ మేమియుఁ గానలేక, ఆ
పూత చరిత్రుఁ డా, సుజన • పుంగవుఁ డేగు, నయోధ్య కత్తఱిన్.

చ. కల నొక దాని దుష్టముగఁ • గాంచుట, వెంటనె రమ్మటంచు, దూ
తలు పిలువంగ వచ్చుటయుఁ • దానె యొనర్చెడి కర్మ మేదియో
కలదను మౌని మాటయును • గైక స్వభావ మెఱింగి యుంటయున్
కలవర పెట్టు నా భరతుఁ • గంతము నిండ, నశాంతి భావముల్. 542

చ. త్వరిత గతిన్ రథంబు జన • దాశరథుల్ గనినా రయోధ్యకున్
పరిసర సీమ, రాత్రులుఁ బ • వల్ పయనం బొనరించి, వారు వ
చ్చిరి, రవి దోచువేళకు, ని • శీఘ్రము లేడు చనంగఁ గాంచుచున్
బురిని, విషాదముం గనిరి • పొల్పరియుంట నయోధ్య మిక్కిలిన్.

చ. జలచరముల్ విహంగములు • జంతు చయమ్ము, లతా నికుంజముల్
వెలవెల లాడుచున్న యవి • వీధుల వెంబడి రాకపోకలున్
కలకల, లేదు, ముంగిళుల • కన్యల మ్రుగ్గులు లేవు; వేదఘో
షలు గుడిఁ గూడ లేవు జన • సంతతి స్థిత గాంచె నెల్లెడన్. 544

మ. ప్రమదం జేమియుఁ బొందఁ డాతఁడు, పురిన్ • రాజ్యంబు వీడించెయున్
సుమనః పల్లవ శోభితంబులు వనుల్ • చూపట్టెడిన్ బాడుగా,
రమణీయంబగు, పక్షిసంతతుల ఆ • రావమ్ము శూన్యమ్మునై
సుమనోవార మృదూక్తులున్ మధురముల్ • శ్రోతవ్యముల్ లేవుగా.

ఉ. మున్ను తెఱంగునన్ గనక • మోదముఁ గూర్చు విలాసముల్, మహా
పన్నతఁ దెల్పు దృశ్యములు • పార్థివు చావునుఁ జెప్పు సూచనల్

కన్నులఁ గట్టుచుండఁ గని • కైక సుతుండు విషణ్ణచిత్తుడై
తిన్నగ రాజమందిరముఁ • దేరునఁ జేరి కనండు తండ్రినిన్. 546

భరతుఁడు తల్లినిఁ జూచుట

ఉ. అంతటఁ దల్లి మందిరము • నందున దండ్రినిఁ జూడవచ్చునం
చెంతయొ యెంచి తల్లిఁ గని • చే మొగిడించి, నమస్కరించి, యా
పొంతను, దండ్రినిన్, గనక • ముద్దులు చిల్కెడి తల్లిఁగాంచి, భూ
కాంతునిఁ జూచి మ్రొక్కు తమ • కంబున వచ్చితి, టేడు లేడహో.

ఉ. ఏడఁ గలాఁడు కోసల న • రేశుఁడు జ్యేష్ఠసతీ గృహంబునన్
జూడఁ గలాడనా ? జనని • సొంపటియుండిన హేతువేమి? నీ
వాడ నయోధ్యలో జనులు • వాలిన మోముల నుండిరేల? నా
తోడుల కెల్ల సౌఖ్యమొకొ? • తొందరగా వచియింపు మమ్మరో.

శా. నీ వారల్ సుఖు లెల్ల వారు జననీ • నే, ముట్టఁ గట్నంబు లే
వేవో పంపిరి తాత మామయును నే • నిట్లాచ్చితిన్ వీటికిన్
మా వంశోన్నతి నెంచు మౌని పిలువన్ • మారాడకే వెంటనే
ఏ వై రుద్యమొ దాపరిల్లె, జనకుం • డెచ్చోట నున్నాఁ డహో ! 549

ద్వి. చెప్పుము సూటిగా • నప్ప గుఱించి
ఇప్పుడే అమ్మరో • యే విందు నంత 550

అనుచున్న పుత్తు నా • యంబ కై కేయి
కని విని యాహ్లాద • కరముగా నంత. 551

తండ్రికై భరతుని విలాపము

చ. తనయునిఁ జేర్చి తా నొడిని • తాల్మిని మూర్ఖునుచున్ శిరంబు, వా
కొనఁ గడఁగెన్ సుపుత్త్రకున • కున్; భవదీయ గురుండు జీవు లే
మనుగడఁ బొంది తుట్టతుద • మానక చెందెడి కాలధర్మమున్
గనె, సహజంబుగాదె యిది, • కాలము వీడునె యేని నేనియేన్. 552

మ. అను మాటన్ వినునంతనే భరతుఁ డా • త్మాక్రందనన్ గూతె, నే
లను, హా హా యని రోదనంబు సలుపున్ • లావంతయున్, వీడుచున్
జననీ! యే రుజఁ, దండ్రి చేరె దివి? నే • సంస్కారముల్ సేయ, నో
చను, రామాదులు ధన్యులై రి, గురు సం • స్కారక్రియాదతులై..

ద్వి. ఆ వసిష్ఠు వార్త + నాలించు నంత
నే వచ్చియుంటిని + నెంచుచున్ శుభము.

554

శ్రీరాము పట్టాభి + షేకమే తలఁచి
మారాముఁ గననెంచి + మరలితి నిపుడు

555

కాని దై వము వేరు + గాఁ దలపోసె
ఏ నెట్లు భరియింతు + నీ దుఃఖవార్త.

556

క. అనుచున్ నేలను బొరలెడి

తనయునిఁ గని కై క లెమ్ము + తనయా లెమ్మి
వనటను బొందరు విబుధులు

గన నెంతురు గాదె సుఖము + కష్టము సమతన్.

557

ఆ. అనుచు లేవనెత్తి + ఆత్మజుఁ జూచుచు

నూరడించ గలుగు + సూక్తులనును

కాని, కై క మాటఁ + గాంచక శాంతిని

భరతుఁ డంత మారు + పలుకఁసాగె

558

చ. జనకుఁడు లేఁడు, తండ్రియగు + జానకినాథుఁడు జ్యేష్ఠుఁ డెంచ, వే
చని, కని రాముపాదముల + సాగిలి మ్రొక్కి తరించువాఁడ, నా
యనఁ గనినల్లె, యుండు రఘు + నందనుఁ జూచిన, యంతఁ గొంత శాం
తినిఁ, గన నెంతు, రామునకుఁ + దెల్పుము వచ్చితి నంచు నంబరో.

ఉ. ఎవ్వఁడు భ్రాతయో, పితరుఁ + డెవ్వఁడో బాంధవుఁ డెవ్వఁడో హితుం
డెవ్వఁడో, ధీయుతుం డెవ్వఁడో + యెవ్వఁడు ధర్మవిదుండో, సువ్రతుం
 $\frac{72}{32-33}$ డెవ్వఁడో, సత్యసంధుఁడు న + హీన పరాక్రమ సత్యనిశ్చితుం
డెవ్వఁడో, వాని దాసుఁడ, మ + హిన్ గతి నా కిక రాఘవేంద్రుఁడే.

తే. సత్యసంధుండు తండ్రి య + శస్వి యతఁడు

తపము దానములన్ గని + తనయులఁ గనె

మరణ కాలానఁ బరిచర్యఁ + జరుపనై తి

ఎంత దురదృష్టవంతుఁడ + నేను జనని.

561

భరతుఁడు రాముఁడు లేని వార్త విని విలపించుట

తే. తండ్రి యేమి చెప్పె • తనయుని నన్నెంచి
దివికి నేగు వేళ • దేవి చెపుమ
అనెడి పుత్తుఁ గాంచి • యాయమ, పలుకాడె
నున్న దున్నరీతి • నొప్పు గాఁగ.

562

శా. హా! రామా యని, హా! ధరాసుతా యనుచు హా, హా! లక్ష్మణా యంచు రా
మా రావంబున బ్రాణముల్ విడిచె, స • త్యారాధన ప్రాజ్ఞుడై
ఏ రి యూరునఁ జూతురో, మరల, సీ • తేశున్ ధరా పుత్రినిన్
ధీరున్ లక్ష్మణు వారె, ధన్యులని, ధా • త్రీ నాథుఁ డాడెన్ దుదిన్.

ద్వి. నీ మాటఁ దలపెట్ట • నే లేదు పుత్త్ర
రామా యటంచునే • ప్రాణముల్ విడిచె.

564

శా. తల్లి! లేరొకొ! ఏడ కేగిరొకొ, సీ • తా రామ సౌమిత్రులున్,
గల్గో లాత్ముడ, దండ్రి చావు వినుచే • కాకుండ, ఈ వార్త నే
*నెల్లా విందు?, భరింతు దుఃఖ మహా! ఏ • మే మాయనో దెల్పుమీ
తెల్లంబౌ నటు లెవ్వ రి విధముగాఁ • దేఁ గల్గిరో కష్టముల్. 565

చ. జనకుని యంత్య కాలమున • సర్వ గుణాధ్యులు రామ లక్ష్మణుల్
తనయులు లేరె! పుత్త్రకుల • ధర్మముఁ దీర్ప నయోధ్య యందుఁ, చా
మనమున నెంత గుండెనొకొ • మాన్యుఁడు భూపుఁడు, లేకలేక, గాం
చిన సుతుఁ డొక్కఁడేనియు, వ • సింపమి చెంత సవర్య సల్పఁగా.

కైక భరతునకు సత్యముఁ జెప్పుట

క. అను నా భరతుని మాటలు
వినుచున్ రాము నెడలఁ గలఁ • ప్రేమన్ గనుచున్
వెనుకాడదు కైకయి తా
నొనరించిన పని సుతునకు • నొప్పుగఁ జెప్పన్.

567

ఉ. ఓయి కుమార ! రాఘవుఁ డ • యోధ్యను వీడి సతీ సమేతుడై
పోయె సలత్కణుం డగుచుఁ • బూనుచు నారల చీరెలన్, వనిన్
గాయలఁ గూరలన్ దినుచుఁ • గాలముఁ బుచ్చగ, దండకాటవిన్
†రాయలు రాముఁడుండె, నిక • రాణ్మణి వీవె కదా యిటన్ సుతా.

భరతుని విలాపము

మ. అను మాటన్ వినునంత నా భరతుఁ డా • వ్లదంబు చెందండు, మా
తను గాంచున్, గడు దీనుడై యడుగు, సీ • తానాధుఁ డే దోషియై
చనె, నా కానన సీమకున్? గన సదా • చారుండు, భూదేవతా
ధనముం గోరఁడుగా; పరాంగనల చిం • తన్ బొందెనా యెప్పుడేన్.

తే. పాప మొనరింప నట్టి యె • వ్వానినై న
హింసకుం బాలు సేసెనా ! • యేల వనికిఁ
బంపఁ బడె ఘాతుకునివోలెఁ • బర హితుండు
దోష రహితుండు జేసిన • దోష మేమి ?

570

ద్వి. అనునంత భరతుండు • తన తల్లి నెంచి,
వినిపించె కైకమ్మ • వృత్తాంత మెల్ల.

571

కైక తన వాంఛితముఁ దెల్పుట

చ. పరుల ధనంబుఁ గాని పర • భామలఁ గాని హరింపఁ బోడు, భూ
వరుని కుమారుఁ డెంచఁ బెర • వారల హింసయుఁ జేయఁ బూనఁ డె
వ్వరి కృతినేని, రాముఁడు నృ • పాలుని శిక్షకుఁ బాలుగాడు, నేఁ
బరచితి రామునిన్ వనికిఁ • బట్టిని నిన్ నృపు సేయు దీక్షతో. 572

చ. జనక సుతాభి రాముఁడు ప్ర • జాహిత దక్షుఁడు, రామచంద్రునిన్
బనుపఁగ దండకాటవికిఁ బట్టముఁ • గట్టఁగ నీకుఁ గోరితిన్
జనపతి, దాని కియ్యకొనె • సత్యవచో నిరతుండు గాన, ము
న్ననిన వర ప్రకారముగ • నంతయుఁ జేసితి నీ, నిమిత్తమై. 573

చ. దశరథ రాజ శేఖరుఁడు • దాశరథిన్ బ్రయ పుత్త్ర, నా నుడిన్
యశము దలంచి దండక వ • నాంతర సీమ వసింపఁ బంపె నా

వశుఁడయి పిమ్మటన్ వెతకుఁ • బాల్పడె, రామునిఁ గానలేమిచే
భృశ పరితాప దగ్గుఁడయి • వే పరలోక నివాసిగాఁ జనెన్. 574

చ. భరతుఁడు నా సుతుండు జన • పాలకుఁడై మన, నిట్లొనర్చితిన్
స్థిరముగ రాజ్య మేలు మిఁక • చింతను ద్రోయుచు సంతసంబునన్
నెఱపు మనంతర క్రియల • నిశ్చిత బుద్ధిని దండ్రి కింక ఏ
యరమరఁ గాని పొందక, మ • దాత్మజ, సౌఖ్యమునన్, మనంగనె.

భరతుఁడు తల్లిని దూరుట

చ. కులుకుచునుండి పుత్రకున • కున్, భువి చిక్కినదంచు బ్రేమయే
తొలుకఁగఁ బల్క, తల్లి, భర • తుం డను దుఃఖమహోగ్ని దగ్గుఁడై
విలపనఁ జేయుచున్ హతుఁడ • వీడితి, దండ్రిని, దండ్రివోలె నా
కిలఁగల యగ్రసోదరు ని • కేల మహా విభవంబు రాజ్యమున్. 576

ఉ. రాజును జంపినావు రఘు • రాముని కాననసీమ, కంపి, కృ
ష్ణాజినమిచ్చినా వహా ! నృ • పాంతమె దుఃఖకర వ్రణమ్ము, న
వ్యాజముఁగా, వనంబునకుఁ • బంపి, రఘూత్తముఁ ద్వద్రవణమ్మువై
యోజన లేక జారమిడి • తో యిటు చి చ్చొడిఁగట్టి నట్లుగాన్. 577

చ. కుల మపకీర్తిఁ గాంచ, నిటు • గోత్రము నాశము నెంద, నిన్ను, గౌఁ
గిలిఁగొనె, నాదు తండ్రి, యట • కేకయభూపు యశంబు మాయు, నీ
వలన, మహాఘవర్తినివి • భర్తను జంపినదాన వీవ, నే
నిలఁ గొని, రాజ్యమేలుదునె ? • ఎంతటి దారుణ మాచరించితే. 578

ఉ. పుట్టిన మెట్టినట్టి కుల • ముల్, కడు శోక దవాగ్నిఁ గాల్పఁగా
నిట్టుగఁ జేసినావ ! అర • రే ! కులపాంసని ! పాప దర్శిని !
బిట్టుగఁ నేడ్చి యేడ్చి నృప • వీరుఁడు మృత్యు ముఖంబుఁ జొచ్చెనా
దిట్టరివై తి మోహమున, • దేశము రాజ్యము స్వీకరింతునే. 579

చ. జనకుని ధర్మ వత్సలుని • జంపితి వేల ? జనాభి రామునిన్
వనమున కంపనేల ? రఘు • వర్యుఁడు నిన్ను సతంబు చూడఁడే
తన జననీ విధంబు, నిర • తం బొనరింపఁడె నీదుసేవ, ఆ
తనయుని నారచీరలను • దాల్చుఁగఁజేసితి వెట్టి పాపమే. 580

- ఉ. పాప మెఱుంగనట్టి, జన + వందితుఁ గానకుఁ బొమ్మటంచు, నో
పాపి వచింప నోరెటుగ + వచ్చె, సుమిత్రయు, రాము మాతయున్
నీ పనికెంత దుఃఖ మది + నింగిని ముట్టగ నేడ్చుచుండిరో
భూపుని వీడి, పుత్త్రకులు + పో వని, నేడ్వరె మిన్ను ముట్టగన్.
- ఉ. ఏ నెటు రాజ్యఁ మేలఁగల + నే! వని నుండగ రామలక్ష్మణుల్
ఏ నెటు రాజ్య మానఁగల + నే! రఘురాముని యండలేక, ఏ
బూనిన బూనవచ్చు, నృప + పుత్తుఁడ నౌట, స్వకీయ బుద్ధిమై
కాని, త్వదీయ కామ్యము వి + కా వికలం బొనరింపఁ గాఁదగున్. 582
- ఉ. చేసి వ్రతంబు లెన్నియొ యి + సీ! తుదకున్ గనినాడు బిడ్డలన్
వాసికి వన్నె కెక్కెడి, వి + భాసురులన్ ఫలమేమి? పుత్తులన్
గానిలఁజేసి తానుఁ గడు + గాసిలి చచ్చె నృపుండె! యింతకున్
దోస మదేదో సుకృత + దుష్కృతముల్ వెనుదట్టి యుండవే. 583
- ఉ. రాముని యందు నాకుఁ గల + రాగము భక్తియు, నీ వెఱుంగవే
ఏమిటుసేసినావు? సుతుఁ + డే యిలనేల దలంచియే, మహా
కామినివై యనర్థకము + గాఁ జరియించిన నీదు కోర్కె, యీ
భూమి, ఫలింపదిక నినుఁ + బోలిన, పుత్తుఁడఁ గాను దుర్మతి. 584
- ఉ. రాముఁడు నిన్నుఁగూడ నను + రాగమునన్ గను, స్వీయమాతఁగా
ఏమను వాఁడ రాఘవుఁడె, + ఏఁ ద్యజియించిన నిన్నుఁ గోపియా,
మా మహనీయ వంశమున + మాన్యుఁడు జ్యేష్ఠుఁడె, ఆతఁడే నృపుం
డౌ మరి తమ్ము లెల్లరు, ని + రంతర మాతనిఁ, గొల్పు వారెగా. 585
- ఉ. నీ కిదె చెల్లు; ధర్మగతి + నీ వెపుడున్ గణియింపవైతి, వి
త్వాకుల ధర్మ గర్వము నృ + శంస, నశింపఁగఁజేసి, నీవు నా
కాకులపాటుఁ దెచ్చితి వ + హా, నెరవేరదు నీదుకోర్కె దుః
ఖాకరమైతి వంతె, యిదె + అన్నను రామునిఁ దోడి తెచ్చెదన్. 586
- ఉ. ఒల్లను, కైక! రాజ్య రమ, + నొల్లను, వీడఁగ రామచంద్రునిన్
సల్లలితాంగు నాత్మ విభు + సత్య పరాక్రము నా, మహాత్మునిన్
పుల్ల నవాంబు జానన వి + భూతి, మహాద్యుతినిన్ సుదర్శనున్
జల్లని రాఘవున్ బురికిఁ + జక్కగఁ దోడ్కొని వత్తు రాజుగా. 587

చ. వరగుణ రామచంద్రు వన • వాసము నుండిదె తోడి తెచ్చి, నే
 $\frac{74}{27}$ బరగుదు దాన భూతుడుగ • బంధు జనప్రియు దీప్త తేజసున్
 కర మనురక్తి గొల్చెద నృ • కాండము మెచ్చగ నాత్మశుద్ధితో
 బరమ దయాశుడైన రఘు • వర్యుడు మన్నన సేయుఁగా ననున్. 588

ఉ. పాసితి వీవు ధర్మవిధి • బాయవె కీర్తిని, రాజ్యకాంక్షచే,
 బాసెద వీవు రాజ్యమును • బాసెద వింక మదీయ ప్రాణముల్
 గాసిలు చుందువీ భువిని • గైక ! సుతున్ దలపోసి, పోసి రా
 కాసి ! త్వదీయ జన్మమున • గాల్యవె కేకయ రాజవంశమున్. 589

ఉ. కైకరొ! భూణహత్య నర • కంబు లభింపఁగఁ జేయు, నీకొ, ఆ
 లోకమె వచ్చు, భర్త చను • లోకము రాదు, కులంబె తెంచుటన్
 నీ కొమరుండనై యశము • నేనును గోల్పడినాడ నెట్టిదౌ
 లోకము, నాకుఁ గల్గు! సక • లున్ వని కంపవె నా నిమిత్తమై. 590

ఉ. తల్లివి కావు నీవు గుణ • ధర్మ విహీనవు, భర్తృఘాతినీ
 తల్లివె? తల్లి రూపమున • దయ్యమ వీవహ దుష్టచారిణీ
 ఎల్ల జనమ్ములున్ సతము • నెవ్వని సత్య పరాయణుం డనన్
 జెల్లునొ వాని నట్టడివి • జేర్పవె రాజ్యముఁ గోరి దుర్మతి. 591

ఉ. కన్నుల నీరుఁగార నను • గాంచెడి పౌరుల, జూడలేను నీ
 తెన్నుఁ, దలంచి, శోక నిధి • దేలఁగఁజాల, మహాపరాధినీ
 ఎన్న, మహాగ్నిలోఁ బడియె? • ఏ యురిత్రాడునఁ గంఠ ముంచి
 యో తిన్నగఁ, జచ్చుటే సుగతి • తేలికగా వనికైన బొమ్మికన్.

ఉ. ఏ, వని కేగువాడ నిపు • డే, రఘురాముని, దోడ్కొనంగ, వే
 భూవరుఁ జేసి రాఘవుఁ బ్ర • పూతుడ నయ్యెదఁ బిమ్మటన్ వనీ
 స్థావర మేనె పొందెద గ • దా మునివాడల సంచరించుచున్,
 నా విభుడైన రాముడు వ • నంబున నుండఁగ, జెల్లునే యిఁకన్.

మ. అనుచున్ రోషకషాయ నేత్రుడయి దుః • ఖాక్రాంతుడై నేలవ్రా
 లెను, వస్త్రంబును భూషణున్ జెదర, వే • లీనంబుఁగా రామ భా
 వన లోనన్ భరతుండు, కొంతవడి భా • వస్ఫూర్తిమై లేచి చెం
 తనుఁ గాంచెన్, నృప మంత్రిశేఖరుల, నం • తన్ వారితో నిట్లనున్.

ఉ. తల్లిని దిట్టి దిట్టి, తన • తండ్రి దలంచుచు దుఃఖితాత్ముడై
సల్లలితాంగు రాము మన • సార స్మరించుచు, ధన్యమూర్తియై
యెల్లరు నాలకింప నని • యెన్ భరతుం “డిటు నేను దోషిగా
నొల్ల వసించి కేకయుని • యూరను, మీ పిలువంది, వచ్చితిన్.” 595

ఉ. కోరినవాడఁ గాను జన • కున్ మరి మాతనుఁగాని, రాజ్య మే
తీరుననై న, నెప్పుడు, హృ • దిన్ దలఁపైనఁ జనింపలేదు, నే
గోరను నేఁడుఁగూడ రఘు • కుంజరుఁడున్ సతి లక్ష్మణుండు నె
వ్వారి కతఁబునన్ వనిఁ బ్ర • వాసము పోయిరో? సత్య మేమియో?

చ. నృపుఁ డభిషేకమున్ సలుప • నెంచెను రాముని కంచెలుంగఁ, దా
నెప్పుడు గురుండు; యోజనము • నింతగఁ గైకనుగూడి చేసెనో
రిపుకుల సూదనుం డెటు వ • రించెనొ మృత్యువు దుఃఖితాత్ముడై
యిప్పుడు మదంబ దుష్ట వచి • యించిన వట్టుకు వింటి నంతియే. 597

తే. అనుచు నెలుగెత్తి భరతుండు • తనదు హృదిని
విప్పి చెప్పంగ నెల్లరు • వినెడి రీతి
వినుచుఁ గౌసల్యయు సుమిత్రఁ • గనుచుఁ బలుకు
భరతు స్వరమును గుర్తించి • బట్ట మహిషి. 598

భరతుఁడు కౌసల్యనుఁ జూచుట

తే. భరతుఁడు రాజ్యకాంక్ష మెయి • భద్రముగా జనుదెంచినా డదే
స్వరము నిజాంబగేహమున • సవ్వడియున్ గడుదీర్ఘ దర్శి యి
ర్వుర మిఁక, నెట్టికష్టములఁ • బొందగ నుంటిమొ రాజమాతయై
వరలెడి కైకఁ బట్ట నికఁ • బగ్గము లుండునె యేరి శక్యమా. 599

క. అనుచున్ వెడలిరి భరతునిఁ
గనఁ గౌసల్యయు, సుమిత్ర, • కాంచుచు భరతున్
దన కొమరున్ దలఁచుచు బృ
థ్వనిఁ బడి కౌసల్య యేడ్చు • బిట్టుగ నంతన్. 600

తే. ఆమె రామానుజులఁ గాంచి • యల్లె క్రుంగ
భరత శత్రుఘ్ను లంతటఁ • బరమ భక్తి
ఆమె వెన్నాడి యామె గృ • హంబుఁ జేరి
యశ్రుధారలఁ గడిగిరి • యామె కాళ్ళు. 601

తే. మలిన వస్త్రంబుఁ దాల్చిన • మాతఁ గనుచు
పరమ దుఃఖార్తి రూపఁటి • పరగు తల్లిఁ
గౌఁగిలించిరి, కౌసల్య • కౌఁగిలించి
పట్టఁజాలని శోకాన • పలుక దొడఁగె

602

మ. కృతకృత్యుల్ గద తల్లి బిడ్డఁడును శో • కి. పంగనేలా సుతా?
పితరుండో, దివిఁ జేరె, రాముఁడొ వనీ • బీభత్సరాజ్యంబునన్
సతితో లక్ష్మణుతో వసించెడిగదా • సంప్రీతి నీ తల్లి దు
ర్మతి నార్జించెనుగా విరోధి రహితం • బౌ రామ సామ్రాజ్యమున్.

ఉ. నారల చీర లిచ్చి రఘు • నందనుఁ గానకుఁ బంప నేల ? నీ
కారయ రాజ్యమున్ గుమతి • నార్జనఁ జేసినఁ జేయుఁగాక, యె
వ్వారలు సేయు వార లిటు • పాపమునైనఁ దలంపకుండ వే
సారి దివంబుఁ జేరెను వి • శాంపతి, చిచ్చొడిఁ గట్టి నా కిటుల్. 604

ఉ. కానకుఁ బంప నేల రఘు • కాంతునిఁ, బంపిన నార చీరలన్
బూనఁగఁ జేయ నేల ? యిఁక • బొమ్మనకుండునె, నన్నుఁ గూడ, నీ
వే ననుఁ, జేర్చుమీ కలిసి • యే, మనియుండు *హిరణ్య నాభునిన్
దీనినె కోరుదాన సుమ • తిన్ దయఁ బూనుచు నింత సేయవే. 605

తే. ఆది మధ్యాంతములు లేని • యతనిఁ గాంచి
7⁵/₁₃ యతని విడిపోయి యిట మన • నగునె నాకు
సుందరాకారు నా ముద్దు • సుతునిఁ గూడి
విపిన తల మందె సుఖయింతు • వేగ పంపు.

606

తే. సవిత్త మండల మధ్యస్థు • స్వర్ణదేహు
7⁵/₁₃ శంఖ చక్రాన్విత మహా య • శంబు వాని
హరిని నారాయణునిఁ బుత్తు • నతని వీడి
బ్రతుకలే నిటఁ జేర్చుమీ • రాము కడకు.

607

* హిరణ్యనాభుఁడు = విష్ణువు. (“హిరణ్యనాభో యత్రాస్తే సుతోమే సుమహాయశాః”) 7⁵/₁₃ వాల్మీకి యీ శ్లోకమున హిరణ్యనాభుఁడని తలపెట్టి, “హిరణ్మయ వపుః ధృత శంఖ చక్రః”, “హిరణ్య కేశ హిరణ్య శ్మశ్రు” అను వాక్యముల స్మరింపఁ జేసెను. 606, 607 పద్యము లీశ్రుతి వాక్యముల వ్యాఖ్య.

తే. పురుషసింహుండు పుత్తుండు • వరలు చోటఁ
దవసుఁ గావించు చుండిన • విపిన మందె
చేర్చుమీ నన్ను భరతుఁడా • చేర్చు మింక
ఈ వియోగంబు సహియింప • నిట్లు బ్రతికి.

608

ఉ. దోస మెటుంగనట్టి భర • తుండు మహా ర్తిని మాతృ వాక్కులన్
గాసిలి, సూది పుండుపయిఁ • గట్టిగ గ్రుచ్చిన రీతి ఖిన్నుఁడై
దోసిలిఁ బట్టి నిష్ఠురము • తోచగ తోచగఁ బల్కు పిమ్మటన్
“దాసుఁడ, రామ దాసుఁడ సదా” యనె నామె పదంబు లంటుచున్.

భరతుని భేదము - శపథములు

చ. నిరతము రాఘవున్ మిగుల • నిశ్చల భక్తినిఁ గొల్చువాఁడ నం
75/8 బరొ! యిది నీ వెటుంగ వొకొ! పాపుఁడఁ గానహా! కాను గర్హ్యుఁడన్
వరగుణ సత్య సంధు, వన • వాసము సేయఁగఁ బంపి యున్నచో
గురుఁ డుపదేశ మిచ్చిన య • కుంతిత విద్య నశించి పోవదే.

610

సీసమాలిక :

ఇల యందు రవి ముందు • మలమూత్రముల వీడఁ

బ్రాప్తించు పాపంబె • ప్రాప్త మగుత
నిదురించు గోమాత • నెత్తినిఁ దన్నుచోఁ

బ్రాప్తించు పాపంబె • ప్రాప్త మగుత
గురుఁ డొసంగిన విద్య • గుప్తంబు సేయమి

ప్రాప్తించు పాపంబె • ప్రాప్త మగుత
ప్రేమ్యుల దరిఁ జేరి • ప్రీతిమై కొల్వంగఁ

బ్రాప్తించు పాపంబె • ప్రాప్త మగుత
పనిఁ గొని భృత్యుని • ధన మీయకయె పంపఁ

బ్రాప్తించు పాపమే • ప్రాప్త మగుత
శాస్త్రోపదేశ సూ • ష్మార్థంబు మఱిచినఁ

బ్రాప్తించు పాపమే • ప్రాప్త మగుత
కొవ్వెక్కి పాదాన • గోవును స్పృశియింపఁ

బ్రాప్తించు పాపమే • ప్రాప్త మగుత
తామస వృత్తిఁ బె • ద్దల నిరసించుచోఁ

బ్రాప్తించు పాపమే • ప్రాప్త మగుత

భక్తాశ్వాసము — భరతుని భేదము — శపథములు

గురువర్యు స్వయముగాఁ • బరివాద మొనరింపఁ

బ్రాప్తించు పాపమే • ప్రాప్త మగుత
స్నేహిత కోటికి • ద్రోహ మొనర్పంగఁ

బ్రాప్తించు పాపమే • ప్రాప్త మగుత
హితుని రహస్యము • నెఱిగి వెల్లడి సేయఁ

బ్రాప్తించు పాపంబె • ప్రాప్త మగుత
మేలు చేసిన వాని • మేలు నే మఱచినఁ

బ్రాప్తించు పాపంబె • ప్రాప్త మగుత
ఉపకార మొనరింప • నపకారముం జేయఁ

బ్రాప్తించు పాపంబె • ప్రాప్త మగుత
చెడు పనిఁ జేసియు • సిగ్గునఁ బొందమిఁ

బ్రాప్తించు పాపంబె • ప్రాప్త మగుత
ప్రజలు ద్వేషింపఁగాఁ • బరిగణింపక యుంటఁ

బ్రాప్తించు పాపంబె • ప్రాప్త మగుత
సతినిఁ గై కొనకుండ • సంతాన మొందమి

ప్రాప్తించు పాపంబె • ప్రాప్త మగుత
ధర్మకార్యంబులఁ • దగ జేయకుండుటఁ

బ్రాప్తించు పాపంబె • ప్రాప్త మగుత
భృత్యులఁ ద్యజియించి • వెడలెడి కతమున

బ్రాప్తించు పాపంబె • ప్రాప్త మగుత
పాపల వృద్ధులఁ • బడతుల వధియింప

బ్రాప్తించు పాపమే • ప్రాప్త మగుత
సతి తోడఁ గూడియు • సంతాన మొందమి

ప్రాప్తించు పాపమే • ప్రాప్త మగుత
ప్రొద్దు; పొడుపు, క్రుంకు, • పొద్దుల నిదురింపఁ

బ్రాప్తించు పాపమే • ప్రాప్త మగుత
గృహములఁ గాల్చుట • గురుభార్యఁ బొందుటఁ

బ్రాప్తించు పాపమే • ప్రాప్త మగుత
తల్లి దండ్రుల సేవఁ • దమిఁ జేయకుండుట

బ్రాప్తించు పాపమే • ప్రాప్త మగుత

మిత్ర విద్రోహియై , మెలగుచు నుండుటఁ

బ్రాప్తించు పాపమే , ప్రాప్త మగుత
జలములలోఁ జొచ్చి , మలమూత్రముల వీడఁ

బ్రాప్తించు పాపమే , ప్రాప్త మగుత
భార్యను విడనాడి , పరభార్యలం గూడఁ

బ్రాప్తించు పాపమే , ప్రాప్త మగుత
వీడఁగా బ్రాణముల్ , విషదాయకుం డౌట

బ్రాప్తించు పాపమే , ప్రాప్త మగుత
దప్పిఁ దేలఁగ నీరుఁ , ద్రావంగనీయమి

ప్రాప్తించు పాపమే , ప్రాప్త మగుత
బ్రాహ్మణ సత్కృతి, , వల దన్న వారికిఁ

బ్రాప్తించు పాపమే , ప్రాప్త మగుత

తే. రాఘవుని సత్యసంధు, వి , రాగిఁ జేసి

కాన కేగఁగఁ జేసిన , కారకులకు

వారి కెప్పుడు నఘమె సం , ప్రాప్త మగుత

వారు నరకమై పొందఁ గ , లారు సాధ్యి.

611

తే. పన్ను విధియించి యాటవ , పాలు రాజు

ప్రజల ఆదాయమున నుండి , పడయుచుండి

వారి రక్షింపఁ జాలని , వాని యఘమె

గలుగు రఘురాము వనవాస , కారకులకు.

612

తే. సమర రంగంబునందుండి, , సమయు భీతి

భీరుడై యుద్ధమును వీడి , పాటుచుండఁ

జంపఁ బడినట్టి పంద; య , శంబు వీడి

యెట్టి యఘమును బొందునో , యట్టి యఘమె

గలుగు రఘురాము వనవాస , కారకులకు.

613

తే. చింపి గుడ్డల ధరియించి , చేత నొక క

పాలముం బూని యున్నట్లుఁ , బోలి పృథివి

బిచ్చమెత్తుచుఁ దిరుగాడు , వెంగలి గతి

గలుగు రఘురాము వనవాస , కారకులకు.

614

తే. కామమును గ్రోధమును గల్గి • కామినులకు
వశుఁ డగుచు మద్యపానంబు • వదల కెపుడు
సొమ్ము సర్వమ్ము గోల్పోవు • జూదరి గతి
గలుగు రఘురాము వనవాస • కారకులకు.

615

తే. కష్టముల కోర్చి గడియింపఁ • గలుగు ధనము
తస్కరుల పాలె యగుగాత, • ధర్మ బుద్ధి
నాశనము పొందుగాత, వి • నాశనమ్ము
గలుగు రఘురాము వనవాస • కారకులకు.

616

తే. సంతతియు సతియు భృత్యులు • స్వగృహమందు
నరయుచుండఁ దా నొండె మృ • ష్టాన్నము దిను
నతఁడు మానక పొందెడి • యట్టి యఘమె
గలుగు రఘురాము వనవాస • కారకులకు.

617

తే. ధర్మము తొలంగు, నపవిత్ర • దాన మొసఁగి
పాత్రులగు వారిచే నొక • పైసఁగాని
యిడెడి సద్బుద్ధి పుట్టని • జడుని చింత
గలుగు రఘురాము వనవాస • కారకులకు.

618

తే. సజ్జనులు వీడుగావుత, • సద్యశంబు
తొలఁగి పోయెడిగాత, వి • కల మనమున
భ్రష్టతను బొంది సత్కర్మ • భ్రష్టమగుత
ఘనుని రఘురాము వనవాస • కారకులకు.

619

తే. పెక్కు సంతానముండిన • పేదవాఁడు,
సతము జ్వరరోగయుతుఁడు, క్లే • శమ్ము నెపుడు
నెటుగఁ బొందుచు నుండునో • అటుగ బాధ
గలుగు రఘురాము వనవాస • కారకులకు.

620

తే. మాతృ శుశ్రూషఁ జేయని • మానవుండు
యాచకుల యాశ సతము ని • రాశ సేయు
నధికుఁడగు వాఁడు పొందెడి • యట్టి యఘమె
గలుగు రఘురాము వనవాస • కారకులకు.

621

తే. మాయయే నిత్యజీవన • మై చెలంగఁ
గరినుండై పాపియై శుచిఁ • గనని వాని
కెట్టి పాపంబు గల్గునో • యట్టి యఘమె
గలుగు రఘురాము వనవాస • కారకులకు.

622

తే. తగవరుల మధ్యఁ దాఁ జేరి • తగవుఁ దీర్చ
వారిలో నొండె హితుఁడను • భావమూని
వాఁడు జయమొందు గతి జూచు • వాని యఘము
గలుగు రఘురాము వనవాస • కారకులకు.

623

తే. దివ్యమంగళ విగ్రహ • దీప్తి తోడ
ఛత్ర చామర పరివార • సహితుఁ డగుచు
జానకీజాని సాకేత • జనుల మధ్య
రాజ మార్తాండుండై తన • రారఁ జూడఁ
దలఁచు వారలె ధన్యులు • ధన్యతములు.

624

క. అనుచున్ శపథము శాపము
వినయంబునఁ బల్కుచున్న • వీరున్ భరతున్
గనుచున్ శాంతిని బొందుచుఁ
ననువుగ నొడిఁ జేర్చు, కోస • లాత్మజ యంతన్.

625

ఉ. పూని యొనర్చు నీ శపథ • ముల్ పెకలించెడి నాదు ప్రాణముల్
నీ నుడి సత్య ధర్మముల • నిశ్చల చిత్తము చాటుచుండె, ఆ
జానకి నాధు లక్ష్మణుఁడు • సన్నిహితుండయి యున్నరీతి, నీ
మానసముం జెలంగెడి, కు • మార, లభించెడి, నీకు సద్గతుల్. 626

కౌసల్య భరతుని విశ్వసించుట

తే. భ్రాతృ వత్సలు భృశ దుఃఖ • భరితు భరతుఁ
గౌఁగిటనుఁ జేర్చి యోదార్పఁ • గడఁగి యామె
మరల మరల దుఃఖాత్మయా • మమతఁ జిక్కి
భరతుఁడును నామెతో పాటు • మరల నేడ్చు.

627

తే. రామ సంస్మృతి, రగులుచు • రాము మాత
భరతుఁడును, మోహవశు లౌచుఁ • బడుచు ధాత్రి

నేడ్చుచున్నంతలో రాత్రి • యేగె నంతఁ,
ప్రకృతి జవదాటఁ గలరె యె • వ్వార లై న.

628

చ. భరతుని రాక, కై కయికిఁ • బల్కిన పల్కులు, కోసలాత్మజన్
గరమనురక్తిఁ గాంచుటయు, • గాఢమతిన్ శపథంబు లెన్నియో
నెరవుగ నంతఁ జేయుటయు, • నెమ్మి మెయిన్ వినినారు పౌరు లె
ల్లరును, వసిష్ఠుడో సచివు • లంగొని యా భరతున్ గనెన్ వెసన్.

ఉ. రోదన సేయు రాట్సుతుఁ బు • రోహితుఁ డా గురుఁ డా వసిష్ఠుఁ డ
త్యాదరణోక్తిఁ బల్కుచు, నృ • పాత్మజ ! తండ్రికిఁ బ్రేత కర్మలన్
మోదముతోడఁ జేయఁ దగు; • బుత్తుడ వీవని చెప్పఁ, గర్మకున్
భేదము వీడి పూని కడు • కించ మెయిన్ భరతుండు పల్కెడిన్. 630

ఉ. ఏమని యెంచినావు ధర • ణీశ్వర ? నే నిట లేక, ధార్మికున్
రాముని లక్ష్మణున్ మృగ వి • రాజితమౌ వని కంపి తేల ? శ్రీ
రాముని, లోక రాముని ప • రాత్మలఁ, గుందెడి మమ్ము వీడి, యే
ధామముఁ జేరితే దశర • థా ! జనకా ! రఘువంశ దీపకా ! 631

చ. నృప, దివిఁ జేరితే ! పుడమి • నేలఁగ, రాముఁడు లేడిటన్ ! మహా
కృప జన సంతతిన్ గనెడి • యేలిక లేడిట, హా ! అనాధయై
అపరతి నున్నదీ వసుధ • ఆ, శశిలేని నిశాగతిన్, బురం
బిపుడు, కళావిహీన యని • ప్రేతఁ గనున్ భరతుండు రోదనన్. 632

ఆ. ఒప్పు గాఁగ నీవె • అప్పగింపఁగ నగు
నన్నఁ గూడ లేడె • యెన్న, నెవరు
దిక్కు నాకు, నేఁడు ? • దిక్కుమాలిన వానిఁ
జేసి నన్ను దివికిఁ • జేరి నావె ! 633

ఆ. ఏక పుత్రు వనికి • నేగఁగాఁ జేసియు
భర్త వయ్యు భార్యఁ • బాసి యిటుగ
గడఁగ నొనె యెటకొ ! • కౌసల్య విడనాడి
జనక, ధర్మవేత్త • సత్య సంధ. 634

తే. అ స్తి సంచయనంబున • నమిత దుఃఖ
మొందిరి భరత శత్రుఘ్ను • లందఱు విన,

మూర్ఖలోఁ బడి నేలపైఁ , బొరలినారు
తండ్రి సద్గుణ రాశినిఁ , దలఁచి వారు.

635

శత్రుఘ్నుని విలాపము

తే. కనెను మంథర, మొసలినిఁ , గై కయందు
జలము వరదానమౌ, దుఃఖ , జలధి మునిఁగి
మునిఁగి ఊభించుచుంటిమి , మొదలు తుదలుఁ
గానరాదాయె యీ, వెత , కడలిఁ దేల.

636

తే. భరతుఁ బుత్తుని సుకుమారు , బాలు విడిచి
తాత! ఎట కేగినా వహో! , తండ్రిఁ దలఁచి
ఏడ్చుచున్నాఁడు భరతుం, డ , దే వినవొకొ!
రావ! లాలింపవా? సుతు , రాజరాజ !

637

ఉ. రాముని, తండ్రివంటి గుణ , రామునిఁ గానకుఁ బంపినావు, నీ
వో, మము వీడిపోయితి వ , హో! యిఁక నెవ్వరు దిక్కు మా కిలన్
మే మెటు జీవముల్ విడక , మేదిని నుండఁగలార మొక్కొ, యీ
భూమి, నయోధ్యఁ, గాలిడఁగఁ , బోదుమె రాముఁడు నీవు లేకయే.

చ. తపమునకై వనంబునకుఁ , దాపసిగాఁ జనుటో, హుతాశనున్
గృహఁ గనుమంచుఁ జొచ్చుటయొ! , కృత్యము నాకని లక్షణానుజం
డపుడు కృశించి యేడ్చుతరి , నచ్చట నుండినవార లెల్లరున్
అపగతి నేడ్చి రా దశర , ధావనిపాలు గుణంబు లెంచుచున్.

ఉ. తైలమునుండి తీసి, చితిఁ , దండ్రినిఁ బెట్టె డివేశ, అస్థులన్
గాలినవాని సంచయన , కాలమునందు, దశాహ్నికఁబునన్
బేల లనంగ నెంతొ విల , పించిరి దాశరథుల్ వసిష్ఠుఁ డీ
కాలమునందు వారలకుఁ , గర్మల దైర్యము నెప్పుచుండినన్. 640

తే. శాస్త్ర విహితంబుగాఁ గర్మ , సలిపి భక్తిఁ
తండ్రికిఁ దిలోదకంబుల , ధారవోసి,
భరత శత్రుఘ్నులు, శుచిగఁ , బురికిఁ జనిరి
జనుట తడవుగ నగ్రజుఁ , గనఁగ నెంత.

641

శత్రుఘ్నుఁడు - కుబ్జ

తే. సర్వ భూతాళి దుఃఖమ్ము • సమయఁజేసి

యుర్వి సుఖదాయకుండుఁగా • నొప్పఁ గలుగు

సత్య సంపన్నుఁడౌ రామ • చంద్రుఁడె యిటు

లడవి కేగెనొ! స్త్రీ బుద్ధి • ననుసరించి.

642

ఉ. శ్రీరఘురామ మూర్తి వనిఁ • జేరుట; ధర్మముగాఁ దలంచినన్

వీరుఁడు లక్ష్మణుండు గుణ • విశ్రుత ధీరుఁడు సోదరుండు లే

డే, రిపుసూదనమ్ము నొన • రింపఁగ దండ్రుని నిగ్రహింపఁగా

దారుణమైన కైక నుడి • ధారుణి భర్త సహింపఁ జెల్లునే.

643

క. అనుచున్ గర్మానంతర

మున సౌమిత్రి పలికి కైక • పుత్రుని కంతన్,

గనియెన్ బ్రాగ్ధ్వారము కడ

కనక విభూషణ విలసిత • కాంతన్ గుబ్జన్.

644

చ. కులుకుచు వచ్చు కుబ్జ కడు • గోటున, నెన్నొ విభూషణంబులన్

సలలిత రాజవస్త్రముల • జక్కగఁ దాల్చి సుగంధ లిప్తయై

వెలవెల రజ్జు బద్ధ కపి • వేషమునన్; భటు లామెఁ దెచ్చి, లో

పలికి సుమిత్ర నందనుని, • ప్రక్కన నిల్పిరి శిక్ష సేయఁగన్.

645

చ. ఇదియ, మహాత్ము రాము వని • కేగగఁ జేసిన పాప, క్రూరయై

యిదియ నృపాలు చావునకు • నెంతయొ కారకురాలు; దుష్టురా

లిదియ మహాఘమున్ సలిపె, • నీమె యథామతి శిక్షఁ జేయుమీ

వదలఁగ రాదటంచు భట • వర్గము దెల్పఁగ నాతఁ డంతటన్.

646

తే. ద్వారపాలకుఁ డాడిన • వచనములను

వినుచు శత్రుఘ్నుఁ డా కుబ్జ • వేగఁ బట్టి

నేలఁ బడవై చి యీ డృడి, • నేలఁ బడఁగ

నామె భూషణంబులు, చెలు • లడలి పాఱ.

647

తే. ఈడ్వఁ బదుచున్న కుబ్జను • నేడ్చుచున్న

దాని, విడిపింప కైకయి • పూనె నంత

నడ్డురాకుండ విదలించి • యామెఁ గసరి

పరుషముగఁ బల్కె శత్రుఘ్నుఁ • దురిమినట్లు.

648

ఉ. అన్ననుఁ గాన కంపి గురుఁ • డార్తినిఁ గుంది లయించు రీతిగాఁ
బన్నిన దీమె కుట్ర, యిఁక • పాపఫలం బిదె పొందు నిప్పుడే
మన్ననసేయఁగాఁ దగిన • మానిని కాదిది యంచుఁ గ్రుద్దుఁడై
మిన్ను గలంగఁ బల్కుఁగ ను • మిత్ర తనూజుఁడు కైక భీతిలెన్. 649

క. వడివడి పరువిడి భయపడి

తడయక శరణంబు చొచ్చు • తల్లినిఁ గనుచున్
జడియుచు, వణకుచు ధరపైఁ
బడియుండిన కుబ్జఁ గాంచు • భరతుం డంతన్. 650

ఉ. ఓయి, సుమిత్ర పుత్ర తగు • నోయి వధింపఁగ నాఁడువాండ్ర, 'రా
మాయ నమో' యటంచు రఘు • మాన్యుఁ దలంచుచు నెట్టి కీడునేన్
జేయఁగ రాదు, వీరలకుఁ • జేసినచో, నను, నిన్ను, నిర్దురన్
బాయును, రామమూర్తి, నర • పాలుఁడు క్రోధము వీడుచే తగున్.

ఉ. చంపెద, నేనె కై కను నృ • శంసను గ్రూరను దుష్టచారిణిన్
జంపిన మాతృ ఘాతుకుని • చందముగా నను నిందసేయఁడే
తెంపు వహింపలేదని మ • దిన్ దలపెట్టకు, రామచంద్రుఁ డే
పంపునఁ గాని స్త్రీ వధకుఁ • బాల్పడ నొల్లఁడు లక్ష్మణానుజా. 652

తే. అనెడి భరతుని హిత మాతృ • నంత నెంచి
విడిచె శత్రుఘ్నుఁ డా కుబ్జ; • విడుచు నంతఁ
బ్రాణములు పోవునంచును • భయము వీడి
కరము లెత్తుచు మ్రొక్కుచు • కైకఁ జేరు. 653

తే. బ్రతికి బట్టఁ గట్టితిమని • వార లిర్వు
రపుడు భీతిని విడనాడి • రంతె కాని
ఆత్మగతముగనైన వా • రార్తిఁ గనరు
సాటివారలు, వారల • సాటి వారె. 654

ఆశ్వాసాంత పద్యములు

క. మాయల మారివి నీవని

ధ్యేయుండవు నయ్యుఁ బేరుఁ • దెచ్చికొనంగా

మాయాతీతపరా, రా

మాయణమే హేతువొక్కొ • మా హృదయేశా!

655

తే. అర్థ మారోగ్యముల నిచ్చి • యమలశాంతి

నిచ్చి నను బ్రోచి యీ కావ్య • మింతవట్టు

వ్రాయఁగాఁ జేయవే రామ! • భక్తవరద!

నిన్నె శరణన్న భక్తుఁడు • తెన్నుఁ గనును.

656

ఉ. కోరిక యేల నాకు, నినుఁ • గోరుట దోసమె, అమ్మయేని, యా

హార మిడంగఁ జాలునొకొ • ఆకలిబాధను జెప్పకున్న, కా

నీ, రఘురామ నీ కెఱుక • యేగద సర్వము, దేని నిచ్చినన్

నే, శిరసావహింతుఁ బద • నీరజముల్ కృపసేయఁ గోరెదన్.

657

సీ. దీపంబు ముట్టించి • దీపించు నిన్ గందుఁ

గందోయి కెదుట సా • తాత్కరింప

అర్ఘ్య మర్పింతురా • ఆగామిఁ దరుమఁగ

నిన్ జేరి తరియించు • నియతిఁగాంచ

పాద్యమ్మిదే కొమ్ము • భక్త సంరక్షకా

సంచితాఘచయమ్ము • సమసిపోవ

కుంకుమబొట్టిదే • కొంకక పెట్టెద

నీ తత్పరత్వమ్ము • నిలిచియుండ

వికసిత పుష్పంబు • విలసిల్ల శిరముపై

నర్పింతు సకల మీ • వనుచుఁ దలఁచి

చందన మలఁదెద • చల్లని నీ చూడ్కి

భవతాపబాధలు • పరుగు లెత్త

ధూపంబు వేయుదుఁ • దొలగంగ నామేని

సంచితవాసన • సంచయమ్ము

ఇడుదు నై వేద్యమ్ము • హృద యార్పణమ్ముగా
 నన్యులఁ దరిఁ బోవ • ననుచుఁ బలికి
 పట్టుపుట్టము నిచ్చి • ప్రమదంబుఁ గాంచెద,
 సర్వార్థ మిచ్చిన • సరణిఁ గాఁగ
 ఘమఘమల్ ప్రసరింపఁ • గమ్మని తాంబూల
 మిది సుమా చేఁబూను • మీ హృదీశ

తే. రామ! జానకీరామ! నీ • రాజనమ్ము
 గొనుము, సతతమ్ము నిన్నిట్లు • గొలుచువాఁడ
 సలిపి పట్టాభిషేకంబు • లలితమూర్తి
 నిన్నుఁ గాంచుచు • బొందుదుఁ దెరవు సరిగ.

658

ద్వి. అఘ వినాశక రామ! • ఆనందరామ
 రఘురామ! వనచరా • రామ! రామ యని

659

పాడుచుఁ గెరలుచు • నాడుదునోయి
 జోడించి కరములఁ • గ్రీడింతునోయి

660

వేడుచు నే నిను • వెదకుదు నోయి!
 ఏడకుఁ బోయిన • వీడను రామా.

661

గోవింద రామాయణము—పాదుకా పట్టాభిషేకము అను కావ్యమున—
 చతుర్థాశ్వాసమగు భక్తాశ్వాసము సమాప్తము.

గోవింద రామాయణము

పాదుకా పట్టాభిషేకము

~~~~~

### ప్రపన్నాశ్వాసము

క. ఏమిడఁ గొందువు రామ

స్వామీ, హృదయమ్ము దప్ప • వరదుడవై, శ్రీ

“రామ శ్శరణం, మమ” యని

నీ మాటనె పల్కు; రావ • నెమ్మిన్ బ్రోవన్.

1

### రాజ్యకర్తలు - భరతుడు

ఉ. రాముడు దండకావని వి • రాగిగ నుండినవాడు, రాజు లే

డే, మము నేల? త్మాపతి ల • యించె, వసుంధర నేలు మింక, ని

ట్టి మహియుండ రాదు, ధర • ణీశుడు లేక యరాజకంబుగన్

స్వామి! గ్రహింపు మీవ నిజ • సత్త్వము, రాజ్యము తండ్రి నీ కిడెన్. 2

తే. కర్మ ముగియించి పురిఁజేరఁ • గాంచి భరతుఁ

బదియు నాల్గవనాటి ప్ర • భాతవేళ

గనుము, పట్టాభిషేక మీ • దినమె యనుచు

రాజ్యకర్తలుఁ గోరిరి • రాజ్య మేల.

ద్రి. సకల పదార్థముల్ • సమకూర్చఁ బడియె

సుకరంబుగా రాజ్య • మిఁకఁ బూను మీవ

అను రాజ్యకర్తల • కను భరతుండు

వినయంబు ఘటియిల్ల • విశదంబుఁ గాఁగ.

4

5

### భరతుడు రాజ్యము నిరాకరించుట

ఉ. రాముడుఁ దప్ప కోసలకు • రాజగు వారసు లేరు లేరు, మా

యీ మహనీయవంశమున • నెప్పుడు జ్యేష్ఠుడె రాజరాజుగా

- నీ మహి నేలఁగా వలయు, • నింతకు మించిన ధర్మ మేదియున్  
నా మది కెక్క దింక, రఘు • నందను నా మహితాత్ము నెంచెదన్. 6
- ఉ. రాముని తోడి తేవలయు • రాజ్యమునం దభిషిక్తుఁ జేసి, మా  
రాముని దివ్యమంగళ క • రంబగు దేహముఁ జూచి చూచి నీ  
తా మహితాత్ముఁ గొల్పుచు స • తంబు మనంగఁ దలంచువాఁడ ఆ  
రాముఁడె, రాజ్య మేలఁ దగు • రాముని, రాజ్యము, నే హరింపఁబోన్.
- ఉ. వెంటనె పోవువాఁడ, నడ • విన్ సుకరంబుగ రాముఁ జేర, నా  
వెంట పదాతినై న్యతతి • విప్రులు మంత్రులు పౌరు లెల్లరున్  
బంటులు నశ్వ దంతి రథ • వాహనముల్ చను రీతిగా, వనిన్  
గుంటలు మెట్టలున్ సరిగఁ • గూర్చు దగున్ గద మంచిదారులన్. 8
- చ. రయమునఁ బోయి యా వనినె • రాము నయోధ్యకు రాజు సేతు, నీ  
తయు రఘురాముఁడున్, మరల, • దారుణ కాననసీమ వీడ, ఆ  
రయ నొనరించె దల్లి కన • రాని మహాఘము. గాన, నే వనిన్  
స్వయముగ నుండు నా యఘముఁ • బాపికోనన్ బదునాలుగబ్దముల్.
- మ. అనుచున్ దెల్పఁగ రాజ్యకర్తలకు వా • రామోదముం దెల్పి, తో  
డన పంపించిరి శిల్పులన్ బలువురన్ • రాముం గనం బోవఁగా  
వనమార్గంబులఁ జక్కచేయఁగల స • దృక్పావళిన్ గైక పు  
త్తుని సద్భావము మెచ్చి రాఘవుని సం • తుష్టిన్ వనిన్ గాంచగన్.
- చ. పురజను లెల్లరున్ భరతుఁ • బుణ్యతముండని యెంచి యెంచి, యా  
భరతునిఁ గూడిపోయి నిజ • బాంధవు నాత్మవిభున్ గనంగ నా  
తురమున నున్నవారు; భర • తుండు, సుమిత్ర తనూభవుండు సు  
స్థిరమతి గాఢభక్తి వనిఁ • జేరఁగనుండిరి రాముఁ జూడఁగన్. 11

### ప్రజాపరిషత్తు - భరతుఁడు

- చ. కులగురుఁడౌ వసిష్ఠముని • కోవిదుఁ డంత, నృపార్థమై వెసన్  
గొలుపును, గూర్చె, మంత్రులు న • కుంతితతేజులు రాజ పుత్తులున్  
బలువురు పౌరముఖ్యులు వి • భాసుర మౌనులు రాజ్య కర్తలున్  
బిలువగ వచ్చి రా సభకుఁ • జేర్చినిఁ గోసలరాజు నెంచఁగన్. 12

చ. భరతుడు లక్ష్మణానుజుడు • వంశ గురూత్తము నాన నా సభన్  
వరలిరి పూర్వ రాజసభ • భాతి వెలింగెడి యా సభన్ జనుల్  
భరతుని వంకఁ బాలకుని • భంగిని జూతురు, చూతు రా, మునిన్  
బరమ మునీంద్రుఁ డత్తరి సభన్ భరతున్ గని పల్కు సూక్తులన్. 13

ఉ. తాత గతించె, నా దశర • ధ ఊతినాధుడు ధర్మవేత్త, నీ  
భ్రాతయు, జ్యేష్ఠుడున్ సుగుణ • వంతుడు, సత్యవచోరతుండు సం  
ప్రీతినిఁ దండ్రియాన నట • విన్ వసియించెడి రాజపుత్ర ! యీ  
భూతలి సర్వసంపదల • మూలము నీయది, రాజ్య మేలుమీ. 14

ఉ. అన్నయుఁ దండ్రి నీ కిడరె • అంతయు రాజ్య మకంటకమ్ము నే  
తెన్నున నై నఁగాని సుమ • తిన్ గన రాజ్యము నీదె, వారసుం  
డెన్నఁగ నీవె, ధర్మమతి • నేలుము కోసలరాజ్య మింక, నో  
సన్నతశీల ! ధాన్య ధన • సంపదకున్ దులలేని రాజ్యమున్. 15

ఆ. నాలు దిశలనుండి • నలుమూల లందుండి  
ద్వీపతతులనుండి • దివ్యమణులఁ  
గాన్క లెన్నొ తెచ్చు • గావుత నృపరాజి,  
మెచ్చి నిన్ను, వాని • నిచ్చుగాత. 16

మ. అను నా శిష్ట వసిష్ట మౌని నుడు లా • హ్లాదంబుఁ జేకూర్చునే  
శ్రీ తన రామున్ తన జ్యేష్ఠునిన్ దలఁచి సం • తాపంబు నందున్న భ  
క్తునకున్ ధర్మ మెఱుంగు వానికి, సభన్ దుఃఖాత్ముడై యెంతో రో  
దనముం జేసెను గైక సూనుడు కడున్ దప్పెంచుచున్ మౌనివై. 17

శా. ఒల్లన్ రాజ్యము; రాఘవుం డడవిలో • నున్నంతకాలంబు, నే  
కల్లోలాబ్ధిని మునియుందుఁగద లో • కంబెట్లు హరించు నన్  
ముల్లోకంబుల నేలగాఁ గలుగు రా • మున్ వీడి ధర్మంబు నే  
నుల్లంఘింతునె ! రాముడే తగుగదా • యుర్విన్ గొనన్ సమ్మనీ ! 18

ఉ. రాముని, బ్రహ్మచర్యమున • రాజిలి విద్యల నేర్చియున్న శ్రీ  
రాముని, ధార్మికోత్తముని • రాజ్యము, నేనొ హరించువాడ వి  
ద్యామహిమం బెఱుంగఁ గల • దాసుడ నంతటి దుష్టబుద్ధి నీ  
వేమని చెప్పుచుంటివొకొ • యెట్లది యెప్పిదమౌ మునీశ్వరా! 19



చ. \*దశరథ నందనుండనయి • దాశరథిన్ విడనాడి రాజ్యమున్  
 12 వశ మొనరించుకొందునె? భ • వాద్యశులే యపహర్త యంచనన్,  
 యశముఁ దలంచి ధర్మ మిది • యందువె, రాజ్యముతోడి పాటుగా  
 విశదము సేయుచుంటి రఘు • వీరుని వాడనె నేను సన్మునీ. 20

ఉ. రాముఁడు శ్రేష్ఠుఁడే! సుగుణ • రాజిత ధర్మవిదుండు శ్రేష్ఠుఁడే!  
 ఏమని వాని రాజ్యము హ • రింతును! పాపముగాదె! సత్కులం  
 బీమెయిఁ బాడుసేయుదునె! • ఏగతి స్వర్గము నాకు లభ్యమౌ  
 కామిని తల్లి, ఆమె గతిఁ • గాదనువాడ సునిశ్చితం బిదే. 21

చ. నృపవరుడై త్రిలోకముల • నేలఁగఁ జాలెడి రాఘవుండు, స  
 26 త్కృపఁ గనఁ జాలువాఁ డతని • కి బ్రణమిల్లుచు నున్నవాడ, నే  
 నెపుడును రాముమార్గమున • నే, చరియించుచు నున్నవాడ, నే  
 నవకృతి నెంతునొక్కొక్క? విభు • డాతఁడు నాకహ; సర్వమాతఁడే. 22

చ. ప్రియతముడైన రాముఁ డడ • విన్ వసియింపఁగ రమ్యహర్మ్యసం  
 శ్రయమున నే వసింతు నొకొ • సాధుజనావృతమౌ నివృత్తితోఁ  
 బ్రియసతిఁ గూడి రాముఁడుఁ జ • రింప, భుజించుచు, కందమూలముల్  
 హయ రథ దంతి వాహన వి • హరిఁగ నొందునె రాజ్య మూనుచున్.

ఉ. నే నిదె పోయి రాఘవు, వ • నీగతు వెంటనె తోడితెచ్చి, యీ  
 జానపదుల్ పురీజనులు • సంభ్రమ మొందగ రాజు సేతు, నా  
 పూనిక నొల్లఁడేని, రఘు • పుంగవు చెంతనె, నే వసింతు, నా  
 జానకినాథు, లక్ష్మణుని • చందమునన్ దగ సేవ సేయుచున్. 24

ఉ. కోసల వాసులున్ మును ల • కుంతితతేజులుఁ బండితుల్ వినన్  
 బాస నిదే గ్రహించితి స • భాస్థలి, సర్వవిధాల వేడి సిం  
 హాసన మూనఁ జేసెద మ • దాత్మవిభున్ రఘురామచంద్రునిన్  
 దాసుఁడనై చరించెద స • దా తిరుపాదము లాశ్రయించుచున్. 25

ఉ. ఎల్లరు రాఁదగున్ గన, న • రేశ్వరు రాముని, శిల్పు లప్పుడే  
 కొల్లలు గాఁగఁ గార్మికుల • గుంపులతోఁ జనినారు, మార్గ మం  
 దెల్ల జనుల్ సుఖంబుఁ గనఁ, • దేరులు సైన్యము జంతువుల్ చనన్  
 బల్లము మెట్ట గుట్టలును • బాగొనరింపఁగ బాటలన్ వెసన్. 26

- ద్వి. అని పల్కి తన చెంత • నచటనే యున్న  
తన సుమంత్రునిఁ గని • వని కేగు కొఱకు 27
- శ్రీరాముఁ గన నెంచు • వారి, నెల్లరను  
పౌర ముఖ్యులఁ బిల్వ • భరతుండు కోరె. 28
- రథ మొండు సమకూర్చు • సారథిం గోరె  
పథ మెల్ల సరిచూచు • బాధ్యతన్ జెప్పి 29
- శ్రీరాము సుముఖునిం • జేయఁగాఁ గోరె  
సారథిన్ మంత్రిని • సర్వజ్ఞు భక్తు. 30

చ. భరతుని సూక్తు లన్నియు స • భాసదు లాలనఁ జేసి మోద సం  
భరిత హృదంతరంగములఁ • బావన రాముని సంస్మరించుచున్  
స్థిరతర భక్తుఁ డీతఁడు ప్ర • సిద్ధుఁడు కైక విధంబు వాఁడు గా  
డరయఁగ నంచుఁ బల్కిరి మ • హాత్ముని రామునిఁ జూడ నెంచుచున్.

### ప్రజల విమర్శ

- తే. కొంద రట కైక పక్షము • నందు వార  
లయ్యయో కైక యత్నంబు • హత మటంచు  
భ్రష్టుఁ డై నాడు తన యంత • భరతుఁ డంచుఁ  
దలఁచి దిగులొందు చుండిరి • తమకమునను. 32
- తే. 'మాతృ దేవో భవ' యనెడి • మహిత సూక్తి  
వీడి భరతుండు తల్లిని • వివిధ గతుల  
బిట్టు దిట్టుచు రాముని • పట్టు జేరె  
మాతృదేవిని గర్హించి • మనఁగ నొనె! 33
- తే. 'దుష్ట చారిణి' భర్తృ ఘా • తుక యటంచు  
'వంశ పాంసన'వు 'నృశంస' • 'పాప' యనుచు  
నురినొ, అగ్నినొ, పడి చచ్చు • టొప్పటంచు  
అని వినఁగ రాని మాటల • జననిఁ దూఱె. 34
- తే. అకట, 'పితృ దేవోభవ' • అనెడి సూక్తిఁ  
గూడ విడనాడి రామునిఁ • గూడ నుండె

పురికి రావించి రాజ్యంబు • పొందు మనఁగ  
జనకు నాజ్ఞనుఁ దలఁ దన్ను • తనయుఁ డితఁడు.

35

తే. ఇపుడెగా గురు నానతి • నీసడించె  
నిండు సభ నా వసిష్ఠుని • నెమ్మిఁ గనఁడు  
పాసె 'నాచార్య దేవోభ • వ' యను తలఁపు  
గురుని హితమును నిరసించి • పరఁగు వాఁడు.

36

ఉ. అచ్చపు భక్తి మూర్ఖతయు • నన్యుల కొక్క తెఱంగుఁ దోపఁగా  
వచ్చు సహోదరున్ గనఁగ • వచ్చునుఁ బెచ్చగు కూర్మి, కాని, రా  
లచ్చిని కాలఁదన్న గల • రాకొమరుం డితఁ డొక్కరుండె, ఏ  
మచ్చికఁ జేసినాఁడొ రఘు, మాన్యుఁడు, మంత్ర మొ యంత్ర తంత్రమో!

గీతమాలిక :

మాట మాటకు రాముని • మాటఁ దలఁచు  
అడవి కేగెడి వాఁడ నే • ననుచుఁ బలుకు  
రామ దాసుండ నేనని • రాగ మూను  
అతఁడు రాముండు నా వాఁడె • యనునుఁ గూడ  
నేనుఁ గూడ నాతని వాఁడ • నే యనుఁ గద  
వనమునం దుందునను, రాము • బదులె తాను  
సర్వ భూతాళి దుఃఖంబు • సమయఁ జేయు  
వాఁడు రాముండె యను, సుఖ • ప్రదుఁడుఁ గూడ  
రాముఁడే యనును, ద్రిలోక • రాముఁ డతఁడు  
నా మహా నాథుఁ డతఁ డను, • ఆ మహాత్ము  
పాదముల చెంత వసియింతు • భక్తి ననును,  
భరతుఁ డున్మత్తుఁడా యనఁ • బరఁగుచుండె  
ననుచు నెవరై నఁ దన్నెంతు • రనెడి భీతిఁ  
గాంచఁడు, భరతుఁ డా రామ • కాంతుఁ జేసి  
ధర్మ మని మాట మాటకు • ధర్మ చింతఁ  
బలుకు, సర్వ ధర్మములనుఁ • జాసి యతఁడు  
రాజు లేనట్టి రాజ్యంబు • రాజ సుతుఁడు  
పూనకుండుట, కుల ధర్మ • మౌనె భరత !

38



భరతుడు - ప్రపన్నుడు

తే. అనుచుఁ బలురీతులం దమ • యాత్మ లందు  
ధర్మ గతిని శంకింతు ర • ధర్మ వృత్తి  
నై హిక సుఖాభిలాషులౌ • మోహపరులు  
కై కై జాలిఁ గనెడి దు • స్కర్మ రతులు.

39

ఉ. కాముకుడై గురుండు నిజ • కాంక్షితు రాఘవుఁ గానకంపఁ దా  
నేమని తండ్రియానఁ జరి • యించఁ దలంచు, నకారణమ్ముగా  
సోమ నిభాననుండు వని • స్రుక్కగఁ గారకురాలు, మాతకున్  
ధీమహితుండు చూపునె, వి • ధేయత ! ధర్మవిదుండు వాఁడెగా. 40

తే. సర్వ ధర్మమ్ములను వీడి • శరణు చొచ్చె  
రాము రఘురాము శ్రీరాము • లలితరాము  
'అన్యథా శరణం నాస్తి', • యనుచు రాము  
చరణములఁ గొల్వ వనికేగు • భరతుఁ డపుడు.

41

తే. పరమ ధర్మమ్మునే యెంచు • భరతుఁ డపుడు  
రాము పదసేవ సేయు ధ • ర్మమ్ము నొకటె  
తలఁపఁ గలవాఁడు వేఱొండు • ధర్మమేది  
పరగు నా భక్తునకు, నా ప్ర • పన్నునకును.

42

తే. దాస భూతుండ నని పల్కు • దాస్య భక్తి  
సహచరించెదనని యను • సఖ్య భక్తి  
రాముడే సర్వమని తెల్పు • రాగ భక్తి  
రామవిశ్లేష, మోర్వఁడు • ప్రేమ భక్తి  
వరలు శ్రీరామ భక్తి, ప్ర • పన్నుఁ డతఁడు.

43

తే. సర్వ జీవరాశి • సంరక్షకుండును  
సకలమయుఁడు రామ • చంద్రుఁ డనుచు  
అచలభక్తి భరతుఁ • డాత్మార్పణము సేయ  
వనికి నేగుచుండెఁ • బరమభక్తి.

44

తే. మధురభావ తన్మయుఁ డగు • మహితుఁ డతఁడు  
తమిని మన్మథ మన్మథ • దర్శనాభి

లాష వని కేగుచున్న వి • లక్షణుండు

అన్యభావాశ్రితుండుగా • నగుట యెట్లు? 45

తే. సతము శ్రీరామ నామ సం • స్మరణఁ దగులు

చిత్త మేరితి నితరమ్ముఁ • జేరఁగలదు

పరుల విననెంచునే రామ • భక్తుఁ డతఁడు

రాజ్య మభిలషింపండు వి • రాగి యతఁడు. 46

క. ప్రేమ తన స్థాయి భావము

గా, మది భరతుండు రామ • కాంక్షితుఁ డెపుడున్

'రామాయ నమో' యనియెడి

ధీమహితుం డెట్లు వినును • దేశికు హితమున్. 47

మ. అనుచున్ బండిత పామరుల్ భరతు నా • వ్లోదంబునన్ మెచ్చి, యా

తని వెంటన్ జని భక్త భక్తులగుచున్ • ధర్మాత్ము శ్రీరామునిన్

గనఁగాఁ జూతురు వారి వారి సతులున్ • గంజాతునిన్ రాఘవున్

గొని రమ్మందు రయోధ్యకున్ బ్రజల సం • ఊభాగ్ని చల్లారగన్. 48

ఉ. పావన జాహ్నవీ తటికి • బాటలు వేసిరి శిల్పులంచు, నా

త్రోవలు కోసలేశ్వరు సు • తుల్ చను రీతిగ నున్నవంచు, వేఁ

బోవఁగవచ్చు నై నిక • సమూహములన్ గొని, యంచనన్ భటుల్

భూవరనందనుండు విని • ప్రొద్దుననే చనె రామ యాత్రకున్. 49

### భరతుని రామసందర్శన యాత్ర

తే. దాశరథి నాత్మలో మ్రొక్కి • దాశరథులు

భరతశత్రుఘ్ను లంతటఁ • బయనమైరి

బ్రాహ్మణులు క్షత్రియులు వైశ్య • పాదజులును

వేలకొలఁదిగఁ బౌరులు • వెంటరాగ. 50

తే. సచివవర్గము మాతలు • నై నికతతి

ఆ వసిష్ఠాదులు పురోహి • తాళి మరియు

స్వర్ణ రజత మృణ్మయ కర్మ • పరులు శస్త్ర

శాస్త్రజీవులు సాలెలు • చనిరి వెంట. 51

తే. నాగతతులు తొమ్మిదివేలు • నడుచుచుండె  
ఆటువేల రథమ్ములు • నరుగుచుండె  
లక్ష తురగంబులును బోవు • లక్షణముగ  
వివిధ శస్త్రాస్త్రయుక్తంబు • వీరి సేన.

52

తే. రామ, రఘురామ శ్రీరామ • రామ రవమె  
కలకల ధ్వనిఁగూడి యా • కాశమంట  
రాఘవుని లోఁ దలంచుచు • రాజపుత్రు  
లా సుమంత్రుని రథ మెక్కి • యరిగినారు.

53

చ. చెలియలికట్ట దాఁటి వడి • సింధువు దేశము ముంచినట్లుగా  
నిలసతి యీనినట్లుగ, మ • హేశ్వర రామునిఁ జూడఁబోవు నా  
బలములు తోఁచుచున్నవి, నృ • పాలు డెవండొ విభీతయుద్ధమున్  
సలుపఁగ బోవుచున్న గతి • పై నికసాగరమో యనన్ వనిన్.

54

ఇంద్రవజ్రావృత్తము :

ఏనాఁడు మారాము మ • హీతలేశున్  
మానాథుఁ గంజాతు డ • మాంతరంగున్  
దీనావనున్ రాఘవు • దీప్తతేజున్  
కానంగనౌ మా కహ • కర్మవీరున్.

55

ఇంద్రవజ్రావృత్తము :

నీలాంబుజ శ్యామల • నిర్మలాంగున్  
లీలా నరాకార వి • లీలరామున్  
హేలావిలోలాత్ము మ • హీసుతాపున్  
జ్వాలా మహోదీపిత • సత్యసంధున్.

56

తే. సర్వజగముల తిమిరమ్ము • సమయ దొక్కొ  
కీ३ భాస్కరుఁడు, నింగి బహుదూర • వర్తియయ్యు  
పొడమునంతనె అటు లార్తి • పోవు మనకు  
గనిన, దూరాననేని, రా • ఘవుని, రాము.

57



తే. జగతి శోకమ్ము హరియింపఁ • జాలు రాము  
 ౫౩ స్థిర దృఢవ్రతు, శుభములఁ • జేయువాని  
 భక్తవత్సలు జానకీ • వరుని రాము  
 నేడ, నెప్పుడు మనమింకఁ • జూడఁ గలమొ.

58

క. అనుచున్ బలుకుచుఁ గులుకుచు  
 జన మెల్లయుఁ బోవు రాము • సకలున్ గనఁగన్  
 వినుతి యొనర్చుచు మ్రొక్కుచు  
 జననాథుని లోకనాథు • సర్వజ్ఞసమున్.

59

ద్వి. భరతుని వెనువెంటఁ • బరఁగు పాలితులు  
 భరతుండు పాలిత • బాంధవుం డగుట.

60

దినకరుఁ డస్తాబ్ధి • మునిఁగెడి వేళఁ  
 గనినాడు భరతుండు • గంగాతటంబు

61

తన సై న్యముల గూడి • తా రేయి గడుప  
 మును రాముఁడుండిన • వనమందు విడిసె.

62

తే. రాముని సఖుఁడైన నిషాద • రాజు గుహుఁడు  
 వీరుఁడు వసించు నా శృంగి • బేరపురము  
 దరిని, విడిసియుండెను రాత్రి • భరతమూర్తి  
 వాని చతురంగబలమును • జౌరతతియు.

63

ఉ. పావన జాహ్నవీ మహిత • వాహినిఁ దర్పణమిచ్చి తండ్రి, కెం  
 తో, వనటన్ గనెన్ రఘువ • రోత్తము, రాము, మహాత్ము నెంచి ఎ  
 ట్టి వని వీడఁ జేసి, పురి • కేగతిఁ, దోడ్కొని పోగలాడ, నే  
 నా విభునంచుఁ గైక సుతుఁ • డాత్మఁ దలంచెడి సద్విధానముల్. 64

### భరతుఁడు - గుహుఁడు

ఉ. వచ్చెను గైక యాత్మజుఁ డ • పారముఁగాఁ దనవెంట సై న్యముం  
 దెచ్చెను, జాహ్నవీ విమల • తీరమునం దిట నాడు రాజ్యముం  
 జొచ్చెను శృంగిబేర కను • చూపున నున్నది నా నివాసమై  
 యిచ్చటి కేల రాక యితఁ • డీగతి? ముందుగఁ దెల్పఁ డేలకో. 65

తే. అదిగో కోవిదార ధ్వజ + మృదియ గుర్తు  
భరతుడే వచ్చినట్లు, దా + శరథి తప్ప  
అన్య లెవ్వరు పూనుదు + రా ధ్వజమ్ము  
జనకుఁ డిల వీడె, అన్నయో + వనగతుండు.

66

మ. తన రాజ్యంబు త్యజించి యీ వనమునన్ + ధర్మార్థమై యున్న, రా  
మునిఁ జంపన్ సమకట్టెనో మరల చేఁ + బూనున్ బ్రవాసాంతమం  
దున రాజ్యంబని; కాక యిట్లు బలసం + దోహంబు దేనేల? నా  
వని, సాయంసమయాన జొచ్చుటయు స + ద్భావంబుఁగా జెల్లునే.

చ. పరమహితుండ నౌట రఘు + వర్యునకున్ ననుఁగూడఁ జంపునో  
చెరఁ బడవేయునో! యెటుగఁ + జేసిన చేసెడుగాక, నన్ను; దా  
శరథి మదీయభర్త, రఘు + చంద్రుఁడు నా సఖుఁ డెంచ; వాని కె  
వ్వరు నపకారమున్ సలుప + వచ్చిన, నొడ్డెద నాదు ప్రాణముల్. 68

ఉ. వేచెద, గాక, యీ భరతు + వీర్యముఁ జూడఁగ గంగఁ దాఁటగా  
నోచునె! రామ కింకరు న + నున్ దొలుదొల్తగఁ గెల్వకుండఁగాఁ,  
జూచెద నాదు భర్త నెటు + స్రుక్కగఁ జేయునో! నా బలంబుతోఁ  
గాచెద, గంగ తీరములఁ, + గాలిడఁ గల్గునె గంగ కావలన్. 69

ఉ. ప్రోచెడి వాఁడు రాఘవుఁడె + పో, మన నెల్లర, నావ లందునన్  
దాఁచుడు తిండికై తగు ప + దార్థములన్ బలునాళ్ళు చాలఁగా  
నీచుని భ్రాతృ హత్య మది + నిన్ దలపెట్టిన, వీని డీకొనన్  
జూచుట యొందె ధర్మ మగుఁ, + జూడ జయాప జయంబు లిత్తరిన్.

ఉ. లాయఖు రీతిఁ గైక సుతుఁ + డాసి, సుధర్మము సెప్పి వచ్చెదన్  
బోయెద నిప్పుడే యతని + పొంతకు, వాని తలం పెలుంగ, మీ  
రో, యిఁక గంగ యొడ్డుననె + యుండుఁడు, నా బలమెల్లఁ గూర్చి, వే  
రేయది, యెంచరాదు, మన + మిప్పుడె కావవలెన్ రఘు వ్రథున్. 71

తే. భరతుడే రాము హితుఁ డౌచు + వచ్చియున్న  
సంతసంబున నాతని + జహ్ను సుతను  
మనమె దాఁటింపఁ గలము, రా + మునిఁ గనంగ  
రేపటి దినంబె; యంతటి + రీతి యగునె!

72

చ. అని తలపోసి పంపెఁ దన • యాప్తుల స్వీయ బలంబుతోడ, రా  
త్రిని, దన యానలేక నది • దెప్పల నేనిని దాటనీయ రా  
దని, రఘునందనుండు, నది • కావల నుండుటఁ జేసి, తాను రా  
ముని, నిజ నాథు రక్షణముఁ • బూనఁగ నప్పుడె నిశ్చితాత్ముడై. 73

తే. సంశయాత్ముండు గుహుఁ డంత • సత్య మరయఁ  
జనియె రాజ లాంఛనములఁ • గనఁగ భరతు  
ఆ సుమంతుండు దూరాన • నరసి గుహుని  
భరతునకుఁ జెప్పె, గుహుఁ గూర్చి • పరమ రక్తి. 74

తే. లక్ష కొలఁదిగ బాంధవ • రాజిఁ గలిగి  
వృద్ధుడై బహు కాలంబు • నెఱిగి యున్న  
మాననీయుఁడు నీ యన్న • మహిత సఖుఁడు  
దండకారణ్య కుశలుఁడు • ధర్మవేత్త. 75

తే. ఆ నిషాదనృపాలుఁడే • కానఁజేడు  
రామ లక్ష్మణు లిప్పుఁ డ • రణ్యమందు  
సంచరించెడి తావు ని • స్సంశయముగఁ  
జెప్పఁ గలవాఁడు గుహుఁ • డిప్పుఁ డొప్పుగాను. 76

తే. అనుచు భరతునకుఁ దెలిపి • యాజ్ఞఁ బొందె  
రాఘవుని వనిఁ డించిన • రథమె, ఆ సు  
మంతుఁడే రథసారథి • మరల భరతు  
వనికిఁ గొనివచ్చియుండె, నీ • వన నృపుండు  
నా సుమంతుండు, మును హితు • లగుటఁ జేసి. 77

తే. భరతు నాజ్ఞను వనరాజు • బంధుయుతుఁడు  
కానుకల నిచ్చి భరతుని • గాంచె నంత  
రాజనీతిని మదినుంచి • రాచబిడ్డ  
తోడ గౌరవమొప్పు మా • టాడఁ గడఁగె. 78

తే. కై కయీ సూనునెడఁ బ్రేమ • గాంచఁ బోడు  
గుహుఁడు సంశయాత్ముఁడు హిత • కోటిఁ గూడి  
భరతుఁ గనఁ బోయెఁ దా భయఁ • భ్రాంతినేమొ!  
దాన హృది విప్పి చెప్పునే • కానఁజేడు. 79



తే. కబురు సేయకుండఁ • గాంతార నృపునకు  
తాము వచ్చియుంటఁ • దమకుఁ దగిన  
మంచి స్వాగతమ్ము • మర్యాద లన్నియుఁ  
జేయఁ జాలనై తి • శీఘ్రగతిని.

80

శా. ఈ రాజ్యంబు త్వదీయ నిష్కుటముఁ గా • దే! ముందుగా నేర్చినన్  
ధీరుం డీ భరతుండు వచ్చునని, యెం • తే గొప్పగా స్వాగతం  
బౌరా యీయఁగఁ జాలువాడనుఁ గదా! • అర్థింతు దాసుండ, మీ  
వా రీనాఁ డిటనుండ, నా యతిథులై; • వాంఛింతు నింతే నృపా. 81

శా. మీ సేనన్ బరితుష్టిఁగాఁ దనిపెదన్ • మీ మృర్చనం జేసి; యీ  
దాసుం డిచ్చెడి విందు గొంచు నిట ని • ద్రం బొందఁగా వచ్చు, నెం  
తో సంతృప్తుడ నౌదు, రేపు సనఁగా • నొప్పున్, జమూవారముల్  
భాసిల్లన్ దమ వెంట, మీ హితగతిన్ • బ్రార్థింతు నే నింతయే. 82

ద్వి. పలుకాడ, గుహుఁ డట్లు • భరతుఁ డాలించి  
వెలిబుచ్చె మోదంబు • వినఁగ గుహుండు.

83

ఉ. సంతసమాయె నీ నుడుల • సాదరణమ్మునఁ బల్కితీవు మా  
కంతియ చాలు, నీ వొకఁడ • వర్చనఁ జేయఁగ సిద్ధమైతివే  
యింతటి సైన్య సంతతి న • దే కడుఁ దృప్తిని, మా కొసంగె, ర  
వ్వంతయులేదు భేదము క • దా! యెటులుండు సఖుండ వన్నకున్.

ద్వి. అల భరద్వాజుని • యాశ్రమంబునకుఁ  
గల, దారి దెల్పుమీ • గహనాంతరమున

85

గంగానదిన్ దాటఁ • గడు దుర్లభంబు  
భంగమ్ము కాకుండఁ • బయనమ్ము గుహుఁడ.

86

తే. భరతుఁడు విశుద్ధహృది నన్న • పలుకు వినుచు  
భయము విడనాడఁడు గుహుండు • ప్రభునిఁ గూర్చి  
తనదు తలఁపులు మదిలోన • దాచి దాచి  
వినతి సల్పుచు భరతున • కనును గుహుఁడు.

87

- చ. భరత! మహాయశా! యటవి • బాట తలంపిక యేల నీకు, కిం  
కరులు వనీ నివేశనులు • కార్ముకవీరులు, ధర్మపాణులై  
పరఁగరొ, నీదువెంట వని • బంధుయుతంబుగ నేను వచ్చెదన్  
స్థిరమగు భక్తి నాశ్రమముఁ • జేర్పఁగ నిన్నుఁ జమూ సమేతునిన్.
- ఉ. నా కొక శంకఁ దీర్పు సుజ • నా! చతురంగ బలంబుతోడ నీ  
రాకకుఁ గారణం బెలుగ • రామి, భయాస్పద చిత్తవృత్తిమై  
వ్యాకులితుండ నై తిని, మ • హాత్ముఁడు రామున కెగు సేయఁగా  
నీకగు నొక్కొ? నీ వటు వ • నిన్ దలపెట్టెదో? యేమి చేయుదో!

### భరతుఁడు - భక్తియోగము

- చ. వనపతి సూటిగాఁ బిడుగు • పైఁ బడినట్లుగఁ బల్క కైకయీ  
తనయుఁడు దుఃఖితాత్ముఁ డయి • తా నిఁకముం దిటువంటి మాటలన్  
వినెడి దురంత పాపమును • వీనులు పొందక నుండుగాక యం  
చని గుహుఁ గోరె నమ్ము మని • సత్యమె తా వచియించి నట్లుగాన్.
- ఉ. ఎంతటి మాట వింటిని హ • రీ! యిటు తండ్రి సమానుఁ డా ధరా  
కాంతుఁడు రాఘవుం డతనిఁ • గాన గతున్ మరలింపఁ జేసి, భూ  
కాంతునిఁ జేయఁ బూని యిటు • కాననకు వచ్చితిఁ దోడ్కొనంగ; ఆ  
వంత, అసత్కృతిన్ సలుపు • నజ్ఞుఁడఁ గానని నమ్ముమీ గుహా. 91
- చ. భరతుఁడు సత్య వాక్య పరి • పాలకుఁ డా గుహు శంకఁ దీర్పఁగా  
సరసముగా యధార్థ గతి • సత్యముఁ దెల్పిన యంత నా గుహుం  
డరమర వీడి సంతసము • నందుచు నా భరతున్ స్తుతించి, యీ  
ధరణిని నిన్నుఁ బోలఁ గల • ధార్మిక వర్యుఁడు లేఁడు లేఁడనెన్. 92
- ఉ. ధన్యతముండ వీవు భర • తా! జననాథ సుతా! యనన్య సా  
మాన్యము గాదె! చేబడిన • మానిత రాజ్య రమా విభూతి సౌ  
జన్యమునం ద్యజించి, రఘు • చంద్రున కిచ్చుట; నిన్నుఁ బోలు, వా  
రన్యులు లేరు లేరు భువి • నాత్మ సమర్పణ యోగ సిద్ధిలోన్. 93
- తే. ధర్మ ముపదేశ మొనరించు • తరుణ మందు  
నెల్ల వారలు పండితు • లీ ధరిత్ర  
ధర్మ మాచరింపఁగఁ దగు • తరుణ మందు  
మౌనులు నపండితులు గారె • మహిని భరత!

తే. మేలు మాణిక్యమే యైన • మేలిమి జత  
నభిలషింపదె! భక్తున • కల్లె భరత!  
పరమ పావన శ్రీరామ • పాద భక్తి  
లేని భక్తుని భక్తి, ఫ • లించు నొక్కొక్క!

95

తే. ధర్మ నీరధిఁ ద్రచ్చఁగాఁ • దలఁచు నిన్నుఁ  
బోలు వారలఁ గనలేము • భూమి యందుఁ  
నెవఁడు చేఁ జిక్కు రమ వీడ • నెంచువాఁ డ  
దియునుఁ దన దాన వచ్చిన • వదలు నెవఁడు!

96

ఆ. భరతుడు గుహుఁ డట్లు • పలుకాడు చుండఁగా  
రాత్రి వచ్చెఁ గప్పె • ధాత్రి నెల్ల  
వార లంత నిదుర • వాంచించి నారలు  
తనిసి గుహుని వలన • దాశరథులు.

97

తే. కాని నిద్రింపఁ జాలఁడు • కైక బిడ్డ  
రాఘవుఁ దలంపు శోకాగ్ని • రగుల హృదిని  
భక్తవర్మండు శ్రీరామ • భావమయుఁడు  
మేను తపియింప నిద్దురఁ • బూను పెట్లు?

98

తే. ఆ హిమాచల మందు సూ • ర్యాంశు తతుల  
మంచు, కరఁగి వేసవిఁ, బ్రవ • హించు రీతి  
రామ విశ్లేష శోకాగ్ని • రగిలి లోనఁ  
గైక సుతు మేనఁ \* జెమటలు • కారఁ దొడఁగె.

99

(\* స్వేదము- భక్త్యావేశ లక్షణము)

సీ. శ్రీనాథు నిజ నాథు • శ్రీరాముఁ గను దీక్ష  
“దాస భూతోస్మి” యన్ • ధ్యాన మయుఁడు  
వచ్చునో రాడొ భూ • పాలనంబున కని  
నిట్టూర్పులం గడు • నెగడు వాఁడు  
కళ్యాణ గుణఖని • కానన గతుఁ డాయెఁ  
దన తల్లి వలననన్ • దైన్య పరుఁడు  
యశము వాయుట గాక • అన్నకుఁ గష్టంబు  
సోకెగా యని కుందు • శోక యుతుఁడు



తన కోర్కె మన్నించి • ధాత్రినిఁ బాలింప  
 వచ్చునో రాదొ యన్ • శ్వశిత గతుఁడు  
 ప్రియునిఁ బాయఁగ లేక • వే చూచి సంశ్లేష  
 ముఁ గనంగఁ దపియించు • మోహపరుఁడు  
 ఈ దుర్భ రావస్థ • యెన్నఁడు చను నని  
 ధర్మార్థ మెంచు సం • తాప తనుఁడు  
 త్రైలోక నాథుఁడే • దాశరథి, వనీ గ  
 తుండను సంతత • దుఃఖ మయుఁడు

తే. భక్తవర్మ్యుండు శ్రీరామ • భావమూర్తి  
 ౨౧ కైక సుతుఁడు కొండంత దుః • ఖంబు నొందు  
 పొందు పరమాపదఁ బరుని • పొందు లేక  
 వ్యధనుఁ బొందుచు మూర్ఛ నా • యాస మొందు. 100

తే. భరతుఁ డటు హృదయ జ్వర • బాధితుండు  
 గుహుఁడు దరి నుండ మిక్కిలి • కుందుచుండె  
 భరతునిం గని గుహుఁడునుఁ • బట్టలేని  
 యార్తిలోఁబడు నిరువురు • నార్తిమయులు. 101

తే. రాము గాధలఁ దనివారఁ • బ్రేమ మీరఁ  
 నొండొరులతోడఁ జెప్పుచు • నున్న వారు  
 గుహుఁడు రామ లక్ష్మణులను • గూర్చి పలుకు  
 భరతు నాశ్వాసనము సేయుఁ • బరమభక్తి. 102

సౌమిత్రి సంగతి గుహుఁడు చెప్పుట

చ. అనుజుఁడు సద్గుణాన్విత మ • హాత్ముఁడు లక్ష్మణుఁ డెల్లవేళ భ్రా  
 తను ధన జ్యేష్ఠునిన్ గొలుచు • ధార్మికుడై శరచాప యుక్తుడై  
 వనమున రెప్పపాటునకుఁ • బాల్పడకుండగ నప్రమత్తుడై  
 జనకసుతన్ రఘూద్యహు, ని • శన్ గడుఁ గాయఁగఁ బూనె భక్తుడై.

శా. అన్నా ! లక్ష్మణ నిద్రఁబొంద సుఖశ • య్యన్ దెచ్చితిన్ నీకు, నీ  
 వెన్నన్ డస్పితి వీ ప్రయాణమున నే • నే బంధుయుక్తుండ, రా  
 మన్నన్ రక్షణసేతు మేల్కొనియె, రామాయ్యుండు ధ్యేయుండు లే  
 డన్నన్ నా కిల, నమ్ముమీ యనఘ ! సత్యంబేను భాషించితిన్. 104

ఉ. రాముడు సర్వలోకనుత + రాముడు వాని ప్రసాద మబ్బుచో  
నీ మహి సద్యశంబు లభి + యించుచునే సిరి యబ్బుఁగా, పరం  
ధామముఁ జేర్చఁగాఁ గలుగు + ధర్మము గూడ లభించు, నా  
రాముని జానకీయుతు వి + రామము లేకయె కాతు నీ నిశన్. 105

ఉ. ఊనెదవిల్లు, రాముడు ప్రి + యుండు సఖుండు సతీసమేతునిన్  
గాననమందు గస్తుమెయిఁ + గాచెద రేల, వనీ రహస్యముల్  
నేన యెఱుంగుదున్ రిపుల + నెట్టుదు, గిట్టగఁజేతు శాత్రవున్  
నై నికబృంద యుక్తముగ; + స్వామికి, కీ డెవఁడోపుఁ జేయఁగన్. 106

ద్వి. అను నాదు మాటను + వినఁడు లక్ష్మణుఁడు  
తన ధర్మముం గొని + తాఁ బూనె గస్తు. 107

చ. దశరథ నందనుం డిటుగ + ధాత్రిజఁగూడి పవిత్ర శయ్యపై  
నిశి నిలఁ బవ్వళింపఁ, గని + నే బ్రతుకన్ భువి శక్యమొక్కొ ! నా  
వశమె సుఖంప, దైత్య సుర + వారముఁ దానె జయింపఁగల్గి దు  
ర్గళ నెటుపొందెనో రఘు వ + తంసుఁడు సత్యపరాక్రముం డహో. 108

చ. పదియును నాలుగేండ్లు వన + వాస మొనర్చెడి మేము క్రమ్మఱన్  
సదమల వృత్తి మా పురికి + సవ్యముగా నరుదెంచు వారమే;  
సుదతినిఁ గూడి రాముఁడు వ + సుంధర నేలునె ! దానిఁ జూచి నా  
హృదయము శాంతి నొందునె మఁతెప్పుఁ డయోధ్యను జూడనోతుమో!

ఉ. మించెను మించె కాల మిక + మేరు సమాన సుధీరమూర్తియే  
వంచితుఁడాయె, రామునకుఁ + బట్టముఁగట్టక వ్యర్థుఁడై, నశిం  
పెంచుచు నున్నవాఁడు పిత + ప్రేతవిధుల్ నెరవేర్చి ధన్యులౌ  
అంచిత పుణ్యకర్ములు సు + మా భరతుండును వాని తమ్ముఁడున్. 110

మ. అనుచున్ విహ్వలుఁడౌచు లక్ష్మణుఁడు శయ్యన్ గూర్కఁగాఁ బోడు, రా  
ముని కైంకర్యము వీడనొల్లఁడు, సదా + పూజ్యన్ గురున్ దల్లులన్  
మనమం దెంచుచు దుఃఖితుండగుచుఁ బ్రే + మ ప్రేరణన్ గస్తుగా  
మనె రేలన్ గనురెప్పవేయకయె రా + మస్వామి నీక్షించుచున్. 111

ఉ. నేనును బంధుయుక్తముగ + నిల్చితి, లక్ష్మణు వెన్క గస్తునన్  
బూనుచు విల్లు, నాత్మ రఘు + పుంగవునిన్ గడు నిల్చి నిల్చి, రా

మానుజుడున్ రఘూద్యహు గు • ణానుభవ మ్మొనరించు నంతలో  
భానుడు దోచెఁ దూర్పుదెసఁ బ్రాతలు దీర్చిరి సాంధ్య సద్విధుల్. 112

ఆ. జటలఁ దాల్చి చనిరి • జాహ్నవీ నదిఁ దాఁటి  
వల్కలాజినముల • వార లంత  
రాచబిడ్డ లయ్యు • రామ లక్ష్మణు లప్పు  
యతులునాగదోచి • రనఘ భరత ! 113

చ. జటల ధరించి మౌని జన • సన్నిభ రూపములన్ వహించి వా  
రటవికి నేగిరంచు విని • యా భరతుండు, నిజార్థమెంచి, తా  
నెటుగఁ గృతార్థతన్ గనఁగ • నేర్తునొ యంచు విషణ్ణ చిత్తుడై  
దిటవరి యయ్యుఁ గూలె నిల, • దీరని దుఃఖము నోర్వజాలమిన్. 114

తే. మూర్ఛపోయిన భరతుని • మోముఁ గాంచి  
మూపురమ్మలు సౌమిత్రి • భోరు మనుచు  
నేడ్వసాగిరి బిట్టుగా • హేతు వేము  
ఎఱుగఁజాలరు కోసల • నృపుని సతులు. 115

తే. పరమదుఃఖత కౌసల్య • భరతుఁ జేరి  
కౌగిలించుచు నొడిఁ జేర్చి • కన్నతండ్రి  
నిన్నె గాంచుచు, నే మని • యున్నదాన  
వత్స! మూర్ఛదేలుము ప్రాతృ • వత్సలుండ. 116

చ. భరత! కుమార! మూర్ఛ కిటు • బాల్పడఁ గారణమేమి? రాఘవుం  
డరయ సుఖుండె? లక్ష్మణున కా • జనకాత్మజకున్ సుఖంబె, ఎ  
వ్వరు చెవివేసి, రే చెడుగు • వార్తను, లేక, రుజార్తి బొందితో  
వరగుణ? మాకు దిక్కు, రఘు • వంశపు కీర్తికి, దిక్కు నీవెగా. 117

తే. అనుచు నోదార్పు చుండిన • అమ్మ గనుచు  
తెప్పరిలి కొంత తడవునఁ • దేరి చూచి  
గుహుని మరలఁ బ్రశ్నించె నా • కోమలుండు  
హృద్విదారక రామ వి • శ్లేషబాధ. 118

చ. భరతుఁడు శుద్ధమానసుఁడు • ప్రాజ్ఞుఁడు, కోవిదుఁ డా గుహుండు సా  
దరమునఁ బ్రశ్నియుండిన యు • దంతము సర్వము నాలకించి, సో



దరుఁడు సతీ సమేతుఁ డెట • ధాత్రిని సుప్తినిఁ బొందియుండె, నే  
కరణి భుజించినారొ వినఁ • గా వలతున్ గుహా! చెప్పుమీ యనన్.

ఉ. సాంతము కై క యాత్మజుని • స్వాంతమునన్ గడు విశ్వసించియున్  
సుంత అపార్థముం గనని • చొప్పున నా గుహుఁడున్ స్వశక్తి లా  
వంతయుఁ జెప్పె లక్ష్మణుని • భక్తియుఁ జెప్పి, యదే విధంబుగాఁ  
జెంత వసింపు మన్న కని • చెప్పక చెప్పినరీతిఁ బల్కుచున్. 120

ఉ. సంతస మొందు నా గుహుఁడు • సర్వజనావనదతుఁడైన శ్రీ  
కాంతుఁడు రామచంద్రు కథ • కర్ణపుటంబుల విందుగాగఁ దా  
నంతయుఁ బల్కు భాగ్య మిటు • లబ్ధె నటంచు, యథాగతిన్ గడున్  
సుంతయు వీడకుండ నను • చుండె వినన్ భరతుండు భక్తిమై. 121

### గుహుఁడు - సీతారాముల శయన వృత్తాంతము

తే. విడిద, సేసె, నా జాహ్నవీ • విపులతటిని!  
ఆ మహాతరుచ్ఛాయనే • రామ విభుఁడు  
జానకీసతిఁ గూడి, వి • శ్రాంతిఁ బొందె  
నటనె మరునాటి సూర్యోద • యమ్ము వఱకు. 122

తే. అతిథియుఁ బ్రియుండు హితుఁడును • నైన వాని  
నెటుగఁ బూజించియుండెనో • అటుగ, వాని;  
రాఘవుం డెట్లు తన్నను • రాగమూని  
చూచెనో దాని వినిపింపఁ • జొచ్చి గుహుఁడు. 123

ఉ. పావన జాహ్నవీ సలిల • పానమె చేసిరి వారు రేయి, సీ  
తావిభుఁ డొల్లలేదు వివి • ధమ్మగు భక్త్యము లే వొసంగినన్  
భూవరు ధర్మ మిచ్చుటయె; • పొందుట ధర్మవిరుద్ధమంచుఁ, దా  
నీ వని కందమూలముల • నే కుడువన్ దన సువ్రతం బనెన్. 124

తే. ఆ సుమిత్ర తనూభవుఁ • డమిత భక్తిఁ  
దెచ్చి గంగోదకము నన్న • కిచ్చెఁ ద్రావ  
అన్న ద్రావిన జలశేష • మా సుమిత్ర  
పుత్త్రకుఁడుఁ ద్రావె, నానంద • మూర్తి యగుచు. 125

తే. మూవు రీవిధి నుపవాస • ముండినారు  
 త్వరితగతి లక్ష్మణుం డేగి • దర్భ లేరి  
 ధాత్రి శయనంబుఁ గూర్చ నా • దంపతులకు  
 జానకీ రాము లా దర్భ • శయనులై రి.

126

తే. లక్ష్మణుం డంత, గంగజ • లమ్ముఁ దెచ్చి  
 జానకీ రాఘవుల యంఘ్రు • లూని, రజము  
 కడిగి తలఁదాల్చె భక్తిమై • కంకణముల  
 నహహ 'ధన్యోస్మి' యంచు "దా • సోహ" మంచు.

127

ఉ. ఎంతటి ధన్యుడో! భరత! • యీ సుగుణుండు విలక్షణుండు శ్రీ  
 కాంతను గూడియున్న రఘు • కాంతుని పావన పాదతీర్థ మం  
 తంతఁగ నబ్బె, రాఘవుఁడు • ద్రావి, విడన్ జలశేషమబ్బె జ  
 న్మాంతర కర్మ సత్ఫలిత • మా? యిటులేరు పవిత్ర లీ ధరన్. 128

తోవక వృత్తము :

సీతయు రాముఁడుఁ • జేరిరి శయ్యన్  
 భూతల మందునఁ • బొందిరి నిద్రన్  
 పూత చరిత్రుఁడు • పూనుచు విల్లున్  
 రాతిరిఁ గాచును • రాముని సీతన్.

129

శా. సీతా రాములు దివ్య మంగళ తనూ • సేవన్ గటాక్షించుచున్  
 భూతల్పంబున పవ్వళించు తటి, నే • పుణ్యంబునన్ జేసియో  
 చేతో మోదముతోఁ బ్రదక్షిణముగా • సేవించితిన్ గస్తునన్;  
 చేతన్ వింటిని బూని బంధువులు రా • శ్రీరాముఁ బాలింపఁగా. 130

భరతుఁడు - సీతా రామ శయన ప్రదేశము

చ. ఎట నెట నున్నదోయి గుహ! • యింగుది వృక్షము పుణ్యవంతమై  
 పటుతర బాహు విక్రముఁడు • భాస్కర తేజుఁడు సత్కులీనుఁ డ  
 చ్చట నిదురించెనా? పరమ • సత్కృతిఁ దా విడి చేసె భూజమే!  
 యట కొక మాటు పోయి, కనఁ నౌ గద, నా స్థలమున్ మహిజమున్.

ద్వి. అని కోరి భరతుండు • వన రాజు వెంటఁ

జనెఁ జూడ రాఘవు • శయన స్థలంబు.

132

తన వెంట సచివులు • తల్లులున్ రాగఁ

గనుచుండెఁ గన్నీరుఁ • గార్చుచున్ దాని.

133

ఉ. యియ్యదె! యింగుదీ విటపి • యియ్యదె! రాముఁడు సార్వభౌముఁడే  
ఓయ్యన పవ్వళించిన మ • హాత్తమ సౌధ సమాన భూతలం  
బియ్యదె, సర్వలోక పతి • యే శయినించిన దర్భ శయ్య! అ  
య్యయ్య! మహా కులీనుఁడు మహాత్ముఁడు నేల పరుండు వాఁడొకో!

మ. కలయో! విభ్రమమో! రఘూద్వహుఁడె యీ కాంతార గంగా తటీ  
తల పర్యంకమునన్ బరుండె నొకొ! స • త్యంబే? మహాత్ముండు, కో  
మలుఁడున్ వీరుఁడు ధీరుఁడున్ సుజన సం • భావ్యుండు లోకేశుఁ డే  
లలి భూమిన్ బవళించె నంట! అహ కా • లం బెంత దుర్వారమో.

ఉ. చారుతర ప్రమోదకర • సౌధ విహార విరాజితుండు, ఘో  
రారి సమూహ దండన మ • హా విధి వర్తన ధార్మికుండు, రా  
గారుణ నేత్ర సంభవ ద • యామయ వీక్షణ శోభితుండు, స  
త్సౌరుషవంతుఁ డాతఁ డొకొ • పండుట ధాత్రినిఁ గాల దుర్విధిన్.

తే. జనక పుత్రిక దశరథ • చక్రవర్తి  
పెద్ద కోడలు రాఘవు • ప్రేయసియును  
దివ్య సౌధ నివాసిని • భవ్య చరిత  
కర్మశావని శయనింపఁ • గలిగె నొక్కొ.

137

ఉ. ఇయ్యదె జానకీ సతి ధ • రించిన చీర జరీ, తృణాశిపై  
ప్రయ్యలు గాఁగఁ జిందినది • బంగరు భూషల మేనఁ దాల్చి, యీ  
శయ్యఁ బరుండెనా! యిదిగొ • స్వర్ణ రజంబు తృణాశి నంటె రా  
మయ్యకు సీత కెట్టి గతి • హా యిల వారలు పవ్వళించుటా! 138

చ. సకల వినోద సంభరిత • సౌధ విహార విలాస శూన్యమై  
సకల కళా ప్రమోదకర • సారస నేత్రల సేవ లేకయే  
శుక పిక శారికా మధుర • సుస్వన గీతము లాలకింపకే  
వికలము గాఁగ సర్వ, మట • వీస్థలి, మైథిలి యెట్లు పండితో. 139



క. పుట్టినది రాజ వంశము

మెట్టినదో రాజ గృహము • మేదిని సుత, చే

పట్టిన దా రఘు రాముని

మట్టిని, శయనించె కాల • మహిమం బెంతో !

140

తే. భ్రాతృ తృణ శయ్య మర్దింపఁ • బడియె నదిగొ

శయ్య నిటు నటు దొర్లిన • చంద మొప్పుఁ

గాంచునే సుఖ నిద్ర నీ • కర్కశతలి

లలిత సుందరమూర్తి శ్రీ • రామ రాజు.

141

తే. కూర్కు నెటు పొందఁ గల దహో • కోమలాంగి

సీతయునుఁ గూడ సుఖ నిద్రఁ • జెంద లేదు

శయ్య యొరపిడి రాలిన • స్వర్ణశకల

ము లవె, తెల్పెడి సుఖ నిద్రఁ • బొంద నట్లు.

142

చ. అతఁ డతి కోమలాంగుఁడు సు • భార్వుఁడు దుఃఖముఁ బొంద నర్హుఁడే

అతఁడు ప్రియంవదుండుఁ గడు • నంచిత కర్ముఁడు సర్వలోక స

మ్మతుఁడుఁ బ్రియుండునున్ సుజనఃమాన్యుఁడు, త్మాపతినందనుండు నా

కతమున రాజ్యమున్ విడిచి • కానఁ జరించు సతీ సమేతుఁడై. 143

ఉ. ఎంతటి ఘోర పాపమున • కే నొడిఁ గట్టితిఁ దల్లిమూలమై,

కాంతనుఁగూడి రాఘవుఁడు • కాననమందు వసించుచుండ నే

నెంతునె రాజ్యమేల! సుఖ • యింపఁదలంప నయోధ్యయందు, తా

మెంతయొ ధన్యులై రహ సు • మిత్ర సుతుండు ధరాతనూజయున్.

ఉ. సీతయె ధన్యురాలు పతి • చెంత వసించెడి మాన్య కానలో

రాతిరి, నాధు పొంత నిదు • రన్ గననోచిన సువ్రతాధ్య సం

ప్రీతిగ భర్తృ ధర్మ మొన • రించి పతివ్రతయై చరించు, మా

సీతయె పూజ్యురాలు పతి • చెంత వసించుట సర్వ మామెకున్. 145

ఉ. ఆపద నేహమందు తన • యన్నను వీడక లక్ష్మణుండు, సీ

తాపతి వెంటనంటె, సతి • ధాత్రిజ భర్తను వెంబడించె, నే

నో పతితుండ రాఘవు న • హో యెడఁబాసితి, నాదు కోర్కెమై

భూపకులాగ్ర గణ్యుఁ డిలఁ • బొందునో! పొందఁడొ సంశయార్తుఁడన్.

చ. జనకుడు స్వర్గమేగె, సతి + జానకితో రఘురామచంద్రుడో  
వనగతుడాయె, రాజ్యము నృ + పాలకు వీడి యనాథయయ్యె, నై  
నను నరిలే డయోధ్యఁ గొన + నాధుని రాముని వీర్యమెంచుచున్  
బనివడి యే రయోధ్యఁ గొన + వత్తురు, రూపఱియున్న దానికై.

చ. ఇదె యిక నేను గూడ ధరి + యింతు జటల్ ఫలమూలముల్ భుజిం  
చెదఁ దృణశయ్యఁ బండెద వ + సింఁచెద నన్నకు మారుగా వనిన్  
బృథివి సలత్మణుం డగుచు + నేలెడు గాక రఘూధ్వహుండు, స  
ద్విధిగ, నయోధ్య రామునకు + విప్రులు పట్టముగట్టు వారికన్. 148

తే. ఇతఁడు కడగొట్టు సోదరుఁ + డెపుడు నన్ను  
వీడఁ డరయఁగ వనిలోనఁ + దోడనుండు  
దైవ మాశీస్సు లిడుగాత + తప్పకుండ  
వినఁగ రాముండు నా కోర్కె + వీటి కరుగ. 149

ఉ. పావన రామచంద్రు పద + పద్మములన్ బ్రణమిల్లి వేఁడెదన్  
దీవనలిచ్చి నా హితముఁ + దీర్చ, వనిన్ విడి, మా యయోధ్యకున్  
బోవ ననుగ్రహించి భువిఁ + బూనుచుఁ జాలన సేయుమంచు, నా  
భూవరుఁ డొల్లఁడేని రఘు + పుంగవువెంట వనిన్ వసింఁచెదన్. 150

మ. తన వెంటన్ మనుచుంటకై న వనిలోఁ + దమ్మున్ గృపన్ జూడఁడే  
నను దాసుండని వెంటనుంచికొన, నిం + తైనన్ దయన్ జూపఁడే  
అనుచున్ శోకపరీతుడైన భరతుం + డాత్మన్ విచారించుచున్  
గనె సూర్యున్ నిశయెల్ల నిద్రఁ గనఁడా + గంగాతటీ వాసియై. 151

### భరతుడు - భరద్వాజాశ్రమము

ఆ. తెల్లవారు నంతఁ + దెలివొందె దిక్కులు  
అన్న పిలుపు వినిన + యంత లేచె  
రామ నామమె హృది + రా పాడుచుండిన  
ఆ సుమిత్ర పుత్రుఁ + డమిత భక్తి. 152

తే. అన్నదమ్ములు మాటాడు + చున్న యపుడె  
గుహుఁడు భరతునిఁ గనవచ్చెఁ + గూర్మిమీర  
గుహుని రామానుజుం డంతఁ + గోరెఁ బనుప  
గంగ దాఁటించి యవలికిఁ + గనఁగ మునిని. 153

తే. త్వరితగతి నైదునూళ్ల నా • వలను గూర్చె  
గహన విభుడంత, భరతుడు • గంగఁ దాటి  
వెడలి యా ప్రయాగ వనిని • విడిదిసేసె  
స్వీయ చతురంగబలము వె • న్నెంటరాగ.

154

చ. భరతుడు, తల్లులన్ మునుల • శాంధవులన్ సచివాళిఁగూడి, సం  
తరణ మొనర్చె జాహ్నువిని • నావల నెక్కి, మృగాళి సైన్యముల్  
వరలఁగ, వెంటఁ బౌరులు, న • పార ముదంబునఁ గొంద తెంచ, నీ  
దరి పలురీతులన్ సుర న • దిన్ రఘురామునిఁ జూచు వేడ్కమై. 155

తే. మువ్వు రమ్మల మంత్రుల • ముని వసిష్ఠు  
ననుజుఁ గొని వెంట భరతుండు • చనియె, మౌని  
నా భరద్వాజుఁ గని మ్రొక్కె • నాశ్రమమున  
సేన విడి క్రోసు దూరాన • కాననమున.

156

### భరతుడు - భరద్వాజుడు

తే. ఆ \*భరద్వాజ మౌని మ • హర్షి, కాంచి  
యా వసిష్ఠు, నిలబడె న • ర్ష్యం బొసంగ  
వినతి సల్పెడి భరతునిఁ • గనుచు నతఁడు  
కోసలేశ్వరు సుతుఁ డని • గుఱుతు వచ్చె.

157

తే. అర్హ్య పాద్యంబు లొసఁగి మ • ర్యాద సలిపి  
ఫలము లిడి యిర్వురకు భర • ద్వాజుఁ డంత  
కుశలమా! మంత్రులకు సైన్య • కోశములకు  
మీకు నెల్లర కంచన • వార లపుడు.

158

ఉ. డేమమె; ఓ తపస్వి! ప్రియ • శిష్యుల కాశ్రమ వృక్ష పంక్తికిన్  
డేమమె! పావకత్రయికి • డేమమె! పక్షి మృగాళికిన్! సదా  
డేమమె! యెల్ల వారలకు • డేమముగా మనుచున్న వారలే  
ఓ ముని యంచుఁ గైక సుతుఁ • డొప్పుగఁ బల్కె నమస్కరించుచున్.

\*భరద్వాజుడు = అస్కలిత బ్రహ్మచారి - రేతస్సును బదిలముగా భరించిన వాడు.



చ. ముదుసలి, యా మహా తపసి • పుట్టిన దాదిగ బ్రహ్మచర్యమున్  
వదలక యోగ నిష్ఠ భగ • వంతునితోఁ గనె స్నేహ బంధ, మ  
య్యది, హృదిఁ బొంగ రాఘవుని, నాత్మఁ దలంచుచుఁ గైక సూనునిన్  
విదితము సేయఁ గోరె నట • వీస్థలి కాయన వచ్చు హేతువున్. 160

చ. భువికి నధీశ్వరుండ వయి • భూప సుతా యిటు వచ్చి తేల ! రా  
ఘవు వెను వెంటనే వనికిఁ • గాఁదగు కార్య మదేమి ! తెల్పెదో  
వివరముఁగా మహా యశుఁడు, ప్రేమ మయుండు సలత్మణుండు మా  
ధవి సుత తోడ రా, వనికిఁ • దండ్రుడై పంపఁ బ్రవాసి యయ్యెఁగా.

ఉ. ఆతని కెగ్గు సేయు కొఱ • కా వన మార్గముఁ బట్టినావు ? నీ  
మాత యకంటకం బయిన • జ్ఞాతలి నీ కిడఁ గాదె, అంతతోఁ  
జేతము తృప్తిఁ బొంద దొకొ ! • చేయఁ దలంచితొ కీడు నీవు, నీ  
భ్రాతల కీ మహా వనిని • పాప మెఱుంగరు రామ లక్ష్మణుల్. 162

చ. అను ముని వాక్యముల్ వినుచు, నా భరతుండు 'హతోస్మి' యంచు స  
న్మునివిఁ, ద్రికాల విన్మణివి • భూరి యశుండవు నీ వెరుంగవే  
వని కిపు డేల వచ్చితి నొ ! • పావన రాఘవ రామ చంద్రునిన్  
గని ప్రణమిల్లి రాజ్యరమఁ • గైకొన వేడఁ దలంచినా ననెన్. 163

ఉ. ఎక్కడ నున్నవాఁ డొకొ ? మ • హీపతి రాముఁడు, నా విభుండు, నే  
నక్కడ కేగి యాతని ప • దాంబుజయుగ్మము నాశ్రయింతు నా  
దిక్కయి రాజ్య మేలుమని, • దేవర రాఘవు జూడఁ జెప్పుమీ  
అక్కట సంశయింప దగ • వా నను? నే నపరాధిఁ గా నహో. 164

ఉ. తల్లి యొనర్చె ఘోరమగు • తప్పిదమున్ నను నింద సేతువే  
కల్ల యొనర్తు నా జనని • కాంక్ష, మదీప్సిత మద్దికాదు, నే  
నొల్లను రాజ్య మేలఁగ, ర • ఘూత్తము రామునిఁ ద్రోసిపుచ్చి, సం  
పుల్ల ముఖారవిందు రఘు • పుంగవుఁ జూడ ననుగ్రహింపుమీ. 165

ద్వి. భరతుండు భ క్తిమై • పలుకంగ నటుగ  
దరినున్న మౌనులు • దశరథహితులు 166

వర వసిష్ఠుండును • వామదేవుండు  
భరతునిఁ గృపఁజూడఁ • బ్రార్థించునంత 167

భగవంతుఁ డా భర • ద్వాజుండు పేర్ని  
నగు మోముతోఁ గై క • నందనుఁ జూచి.

168

ఉ. మీ రఘువంశ సంభవు ల • మేయ గుణాధ్యులు, నగ్రజున్ మహా  
దారతఁ గొల్చువారలు స • దా, దమమున్ గనువారు, పెద్దతా  
వారల దారినే మెలఁగు • వారలు నీవునుఁ బూర్వ సద్గతిన్  
గోరుచు నుంటివంచు హృది • గోచరమే యదె వింటి నీ వనన్. 169

చ. ఎరుగుదు నీ మనంబు, ధర • ణీశ్వరుఁగా రఘురాము సేయఁగా  
బరగితివంచు, నీ వటుగఁ • బల్కు వినన్, విని, సుస్థిరంబుఁగా  
వరలఁగ జేయ నీ మతము • పల్కితి, నే నిను సంశయింప, నీ  
ధరణిఁ ద్వదీయ కీర్తి భర • తా! కలకాలము నిల్చి యుండెడిన్. 170

చ. వరగుణ రామమూర్తి వన • వాసము సల్పెడి చిత్రకూట భూ  
ధరమున; లక్ష్మణుండు సతి • ధాత్రిజ గొల్చుచు వెంటనుంట; నే  
నెఱుగుదు, రేపు నీ వచటి • కేగఁ దలంపుము, నేఁటి రేయి, దత్  
పరమతి విందుసేతుఁ గుడు • వందగు సైన్య యుతంబుగా నిటన్. 171

తే. సేన నటు దూరమందుంచఁ • బూనితేల  
దాని రావించు మాశ్రమ • స్థలికి నిపుడె  
సైన్యమున కెల్ల విందు నే • సలుపువాఁడ  
తేడ యీనాఁటి రేయి నీ • వాడయందె. 172

చ. జలనిధివోలె పెద్దదగు • సైన్యము మత్త గజాశ్వయూధముల్  
గల బలగంబు వచ్చినది • కాననమందె చరింపఁగా దగున్  
ఫల సుమ, శోభితంబయిన • వాడ త్వదాశ్రమ మిందు, సేన, నే  
నిలిపిన, సర్వముంజెడు, ము • నీ భగవంతుఁడ వీ వెఱుంగవే? 173

తే. రాజులును రాజపుత్రులు • రాజధాని  
వీడి సైన్యయుతంబుగా • వెడలునపుడు  
మునుల యాశ్రమముల దారిఁ • బోవఁదగునె  
దాన నుంచితి సేన దూ • రాన మౌని. 174

ద్వి. అను భరతునిమాట • లాలించి మౌని  
తన విందు సల్పంగఁ బనిఁ బూనెనంత. 175

శా. ఆనాఁడుండిన నవ్యరీతుల, మహా • హోదంబు సంధిల్ల నా  
మోసీంద్రుండు తపోబలంబుమెయి స • స్మానింపఁగా కై కయీ  
సూనున్, వేదవిధిన్ సమంత్రకముగా • శుద్ధ స్వరంబూని, ఆ  
హ్యోనించెన్ వరుణాది దేవతల నా • యా కార్యముల్ తీర్చగన్. 176

ఉ. వృద్ధుఁడు పెద్దకాలము భు • విన్ మను నాతఁడు, జ్ఞానమందునన్  
వృద్ధుఁడు, దీర్ఘ కాలము త • పించిన యోగవరిష్ఠుఁడున్ మహా  
సిద్ధుఁడు, బ్రహ్మచర్య వివ • శీకృత యోగ సమాధి సిద్ధుఁడున్  
సిద్ధుఁడు సర్వమంత్రముల • సిద్ధుఁడు వాఁ డణిమాది భూతులన్. 177

### భరద్వాజుని విందు

తే. కంద మూలాదులే యటఁ • గలవు గాని  
సర్వ మితరమ్ము శూన్య మా • శ్రమము నందు  
కాని తుణమాత్ర సేయఁగా • బూనె విందు  
పిలిచి నంతనె విచ్చేసె • విశ్వకర్మ. 178

చ. వరుణ యముల్ కుబేరుఁడును • వచ్చిరి, వచ్చెను స్వర్గనాథుఁడున్  
తరుణులు గాయకుల్ నటులు • తామరతంపరగాగ వచ్చి ర  
త్తరుణమునన్ మహానదులు • తతుణమే ప్రవహింపసాగె నె  
వ్వరు \*కొఱలేరు మౌని భగ • వంతుని పిల్పున వచ్చి రెల్లరున్. 179

సీ. పచ్చిక బయలాయె • పరిసర ప్రాంతముల్  
మెట్టపల్లము లన్ని • మట్టుగాగ  
మట్టగు తావుల • మహనీయగతి నవై  
చూడఁగాఁ బుట్టెను • మేడ లెన్నొ  
మేడలం దెల్లెడ • వాడుక పనిముట్లు  
స్నాన భోజన వస్త్ర • శయ్య లమరె  
స్నానాది సౌఖ్యముల్ • సమకూర్చ, సుందరాం  
గన లుండి రెందఱో • వినయ మొప్ప

తే. సుందరాంగన లా విందు • నందు నాడి  
పాడి వీణ వాయించుచు • వరలువారు



మద్య మొసగుచు నతిథుల • మమతఁ దేల్చు  
వారు సమ్మోహనాంగులై • ప్రబలినారు.

180

తే. పాయసపు వాహినులు కొన్ని, • ఫలరసమ్ము  
వాహినులు కొన్ని, మధువుల • వాహినులును,  
పొంగి ప్రవహించుచుండె ను • పొంగ సేన  
అన్నియు సమృద్ధిమెయి విందు • నందు గలవు.

181

తే. పత్ర ఫల పుష్ప భూజముల్ • ప్రభవ మొంద  
ఆ నదీ నదంబుల తటి • సంతలోన  
శారికా పిక శుక పక్షి • సంతతులును  
అపై పుట్టుచుఁ గూయుచు • నలరుచుండె.

182

చ. లలిత లతా నికుంజ తరు • లాలితుఁడై సుమన స్సుగంధ తుం  
దిలుఁడయి గంధవాహకుఁ డు • దీర్ఘముగా మెయిఁ దాఁకుచుండ నా  
అలికుల వేణు లందముగ • నాడుచు వీణల మీటి పాడ, సే  
నలు కడు ద్రావుచున్, సుర వ • నంబుల ద్రిమ్మరు మైక మొందుచున్.

తే. ఊణిక మాత్రాన విందెల్ల • సాగుచుంట  
దేవతలె వచ్చి సర్వమ్ము • తీర్చి దిద్దు  
చుంట, పిలిచి సంతనె సర్వ • ముద్భవింపు  
చుంట, భరతుండు గనుచుండె • చోద్యముగను.

184

తే. రామ హిత కాంక్షి యగు మౌని • రాజుఁ గాంచి  
కీకీ యతని \*కల్పిత సర్వాన్న • మంతఁ జూచి  
సౌధముల జూచి వృక్ష • సంతతులఁ గాంచి  
ఆ నటీ నటులను గాంచు • నబ్బరమున.

185

తే. రావి చెట్టులు గొప్ప న • ర్తకులు గాఁగ  
తాండ్ర చెట్లూనె సరి యగు • తాళ గతుల  
మద్దెలలఁ బూనె మారేళ్ళు, • మహిత మౌని  
యాన తిచ్చుట తడవుగ • నబ్బరముగ.

186

తే. ఆ భరద్వాజుఁ డెంతటి • యతులుఁ డొక్కొ  
క్షణిక మాత్రాన సృష్టించు • శక్తి వాఁడు  
అచరములుఁ గూడఁ జరియించి • యాడి పాడె  
సకల కళలను నేర్చిన • సరణి నపుడు.

187

### భరతుని ప్రపత్తి

తే. సచివ పరివేష్టితుండు దా • శరధి యంత  
మౌని కోరుట, గనఁ బోయె, • మహిత రీతిఁ  
జూచు చున్నంతఁ, గనుకట్టు • చొప్పుఁ దోప  
తమకుఁ దాఁ బుట్టినట్టి • సౌ • ధముల సౌరు.

188

ఉ. అందొక సౌధ రాజము మ • హా రమణీయము సౌఖ్యదాయి యా  
నందమయమ్ము, దివ్య శయ • నమ్ముల నాసన భోజనాదులన్  
బొందగు దాని, రాజు కొలు • వుండగ నొప్పు సభా గృహంబుతో  
నందము చిందు దానిఁ గని • యందునఁ జొచ్చెఁ బురోహితాశితోన్.

ఉ. భాసుర సౌధమందున స • భా సదనంబునుఁ జొచ్చి ఛత్ర సిం  
హాసన చామర ద్వయము • నాతఁడు గన్గొని మంత్రి యుక్తుడై  
యాసన మొంటనుండె సచి • వాళి సమేతముగాఁగ; గాని సిం  
హాసన మెక్క లేదు హృదయంబున నిల్పుచు రామచంద్రునిన్. 190

ఆ. రాచరీవి దనర • రాజ్యాధికారులు  
చేరి రెల్ల, సభను • శీఘ్రగతిని  
రాజొకండె లేడు • రత్న పీఠంబున  
విందు వేడ్క లన్ని • వెలయుచుండె.

191

తే. భరతుఁ డుపవిష్టుడై యుండ • వరలఁ జేసె  
రత్న సింహాసనము, మౌని • రాజు, కాని  
సచివులు పురోహితాశియు • సై న్యపతియు  
భరతుఁడును నొక్క వరుసనే • వరలినారు.

192

తే. మౌని యంతట రావించె • మహిత, గాయ  
కులను, నారద తుంబుర • గోపవరుల  
రాల గరగించు గానాన • రహిఁ జెలంగు  
నృత్యముల మన్ను మిన్నును • నేకమయ్యె.

193

చ. భరతుఁడొ విందు నందుఁగల + భక్ష్యము లంటడు, గాన నృత్య సం  
భరిత వినోదముల్ గనఁడు + ప్రాంజలి రాముఁ దలంచి ఛత్ర చా  
మర మహితాసనంబులకు + మాన్యతఁ జూపి, ప్రదక్షిణించి, చా  
మరమును బూని కేల, నృప + మంత్రులతో నుపవిష్టుఁడై సభన్. 194

తే. “దాస భూతోస్మి” యనుచు లోఁ + దలఁచువాఁడు  
రామ కింకరు గతి చామ + రంబుఁ బూని  
రాఘవుఁడు పెద్ద గద్దయ + రాజిలు నటు  
లాత్మ భావించి కైంకర్య + మంతఁ బూనె.

195

తే. భరతుని బలంబొ, సంతుష్టిఁ + బరఁగుచుండి  
త్రావి, త్రావుచు మత్తిలి + దనరుచుండి  
ఆశ్రమమె స్వర్గ మనుచు లో + నలరుచుండి,  
రేయి రెయెల్ల గడిపె నా + రీతి గాగ.

196

తే. స్వస్తి ‘ఆ రామునకు, స్వస్తి’ + భరతునకును  
యిటనె యుందుము మేమను + నెల్ల సేన  
తెప్పరిలకుండె సైన్యము + తప్ప ద్రావి  
మౌని పరికల్పితాతిథ్య + మహిమ వలన.

197

ఆ. దిక్కు లెఱ్ఱబారెడి తటి + నొక్క త్రుటిని  
సర్వమును స్వప్న దృశ్యమై + సమసిపోయె  
యక్షిణీరీతి, గారుడి + యనెడి మాడ్కి  
యాశ్రమమొ యథాస్థితి నొప్పి + యమల మయ్యె.

198

తే. భరతుఁడు చమూ సమేతుఁడై + వచ్చియుంట  
రాఘవ స్నేహ బంధన + రాజితుండు  
మౌని, తన శక్తి కైకేయి + సూనున కొక  
లీలఁగాఁ జూప విందు క + ల్పించె నేమొ!

199

చ. హయ రథ దంతి పంక్తి చతు + రంగ బలంబుల శక్తికంటె, న  
వ్యయము తపోబలంబు, వివి + ధాస్త్ర చయంబుకంటె మిన్న, కై  
కయిసుతుఁడా! తపోబలము + కాంతువె చూపెదనన్న మాడ్కి, నా  
భయద మహాచమూపతికిఁ + బల్కెనొ! మౌనియు విందు రూపునన్.



తే. భరతుఁ డెప్పుడు శ్రీరామ + భక్తుఁ డనుచు  
యోగదృష్టి నెఱింగియు + యోగివరుఁడు  
కన్నులారఁ దద్భక్తినిఁ + గాంచ నెంచి  
విందు కల్పించెనా కను + విందుగాఁగ.

201

తే. ఆ వసిష్ఠునిఁ గూడి తా + నతిథి పూజ  
పొంది గై కొనె ఫలముల + విందు ముందు  
అంతియే కాని మఱి యేమి + యంటకుంట  
విందు నందునఁ గనిఁ ముని + ప్రేమఁ గనెనా!

202

ఉ. ఆ సభ మంత్రులున్ మునులు + నాశ్రమవాసులుఁ జూచుచుండ, సిం  
హాసన చత్ర చామరము + లారసి పూజ లొనర్చియుంట, సిం  
హాసన మూనకుంట, కర + మందున చామరమూని యుంటయున్  
దోసము లేనివాఁడు భర + తుం డని, మౌని దలంపకుండునే. 203

తే. విందు సర్వంబుఁ గాంచి క + నివిందుగాఁగ  
ఆ భరద్వాజఁ యోగీంద్రుఁ + డమిత శక్తి  
భరితుఁడు మహిమోన్నతుఁ డని + భరతుఁ డెఱిఁగి  
తుష్టిఁ గనె, మౌని, రామ హి + తుండె యగుట.

204

తే. గంగ కవల గుహునిఁ + గనె రామ భక్తుని  
17<sup>2</sup> శక్తిమంతుని వన + సార్వ భౌము,  
ప్రథిత యోగి, నివల + భగవంతుఁ డనఁ దగు  
వాని రామ హితుని + భరతుఁడు గనె.

205

ఉ. ఎంతటి వారు రాఘవున + కెందఱొ మిత్రులు భక్తులై రహో  
యింతగఁ, జూచునంతటనె, + యెవ్వరు రామున కీ డయోధ్య, భూ  
కాంతుఁడు, సర్వ లోకనుత + కర్ముఁడు, సర్వ జగన్నియంత, నా  
వంత, దొలంగ దాశరథి + పాద సమాశ్రయ మెప్పు చిక్కునో! 206

చ. అని తలపోయు రాఘవ ప + దాశ్రితుఁ డా భరతుండు, సూ  
ర్యుని గను నంత భక్తి మెయి + యోగివరున్ గని, మ్రొక్కి, సంతసం  
బును వెలిబుచ్చె విందునకు, + ముందున కేగ ననుజ్ఞఁ గోరి, రా  
మునిఁ గను త్రోవఁ దెల్ప ముని + పుంగవుఁ గోరెను బద్ధహస్తుడై.

ఉ. శంక యొకింత లేని ముని • చంద్రుఁడు కైక తనూజుఁ గాంచి, యే  
జంకును లేక దెల్పె రఘు • చంద్రు నివాసముఁ జేరు మార్గమున్  
గొంకు త్యజించి పల్కు, ముని • కోవిదు వాక్యము లాలకించి యా  
వంకనె నిల్చియున్న నృప • పత్నులు మువ్వురు మ్రొక్కి రమ్మునిన్.

తే. ముని పదంబుల నంటుచు • మ్రొక్కి నార  
లతుల కౌసల్యయు సుమిత్ర • యమిత భక్తి  
కైకయో మ్రొక్కి మునికి, మొ • గంబు వాల్చి  
సుతుని ప్రక్కగ నిలఁబడి • చూచు భువిని.

209

తే. సవతులకుఁ బోలే కైకమ్మ • సరణి లేదు  
మౌని దరి నిల్వ నోపదు • పూని సిగ్గు  
విఫలమయ్యెను గాదె, య • భీష్మితంబు  
అపశయమె దక్కె కైకమ్మ • కవని యందు.

210

తే. వారిఁ గని భరద్వాజుండు • భరతు నడిగె  
మూవు రమ్మల వివరమ్ము; • బుద్ధిమంతుఁ  
డంత భరతుండు భగవంతుఁ • డైన మునికి  
పలుక సాగెను కై మోడ్చి • పరమ భక్తి.

211

ఉ. రామునిఁ గన్న తల్లి రఘు • రాముని బెంచిన మాత, ధన్య, శ్రీ  
రామునికై తపించుచు వి • రామము లేక కృశించుచున్న, యా  
రామయె కోసలాత్మజ, ధ • రావతి రాణి, సుశీల, పూత, గా  
రామునఁ గాంచి పెంచిన, ప • రాక్రమ రామునిఁ జూడఁ గోరెడిన్.

తే. ఆమె వామ హస్తముఁ బూని • నట్టి యామె  
యే, సుమిత్ర, పతివ్రత • యిర్వురఁ గనె  
వారె లక్ష్మణ శత్రుఘ్న • వీరవరులు  
అశ్వినీ దేవతలఁ బోలి • యలరు వారు.

213

ఉ. ఈమెయె నాదు తల్లి, యశ • మెల్లఁ ద్యజించిన దుష్టురాలు, శ్రీ  
రాముని కాన కంపిన దు • రాగత కారకురాలు, భూధవుం  
డీమె కతాన, స్వర్గమున • కేగె, నృశంస, యనార్య, దుఃఖమున్  
బాముల గూర్చె నా కిటుగఁ • బాప, యనున్ భరతుండు క్రుద్ధుడై.

చ. భరతుని గ్రుద్దునిన్ జననిఁ • బల్మరు దిట్టుచు నున్న వాని, నా  
1 దరమునఁ గాంచి పల్కు ముని, • తప్పిదమున్ గనఁబోకు కైకలో;  
వరగుణ రామమూర్తి వన • వాస గతార్థము, భావి కాలమం  
దరయగ సౌఖ్య హేతువగు • నయ్యది సత్యము కైక పుత్రకా. 215

చ. మునులును దేవ దానవులు • ముందు గతిన్ గనఁజాలు వారలు  
2 నృనముల సంతసించురు వ • నంబున కీ గతి రాము రాకకున్  
బనివడి \*రాఘవుండె వన • వాసముఁ బూనిన వాఁడు, కైక, నీ  
జనని తదర్థమై యిటుగ • సల్పిన దంతె, విధి ప్రయు క్తయై. 216

తే. లక్ష్మణున కంటె భక్తి వి • లక్షణుండ  
వనుచు నే యోగ దృష్టిమై • నరసినాడ  
దాశరథి దైవ కార్యార్థి; • తగదు వంత  
వత్స! జానకీ పతి, భక్త • వత్సలుండు. 217

తే. కైక దోషిణి కాదు చీ • కాకు పడకు  
సర్వము శుభప్రదంబు వి • శ్వము సుఖించు  
భరత! రాఘవుఁడు, వన ప్ర • వాసి యగుట  
ననుచు గుప్తార్థ యుక్తిని • ముని వచింప 218

తే. విని ప్రశాంతుఁడై కైకేయి • తనయుఁ డపుడు  
మౌనికిఁ బ్రదక్షిణించి, న • మస్కరించి  
చిత్రకూటాద్రి రాఘవుఁ • జేరఁ జనియె  
సపరివారంబుగాఁ గడు • సంతసమున. 219

ద్వి. పల్లకీ యెక్కెను, • భరతుండు త్రోవ  
నుల్లంబు చల్లగా • నుర్వీకుఁ గనఁగ 220

హయములు గజములు • అబ్బబ్బ యెన్నో!  
పయనంబు సాగించె • వనమార్గమందు 221

1. న దోషేణా వ గన్తవ్య కైకేయా భరత! త్వయా ।

రామ ప్రవాజనం, ప్యోత త్సుభోదర్కం భవిష్యతి ॥

2. దేవానాం దానవానాంచ ఋషీణాం భావితాత్మనామ్ ।

హేతమేవ భవిష్యద్ధి ప్రవాజనాదిహ ॥

\* రాఘవుఁడు = సర్వజ్ఞుఁడు.



ఆ సేన భయదమౌ • అట్టహాసముల  
పోసాగె వన మార్గ • ముం బట్టి యంత 222

శ్రీరాము దర్శింప • శీఘ్రమే చనెడి  
వారాశిఁ బోలెడి • బలగంబు వనిని 223

జేరె సరాసరి • చిత్రకూటాద్రి  
ధీరుండు భరతుండు • పారఁజూచుచును 224

ముని భరద్వాజుండు • చనుమన్న రీతిఁ  
గనె, తాను వినియున్న • గతియునుఁ గాంచి 225

మ. ఇదె మందాకిని పుణ్య తీర్థతటి, మౌ • నీంద్రుండు వాకొన్న చో  
టదియే, శ్యామల వర్ణకాననమదే • ఆ చిత్రకూటాద్రి అ  
య్యదియే పుష్ప లతా వితా, నిత వనం • బందుండు రాముండు వే  
వెదుకం జెల్లు వనాంతరం బనుచుఁ బంపెన్ సైనిక వ్రాతమున్. 226

ఆ. వెదకఁ జనిన వారు • విపిన మందొక చోట  
ధూమ చిహ్న లరసి • తోడ మరలి  
వచ్చి చెప్పునంత • భరతుండు, పొగ తావె  
మనుజ వాసమంచు • మదిఁ దలంచి. 227

తే. సేన నట నిల్వగా నాన • సేసి, తానె  
ఆ వసిష్ఠ సుమంత్రుల • నండఁ గొనుచుఁ  
బొగను జూపట్టు చోటకుఁ • బోవ నెంచి  
అట్లై జూచెడి ధూమ శి • ఖాగ్రములను. 228

తే. రాఘవుం డుండినట్టి యా • రామ సీమఁ  
జేరి యుంటిమి శ్రీరాము • శీఘ్రగతిని  
గాంచ నోచితిమని సేన • యెంచు చుండి  
ధూమ శిఖలనుఁ జూచు సం • తుష్టిఁ గనుచు. 229

తే. ఆ భరద్వాజముని వీడి • అడవి దారిఁ  
బట్టి చతురంగ బలములు • వచ్చియుంట  
వనినిఁ గల జీవరాశి దు • ర్భర భయమ్ము  
పొందుట నశాంతి భువి దివిఁ • బొంగి పొరలు. 230

సీ. మృగరాజ నికరంబు • మేనుల విదళించి  
 గంభీరముగ సల్పు • గర్జనములు  
 అవనీతలంబెల్ల • నద్రువంగఁ బరువెత్తు  
 వేదండ సంతతి • బృంహితములు  
 వ్యాఘ్ర భల్లూకాది • బహు జంతు సంతాన  
 హాహాకృతి విజృంభ • ణార్భటులును  
 వృక్షాగ్రముల నుండు • విహగ వ్రజంబులు  
 గగన వీధికిఁ బారు • కలవరములు

తే. ఖర ఖర వ్రజ పాద సం • ఘట్టనములు  
 సైన్యతతి గతి జనియించి • చదల నంటె  
 ప్రబల సైన్య పదోద్భూత • పాంసు పటలి  
 గగనమును గప్పె నరుణ మే • ఘంబు పగిది.

231

### సీతా రామ విహారము-చిత్రకూటము

చ. భరతుఁడు చిత్రకూట నగ • పార్శ్వమునన్ దన సేన నిల్పెఁ ద  
 ద్విరి రఘు రాముఁడున్ వసుమ • తీసుతఁ గూడి చరించుచుండె, సుం  
 దర నగరాజమున్ గనుచుఁ • దానఁ గలట్టి విచిత్ర దృశ్యముల్  
 ధరణిజ కెల్లఁ జూపుచు ము • దంబున క్లేశము విస్మరించుచున్. 232

చ. లలిత లతా నికుంజ తరు • లాలితమై సుమనోమనోజ్ఞమై  
 అలరుల వింటిజోదు సిరి • కాస్పదమై, తలిరాకు గుంపులన్  
 గలయఁ జరించుచున్ మధుర • గానమునన్ లలి, గాలితో శ్రుతిన్  
 గలిపి విహారమూను విహ • గంబుల నొప్పెడి కొండఁ జూడుమి. 233

ఉ. చూచితివే సతీ! శిలల • సొంపు, సితారుణ పీత నీల వ  
 ర్ణోచిత కాంతిమంతములు, • జూడుము చిత్ర విచిత్ర వర్ణముల్  
 దాచెనొ, ధాతుసంచయము • ధాత్రి, పునాదులయందు నీ గిరిన్  
 బూచెనొ సర్వ వర్ణము, ల • పూర్వముగాఁగ శిలల్ మనోజ్ఞముల్.

చ. మలయ సమీర, సత్ఫల సు • మంబులు, కోయిల కూతలున్ నను  
 న్వుల గొనకుండునే, త్రికర • ణంబుల నేక మొనర్చకుండునే  
 యిలఁ గల స్వర్గమో యిదియ • ఏ నిటనుండి సుఖంప నెంతు, నా  
 వలె సఖ నీవునున్ దలఁతు • వా? గిరినుండ సుఖప్రదంబుగా. 235

ఉ. చూడు మవే మృగంబు లవి • శుద్ధ హృదిఁ జరియించుచున్న, వే  
కిడును సేయకొం డొకటి • కిన్ గడు దుష్టము లయ్యు, మౌను శీ  
వాడ వసించుటన్, వివిధ • పక్షి సమూహము లున్న గొండ, నే  
జాడను లేదు పెన్రుతము • శ్రావ్య మనోహరముల్ స్వనమ్ములున్.

ఉ. చూడుము కోమలీ ! యెటుగఁ • గ్రూర మృగంబులు, సేదఁ దేరఁగా  
గూడునొ ఒక్క చోట గిరి • గుంపుగఁ, బోవు బరస్పరంబు నే  
కిడుఁ దలంపకే, నదికిఁ • గ్రీడగ దప్పికి నీరుఁ ద్రావ; నీ  
వాడ, మునీంద్ర సంతతుల • వాడ, రవంత, యశాంతి లే దిటన్. 237

శా. కాలాంభోధర కాంతి కాంతము వనిన్ • గంజాక్షి వీక్షించితే!  
పేలన్ బారెడి దివ్య గంగ యదె యం • దే హంసలన్ జూడుమీ  
లీలన్ గిన్నర దంపతుల్ మెలఁగు గే • లిన్, బ్రస్థముల్ గాంచుమీ  
శైలం బియ్యది చిత్రకూట మిడదే • సౌఖ్యంబు సీతా సతీ. 238

చ. సరసిజముల్ మరాళములు • చక్కని యీ పులిస ప్రదేశముల్  
పరమపవిత్ర యోగి ముని • వర్మలు స్నానము లాడు రేవులున్  
పరువడి పిల్ల తెమ్మెరల • పాటునఁ బోయెడి యా తరంగముల్  
మురిపెముఁ గొల్పవో, మగువ? • ముచ్చట గావొ, నదీ విలాసముల్!

ఉ. సీతరొ చిత్రకూటము వ • సింప, నయోధ్యగ నెంచు మింక సా  
కేత జనంబువోలె తిల • కింపుము వన్య మృగాళి నెల్ల నీ  
పూత నభో నదీ సలిల • మున్ సరయా నదిగాఁ దలంపుమీ  
ప్రితి మదాజ్ఞ నీవును సు • మిత్ర సుతుండును దీర్పు వారెగా. 240

తే. స్నాన మొనరించి యీ నదీ • జలము లందు  
మూఁడు కాలంబులను మధు • మూల ఫలము  
లారగించుచు నిను గూడి • అతివయుంట  
మఱవ నొకొ రాజ్యము, నయోధ్య • పురముఁ గూడ ? 241

మ. అనుచున్ రాఘవుఁ డా సతీమణికి నా • హ్లాదంబునన్ జూపు నా  
వని, మందాకినిఁ, జిత్రకూటమును, న • వ్యానిన్ మనోజ్ఞంబుగా  
గననొ చిత్ర విచిత్రమున్, విహగ లో • కంబున్, మృగ వ్రాతమున్  
మిను డాకం గల వృక్ష రాజముల సం • ప్రీతిన్ సదానందుఁడై. 242



ఉ. రామ విభుండు సీత కను • రాగముతో వచియించు నంతలో  
భూమియు నింగి యేకముగ • భోయనె, భీకర దుర్భరార్భటిన్  
సామజ సింహముల్ పులులు • సల్పుచు నున్నవి చుట్టుపట్ల, నా  
వ్యోమము ధూళికిన్ నిలయ • మో యనఁ దోచెడి యంత కంతకున్.

తే. చిత్రకూటంబు దరి సేన • చేరి యుంట  
వెడలు నా ధ్వని మృగ తతి • భీతిఁ జెందె  
పైకి రేగిన యా మహా • పాంసు పటలి  
గగనమును గప్పె రాముండు • గాంచి దాని.

244

### భరతుని సేన-లక్ష్మణుడు

ఉ. ఏమి సుమిత్ర పుత్ర ? యిటు • లీ వనమెల్ల భయంకరమ్ముగా  
భూమి వడంక జంతుతతి • పొందె మహార్తిని, వేటఁ బూనెనో  
భూమిధవుండు, భూపతి స • ముండెవఁ డేని ! మహద్భుతంబుగా  
నే మృగమైన వచ్చె నొకొ ! • యీ వని భీతిల నెల్ల జంతువుల్. 245

తే. అనఁగ రాముండు, రామాజ్ఞ • ననుసరించి  
లక్ష్మణుం డెక్కె నొక వృక్ష • రాజ మపుడు  
కలయఁ జూచుచు దిశలెల్లఁ • గాంచెఁ గొండ  
చేరువ, చతురంగ, బలము • సింధు సమము.

246

తే. \*కోవిదార ధ్వజంబును • గుర్తు పట్టి  
భరతుఁడే సైన్య యుతుఁడయి • వచ్చె నంచు  
సకల రాజ్యంబు గొనియు, ని • స్కంటకముగ  
దాని నొనరింప భరతుఁడే • దాడి వెడలె.

247

శా. కొమ్మి రాఘవ ! నీ ధనుస్సు నిక, ఆ • క్రూరుండు రాజ్యంబు స  
ర్వమ్ముం జేకొని దండయాత్ర మనపై • వచ్చెన్ జమూయుక్తుడై  
తమ్ముం డంచుఁ దలంతువా ! వలదు సీ • తమ్మున్ గుహన్ జేర్చి యు  
ద్ధమ్మానందగుఁ గై కయీ సుతునితో • ధర్మార్థ మాత్మార్థమున్.

\*కోవిదార ధ్వజము = ఎఱ్ఱకాంచనము గుర్తుగాఁ గల భరతుని జెండా.

శా. వీరా! సత్య పరాక్రమా! రఘువరా! • విచ్చేసె నై న్యంబు, లే,  
 ధీరోదాత్త! ధరింపుమీ కవచమున్ • దీయందగున్ బాణమున్  
 శూరుం డా భరతుండు రాజ్య రమచే • శోభింప నిష్కంఠకం  
 బౌ రీతిన్, నిను నన్నుఁ జంప నిటకున్ • వచ్చెన్ జమూయుక్తుడై.

తే. దశరథుండె మనల చూడఁ • దరలె నంచుఁ  
 దలఁతువా, రామ? లేదు శ్వే • త ధ్వజమ్ము;  
 కోవిదార ధ్వజమ్మదె • గుర్తు కాదె  
 భరతుడే యుద్ధమును సల్ప • వచ్చినట్లు.

250

ఉ. చిక్కెను గైకయీ సుతుఁడు • చేతికి నేఁ డిట, వీడ నింక, నే  
 స్రుక్కఁగఁ జేతు; రాముఁడు వ • సుంధర పాలన వీడ హేతువౌ  
 రక్కసి వాఁడు, వీని రణ • రంగమునన్ దునుమాడు వాఁడ, న  
 ల్లిక్కుల నేలుమీ పిదప • ధీయుత రాజ్య రమా విభూతులన్.

251

తే. ఇతఁడు పూర్వాపకారి, నే • నితనిఁ జంప  
 పాప మొదవదు, మఱి ధర్మ • వర్జితుండు  
 నితనిని సబాంధవమ్ముగ • నిపుడె దునిమి  
 రాజ్య రమఁ బూనఁ దగు దీవు • రామచంద్ర.

252

తే. కైక రూపాఘ భరము భూ • కాంత విడిచి  
 సౌఖ్య మొందెడి గాత నే • సహనమూని  
 యుంటి నెన్నియో నాళ్ళు నే • నూని విల్లు  
 శత్రు వధ మాచరించి ప్ర • శాంతిఁ గనుదు.

253

తే. పాదు గడ్డివామి • మందెడి గతి నగ్ని  
 శత్రు సేన నాదు • శరమువలన  
 దహనమౌను గాదె • దాశరథీ? యిక  
 విపిన మెల్ల పీన్లు • పెంట గాఁగ.

254

తే. క్రూరమృగముల యాకలి • దీరుఁ గాక,  
 అస్మదీయ శరాళి మ • హా ఋణమ్ముఁ  
 దీరెడిని గాక; ధను వింక • తృప్తి గనెడి  
 గాక, రాముండు రాజ్యంబుఁ • గాంచుఁ గాక.

255

రాముఁడు లక్ష్మణుని శాంతింపఁ జేయుట

తే. అనెడి క్రోధాత్ము లత్మణుఁ • గనుచుఁ బలుకు  
నూరడింపంగ రాముండు • “వీరవరుఁడు  
ప్రాజ్ఞుఁడు మహాబలుండును • భరతుఁ డె”ంచ  
తనకుఁ దా నిటు వచ్చుట • తప్పు గాదు.

256

ఆ. తండ్రి యాన భక్తిఁ • దలఁ దాల్చి వచ్చెను  
భరతుని యెడ నీర్ష్య • వలదు వలదు  
కత్తి విల్లుఁ బూనఁ • గాఁ గల పనియేమి?  
ధర్మచింత వలదె • తమ్ముఁ జంప.

257

తే. తమ్మునకుఁ దండ్రి యిడినట్టి • ధాత్రిఁ గొనఁగ  
అతనిఁ బరిమార్చె రాఘవుం • డనరె ప్రజలు  
సోదరుని జంపి యవ్వాని • సొత్తుఁ గొనఁగ  
చేయి వచ్చునె? యద్దానిఁ • జేయఁజాల.

258

ఆ. సఖులు బంధువులును • తుయమయి లభియించు  
ధనము, గొనుట విషముఁ • గొనుటకాదె!  
ద్రవ్య మెవరికొఱకు ? • తమ్ములకై కాదె  
మీ నిమిత్త మరయ • మేదినియును.

259

ఉ. నమ్ముము లక్ష్మణా నిజము • నమ్ముము చెప్పుచునుంటి గాదె, నే  
తమ్ముల సౌఖ్యమే తలఁచి • ధర్మము నర్థము కామమున్ సదా  
యిమ్మహిఁ గోరువాడ, నిత • రేచ్చ రవంతయులేదు, రాజ్య స  
ర్వమ్మును మీ నిమిత్త మిదె • బాణముపై శవధంబు సేసెదన్. 260

చ. ఎరుగుదు నే సమర్థుడ, మ • హీన్ధలి సర్వము నొక్క పెట్టునన్  
గరమునఁ గైకొనం గలను • గాని, యధర్మము సేయఁబూన, నా  
భరతుఁడు మీ సహోదరులు • భద్రముగాఁ, గననట్టి సౌఖ్య మే  
నరసి గ్రహింప, నట్టి సుఖ • మగ్ని దహించెడి గాత పొంద బోన్.

భరతుని సుహృద్భావము రాముఁడు తలంచుట

చ. భరతుఁడు భ్రాతృ వత్సలుఁడు, • వైరముఁ బూనఁడు, నిత్య ధర్మ  
తత్పరుఁడు, కులానువర్తనుఁడు, • ప్రాణముకంటెఁ బ్రియుండు నాకు, లో



గురునిఁ దలంచి మామ యిడు • కూరిమి వీడి యయోధ్యఁ జేరె నం  
చరయగఁ దోచు, వచ్చి యటఁ నంతయుఁ గాంచుచు, దుఃఖతాత్ముడై.

చ. విని, మన మీగతిన్ గృహము • వీడి ప్రవాసము సల్ప వచ్చుటన్  
వనికి, జటాజినంబులను • వల్కలముల్ ధరియించి యుంటయున్  
మనలనుఁ జూడవచ్చె, నను • మానము పొందఁగ రాదు, కైకయీ  
తనయుఁడు స్నేహ తత్పరుఁడు • తా నిటు వచ్చెను దుఃఖతాత్ముడై.

ఉ. తల్లినిఁ దిట్టి, కోపమునఁ • దండ్రుని మంచిగఁ జేసి కొంచుఁ దా  
నొల్లక రాజ్యమున్, వని, క • యోధ్యను వీడుచు వచ్చె, రాజ్యమున్  
జల్లగ నా కిడంగనని • స్వాంతము దెల్పెడి, నప్రియంబులన్  
గల్గల నాడి యుండె నొకొ • కైక సుతుం డెపుడేని మున్నహో. 264

ఉ. ఏ యపకారమున్ సలుపఁ • డే మనకున్ భరతుండు మున్ను, నే  
డే, యపకార మూనె నని • యే గతిఁ జెప్పగ నౌను లక్షణా?  
ఈ యశుభంబు చింత మది • కెట్టుగఁ దోచె, నొకప్పుడేని, అ  
న్యాయము నెంచబోడు, మది • యందున శంకకు హేతువేమగున్.

చ. భరతునిఁ గాంచి, యే పరుష • వాక్యము గాని వచింపరాదు, సో  
దరుఁగని యప్రియంబు లన • ధర్మము గాదు, వంచించితేని, నే  
నెదఁ గనువాడ నన్నెయని • తీవని లక్షణ! తండ్రియున్ సహో  
దరు లొకవేళఁ జేసినను • దప్పును, వారలఁ జంపు టొప్పునే! 266

ద్వి. అను మాట లాలించి • యా లక్షణుండు

మనమున లజ్జించి • మహిజంబు డిగ్గి

267

శ్రీరాము పార్శ్వనఁ • జే మొగిడించి

చేరెను నమ్రుడై • సిగ్గుతో నంత

268

భరతుని పై న్యంబు • గిరి చుట్టు విడిసె

భరతుడో రాఘవు • నరయంగ వెడలె.

269

భరతుని రామాన్వేషణము

ఆ. పాదచారి యౌచు • భరతుండు వెడలెను

బంధు యుతుఁడు గుహుఁడు • వనినిఁ దిరుగు

బోయవాండ్ర గూడి • పోయి శత్రుఘ్నుండు  
కలయ వెదకు రాము • గహన మందు.

270

తే. వెదకఁ జనుచుండి శత్రుఘ్ను • వీరుఁ గనుచు  
వేడి నిట్టూర్పు భరతుండు • విడిచి విడిచి  
ఆత్మ సంక్షోభమును దెల్పు • నతని కపుడు  
భక్త వర్యుండు విశ్లేష • భారవహుండు.

271

చ. కలుగదు దుఃఖ శాంతి రఘు • కాంతునిఁ గాంచెడి దాఁక, ఆ మహా  
బలుఁడు సుమిత్ర నందనుఁడు • వానిని నేనియుఁ జూచు దాఁక, ఆ  
యిలసుత సీత నేనిఁ, గన • నేనిఁ బ్రశాంతినిఁ బొందఁ జాల, నా  
కలవర మెప్పు పాయు నొకొ • కాంచుట నా రఘు రామచంద్రునిన్.

చ. కలుగునె నాకు శాంతి, రఘు • కాంతునిఁ బద్మ దళాయతాక్షునిన్  
నెలసరి మోము వానిని, పు • సీత శుభానన దివ్య సుందరున్,  
సలిత దేహునిన్, జనక • జా హృదయేశు, మదాత్మ నాథునిన్,  
గలిసెడి దాఁక, వానిఁ గని • కై మొగిడించెడి దాఁక, సోదరా. 273

### భరతుని యభిమతము

తే. తాత తండ్రుల సొత్తుగు • ధరణి నేల  
నర్హుఁడగు రామరాజు ప • ట్టాభిషేక  
జలములఁ దడియు, నందాక • శాంతి లేదు  
వీడునే యార్తి శ్రీరాముఁ • జూడకుండ

274

తే. \*భ్రాతృ మహనీయ పూజిత • పాద యుగము  
పార్థివ వ్యంజ నాన్విత • పాదయుగము  
శిరసునం దాల్చు నందాక • స్థిరము గాఁగ  
శాంతి లభ్యంబె సోదరా • శాంతి లేదు.

275

తే. లక్ష్మణుఁడు కృతార్థుండు స • లక్షణమగు  
దాశరథి ముఖచంద్ర సం • దర్శనమున;  
రాము రాజీవనేత్రు ని • రంతరమ్ము  
చూచు సిద్ధార్థ సౌమిత్రి • శుద్ధుఁ డరయ.

276

\* (యావన్న చరణౌ భ్రాతృః పార్థివ వ్యంజనాన్వితౌ శిరసౌ ధార  
యిష్యామి నమే శాంతి ర్భవిష్యతి. — అ. — 98 స. 8. శ్లో.)

తే. జానకి దేవి వై దేహి • సతము భర్త  
వెంట నంటెడి వనిఁగూడ • వీడ కుండ;  
సాగరాంత మహా పృథ్వి • సకల నాథు  
ననుసరించుచుఁ గృతకృత్య • అవని జాత. 277

చ. అరయ హిమాద్రి, నందన వ • నాంతరమందుఁ గుబేరుఁ డుంటఁ ద  
ద్గిరి ఘనమాయెఁగా; వసుమ • తీతల నాథుఁడు రామచంద్రుఁ డీ  
గిరి వసియించు చుంటఁ గడుఁ • గీర్తి వహించు హిమాద్రికంటె, నీ  
ధర గిరి రాజ మంచు వసు • ధాపతి పాదరజమ్ము సోకుటన్. 278

క. అనుచున్ శత్రుఘ్నున కని  
తన దారినిఁ దాను బట్టి • తరలెన్ వెదకన్  
జనుచుండెనుఁ బుష్పితవనిఁ  
గనఁగా రఘు రామచంద్రుఁ • గానన సీమన్. 279

### ఆశ్రమపు గుర్తులను గాంచుట

తే. గురువులును, బ్రాహ్మణులు, మంత్రి • వరులు, ప్రజలు  
వెంటరా భరతుఁడు వని • వెదకి వెదకి  
గిరివరంబెక్కి పుష్పిత • తరువుఁ జేరి  
కలయఁ జూచుచు నొక చోటఁ • గాంచె బొగను. 280

ఆ. పొగను జూచి చూచి • పొంగుచు భరతుండు  
అదియె ఆశ్రమమని • యనిన యంత  
జలధి నడుమ నుండి • వెలికి వచ్చిన యట్లు  
భరత బృందమెల్ల • ప్రమదమొందె. 281

తే. సాధకుఁడు గురుని యుపదే • శము గ్రహించి  
ఆచరించెడి రీతిగా • ననుసరించె  
భరతుఁడును నా భరద్వాజ • గురుని నుడిని;  
దాన రామాశ్రమపు దారిఁ • గానఁ గలిగె. 282

తే. ఆ సుమంత్రుండు గుహుఁడును • ననుసరింప  
ఆశ్రమపు గుర్తు లెన్నియో • అడవిఁ గనుచు  
వెడలు చున్నాడు భరతుండు, • వెనుక కంపె  
గురు వసిష్ఠునిఁ దల్లులఁ • గూడి రాగ. 283



సీ. కొంత దవ్వన కేగి • గుర్తించె తపసుల

వాసమా యన • నొప్పు • పర్ణశాల

అటఁ గాంచె నంతట • నతిథి సత్కారార్థ

మైయున్న నొక పర్ణ • మంటపమ్ము

ఆ శాల దరిఁ గనె • యర్చనార్థంబుఁగా

గుట్టగాఁ బెట్టిన • కుసుమచయము

వాని పొంతనె చూచు • వాలాయముగ రాత్రి

కాల్పుటకై యున్న • కట్టెల గమి

తే. వీతి హోత్రార్థమై యున్న • పిడకలఁ గను

ఆశ్రమపు దారి గుర్తుగా • నందు నందుఁ

గొమ్మలకుఁ గట్టి నటువంటి • కుశల వల్క

లమ్ములనుఁ జూచి చూపించు • తమ్మునకును.

284

భరతుడు రామాశ్రమము చేరుట

ఉ. వాకిటనున్న వానిఁ గని, • వచ్చెడి మార్గముఁ జూచి చూచి, మం

దాకినిఁ గాంచి ధూమము, య • ధావిధి నుండిన యాశ్రమంబునున్

గైక సుతుండు పోల్చికొని • గంతునఁ జేరి తదాశ్రమంబు; లో

కైకవిభున్ మహామహునిఁ • గాంచుచు దుఃఖపరీత చిత్తుఁడౌ. 285

తే. అడుగొఁ! గూర్చుండె భువిని, వీ • రాసనమున

విజనవనిలోన నీ జగ • ద్విభుఁడు నేఁడు

వానిఁ గని యిట్లు నేనింక • బ్రతుకనేల

జన్మ మింక నేల? యేల యీ • జన్మ మింక.

286

తే. లోకనాథుండు మహితుండు • నా కతమున

వ్యసన మొందంగ వచ్చె నీ • వనమునందు

సర్వకామములను వీడి • జగతి విభుఁడు

రాఘవుఁడు ఘోరవనిలోనఁ • బ్రతుకుచుండె

287

తే. అనెడి నిందకుఁ బాత్రుండ • నవనిలోన

రాఘవ పదాబ్జముల కేను • ప్రణతిసల్పి

జనకజ పదంబులకు లక్ష్మ • ణునకు మ్రొక్కి

రాముఁ గోరెద రమ్మని • రాజ్య మేల.

288

తే. ఆశ్రమ ద్వారముం జేరి , అందు దెసల  
ఖడ్గ తూణీర శర చయ , కవచములను  
నగ్నిహోత్రంబు నొకచోట , నతఁడు చూచి  
చూచుచు, జటాపటలధారి , సోయగంబు.

289

తే. కాంచి పొగఁ దొల్త యాశ్రమ , గతిఁ దలంచి  
దూరమునఁ బరశాలను , పార చూచి  
దారి నాశ్రమ చిహ్నాల , తీరు నెంచి  
దవ్వు దవ్వున చని యందు , దాశరథిని

290

తే. పావకుం డన దీప్తిమై , బరఁగు వాని  
ధ్యాన పరతంత్రు బ్రహ్మగా , నలరువాని  
విమల పద్మాసనాసీను , వీరవరుని  
ఆ జటావల్కలమ్ముల , నలరువాని

291

తే. వేషమున మారి దీప్తిమై , వెల్గు వానిఁ  
గనుచు గనుచుండి నొక త్రుటిఁ , జనుచు దరికి  
అన్నయే యని గురుతించి , యంత కంత  
దుఃఖవార్నిధిలోఁ బడుఁ , దోడుఁ జూచి.

292

### భరతుఁడు - శ్రీరామ దర్శనము

ఉ. అందము చిందులాడు వద , నాబ్జమువై ముడిగా జటల్, సదా  
నందమయుండు దాల్చియు; వ , నంబున వల్కలధారి యయ్యునున్  
బొందియు జింక చర్మమును , మూపునఁ బావకుఁ బోలియున్న, ఆ  
సుందరు, రామచంద్రుఁ గను , చున్, భరతుండు, ప్రహృష్టచిత్తుఁడౌ.

ఉ. అన్నను జూచి, సంతసము , నార్తియు రెండునుఁ బొందుచుండె, నా  
సన్నతశీలుఁ డప్పుడు వి , శాంపతి సోదరుఁ జూడఁ గల్గి, యా  
పన్నత వీడి సంతసితెఁ, , బార్థివరాము వనీస్థలీ స్థితిన్  
గన్నులఁ జూడఁ జాలమి, వి , కావికలై హృది శోకతప్తుఁడౌ. 294

తే. సాగరాంత పర్యంత వి , శాల భువికి  
భర్తయును ధర్మవర్తియు , బ్రహ్మవోతె  
దర్శపీఠి నాసీనుని , దాశరథిని  
జనకజా లక్ష్మణాన్వితుఁ , గనుచు నంత.

295

తే. దుఃఖశోక ప్లుతుడు భర • తుండు దుఃఖ  
మణచుకొనలేక యెలుగెత్తి • అల్లె యెడ్చి  
అత్మ సంక్షోభ మొందుచు • నంతకంత  
కరములను మోడ్చు గన్నీరు • గప్పుచుండ.

296

సీ. పరిషదంతర మహా • పండితోపాసితం  
డా మృగోపాసితం • డాయె నేడు  
దివ్య వస్త్రాంచిత • దేహుడా ధర్మార్థ  
మై పూసె జింక చ • ర్మంబు నేడు  
సుమ సమర్చిత దివ్య • సుకుమార రాముడా  
వహియించె నీ జటా • భరము నేడు  
క్రతుతతి ధర్మంబు • గాంచెడి భూపుడా  
మై కృశింపఁ గను ధ • ర్మంబు నేడు

తే. చందన సుగంధమున నొప్పు • చారు తనువు  
ధూళి పాలాయె నేడిట్టి • దుర్గతిఁ గనఁ  
గారకుడనై తి, ననుచు, దుః • ఖ మలముఁ గొన  
నరయఁగాలేడు రాఘవ • చరణ యుగము.

297

### భరతుడు - రామునకు సాష్టాంగ ప్రణామము

తే. రామపాదాబ్జముల ముట్ట • భూమిఁబడియు  
భరతుఁ డా రాము పదములఁ • బట్టఁజాలఁ  
డాయె సాష్టాంగముగ భూమి • నంటఁ బడియు  
'నార్య' 'పూజ్య' యనుచు మాత్ర • మనఁగఁ జాలె.

298

ఆ. ధర్మబుద్ధి రామ • తత్పరత్వమ్మును  
కై క సుతుని యందుఁ • గ్రాలు, కాని  
తల్లిఁగూడి రాముఁ • దరలించె, వని కను  
నింద భీతి, యాత్మ • యందు నిలిచె.

299

ఆ. రాము నాశ్రయించి • రాజుఁగా నొనరింపఁ  
దనదు నింద పోవు • ననెడి లక్ష్య  
మొందు భరతు మదిని • నుండుటఁ గాబోలు  
రామ పాదరజము • నోమలేదు.

300



తే. అన్నఁ గనుచు శత్రుఘ్నుండు • నమిత భక్తి  
గరములను మోడ్యె ఆ రాము • చరణయుగళి,  
దిక్కు నీవే యనెడి రీతి • మ్రొక్కు వారిఁ  
దమ్ములను గౌఁగిలించును • దాశరథియు.

301

తే. రామ లక్ష్మణు లంతట • రాగమొప్ప  
గుహుని, నా సుమంత్రునిఁ గని • కూడినారు  
పరమ దుఃఖతులై యున్న • వారిఁ గనుచు  
మౌనితతి స్మరి యించెడి • మాయగతిని.

302

తే. శేషి శేషుండు చక్రమ్ము • శంఖము, రమ  
చిత్రకూటంబునందునఁ • జేరిన గతి  
దశరథుని సూనులను, సీతఁ • దమినిఁగాంచు  
నచటి మౌని బృందమ్ము ల • త్యంత భక్తి.

303

చ. భరతుని, సోదరున్, జటల • వల్కలముల్ ధరియించి దుఃఖయై  
కరములఁ జోడుసేసి పద • కంజములన్ బడి మ్రొక్కు వాని, నా  
దరమున లేవనెత్తుచు, ము • దంబున మూర్ఖునుచున్ శిరంబుపై  
ధరణిజ భర్త అంకమునఁ • దమ్మునిఁ జేర్చ సమాహితాత్ముడై. 304

రాముఁడు భరతుని కుశల ప్రశ్నలు వేయుట - రాజనీతి ధర్మము

చ. వనమున కేలవచ్చితివి? • భ్రాతరొ తండ్రి సజీవుడే కదా?  
నినుఁ గని చాలకాలము జ • నెన్, ముదమాయెను నిన్నుఁ జూడ, నీ  
తను విటుమారుటన్ గుఱుతుఁ • దక్షణమే కననైతిఁ దండ్రియే  
వనికిటు నిన్నుఁ బంపెనొకొ! • భద్రముగాఁ జనుదెంచి నాడవో. 305

చ. వనమున కేలవచ్చితివి? • పార్ధివుఁ డుండిన నిన్ను వీడునే  
మనమునఁ గుందుచున్ మరణ • మందకయుండిన వాడె? రాజ్య మె  
వ్వని వశమాయె? బాలకుడ • వై చెయిఁజారితె? భ్రష్టమయ్యెనా?  
జనకుని సత్యవిక్రముని • సంతతమున్ దగు సేవసేయుదే? 306

చ. మునివరు నా వసిష్ఠు సత • మున్ గడుఁ బూజలఁ దన్నుచుందువే?  
మన కెపు డాతఁడే గురుఁడు, మాన్యుఁడు బ్రాహ్మణుఁడున్, బుధుండు, నా  
జనని, సుమిత్రయున్ సుఖులె • సాధ్వియు, రాణియు నీదు తల్లియున్  
మను నొకొ సంతసంబున, న • మాయికులౌ ప్రజ కెల్ల తేమమే. 307

చ. గురు సుతుఁడౌ సుయజ్ఞుఁడు న , కుంతితతేజుఁడు నీ పురోహితుం  
డరయ, సకాలమందు విధు , లన్నియుఁ జెప్పుచు నున్నవాఁడుగా  
గురుసమ వృద్ధులన్ ద్విజుల , కోవిదులన్, బహు ధార్మికుండు, సం  
గర వివిధాస్త్ర శస్త్ర శర , కార్ముకవేత్త సుధన్వు నెంతువే? 308

ఉ. శూరులు, నీ సమానులు, వి , శుద్ధ చరిత్రులు, సత్కులీనులున్  
ధీరులు, రాజభక్తులు, త్వ , దీయ హితైషులు నైన వారలున్  
వైరి మనోగతంబుఁ దృటి , వట్టు నెఱింగెడి శక్తి మంతులున్  
గౌరవయోగ్యులున్ విబుధ , గణ్యులు గారె యమాత్యశేఖరుల్!

చ. పదుగురఁ గూడి యోజనకుఁ , బాల్పడకుందువె! నీ వొకండవే  
అది యిది సర్వమున్ దెలిసి , నట్టుగ యోజనఁ బూనకుందువే?  
మది గల యట్టి మంత్రము ను , మంత్రులఁ గూడుచుఁ జర్చ చేయుదే?  
అదియు రహస్యమౌ గతి హృ , దంతర మందున దాచియుంతువే?

చ. నిదురకు లోనుగావు కద? , నేర్పున వేళకు మేలుకొందువే?  
విదితఫలంబు గల్గునది , వీడక, శీఘ్రముగాఁగఁ జేతువే?  
హృదయ గతార్థమున్ విశద , మేరికి నెన్నడు సేయకుందువే?  
ముదమునఁ బండితున్ గనుదొ , మూర్ఖ సహస్రముకంటె మేలుగా?

ఉ. వేనకువేలు మూర్ఖతతి , వెంటఁ జరింపగ నే ప్రయోజనం  
బౌను? బుధుండు దతుఁడు ను , మంత్రి యొకండు విచక్షణాయుతుం  
బూనినఁ జాలు, శ్రేయ మొద , వుంగద టేనికి వానివల్లనే;  
జానపదుల్ పురీజనులు , సౌఖ్యముగా మనువారె యెల్లెడన్? 312

ఉ. వృత్తులపట్ల నర్హతల , నెంచుచు భృత్యుల నిర్ణయించెదో!  
యెత్తఱిగాని పాచ్చు కర , మీయఁగఁ గోరవుగా ప్రజావళిన్!  
చిత్తమునన్ బ్రజల్ నృపు ని , నీ యను రీతిగ బాధఁ బెట్టుదే  
నెత్తిని రుద్దుచున్ గరము , నీతి విహీనముగాఁగ? సోదరా! 313

ఉ. లేడుగదోయి కొండె మవ , లీలగ నేర్పునఁ జెప్పువాఁడు నీ  
దోడుగ? మంచివారియెడ , దోషము లెంచి వచించువాఁడు? నే  
కీడుఁ దలంపకే నృపుని , కిన్, జరియించుచు భక్తి, శూరుడై  
నీదరి నుండగా దగిన , నేర్పరి నై నికముఖ్యుఁ డుండెగా! 314

ఉ. నై నిక యోధు లెల్లరు వి • శాంపతినిన్ గురుభక్తిఁ జూతురే?  
మానక వారి కెట్లు బహు • మానము లిచ్చుచుఁ దృప్తిఁ గూర్తువే?  
సేనకు భృత్యకోటికిని • జీతము బత్తెములన్ సకాలము  
దే, నియమానుసారముగ • నిచ్చుచు నుంటివిగా? సహోదరా! 315

ఉ. దూత యొకండె యేని పరి • తుష్టుఁడు, బుద్ధిబలంబువాఁడు, నీ  
చేత మెఱింగి వర్తిలుచుఁ • జెప్పిన దానిన చెప్పువాఁడు, నీ  
భూతలి జన్మమున్ గనిన • పూజ్యుఁడు దతుఁడు లభ్యమాయెనా?  
యూతగ నుండువారు విధి • యుక్తులునౌ; ప్రతిహారులుందురా? 316

తే. \*పదియు నెనిమిది శాఖల • పాలకులను  
చారు లెప్పుడు వెనుకాడు • వారలుగద?  
స్వీయ పరివారమందునఁ • జేరు వారి  
గుఱుతు పట్టుదురే చారు • లరయ సతము. 317

\* 18 గురు తీర్థులు = అనగా పరిపాలనాశాఖాధికారులు.

1. మంత్రి. (Minister).
2. పురోహితుఁడు. (Private Secretary).
3. యువరాజు. (Prince).
4. సేనాధిపతి. (Commander-in-Chief).
5. దౌవారికుఁడు = ద్వారపాలకుఁడు (Gate keeper).
6. అంతర్వంశికుఁడు = అంతఃపుర కార్యనిర్వాహకుఁడు.
7. కారాగారాధిపతి = చెఱసాలల కధిపతి. (Inspector General of Prisons).
8. అర్థసంచయకరుఁడు = పన్నులు వసూలు చేయువాఁడు (Revenue Officer; Collector.)
9. కార్యనియోజకుఁడు = రాజాజ్ఞలను వెల్లడించువాఁడు. (Publicity Officer).
10. ప్రాడ్వివాకుఁడు = న్యాయస్థాన విచారణకర్త. (Judge).
11. సేనా నాయకుఁడు = సైన్యమున కధిపతి.
12. నగరాధ్యక్షుఁడు = గస్తీ తిరుగు రక్షకుల అధిపతి.
13. కర్మాంతికుఁడు = లెక్కల తణిక్కి అధికారి. (Accountant General).
14. సభ్యుఁడు = సభా సంరక్షకుఁడు.
15. ధర్మాధ్యక్షుఁడు = సివిలు విచారణాధికారి. (Munisiff)
16. దండపాలుఁడు = నేరములను విచారించు అధికారి. (Magistrate).
17. దుర్గపాలుఁడు = దుర్గ సంరక్షణోన్నతాధికారి.
18. రాష్ట్రాంతపాలకుఁడు = రాష్ట్ర సరిహద్దులను కాపాడువాఁడు.

రామాయణ కాలమున పరిపాలనా సౌష్ఠ్యమును వై విషయములు సుబోధక మొనరించుచున్నవి.



తే. తరిమి పంపిన శాత్రవ • తతులు మరలి  
కొంత కాలంబునకు రాగ • నెంతు వొక్కొక్క  
దుర్బలు లనుచు, లక్ష్యంబుఁ • ద్రోచి పుచ్చి  
వారి యెడల నలక్ష్యంబు • పనికిరాదు. 318

తే. నా స్తికుఁడు బ్రాహ్మణుం డైన • నతని పొత్తు  
ధర్మ లోపంబుఁ గలిగించ • దా? అనర్థ  
మెంతయో తెచ్చి పెట్టు దా • యిద్ద శాస్త్ర  
మున కపార్థంబె కల్పించు • ననవరతము. 319

ఉ. తాతలు తండ్రులున్ విమల • ధర్మపథంబున నేలియున్న సా  
కేతము, వైరు లేరుఁ బరి • కిన్ జొరలేని యయోధ్య, సార్థకం  
బై తనరారుచున్న యదె? • పాయరుగా, నిజధర్మమున్ జనుల్?  
ప్రీతిగ రక్షసేయుచు య • శంబు గడింప నయోధ్య నేలుదే? 320

ఉ. అంతిపురంబు వారు, సుగు • ణాకర రక్షణ మొందు చుండిరే?  
 $\frac{100}{49}$  ఇంతులతో రహస్య మెపు • డేనియు చెప్పెదో? వారిమాట లా  
వంతయుఁ బాటి సేయవు గ • దా? సతతంబుఁ బ్రియంవదుండవై  
సుంతయు నిష్ఠురోక్తులకుఁ • జో టిడకుందువుగా? సహోదరా. 321

చ. అనుదినమున్ ప్రభాతముల • నందముగాఁగ, విభూషితుండవై  
కననగు నార్యులన్ సభను; • గార్మిక వర్గముఁ బ్రీతిఁ గాంచునే  
నినుఁ గన, వారి కీయఁదగు • నే యవకాశము సంతతంబు? ద  
ర్శన మిడుదే సకృత్తుగ? ప్ర • జల్ భయభక్తులతోఁ జరింతురే? 322

మ. ధన ధాన్యాయుధ యంత్ర శిల్పి భట సం • తానంబుతో నీటితో  
దనరారుంగద సర్వ దుర్గములు ని • త్యంబున్ బ్రహ్మర్ణాంబులై?  
ధన మాదాయము నెంచి వెచ్చ పెడుదే • ధాత్రీవరా? కోశము  
న్గనుచున్ బాత్రత నెంచుచున్ వ్యయముఁ బా • నంజెల్లు నంచెంతువా?

తే. దొంగ దొరికిన ధూర్జుండు • దొరికినయెడ  
దగిన శిక్షకు • బాత్రులా? ధర్మవిధిని

బీద సాదుల నొకరితిఁ • బ్రీతి గనెదొ?

పక్షపాతంబు బూనుదే • పాలనమున?

324

తే. వృద్ధ బాల వైద్యతతుల • నెపుడు నీవు

దానమున స్నేహమునఁ • దమిని బలికి

వారి వశ్యులఁ జేయుదో • భరత సతము?

సజ్జనులఁ జూచునెడ నమ • స్కార మిడుదొ?

325

తే. ధర్మము పరిత్యజించి య • ర్థమ్ము గనుదొ?

అర్థ మార్జించుచు సుధర్మ • మసలె కనవొ?

కామ లోభ వశుండవై • కడకు రెంటి

ధర్మ మర్థంబులను, వీడఁ • దలఁచవుగద!

326

తే. ఉదయకాలంబు ధర్మార్థ • మొప్పుఁ గాదె

అవల నపరాహ్ణకాల మ • ర్థార్థముగను

రేయి కామార్థమై యెంతు • వోయి భరత?

కాల విజ్ఞాని! కనుదీవు • కాల మిటుగ?

327

తే. బ్రాహ్మణులు, పౌరులును జాన • పదులు సతము

నీదు టేమంబుఁ గోరరే • నెమ్మి మీర?

భరత \*రాజ దోషంబులఁ • బాటి గనవొ?

వాని పదునాల్గింటిని • బాసి నావె?

328

\*రాజదోషములు 14- వివరములు :-

1. నా స్తికత; 2. అబద్ధమాడుట; 3. మహాకోపము; 4. ఏమటియుండుట; 5. ఆలస్యముగాఁ బనిజేయుట; 6. జ్ఞానవంతులను లక్ష్యము సేయకుండుట; 7. మత్తత; 8. ఇంద్రియ పరవశత; 9. మంత్రులతో యోజింపకుండ తానొక్కడే ఆలోచన జేయుట; 10. నిశ్చయింపఁబడిన కార్యములను కొనసాగింపకుండ నుండుట; 11. ఏమియు తెలియని వారితో యోజించుచుండుట; 12. ఆలోచితాంశమును వెల్లడి చేయుచుండుట; 13. మంగళప్రద కార్యములయెడ నిర్లక్ష్యము; 14. ఏకకాలమున శత్రువర్గము లన్నింటి తోను యుద్ధమునకు డీకొనుట. ఇవి 14 రాజదోషములు.

అ. \*పదియు, నైదు, నాల్గు + పదపడి యెనిమిది

మూఁడు వీని నెరుఁగు + వాఁడ వీవు

విడువ దగినవాని + వీడుచు నున్నావె

పట్టఁ దగినవానిఁ + బట్టుచుంటె.

329

ఆ. అమల సంధి విగ్ర + హంబులు యానంబు

దండనీతి నెపుడుఁ + దలఁచు చుంటె

రాజ్యపాలనమున + రాజున కివి ముఖ్య

మంచు నెంతువోయి + యమల చరిత ?

330

చ. చదివిన సర్వశాస్త్రముల + సారము నీ మది కెక్కియుండె గా

విదితమె పెద్దవారు విని + పించిన ధర్మములెల్ల మున్ను, నీ

హృది గొని నావె నానుడుల + నిప్పుడు నెప్పినచొప్పు, శర్మ మి

య్యది, పరిశుద్ధ భావమున + నాచరణీయముగాఁ దలంతువే. 331

\*పది వర్గములు :-

1. వేఁట; 2. జూదము; 3. పగటి నిద్ర; 4. అపవాదము; 5. స్త్రీలు; 6. మదము;
7. నృత్తము; 8. గీతము; 9. మద్యములు; 10. వ్యర్థముగాఁ దిరుగుట.

అయిదు దుర్గములు :-

1. జలదుర్గము; 2. పర్వతదుర్గము; 3. వృక్షదుర్గము; 4. ఎడారిదుర్గము; 5. ధాన్యనదుర్గము.

అయిదు వైరములు :-

1. జ్ఞాతివైరము; 2. ఏకవస్తువునకై పోరాడుట; 3. స్త్రీ నిమిత్తము; 4. వాక్పా
- రుష్యము; 5. అపరాధము.

నాలుగు ధర్మములు :-

సామ దాన భేద దండోపాయములు.

ఎనిమిది వృత్తులు :-

1. కృషి; 2. వాణిజ్యము; 3. దుర్గములు; 4. ఆనకట్టలు; 5. ఏనుగుల కట్టుట;
6. గనులు; 7. పన్ను రాబట్టుట; 8. శూన్య నివేశనము.

మూఁడు వర్గములు :-

1. ధర్మార్థ కామములు; 2. ఉత్సాహ శక్తి, ప్రభుత్వ శక్తి, మంత్ర శక్తి; 3. ఇతరుల తయము, స్థానము, వృద్ధి.



చ. దశరథ చక్రవర్తి మన • తండ్రియుఁ, దాతయు, దాత, తాతలున్  
యశము గడించి, రేకతమ • యట్టి సువృత్తియె నీవు గొంటివే  
దిశలకు కీర్తి వ్యాప్తమగు • దివ్య పదంబది సత్పథంబునున్  
వశ మొనరించు స్వర్గము నృ • పాలునకున్, సకలార్థ దాతయై. 332

చ. సకలజన ప్రమోదముగ • సర్వశుభంకర రాజ్యమేలు నే  
లిక యిహమున్ బరంబు గను • లీనముగా హృది ధర్మ సంగతిన్  
వికలముగాని సత్య గతి • విజ్ఞుఁడు న్యాయ పథానువర్తి తే  
నికి నెవ రీడు? ముక్తి కవ • నీస్థలియే, తనరున్ వికుంఠమై. 333

భరతుని సమాధానము — దశరథ మరణవార్తఁ దెల్పుట

తే. మర్కట కిశోర గతినున్న • మహిత భరతుఁ  
డపుడు ధర్మ తర్క నిమగ్నుఁ • డగునె! రాఘ  
వాంఘ్రుల నెద నిల్చి పలికె • నమితభక్తి  
సూటిగా నొక్క మాట వి • శుద్ధమతిని. 334

తే. తావకీన సేవారూప • ధర్మహీనుఁ  
డ, మఱి నేను వేరొందు ధ • ర్మముఁ దలంప  
రాజ్య ధర్మంబు నాకేల • రామవిభుఁడు  
రాజ్య మేలంగ నుండగా • రామరాజ. 335

మ. వనమున్ వీడి యయోధ్య కింకఁ జనుమా • భ్రాతా! నృపాలోత్తమా  
మన వంశంబున జ్యేష్ఠుఁడే నృపుఁడు, ధ • ర్మంబిద్ది నీ వెంచవే?  
అనుజుం డెట్లు నృపుండు కాగలఁడు? రా • జ్యంబూనగా, రమ్ము వెం  
టనె ధాత్రీ సుతఁ గూడి; పాలితులు గూ • డన్ నిన్నె వాంఛింపరే.

చ. తపమును వీడి రమ్మనుట • ధర్మము కాదని యందువేమొ, భూ  
మిపతిగ రాజ్యమూనిన, న • మేయ సుఖాస్పద మార్గగామివై  
తపమున బొందు సత్ఫలము • తప్పక పొందెద వీవు, క్లేశమున్  
దపనముఁ బొందు మార్గము క • దా యిది దాశరథీ త్యజింపుమా.

తే. తపసు, దేవత్వ సిద్ధికి • దారి, రాజ్య  
మెంచి తపసు విడువఁగ శం • కించె దేమొ!  
తపసు క్లేశ గతియె కాదె • ధాత్రీ నేలు  
నృపుఁడు సౌఖ్య గతినిఁ బొందు • తపము ఫలము. 338

చ. జనకుఁడు సత్యసంధుఁడు వి • శాంపతిగా, ధరనేలుచుండ నా  
పని యిపుడేమి యందువో; నృ • పాలక, రామ సలక్ష్యుణుండవై  
జనకజఁగూడి నీవిటుగ • సాంద్ర వనీస్థలిఁ జేరియుంటఁ దా  
విని భువి న స్తమించె పిత • వీర! అయోధ్య అనాధ అయ్యెగా. 339

సీ. కమనీయ సుకుమార • కశ్యాణ తనుకాంతి

102

సతము మున్ముందు సా • జాత్కరింప

మహనీయ పావన • మంజుల చరణ ద్వ

యీసక్త బుద్ధి మా • రెంచలేమి

పాపౌఘ సంహార • భవదీయ మాధుర్య

నామైక సంస్మర • ణమునఁ దగిలి

చిరకాల తపమూని • వరనందనుం గాంచి

సంశ్లేష సౌఖ్యంబు • సతత మొంది

ఆ. కనక, తలపక, వినకుండఁ • గాంచకుండ

రాఘ వేతర మేమియు, • “రామచంద్ర

రామ, శ్రీరామ, రఘురామ • రామ రామ”

యనుచు దివి కేగె తండ్రి రా • మన్న తండ్రి.

340

తే. కేకయుని వీడు వీడి, నే • రాక మున్నె

పుత్రుఁ డొక్కఁడై నను తన • పొంతలేక

నీదు విశ్లేష దుఃఖాబ్ధి • నీదలేక

నీవు వనిఁ బట్ట దివిఁబట్టె • నీదు తండ్రి.

341

క. జనకుని మరణము విని నం

తనె శోకంబున భువిఁబడె • ధరణీసుండున్

జనకజయును సౌమిత్రియు

విని నారలు రాఘవుండు • వినిపింపంగన్.

342

ద్వీ. విలపించి రెల్లరు • బిట్టుగా నంత

చలియింప వనిలోని • జంతువు తెల్ల.

343

## రాముఁడు తండ్రికై పరితపించుట

తే. కొలది కాల మేడ్చి • కోల్కొని రాముండు  
రాను రా నయోధ్య • కేను రాను  
విగత శోభయైన • వీటి నయోధ్యను  
తండ్రిలేని రాజ • ధానిఁ జూడ.

344

తే. రాజరాజగు నా దళ • రథుఁడు తండ్రి  
ఏలిన సురాజ్య మెవఁ డహో • యేలఁ గలఁడు  
ధన్యు లహా నీవు మన చిన్ని • తమ్ముఁ డరయ  
జనకు కర్మనుఁ జేసితి • రనుచుఁ బలికె.

345

చ. పదియును నాలుగేండ్ల వన • వాసము దీరిన పిమ్మటైన నా  
హృది యిక నిచ్చగింపదు సు • మీ చనుదేర నయోధ్యకున్ ననున్  
ముదమునఁ బిల్చుచున్ శిరముఁమూర్కొనుచున్ విధు లప్పగించుచున్  
సదమల వృత్తి ధర్మముల • సర్వముఁ దెల్పెడివాఁడు లేడుగా. 346

తే. అనుచు విలపించు రాము రా • మానుజులను  
నా సుమంత్రుఁ డోదార్చుచు • నపర విధులఁ  
బూన మందాకినీ తటిఁ • బ్రోత్సహించి  
వెంటఁ గొనిపోయె నదికిఁ • బృథ్వీజ తోడ.

347

తే. చేరి మందాకినీ నదీ • తీరమునకు  
సలిల తర్పణ మిడె రామ • చంద్రుఁ డపుడు  
పిండములు చేసి కానుగు • పిండితోడ  
పితను బూజించె శ్రాద్ధంబుఁ • బెట్టి భక్తి.

348

ఉ. కానుగు పిండియున్ బదరి • కా ఫలముల్ గలగల్పి పిండమున్  
నే నిడ గల్గితిన్ నృపమ • ణీ త్రిజగత్పితవై న నీకు; నీ  
సూనున కేది హారమొ, వి • శుద్ధముగా నదె యిచ్చినాడ, నే  
నీ నడికానఁ జేయఁగలఁదేమి? • విధిన్ జవదాఁట నొనాకో. 349

తే. అనుచు విలపించి రాఘవుం • డనుజ యుతుఁడు  
చిత్రకూటాశ్రమముఁ జేరి • చేరునంత  
పెద్దపెట్టుగ నేడ్చిరి • బిట్టుగాగ  
నడవి యదియెల్ల మార్మోగ • నలజడిగను.

350



తే. కైకయీ సూను సైన్యంబు • కానయందు  
 ధ్వనిని గుఱుతించి రాముని • భరతుఁడు గనె  
 నంచు ననతికాలంబులో • నతనిఁ గాంతు  
 మనుచు నిశ్చయాత్మల, ముదమును • గనుచుఁ గనుచు 351

ఎల్లరు రామునిఁ జూచుట - ఎల్లరకు రాముడు వాత్సల్యముఁ జూపుట

తే. రామ విశ్లేష మొందిన • ప్రేమ మయులు  
 స్త్రీలు పురుషులు శ్రీరాముఁ • జేరినారు  
 రాణులను వెంటఁగొని ముని • రాజరాజు  
 కులగురుఁడు వసిష్ఠుండును • గూడె రాము. 352

ఉ. ఎల్లరఁ గాంచి రాఘవుఁ డ • హీన ముదావహుఁడౌచు మ్రొక్కుచున్  
 దల్లులకున్ వసిష్ఠునకు • దక్కిన పెద్దల కెల్లవారికిన్;  
 సల్లలితాననుండు జన • సంతతులన్ గడు గౌరవించుచున్  
 జల్లని జూడ్కులన్ దనుపు • సంతస మొందఁగ వార లెల్లరున్. 353

సీ. తనుఁ జూడవచ్చిన • వనితలన్ గొందఱుఁ

$\frac{142}{47}$

దమిఁ గౌఁగిలిం చెడి • దల్లివోలె

తన్ను డాయఁగవచ్చు • పిన్నలఁ గొందఱు

నాలింగన మొనర్చు • నన్నవోలె

తను నవిరళ దృష్టిఁ • గనుచున్న కొందఱు

తన కౌఁగిలింజేర్చు • దండ్రీవోలె

గుండెపై నిడి గుండె • గూర్చిమై కొందఱుఁ

జనువుగా బిగిబట్టు • సఖునివోలె

తే. పాదముల వ్రాలు వారలఁ • బైకి నెత్తు  
 మ్రొక్కుచుండెడి వారల • భుజము ముట్టు  
 విహితు లై నట్టివారల • వెన్నుఁ దట్టు  
 భక్తభక్తుండు తిరుగాడి • ప్రజల మధ్య. 354

ఉ. కొందఱు రాముఁ గాంచెదరు • కూర్చిని చచ్చిన రాజు దూరుచున్  
 గొందఱు రాఘవున్ గనుచు • గుందుచు దిట్టెడివారు కైకయిన్  
 కొందఱు రామ లక్ష్మణులఁ • గొందల మందుచుఁ జూచి ధారుణీ  
 నందన నెంచి మంథరను • నష్ట చరిత్రను దిట్టు వారలున్. 355

ఉ. అందము చిందు రాఘవ ము • ఖాబ్జముఁ గాంచి జటాజినంబు లు  
న్నందునఁ గుంది కై కఁ గని • యంతట గోసలపుత్రిఁ గాంచి ము  
న్నందున మౌని వేషమును • బూనిన కై క తనూజుఁ గాంచి, యా  
నందమునన్ జనంబు ఊతి • నాథునిగా, రఘునాథు నెంచెడున్. 356

సీ. లభియించెగా నేఁడె • లలిత సుందర రాము  
కరుణార్ద్ర దృష్టియం • చరయువారు  
మంచి మాటాడెగా • మాతోడ మాపతి  
యంచు మిక్కిలి సంత • సించువారు  
నా మ్రొక్కుఁ గైకొనె • నా తండ్రి నేఁడని  
పరమ సంతృప్తితో • బరఁగువారు  
శ్రీపాద సంస్పర్శ • సిద్ధించెగా నేఁడె  
'ధన్యాస్మి' యనుచు లో • దలఁచువారు

తే. పౌర తతులను రాముండు • వారి వారి  
అర్హతలఁబట్టి ఆనంద • మందు నిలిపె  
నటకు వచ్చిన ప్రజ యెల్ల • నమిత భక్తిఁ  
గనుచు రఘురాము శ్రీరాముఁ, • గాంచె ముదము. 357

తల్లులు - రాముఁడు

తే. అవని సాష్టాంగముగ వ్రాలి • యవని విభుఁడు  
అంబలకు మ్రొక్క వీపుపై • నంటియున్న  
దుమ్ముఁ దుడిచిరి తల్లులు • మువ్వ రంత  
అదియెగా మాతృదేవి ప్రే • మాతిశయము. 358

తే. తమకు మ్రొక్కెడి లక్ష్మణు • ధాత్రిజాతఁ  
గాంచి తల్లులు కన్నీరు • గార్చినారు  
కొడుకులకుఁ జూపు రీతిని • గోడలికిని  
ఆదరంబును జూపిరా • అత్త లపుడు. 359

ఆశ్రమము - దర్బారు

ఉ. అంతటఁ, గోడలిన్ గనుచు • నార్తినిఁ గుందెడి తల్లిఁ జూచి, భూ  
కాంతుని జ్యేష్ఠ పుత్రకుఁడు • కై మొగిడించి, వసిష్ఠ మౌనికిన్

శెంతగఁ గూరుచుండ, నటఁ • జేరిరి కైక సుతుండు మంత్రి, సా  
మంతులు నై న్యనాయకులు, • మాన్యులు, పౌరులు, నెల్లవారలున్.

తే. చిత్రకూటం బయోధ్యగా • చెలఁగెనపుడు  
రాజు కొలువున్న రీతిగా • రాముఁడుండె  
ఆ అయోధ్యలోఁగల పెద్ద • లందఱచటఁ  
గూడియుండిరి, మౌనులుఁ • గూడఁ గలరు.

361

తే. తపసి వేషంబునం గాంతిఁ • దనరు రాము,  
 $\frac{103}{30}$  శ్రీసమేతుని హరితేజు • చెలఁగు రాము  
పరమ రూపంబుఁ గనుచుండి • భరతుఁ డపుడు  
కేలు మొగిడించుచు \*నినీషఁ • గ్రాలుచుండె.

362

### భరతుని పిల్పు - రాముడు

చ. భరతుని పిల్పు రామ రఘు • వర్యుని మాట వినం గుతూహలుల్  
పరమ మునీంద్రులున్ బ్రజ స • భాస్థలినుండిన యెల్లవారలున్  
గరమనురక్తిఁ జూచుచును • గైకసుతున్ గనుచుండి రామునిన్  
స్థిరమగు భక్తిమై నభిల • పింతురు, శ్రీరఘురామ రాజ్యమున్. 363

చ. భరతుఁడు రాజ్య మొల్లఁడని • పాలన మూన నిరాకరించి, ధీ  
వరుఁడు జటాజినంబులును • వల్కలముల్ ధరియించి యన్నకున్  
గురుతర భక్తిఁ జూపఁగ న • కుంతితమైత్రి, వనంబు జేరె నం  
చెరిగియు, రాఘవుండు విన • నెంచె సలక్షణుఁడై సభాస్థలిన్. 364

తే. భరతుని తలంపు సౌమిత్రి • కెఱుక పరుపఁ  
 $\frac{104}{32}$  దలఁపొ కైకమ్మ పుత్రుని • ధర్మబుద్ధి  
లోక మెరుగంగఁ జేసెడి • పోకడగనొ  
కొఁగిలించుచు భరతు, రా • ఘవుఁడు పలుకు.

365

చ. భరత! వచింపు మీవె నుడు • వన్ విన నెంతు, జటాజినంబులన్  
బరఁగు నిమిత్త మేమిటుగ • వల్కలముల్ ధరియించితేల? నీ  
ధరఁ, బురమున్, ద్యజించి వన • ధాత్రికి, వచ్చితివేల? తోడుగా  
పురజనమేల? మంత్రులు చ • మూతతియేల? వచింపు సర్వమున్. 366



ద్వి. అను నన్న కను కై క • తనయుండు భక్తి  
వినతి సల్పుచుఁ బ్రేమ • వినయంబు లొప్ప.

367

ఉ. చేయఁగ రాని దుష్కృతము • చేసి గురుం డొక స్త్రీ నియంత్రణన్  
బాయుచు పుత్త్రకున్ యశము, • పాప ఫలంబుగఁ బుత్త్రదుఃఖయై  
యీ యిల వీడె, గైకకు వ • రించిన రాజ్యము దక్కకుండఁ బ్రా  
పాయె వితంతువౌ బ్రతుకు • నార్తియునున్, నరకంబె జేకుటన్. 368

ఉ. వచ్చినవారు పాలితులు • పౌరులు మంత్రులు నైన్య సంతతుల్  
హెచ్చగు కూర్మి నీయెడ వ • హించిన వారలు, రాజ్య మేలఁగాఁ  
బొచ్చెము లేక రమ్మనుచుఁ • బూజ్య నినున్ బిలువంగ, నమ్మలున్  
వచ్చిరిగా, వసిష్ఠముని • వచ్చెను, బట్టముఁ గట్ట నీ కిటన్. 369

ఆ. నీకు లేని సుఖము • నాకేల రాఘవ ?

నిన్నుఁబోలి మనఁగ • నెంచినాడ

నీవు లేని వాడ • నిశ్చయమ్ముగ వని,

స్వర్గమె యగు నీవు • వరలు వాడ.

370

ఉ. దాసుఁడఁ గోరుచుంటి నిదె • ధాత్రిని నీవె పరిగ్రహింపుమీ  
కోసల రాట్సుతాగ్రజ య • కుంతిత సత్య పరాక్రమాన్వితా!  
వాసియు వన్నె కెక్కె రఘు • వంశము, దాని యశంబు నిల్పుమీ  
భూసుత గూడి రాజ్యరమఁ • బొందఁగ నర్హుఁడ వీవె రాఘవా. 371

తే. పితృమును శాశ్వతంబును • వీడఁ దగునె ?

సచివులును నేనుఁ బ్రజ, శిర • సా నమస్క

రించి యాచింపఁగఁ దిరస్క • రింపఁ దగునె ?

మమ్ము మన్నించి రాజ్యమ్ముఁ • గొమ్ము రామ.

372

క. తమ్ముఁడ శిష్యుఁడ, దాసుఁడ

రమ్మి రాజ్యమ్ము గొనఁగ • రామా! యని ని

న్ని మ్మెయి వేడుచు నుంటిని

వమ్మునరింతువె మదీయ • వాంఛిత మీవే.

373

రాముని సమాధానము

చ. అని భరతుండు రాఘవ ప • దాబ్జములం బ్రణమిల్లి యశ్రుధా  
 $\frac{104}{14}$  రను గడిగెన్ బదంబుల, ని • రంతర భక్తుని శిష్యు దాసునిన్  
 C గని, రఘురామ భూవిభుఁడు • కౌఁగిటఁ జేర్చి ముదంబుగూర్చి ఆ  
 అనుజున కంత, ధర్మవిధ • మంతయుఁ జెప్పఁ గడంగె నా సభన్. 374

ఉ. నీకు, మహాత్మా! లబ్ధము వ • నీతలవాసమహో! అపాపినౌ  
 నా కపకీర్తి ప్రాప్తమయె, • నాయనకా మరణంబు మూడె, ఆ  
 కైకయె ముండమోపి కద • కైక కతాన జనించినట్టి, యీ  
 వ్యాకులతన్ దొలంచఁగల • వాడవు, రాజ్యముఁ బూని రాఘవా.

ఉ. తల్లినిఁ దిట్టగాఁ వలదు • తమ్ముడ! పిన్నతనాన సేసి, నీ  
 D వల్ల దురాకృతమ్ము నప • పాడియుఁ గల్గిమి యే నెఱుంగుదున్  
 గల్ల వచింప వీవు, ఘన • కార్యము తెన్నియె చేసినాడ వీ  
 వొల్లవు, రాజ్యమూన, నఘ • మూనినవాడవు గావు తెల్ల మే. 376

చ. జనకుఁడు ధర్మశీలుఁడు వి • శాంపతి, భార్యల పుత్రవర్గమున్  
 ధన మది కిచ్చవచ్చిన, వి • ధానము నన్ విధియింప నర్హుఁ డా  
 యన, వనవాస మిచ్చెను జ • టాజిన వల్కల ధారణమ్ము నా  
 కనువగునంచు, నీకిడె ను • మా, ధరణీ పరిపాలన క్రియన్. 377

తే. కొడుకులకు స్వత్వమును బంచి • యిడఁగఁ దండ్రు  
 సకల విధముల నర్హుండు, • జనని యల్లె  
 తల్లి తండ్రు లొసంగిన • దాని విడువ  
 రాజ్య మీవును వీడఁగా • రాదు భరత! 378

చ. జనకుని యాన పాలనమె • సర్వ శుభంకరమౌను నాకు, నే  
 వనమున నుండు, రాజ్య పరి • పాలన మూనఁగ నీకె యొప్పు, నే  
 గొనగద సర్వలోకముల • కున్ బరిపాలన మబ్బె నేనియున్  
 వని పదునాలుగేండ్లుఁ గడు • పన్ దగు నా కిదె సర్వ ధర్మమౌ. 379

తే. అంత రవి లోకబాంధవుం • డస్తమించె  
 గడచె నారేయి, రాముని • కడకు మరలఁ  
 దెల్లవారుట తడవుగా • నెల్లవారు  
 భరతునిం గూడి వచ్చిరి • పరమ భక్తి. 380

తే. ధర్మ తర్కంబుఁ బూనిరి • దాశరథులు  
జ్ఞాన యోగంబు భరతుఁడు • పూని, తనదు  
వాద బలమున నన్న యా • మోద మొందఁ  
బ్రాంజలిగఁ బల్కు దాసుఁడై • పరమ భక్తి.

381

ఉ. పాప మొనర్చి తల్లి నినుఁ • బంపె వనంబునకున్ రఘూత్తమా  
కోపముఁ బూనవైతి కడు • కూర్మిని నామెను జూచుచుంటివే  
ఈ పృథివిన్, సమస్తమును • నేలెడి దతుఁడవయ్య; బుత్తులన్  
భూపున కీవు పెద్దవయి • పొందక రాజ్యము నా కొసంగెదే.

382

తే. సకల సాకేతరాజ్యంబు • సంక్రమించె  
జ్యేష్ఠుఁడవు, నాకు దత్తత • నేయు కతన  
కంటకము లేని రాజ్యంబు • గాన; రామ!  
ఏను నీ కిడువాఁడ గ్ర • హింపు మయ్య.

383

తే. అశ్వగతి గాడిదకు, లభ్య • మగునె రామ!  
ఆ గరుత్మాంతునకు సాటి • యగునె కాకి?  
నీదుగతి నాకు వచ్చునే • మేదినీశ?  
రాఘవుం డేల! నేనేల! • రాజ్య మేల?

384

చ. వరగుణ రామచంద్ర! రఘు • వంశ మహాత్మ! త్వదర్థమై కదా  
గురుఁడు దివంబుచేరె, నినుఁ • గోసలకున్ విభుఁ జేయనెంచడే  
చిటుత తనమ్మునుండి, నృపు • చే మహి నేలెడి శిక్షఁ బొందవే  
పరమనృపాల ధర్మ పరి • పాటియు నేర్పడె నుగ్గుబాలతో.

385

చ. అతఁడు దివంగతుండు ముద • మందెడి, విత్తిన చెట్టు పెద్దదై  
హితకరమై ఫలింపఁ గని, • యీ భువి జ్యేష్ఠుఁడు వారసుండుఁ, దా  
సతము హృదిన్ దలంచిన ప్ర • శస్తుఁడుఁ, జేకొని రాజ్య మేలినన్  
వితృహితమెంచు వాఁడ! పృథి • విన్ గొను శాంతి లభింప తండ్రికిన్.

చ. భరతుని సాధు వాక్కులకు • భక్తికి, రాముఁ డచంచలుండుగా  
స్థిర మతినుండెఁ, బౌరులు హృ • దిన్ గదుమెచ్చిరి కైకయాసుతున్  
వరదుఁడు గాక రాఘవుఁడు • పట్టిన పట్టును వీడఁడాయె, నం  
చరసి, సభా సదుల్ మిగుల • నార్తిని గుందుచు నుండి రిత్తరిన్.

387



రాముని వేదాంతోపదేశము

తే. భక్తవత్సలుం డనుజుని • భక్తిఁ గనుచు  
సారెసారెకు వేదాంత • సారమపుడు  
మునులును వినంగ, నుపదేశ • ము నిడె సఖికు  
లచటఁ గలవార లెల్ల వి • హ్వలులు గాఁగ.

388

ఉ. పారతతుల్ కులాంగనలు • పట్టపు టేనుగ నెక్కి నీవు రా  
వారని దుఃఖమున్ విడుచు • వారలు, తుష్టిని గాంతు రెల్లరున్  
ధీర! త్వదీయ భృత్యులము • దేవర, భర్తవు! మమ్ముఁ గావగా  
నీ రమ, నీవుఁ గొన్న ధర • ణీ పతి తండ్రి కృతార్థుఁడౌ సుమా. 389

చ. పురుషుఁడు కర్తయంచు దల • పోసెదొ తల్లియుఁ దండ్రిగాని, ఎ  
వ్వరు వనవాస మీయఁగల • వారలు, కారకు లెన్న వారు గా  
రరయ, స్వతంత్రుఁ డెవ్వఁ డిల? • ఆ పర దేవత నిన్ను నన్నిటుల్  
బరగఁగ జేయు సృష్టి విధి • బాధితులే గద సర్వ జీవులున్. 390

తే. జనన మరణంబు లొండొండు • వెనుకఁ జనవె  
యుచ్చనీచలు మారుచు • నుండ వొక్కొ  
కలియుటయు వీడుటయు సృష్టి • గతియ కాదె  
సర్వమును నాశమైపోవు • సరణిఁ గనవొ.

391

తే. పండిన ఫలంబు భూమిపైఁ • బడక యున్నె  
పుట్టినటు వంటి జీవుఁడు • గిట్టకున్నె  
కాలగతి సౌధమైనను • గూలిపోదె  
జరకు మృతికిని వశులెగా • జనులు పుడమి.

392

ఉ. కాలగతిన్ గణింపు, గత • కాలము వెన్కకురాదు, సింధువున్  
గూలిన వాహినుల్ వెనక • కున్ బ్రవహించునె; నిన్న నేడు, కా  
జాలదు రోజురోజునకు • జారును నాయువు కొంత గొంత యం  
చేల; తలంపరో జనులు • మృత్యువు వెంబడి వచ్చుచుండగన్. 393

ఉ. ఏడకుఁ బోయినన్ విడువ • కెప్పుడు మృత్యువు వెంటనుండు, నె  
వ్వాఁడును దాని ద్రోచికొని • పారఁగఁ జాలఁడు, వంగి లేచినన్  
గూడ గతించు నాయు వహ • కొంత యటంచు స్వకీయ దుర్గతిన్  
జూడక, అన్యులం గనుచు • స్రుక్కుచు నుందురు కొంద టీభువిన్.

చ. రవి యుదయించు నంతట, వి • రామము లేక ధనార్జనమ్మునన్  
భువి విడి భాస్కరుండు చన • భోగమునన్ బడువాఁడు, లోకభాం  
ధవుఁ డుదయించి పోవుతరి • తగ్గిన యాయువు నెంచ డెన్నఁడున్  
జవము నశించుచున్ జరనుఁ • జావకమున్నె హరిం దలంపనా. 395

చ. తనువు కృశించి మేను ముడ • తల్ బడి వెండ్రుక లెల్ల తెల్లనై  
మనుటకు ముందుగానె, పర • మార్థ మెఱుంగగఁ బూనఁగా వలెన్  
గనులకుఁ జూపు పోయి కడ • గండ్లకు తావలమైన వృద్ధుఁడౌ  
మనుజున కే యుపాయము, స • మంజసమౌ పరతత్త్వ మెంచగాన్.

తే. కడలిలో రెండు కట్టలు • కలియు రీతి  
కలసినవి విడివడుచుండు • కరణి గాదె  
తల్లి బిడ్డల సంగతి • ధరణియందు!  
అది యనిత్య సంబంధమం • చరయలేరు.

397

తే. జీవుఁ డెవ్వఁడు స్వేచ్ఛమై • జెలగఁ గలఁడు  
మరణ మొందినవానికై • మమతఁ బడుచు  
వగవఁ దగునొక్కొ వారలు • వత్తురొక్కొ  
మనల మన మెంచి యోజింప • మంచి దగును.

398

తే. తాత తండ్రుల మార్గమే • తర తరముల  
యోగ్యమగు నాచరింపఁగ • నొరుల గతులు  
వర్జనీయంబులే యగుఁ, • బరమ ధర్మ  
మాచరింపంగ, దుఃఖంబు • నార్తియేల ?

399

చ. నదివలె ముందు కేగెడి న • నారత వాహినియా వయస్సునన్  
దుది, గనకుండ ముందుగ, య • ధోచిత ధర్మము లౌక్య సౌఖ్యమున్  
బదిలము సేయు కర్మ, నెర • పం గలవాఁడె మనుష్యుఁ డెంచ న  
వ్విధి, గనలేని వాఁడు పశు • వేగద! వాఁడొక వ్యర్థ జీవియే. 400

చ. జనకుఁడు యజ్ఞ యాగముల • సల్పిన ధర్మరతుండు, పాలితుల్  
ధనము సుఖమ్ముఁ గాంచ, ధరఁ • దాల్చిన సత్యపరుండు, దాత, స  
జ్జన వినుతుండు సర్వ విధ • సౌఖ్య యుతుండు యశస్వి వృద్ధుఁడై  
చని దివినుండె నాతఁడు, వి • చారము నొందఁగ నేల తండ్రికై. 401

ఉ. నీవొ సమస్త శాస్త్రముల • నేర్చినవాడవు, పండితుండవున్  
ధీ విభవుండవున్ వర • విధిన్ గను ప్రాజ్ఞుడవయ్యుఁ దండ్రుకై  
యీ విధి శోక మొంద దగు • నే! గురుఁ డిచ్చిన యాన చొప్పునన్  
బోవు మయోధ్యకున్ సుగతిఁ • బూనుము, నేలుము రాజ్య మీ వికన్.

చ. జనకుఁడు పంచి యిచ్చె నిజ • సత్త్వము నీకును నాకుఁ బ్రేముడిన్  
వన ధర రాజ్య మేలఁదగు • భాగము నాది, అయోధ్య భాగమున్  
గొనుమని నీ కిడెన్ గురుని • కోరికఁ దీర్చుటయే సుధర్మమా  
తనయుల కెంచ, నేలు మిక • ధాత్రిని, నే వన ధాత్రి నేలెదన్. 403

### భరతుని వేడికోలు

తే. సుఖము దుఃఖమ్ము సమతమై • చూడఁ గలవు  
ఎవరు నీ గతిఁ గ్రియలలో • నెంచఁ గలఁడు  
లేక, రాజ్యంబు వనియు నొ • క్కటిగ నెంతె,  
సకల సద్గుణ సర్వజ్ఞ • సార్వభౌమ.

404

తే. రాఘవుఁ డయోధ్యఁ జేబట్టి • రాజ్యమేల  
నెంత చెప్పిన వినకుంటఁ • బంత మట్లు  
వేడి నిట్టూర్పు భరతుఁడు • విడిచి విడిచి  
వేడికొనసాగె రాముని • వివిధరీతి.

405

ఉ. నీవు మహాత్మ! రాఘవ! పునీతుఁ • డవున్ బరతత్త్వవేత్తవున్  
దేవసమాన సత్త్వ గుణ • ధీరుడవున్ వర సర్వదర్శివి  
నీవిభవుండవున్ నిరత • నిర్మల సత్యవచోవిదుండవున్  
నీవ; వనీ నివాసమె గ • ణించి వరించెదొ! దుస్సహం బహో! 406

ఉ. సై రణ సల్పుమీ జనని • సల్పె మహాఘము నా నిమిత్తమై  
కోరిన వాడఁగా నటుగఁ • గొంపకు నామెయె చిచ్చుఁ బెట్టె; నే  
నూరను లేనివేళ, నది • యుం గమనింపవె! ధర్మ మెంచి, యా  
క్రూర వధింపనైతిఁ గృపఁగూర్చవె! నాయెడ భ్రాతృవత్సలా. 407

తే. తండ్రు వృద్ధుండు, భూపుండు • దై వసముఁడు  
గురుఁడు మరణంబు గనుట నేఁ • బరమభక్తి  
నుంటి, సభయందు దూరక • యుంటి, నంతె  
కాని యాతండు ధర్మంబుఁ • బూనె నొక్కొ!

408



తే. ధర్మపరుఁ డెవ్వఁ డిట్టి య • ధర్మమూను  
 స్త్రీ వశుండయి చేయఁడే • చెడుగు పని, న  
 రే! “వినాశకాలే విప • రీత బుద్ధి”  
 యనుట రుజువాయె మన తండ్రి • జనుట దివికి. 409

తే. విషము దిని, చత్తునని కైక • ప్రేలు నంత  
 నింత సేయునె రాజరా • జిదియు ధర్మ  
 మంచు, ధర్మజ్ఞ? నీ వన • నౌనె! తండ్రి  
 తప్పె ధర్మంబు, సరిఁజేయఁ • దగుదు వీవు. 410

తే. కైక నుడిఁజేసి, వసియించి • కాననమున  
 రాజ్యమును వీడి వర్ణ ధ • ర్మంబు వీడి  
 మునిగ గార్హస్థ్య ధర్మంబుఁ • బోవఁ జేతె  
 తగదు వర్ణాశ్రమ ద్వయీ • ధర్మ లయము. 411

తే. ఆశ్రమ చతుష్టయమున, గా • ర్హస్థ్య మరయ  
 శ్రేష్ఠమని మున్ను బెద్దలు • చెప్ప రొక్కొ  
 అట్టి గార్హస్థ్యమును వీడి • యడవి నుండె  
 వదలి వర్ణాశ్రమ సుధర్మ • పథము రామ! 412

ఉ. ఇట్టి యకృత్య నిర్వహణ • మే, తగు ధర్మ మటంచుఁ బల్కెదో!  
 $\frac{106}{15-16}$  గట్టిగ తండ్రి యాన యనఁ • గాఁ దగునే యిది? ధర్మమార్గముం  
 బట్టుచుఁ దప్పు దిద్దఁగల • వాఁడె సుపుత్రకుఁ డౌను తండ్రికిన్,  
 నెట్టుచు తండ్రి దుష్కృతి, వానిన్ విడి రాజ్యము నేలుమీ ప్రభూ. 413

చ. జననిని, నన్నుఁ గైకను ప్రజా • సముదాయము బంధు మిత్రులన్  
 గనుము, త్వదీయ సత్కృతికిఁ • గానిట వేచిన వారినెల్ల ర  
 ఊణ మొనరింపఁ బూనుము, య • శంబుఁ గడింపుము ధర్మ రక్షణం  
 జనుము స్వకీయ రాజ్య రమ • సర్వము నేలుము, భక్త వత్సలా. 414

చ. వని నివసించు చేడ? యవ • నీ పరిపాలన మేడ? ఊత్తమం  
 చని యిది చెప్పు చేడ? వని • నార్తికిఁ జిక్కి జటాజినంబులన్  
 ముని వలె చాల్చు చేడ? రఘు • పుత్ర! పరస్పరమున్ విరుద్ధ క  
 ర్మను గొను చేడ? దన్పఁ బ్రజ • రాజ్యము నేలుట ఊత్త ధర్మమౌ.

తే. భువికిఁ బట్టాభిషేకంబుఁ • బొందు టొండె;  
ప్రజల హిత మెంచి పాలించి • వరలు టొండె  
త్యాగ భోగ ప్రదంబు ప్ర • త్యక్ష ఫలము  
ప్రథమ ధర్మంబు ఊత్రియ • వంశజునకు.

416

తే. సంశయాస్పదము పరోక్ష • సంభవంబు  
తపసు ఫలితమ్ము; మరి నిశ్చి • తమ్ము గాదు  
అస్థిరముగూడ, లక్షణ • మరయ లేదు  
ఏ ప్రమాణమ్ము లేని ఊ • యించు తెరువు.

417

ఉ. తాలిమి కష్ట సాధ్యమగు • ధర్మమె పూనఁ దలంచు చున్నచో  
నాలుగు వర్ణ ధర్మము ల • నారత సద్గతి నుండ నేలుమీ  
పాలన సేయు మాశ్రమ వి • భాగము కాననసీమ వీడి, నీ  
వేల పరిత్యజించెదో? మ • హీస్థలి, నాశ్రమ వర్ణ ధర్మముల్. 418

ఉ. బాలుడ జన్మమందు; గడు. • బాలుడ విద్యల, స్థాయి యందునన్  
బాలుడ, నన్నిటన్ మిగుల • బాలుడ; జ్యేష్ఠుడ వుండ నీవు, భూ  
పాలనఁ బూనువాడనొకొ! • బాలుడ మాత్రమె కాను, హీనుడన్  
జాలఁగ బుద్ధియందు నను; • సై రణ సేయుచు రాజ్యమేలుమీ. 419

శా. నన్నున్ రాజ్యము బంధు సంతతుల న • న్నా యేలుమీ; యేలుమీ  
తెన్నుంగాంచ \*ఋణత్రయం బుడుగ; ధా • త్రిం బట్టముం గట్టఁగా  
నున్నాఁ డిచ్చటనే వసిష్ఠ గురుఁ డెం • తో ప్రితిమై నేడె, రా  
జ్యోన్నత్యంబు ఘటిల్లు పొందు మిక దే • వా! చిల్కుమీ సత్కృపన్.

మ. అనఘా! భాను కుల ప్రదీప! శిరసా • యాచింతు, మత్పార్థసేన్  
వినుమీ రాజ్యము నేలుమీ, యిక కృపన్ • వీక్షింపుమీ మమ్ము, స్వ  
ప్తినిఁ బోషించెడి యా మహేశ్వరు గతిన్! • సేవా పరాయత్తతన్  
వన మందుండెద నీదు వెంటనె! ధరన్ • బాలింప రాకున్నచో. 421

తే. “అన్యథా శరణం నా స్తి” • అని పలికి “త్వ  
మేవ శరణం మమ” యటంచు • నెంచి యెంచి

\* ఋణత్రయము: 1. దేవఋణము, 2. పితృఋణము, 3. ఋషిఋణము.

యని, యనన్య శరణ్యుడై • అతుల భక్తి  
దాశరథి సన్నిధిని నిల్పె • దమ్ముఁ డంత.

422

### రాముని హితోపదేశము

చ. భరతుని రామ భక్తికిని • భాను కులోత్తమ రామ చంద్రు సు  
స్థితరమౌ ప్రతిజ్ఞ కట • చేరిన వారలు సంతసించుచున్  
ధరఁ గొన నొల్ల కుండుటకు • దాశరథిం గని పొందరే వ్యధన్  
పురజనముల్ సదస్యులును • బొక్కిరి మిక్కిలి కర్మ నెంచుచున్. 423

చ. శిరసు పదంబులం దునిచి • చేతుల మోడ్చుచు మ్రొక్కువాని ని  
ద్ధరఁ గొని యేలు మంచనెడి • దాసుని, భక్తుని, నీవుగాక ఎ  
వ్వరు మరి దిక్కులేరను ప్ర • పన్నుని, సోదరుఁ గాంచుచున్ గృహన్  
బరగఁడు రాఘవుండు; తన • పట్టిన పట్టును వీడకుండెడిన్. 424

తే. పౌరులును జానపదులును • బ్రముఖు లెల్ల  
కై కసుతుఁ గూడి రాఘవు • కాళ్లఁ బడిరి  
రాముఁ బూజించి కోరిరి • రాజ్య మేల  
భరతునిం గని రాముండు • పలుకు మరల. 425

ఉ. కూతురి నిచ్చు కాలమునఁ • గూతు కుమారుని రాజు సేయ నీ  
తాతయె కేకయుండు మన • తండ్రినిఁ గోరఁడె; అట్లే నేఁడు సా  
కేత విభుండు సల్పె; యిక • కేకయ పుత్రిది దోస మేమి? యీ  
భూతలి నీది, నీ కిడక • పోయినఁ దండ్రి, యసత్యవాదియే. 426

చ. మఱియు, సురాసురాళి రణ • మధ్యమునన్, మన తల్లి తండ్రికిన్  
గురుతర సేవ సల్ప, సతి • కోరకయే జనకుండు ప్రీతుడై,  
వరము లొసంగడే, యవియ • పార్థివుఁ డిప్పుడు దీర్చె, దత్తలం  
బరయుచు, దోషియం చనఁగ • వచ్చునె, సత్యపథానువర్తనున్. 427

చ. జనకుఁడు సత్య సంధుడయి • సల్పిన చేతకు, దుఃఖ మొందుచో  
మనము కృతార్థతన్ గనము • మానక తండ్రి యనుజ్ఞఁ దీర్చుటే  
తనయుల ధర్మమౌగద వ్య • ధన్ విడి, రాజ్యముఁ బూని యేలుమీ  
వనమున నే వసెంతు పితృ • పాదుల మాటను దప్పు టొప్పునే. 428



తే. మువ్వు రమ్మలు చిన్నత • మ్ముండు నీకు,  
ధాత్రిజయు లత్మణుడు సహో • దరుడు నాకు  
భాగముగ వచ్చిరంచని • భరత! తలచి  
సత్యసంధునిగాఁ దండ్రుడి, • సలుప వలయు.

429

తే. సత్య సంధుండు దశరథ • చక్రవర్తి  
గాఁగ, వని కేగ వచ్చితి • గైక నుడిని  
సీతతోఁగూడి సౌమిత్రి • చెంతనుండ  
ఎవ్వ రేమన్న వినకుండ • నిచట నుంటి.

430

తే. కైక వరముల ఋణమున • త్మావిభుండు  
దశరథుడు మన తండ్రుడి తా • దగిలియుండె  
దండ్రుడి ఋణ విముక్తునిఁ జేయ • దలతువేని  
అతఁడు శాసించినట్లు రా • జ్యంబుఁ గొనుము.

431

చ. భరత! అయోధ్య కేగు మిఁక • పట్టముఁ గట్టుకొనంగ, రాజుఁగా  
నరతతి నేల; దండక వ • నంబున కేగెడివాడ, నే, వనీ  
చరముల జంతు సంతతుల • సాకెద వానికి రాజునై వనిన్,  
నరకముఁ బొందకుండు మన • నాయన దానన, సత్యసంధుడై. 432

తే. సితము చత్రమ్ము శిరముపై • జెలఁగు చుండ  
ఆతపంబును బాయుమీ • అనఘ చరిత?  
చల్లగానుండు వన్య వృ • ణముల నీడ  
హాయిగా నుండు నేనును • నడవి యందు.

433

### రాముడు - జాబాలి ముని

చ. విని విని రాము వాద గతి • వేసరి రెల్ల సదస్య లచ్చటన్  
మునితతి యాత్మలందు కడు, మోదముఁ బొందియు భావితాత్ములై;  
కని సహియింపజాల రహ • కార్ముక వీరుని రామ చంద్రునిన్  
వనమున జంతు సంతతుల • పాలన మూనిన వాని రాఘవున్. 434

ద్వి. విని విని రాముని • వేదాంత వాక్కు  
మునియైన జాబాలి, • మోమోట విడిచి

435

- ద్వి. పలుకాడె వేదాంత • పరిణతిఁ గూట్చి  
విలుకాడు రాముండు • వినఁగ నా సభను 436
- సీతా సతీ రామ • స్వీకరింప వొక్కొ  
భూతలిఁ బ్రాకృత • పురుషుండు వోలె 437
- ఎవని కెవ్వఁడు బంధు • వెంచంగ రామ?  
ఎవని కెవ్వఁడు తండ్రి • యెవ్వతె తల్లి? 438
- పుట్టిన మనవెంటఁ • బుట్ట రెవ్వరును  
గిట్టిన వెనువెంట • గిట్ట రెవ్వరును 439
- నా తండ్రి నా తల్లి • నా వార లంచు  
ప్రీతిమై మనుచుంట • పిచ్చి లక్షణము. 440
- విడిది సేయఁగఁ దగు • విశ్రాంతి గృహము  
విడువరో పాంథులు • వేశ వేశకును. 441
- ధనమును గృహమును • దల్లియు తండ్రి  
క్షణగతి వసియించు • స్థలములే జుమ్ము. 442
- ఒకనాఁటి చోటు వే • రొకనాఁడు లేదు  
ఒకనాఁటి పోక వే • రొకనాఁడు రాదు 443
- ఉన్నంత వఱకుండు • నున్నట్టి మమత  
వెన్నంటి రాదేమి • వెడలిన పిదప. 444
- ప్రాజ్ఞుండ వై నావు • వదలవే మమత  
విజ్ఞుండ రాజ్యంబు • వేవేగఁ గొనుము. 445
- దశరథుం డొక తండ్రి! • తనయుండ వీవ!  
విశదంబు గాదొక్కో • విపరీత మిద్ది. 446
- అతఁడేడ? నీవేడ? • ఆ బంధ మేడ?  
జతయేడ? మీ కింక • సర్వజ్ఞ రామ. 447
- ధనము నార్జింపఁగా • బనిఁ బూను వారు  
మన ధర్మ మంచని • మన సూను వారు 448
- సుఖముల విడు వారు • సుఖయింప రెపుడు  
నఖిలంబు కన నెద్ది? • అంతయు ఖలమె. 449

ద్వి. చచ్చిన వారికై • శ్రాద్ధంబు లిడిన

వత్తురే తిండికై • వార లిచ్చటకు.

450

మరియొక్క డెవ్వఁడో • మనసార మెక్క

గురిగాఁగ మృతునకుఁ • గూడునే యదియ?

451

కనువాఁడు నిడువాఁడుఁ • గనఁగ లేడెందు

కనలేని పదమొందు • కనఁగ లే దెందు.

452

పితృ దేవత లెవరు? • పితృలోక మేది?

పితరుల యాశలు • పీడించు నెవరి?

453

భరతుఁడు భక్తిమై • ప్రార్థించు చుండె

కరమనురక్తిని • గైకొమ్ము భువిని.

454

మ. ధన మార్జించు తలంపునన్ గుళలురై • దానంబు ధర్మంబటం

చని శ్రాద్ధంబులు యాగముల్ తపసులున్ • జొప్పించి శాస్త్రంబులన్

మును ధీమంతులు వ్రాసియున్న రచనల్ • మూర్ఖుల్ ప్రమాణంబుగా

గొనుచున్నారహ! నీవుఁ గూడఁ దలఁతే • గోరంత గొండంతగా. 455

మ. పరలోకంబు హుళక్కి యంచెఱుఁగవే • ప్రత్యక్షమౌ దానినే

స్థిర బుద్ధింగని సౌఖ్య మొందఁదగు గా • సీతాపతీ, రాజ్యమే

తెరవౌ సౌఖ్యముఁ బొందఁ గైకొనుము ధాత్రిన్ దానిఁ బాలింపుమీ

సరి వారెవ్వరు లేక సర్వ సుఖముల్ • సంతోషముం బొందుమీ. 456

తే. రక్త శుక్ల సంయోగమై • ప్రాణి పుట్టు

బీజ మాత్రుండె జనకుండు • వేరు లేదు

స్వర్గ నరకమ్ములును లేవు • వట్టి భ్రమయె

బ్రతికి పొందెడి సౌఖ్యమై • రామ నిజము.

457

తే. రాజ్యము త్యజించెదో దుఃఖ • రాశి కొఱకు

కాపథమ్మును విషమును • కంటకమ్ము

నై న త్రోవఁ గైకొందువే? • పూను మింక

రాజ్యభోగ మయోధ్యలో • రాజ రాజ.

458

తే. అనెడి నా స్థితివాదంబు • వినఁడు ప్రీతి

వినియు నంగీకరింపఁడు • వేదవిదుఁడు



సాత్త్వికపు తేఁడు జాబాలి • తత్త్వ మెల్ల  
తృణము రీతిగ గణించి • త్రోసిపుచ్చె.

459

### రాఘవుని సమాధానము

చ. హిత మని పల్కితో, యహిత • మెంచఁగ నాకది, యద్ది యుక్తమా  
గతి యని యెంచి యుంటివొకొ? • కాని, అయుక్తము, నీవుఁగూడ నీ  
మతిఁ దలపోయ వట్లు, ముని • మాన్య, ననున్ నృపుఁగాగఁ జూడ, నీ  
మత మని యే నెఱుంగుదు జుమా! యదె హేతువు, నీదు మాటకున్.

తే. బ్రాహ్మణుఁడ వీవు నాస్తిక • వాది వౌదె  
నమ్మఁగాఁ జాల కోసల • నాటునందు  
నాస్తికులు లేరు, నేఁ గాను • నాస్తికుండ  
అనఘుఁ డగు రాజు మాతండ్రి • ఆస్తికుండు.

461

తే. నాస్తికులఁ జేరఁ దీయునే • ఆస్తికుండు  
నిన్ను మాతండ్రి దరిఁ జేర్చి • యున్న కతన  
ఆస్తికుండవె, నన్ను రా • జ్యాభిషిక్తుఁ  
జేయు తలఁపునఁ బలికితే • చెడుగు మాట!

462

ఆ. ఎవ్వఁ డెట్టివాఁడొ • యెఱుగంగ నగుఁగాదె  
వాని నడతఁబట్టి, • తేని నడత  
చెడుగుదై న ప్రజలు • చెడరొక్కొ ధర్మంబు,  
విడువఁ దగునె రాజు • విహిత విధుల.

463

తే. దయయె మూలంబుగాఁ గల • ధర్మపథము  
రాజ వృత్తంబె సత్యంబు, • రాజ్యమరయ  
దాన సత్యంబు, లోకముల్ • దాని యందె  
సుప్రతిష్ఠిత మగు నదె • శుభము సతము.

464

ఉ. సత్యము వీడి రాజ్యరమ • సాకుట దుర్గతికాదె యేరికేన్  
సత్యమె సర్వ మూలమగు • సత్యమె సర్వము శాశ్వతంబునున్  
సత్యమె యీశ్వరుండు, రమ; • సత్యమునే సత మాశ్రయించెడిన్  
సత్యము కంటె యన్యము ప్ర • శస్త్రము దివ్యపదంబు లేదుగా. 465

ఉ. దానము యజ్ఞ యాగములు • ధర్మము వేదములున్ దపంబునున్  
బూనఁగ సత్య మొక్కటియె • మూలము, సత్యమె ఆత్మరూపమున్  
దాననఁ జేసి సత్పురుష • ధర్మము సత్యమె, తండ్రితోడనే  
గానన మందు నుందునని • కష్టమొ నష్టమొ చెప్పియుంటిఁగా. 466

ఉ. అడిన మాటఁ దప్పి, యిపు • డాయన రాజ్యము స్వీకరింతునే!  
తో డడుగన్ సరే యనుచుఁ, • దుష్టినిఁ బుష్టినిఁ గాంచె కై కయున్  
నాఁడు, మదీయ నిశ్చయము • నన్ వనవాసముఁ జేతునంచు, నే  
దానిని వీడి, సత్యమును • ధర్మము వీడు మటంచు దెల్పెదో. 467

తే. తాత్త్ర ధర్మంబు పాప సం • కలిత మెంచ  
కుద్రులును, గ్రూరులును దానిఁ • గొనఁగ నెంత  
నేను ద్యజియింపనెంతు న • ద్దాని నెల్ల  
కర్మమునఁ గర్మ సూక్ష్మముల్ • గాంచఁ గలను. 468

తే. సత్యదూరుండఁ గాఁబోను • సత్యనిష్ఠ  
విడువఁగాఁ బోను వనమును • విడువఁ బోను  
తల్లి దండ్రుల కిడిన వా • గ్దాన మేను  
కాదనగఁ బోను నేఁడు లో • కంబు నెంచి. 469

తే. నా స్తికుండవు నిన్నెట్లు • నాదు తండ్రి  
చేరఁ దీసెనొ! వింతగా • నొర? యెఱుఁగ  
డేలనో? త్వదీయ మతము • నింతవఱకు?  
మరుగు పుచ్చితో మౌని యీ • మాట లేల? 470

తే. అనుచు జాబాలి కా రాముఁ • డనిన మాట  
మునివరులు విని లోలోన • మురిసి మురిసి  
నా స్తికత్వంబు వినుటచే • ఆ స్తికుండు  
కోపగించె నటం చను • కొనిరి యంత. 471

ద్వి. అని యను శ్రీరాము • నాత్మలో మెచ్చి  
మునియైన జాబాలి • యనెడి రామునకు. 472

శా. ఆపద్ధర్మముగా వచించితిని రా • మా నా స్తికత్వంబు, నీ  
వో పాలింపఁ దలంపవై తి; భరతుం • డో నిన్నె ప్రార్థించెడిన్

భూపుం డెవ్వఁ డయోధ్య కింక నని నిన్ • బ్రోతాహముం జేసితిన్  
గోపం బూనెదొ నన్ను నీ వెలుఁగ వొ • కోర్కొ ఆస్తికుండన్ గదా!

### వసిష్ఠుఁడు - రాముఁడు

ద్వి. అనునంత జాబాలి, • యా వసిష్ఠుండు  
జనకజా భర్తకు • శాంతిఁ జేఁగూర్చు

474

తే. నాస్తికుఁడు గాడు జాబాలి • 'స్వస్తి' రామ  
ఆస్తికుఁ డయోధ్య నేలఁగా • నంప నిన్ను  
వలికె నీరీతి కోపంబు • వలదటంచు  
మహిత రఘురామ వంశ క్ర • మంబుఁ దెలిపె.

475

శా. రామా! మీ మహనీయ వంశమున సా • మ్రాజ్యంబు, జ్యేష్ఠుండెగా  
భూమీశుండుగ నేలు నీ అనుజుఁడా • భూపాలనం బూనుటా!  
ధీమంతుల్ రఘువంశజుల్ నృప వరా • ధీశుల్ యశోవంతులున్  
మీ మర్యాదను నిల్ప రాజ్య మిఁకఁ గొ • మ్మీ మీదు ధర్మంబదే. 476

తే. గురువు లగువారు మువ్వురు • పురుషున కిలఁ  
దనువు కారకులై యొప్పు • తల్లి దండ్రు  
జ్ఞాన కారకుఁడై న యా • చార్యుఁ డరయ  
నీకు నీ తండ్రుకిం గూడ • నే గురుండ.

477

తే. నీకుఁ బరమ గురుండను • నేనె కాన  
నాదు మాటల గుఱియుంచి • నడిచితేని  
ప్రథిత సన్మార్గమున్ వీడు • వాఁడ వగుదె?  
రామ సద్గుణధామ! ధ • రాభిరామ!

478

తే. బ్రాహ్మణులు క్షత్రియులు వైశ్య • పౌరజనులు  
నిన్ను సేవించుచుండిన • నీ జనమ్ము  
వారిఁ బాలించు ధర్మంబుఁ • బట్టుదేని  
ప్రథిత సన్మార్గమున్ వీడు • వాఁడ వగుదె?

479

తే. ధర్మశీలయు వృద్ధయుఁ • దల్లి; యిటుగ  
నామె శుశ్రూష వదలుట • యర్హ మొక్కొ



మాతృవచన ప్రకారంబు • మనలితేని  
ప్రథిత సన్మార్గమున్ వీడు • వాడ వొక్కొ?

480

తే. యాచకులఁ దృప్తి జేసెడి • యన్వయంబు  
సత్య ధర్మ పరాక్రమా! • సతము మీది  
మాన్య! యాచించు భరతుని • మాట విన్న  
ప్రథిత సన్మార్గమున్ వీడు • వాడ వగుదె!

481

తే. మధురవాక్కులఁ బల్కిన • మహిత గురునిఁ  
గాంచి రాముండు చిరునవ్వు • గ్రాల, నుడివె  
కనియుఁ బెంచిన వారటు • కన్నవార  
లెన్న నాచార్యుకంటెను • మిన్నగారె?

482

తే. కన్నవాడై న జనకుని • కన్నమాటఁ  
గల్గఁ గావింప ధర్మంబె; • కన్న తల్లి  
కెప్పుడు ప్రతిజ్ఞ సేయనే • యేను, దాన  
మాత మాటకు జవదాటు • మాట లేదు.

483

ద్వి. అను రాఘవుం గని • యంత భరతుండు  
మనమున దుఃఖించు • మనలేని యటుగ.

484

### భరతుడు - రాముడు

ఉ. పౌరులు మౌనులున్ గురుఁడు • బాంధవులున్ గడు వేడుచున్న నా  
భూరమణుండు రాఘవుఁడు • పూనఁ డొకింతయు సత్కృపామతిన్  
ధారుణి నేల నొల్లఁడు స • దా తన ధర్మమె పల్కువాని నా  
ధీరుని కైక పుత్త్రకుఁ డ • దే తిలకించుచు నెంచు సద్గతిన్.

485

ఉ. వీడి సమస్త కార్యముల • వీడుచు రాజ్యము కర్మయోగియై  
తోడును జేరినాఁడు భర • తుండు, జటాజిన వల్కలంబులన్  
గూడి, విరాగియై తన య • కుంతిత భక్తినిఁ జూపి మ్రొక్కుచున్  
వేడెను జ్ఞాన యోగమున • వేయి విధంబుల నిష్ఫలంబుగాన్.

486

చ. భరతుఁడు నిశ్చయించె రఘు • వర్యుని పట్టముఁ గట్ట; రాముఁడో  
పరమ కృపాశువయ్యును, ర • వంతయు నొప్పఁడు రాజ్య మేల, సో

దరుని హితమ్ముఁ గైకొనఁడు • దాన, రఘూత్తము పర్ణశాల ముం  
దర, నిల, రాముఁ డియ్యకొను • దాఁక పరుండఁగ నిశ్చితాత్ముఁడై.

తే. పూనె సత్యాగ్రహము కైక • పుత్రుఁ డపుడు  
పండుకొనె దర్భశయ్యను • బఱచి భువిని  
అప్పు నెగబెట్టువాని గృ • హమ్ము ముందు  
అప్పొసంగిన ద్విజుడుండు • చొప్పు దోష.

488

ఉ. అప్పు నొసంగు బ్రాహ్మణుఁడె • అప్పును దీర్చనివాని వాకిటన్  
దప్పక నడ్డు పండుకొను • ధాత్రిని, నీ కపకార మేమియున్  
జెప్పను, జేయలేదు మును, • జేసిన రీతిగ ఊత్తియుండవై  
యిప్పగిదిన్ పరుండ నగునే • తగునా యిది? లెమ్ము సోదరా. 489

తే. అనుచు రాముండు రాజర్షి • యనిన యంతఁ  
బండియుండియె భరతుండు • పౌరుల కను  
తనదు విజ్ఞానయోగంబు • తర్క మింక  
నిరుపయోగంబుగా నాత్మ • స్థిరము గాఁగ.

490

తే. కంటిరే రాఘవుని మీరు • కన్నులార  
వింటిరే రామ ధర్మంబు • వీనులార  
పట్టుఁ బట్టరె మీరై న • పౌరులార  
రాజ్య మేలంగ రమ్మని • రామచంద్రు.

491

చ. భరతుఁడు రామచంద్రుఁడును • బట్టిన పట్టును వీడరై రి, వీ  
రిరువురు ధర్మతత్పరులె • తేని కుమారులె, సత్యవాదు, లె  
వ్వరి నుడి వారు వీడ రహ! • పాలన మొల్ల రరణ్యవాసులై  
బరఁగఁ దలంచు వారలని • పౌరులు నిస్సృహులై రి తోడనే. 492

ఉ. రాముని వాకిటన్ ధరఁ బ • రాగ మయమ్మగు దర్భశయ్యపై  
నీమముతోడఁ బండిన పు • నీతుని కైక తనూజుఁ గాంచి శ్రీ  
రాముఁ, బ్రతిజ్ఞ మై వరలు • రాఘవరామునిఁ గాంచి, కాంచి మే  
మా మహనీయు మార్చఁ గల • మా యని పౌరులు నిస్సృహాత్ములై

చ. భరత త్వదీయ ధర్మపథ • వర్తన మెంతయు శ్లాఘనీయమై  
వరలు, ప్రతిజ్ఞ నే, తలచి • పాలనమూన, నిరాకరించు శ్రీ

వరు పరమార్థమున్ మిగులఁ భావ్యము, రాముడు రాఁ డయోధ్యకున్  
మఱలడు రాజు గాఁగ, నసఁ మానుని, మార్చఁగ, మాతరం బొకో.

చ. పుర జను లిట్లు పల్కు విని • మోదముఁ గాంచుచు రామచంద్రుఁ డా  
భరతునిఁ గాంచి నా నుడిని • పౌరుల పల్కుల రెంటిఁ గూడ నీ  
వరయఁ దగున్ మదిన్ బుధవ • రా, యిఁక లెమ్ము, శరింప దోషివై  
బరగుట; యాచమించి, యిఁక • వర్తిల నిట్లని, నన్ను తాఁకుమీ. 495

చ. భరతుడు ధర్మ తత్పరుడు • భ్రాత వచించిన రీతిఁ జేసియున్  
గరముల మోడ్చి తత్సభను • గాంచుచు దుఃఖ పరీత చిత్తుడై  
పరిహృత కర్ముడై హృదయ • భారమునన్ బలుకాడు సభ్యులె  
ల్లరు సచివుల్ మునుల్ నృపకుఁలాన్వయులున్ రఘురాముడున్ వినన్.

ఉ. కోరినవాడఁ గాను జన • కున్ దన రాజ్య మొసంగ నాకు, నే  
గోరనుఁ దల్లి నేని ధరఁ • గొమ్మని పన్నక మూని యెప్పుడేన్,  
దారుణ వన్య సీమ నిటు • తాత యనుజ్ఞ నెపమ్ముఁ జూపి, యా  
శ్రీరఘురామచంద్రుడ వ • సింపుట! నే గురు నాజ్ఞఁ దీర్చెదన్.

చ. పదియును నాలుగేండ్లు వన • వాసము భ్రాతకు మారు నేనె జే  
సెద, గురు నాజ్ఞఁ దీర్చెద, వ • సింపెడి రాముఁ డయోధ్యలో ధరన్  
సదమల వృత్తిఁ జాలనము • సల్పుచు, మారుగ నాకు, రాముడా  
సుదతినిఁ గూడి యుంట వని! • జూచి సహించి మనంగ నేర్తునే. 498

ఉ. అచ్చెరు వొందె రాముడు ప్రి • యానుజు వాక్కుల నాలకించి, లో  
మెచ్చుచుఁ గైక యాత్మజు, న • మేయగుణాన్వితు, దాస భక్తునిన్  
హెచ్చిన కూర్మి నా సభ న • దే పరికించుచు రాజ్య మేలఁగా  
నిచ్చ జనింప దంచు వచి • యించె, దృఢాభిమతమ్ము నంతటన్. 499

మ. జనకుం డిచ్చిన దాయభాగముల మా • ర్చన్ శక్యమా! తండ్రి య  
మ్మిన, వానిన్ గొని యున్న వాని; దనయుల్ మిథ్యాపవాదంబు చే  
తను భేదం బొనరింపఁ జాలరు కదా • ధర్మంబుఁ బోనాడినన్;  
జన వాక్యం బది కాదు, మార నటుగా • సామ్రాజ్య సంసిద్ధికై. 500

శా. రాజ్యంబేలుట దోషి గాక మనునే • రాజాధి రాజైన, ఆ  
రాజ్యంబూనఁ, బ్రతిజ్ఞ వీడ మొదలే • ప్రాప్తించు బాపం బహో!



‘రాజ్యాంతే నరకం ద్రువ’మ్మనుట సా • ర్థంబౌను నా పట్టునన్  
రాజ్యంబూనఁ బ్రతిజ్ఞ వీడ, భరతా! • రాజ్యంబె నీవేలుమా. 501

మ. వనవాసం బొనరింతువేని భరతా? • ప్రాజ్ఞుండవై తండ్రి యా  
నను మీరం దలపోయు దేని, యఘమే • నన్నున్ నినున్ జేరెడిన్  
జన నాధుండొ, యసత్య వాదియగు, వం • శం బెల్లఁ గోల్పోవు కి  
ర్తినిఁ బొమ్మీవిఁక రాజ్యమేల, వనధాన్త్రిన్ నేనె పాలించెదన్. 502

చ. పదియును నాలుగేండ్లు వన • వాసిగనై, తదనంతరంబ, యీ  
సుదతిని లక్ష్మణుం గొనుచుఁ • జొచ్చెద నే పురి, నిన్ను గూడెదన్,  
బృథివిని నాఁడు గైకొనెద • నేలెద, నీవిక, శాంతిఁ బొందుమీ  
యిది తుదిమాట నా నుడి సఃహించి వహింపు మయోధ్య రాజ్యమున్.

తే. కైక యాచించుటం జేసి • కాదె తండ్రి  
రాజ్య దానంబుఁ జేసె, నా • రాజ్య మిపుడు  
దానమును రద్దు సేసి నేఁ • దాల్చ నగునె  
తండ్రి మాటను దక్కించు • ధర్మము గను. 504

లాక్షణీ వృత్తము :

రాముఁడు సభకును భరతునకును మధురంబుగ నిజ నియతిని దెలుపన్  
శ్యామలు రఘువరు గనుదురు ముదమున • సభ్యులు మరచి యిహము,  
మమతన్

రాముని భరతుని గని మునివరు లెదలన్ ముదమును భృశముగ గని రా  
ధీమహితుఁడు దశరథనృపుఁడు దివినిఁదృప్తుఁడు సుతులిరువురగనుచున్.

తే. ధర్మ తత్పరులగు నన్న • దమ్ములఁ గని  
వారి ధర్మ తర్కము విని • మేర లేని  
సంతసంబున మునులు ప్ర • శంసఁ జేసి  
నారు వారల ఋజువర్త • నమ్ము నెంచి. 506

చ. మునివరు లంతటన్ గనిరి • మోదము రావణుఁ జంపు దీక్షమై  
 $\frac{112}{4}$  జననముఁ గన్న రాఘవుఁడు • జన్మ విధమ్ము, స్మరించుచుండె, నం  
చని కృత కృత్యుఁడౌ దనుక • ఆర్యుల రక్షణ మూను దాఁక, గా  
వనమును వీడ డంచు, నయి • నన్ వచియించిరి ధర్మ సూక్తులన్. 507

చ. భరతుడ ! పండితోత్తముడ • బాహు బలాన్విత సత్కులీనుడా  
అరయఁగఁ జాలు వాడవు మ • హాత్ముల ధర్మవిధంబు, జ్యేష్ఠ సో  
దరుని మహార్థ వాక్యముల • ధర్మ పరత్వము సంగ్రహించి, నీ  
వరుగఁగఁ జెల్లయోధ్య కింక • అన్న నుడిన్ శిరసావహించుచున్. 508

తే. కైక, ఋణ విముక్తుండు స్వ • ర్గంబుఁ గాంచె  
నీదు జనకుండు, రాముండు • నీవుఁ గూడఁ  
దండ్రి ఋణ విముక్తులు గండు • తాత నుడిని  
సత్య మొనరింపుఁ డాతండు • స్వర్గమె గన. 509

ద్వి. భరతున కా రీతిఁ • బలుకాడు మునుల  
పరమార్థ మెంచుచు • భాను వంశజుఁడు 510

వారలఁ బూజించి • పంపించె నంత  
ధీరుండు భరతుండు • తీరమి కోర్కె 511

కరములఁ జోడించి • కాంచి రాఘవుని  
మఱియొక్క మాటను • మాటాడె నంత 512

మ. కుల ధర్మంబును రాజ ధర్మము సహా • గుర్తించి నాతల్లి ని  
న్నిలఁ గొమ్మీయని యాచనన్ సలిపెడిన్ • నీ వింక, జ్యేష్ఠుండ, భూ  
తలిఁ జేఁబూని ఊమింపుమీ జననిఁ, బు • త్రాయంచు నిన్నోరు, నా  
పలుకై నన్ విని పొర జానపదులన్ • భద్రంబుఁగా నేలుమీ. 513

తే. ఈ మహారాజ్య రక్షణ • మే నొకండఁ  
జేయఁ జాలను పాలిత • టేమ మరసి  
వారి రంజింపఁ జేయ నా • వశము గాదు  
రాముడవు నీవె గాఁదగు • రాజ్యమేల. 514

తే. ఇదిగొ రాజ్యంబుఁ గైకొను • మినకులేంద్ర  
112  
13 లోకముల నెల్లఁ బాలించు • నీకు లెక్క  
యొక్కొ కోసలఁ బాలింప, • దిక్కు నీవె  
గాదె యని ప్రణమిల్లెఁ గై • కమ్మ సుతుఁడు. 515

తే. రాము పాదము లంట శి • రంబు మోపి  
పలు విధంబులఁ బ్రార్థించె • భరతుఁ డంత

రాఘవుని పాద యుగ్మంబె • రక్ష యనెడి  
రీతి, నన్యాశ్రయము లేని • రీతి గాఁగ.

516

రాముని కడపటి మాట

ఉ. పాదము లంటు వాని, పద • పద్మములం బ్రణమిల్లు వాని, సూ  
ర్యోదయ కాంతి వాని, మహి • తోజ్జ్వల ధర్మము వాని, శుక్ల ప  
ఠాది దినంబు నాఁటి శశి • యా యన నొప్పు ప్రవర్ధమాను, నా  
సోదరుఁ జేర్చె నంకమున • సొంపుగ రాముఁడు భక్త భక్తుడై. 517

ఉ. శ్యామల నీలదేహు నశి • నాతు, మనోహర మాధురీ ప్రసం  
గామలు కై కయీ సుతున • కంతటఁ బ్రేముడి జూపి, చూపుచున్  
రాముఁడు పల్కుఁగాఁ దొడఁగె • రాజ్యము నేలు మటంచు మంత్రుల  
నీ మహితాత్ములౌ హితుల • నిచ్చలుఁ గూడుచు సల్పి యోజనన్.

తే. సహజ విజ్ఞాన మయమైన • శక్తి నీది  
చదివి నేర్చిన విద్యయుఁ • జాలఁ గలదు  
బాహు బల దర్ప ధార్మిక • ప్రథిత వీర  
శక్తిమంతుండ వీవు రా • జ్యంబు నేల.

519

తే. వినుము, లక్ష్మి సుధాకరు • వీడుఁ గాక  
హిమనగంబును మంచు • త్యజించుఁ గాక  
కడలి, కట్టను దాఁలెడిఁ • గాక, నేను  
తండ్రి కిడిన ప్రతిజ్ఞను • దాట లేను.

520

తే. ప్రేమ మీరంగఁ జెప్పు నా • ప్రియము వినుము  
శుభమె యగు గాఁత నిత్యంబు • శుభమె నీకు  
మంగళంబు సంతత శుభ • మంగళమ్ము  
పొమ్మయోధ్యకు రాజ్యంబు • పొందు మింక.

521

భరతుఁడు-పాదుకలు

తే. అన్న, తుది మాట వినుచుఁ బ్ర • పన్నుఁ డౌచు  
భరతుఁడు స్వయం కృషిని వీడి • పారతంత్ర్య  
మూని గురు వసిష్ఠుని వైపుఁ • బూని దృష్టి  
నాత్మ దలపోయ సాగె ధ • ర్మార్థ మపుడు.

522



తే. తనదు విజ్ఞాన యోగంబు • ధర్మ విధము  
మధుర మంజుల గాత్ర సం • ప్రార్థనమ్ము  
కర్మయోగ సత్యాగ్రహ • కార్య దీక్ష  
భక్తి యోగమ్ముఁ గూడ ని • ష్ఫలము లగుట.

523

ఉ. పౌరులు కోరినన్ వినఁడు • భక్తుని యాచనఁ జాటి సేయఁ డే  
తీరున సుప్రసన్నుడగు? • తెల్వి సమస్తముఁ జూపి ధర్మపుం  
బోరొనరించితిన్ గృహము • ముంగలఁ బండితి, మువ్వరమ్మలున్  
గోరిరి కాని యొప్పుకొనఁకుండె నటం చెద నెంచుచున్ ధృతిన్. 524

మ. కనుచున్ రాఘవునిన్, సఖున్, బ్రియుని, భ • క్తత్రాణ దీక్షాపరున్  
తన సర్వస్వము రాఘవుం డతని పా • ద ద్వంద్వమొండే, యుపా  
యనమం చాత్మ, ననన్య భక్తి శరణం • బంచున్ విశుద్ధాత్ముడై  
వినతిన్ సల్పి పదంబులన్, విమలుడై • పృథ్వీశు నర్దించెడిన్. 525

మ. వరదా! దివ్య సువర్ణ పాదుకలపైఁ • బాదంబులన్ మోపుమీ  
భరియించున్ ధర నీకు మాటుగను • భూపా! పార్థివవ్యంజనం  
బరయన్ దాల్చిన నీదు పాదుకలె; ని • త్యానందముం బొందుచున్  
శిరసా దాల్చెద, వాని యాజ్ఞ లవి, శాసించున్ ననున్ రాజ్యమున్. 526

తే. వరద నే నల్పుడను నిన్ను • శరణ మంటి  
పాద పద్మమ్ము లంటి, నీ • పాద యుగళిఁ  
గోరుచుంటి నౌదలఁ దాల్చి • గోరుచుంటి  
“అన్యథా శరణం నాస్తి” • యంటి రామ.

527

మ. వరణీయుండు గురుండు చెప్ప నిట నీ • పట్టాభిషేకార్థమై  
గురుభక్తిం గొని దెచ్చినాడ నివిగో • కూర్మిన్ ద్వదంఘ్రి ద్వయిన్  
బరగం జేయుము స్వర్ణ పాదుకల, నే • ప్రార్థించు చున్నాడ నీ  
వరమైనన్ గృహసేయుమీ రఘు వరా! • భక్తున్ ననున్ బ్రోవుమీ.

శా. ఈ మాటన్ వినుచున్ వసిష్ఠ ముని యెం • తే సంతసం బంది, యో  
రామా! పాదుక లీయఁగాఁ దగు సుమా • రాజ్యంబు నేలంగ, నీ  
భూమిన్ పాలన సేయ నీ ప్రతినిధిన్ • బుత్తెంచుచే ధర్మమా  
స్వామీ! పాదుక లిమ్మ టంచనె, బ్రియున్ భక్తున్ గృహన్ జూచుచున్.

చ. దరహాసితాననుం డగుచు • ధర్మవిదుండు, రఘూద్వహుండు, వే  
చరణ యుగమ్ము మోపుచును • స్వర్ణ విభూషిత పాదుకా ద్వయిన్  
గరముల ముట్టుచున్ విడిచి, • కాంచ సభా సదు లెల్లవారలున్  
భరతుని కిచ్చె హృష్టుడయి, • పాదుకలన్ గొని యాతఁ డంతటన్.

తే. పార్ధివ వ్యంజనాన్విత • పాదుకలకు  
పరము పదధూళి చాఁకిన • పాదుకలకు  
పావన కరంబు లంటిన • పాదుకలకు  
పతితులనుఁ బావనులఁ జేయు • పాదుకలకు

531

తే. సర్వలోక యోగక్షేమ • సద్గతి గను  
బ్రహ్మ సుర మౌను లాశించు • పాదుకలకు  
పరమ పావన రఘురాము • పాదుకలకు  
భక్తిఁ బ్రణమిల్లె భరతుండు • పావనుండు.

532

చ. పదియును నాలుగేండ్లు వన • వాసము తీరిన తోడనే పురిన్  
బదిలము గాఁగఁ జొత్తువని • భార్యను కూడి సలక్షణుండవై,  
హృదిఁ బిగఁబట్టి పాదుకల • కే నెఱగించుచు రాజ్య తంత్రమున్  
ఎదురయి తెన్నులన్ గనుదు • నేలఁగ రాజ్యము నీదు పాదుకల్. 533

చ. విదితము సేయుచుంటి నిదె • వీడెదఁ బ్రాణము లగ్నిఁ జొచ్చి ఆ  
పదియును నాలుగేండ్లు వన • వాసముదీర, మఱొక్కనాఁడె యేన్  
సదమల రామచంద్ర! గనఁ • జాలక పోయిన ని న్నయోధ్య, అం  
త దనుక నిన్నుఁ బోలి మనె • దన్ సుమ, హార విహార రీతులన్. 534

ఉ. వీడి యయోధ్య నీ పురిని, • వేరొకచోట మదాశ్రమంబునన్  
గూడి సుమిత్ర పుత్రకుని • కూర్చిని వీడక నారచీరలన్  
బాడుచు నీదు కీర్తనము, • పాదుకలన్ దమిఁ బూజసేయుచున్  
వేడుచు నాజ్ఞలన్, గడిపి • వేయుదు కాలము నీదు రాకకై. 535

తే. అనెడి భరతుని గౌఁగిట • నపుడు చేర్చి  
భక్త పరతంత్రుడై భక్త • భక్తుఁ డగుచు  
పరమ భక్తుని తమ్ముని • పలుకు లెల్ల  
వినుచు నంగీకరించుచు • ననుజున కను

536

ఉ. కామమొ లోభమో కలిగి • కైక, త్వదర్థము జేసె, దానినే  
నీ మది నెంచరాదు; జన • నిన్ దలపోయుము రక్ష సేయుమీ  
ఆమెను, గోపమున్ విడిచి, • యా, జనకాత్మజపైన నా పయిన్  
బ్రేమను చూపు రీతి, గను • మీ, యిదె మావయి నానఁ బెట్టెదన్.

తే. అనుచుఁ జేర్చుచుఁ గౌఁగిట • నమలుఁ దమ్ముఁ  
గంటఁ దడిఁబెట్టు, వీడుచుఁ • గౌఁగిలించి  
ఆశిషంబుల నిడఁ బురి • కరుగు మనుచు  
దాస విశ్లేష దుఃఖ సం • తప్తుఁ డగుచు.

538

తే. పతికి సతికిని విశ్లేష • బాధ సమమె  
జగతి, పతికిని సద్భక్త • సతుల కల్లె  
రాఘవుని, కైక పుత్రుని, • రాజ సుతుల;  
గాంచు వారలు, కన్నీరు • గార్చినారు.

539

ఉ. ధన్యుడు కోసలేశుడు సు • త ద్వయముం గనె ధర్మమూర్తులన్  
ధన్యుడు రాఘవుండు నవ • తార సుధర్మము వీడకుండుటన్  
ధన్యుడు కైక పుత్రుడు స • దా కను రాఘవ పాదుకా ద్వయిన్  
ధన్యులు, పౌరులున్, మునులు • దాశరథిన్ గని ముచ్చటించుటన్.

తే. అనుచు దివి నుండి సురతతి • యమిత భక్తి  
సుమ సువర్షంబునన్ ముంచె • సుసుమ రాము  
రావణ వధార్థుఁ డగు వీర • రాముఁ గాంచి  
సురలు మునులును, తమలోన • మురిసి నారు.

541

### భరతుడు పాదుకలను శిరసావహించుట

చ. భరతుడు పాదుకల్ గొనుచు • భక్తిని మ్రొక్కి ప్రదక్షిణంబుగన్  
దిరిగి, సపర్యలన్ సలిపి • తేజున గ్రాలెడి వానిఁ, చాల్చుచున్  
శిరమున, వే ప్రదక్షిణము • సేసి, రఘూద్వహు, లోక నాథునిన్,  
పుర కరి మూర్ధ మందునిచె • పొందుగఁ బట్టముఁగట్టు రీతిగన్. 542

ఉ. రాముడు రామ రాజు జన • రాముఁ డయోధ్య నృపాలుఁడో సభన్  
సోముని తీరునన్ గల విశు • ధ్ద చరిత్ర వసిష్ఠ మ్రొక్కుచున్  
ధీ మహితాత్ములైన, రణ • ధీరుల మంత్రుల పౌర భక్తులన్  
బ్రేమను గాంచి మీర లిక • వే చననౌ గద యిండ్ల కంచనెన్. 543



ఉ. అమ్మల డాసి వీడ్కొలుప, • నశ్రులు గన్నుల నిండ, వారి పా  
దమ్ముల వ్రాలి మ్రొక్కులిడి • తల్లుల రాముడు గాంచ లేడు, భే  
దమ్మున, వారలున్ సుతు ము • దంబునఁ జూడగఁ జాలరై రి; స  
ర్వమ్ము నగోచరంబగుట • రాముడుఁ జేరె గుటీర మంతటన్. 544

\*వసిష్ఠుడు సాముద్రిక లక్షణములఁ జెప్పుట

తే. \*తల్లులం గని దుఃఖించు • తనయునిఁ గని  
తనయునిం గని శోకించు • తల్లులఁ గని  
కుల గురుండు వసిష్ఠుండు • కూర్మి మీర  
వారి నూఱడించెడి రీతిఁ • బలుకఁ గడఁగె.

545

తే. అమ్మ కాసల్య! నీకు శు • భమ్మె గలుఁగు  
కంటి వీవు నారాయణు • కమల నాభు  
లోక సంరక్షణార్థమై • నీకుఁ బుట్టె  
వాసుదేవుండె, యెఱుఁగవే • వంత యేల !

546

తే. కర్మ గతిని తప్పింపఁ గా • గలమె మనము  
అడవి వాసంబు సేయఁడే • ఎడ మెడముగ  
దంతములు గల్గియున్న నీ • తనయుఁ డరయ;  
పాదముల గంటలుండిన • పగిది, నడుచు

547

తే. చిటుకు చిటుకను సౌమిత్రి, • సీత కేశ  
భంగము వలన, మువ్వరు • వనము నందు  
దీక్షనుంట సాముద్రిక • లక్షణంబు  
దాన ప్రాప్తిచె వీరికిఁ • గాననంబు.

548

ద్వి. అనెడి వసిష్ఠుని • వెను వెంటఁ గైక  
జని రాము నేకాంత • మునఁ జూచి పలుకు

549

\*కైక రాముని శరణు చొచ్చుట

చ. మన గురుఁడౌ వసిష్ఠముని • మాన్యుడు నేడె వచింప వింటి, నీ  
జనన విధమ్ము, నాదిపురు • షా! యవివేకముఁ జేసి నిన్నిటుల్

వనమున కంపితిన్, బతిత • పావన! దుష్టను గ్రూరురాల నన్  
గనవొ కృపన్, దయా పర? య • కార్యముఁ జేసిన దానఁ బాపనై .

శా. మాయా మోహిత చేతనన్ పతితనున్ • మా నాథ! నారాయణా!  
మాయా మానుషు రూపమూని జగతిన్ • మాయం బడం ద్రోయుదే  
నీ యీ మోహ జలాబ్ధి నీదుటకు ని • న్నే దిక్కుఁగాఁ జూతు నీ  
మాయన్ దాటగ నాకు శక్యమొకొ రా • మా! ఆపదుద్ధారకా. 551

క. పొందితి పశ్చాత్తాపము

వందన మిదె కొ మ్మనంత • పాపిష్ఠను, బ్రో  
వందగు, నన్ను తమింపుము  
మంధర నుడి వింటిఁ జెడితి • మాధవ! రామా!

552

తే. అచ్యుతా! జగన్నాథ! యా • ద్యంత రహిత!  
విశ్వమయ! భక్తవత్సల • ప్రేమమూర్తి!  
అమల! నారాయణా! సత్కృ • పార్ద్ర హృదయ!  
పాహిమాం పాహి పాహి తు • భ్యం నమోస్తు.

553

రాముడు-భక్త వత్సలుడు

తే. అనెడి కైకమ్మ నా రాముఁ • డమిత భక్తిఁ  
గాంచి బిడ్డ వోలెనుఁ బల్కెఁ • గనికరమున  
అమ్మ! నీ తప్పు లేదమ్మ • అంత విష్ణు  
మాయ సుమ్మ! నే నెఱుంగనే • మాత నిన్ను!

554

తే. వాణి నీ నోటఁ జేరి ప్ర • వాస గాథ  
సురల ప్రేరేపణము వల్ల • జరిపె నిటుగ  
రావణ వధార్థమై వని • రాముఁ డుంట  
వారి సంకల్ప మౌటయే • కారణంబు.

555

తే. తప్పుననొ ఒప్పుననొ హరిఁ • దలఁచువారు  
సర్వ సముఁడగు హరి సేవ • సలుపు వారు  
కల్ప వృక్షంబు దరిఁ జేరఁ • గల్గు వారి

(పగిది నీప్సితార్థంబులఁ • బడయఁ గలరు. - 556) 556

తే. అమ్మ మోక్షంబు నీ వెంచ • నందఁ గలవు  
సాధు రక్షణ కార్యంబె • సలిపి తీవు  
దుష్ట రక్షణ దీక్షకుఁ • దోడ్పడితివి  
సర్వ మీ గతి హరి సేవఁ • జేసినావు. 557

ఉ. నీ వొనరించితే యిటుగ ! • నీ వెపుడున్ నను గూర్చిఁ జూడవో !  
నీవు, కులీనవున్ సతివి • నే నయికొంటి నరణ్య వాసమున్  
దైవ విధంబునన్ బృథివి • ధర్మము శ్రేయము నెంచి, యింతకున్  
నీవ నిమి త్తమై జగతి • నింద భరించుచు నుంటి వమ్మరో. 558

తే. అనెడి యా రాము రఘు రాము • నాబిడ గని  
రక్కసులఁ జంపి నా తండ్రి • రమ్ము మరల  
క్షేమముగ రాజ్య మేలంగ • రామచంద్ర  
యంచు; 'పాహిమాం పాహిమాం' • అనుచు మరలె. 559

### భరతుని గృహ ప్రయాణము

ద్వి. ఎల్ల రయోధ్యకు • నేగఁగాఁ దలఁతు  
రుల్లముల్ చల్లఁగ • నుర్వీశు నాజ్ఞ 560

ముని తతి, మంత్రులు • ముందుగా నడువ  
తన సైన్య నివహంబు • వెను వెంట రాఁగ 561

చ. కరి తలపైనఁ దా నిడిన • కాంచన భూషిత పాదుకా ద్వయిన్  
శిరమున దాల్చి సోదరునిఁ • జేరి రథంబున; జిత్రకూట, భూ  
ధరమునకున్ బ్రదక్షిణ వి • ధానముఁ బోయి యయోధ్య కేగెడిన్  
భరతుఁడు పాదుకా మహిత • భాగ్య యుతుండు ప్రపత్తి సిద్ధుడై.

చ. సలలిత రామచంద్రుఁ గని • సంతస మందుచుఁ తృప్తులైన వా  
రలు; తమ వీటి కేగు, చతు • రంగ బలంబులు రామ కీర్తనన్  
సలుపుచుఁ బోవుచుండఁగ ది • శల్ గుహలున్ దరు గుల్మ వల్లికల్  
చిలుకలు మాటు వల్క వన • సీమ వినంబడు రామ శబ్దమే. 563

ఉ. రామ! సురాభిరామ! రఘు • రామ! నృపాత్మజ రామ! జానకీ  
రామ! మనోజ్ఞ రామ! ముని • రాజి మనోహర రామ! ధర్మ సం



ధామ! మహాత్మ రామ! పతి • త ద్రుత పావన రామ రామ “ఓం  
రామ నమో నమో” యనెడి • రావము ప్రాకె నభోంతరాశముల్.

ఆశ్వాసాంత పద్యములు

క. కగములు రెండై , రెండై

మృగములు, నరషట్కమౌచు • బృధీతలిలో  
సుగతిన్ బుట్టిన హారి నీ

వెగ, రామా నినుఁ గొలువఁగఁ • బ్రేమన్ రావా.

565

మ. కలికాలం బిది రాఘవుం గనఁగ నా • కాంక్షించినన్ భక్తిమై

ఫలితంబుండునె యంచు మూఢ మతిమై • భావింపఁగా రాదహో

కలియున్ రాఘవు లీలయే యగుట సా • జాత్కారముం బొందనౌ

లలితున్ భక్తిని నిత్యముం బిలువ రా • డా వాఁడు సేవింపఁగన్. 566

ఉ. పూర్వ యుగమ్ములందు ముని • పుంగవులై తపమూని గాని నిన్

సర్వమయున్ విలోకనము • సల్ప గలారలె యెవ్వరేని, నేఁ

దుర్విఁ బ్రపత్తి మాత్రమున • రూప గుణాన్వితు నిన్నిలన్ గనన్

సర్వ జనాశికిన్ సులభ • సాధ్యము గా దొకొ? రామ! రాఘవా! 567

ఉ. ఓరిమి గలువాఁడు హఠ • యోగముఁ బూనెడి వాఁడు మున్ను సం

సారము వీడి సర్వ సుఖ • సంచయముల్ విడి యేండ్లు పూండుగా

వారని యోగ దృష్టి నినుఁ • బట్టఁగఁ జూచెడి వాఁడు, నేఁ డహో

కూరిమి తోడఁ బిల్వఁగనె • కోయని వెంటనె రావ! రాఘవా? 568

శా. నీ వాడన్ సుమ, కావుమీ యనుచు ని • న్నే పిల్తు ముమ్మాటికిన్

నీవే దప్ప నితఃపరం బెఱుఁగ, ని • న్నే గొల్తు ముమ్మాటికిన్

దేవా! రావ? కృపామయుండవయి, యం • తే వాసిఁ జూడంగ! నే

నీ వాత్సల్యముఁ గూడఁ గోర నిఁక దేనిం గూర్తువో గూర్చుమీ. 569

ద్వి. సకలంబు నా కీవె • సంరక్షకుఁడవు

యిక నాదు యత్నం బ • దేలరా రామ.

570

గోవింద రామాయణము—పాదుకా పట్టాభిషేకము అను కావ్యమున -

అయిదవ ఆశ్వాసమగు ప్రపన్నాశ్వాసము - సమాప్తము.

# గోవింద రామాయణము

## పాదుకా పట్టాభిషేకము

~~~~~

పాదుకా శ్వాసము

క. త్రికరణ శుద్ధిగ, నీకే

సకలంబు నొసంగఁ, గలుగు • సకలుండే, నీ

నికటముఁ జేరుచు; బొందునె

వికలము గాకుండు దివ్య • విహిత పదంబున్!

1

భరతుఁడు-భరద్వాజ ముని

సీ. వామ దేవుండు జా • బాలి వసిష్ఠుండు

ముందు ధ్యానాత్ములై • పోవు చుండ

రాజ్యాంగ వేత్తలు • రాజ భక్తులు మంత్రు

లెల్ల రా, వెన్క-గ • నేగు చుండ

‘స్వస్తి’ వాచకములఁ • జదువుచు బ్రాహ్మణుల్

తేరు మున్నుండుగాఁ • దీర్చి యుండ

“జయ రామ శ్రీరామ” • జయ జయ” యను చుండి

తేరు వెన్ వెన్క నె • పౌరులుండ

వీరి నెల్లరఁ జుట్టి • వీర సైనికులుండ

నడచు కోటగఁ దేరు • నడుచు చుండ

తే. గుహలు మృగ పక్షి వృక్ష ని • కుంజతతియు

మారు పల్కఁగ రామ నా • మమ్మె వనిని,

రామ నారాయణుఁడు వన • స్తోమ మందు

తాండవం బాడుచుండ ర • ధమ్ము వోవు.

2

- తే. తేరు నడువ భరద్వాజు • దారి యందుఁ
గనఁగ దలపోసి భరతుండు • గాంచె మౌని,
గాంచి ప్రణమిల్లె, ముని యంత • గైక సూను
నడిగె “గృత కృత్యుడవ తాత” • యనుచుఁ బేర్చి. 3
- ఉ. నేను వసిష్ఠ మౌని యవ • నీతల మేలఁగఁ గోరినాము, శ్రీ
జానకి నాధు రాఘవుని, • సత్యవచో నిరతుండు, తండ్రికై
బూనిన సుప్రతిజ్ఞ విడఁ • బూన నటంచు వచించె, నంత నీ
మౌని, మహార్థయుక్త మగు • మాటలఁ బల్కె ధరాధినేతతో. 4
- చ. పదియును నాలుగేండ్ల వన • వాసము సల్పు ప్రతిజ్ఞ నిల్పుచే
11³/₁₂ ముదమగునేని, చేయుమటె, • మోపుచు బంగరు పాదుకాద్వయిన్
బదముల, వాని బంపు, పరి • పాలనమూనఁగ నీకు మాటుగా;
విదితముగా స్వరాజ్యము, ని • వేయిఁక నేలు, శుభంకరమ్ముగా. 5
- చ. అనెడి వసిష్ఠ మౌని హిత • మారసి రాముఁడు సంతసించి కాం
చనమయ పాదుకాద్వయిని • సత్వరమే పదయుగ్మ ముంచి, యి
చ్చె నియ ప్రాజ్ఞుఁడగుచుఁ • జెచ్చెర నే గొని, వే, యయోధ్యకున్
జనుచుఁ ద్వదీయ దర్శనము • సల్పఁగ వచ్చితి మౌని చంద్రమా. 6
- ద్వి. అను మాట విని మౌని • యానంద మొంది
కని పాదుకల రాముఁ • గని నల్లె తలఁచు. 7

భరద్వాజ వాక్యము

- మ. భరతా! ధన్యుడ వీవు ధన్యుడవు నీ • పట్టే జయం బొందె, ని
ద్దర రాముండు గ్రహించె జ్యేష్ఠుఁ డగుటన్ • ధర్మ ప్రకారంబు, ని
క్కరణిన్ సల్పితె భ్రాతృవత్సలుడవై • కళ్యాణముం గూర్చవే
ధరకున్, నీకును మేలె రాఘవుని పా • ద ద్వంద్వముం బొందవే. 8
- ఉ. వంశ పరంపరానుగత • భాగ్యము, రాజ్యము చేయి జాతీయున్
సంశయ మేమి లేక పరి • పత్తున దానినిఁ బొందె, బాదుకా
పాంశువు లేల రాజ్యము, ప్ర • వాసముఁ దా వరియింపఁగా, విశే
షాంశ సమన్వయం బిపుడు • సల్పె వసిష్ఠుఁడు మీ గురుం డహో. 9

తే. ప్రతినఁ బాలించుఁ, బాలించు, • రాజ్యరమయు
తండ్రి యానను మీరఁడు • ధాత్రి విడఁడు
ధర్మమును వీడకుండెడి • మర్మగతిని
శరణు చొచ్చిన నిర్వుర • సాకు నిపుడు.

10

తే. రావణ వధార్థమై మున్ను • దేవతలకు
వర మొసంగిన ధర్మంబు • వదలలేదు
కానన నివాసియై తీర్చు • గలఁడు దాని
అవతరించిన ధర్మంబు • నడవిఁ జేయు.

11

తే. నేఁడు శరణార్థి వగు నిన్ను • వీడలేదు
వాంఛితార్థంబు నీ కిచ్చె • పాదుకలను
నీదు కోర్కెను గైకొనె • వాడు విడిచి
ఒల్ల నటువంటి రాజ్యంబు • నెల్ల మరల.

12

తే. ధర్మమును భక్తులను గూడఁ • దన్నె, నిప్పు
డిహ పరంబుల రెండింటి • నేక గతినిఁ
బూనె, సత్యంబు నెలకొల్పె • పుడమి యందు
నెల్లరకుఁ బ్రేమమూర్తి ర • మేళుఁ డిపుడు.

13

ఉ. పూనినవాఁడు కోసలను • బూనెడి వాఁ డిక వన్యరాజ్యమున్
పూనెను రాజధర్మమును • బూనెడి వాఁ డిక దైవ ధర్మమున్
పూనినవాఁడు భక్తులను, • పూనెడి వాఁ డిక వైరి భక్తులన్
బూనఁగలాడు రాఘవుఁ డ • పూర్వముగా భువి ధర్మమంతయున్. 14

తే. భక్త భక్తుండు నీ యెడ • వరదుఁడయ్యె
యుగయుగంబులుఁ జూచెడి • యోగులైన
గాంచ నేరని పాదుకల్ • గాంచి తీవు
అవ్వె నీ శిరస్రాణమై • యలరుఁ గాక.

15

తే. భరత! రాజప్రతినిధిగా • వరలు మింక
పాదుకలఁ దాల్చి శిరమునఁ • బ్రజల నేలు
రాఘవుఁడు దీర్చెఁ గోర్కె న • మోఘముగను
సుప్రసన్నుండు నీకు వి • శుద్ధ చరిత
భక్తులకు రాఘవుం డొక • బంటు గాఁడె.

16

ఉ. శిష్ట వసిష్టమౌని యభి • మేక ముహూర్తము వెట్ట, నద్దియున్
నష్టమె యానె? కోసలకు • నాయకుఁ డాయెఁగదా! యిఁకన్ మహా
కష్ట లతా నికుంజ తరు • కాండము లన్నియు నేలఁగూల్చి సం
తుష్టుఁడు జానకీవిభుఁడు • దోర్బలవంతుఁడు లోకనాథుఁడౌ. 17

తే. ధర్మ విదుఁడునుఁ బ్రత్యక్ష • ధర్మమూర్తి
మీ గురుండు వసిష్ఠుఁ డ • మేయగుణుఁడు
అతని తుదిమాట ధర్మంబు • నమలమె యగు
నఖిలము, శుభంకరమ్ము స • త్యమ్ము నగును. 18

తే. రాముఁడే వచ్చి స్వయముగా • రాజ్యమూన
నాఁడు కోరెడి దేమి? యా • నాఁడుఁ గూడ
జానకీనాథు పదసేవఁ • బూను దీవు
అదియ సిద్ధించెఁ గాదె పూ • తాత్మ! నీకు! 19

తే. ధర్మరతిఁ బ్రజ నేలెడి • ద్రధిమ యబ్బె
శ్రీశు పదముల ఏకాంత • సేవ యబ్బె
ధన్య తముఁడవు నీవెకా • ధర్మ మూర్తి
దశరథుఁడు నేఁడు మృత జీవి • ధర్మ జీవి. 20

తే. భరత! కాలజ్ఞుఁడవు, కాక • పాదుకలను
వెంటఁ గొని పోదువే! రమ్ము • వీటి కనుచుఁ
బిలువఁ బోవుచుఁ, గాక నీ • ప్రియుని కంటెఁ
ప్రియుని పాద యుగ్మంబె కో • రితవ యేమి? 21

తే. ప్రియుఁడు వని నుండి రాదని • ప్రియుని పాద
సేవ లభ్యంబు కాదని • స్థిరుఁడ వగుచు
రాఘవ వ్యంజనాన్విత • రమ్య పాదు
కల వరించి తరింపఁగాఁ • దలఁచి నావో!
కోర్కె సిద్ధించె భరత! నీ • కోర్కె దీరె. 22

తే. ఆదినారాయణుని శంఖ • మనఁగ నీవు
చక్రమన నొప్పు శత్రుఘ్ను • సహితుఁడవయి
శిష్ట రక్షణమును, దుష్ట • శిక్షఁ బూని
రామునకు మారుఁగా నేలు • రాజ్య మింక. 23

తే. అను భరద్వాజు, భగవంతు • నాశిషంబు
 లందికొని మ్రొక్కి మునికి రా • మానుజుండు
 పయనమాయె నయోధ్యకుఁ • బాదుకలను
 శిరమునం దాల్చి రథమున • శీఘ్రగతిని.

24

తే. దాఁటి మందాకినీ నది • దాఁటి యమున
 దాఁటి భాగీరథి, గుహుని • వీటిఁ జేరి;
 శృంగిబేరము విడి తన • సేనఁ గూడి
 సచివ సహితుండు భరతుండు • సాగెఁ బురికి.

25

ఉ. తల్లులు మంత్రులున్ బ్రజలు • తమ్ముఁడు సైన్యము బంధువుల్ గురుం
 డెల్లరు వెంట రా; భరతుఁ • డేగి యయోధ్యకు, భక్త భక్తు సం
 పుల్ల సరోరుహాక్షు రఘు • పుంగవు పాదుకలన్ వహించి, తా
 నొల్లఁ డయోధ్యనుండఁ బురిఁ యొప్పిదముంజెడియుండఁ జూచుచున్.

అయోధ్య దుస్థితి

తే. పతిని గోల్పోయి, తపియించు • సతి యనంగ
 నిండు చంద్రునిఁ గన లేని • నిశ యనంగ
 వినుఁడు పొడ చూపనట్టి దు • ర్దిన మనంగ
 పాడు వడి రూపు చెడిన, దే • వళమనంగ,

27

తే. జలము లింకి వేసంగిన • కొల ననంగ
 ఆకు రాలిన పాదప • మా యనంగ
 రత్న పతక విహీన హా • రం బనంగ
 కాంతి నశియించి పడిన న • డత్ర మనంగ
 రామ విశ్లేష దుఃఖ సం • ప్రాప్తి వలన
 దీనయై యయోధ్యాపురి • కాననయ్యె.

28

తే. అతుల సుస్వన గీత నృ • త్యాదు లేవి?
 చంద నాగరు ధూప వా • సన లవేవి?
 యాన ఘోషంబు హయ నిస్వ • నాదు లేవి?
 మత్త గజ బృంహితమ్ములు • మాయమాయె!

29

తే. మనుజు సంచార హీనమై • మలిన మాయె
గుడ్లగూబల కిరవయ్యె • గోటలన్ని
పగలె దిరుగాడు చున్నవి • పట్టణమున
అవియె గుడ్లగూబలు పిల్లు • లవిగొ మంత్రి.

30

తే. రామ విశ్లేష దుఃఖాగ్ని • ధూమ పటలి
అలముకొనె నొక్కొక్క మా యీ య • యోధ్యా పురమ్ము
సహజ సౌందర్య హీనమ్ము • చాటు చుండె
ప్రియుని నెడబాసి యుండిన • ప్రేయసి వలె.

31

తే. ఎదురు రాదేల యొక కన్య • యేని నేడు!
పుష్పదామ మండితయైన • పూవుబోడి
సతి యొక రైయు నెదురొచ్చు • సాగి పోదు
మంగళస్వరూపము మాసె • మాదు పురిని.

32

తే. రామ విశ్లేష దుఃఖ సం • ప్రాప్తివలన
ననుచు, భరతుండు సారథి • కపుడు; సొచ్చె
పాడువడి కాంతిహీనమై • వీడఁ బడిన
దశరథుని సౌధ రాజంబు • దండఁ దలచి.

33

భరతుడు - నంది గ్రామము

తే. తండ్రి సౌధంబుఁ గాంచుచు • దనయుఁ డంత
పరమ దుఃఖతుడై నృప • పత్నుల నట
విడిచి, కాంచి వసిష్ఠాది • విప్రవరుల
సచివులఁ దన యభీష్టాను • సరణిఁ దెలిపె.

34

క. భరతుడు నంది గ్రామం
బరుగఁగ నెల్లర హితంబు • బడయుచు వెడలెన్
వరగుణ శత్రుఘ్నునితో
ధర నేల వసించుచు నట • దమ్మునితోడన్.

35

ఉ. ఎన్నఁడు రాఘవుండు భువి • నేలఁగ వచ్చెడివాఁడు, వాని నే
నెన్నఁడు చూచువాఁడఁ బరి • యెన్నఁడయోధ్య, అయోధ్యయౌచు ముం
దున్న తెఱంగునన్ వర ల • హో యిట వాసముఁ జేయఁజాల, ఆ
పన్నుడ సర్వలోక విభు • పాదుకలే శరణంబు నా కింకన్.

36

తే. స్వర్ణ పాదుకాద్యయి శిర • సా వహించి
భరతుఁ డనుజునితో గూడ • పయనమాయెఁ
తేరి పై నెక్కి; మిగిలిన • వార లెల్ల
దమకుఁ దాఁ దేరు ముందుగఁ • దరలినారు.

37

తే. భరతు నుడిలేకయే సైన్య • వర్గములును
పారు లెల్లరు వెనువెంటఁ • బడుచుఁ జనిరి
సచివులు పురోహితుల్ గూడఁ • జనిరి యపుడె
వీడుచు నయోధ్య నెల్లరు • వెడలి రంత.

38

చ. జనకుఁడు స్వర్ణ మేగె, మన • జానకినాథుఁ డరణ్యసీమకున్
జనె, నివె రాచగుర్తు గల • స్వర్ణవిభూషిత పాదుకాద్యయిన్
జనముల నేలఁ బంపె రఘు • చంద్రుఁడు, నేఁ గొని తెచ్చినాఁడ, పా
లన మొనరించుఁ బాదుకలె • రాముఁడు వచ్చెడిదాఁక రాజ్యమున్.

ఉ. రాముఁడు పాదుకల్ శుభవ • రంపర గూర్పగ నిచ్చె *యోగమున్
క్షేమ మవశ్యమున్ గలుగఁ • జేసెడి వియ్యవి వీని కాచి శ్రీ
రాముని పాదపద్మమున • రాజిలఁ జేసి తరింతు, జానకి
రామున కిచ్చి కోసల ధ • రన్, మనువాఁడను దాస భక్తితో. 40

తే. వంశ గురుఁడవు, రాఘవు • పాదుక లివె
చేయఁగాఁ దగు బట్టాభి • షేక మిపుడె
రామునకు మారుగా నివె • రాజ్య మేలు,
నేలు ననుఁగూడ నీ దాసు • నేలు నింక.

41

ఉ. పౌరులు మౌనులున్ సచివ • వర్యులు సర్వ చమూపతుల్ వినన్
ధీరుఁడు కైక నందనుఁడు • దెల్పఁ వసిష్ఠుఁడు సంతసించి, సం
భారము లెల్లఁ గూర్చి త్రుటి • మాత్ర సుమంత్ర పురస్సరంబుగన్
శ్రీ రఘురాము పాదుకలఁ • జేర్చెను భక్తిని సింహ పీఠమున్. 42

పాదుకా పట్టాభిషేకము

ఉ. శ్రీయుత రామ నామము వ • చించెద రెల్లరుఁ 'బాహి, పాహి' రా
మాయ, నమో యటంచుఁ బలుమారుగ మ్రొక్కుచుఁ బాదుకాద్యయిన్

* "యోగ క్షేమ కరే భవ." - వాల్మీకము 118. స. 12 శ్లో.

బాయని భక్తి గొల్చి రహా • పౌరులు పట్టముఁ గట్టుచుండ, నా
ప్రాయముఁగా మహోత్సవము • నందలు గాంచిరి హృష్టచిత్తులై.

తే. జయ జయ నినాద కీర్తన • సంచయములు
స్వస్తి శ్రీరామ యను 'స్వస్తి' • వాచనములు
మంగళము రామ యని పాడు • మంగళములు
దివిజతతిఁగూడ జని నవి • దివ్యపథము.

44

శా. నందిగ్రామము కై కపుత్తునకు నూత్న యోధ్య యయ్యెన్, జమూ
సందోహంబులు మంత్రులున్ బ్రజలు న • శ్రాంతంబు కొల్వెన్ సదా
నంద ప్రాపకమై మహాశుభద పు • ణ్యక్షేత్రమై పాదుకా
మంద ప్రాభవరాజ్య మాతఁడు, వహిం • పం బూనె ధర్మార్థమై. 45

శా. ప్రాతఃకాలము నందె లేచి విధులన్ • శ్రారంభముం జేయు, సు
స్నాతుండై వర పాదుకాద్వయికిఁ బూ • జల్ సల్పి రాజ్యార్థమౌ
చేతల్ విన్నప మాచరించెడి, సదా • చేదోయిఁ గీలించుచున్
బూతాంతఃకరణ ప్రవృత్తి విను రా • ముం డిచ్చు సందేశముల్. 46

ఆ. ఎట్టి రాజకార్య • మెవరేమి చెప్పిన
పాదుకలకుఁ జెప్పు • వాఁడతండు
ఎవ్వ రెట్టి కాన్క • లెప్పు డిచ్చినఁ గాని
పాదుకల కొసంగు • భక్తితోడ.

47

తే. నిండు పేరోలగంబుండు • మండపమున
రత్న సింహాసనంబున • రాజిలంగ
పార్థివ వ్యంజనాన్విత • పాదుకలను
భద్రముగ నుంచి కొలువుండు • భరతుఁ డెపుడు.

48

తే. స్వర్ణ భూషిత పాదుకా • ద్వయికి భక్తి
సలిపి తిరుమంజనమ్ము త్రి • సంధ్య లందు
మూఁడు సంధ్యల ముమ్మారు • పూజ సలిపి
రామ శరణార్థి భరతుండు • రాజ్య మూను.

49

సీ. దీపంబు వెలిగించి • దివ్య పాదుకలందు

ధారణన్ శ్యామ సుం • దరునిఁ గాంచు

పావుకోళ్ళకుఁ బట్టి • పరిమళ ధూపంబు

పాపాఘ వాసనన్ • జాయ నెంచు

గంధంబుఁ బూయుచుఁ • గనక పాదుకలకు

తొలినాఁటి అచ్యుతు • లలితుఁ జూచు

తిలకంబుఁ దిద్ది పూ • వుల నిడి పాదుక

లకు జన్మ కర్మ తె • టంగుఁ దలఁచు

తే. ఆత్మ నై వేద్య మర్పించి • హారతి నిడి

రామ భావ తన్మయత శి • రంబు నందు

పాదుకలఁ దాల్చి 'ధన్యోస్మి' • 'పాహి పాహి'

యనుచు భరతుండు ప్రణమిల్లు • ననుదినంబు.

50

సీ. పండిత పామరుల్ • పరమ భక్తినిఁ బాడు

రామ గీతావళి • శ్రవణ మూను

మూఁడు సంధ్యల యందు • పొంగు చుండెడి భక్తి

శ్రీరామ చంద్రుఁ గీ • ర్తించు చుండు

అబాల్య వృత్తమౌ • అన్న చరిత్రంబు

హృదిఁ గల దాని స్మృ • రించు చుండు

అభిషేక మొనరించి • అర్ఘ్య పాద్యము లిచ్చి

పాదుకార్చన సల్పుఁ • బ్రత్యహంబు

అర్పించి నిరతంబు • నాత్మార్పణముఁ జేసి

ప్రణమిల్లు శ్రీరాము • పాదుకలకు

తప్పొనరించితి • దాసుండ తమియించి

ప్రోవుమీ రాఘవా • ప్రోవు మనును

సఖ్య భావము వీడి • సంచరింపఁగ లేదు

సఖునిఁగా నన్నెంచి • సాఁకు మనును

అడవిలోఁ దిరుగాడి • యలసితివా యని

విసురు చామరములఁ • బ్రేమ తోడ
భక్తుండ శిష్యుండ • పరమ పావన యంచు

చత్రంబుఁ బట్టుచు • సంతసించు

తే. “అన్యథా శరణం నా స్తి” • యంచుఁ బలుకు
పరమ పరతంత్రుఁడౌచుఁ బ్ర • పత్తిఁ బూను
సుఖము దుఃఖమ్ము రెంటిని • జూచి సమత
రాజ్య మూనెడి భరతుండు • రాము కొఱకు.

51

తే. ప్రియుని విశ్లేష మోర్వని • ప్రేయసి వలె
నాథు రాకకుఁ జూచు న • నాథ వోలె
మధుర భావ మయుండగు • మహిత మూర్తి
రాఘవుని రాకకై వేచి • రాజ్య మూను.

52

సీ. పాదుకాద్వయి పైని • పతిత పావన రామ
పాద ద్వయముఁ గాంచు • భరతుఁ డొకట
పాదుకాద్వయి పైని • భక్త వత్సల రామ
వక్షః స్థలముఁ గాంచు • భరతుఁ డొకట
పాదుకాద్వయి పైని • బ్రకటితోజ్జ్వల రామ
వర కిరీటముఁ గాంచు • భరతుఁ డొకట
పాదుకాద్వయి పైని • బరమ సుందరరామ
వపు రుదగ్రతఁ గాంచు • భరతుఁ డొకట

తే. సకల కల్యాణ గుణమయు • జగదధీశు
త్రిభువనాధిపు నిఖిలాది • దివ్యమూర్తిఁ
బాదుకాద్వయి రూపానఁ • బరఁగఁ గనుచు
కెరలి తన్మయుఁ డగుచుండు • భరతయోగి.

53

తే. రామ తారక మంత్రంబు • రాత్రిఁ బవలు
ఆత్మ మననంబు సేయు రా • మానుజుండు
ఎదుటఁ గనుచుండు శ్రీరాము • నెపుడు, మధుర
పరమ భక్తి నతండు ప్ర • పన్నుఁ డగుచు.

54

ఆ. *కాది, హాది, సాది + వేద విద్యల రూపు
రామమూర్తి గాగ + రాత్రి పవలు
పాదుకాద్యయి పయి + భరతుండు గనుచుండు
శాంతమూర్తిగ నౌచు ని + శృలుఁడు నౌచు.

55

భరతుఁడు - ప్రపత్తి సిద్ధుఁడు

జయము జయము రామా! సత్య సౌందర్య ధామా
జయము జయము రాజా + సర్వ లోకైకనాథా
జయము జయము దేవా + శాశ్వతానందసీమా
జయము జయ మనంతా + సార్వభౌమా నమస్తే.

56

ద్వి. అనుచును గెరలుచు + నాడుచుఁ బాడు
తన నాథు నెదురుగఁ + గనుచుండి సతము

57

మంగళంబో రామ + మంగళం బనును

మంగళంబో సీత + మంగళం బనును

58

భరతుండు సతత ప్ర + పత్తితో నుండు

స్థిర బుద్ధి రాముండు + చెంత నున్నటుగ.

59

పాదుకా రాజ్యము - ప్రజలు

సీ. వేద మతస్థులై + విలసిల్లు ప్రజ యెప్పు
విహిత కర్మల సల్పు + వేదవిధిని
శ్రీరామచంద్రుఁడే + శ్రీశుండు ప్రజ కెల్ల
నిరతంబు శ్రీరాము + నే తలంతు

కాది విద్య :- శ్రీం, హ్రీం, క్లీం, ఐం, సౌః, ఓం, హ్రీం, శ్రీం, కపలహ్రీం,
ఓం, హసకలహ్రీం, సకలహ్రీం, సౌః, ఐం, క్లీం, హ్రీం, శ్రీం.

ఇది రాజరాజేశ్వరి + త్రిపుర విద్య; పల్లవములతో శ్రీనివాస విద్య =
పంచాయుధములు, ఓంకారము వైకుంఠ చిహ్నము.

హాది విద్య :- శ్రీం, ఐం, క్లీం, హ్రీం, సౌః, ఓం, హ్రీం, సకలశ్రీం, హస
కలహ్రీం, ఓం సకలహ్రీం, సౌః, హ్రీం, క్లీం, ఐం.

సాది విద్య :- శ్రీం, క్లీం, ఐం, హ్రీం, సౌః, ఓం, హ్రీం, శ్రీం సకలహ్రీం,
కపలహ్రీం, ఓం హసకలహ్రీం, సౌః, హ్రీం, ఐం, క్లీం, శ్రీం.

“అన్నమో రామ చం + ద్రా” యన రెవ్వారు
 పొట్ట కూటికి నెప్పు + పొక్క రెవరు
 పాడి పంటలఁ దృష్టిఁ + బరగు చుండిరి ప్రజ
 స్వీయ రాజ్యము స్వర్గ + సీమ గాగ

తే. ఐహిక సుఖానువర్తులై + యలరు ప్రజకు
 లేదు, కొఱతేమియును, గాని + నాథుఁడైన
 రాముఁ డడవి నుండుటయె కొ + ఱంత సతము
 పాదుకా రామ, రాజ్యాన + పాలితులకు.

60

సీ. పరిపాలనోద్యోగ + వారంబులో నేరు
 లంచగొండులు లేరు + రాజ్యమందు
 పరిపాలనావర్గ + ప్రథమ కర్తవ్యంబు
 పాలిత టేమంటె + పాలనమున
 సత్యంబు ధర్మంబు + సంసర్గ మందెడి
 పాలక పాలిత + ద్వయము నందు
 అట నిరీశ్వర వాదు + లెటలేరు, భక్తిమై
 సర్వేశుఁ గొల్చెడి + సకల జనము

తే. ధాత్రిజా రాఘవులె దేవ + దంపతులని
 సతము వారల స్మరియించు + జనము ప్రీతి
 భక్తిమై పూజలన్ సల్పి + పాదుకలకు
 పాదుకా రామ రాజ్యాన + ప్రజ చరించు.

61

తే. పాదుకా రామ రాజ్యాన + ప్రభుని, విభుని,
 పరము, రాఘవు, సతతంబు + భావమందు
 నిలిపి, మననంబు సేయుచు + నెల్ల ప్రజలు
 పరిణతిని గాంచు చున్నారు + ప్రతి దినంబు.

62

తే. అహ, చరచరావళి సర్వ + మచట, రామ
 శబ్దము ధ్వని, ప్రతి ధ్వనుల్ + సల్పు చుంట
 సర్వ కర్మ ఫలంబులు + సమసి పోయి
 పరిణతిని గాంచు చున్నది + ప్రతి దినంబు.

63

ద్వి. మంగళంబగు గాత • మా రామునకును

మంగళంబగు గాత • మా ధాత్రిజకును

64

మంగళంబగు గాత • మా లక్ష్మణునకు

మంగళంబగు గాత • మా నాథునకును

65

శ్రీరామ జయరామ • శ్రీరస్తు రామ

మా రామ శుభమస్తు • మా రామ యనుచు

66

జయ జయ నాదాల • జనము నిత్యమ్ము

జయ గీతములఁ బాడి • శాంతి వర్ధిల్లు.

67

ఫల శ్రుతి

ఉ. శ్రీ రఘురామ మూర్తి వనిఁ • జేరిన గాథఁ దలంచునంతనే
దీరును కష్ట సంతతులు • తేలికయా గృహ జీవనమ్ము, సం
సార భయమ్ము వాయు, హరి • సన్నిధికిన్ దుదిఁ జేరు వార తె
వ్వారు పరించినన్ వినినఁ • బాయని భక్తి నయోధ్య కాండమున్.

ఆశ్వాసాంత పద్యములు

మ. భవ బంధచ్యుత కారణంబగు మహా • భక్తి ప్రసూనాటవిన్
వివిధానేక సువాసన ప్రథితమౌ • వృత్త ప్రసూనంబులన్
భవదీయార్థము గూర్చి కావ్య గతి సం • భావించి, పూజించితిన్
భవదీయాంఘ్రుల; వాడ వీ కుసుమముల్ • భద్రాద్రి రామ ప్రభూ.

చ. భరతుని వోలె రాజ్య మిడఁ, • బ్రాపిల లే దహ రాజ్య మేమియున్
కరమనురక్తి నీ కిడితిఁ • గా హృదయాంతర సీమ యెల్ల, నీ
పర మొనరించినాడ హృది • వాక్కును గర్మయు, సంతతంబు నీ
వరగుణ సంస్తవంబు నెడఁ • బాయను నిర్మల బుద్ధి రాఘవా. 70

మ. జనకుం డిచ్చిన భాగ్యమెల్ల నిజ దే • శ టేమ సంరంభినై
ఘనుఁ డా గాంధి మహాత్ము శిష్యుఁడుగఁ గైంకర్యంబుఁ గావించితిన్
జననీ దత్తము దివ్య విద్య యొకటే • స్వాధీన మందుండె, డా
నిని నీ యంఘ్రుల చెంత నుంచితి కదా • నేనింక నే మిచ్చెదన్. 71

తే. చంప కోత్పల మాలల • సరస గతిని
నీదు మెడవైచి కొల్చితి • నిర్మలాంగ

గీతముల నీదు నామంబుఁ • గీర్తిఁ జేసి
కందముల నారగింపుగా • విందు నిడితి.

72

తే. క్రూర శార్దుల మత్తేభ • వారములను
జనువుఁ జేసితి నీ పద • సన్నిధి నిడి
ఆ సుగంధి మయూరాళి • నాటవెలఁది
గాగ నృత్యంబుఁ జేయింపఁ • గలిగి నాఁడ.

73

తే. సలిపితి సహస్ర నామార్చ • నల వినుతన్
1 పద్య పుష్పాల నినుమారు • పరమ భక్తి
నీ మహా కావ్య మందున • నీరజాక్ష
తృప్తిఁ గనినావొ లేదొ సం • తృప్తిఁ గనుము.

74

తే. తొంబదియు నాల్గు నిన్నూఱు • తోడఁ గలిపి
2 పద్య, సుమ దక్షిణయుఁ గూడ • వరలు నిందు
యింత కంటెను వేరేమి • యాయఁ గలను ?
ఏను నీ వాఁడ, నా వాఁడ • వీవు రామ.

75

తే. రామ తారక మంత్రతాక్ష • రంబు లారు
3 అన్ని పద్యాల కూడిక • యైన సంఖ్య
నమరె, నాశ్వాసములు గూడ • నారు గాగ
నే షడక్షరి శిరసావ • హించి నాడ.

76

క. తలఁచునె సుఖ దుఃఖంబులఁ
గలనై న జయాపజయము • కలిమిన్ లేమిన్
వలగొను భక్తిఁ బ్రపన్నుఁడు
తల పోయును నీదు చెయ్యిఁ • దాల్మిన్ గర్మన్.

77

సీ. పాదుకా ద్వయి నిచ్చి • భక్తునిఁ దమ్ముని
భరతుని సంతృప్తి • పరచి నావు
సత్యసంధాతవై • జనకుని భక్తుని
సేవించి తరియింపఁ • జేసి నావు

1. ఇనుమారు సహస్రనామార్చనలు = 2016 } పద్యముల దక్షిణ
2. తొంబదియు నాల్గు నిన్నూఱు గలిపి = 294 }
3. మొత్తము పద్యముల సంఖ్య = 2310 = 6 తారక సంఖ్య

ఏకాంత సేవఁ బ్రా • ప్తించఁగాఁ జేయుచు
 సౌమిత్రి భక్తుని • సాకి నావు
 నిత్య సపర్యల • నెమ్మిమై గైకొని
 జనకజా దేవిని • దనిపి నావు

తే. గుహు, భరద్వాజుని, సుమంత్రుఁ • గూడి కూడి
 భక్త వర్యుల సంతుష్టి • పఱచి నావు
 నీకె చేమోడ్చి శిరమున • నీ పద ద్వ
 యమ్ము వహియించు నన్నెటు • లనునయింతు ?

78

శా. దివియో భూమియొ లేక ఆ నరకమో • దేనిం బ్రసాదించినన్
 భవదీయేచ్ఛమెయిన్ వసించెద నటన్, • “భద్రాద్రి రామా” యటం
 చవరోధం బిసుమంత లేకయె, సతం • బాత్మాను సంధానమున్
 స్తవముం సల్పెడి దీక్ష మాత్ర మిడుమా • దాసుండ నే రాఘవా. 79

తే. అర్థ మారోగ్యమును నిచ్చి • అతుల శాంతి
 నిచ్చి ననుఁ బ్రోచి యీ కావ్య • మింత వఱకు
 వ్రాయఁగాఁ జేయవే రామ • భక్త వరద
 నిన్నె శరణన్న భక్తుఁడు • తెన్నుఁ గనఁడొ !

80

సీ. దీపంబు ముట్టించి • దీపించు నిన్ గందుఁ
 గందోయి కెదుట సా • ఊత్కరింప
 అర్ఘ్య మర్పించెద • ఆగామిఁ దరుమఁగ
 నిన్ జేరి తరియించు • నియతిఁ గాంచ
 పాద్యమ్మిదే కొమ్ము • భక్త సంరక్షకా
 సంచి తాఘచయమ్ము • సమసి పోవ
 కుంకుమ బొట్టిదే • కొంకక బెట్టెద
 నీ తత్పరత్వమ్ము • నిలిచి యుండ
 వికసిత పుష్పంబు • ప్రేమతో మూర్ధాన
 నర్పింతు సకల మీ • వనుచుఁ దలఁచి
 చందన మలఁదుదు • జల్లని చూడ్కుల
 భవతాప బాధలు • పారి పోవ

ధూపంబు వేయుదుఁ • దొలగంగ నా మేని
 సంచిత వాసనా • సంచయమ్ము
 ఇడుదు నై వేద్యమ్ము • హృదయార్పణమ్ముగా
 నన్యుల దరిఁబోవ • ననుచుఁ బలికి
 ఘమ ఘమల్ ప్రసరింపఁ • గమ్మని తాంబూల
 మిదె నీకు కొమ్మింక • హృదయ నాథ

తే. రామ, జానకీ రామ, నీ • రాజనమ్ము
 గొనుము నిరతమ్ము నిన్నిట్లుఁ • గొలుచు వాఁడ
 సతత పావన పాదుకా • ద్వయికి మ్రొక్కి
 వాని శిరసావహింతు స • దృక్తి తోడ.

81

తే. స్వర్ణ భూషిత పాదుకా • స్వర్ణ రజము
 మూర్ధమునఁ జిందఁ దలఁ దాల్చు • బోను వాని
 పరమ పావన రాఘవ • పాదరజము
 కొఱకు నవ్వానిఁ దలఁదాల్చు • గోరువాఁడ.

82

ద్వి. శ్రీ పాద తీర్థంబు • సేవించుచుంటి
 ఏ పాప మెఱుంగక • యినవంశ జాత.

83

సీ. ఆది మహాలక్ష్మి • అనురాగ ముదయింప
 బత్తిమై నొత్తెడి • పాదయుగము
 మౌని బృందము తెల్ల • మహనీయ, తప మెల్ల
 ఫలియింప నర్పించు • పాదయుగము
 భక్తరక్షణ దీక్షఁ • బ్రభవించి, యిలనున్న
 పతితపావన మృదు • పాదయుగము
 పామరుల్ పండితుల్ • పాలితుల్ పాలకుల్
 సోదరుల్ తలఁదాల్చు • పాదయుగము

తే. మైథిలీ కన్య హృది నిల్పు • పాదయుగము
 పాదుకా న్యాస మూనిన • పాదయుగము
 ప్రమదమున నున్న రాము, శ్రీ • పాద యుగముఁ
 గడిగి తలదాల్తు నిరతమ్ముఁ • గంకణముల.

84

శా. వేదోద్భావన వనీ విలాస సుమనో • విద్యా ప్రపూర్ణంబులై
వేదంబుల్ శిరసావహించిన మహా • విద్యా ప్రదీప్తంబులై
పాదన్యాస మహాప్రభా విభవముల్ • పాదద్వయీ పాదుకల్
మోదం బీయవె! యీయవే కొలువఁగా • మోక్షంబునున్ రాఘవా.

సీ. సర్వోపనిషదర్థ • సకల స్వరూపంబు
శ్రీనివాసంబుఁగాఁ • జెలఁగు దీవ
భక్త శిరస్రాణ • పరిధవ శ్రీరాజ
రాజేశ్వరీ మంత్ర • రాజ మీవ
భువనైక మోహన • మూర్తి శివంకర
త్రిపురసుందరి దివ్య • తేజ మీవ
మొదలు తుదయు లేక • చదల కతీతమై
నిత్యమై యఖిలమౌ • సత్య మీవ

తే. పాదుకా రామ భక్త సం • ప్రాప్య రామ
పాదుకా రామ మౌని హృ • ద్వాస రామ
పాదుకా రామ శ్రీరామ • పరమ రామ
పాహి మాం పాహి, పాహి, తు • భ్యం నమోస్తు.

86

ఉ. ఇంతలు కన్నులుండ ఫల • మేమి? కృపార్ద్ర విశేష దృష్టి ర
వ్యంతయు నా పయిన్ బరుప • వాయె సరోజ దళాయ తాక్ష! వ
క్షోంతర సీమ నన్ మనుప • జూడ వదేల మహా స్సవక్ష! కా
సంత ప్రయోజనమ్ము కల • దా? యుర మింతటి పెద్దదయ్యునున్.

ఉ. జానువు లంటు బాహువులు • చాల బలిష్ఠములే, అరిక్షయం
బూనఁగఁ జాలు; వాని ఫల • మున్న దె? నా సహజారిషట్కుమే
మేను దహించుచున్నది సు • మీ! చలియింపవు నీ సుబాహువుల్
కానని యట్లు; చేతులిక • కాయము దాల్చిన సుందరాంగముల్. 88

ఉ. మురియుదు గాక నీదు నగు • మోముఁ దలంచుచు నీకె నీవు నీ
సరసిజ జైత్ర నేత్రము ల • సామ్యము లీ భువి నంచు, సీత లో
మురిసెడు గాక, పరి కవి • పూజ్యములౌ? పతితావనమ్ములై
వరలెడి పాదముల్ పరమ • పావనముల్ స్తవనీయముల్ గదా. 89

చ. సిరి కిటు ప్రక్క నున్న తుల + నీ దళ దామముఁ జూచి చూచి, నే
మురియుచు నుందుఁ, గాని పెడఁమోమును బెట్టెద దానిఁ జూచి, ఏ
మరను, త్వదీయ పాదయుగ + మంజుల సుందర దివ్య సేవకున్
సరియగు నెద్ది! నీ తనువు + చక్కని యంగము లందు రాఘవా. 90

చ. పరమ మరీచి పుంజము ల + పారముగా బ్రసరించుచున్ దివా
కరునకు పూర్ణచంద్రునకు + కాంతి నొసంగుచు, దీప్తి మంతమై
యురమున వెల్లు నీ మణి న + యోచితరీతిగఁ జూచి చూచుచున్
మఱవఁగఁ జాల నీ మహిత + మానిత సుందర దివ్య పాదముల్. 91

చ. కరముల, శిష్ట రక్షణకుఁ + గ్రాలు మహా గుణ శంఖ చక్రముల్
వరలుచు నుండ, ముందు, కను + పండువుగా గనకుండ నుంట, నా
తరమె? కనుంగవల్ కనియు + దత్తణమే శిర మట్లై వంచి, నీ
చరణము లంటి నిల్చి, పద + సారస భృంగము లౌ మదీక్షికల్. 92

మ. పరమున్, పూహము, వై భవంబు వళులన్ + బ్రత్యక్షమౌ చుండె నీ
చిరు బొజ్జన్ త్రిపురంబు లుండెనొకొ? ఆ + చిహ్నంబుగా నుండె నా
సరిగా మూఁడు వళుల్ కడున్ మురిపెముల్, సాయించు సేవన్ విడన్
దరమా? కాని, సమంబె నీదు పద సౌం + దర్యంబుతో రాఘవా. 93

ఉ. ఇంతటి తీపి 'రామ' యన + నెవ్వరు చెప్పగలారు, దేహ మిం
తింతగ సుందరం బనుచు + నెవ్వరు వర్ణనఁ జేయఁ జాలు, వా
రంతకు నంత కెచ్చు చర + ణాబ్జ సుధామధుర స్రవంతి నే
నెంతటివాఁడఁ దెల్పఁగఁ ద + దేకమతిన్ రుచిజూతు నంతియే. 94

ఉ. సోయగ మింత యింత యని + సుందర నీల తనూ విలాసమున్
వ్రావయఁ గలాడనా? పరమ + పావన పాద విలగ్నదృష్టి నే
బాయకయుంట, నవ్వి, విభ + వ ప్రతిభాతిశయంబులంచు నే
మో యనఁజాలువాఁడ గృపఁ + బూనుము నాయెడ భక్తవత్సలా.

ఉ. సొమ్ముల నీయ వేడ, మరి + సొత్తుల నేమియు గోరలేదు నా
కి మ్మిది యంచుఁ గోరను సు + మీ, మరి దేనిని; ఆయు విచ్చినన్
కమ్మని నీ కథా విమల + కాండలఁ దక్కినవానిఁ గూడ, లో
కమ్మున కీయనెంతు మృదు + కావ్యగతిన్ భవ దిచ్చయైనచో. 96

ఉ. మెల్లఁగ నీ తనూ విభవ • మే కనుమూసియు విప్పి గాంచుచున్
గొల్లఁగ నీ కటాక్షమునె • కోరుచు నీ పదసన్నిధానమం
దుల్లము నుంచి, జీవిత మె • టో కొనసాఁగఁగఁ జేయుచుంటి నో
సల్లలితాంగ! నన్నెటుగ • సాకెదొ, సాకు, త్వదిచ్చ చొప్పునన్. 97

చ. స్థిరమతి నీదు పాద సర • సీరుహ సన్నిధి దృష్టి నిల్పి, నే
నరయుదు దివ్యమంగళ మ • హాగుణ పూర్ణ విరాట్స్వరూపమున్
బరమ పదంబు ముక్తజన • వాసము త్వత్పదసీమ, రాఘవా!
వరగుణ జానకీపతి! కృ • పామతి నిమ్ము త్వదంఘ్రి దృష్టి నే. 98

క. నీ పాదాంబుజ సేవయు
నీ పాదార్చన సుకృతియు • నెమ్మిన్ సతమున్
భూపకులాగ్రణి పాదుక
ప్రాప్తింపఁగఁ జేయుఁగాక • భక్తుల కెలమిన్. 99

మ. పరమ ప్రేమము రూఢియై దనరు నా • భక్తుండు, తద్రూపుడై
పురుషుం గాంచఁ గలాడు సిద్ధుఁ డమృతంబుం బొంది తృప్తుండునై
వరముల్ గోరఁడు ద్వేష దైన్యముల సం • భావింపఁ డెప్పట్టునన్
బరమేశ్వార్థము దప్ప స్వార్థము లయంబౌ వానితో రాఘవా. 100

చ. తన తను వా పరాత్పరు ప • దాజ్ఞ సమీపమునందు నుంచి ఆ
తని పరమార్థ శాసన వి • ధానము నెప్పుడు దాటకుండ. ఆ
త్మను సత మా పరేశ్వరుని • ధారణ సేయు చనన్య వృత్తి నుం
డిన మనుజుండె భక్తుఁడు చలింపని సిద్ధుఁడు వాడె రాఘవా. 101

చ. పనివడ వాగమోక్షము లు • పాకృత వృత్తులు కావె యవ్వి ని
త్యునిఁ దలపోయు భక్తునకుఁ, • దుష్టియుఁ బుష్టియు నిచ్చి దేవ చిం
తన మమృతంబుగాఁ దనరు, • దైన్యము ద్వేషము దూరమౌచు భ
క్తుని కిల సిద్ధి గల్గుచు న • కుంతిత వాంఛలు వోవు రాఘవా. 102

ఉ. భక్తి జనించునే పరమ • పావన నీ దయ గల్గుకుండ? స
దృక్తి సుసాధమా? విమల • భక్తియె సాధన మెంచ భక్తికిన్
భక్తి వినా మతేదియును • భక్తికి మూలముగాదు, భక్తి సం
సక్త మనంబు గాంచెడి, ని • సర్గముగాఁ దుదకున్ బ్రపత్తినిన్. 103

- చ. అతులిత భక్తి గల్గునె మ • హాత్ముల సత్కృపయైన లేకయే
పతితుఁడు వీడునే విషయ • వాంఛల, వీడి ముముక్షువౌనె, యీ స
ద్గతి యతఁ డెంచునే? భజన • తత్పరుఁడౌనె? హరి ప్రకీర్తనన్
మతి రహి నొందఁ జేయునె? వి • నం దలపెట్టునె దివ్యనామముల్?
- ఉ. ఆరయఁ జేరు పెట్టు సుమ • హాత్ముల సన్నిధి? చేరునంతనే
వారి ప్రసాద మబ్బునొకొ • వారి దయామయ సాధు సంగతిన్
గోరిన మాత్ర లభ్యమొకొ • కూర్మిని నీవ యనుగ్రహింపకే
వారల పొందు ప్రాప్తమయి • భక్తి లభించునె, భక్తవత్సలా! 105
- తే. ఎపుడొ అవ్యాజ కృపఁబూని • యీవె రామ
భక్తిబీజంబు నాటగా • వలయు హృదిని
అదియ వృక్షంబుగా పెంపు • నందు నట్లు
నీవ యాశీస్సు లిడి జీవి • బ్రోవవలయు. 106
- ఉ. నాయన రామచంద్ర! రఘు • నాయక! నిన్నిక! వేడి వేడగా
నాయువు చాలదేమొ! కరు • ణాకర? వేరొక జన్మ మెత్తి, నిన్
బాయఁ దలంచ, నీపుటుక • *వద్దిక నీదు విరోధి నైనచో
సాయుధపాణి వొచు నను • సాకెదవా? తుదముట్ట పుట్టుకల్. 107
- శా. నా మాటన్ మర పొందినన్ సరె! రమా • నాథా! త్వదీ యాశ్రిత
జేమంబైన దలంపవా? మునుల ని • జేపాద్రి శీతాద్రి నీ
ధామంబే! భవదీయ జన్మ మిట గా • దా? దుష్ట చైనీయు లో
రామా దాడి యొనర్చినారలుగదా? • రక్షింపుమీ భారతిన్. 108

మంగళము

- చ. గురుని యనుజ్ఞ సాకు గొని • కొండల గుట్టలఁ బట్టియున్న శ్రీ
వరునకు, జానకీ రమకు, • భక్తి సహోదరు వెంటనున్న సో
దరుఁడు సుమిత్రనందనుఁ డు • దారుఁ డనంతునకున్ సదా శుభం
కరమగు గాత సాధు జన • కల్పకమై వనవాస మెల్లడన్. 109

ఉ. మానవ మాత్రుఁ డీతఁడని • మానవకోటి తలంచు రీతిగా
జానకిఁ గూడి, తండ్రి నుడి • సత్య పరాక్రముఁ డౌచుఁ దీర్పగా
మౌని జనాశ్రయుం డగుచు • మౌని జనాశ్రితుఁ డౌచు ధ్యేయుఁడై
కానన సీమనుండు రఘు • కాంతున కెప్పుడు మంగళం బగున్. 110

ఉ. మంగళమౌ అనంతునకు • మంగళమౌ వర దాతకున్ సదా
మంగళమౌ నరాధిప కు • మారులకున్ జనకాత్మ జాతకున్
మంగళ మౌత భద్రగిరి • మా కృతి భర్తకు రామమూర్తికిన్
మంగళ మౌత శ్రోతలకు • మంగళ మయ్యెడి భక్తకోటికిన్. 111

ఇది శ్రీ వసిష్ఠ శక్తి పరాశర త్ర్యాక్షేయ పరాశరగోత్ర పవిత్ర సుభద్రా వేంకట
కృష్ణమాచార్య పుత్తుండును; మహాత్మాగాంధీ చరిత్ర - భారతదేశ ఆర్థిక
చరిత్ర - భారతీయ రాజ్యాంగ చరిత్ర - శ్రీ గోవింద రామాయణము -

ఉత్తర రామ చరితము, శ్రీ గోవింద రామాయణము - సీతా

రామము యిత్యాది కావ్యకర్త ఆత్మకూరి గోవిందాచార్య

విరచిత గోవింద రామాయణ మహాకావ్యమునందు,

గోవిందరామాయణము - పాదుకా పట్టాభిషేకము

అను మూడవ కావ్య మయోధ్యా

కాండము సర్వము సమాప్తము.

శ్రీ సీతా రామార్పణమస్తు

శ్రీ శ్రీ శ్రీ

గోవింద రామాయణం-పాదుకా పట్టాభిషేకం

త ప్పొ ప్పు ల ప ట్టి క

పుట	పద్యం	పాదం	తప్ప	తప్ప	పద్యం	పాదం	తప్ప	తప్ప
6	15	2	ద్రాపు	త్రాపు	331	2	నిపాదరాట్	నిపాదరాడ్
17	110	4	తే॥ గీ॥	ఆ. వె.	409	1	పవిత్రతా	పవిత్రితా
19	121	4	చాలా	జాలా	441	2	నే కనులార...నిస్	నేకనులార...
23	19	1	పైన	పైని				ప్రేముడిఁజూడక
31	75	4	పైన	పైని	465	2	గాక	కాక
35	102	3	యావ్వన	యావన	468	1	ఉ.	చ.
50	200	4	ఆ పైన	ఆ పైని	583	4	దోసమచెదో?	దేసమచేదియో
53	220	3	హితుఁడు.	రతుఁడు	164	4	దగ వా	దగు నా
			రతుఁడు	హితుఁడు	231	2	నద్రువంగ	నద్రువంగ
67	42	2	రక్క వరణ్ణు సుగంధ	గ క్తవరణ్ణు సుగంధ	90	1	గైక	గైక
			విస్త	యుక్త	234	2	రోచితకాంతి	రోచితకాంతి
			కదా	గదా			మంతముల	మంతముల
84	162	2	లల...నర్వ	లల...రామ	240	3	దలంపుమీ	దలంపు నం
103	285	2	దుఃఖములను	దుఃఖముల్	312	2	విచక్షణాయు	విచక్షణున్
109	325	3	మంగళమగు	మంగళము			తుం	సదా
113	351	4	స్వరూప	స్వరూప ఓ	326	4	దలచవు	దలవవు
116	370	4	యందెల్ల నిండె	చెలఁగెనందెల్ల	350	2	చేరునంత	చేరినంత
129	472	2	గావన	నావన	481	2	నాటునందు	నాటియందు
135	505	3	గాంచి తృప్తిగని	గాంచఁగల్గివ	555	2	ప్రేరేపణమువల్ల	ప్రేరేపణవలన
174	229	4	నాడనివే	నీశయివే	55	4	శాంతమూర్తిగ	శాంతమూర్తి
			చంద్రువారు	పింఠు నేడు			నౌచుని శ్చలుఁడు	యకాచు నంత
183	299	4		వారు			నౌచు	తంబు

త ప్పొ మ్మ ల వ ట్టి క

పుట	పద్యం	పాదం	తప్పు	పుట	పద్యం	పాదం	తప్పు	పుట	తప్పు
322	557	4	జేసినావు	సతిసినావు	3	17	2	మయూరివోలె	మయూరభంగి
94	234	3	ధర్మ	కర్మ	253	93	3	నెవరిచే....నెంచు	నెవరు...నెంచు
95	2	4	జేసినావు	నలిపినావు				వాడ	వార
19	2	3	ధర్మ	కర్మ	4			దియును వదలు	అదియు...వదలు

నెవరు?

నెవరు?

ఆవిష్కరణ సభ

“శ్రీ గోవింద రామాయణం పాదుకా పట్టాభిషేకమునకు 13-9-63 తేదీన, ఆంధ్రసార్వభౌమపరిషత్ యాజమాణ్యమున శ్రీ ఎమ్. ఆర్. అప్పారావుగారి అధ్యక్షత క్రింద శ్రీ ఆచార్యరాయప్రోలు సుబ్బారావుగారిచే ఆవిష్కరణ మహోత్సవము జరుపబడినది. శ్రీ మాడపాటి హనుమంతరావుగారు, శ్రీ విశ్వనాథ సత్యనారాయణగారు, సభలో శుభాకాంక్షల చెల్పిరి. శ్రీయుతులు ఆప్పారావుగారు, శ్రీ సుబ్బారావుగారు, గ్రంథమును కొనియాడిరి. శైలిని మెచ్చుకొనిరి. డాక్టరు గిడుగు సీతాపతి గారు, డాక్టరు దివాకర్ల వేంకటాచార్యగారు, గోవింద రామాయణమును గురించి విఫలముగ నుపన్యసించిరి.

(సారాంశములు) డాక్టరు సీతాపతిగారు:-

నన్నయ, తిక్కన. పోతనల భారత భాగవతములవలె, గోవింద రామాయణం ఆంధ్రమున సరియగు రామాయణములేని లోటును దీర్చగలదు.

డాక్టరు వేంకటాచార్యగారు:- వాత్సీకమునందుగల కవితా శిల్పము గూడ గోవింద రామాయణమున చిత్రింపబడినది. శైలి మధురము ద్రాక్షాపాకము.

గ్రంథకర్త సమాధానము తరువాత శ్రీ దేవులపల్లి రామానుజరావు గారి అభినందనములతో, సభ జయప్రదముగ ముగిసినది. శ్రీరామార్పణమస్తు

తప్పొప్పుల పట్టిక

పుట	పద్య సంఖ్య	పంక్తి	తప్పు	పుట	పద్య సంఖ్య	పంక్తి	తప్పు
14	14	1	తప్పొప్పు	43	154	4	దబ్బరయాడ
16	97	1	కట్టి	44	161	1	వో
16	103	1	భక్త	44	164	4	ధీశ్వరు
18	111	3	బ్రదక్షణించి	45	166	4	కైకరో
24	21	1	పుటుక	47	179	4	చలింప
24	21	2	డెచ్చోట	47	180	4	నా బిడ్డకున్
27	48	4	క్షణమే	51	205	3	డందునా
28	50	1	మొదగ	52	214	2	వోరెట్లాడెనో
28	55	4	రాజ్యమే	53	224	2	కృపాజనమున్
29	58	3	దలపోయుటో	55	234	1	నమ్మ
31	73	1	వస్త్రమున	56	239	3	చెరు
31	78	2	విడవకుము	58	253	1	హృది
32	79	1	సహింప	59	261	2	కాముకుండు
33	88	3	రాజహంస	59	265	4	వరద నీ
35	101	3	చారుల	61	3	3	నయోధ్య
35	101	3	వారె వీరతా	62	11	3	నెమ్మొము నుంచ
36	105	3	రజిత				జింతించువారు
37	116	1	పద్మహస్త	64	19	1	వసిషు
38	121	2	పదేశమంత	65	29	3	యతఁడె
43	153	3	?	67	42	1	స్వర

పుట	పద్య సంఖ్య	పంక్తి	తప్పు	ఓప్పు
67	42	2	వరపు	వర
67	43	4	గేకయీ	గేకయీ
68	45	3	నుడి	నుడిని
69	52	3	ద్యుతునిన్	ద్యుతినిన్
73	79	2	వాడ వెనుక	వాడను వెను
73	82	4	నపుడే	యపుడే
74	90	4	వాక్యసు	వాక్యరి
75	94	3	యేగ	యేగు
80	127	2	బడ	బడు
80	127	3	నటుగ	యటుగ
83	156	4	సుమిత్రాంబయన్	సుమిత్రాంబలున్
84	165	2	నడు	యడు
84	166		ధర్మవేద్యుండు	ధర్మవీరుండు
86	175		బూనఁడు నిస్సృహ	బూనఁగ లేనివాఁడు
			లేనివాఁడు	
87	186	2	నాతఁడు	యీతఁడె
88	195	4	రుచిరవిహీనుడై	రుచిపరిహీణుడై
90	207	3	పూనక	పూన్ని
91	210	2	బొనరింతురు నట్టి	బొనరించెద రట్టి
91	214	4	నెదురంచు	యెదురంచు
91	216	1	సక్తుడున్	సక్తుడన్

పుట	పద్య సంఖ్య	పంక్తి	తప్పు	ఓప్పు
127	449	4	నను	వను
129	469	2	బుతంబు	రుతంబు
129	472	2	యందెల్లనిండె	చెలగెనందెల్ల
131	480	2	గూడబోవు	బోవు వారు
131	482	3	కాననసీమగా	వనసీమగా
131	482	4	విను నామాట	మారు
133	498	4	న త్తకు	య త్తకు
134	500	1	శాంతమై	శాంతిమై
138	530	4	కరము	కేలు
138	530	4	గడుప	గెంట
139	535	2	జన్మద్రవయ్యుఁ గర్త	జన్మము గర్త
139	535	4	అనమాన్య	అనమాన
145	36	3	జూతు	జూతుమే
146	40	4	ప్రసన్న	ప్రవన్న
146	41	4	జీవశ్చ	జీవచ్చ
146	43	2	పురజన	బురజన
149	63	2	రంజితు	రంజకు
150	67	3	దృపి	దృషి
151	78	4	కనులు	కనుల
152	79	4	గోలి	గోలు
157	116	2	సంతసము	సంతతము

పుట	పద్య సంఖ్య	పంక్తి	తప్పు	ఓప్పు
158	123	3	కుందునె	కుందునె
159	125	4	వంశజుండు	సంభవుండు
159	127	3	నిర్దుర	యిర్దుర
159	129	2	నిశన్	నిశన్
159	130	1	జాము	జోము
160	132	4	హా	హా
160	133	4	హా	హా
160	134	3	తేరు	దేరు
161	143	2	రక్షకుండు	దీక్షితుండు
163	154	2	వనిలొ	వనిని
164	161	1	సుఖాస్పద	సుఖంబులు
165	167	1	నా శ్రీ	నా
166	172	2	ఖండలసుంద	ఖండమనోహ
167	180	4	సు	సం
167	182	1	ననుచు	అనుచు
167	184	2	దూలి	దూటి
168	184	4	రాగమయులు	రాగమయులు
170	205	3	యానమన్	యానతిన్
175	240	3	కాతుండు	కాంతుండు
178	260	1	బ్రతుకునా	మనుదురే
178	262	4	మడగి	మణగి

పుట	పద్య సంఖ్య	పంక్తి	తపస్య	ఓప్పు	పుట	పద్య సంఖ్య	పంక్తి	తపస్య	ఓప్పు
254	100	3	సంతాప	సంతప్త	298	387	ప. సంఖ్య	387	388
255	105	4	తైలోక	తైలోక్య	299	388	"	388	389
257	122	3	లభించు	లభించుగాన	299	397	"	389	387
269	207	1	విడిద	విడిది	311	484	1	భరతుండు	భరతుండు
276	254	1	, సూ	పేర్కొనూ	320	548	1	చిటుకను	చిటుకను
287	323	2	తే.	ఆ.	325	3	3	ప్రణమిలు	ప్రణమిలై
299	389	4	బ్రహ్మరాంబులై	బ్రహ్మరాంబులై	328	28	1	లింకి వేసంగిన	లింకిన వేసంగి
			వీరమ	వీరమ	328	27	3	వినుండు	ఇనుండు
					329	30	4	గూబ	గూబలు

గమనిక:- 64 వ పేజీ - 21 వ పద్యము సరియగు పాతము—

- 4 వ పాదము: నింగిపై కనఁజాలని • నిశ యనంగ
 5 వ పాదము: నాయకుండు లేకయుండు నై • న్నం బనంగ

శ్రీ గోవింద రామాయణము

అచ్చు వేయించిన దాతలు

శ్రీ గోవింద రామాయణము-ఉత్తర కాండము


ఉత్తర కాండము :- ముడించి అనహరాచార్యులు గారు, రామానుజపురము, పోలవరం తాలూకా, ప.గో.జిల్లా; కాగితమునకగు వ్యయమునంతయు భరించిరి.

అచ్చు :- కీ॥ శే॥ ఈదర వెంకయ్యగారు, ఏలూరు-తమ రామా అండుకోలో ఉచితముగా అచ్చువేయించి, బైండు చేయించి యిచ్చిరి.

కృతి భద్రాచలంలో శ్రీరామునకు కృతి యిచ్చుటకై ఆయిన వ్యయము సమర్పణము : నంతయు శ్రీ తుమ్మలపల్లి వీరభద్రరావు గారు M. L. C. భరించిరి. (పిప్పర, పశ్చిమ గోదావరి జిల్లా).

గోవింద రామాయణము-సీతారామం (బాలకాండ)

1. డాక్టర్ శ్రీ శ్రీరంగం సుబ్బారావు గారు, సికింద్రాబాద్. రు. 200-0-0
2. శ్రీ శ్రీనివాస సోదరులు, ఆజంతా ప్రెస్సు, సికింద్రాబాద్. రు. 150-0-0
3. కీ॥ శే॥ శ్రీ అయ్యదేవర కాళేశ్వరరావు పంతులు గారు రు. 116-0-0
4. శ్రీ అక్కినేపల్లి జానకిరామారావు గారు రు. 100-0-0
5. శ్రీ బుర్రా వెంకట సుబ్బారాయుడు గారు రు. 100-0-0
6. శ్రీ కుప్పా వేంకట శేషాచలమూర్తి గారు రు. 50-0-0
7. శ్రీ బెల్లె జగదీశ్వరయ్య శ్రేష్ఠిగారు, సికింద్రాబాద్. రు. 50-0-0
8. గోల్కొండ పత్రిక వారు ప్రెస్సు వారు జమవసూలుచేసి సొమ్మును అడ్వాన్సు చేసి తీర్చిదిరి.



ఆంధ్ర సారస్వత పరిషత్తు (హైదరాబాద్) అధ్వర్యమున పరిషత్తునందు ఆవిష్కరణ మహోత్సవము గావించిరి. ఈ సభకు, కీ॥ శే॥ అయ్యదేవర కాళేశ్వరరావు పంతులుగారు, అధ్యక్షత వహించిరి. శ్రీయుత ప్రొఫెసరు మామిడిపూడి వెంకట రంగయ్యగారు కావ్యావిష్కరణ మొనరించిరి. శ్రీయుతులు, డాక్టరు దివాకర్ల వేంకటాచార్యులుగారు, డాక్టరు పుట్టపర్తి శ్రీనివాసాచార్యులుగారు, ప్రొఫెసరు ఖండవల్లి లక్ష్మీరంజనంగారు, చెలంచెర్ల రంగారావుగారు, ముదిగొండ వీరభద్ర మూర్తిగారు, కీ॥ శే॥ మల్లిపూడి పల్లంరాజు గారు (మంత్రి), కొవ్వడి లింగరాజుగారు, కావ్యమును ప్రశంసించిరి. పలువురు పండితులు విద్యావంతులు సభ నలంకరించిరి. ఆవిష్కరణోత్సవమును, జయప్రదముగా పరిషత్తు కార్యదర్శి దేవులపల్లి రామానుజరావుగారు నిర్వహించిరి. వీరందఱకు కృతజ్ఞుడను.

3-911/1 ఖయిరతాబాదు. }
హైదరాబాదు. 4 }

ఆ. గోవిందాచార్యులు.

